

॥ श्रीः ॥

# कल्पकलिका

---

( तर्कपादान्तशवरभाष्यव्याख्या )

महामहोपाध्याय पण्डित-पञ्चाननश्रीयुत-  
हरिहरकृपालु द्विवेदिभिन्याया-  
चार्यैर्विरचिता

---

वरभङ्गामण्डलान्तर्गत पनिकोभप्रोसारिता कलिकताम्भ-  
श्रीविशुद्धानन्दसरस्वती विद्यालयाध्यापकेन  
पण्डितश्रीपलट्ट शर्मणा व्याकरण-  
काव्यतीर्थेन प्रकाशिता

---

ग्रन्थकृद्भिः सर्वेऽधिकारा स्स्वायत्तीकृताः ।

*Printed by Rawatmal Chowdhury*

BANIK PRESS

*1, Sircar Lane, Calcutta.*

S.V.O. College

Library,

TIRUPATI.

Acc. No. 1597

Date 8.16.67

# भूमिका

अयि निखिलविद्यावदातमानसाः सहृदयधुरीणा स्तत्रभवन्तो महा-  
नुभावा विद्वद्भराः विदितमेवैतद् भवतां यन्निखिलधर्माचाराचरण-  
मास्वरे भारते खण्डे सकलनिगमागमपारावारपारोणैः करामलकव-  
दधिगतब्रह्मप्रकाशै स्तत्त्वदर्शिभिर्महर्षिभिः परमकरुणया सकलजग-  
न्निपन्तु श्रराचरप्रभवस्य श्रोपरमेश्वरस्य निःश्वाससंप्रहस्वरूप मृग-  
यजुःसामाथर्वलक्षण मखिलं वेदम् मन्त्रब्राह्मणारण्यकोपनिषदादिभेदै  
बहुधा विभक्तमपि सकलार्थसाधनोपयोगितया कर्मकाण्डोपासना-  
काण्डज्ञानकाण्डरूपेण पुनस्त्रिधा विभज्य सकलमिदं प्राणिजातम्  
चिरमुपकृतमिति ।

तत्राध्वरप्रयोगसमवेतद्रव्यदेवताद्यर्थस्मारकतया मंत्रभागस्य कर्म-  
काण्डत्वम् मंत्रोदितार्थैतिकर्तव्यताबोधकतया ब्राह्मणभागस्य तच्छे-  
षताम् उपनिषद्भागस्य चोपासनाज्ञानप्रतिपादकत्वेनोपासनाकाण्डत्वं  
ज्ञानकाण्डत्वञ्च प्रतिपादितम् तदर्थानिर्णयसौकर्याय पुनर्न्याय-वैशे-  
षिक-पातञ्जल-साङ्ख्य-मीमांसा-वेदान्तप्रभृतीनि दर्शनानि च  
निर्मितानि ।

तथाच तेषु सकलेष्वपि दर्शनशास्त्रेषु पूर्वमीमांसादर्शनस्यैव  
र कलवेदार्थप्रकाशकत्वाद् वेदमूळत्वात् सर्वदर्शनोपयोगित्वात् “ज्यौ-

सर्वोपादेयत्वम् सर्वमान्यत्वम् सर्वदर्शनालङ्कारत्वञ्च स्वीकृतमिति  
नाप्रत्यक्षं प्रेक्षावताम् ।

तच्चेद मखिलमंत्रब्राह्मणोभयात्मकवेद मधीयानानां निशेषविद्या-  
निष्णातानाम् विदुषामपि यथावदर्थवबोधो न मीमांसादर्शनाध्ययन-  
मन्तरा कदापि सम्भवतीति सर्वथा मन्वानेन सर्वतंत्रस्वतंत्रेण तत्रभ-  
वता दीव्यचक्षुषा महर्षिप्रवरेण जैमिनिना सर्वजगदुपकाराय द्वादशा-  
ध्यायात्मकं पूर्वमीमांसाशास्त्रं माविष्कृतमिति । तत्र भगवता शवर-  
स्वामिना भाष्यं व्यरचि । स्वनामधन्यैः कुमारिलभट्टपादैर्वाचिकं  
विरचितम् । तदनुसारिणी च पार्थसारथिमिश्रैः शास्त्रदीपिका  
प्रकाशिता । तत्र च शावरभाष्यस्यातिदुरधिगमत्वाद् दुर्बोधत्वाच्च न  
केवलं छात्राणामेव किंतुध्यापकमहोदयानां मध्यनेकेषु स्थलेषु सम्मो-  
हमवगाहते बुद्धि रित्याकलय्य परीक्षापारावारसमुत्तिती पूर्णां छात्राणां  
मध्यापकानाञ्च पठनपाठनसौकर्याय “विहारोत्कलसंस्कृतसमिति-  
सभापतीनाम् विविधविहदावलीविराजमानमानोज्ञतानाम् जी० सी०  
आई० ई० के० बी० ओ० प्रभृतिपदवीविभूषितानां मिथिलेश्वर-  
श्रीरमेश्वरसिंहशर्ममहोदयानां मसकदुनुरोधेन विभूषितमहामहोपा-  
ध्यायपदैः प्रधानाचार्याद्यनेकोपाधिविशिष्टैः पण्डितप्रवरै रस्मद्गुरु-  
वर्यैः श्रीहरिहरकृणालुद्विवेदिभि र्महानुभावैः शावरभाष्यस्य कल्प-  
कलिकानाम्नीं टीकां प्रकाश्य गीर्वाणबाणोविज्ञासप्रणयिनाम् प्रेक्षा-  
वताम् विशेषतश्छात्राणाञ्च परीक्षार्थिनां सुमहानुपकारो ऽकारीति  
तेभ्यो महदभ्यो ऽनेके धन्यवादाः सन्ति ।

अथैतद्ग्रन्थप्रकाशनसाहाय्यं प्रभूतं वितरद्भिः सनातनधर्मप्राणैः



संस्कृतसरस्वतीप्रधानसेवकैः परमोदाहृतदयैः श्रीमदभिः श्रेष्ठिप्रवरैः  
श्रीमद्गुरुमुखरायगुप्ततनूजश्रीगञ्जुमलगुप्तात्मजैः— ओंकारमलगुप्त-  
महोदयैर्निरतिशयमुपाक्रियतेति तेभ्यो ऽतोतसंख्यान् धन्यवादा-  
नाशीर्वादांश्च वितरामा ।

सेयं भाष्यस्य दुरुहार्थता मपनयन्ती सर्वार्थप्रकाशिका कल्पक-  
लिका सहृदयहृदयालङ्कारभूता पठनपाठनसौकर्यप्रदानेन सर्वेषां  
छात्राणां मध्यापकानाञ्च परमप्रमोदाय भविष्यतीत्याशास्ते—

नन्दप्रसाद चतुर्वेदो, सांख्यसाहित्यतीर्थः  
मनोहरदास—जयनारायण-विद्यालयाध्यापकः

चौक पटना सिटी ।

## धन्यवादाः



आसी द्वैश्यान्ववायामलकमलदलोन्मेपकृत्तिग्मरश्मिः,  
स्वव्यापारप्रमादव्यथितजनमनश्शान्तये शीतभानुः ।  
अर्थिब्रातोपनम्राभिमतफठकुललकृतये कल्पकल्पः,  
शिष्टश्रेष्ठी सुनिष्ठः सति गुरुमुखरायेत्यभिद्वयो ऽत्र मुख्यः ॥१॥

तत्पुत्राः पंच पञ्चाननसदृशनिजोत्पादितात्मप्रभावाः,  
कर्तव्यार्थे नदीष्णाः स्वधिगतविनया निष्पवित्राचरित्राः ।  
प्राभूवन्प्रौढतेजःप्रचित्तमुखरुचः किंतु तेषां मुपान्त्यः,  
श्रीमान् गज्जूमलोऽभू त्स्वसुतगुणगणै रग्रणी रग्रगण्यैः ॥ २ ॥

सर्वत्रादीनदीक्षो व्यवहृतिनिपुणः स्मेरपूर्वाभिभाषी,  
स्निग्धोद्बुद्धान्तरात्मा व्यसनिषु विमुखः सम्मुखः सज्जनेषु ।  
आलोक्ष्यानेकदुःखं जगति जनिमता मत्र जातापरागः,  
स्वल्पायुः स्वर्गसौख्यान्यनुभवितु मसा वयज न्मर्त्यलोकम् ॥ ३ ॥

सद्व्रत्नं रत्नखाने रिच सहजगुणो मञ्जुमूर्तिस्वभावः,  
सत्यश्रद्धासमृद्धिप्रथितपृथुयशा धीरधौरेयमेधः ।  
लोकश्रेयोऽर्थं मर्थाप्तिवितरणमिति ज्ञापनार्थावतारः,  
तुल्यप्रेमा त्रिवर्गे सहृदयहृदयानंदवृन्दैककंदः ॥ ४ ॥

स्वीयाचारविचारचारुचरितो व्यापारपारीणधीः,  
 दानौदार्यदयादमादरगुणग्रामाभिरामाकृतिः ।  
 कार्याकार्यविवेकसेकसरसस्वांतो नितांतोन्नतिः,  
 श्रीलौङ्कारमलो ऽमलो ऽतुलमभू त्पुत्र स्ततः सत्तमः ॥ ५ ॥

विद्युद्यन्त्रपण्डितैः प्रियकरैर्दीप्तैः प्रदीपै रपां,  
 सम्पातैः पवनैश्च घर्मसलिलोद्रेकापनोदोद्यतैः ।  
 युक्तापेक्षितसाधनै र्वहुविधैः शुभ्रांतराभ्रङ्कषा,  
 यस्यास्ते 'पटना'मिधाननगरे विस्मेश्वेशमाबलिः ॥ ६ ॥

अत्रैतद्धर्मशाला पथिकजनमुदे विद्यते हृद्यपद्या,  
 सर्वारामा त्रिभूमि विपुलपरिकरा राजभार्गान्तिकस्था ॥  
 लोकाभीष्टार्थसिद्धये सकलमहसुखं सत्यदेवस्य चास्मि-  
 न्नानन्दं दर्शकानां जनयन्नि हृदये सुन्दरं मन्दिरं नः ॥७॥

धर्मोन्मूलनकौतुके ऽत्र समये सर्वे स्वयं स्वामिनः ।  
 सन्तीभ्यास्तु विशिष्य सन्तु नच तै रर्थोऽस्ति कथयाः कथम् ॥  
 अर्थप्रौढत्रयःप्रभुत्वसहजप्राचीनधर्मादिरा-  
 द्येकावासमहोज्ज्वलाकृति रयं तद्वस्तुतः संस्तुतः ॥८॥

मीमांसाभाष्यभाषापरिचयविधये मन्दमेधानुरोधात् ।  
 स्वरूपस्पष्टार्थवाक्यैः स्फुटपदघटितैः संस्कृता वृत्तिरल्पा ॥  
 सर्वत्रास्याः प्रचारः कथमिव भविता मुद्रणं द्रव्यदैन्यम् ।  
 कोऽन्यो धन्यो वदान्यः प्रभु रिति मृशतःसङ्गमो ऽमुष्य मेऽभूत् ॥

निरयनियतनिदानकमेधयेषु स्वाभाविकपराग्विषयप्रवृत्तिशीलेषु इन्द्रि-  
 याद्यनुकूलविषयोपभोगानुगागरोपदेशै धर्मपथात्पराङ्मुखीकृतेषु  
 अभिमुखीकृतेषु कुतर्कपरिकल्पनासत्कलानुबद्धस्वमताभासेषु धर्म-  
 प्राणेषु भारतीयसनातनजनमनस्सु पुनर्दुर्वारौर्वानलज्वालावलीवली-  
 ढमानसत्त्व मबधाय निम्बिलशास्त्रमार्मिकमतिःपूज्यपादश्रीशङ्करा-  
 रावतारश्रीशंकराचार्यमहोदयै रवि शास्त्रतात्पर्यवि दित्युक्त्या  
 सादरमुदाहृतो निरन्तरनिगमाटवीविहरणानुरूपप्रथितशवरस्वा-  
 मिनामधेयः स्वल्पाक्षरप्रमितबहुतार्थैः प्रतिपक्षाक्षेपप्रतिक्षेपविचक्षणै  
 रतिमधुरा क्वचित्साक्षात्स्ववि तात्पर्यनः सूत्राथ तत्तात्पर्यं च  
 प्रदर्शयद्भिः मुख्यतया श्रौतार्थप्रदर्शनपरै र्वचनसन्दर्भैर्भाष्य मुपनि-  
 वबन्ध । अत्र च समीचीनतर्कण परपक्षाभासं प्रतिक्षिप्य आमनायार्थ-  
 प्रमाणेन पराक्रम्य व्यवतिष्ठितवन् उद्धार च दुरव्यगतवरीं  
 जनतां समीहितसाधनतात्त्विकोपदेशत्रातेनेति न परोक्षं प्रेक्षा-  
 वर्तामत्र सुगृहीतक्षणानाम् । किन्तु कालकलायाः अतिविचित्रपरिण-  
 तिशीलतया समतीते कियति समये पुनरेतद्भाष्यमपि विगलपुरुषवौरे-  
 यावधेयार्थकं साधारणविदुषां बुद्धिपथातिवर्त्ति शीलमिवाभूदिति लब्धा-  
 वसरैः नास्तिकैः पुनः कलिलपङ्कोपमं प्रतायमान माम्नायदूषणाभास  
 मवलोक्य अखिलविद्वद्बृन्दमौलिमालाप्रसूनप्रसूतपरागपुञ्जपिञ्जरी-  
 कृताविनिद्वनवनलितनिमचरणयुगलः पूर्वं निशितशरनिकरनिवारिता-  
 शेषतारकाद्यसुरसमूहो ऽधुना वाचैव सत्पथाचारप्रचारविरोधिनां तयैव  
 तदुच्छेदाय भगवान् कुमार एव धृतापरावतारो ऽत्रभवान् कुमारि-  
 लभट्टो वादिदुरुत्तरातिकठिनतर्कशलसहकृतप्रमाणबलान्मूलितप्रभाकर-

वन्धुप्रमुखाखिलकुहकजालापुनरुत्पादाय श्लोककार्तिकतन्त्रकार्तिक-  
टुप्टीकाभिः पूर्वोत्तरपक्षतया निखिलदार्शनिकावलम्बनीयाभिः विशि-  
ष्य आम्नायार्थपरिज्ञानोपायभूताभिः विंशिष्टार्थप्रतिपादकमधुरस्व-  
रशालितया विप्रतिपन्नानामपि ह्यग्रहिणीभिः स्वतः स्वार्थप्रत्यायन-  
कुशलस्वभावभिः तद्भाष्य मुद्दीपयाचक्रे यद्यपि श्रीमत्कुमारिलभ-  
ट्टोक्तयः अखिलमर्थजातं स्वतोनुभावयन्त्यो न व्याख्यातं मपे-  
क्षन्ते तथापि विपरिचिता मग्नसरेण पार्थसारथिश्च त्पातःस्मरणीयेन श्री-  
पार्थसारथिमिश्रेण सविस्तारं व्याख्याता अपि ता इति न पुनं रिह  
व्याख्यातान्तरापेक्षा । किन्तुप्रकर्षवन्निर्कर्षस्याप्यानन्त्यात् स्वल्प-  
समयप्रतिभावता मत्र प्रविविक्षूणामन्तेवासिना सुपकुलये शावरभाष्यस्य  
स्वल्पशरीरा सरलार्था टीका नितरा मपेक्ष्यते इतिविहारोत्कलसंस्कृ-  
तसमितौ प्रस्तावोऽभूत् ।

तदनु विविधविरुदावलीविभूषितसदनुष्ठानपरिनिष्ठितान्तःकर-  
णवृत्तिःसंस्कृताङ्गलभाषोभयरसनाभिज्ञानाद्वितीयरसनः पूर्वपुरुषै  
प्राणार्पणाद्युपायै शिचराजितस्य परिरक्षितस्या विरतमुपयोगे ऽप्यपा-  
यरहितस्य त्रैलोक्यापूर्वरत्नस्याम्नायस्य वाचा कर्मणा चाद्वितीयाश्रयः  
सदासमरविजयिश्रोमन्महाराजाधिराजद्विजराजश्रीरमेश्वरसिंह महोदयो  
मिथिलामहेन्द्रो मुजफरपुरनगरस्य तत्संस्कृतसमितौ निखिल  
धर्माचरणनिराकरणप्रवणे कामक्रोधमदलोभमोहाद्यनेकापसहायस-  
धोचोने अतिकपूयाचरणपरायणे कलौ विविधविषयविषमरसा-  
स्वादवशमुकुलितमानसाना मधोयानाना मपि शावरभाष्यपठनमति  
कठिनमिति कालान्तरे वार्त्तिकादिग्रन्था अनधिगतार्था भविष्यन्तोति

पर्यालोच्य टीकानिर्माणाय समादिशत् सामान्येन । आत्मन्यप्येतद्व्या-  
 पार मत्रदधानः तदनुकूलावकाशविरहा दशक्यमिदं प्रभुनिर्देशगौरवा-  
 त्कथञ्चित्कार्यं मेवेति दोलायितचित्रवृत्तिः सुपरिण्टेण्डेन्ट पदालीनेनो  
 द्गामूर्तिस्वभावेन डाक्ट(श्रीहरिचन्दशास्त्रिमहोदयेन यावत्पाठनीयं  
 नावल्लेखनीयं मित्यध्यापकानां मितरापेक्षया समयः सुलभ इति प्रत्य-  
 बोधिपि प्रबन्धलेखाय व्यापृतः मोक्षकथायामपि धृतानादरः कथमिव  
 पाठयेदपि लिखेदपीति जानानोपि पञ्चश इव टीकाकरणाय समक-  
 ल्यम् । नतःपरावृत्त्य पाटलिपुत्रनगरे तदुपकरणसम्पादनाय त्वरित  
 मुदङ्गुजम् अवाप्तसाधनो लेखनाय प्रवृत्तो यावत्पञ्चषाणि पत्राणि  
 नापूरं तावदेव बलवता दैवदुर्विपाकानुगतदुःखवज्जरेण  
 निश्चलमना इव एव निमित्ता द्विद मापतित मिति संशयानः जाताया  
 विपदा अनुकूलमाचरितुं गृहमेवा यासिषम् तत्रापि शून्याश इव अप-  
 हृतसर्वस्व इव जडवृत्तिकयद्दिनानि कथञ्चिदयापयम् ततः संस्कृत-  
 द्यौंसिलसभावसरे पुनः पाटलिपुत्रं समागतः तदतीतमपि पुनःसाक्षादि-  
 वानुभवन् तदीयवस्तुन्यवलोक्य यां दशमवापं तां निर्वद्याल मित्यल-  
 मात्मना विशसनावस्थाश्रावणेन श्रोतुरपि दुःखकरेण दुःखाकरेण  
 पण्डपत्रार्द्धं मपूर्वापत्तिं लिखितं दृष्ट्वा पुनश्चत्पिडितहृदयः कर्तुं  
 मकर्तुं मिह चिरं चिन्तयानः यद्भावि तदभूत् परमपि भावि भवेदेव  
 किमनयाऽनायत्तभावनया इदमेव तावत्पूर्णं करवाणीत्याशया लिखतः  
 पूर्वं पङ्क्तिः पश्चात्पत्रं च पूर्त्तिमगाताम् । इतरापेक्षया इममेव शोका  
 पनोदोपाय मोक्षमाणोऽत्रप्रवृत्तः समाप्तिकामस्त्वरितलेखनशीलोऽभवम् ।  
 गुणानामेव ग्रहणे दोषाणां ग्रहणे च मति मवहितां कर्तुं नापारयम्

तदनुकूलचेतःप्रसादाभावात् भग्नोत्साहस्येदमेवातिवहु अपि दोषाः  
केचित्पुरुषस्वाभाविकधर्मतया न सुपरिहृश इत्यवश्यभाविनस्तेऽभूव-  
न्नेव ये पुनरवधानेन निरसितुं शक्यास्तेऽपि चेतसः शोकाकुलतया स  
मयसंकोचात्पुनर्निरीक्षितुं मवकाशाभावात् स्वपरिच्युतेः सहसा स्व  
साक्षात्काराभावाद् दुरवगाहविषयवशाच्चा परिहृताः सन्त्येवेति  
परीक्षकैरेव निगमाकार्याः सत्यवसरे ऽक्षमाभिरपि । “सत्रर्था व्यवहर्तव्ये  
कुतोह्यवचनीयतेति” सर्वानुभूतिमूलकाभियुक्तोक्त्या अपुनर्निरीक्षितमेव  
प्राहिणवं मुद्रणाय मुद्रणञ्चास्य कल्याणकोटिभाजनसारप्रतिकलकत्ता  
नगरनिवासः चि०बाबूश्रीओंङ्कारमलजालानमहोदयः स्वकीयद्रव्यव्य-  
येन स्वकृतप्रबन्धेन च कलकत्तानगरे एव कारितवान् प्रूफसंशोधनं कि-  
यत्पत्रपर्यन्तं सकलशुभगुणालंकृतः पं०श्रीबलदेवमिश्रः काव्यतीर्थोऽ  
कार्पीत् कार्यवशात्कानपुरं गतवति तस्मिन्नेतत्कः कुर्यादिति सोच्छासं  
चिन्तयतो ऽनेकशास्त्रपरिशीलनलब्धवैदुष्यः श्रीविशुद्धानन्दसरस्वती-  
महाविद्यालयाध्यापकः पंडितश्रीएलटूभाशर्मशुभोदयो मम स्मृतिपथ  
मागतः पत्रद्वारा समाधिगतैतद्विषयाशयोऽसा वतिविनीतः पूर्णावकाशवि-  
रहेऽपि सहर्षमग्रही दस्य संशोधनादि कार्यभारम् । अनैपीच्च सोत्साहमति  
श्रेमेण समाप्तिम् । अतएव द्वाभ्यां ममूभ्यां मात्मीयाभ्यां मनेकैः धन्यवादाः  
शुभाशीर्वादाश्च दीयन्ते ऽसकृत् । एतयोः साहाय्यमन्तरेदं कार्यं कथमपि  
न स्यादित्येनयो रूपकारेण चिरमन्वप्राहिणम् । यद्यपि मुद्रितेऽस्मिन् अ-  
र्थाननुसन्धाननिबन्धनाभूयांसो दोषाः सन्ति तथापि मदीया एवेति  
नान्य स्तद्वाच्यं महति आदर्शपुस्तके अभ्यासवशात्सहैव पदानि वा-  
क्यानि च लिखितानि न विभ्यज्य स्थापितानि नवा पुर्वोत्तरवाक्यांगभाव-

चित्रीयते । किन्तु वाचकानां चेतसि चिरमुद्वेगकारितया ऽवमानितानि  
सहृदयैः स्वयमूहितव्यानि तानोति भृगुमर्थये । भाष्यं क्वचित्स्थलाक्षरै  
सुद्वितं क्वचित्सूक्ष्माक्षरै रित्यत्र यन्त्रालयपरिवर्तनमन्यत्र स्थलाक्षर-  
विरहश्चेति हेतुद्वयं वहिरङ्गदूषणं नार्थं तिरोधत्त इति न विशिष्य दूषणम्  
प्रेक्षावत्प्रवृत्तये इह पुनस्तत्त्वमावेदये अत्र भाष्यव्याख्यानं न मदीया-  
पूर्वाभिनवकल्पनाप्रलपिपदार्थकलितकलेवरम् क्व वा मादृशा मीदृ-  
शार्थं कल्पनावकाशसामर्थ्यं कथं वेदशव्याख्यानप्रकाशनेन प्रकृते  
लोकोपकारलेशोऽपि नचाहोपुरुषिकारुपापनार्थं मत्र मे प्रवृत्तिः  
अपितु श्रीमत्पार्थिसारथिमिश्रै रतिस्फुटं व्याख्यातया श्रीमत्कुमारिल-  
भट्टपादप्रणीतश्लोकार्तिकाख्यपद्यमयटीकया अतिविशदीकृतेष्वत्रभाष्ये-  
ये उक्तटीकायाः कोठिन्या द्विस्तृतत्वाच्च न तद्द्वारापि प्रवर्तितुं सुत्स-  
हन्ते तेषां सुकुमारमतोनामत्र प्रवृत्तये मे प्रवृत्तिरियम् । यद्येतेन  
कश्चिदुपकारः स्यात्तर्हि अग्रेऽपि प्रयतिष्ये नात्रातीवकर्तव्यं दोषदृष्टिपरं  
मनः दोषो ह्यविद्यमानोऽपि तच्चित्तानां प्रकाशते इति श्रीभट्टपादोक्तय-  
नुसारेण परगुणग्रहणवरायगान्तःकरणा महामहिमशालिनो विद्वांसो  
दयोदयमधुरदृशा पदप्रचाराप्रगल्भस्य बालकस्येव मम सख्यबलनेऽपि  
धृतकौतुका निरीक्ष्येद् मत्र मामकीनं श्रमं सफलयन्तु इति सश्रयं  
प्रार्थयेऽसकृदिति शम् ।

इति श्रीमतामाश्रवः

पं० हरिहरकृपालु द्विवेदी



श्रीगणेशाय नमः ।

कल्पकलिकायुते शङ्कर भगव्ये ।

अरविन्दासनासीनाम् बोणापुस्तक धारिणीम्  
प्रारब्धाभीष्टसिद्धयर्थं वन्दे वागीश्वरीमहम् । १ ।  
नमोऽखिलजगज्जन्म स्थेमभङ्गैक हेतवे । निवद्ध-  
नर निस्तार सेतवे वृषकेतवे । २ । स्वर्गापवर्ग-  
संसर्ग, मार्गेष्वगमनिर्गमौ । यतो जीवस्य जायेते  
तदहं कर्म संश्रये । ३ । अचेतनाचिन्त्यशक्तिस्वैरि-  
कर्मवशंवदः । चित्रमुच्चावचं भावं चेतनश्चिर  
मश्नति । ४ । वेदार्थविज्ञान महार्णवस्य पारं प्रथा-  
त्वल्पमतिः सुखेन । इतीव यः सूत्रतरिं प्रतेने तं  
जैमिनिं वेदमुनिं प्रपद्ये । ५ । चेतसा शवरस्वामि  
पादपद्ममहं हृदि । चिरं निधाय सद्भा-  
व्यगभीरार्थं प्रकाशये । ६ । त्रयी प्रकाशेऽपिहिते  
परोक्त्या पुंसः प्रवृत्तानपथेऽपिधानम् ॥ योऽपास्यत-  
र्के पुनरुद्धारध्येयः सदा नः सकुमारिलाङ्गिः ॥ ७ ॥

ब्रह्माण्ड प्रतोरुशाखविमलन्यायप्रसूनो-  
 त्किरः पुण्यप्राप्तविवेकि सज्जनमनोभी-  
 प्रार्थ सन्पादिनः ॥ सन्मूलाविक लाध्वरा-  
 खिलकलोह्लासित्रयोस्वस्तरोः भाष्य स्या-  
 ऽस्य सुखेन कल्पकलिकां टीकां समुद्ङ्कये  
 ।८। नानाम्नायोच्चशाखाप्रचयसमुचिता लोकलो-  
 पाय भेट्टेः सवैज्ञै र्वञ्चकैश्चापरिहित वसनैर्वि-  
 प्रुतप्राच्याद्या मीमांसानन्दवापी ननु निगम-  
 महारण्य दुर्गस्थलस्था विज्ञै रेषाविशङ्क कविवर  
 श्वर स्वामितूत्येवसेव्या ।९। केदं भाष्यमगा-  
 धबोध विबुधध्यानावधेयार्थकम् । काहंहन्त हतोह-  
 मन्थरमतिव्याख्यातुकामस्तथा । तीर्थाप्लावसु-  
 घट्टभट्ट चरणोद्दिष्टापदुष्टाध्वना क्षन्तव्योस्मि  
 परिस्त्रवलन्नपिचलन्नै वापहास्यः सताम् ।१०।  
 प्राच्याचारविचारचारुचरित प्रादुर्भावत्प्राणिभृत्  
 प्राज्यप्रेम परिष्कृता प्रतिभट्ट प्रौढ प्रतापश्रियः  
 एषा श्री मिथिलेश्वरामिध महाराजाधिराज  
 प्रभोः निर्देशात्कलिका कृता प्रभवतु प्रेक्षावतां

प्रीतये । ११ । शब्दार्थानितराममी परिचिता  
 नव्याः कविज्ञानिनाम् न ज्ञातेषु रुचिस्तथापि  
 कृतिनामाधास्यते कौतुकम् “स्वल्पा प्रौढ पदा-  
 क्रमोपचरिताव्यक्ताचरव्याहृतिः वालस्येवममा-  
 प्यसाविति पृथुप्रत्याशया व्यापृतः । १२ । श्रीमद्  
 भट्टकुमारिलस्य चरणैर्व्याक्तीकृते शावरे भाष्ये-  
 ऽस्मिन्नपि नूतनार्थविषयव्याख्यास्पृहाचेत्तदा”  
 स्यादेवं तरुणारुणस्य किरणैरामूलमौलिस्फुटे  
 मेयेऽथैऽपिपुनः प्रदीपकलिकालोकाभिलाषः  
 सताम् । १३ । मूलार्थावगमोपपत्यभिमतलोपोपार्थ  
 संयोजनैः अन्यूनानधिका निरुक्तनियतस्पष्टार्थ  
 वाग्विस्तरैः व्याख्यातानु भवत्यपेतविषयासङ्गो  
 व्यथां यादृशोम् । कस्मै केन स तादृशीं प्रकटये  
 जानन्ति ये तत्कृतः । १४ । नेयंबालमुदे यतोऽति-  
 मधुरैः ख्यातैश्चशब्दैः कथा शक्या कर्तुमियन्तु  
 किन्तु निगमन्यायोपनीतार्थीनाम् ॥ धर्माधर्म-  
 विवेकिनां कृतधियां लोकोत्तरश्रेयसे प्रारब्धेति  
 क्वचित् पदैर्न कठिनैर्दुष्यान्ममव्याहृतिः । १५ ।

प्रयोजनपरिज्ञानमन्तरा स्वल्पप्रयास  
 साध्ये कर्माणि शास्त्रे वा मन्दोऽपि न प्रवर्तते  
 प्रागेव तु बहुलायास साध्ये तत्र प्रज्ञावानिति  
 प्रकृतेऽत्र मीमांसा शास्त्रे प्रज्ञावत्प्रवृत्त्यौपयिक  
 विषयप्रयोजन सवन्धाधिकारि रूपानुबन्ध चतु-  
 ष्टय निर्देशाय । वेद ज्ञान निधिर्महर्षि  
 जैमिनिः प्रथम मथातो धर्मजिज्ञासेति सूत्रया-  
 श्र्वैकार । अस्यां द्वादशाध्याय्यां मीमांसायां  
 प्रमाण भेदशेषप्रयुक्तिक्रमाधिकार सामान्या-  
 तिदेशविशेषातिदेशोहवायतन्त्र प्रसङ्गाः । क्रमाद्  
 द्वादशानामध्यायानां विषया इति स्पष्टमेव  
 तद्विदाम् । ननु व्याकरण सूत्रकारस्य यथा  
 प्रयोजनप्रदर्शनं विना व्याकरणसूत्र रचनायां  
 प्रवृत्तिस्तथा महर्षि जैमिनि मुनेरपि मीमांसासूत्र  
 रचनायां प्रवृत्तिः सम्भवतीति ॥ वृथाप्रयोजन  
 प्रदर्शनप्रयासः । शिष्या अपि तद्वदत्र प्रवर्त्तिष्य  
 न्ते नहि प्रयोजनमनभिधाय सूत्राणि प्रणीता  
 नोति । प्रज्ञावन्तो न प्रवर्त्तन्ते इति नियमः । क्वचि

दास्त दृष्ट्यै इति चन्म । स्वल्प प्रवृत्त-साध्य  
 कौतुकेन पर प्रेरणया वा प्रवृत्तिसम्भवेऽपि  
 व्युत्पन्न पद-पदार्थस्य निखिलवाक्यगत-सन्देह  
 निराकरणप्रयोजनायां विद्यान्तरोपेय भूतायां  
 प्रचुरपरिश्रमसाध्यायां पण्डितरूपैकवेद्यायां  
 मीमांसायां प्रयोजन परिज्ञानमन्तरा प्रेक्षावतां  
 प्रवृत्त्यसम्भवात् । किञ्च प्रयोजनाज्ञाना पराधेन  
 शास्त्रान्तरा प्रवृत्तौ स्वल्पमेवानिष्टमापद्यते प्रकृत  
 शास्त्रा प्रवृत्तौ तु निखिल वाःयार्थनिरूपणस्य  
 योन्याय स्तस्मिन्नज्ञाते दुर्ज्ञातेवा सर्ववाक्यार्थ  
 निरूपणमसत्स्यादिति विशिष्टा निष्टसम्भवाच्च  
 अथैवं फलनिर्देशस्यावश्यकत्वे व्याकरणादा-  
 विवात्रापि भाष्यकृतोपितत्प्रतिप्रदान सम्भवाद्धि  
 शिष्य सूत्रकारस्यैव कथ-मत्र प्रवृत्तिरिति वाच्यम्  
 प्रयोजनान्तरप्रति पादन संभावनया स्वोक्त प्रयो-  
 जन प्रतिपादने निर्णयाभावात् प्रवृत्त्यौपयिक  
 प्रयोजनान्तर पेक्षया प्रकृतप्रयोजनप्रतिपादनस्या  
 त्यावश्यकत्वाच्च । ननु श्रोतृबुद्धि समवधानाय यथा

प्रयोजन मभिहितम् तथा शास्त्रारम्भ हेतुभूतः  
 सम्बन्धोऽपि वाच्यः अनेन सम्बन्धेनेदं शास्त्रमायात  
 मिति अन्यथा सूत्रकृतोऽसंबन्ध प्रलापित्वशङ्कया  
 विनेयानामविश्वासापत्तेः अतएवाजिज्ञासितार्था  
 भिधायित्वशङ्कानिराकरणाय अथातो धर्मं व्याख्या  
 स्याम इति वैशेषिकसूत्रे शिष्यप्रश्नानन्तर्य रूपः  
 शास्त्रावतार हेतुभूतः सम्बन्धः प्रतिपादित इति  
 चेत्सत्यम् धर्मज्ञानेन मीमांसाशास्त्रस्य साध्य-  
 साधनरूपः सम्बन्धः धर्मज्ञान मीमांसाशास्त्रयोः  
 समभिव्याहारादेव स्फुटं प्रतीयते इति न सूत्र-  
 कृता स पृथक् निर्दिष्टः । अनन्य लभ्यार्थ सूचक  
 त्वात्सूत्रस्य शिष्यप्रश्नानन्तर्यादिरूपः सम्बन्ध-  
 स्तु न प्रकृत शास्त्रारम्भहेतुभूतः शिष्यप्रश्नं  
 विनापि करुणा वरुणालय महर्षि जैमिने । तमः  
 पङ्कमग्नस्य जगत उद्दिधीर्षया स्वतएवधर्मा  
 ज्ञानोपायभूत मीमांसाशास्त्रस्य प्रणयनसम्भ-  
 वात् । सचायं सम्बन्धः सम्बन्धिनः समभिव्या-  
 हारादेव स्फुटं प्रतीयते । इति न विशिष्याभिहितः

ध्ययनेन मीमांशास्त्रस्यानन्तर्यरूपः शास्त्रावतार  
 हेतुभूतः सम्बन्धः । अथ शब्देन साक्षादेवसूत्र-  
 कृताभिहित । इति । तदाक्षेपोऽसंगत इति तत्तु  
 च्छम् ॥ वेदाध्ययनजिज्ञासाक्रिययोरान्तर्यरूप-  
 सम्बन्धस्यार्थं शब्दार्थत्वेपि मीमांसाशास्त्रा  
 वतार हेतुभूतस्य तदानन्तर्यस्य तेनावोधनात्  
 नहि जिज्ञासैव मीमांसाशास्त्रम् जिज्ञासा हि  
 ज्ञानविषयिणीच्छा साच श्रोतृक्रिया मीमांसा तु  
 वक्तृनिष्ठा विचारात्मिकेति तयोः परस्परं भेदात् ।  
 पर्यायभ्रमेण मीमांसायां धर्मजिज्ञासापद प्रयोग  
 इति न शास्त्रावतार हेतुभूतः सम्बन्धः सूत्रकृता  
 साक्षादभिहितः ।

एवं शिष्यप्रश्न देवताराधन रसायनाद्यानत  
 र्यरूपः गुरुपरंपरात्मकोगुरुपर्वो वा सम्बन्धो  
 जिज्ञासायामेव बोधितो न मीमांसाशास्त्रे मीमां-  
 साया जिज्ञासाभिन्नत्वात्, शिष्यप्रश्नानन्तर्यरूपः  
 सम्बन्धः कणाद शास्त्रे प्रदर्शित एव गुरुपर्व

क्रमश्च कचिदेवमभिहितः तद्वयथा-ब्रह्मा बृह-  
 स्पतये मीमांसाशास्त्रं प्रोवाच सोपीन्द्राय सो  
 प्यग्नये सच वशिष्ठाय सोपि पराशराय पराशरः  
 कृष्णद्वैपायनाय सोपि जैमिनये । स च स्वोप-  
 देशानन्तरमिमं मीमांसाग्रन्थं निवबन्ध तदेवं  
 सम्बन्धनिरूपणमपि न सत् नि प्रयोजत्वात्  
 यादृशसम्बन्धमिधने प्रकृतशास्त्रश्रवणे श्रोतृणां  
 प्रवृत्तिरनभिधमिधाने तत्रा प्रवृत्तिः तादृश एव  
 सम्बन्धो वाच्यः अपेक्षितत्वात् । अप्रवृत्तिनिवृत्ति-  
 करसम्बन्धप्रतिपादनं तु व्यथम् । यत्किञ्चि-  
 दनन्तरं यत्किञ्चिदुत्पत्तेः सर्वसम्मतत्वेना-  
 जिज्ञासितत्वात् गुरुपरम्परा कथनमपि व्यर्थमेव  
 निप्रमाणत्वात् निष्फलत्वाच्च नहि अस्मिन्  
 सम्बन्धे किञ्चित् प्रमाणमस्ति कचित् क्रमान्तर-  
 स्यापि श्रवणात् तथाहि-ब्रह्मामहेश्वरो वा प्रजा-  
 पतये मीमांसाशास्त्रं प्रोवाच प्रजापतिरिन्द्राय  
 इन्द्र आदित्यायेत्यादि दर्शनमिति सप्रमाणकः  
 सप्रयोजनश्च सम्बन्धो वाच्यः स च साध्यसाधन



भावरूप एव युज्यते इति भावः इदं पुनरिहावधे-  
 यम् ज्ञाप्यजन्यभेदेन विषयो द्विविधः ज्ञाप्यो  
 धर्मः जन्यस्तज्ज्ञानम् धर्मेण सह शास्त्रस्य सम्बन्धः  
 ज्ञाप्य ज्ञापक भावलक्षणास्तज्ज्ञानेन सह जन्य-  
 जनकत्व लक्षणाः धर्मज्ञानमवान्तरप्रयोजनम्  
 परमप्रयोजनमभ्युदयनिःश्रेयसे तत्कामोधि-  
 कारीत्यनुबन्ध चतुष्टयं श्रुत्यर्थाभ्यां सूत्रकारेण  
 श्रोतृप्रवृत्तिसिद्धये समुक्तम् लोकानुग्रहश्च-शास्त्र  
 प्रस्तावे हेतुः । ननु शिष्टाचारपरम्पराप्राप्तस्य  
 विघ्नध्वंस समाप्त्यादि फलकस्येष्टदेवतानमस्कारा-  
 द्यात्मकस्य मङ्गलस्याकरणात् सूत्रकारस्याशिष्ट  
 त्वशङ्कया प्रेक्षावतामास्तिकानामत्र प्रवृत्त्यनुप-  
 पत्तिरिति चेन्न । अन्यार्थनीयमानोदकुम्भवत् ।  
 अथ शब्दश्रवणमात्रेण मङ्गलस्य कृतत्वात्  
 “ओंकारश्चाथशब्दश्च द्वावेतौ ब्रह्मणः पुरा  
 कण्ठं भित्वाथनिर्यातौ तेन मङ्गलिकावुभाविति”  
 स्मृतेः । लोकशब्दं प्रयुज्जानेन भाष्यकारेणापि  
 तत्त्वानुस्मरणरूपं तत्कृतमेव विशुद्धज्ञानदेहाये-

त्यादि वदता वार्त्तिककारेणस्पष्टमेव मङ्गला-  
चरणं कृतमिति नात्र तदुपालम्भः सम्भवति  
इति ध्येयम् । लोके येषु अर्थेषु इति भाष्यम् ।

कल्पकलिकायुते शावर भाष्ये

धर्म जिज्ञासाधिकरणम् ।

सूत्रम् । अथातो धर्मं जिज्ञासा ।  
भा०लोके येषु अर्थेषु प्रसिद्धानि पदानि  
तानि सति सम्भवे तदर्थानि सूत्रेष्वित्य-  
वगन्तव्यम् ! ताध्याहारादिभिरेषां परि-  
कल्पनीयार्थः परिभाषितव्यो वा एवं  
वेदवाक्यान्त्येव एभिर्व्याख्यायते । इत-  
रथा वेदवाक्यानि व्याख्यायति स्वपदार्था  
श्च व्याख्यायते इति प्रयत्नगौरवं पूसज्येत ?  
अत्र षडर्थः प्रतीयन्ते । १ सर्वव्याख्या । २  
उपालम्भः । ३ प्रत्याख्यानम् । ४ परिसंख्या ।  
५ स्तुतिः । ६ अथ शब्दस्य दूषणम् । व्याख्यानं  
द्विविधं साधारणमसाधारणञ्च आद्यं निखिल

व्याख्येयानुगत मन्त्यमेकैकसूत्रनियतम् ननु  
 प्रथमसूत्रसन्निधिपाठात् आदिमसूत्रघटकाथ  
 शब्ददूषणपरमेव युज्यते इति चेन्न । आदौ  
 प्रयुक्तस्य भाष्यस्य निखिलव्याख्यानशेषत्वसम्भवे  
 नाथशब्ददूषणपरत्वनिर्णायकप्रमाणाभावात् सर्व  
 व्याख्यानसाधारणविषयस्य निरूपणं ग्रन्थादावेव  
 युज्यते इति न स्थानकृतो विशेष इति भावः  
 ननु सकृदुच्चरितस्य वाक्यस्यानेकार्थत्वकल्पन-  
 मनुचितमिति चेन्न । व्याख्यातृपुरुषभेदेनैक-  
 वाक्यस्यानेकार्थत्वस्वीकारेपि स्वस्वमते एकार्थ-  
 कत्वस्यैव सम्भवेनैकमतेऽनेकार्थत्व कल्पनाभावे-  
 नादोषात् । गतोस्तमर्क इत्यादिवत् सति तात्पर्ये  
 पौरुषेय वाक्यस्यानेकार्थत्व स्वमपि कारेणात्र कल्प-  
 नायामपि दोष विरहाच्च । पूर्वोक्तेषु षट्षु पक्षेषु  
 सर्वव्याख्यानसाधारणं व्याख्यानं मधुना प्रद-  
 र्श्यते तथाहि सूत्रेषु निखिलव्याख्येयसूत्रेषु यानि  
 पदानि सानि तानि सति सम्भवे लोकप्रसिद्धार्थानि  
 एव ग्राह्याणि इत्यनेन प्रवृत्तिरुक्ता न पदान्तरा

व्याहारेणौषां परिकल्पनीयोऽर्थः गुणवृद्ध्यादि  
 वपरिभाषितव्यो वेत्यनेन च निवृत्तिरुक्ता प्रवृत्ति  
 निवृत्ति परकवाक्यास्यैव शास्त्रत्वात् पदाहुवृद्धाः  
 प्रवृत्तिर्वा निवृत्तिर्वा नित्येन कृतकेन वा पुंसाये  
 नोयदितच्छास्त्रमधीयते इति । अत्रै तच्छब्दस्य  
 सर्वानामत्वेन तस्य निसर्गतः प्रधानपरामर्शितया  
 सूत्राणां सप्तम्या विशेषणत्वप्रीत्या गुणतया  
 प्रधानभूतानां पदानामेव परामर्शस्य न्याय्यतया  
 प्रवृत्तिवन्निवृत्तेः पदविषयत्वप्रतीयातावपि तत्रा-  
 ध्याहारादेः प्राप्तिविरहादगत्या निवृत्तिः गुण-  
 भूतेषु सूत्रेषु एव बोध्य पदस्य प्रवृत्तिप्रत्ययो  
 भयात्मकस्य नियतक्रमतया तत्राध्याहारादे  
 वक्तुं मशक्यतया पदघटितवाक्ये एव तन्नि-  
 वृत्तिरवगन्तव्या तत्राध्याहारादेर्नक्तुं शक्यत्वात्  
 ईदृश सर्वसाधारण व्याख्यान फलं भाष्यकारः  
 स्वयमेवाह एव वेदवाक्यान् ये भिर्व्यायन्ते  
 इत्यादि अर्थ भावः वेदवाक्य कुसुम ग्रथनार्थत्वात्  
 सूत्राणाम् सूत्रैर्वेदवाक्यान् युदाहृत्य व्याख्यायन्ते

तेषां प्रयोजनवत्वात् नतु तदुपायमूतसूत्राणि तेषां स्वातन्त्र्येण प्रयोजनवदर्थप्रतिपादकत्वाभावत् एतेन व्याख्यानेन सर्वानि सूत्राणि व्याख्यातानि सूत्रेषु व्याख्येषु निखिलानि पदानि लोकप्रसिद्धार्थकान्येवेति नात्रापूर्वार्थकत्वकलनाप्रयुक्त संशयावकाशः नन्वत्र भाष्ये एव शब्दस्वारस्येन सर्वत्रसूत्र व्याख्यानस्या नाशकत्वप्रतिज्ञयाग्रे करिष्यमाणं सूत्र व्याख्यानमसंगतं स्यादिति चेन्न अल्पार्थकत्वतात्पर्येणात्रैव शब्दप्रयोगात् लोकप्रसिद्धार्थकपदग्रहणेन प्रायः सूत्राणि व्याख्यातानि क्वचिदप्रसिद्धार्थकपदव्याख्यानमल्पमवशिष्यते तच्च सदपि स्वल्पत्वादसदित्युपचर्यते इति भावः इतरथेति भाष्यम् यदि सूत्रेषु लोकप्रसिद्धार्थकातिरिक्तानि पदानि गृह्येरन् तदा वेदवाक्यव्याख्यानं स्वसूत्र व्याख्यानं चापेक्षितं स्यादित्युभयव्याख्याने प्रयत्नगौरवं स्फुटमेव, ननु प्रसिद्धार्थकपदग्रहणस्या ध्याहारादिवर्जनस्य सति सम्भवे सर्वत्र सर्वसंस्मृततया न विशिष्य-

योथ : परिभाषितव्यो वा फलवद् वेदवाक्यस्यैव  
 व्याख्येयत्वात् अन्यथा वेदवाक्यस्य स्वपदार्थस्यच  
 व्याख्याने प्रयत्नगौरवं स्यात् सूत्रव्याख्यानकृश  
 परिश्रान्तो वेदवाक्यार्थावगतये न प्रवर्तेतोपाय  
 सौकर्यस्योपेय प्रवृत्त्यौपास्योयेद्यकत्वात् ३ तृतीये  
 प्रत्याख्यानपक्षे इत्थं भाष्यसंगतिः । भाष्यकारो  
 हिसूत्राणि पठित्वा तानिअव्याख्यायैव वेदवाक्यानि  
 उदाहृत्यव्याचष्टे ततर्द्दृशी शङ्का जायते भाष्य-  
 कारःसूत्राणि पठित्वापि नव्या चष्टे केवल वेदवा-  
 क्यान्येवव्याचष्टे तत्कस्य हेतोः किमेषां हुंफत्तदि  
 वत्कश्चिदर्थ एव नास्ति उता ३परिज्ञानभावात् अर्थ  
 वा स्फुरार्थतया निष्प्रयोजनतया चाव्याख्येयत्वा  
 दिति अस्याः शङ्काया निराकरणां प्रत्याख्यान  
 भाष्येण क्रियते सूत्राणि नव्याख्येयानि निष्प्रयोज  
 नत्वात् सप्रयोजनत्वाच्च वेदवाक्यान्येव व्याख्ये  
 यानि वेदवाक्येन हि अभ्युदयनिःश्रेयसोपयोगि  
 कर्मोपदिश्यते इति तदर्थ विचारः आवश्यकः  
 नहि अनिश्चित्य कर्म कर्तुं शक्यते नवा विचारं

विना तन्निश्चय इति तच्चिकीर्षया तन्निर्णयः  
 श्रेयान् ॥ सूत्रेण तु स्वतः न किञ्चित्कर्तव्यमुप-  
 दिश्यते इति निष्फलत्वात् तद्विचारो नावश्यक-  
 इति वृत्तिकारेण लौकिकार्थानुसरणपरेण वेद-  
 वाक्यव्याख्याने एव यत्नः कार्यः तदिदमुक्तं वेद-  
 वाक्यान्त्येव एभिर्व्याख्यायन्ते मा भूत्केवलसूत्र-  
 व्याख्यानं-उभयव्याख्याने को दोष इत्यत आह  
 इतरथा हि इत्यादि भाष्येण प्रयत्नगौरवदोषः  
 तत्रस्फुटं प्रदर्शितः । अथ उपायभूतसूत्रव्याख्यानं  
 विना कथमुपेयस्य वेदवाक्यस्य विचारः कर्तुं शक्यः  
 सत्यम् ॥ उपायभूत सूत्रार्थज्ञानमावश्यकं परन्तु  
 सूत्राणामतिस्फुटार्थकतया तदर्थज्ञानाय न व्या-  
 ख्यानापेक्षेत्याह लोके येषु अर्थेषु यानि पदानितीति ।  
 ततश्चासन्देहान्न सूत्रव्याख्यानमपेक्ष्यते इति  
 तद्भावः सोऽयं प्रत्याख्यानपक्षो न युक्तः यतः पदं  
 विभज्य सूत्राणि भाष्यकृताद्यापि न व्याख्यातानि  
 तथापि तात्पर्यतः सर्वसूत्राणि व्याख्यातान्येवेत्य-  
 ल्पबुद्धेरेवैष निर्णयः । सूत्रव्याख्याने न भाष्यकृत

स्तात्पर्यम् इति प्रत्याख्यानमेव ज्यायः निपुणप्रज्ञ-  
 स्तु तात्पर्यतः सूत्राणां व्याख्यानदर्शनात्प्रत्याख्या-  
 नपक्षो भाष्यकृतो नाभिप्रेत इत्येव परामृशति ।  
 अतएव चोदनासूत्रे नन्वशक्तमिदं सूत्रमिति ।  
 न्यूनत्वं चोदयित्वा परिहरिष्यति एवमर्थैकत्वादे-  
 कं वाक्यं साकाङ्क्षं चे द्विभागे स्यादित्यत्र किमथ-  
 मुभयं सूत्रितमित्यतिरेकं चोदयित्वा परिहृत्य  
 सम्यक् सूत्रितमिति वक्ष्यति । विशये प्रायदर्शना-  
 दित्यत्र चागमकं सूत्रमिति न्यूनतां चोदयित्वा  
 परिहारं च वक्ष्यति तदिदं सूत्रव्याख्यानप्रत्या-  
 ख्यान पक्षो विरुद्धयेत अपि च उपायभूतसूत्र-  
 व्याख्यानं विनोपेयभूतवेदवाक्यविचारोऽशक्य  
 सम्पादन इति प्रत्याख्यानपक्षः सर्वथा अनुचितः  
 नच सूत्रं विनापि उपायान्तरेण वेदविचारस्य  
 कर्तुं शक्यतया न तदर्थं सूत्रव्याख्यानमपेक्ष्यत  
 इति वाच्यम् वेदविदामुपायान्तरस्य सुकरस्य  
 प्रदर्शयितुमशक्यत्वात् ॥ अपि च सूत्रव्याख्यान-  
 प्रत्याख्यानवादिनापि न व्याख्यानमात्रं प्रतिषिषे-



धयिषितं तथा सति नव्याख्यातव्यमित्येवोच्येत ।  
 अध्याहारादिभिर्न परिकल्पनीयोऽर्थ इतिवदता  
 तु दुष्ट व्याख्यानमेव निराचिकीर्षितमिति  
 निर्दुष्टव्याख्या अनुमन्यते अतएव स्वयं  
 कृत सूत्रव्याख्यानेन न विरोधः इति ॥ इदानीं  
 परिसंख्यापक्षो चतुर्थे भाष्यतात्पर्यं निरूप्यते ।  
 वैदिकजैमिनीयवाक्ययो र्यथाश्रुतगृहीतार्थयो-  
 र्यत्र व्याख्याने परस्परं विरोधः प्रतिसन्धीयते  
 तत्रश्रुतार्थानुसारेण श्रुतिं व्याख्यायै तदनुसारे-  
 णाध्याहारादिभिः सूत्रार्थोवर्णनीयइत्यनेन भाष्ये-  
 णोपदिश्यते वेदो वा प्रायदर्शनादिति सूत्रे सू-  
 त्रानुसारेणैव वैदस्यान्यथाकरणं दृश्यते इति तु न  
 सत् यतस्तत्रापि ऋगादिशब्दानां लक्षणया वेद  
 परत्वं न सूत्रानुसारेण व्यवस्थापितमपि तु वैदि-  
 केनोपक्रमेण विरोधात् तथाहि प्रजापतिरकाम-  
 यत प्रजाः सृजेयेति सतपोऽतप्यत तस्मा-  
 त्तेपनात् त्रयो देवा असृज्यन्त अग्निर्वायु  
 रादित्यः ते तपोऽतप्यन्त तेभ्यस्तेपानेभ्यः त्रयो

वेदा असृज्यन्त अग्ने ऋग्वेद, वायोर्यजुर्वेद  
 आदित्यात्सामवेदः इत्युपक्रम्य श्रूयते  
 ज्योनिष्टोमे तस्मादुच्चै ऋचा क्रियते उपांशु  
 यजुषा उच्चैःसाम्ना अत्रोच्चैष्ट्वादयो धर्माःकि  
 मुपक्रमवाक्योक्तवेदधर्माः उत ऋगादिधर्मा  
 इति सन्दिह्योपक्रमवाक्यानुसारेणा संजातविरो-  
 धितया च ऋगादि शब्दानां लक्षणया वेदपर-  
 त्वमङ्गीकृत्योच्चैष्ट्वादयो धर्मा वेदगामिन इति  
 व्यवस्थाऽपितमिति स्पष्टमेव तद्विदाम् । तथाऽच  
 यत्रापि न सूत्रानुसारेण वेदस्यानर्थत्वकल्पना  
 तथा च वेदवाक्ययोः परस्परं विरोधे दुर्बलस्य  
 लक्षणादयो दोषाः सन्तु नाम श्रुतिसूत्रविरोधे तु  
 सूत्रस्यैवान्यथा करणं युज्यते अप्रधानत्वात् सूत्रा-  
 णाम् न तु वेदवाक्यानां तेषां प्राधान्यात् ननु प्रधा  
 नविरोधेऽप्रधानस्यान्यथाकरणं प्रसिद्धमेवेतिनिष्-  
 फलैव तथापि परिसंख्येतिचोदुच्यते येषां सूत्रापेक्ष  
 या श्रुतेः प्राधान्यनिर्णयः पौरुषेयापौरुषेयत्वनिब-  
 न्धनविशेषग्रहश्च तेषां परिसंख्याया मन्दफलत्वेपि

येषां धर्मे यथा वेदः प्रमाणं तथा सूत्रमपि नादृष्टा-  
 र्थकयोरनयो कश्चिद्विशेषः येन सूत्रव्याख्याने अ-  
 ध्या हारादि कार्यं न वेदव्याख्याने इति मतिः तेषां  
 परि संख्यार्थवती एवं श्रुतिसूत्रयोरगृहीतविशेषयोः  
 परस्परविरोधेऽ विशेषाद् विकल्पस्स्यात् तथा वेद  
 वाक्यव्याख्यानोपायभूतानां सूत्राणां प्रथममु-  
 पस्थितानामसंजातविरोधितया यथाश्रुतार्थकत्व-  
 मास्थायैतदनुसारेण वेदार्थो नेयः स्यादिति  
 तन्निवृत्तये परिसंख्यार्थवती अत्रैवं भाष्यं यो  
 जनीयम् यत्तगौरवभयात् यत्प्रसिद्धार्थग्रहणं  
 अध्याहारादिवर्जनं चाश्रयणीयं प्राप्तमनूय त-  
 त्सर्वं वेदाविरोधसम्भवे सति नासतीत्ययमर्थो  
 विधीयते सति संभवे कर्तव्यमित्येवं विधिरूपं  
 वाक्यस्यासति सम्भवेनेत्येवं निषेधपरत्वात्परि-  
 संख्यात्वमिति असम्भवे सति अध्याहाराश्रयणो-  
 दाहरणं । तृतीयाध्याये चतुर्थपादे तृतीयसूत्रे ।  
 अपि वा शेषभाजां स्याद्विशिष्टकारणत्वादित्यत्र  
 स्पष्टम् ॥ तथा हि दर्शपूर्णमासयोः मध्याद

वद्यति पूर्वार्धादवद्यति इति श्रूयते तत्रावत्त-  
 स्य हविषो नाशदोषापहारे सति यस्य सर्वा  
 णि हवींषि दुःष्येयु नश्ये-युरपहरेयु र्वा आज्येनै  
 तादेवताः परिसंख्याय यजेतेति पुनः श्रूयते  
 अत्रैव सन्देहः किं हविषो विनाशादौ सति  
 आज्येन यजेत उत शेषादेव पुनरवदेयम् न च  
 तथा सति अत्राज्यविधानमनर्थकं स्यादिति  
 वाच्यम् । निखिलस्य हविर्विनाशतात्पर्येणास्य  
 वचनस्याज्यविधायकत्वाभ्युपगमात् ॥ प्रकृते  
 निश्शेषहविर्विनाशाभावेनैतद्विधे न प्रवृत्तिः एवं  
 च प्रकृते अवदाने विनष्टेऽपि अवशिष्टे पुन  
 र्मध्यपूर्वाद्धसंभवात् तत एव पुनरवदेयं नह-  
 विरन्तरस्याज्यस्यापेक्षा यत्र संपूर्णं हविर्वि-  
 नष्टं तत्र हविरन्तरापेक्षाया माज्यं हविर्वि-  
 विधीयते इति प्राप्ते सिद्धान्तः । संपूर्णं पुरो-  
 डाशं प्रकृत्य श्रूयते मध्यादवद्यति पूर्वार्धाद-  
 वद्यति अवत्तहविर्विनाशे तु अविकल्पपुरोडा-  
 शाभावात् ॥ न पुनरवदानं तत्र युज्यते अवदेयस्यो-

परितनाङ्गुलिपर्णमात्रावयवस्य हविषस्तत्रास-  
 त्वात्, अधस्तनावयवस्य सतोपि हविष्ट्वाभावात् ।  
 तस्मात्तत्र हविव रन्तरमाज्यमेव भवति ॥ न च  
 यस्य सर्वाणि हवींषि दुःष्येयु रित्यत्र सर्वशब्द-  
 श्रवणात्सर्वहविर्विनाशे एवाज्यं विधीयते  
 नावयवविनाशे इति वाच्यम् हविर्विनाशमात्र-  
 स्यैव हविरन्तरविधाने निमित्ततया सर्वशब्दस्य  
 वाक्यपरिसमाप्तिन्यायेन प्राप्तानुवादकत्वाङ्गीका-  
 रात् । एवं सिद्धान्तिते यत्र शेषकार्यार्थं गृहीतस्या-  
 वदानस्य नाशस्तत्र किं कर्तव्यमित्यपेक्षाया मपि  
 वा शेषभाजामित्यादि सूत्र मुपतिष्ठते अस्यार्थः  
 खिष्टकृदिडादिनाशः किं शेषावदाननिमित्तमु-  
 त नेति सन्दिह्य यागशेषप्रतिपत्त्यर्थत्वात्तन्नाशे  
 पुनः शेषादवदेयम् इति पूर्वपक्षे साकल्यदशायां  
 उत्तरार्द्धावयवस्य खिष्टकृतसंस्कार्यस्य द्रव्यस्य  
 विनाशात् ॥ अवशिष्टस्योत्तरार्द्धस्य तादृशद्रव्यत्वा  
 भावान्न ततो वदेयम् पूर्वोक्तन्यायेन हविर्विनाशे  
 आज्यस्यैव द्रव्यान्तरस्यापि न प्रयोजकत्वम् अन्यत्र

इत्यभिप्रायो निरूपितः । स चात्र न संगच्छते  
अथशब्दार्थनिर्णाय्याभावात् यदव्यभिचारेण ध-  
र्मजिज्ञासा भवति तस्य नियताव्यवहितपूर्वव-  
र्त्तिनः पदार्थस्य निरूपणमन्तरा किन्निरूपिता-  
नन्तर्यमथशब्दार्थः प्रतीयेत तत्प्रतीतिं विना कथ-  
मथशब्दस्य प्रसिद्धार्थकत्वं यत्किञ्चिदानन्तर्यस्य  
सर्वत्र सत्वेन तदुक्तौ न किञ्चित्प्रयोजनम्-  
अवश्यमेव जनः किञ्चित्कृत्वा किञ्चित्करोति  
इतिसार्वजनीनमेतत् ॥ अयं भावः भवितव्यं तु-  
तेनेत्यतः प्रागेकवाक्यभूतेन भाष्येण प्रसिद्धार्थैः  
पदैः वेदार्थनिर्णयः प्रतिज्ञातः सचेह नास्ति  
अथशब्दार्थाविवेकात् तत्तु वेदाध्ययनमिति-  
द्वितीयावधौ प्रसिद्धार्थकमेवपदं वक्तुं शक्यं-  
तच्च नेह दृश्यते अप्रसिद्धार्थकस्याथशब्दस्यो-  
दानादित्याक्षेपः ॥ ननु पूर्वोक्तेषु साधारणादिषु  
पञ्चस्वपि पक्षेषु प्रसिद्धार्थकपदग्रहणस्य व्यव-  
स्थापिततया प्रसिद्धार्थकाथशब्दग्रहणतात्पर्येण  
पुनरेतदर्थकथनमनुचित मनाकाङ्क्षितत्वादिति

चेन्न । निदर्शनपरत्वात्तदुपादानस्य यथा अथ-  
 शब्दः प्रसिद्धार्थकः एवं पदान्तरमपि बोध्यमि-  
 त्याशयेन तदभिधानम् अथवा प्राचीनवृत्ति-  
 कृता भवदासेन भिन्नार्थकमथातइतिपदस्य मे-  
 कपदीकृत्यानन्तर्यमात्रार्थकमिति व्यवस्थापितं  
 तन्निराचिकीर्षया अष्टमाद्याथशब्दवदस्यापि  
 केवलस्याथ शब्दस्यानन्तर्यमात्रार्थकत्वं न पद-  
 द्वयस्येति तात्पर्येणाथशब्दार्थकथनमित्याशयो  
 विभाव्यताम् अपि च यत्र विधिवाक्यं विचार्यते  
 तत्रैव सूत्रव्याख्यानं निराकृतं सूत्रविधिवाक्यो-  
 भयविधव्याख्याने प्रयत्नगौरवस्य प्रदर्शनात् यत्र  
 तु किञ्चिदपि विधिवाक्यं न व्याख्यायते तत्र  
 सूत्रव्याख्यानं न निराकृतम् अन्यथात्र कस्य  
 चिदपि विधिवाक्यस्य विचाराभावेन सूत्रस्या-  
 प्यव्याख्याने भाष्यमेव निर्विषयं स्तात् । यद्वा  
 सर्वत्र सूत्रे प्रसिद्धार्थकस्यैव पदस्य ग्रहणमिति-  
 प्रतिज्ञाते ऽत्राथशब्दे पूर्ववृत्तस्य नियतस्य कस्य-  
 चित्प्रतीत्यभावेन नियतानन्तर्यस्य बोद्धुमश-

क्यतया कथं प्रसिद्धार्थकस्यैव पदस्यात्रग्रहण-  
 मिथ्यादोषस्य समाधानायाथशब्दार्थकथनं यु-  
 ज्यते एव । आदोषभाष्यम् तत्र लोक इत्यादि  
 यद्वा नावयवार्थं प्रदिदर्शयिषया अथशब्द-  
 व्याख्याने येन प्रसिद्धार्थकपदग्रहणप्रतिज्ञाविरोधः  
 सम्भाव्येत किन्तु तदर्थकथनप्रसङ्गे न शङ्कास-  
 माधानाभ्यां वेदाध्यनस्य पूर्ववृत्तित्वं स्नानोत्क-  
 र्षश्च निरूपणीये ते चाथशब्दार्थानिरूपणप्रसङ्ग-  
 मन्तरा न निरूपयितुं शक्येते अनाकाङ्क्षिताभि-  
 धानभयात् । तथा च न पूर्वोक्तविरोधः इदं पुन-  
 रिहावधेयम् साधारणादिपञ्चसु पक्षेषु प्रयत्नगौ-  
 रवपर्यन्तं पृथग् वाक्यम् तत्र लोकइत्यादि तु  
 वाक्यान्तरमथशब्ददूषणपरम् तस्य चावधिद्वयं  
 पूर्वादिशावसेयम् ।



## आक्षेप भाष्यम्

“तत्र लोकेऽयमथशब्दो वृत्तादनन्त-  
रस्य प्रक्रियार्थोदृष्टः नचेह कश्चिद्वृत्तमुप-  
लभ्यते, भवितव्यन्तु तेन यस्मिन् सति  
अनन्तरं धर्मजिज्ञासाऽवकल्पते तथाहि प्र-  
सिद्धार्थकः स कल्पितो भवति तत्तु वेदाध्य-  
यनम् तस्मिन् सति सावकल्पते । नैतदे-  
वम् अन्यस्यापि कर्मणोनन्तरं धर्मजिज्ञा-  
सा युक्ता प्रागपि च वेदाध्ययनात् ।

तत्र भवितव्यमित्यादेः पूर्वोक्तदूषणग्रन्थेनैकवा-  
क्यभूतस्य योर्थः स व्याख्यातः प्रथमावधिपक्षो  
तु भवितव्यमित्यादिः परिहारग्रन्थः अयं भावः सूत्रे  
सर्वत्र सतिसम्भवे प्रसिद्धार्थकस्यैव पदस्य ग्रहण-  
मिति प्रतिज्ञयाऽनर्थकस्याप्रसिद्धार्थकस्य च पद-  
स्याग्रहणबोधनादानन्तर्यार्थकस्यैवाथशब्दस्य  
ग्रहणमित्युत्सर्गतः प्राप्तावपि यन्निरूपितानन्त-

र्थमथशब्देनाभिधित्सितं तस्य प्रमाणविरहे-  
 ण निर्णयशङ्कायां कृत्रिमेण कर्तुरिव धर्मजि-  
 ज्ञासारूप कार्येण कारणस्य पूर्ववृत्तस्य कस्यचित्क-  
 ल्पनं सम्भवतीत्याशयेन सामान्यतः उत्तरं । भवित-  
 व्यन्तु तेनेति सामान्यसिद्धिरेव विशेषं साध-  
 यतीति तात्पर्येण विशिष्याह तत्तु वेदाध्यय-  
 नम् यदातु भवितव्यमितिदूषणभाष्यन्तदा तु  
 वेदाध्ययनमित्येवोत्तरमिति भाष्यार्थस्तु अथप्र-  
 जानामधिपः प्रभाते इत्यादौ यथा अथशब्दस्य  
 पूर्ववृत्तानन्तरप्रतिपादकत्वं दृष्टं तथा अथातो  
 धर्मजिज्ञासा इत्यत्र न किञ्चित्पूर्ववृत्तं समुपल-  
 भ्यते यदानन्तर्यमथशब्दस्य व्यवस्थाप्येत इत्याह  
 न चेति ननु शिष्यप्रश्नाद्यानन्तर्यमेवास्तु तर्हि-  
 अथ शब्दार्थ इत्यत आह भवितव्यन्तु तेनेति न  
 किञ्चिदानन्तर्यं बुबोधयिषितं तस्य सर्वत्र सुलभ-  
 त्वेन तदुपादाने प्रयोजनविरहात् किन्तु तस्या-  
 नन्तर्यं वक्तव्यं यस्मिन् सति नियमेन धर्मजि-  
 ज्ञासा भवति असति न भवति न च शिष्यप्र-

शनादि स्तथा किन्तर्हि तदित्याह तत्तु वेदाध्य-  
 यनम् तस्मिन् हि सति सावकल्पते इति आक्षेप-  
 भाष्यं नैतदेवम् अन्यस्यापीतिननु नावश्यं नियमः  
 वेदाध्ययनानन्तरमेव धर्मजिज्ञासा भवति अनधी-  
 तवेदस्यापि संकल्पादितो धर्मजिज्ञासादर्शनादि-  
 त्याशङ्कते अन्यस्यापीति । नन्वेतदाक्षेपोऽयुक्तः ध-  
 र्मजिज्ञासारूपकार्येण तत्कारणीभूतस्य वेदाध्य-  
 यनस्यैव वृत्तत्वनिश्चयात् अन्यथा धूमसत्तयाग्निस-  
 द्भावनिर्णयोपि न स्यात् तत्रापि अन्यतोपीति-  
 संदेहसंभवात् प्रमाणदृष्टार्थे सन्देहाभावस्तु प्रकृ-  
 तेऽपि समः इति चेत्सत्यम् ॥ सूत्रस्याथशब्देनैव  
 वेदाध्ययनानन्तर्यमुपदिश्यते इत्यभिप्रायेणा-  
 क्षेपः तेनानन्तर्यमात्रं वक्तुं शक्यते न विशिष्टान-  
 न्तर्याम् अन्यथाऽप्रसिद्धार्थकत्वेन पारिभाषिक-  
 त्वापत्तेः । विशिष्टशक्तौ प्रमाणाभावात् कोषादित-  
 ज्ञानन्तर्यमात्रे शक्तिग्रहात् तथा च यदनन्तरं  
 धर्मजिज्ञासा भवति तन्न ॥ वेदाध्ययनमेव किन्तु  
 संकल्पादिकमपि सम्भवती त्याशयेना अहन्य-

स्यापीति । वस्तुतस्तु असूत्रितत्वोपालम्भो न युक्त  
 सूत्रेणानन्तर्यमात्रमुपदिश्यते तच्च दृष्टार्थकमि-  
 ति तेनवेदाध्ययनमा क्षिप्यते एवं च यदनन्तर-  
 मेव धर्मजिज्ञासा भवति तद्वेदाध्ययनमेवा-  
 न्यथानन्तर्योपदेशस्यादृष्टार्थत्वापत्तेः । यत्किञ्चि-  
 दानन्तर्यस्य सर्वत्र सत्त्वेन तदुपदेश प्रयोजन-  
 विरहात् विशेषानन्तर्यमेव बुभुत्सितं तच्च वेदा-  
 ध्ययनमेव दृष्टार्थोपकारकोपि संकल्पादि नाक्षि-  
 प्यते तस्य क्रियामात्रोपकारकत्वेन साधारणतया  
 जिज्ञासायामसाधारणकारणत्वाभावात् ॥ प्रा-  
 गपिच वेदाध्ययनादिति ॥ आद्योप भाष्यम् ननु  
 अन्यस्यापिकर्माणोनन्तरं धर्मजिज्ञासाभव-  
 तीत्युक्त्याववेदाध्ययनात्, प्रागपिसा लब्धैवेतिपुनः  
 तदुपादानंपुनरुक्तमिति चैन्न ॥ एतद्भाष्य-  
 स्यापिचेतिपदद्वयस्या न्यथायोजनीयत्वात् अपि  
 च प्राग् वेदाध्ययनाद्धर्मजिज्ञासा युक्ता अय-  
 म्भावः वेदार्थ एवधर्मो न बुद्धादिवाक्यार्थ  
 इत्यस्य जैमिनिमुनेः वेदवाक्यार्थ विचारे एव

प्रवृत्तिरित्यस्य च निर्णयस्याभावेन धर्म-  
 सामान्य ज्ञानाद् बुद्धादिदेशनाया अपि धर्मगो-  
 चरत्वाभिमानेन तद्वाक्यश्रवणानन्तरमपि धर्म-  
 जिज्ञासा भवितुं युक्तेति । न वेदाध्ययनानन्तर्य-  
 नियम स्तस्यामित्याशये नान्यस्याप्यनन्तर मि-  
 त्याद्याक्षेपः हानोपादानविषयकजिज्ञासाया हा-  
 नोपादानात् प्रागेव जायमानतया पूर्वं धर्मजि-  
 ज्ञासा तदनन्तरं वेदार्थ एव धर्म इतिज्ञानं तत  
 स्तदर्थबोधाय वेदोध्येय इत्यध्ययनप्रवृत्तिरिति  
 क्रमालोचनेनाध्ययनात् प्रागेव धर्मजिज्ञासा  
 प्राप्नोतीति तात्पर्येण प्रागपीति द्वितीयाक्षेप इत्य-  
 पि चिन्त्यम् । वस्तुतस्तु अग्रिमभाष्यानुसरेण  
 वेदमधीत्याथातो धर्मजिज्ञासेति सूत्राकारः स्वी-  
 कर्तव्यः । तथा चास्यविधिद्वये तात्पर्यम् वेदमधी-  
 त्यैव नानधीत्य तथा अनन्तर मेव नान्यत्कृत्वे-  
 ति तच्चैकस्मिन् वाक्ये न संभवति विधिद्वयाभ्यु-  
 पगमे वाक्यभेदप्रसङ्गात् एवं चैकस्मिन् वाक्ये ए-  
 कमेवविधेयमपरमनूद्य तथा च वेदमधीत्यैवेति-

वचनव्यक्त्या यदा आनन्तर्यमनूद्य वेदाध्ययन-  
मेव विधीयते तदा वेदाध्ययनानन्तर्यस्य जिज्ञा-  
साग्रामविधानात् । अन्यस्यापि कर्मणो ऽनन्तरं  
जिज्ञासा नवारितेत्यभिप्रायेणोक्तं भाष्यकृता अ-  
न्यस्यापि कर्मणोनन्तरं धर्मजिज्ञासा युक्ता यदा  
तु वेदाध्ययनमनूया नन्तर्यमेव जिज्ञासायां  
विधीयते या वेदमधीत्य जिज्ञासा सा वेदाध्यय-  
नानन्तर मेवेति वचनव्यक्त्या वेदाध्ययनोत्तर-  
काले जायमानायां जिज्ञासायां तदानन्तर्यावि-  
धाने पि ततः प्राक् काले जायमान जिज्ञासापरं  
तद्विधानाभावेन सा ततः पूर्वमपि प्राप्नोतीत्याश-  
येन प्रागपि वेदाध्ययनादित्याक्षेपः ॥ एवं च वि-  
धिद्वयतात्पर्येणाक्षेपद्वयमिति न पुन रुक्तिदोष-  
लेशः । उच्यत इत्यादिसमाधानभाष्यम् ॥ अयमा-  
शयः सत्यं । भगवता बुद्धेन धर्मादेशिता इत्यभि-  
मानवतां पुंसां बुद्धवाक्य श्रावणानन्तरमपि ध-

ज्ञासावेदाध्ययनानन्तरमेव भवति नान्यतः इत्याह

भा० उच्यते तादृशीन्तु धर्मजिज्ञासामधिकृत्याथशब्द प्रयु-

क्तवानाचार्यः या वेदाध्ययन मन्तरेण न सम्भवति ।

कथम् । वेदवाक्यानामनेकविधोविचार इह वर्त्तिष्यते ।

तादृशोमिति । वेदवाक्यानामनेकप्रकारकविचार  
इह भविष्यति इति जिज्ञासा अधीतवोदस्यैव भ-  
वति नान्यस्य तथा च तादृशजिज्ञासो तात्पर्येणा-  
ध्ययनस्य पूर्ववृत्तत्वमुक्तमिति नान्यानन्तर जि-  
ज्ञासामादाय व्यभिचारः । यदपि हानोपादानवि-  
षयक जिज्ञासाया हानोपादाना त्प्रागेवेत्यादिना  
धर्मजिज्ञासोत्तरं वोदाध्ययनमाश्रित्याक्षेप स्तस्या-  
प्येतदेवोत्तरम् अनधीतवोदस्य तदर्थं विषयक-  
जिज्ञासाया असम्भवेन तदर्थं तदध्ययनस्य पू-  
र्ववृत्तत्वमावश्यकं वोदार्थस्य धर्मत्वानवगमे त-  
जिज्ञासया कथं तदध्ययनप्रवृत्तिरिति तु न शङ्क्य-  
म् हितकारि पित्रादीनां प्रेरणया तत्र प्रवृत्तिस-  
म्भवात् अन्यथा बालस्य कुत्रापि प्रथमाध्ययने  
प्रवृत्तिर्न स्यात् तेषां तदानीं तत्फलज्ञानाभावात्

अद्यापि पित्रादि प्रेरिता एव वाला अध्ययनाय प्रवर्तन्ते इति न काचिददृष्टं चरकल्पनेति धेयम् । यदपि च वेदमधीत्या थातो धर्माजिज्ञासेतिसूत्राकारमङ्गी कृत्य एकस्मिन् वाक्येऽध्ययनानन्तर्ययोरेकदा विधानासम्भवेनानन्तर्यामनूयाध्ययनविधेरध्ययनमनूयानन्तर्याविधेश्च पर्यायेण स्वीकारादन्यस्यापि प्रागपीत्याक्षेपद्वयमुक्तम् । तदपि न मनोरमम् । आनन्तर्यमात्रे विधिस्वीकारेणान्यस्यापीति चोद्यानवतारात् अथ तथापि वेदाध्ययने विधेरनभ्युपगमात् प्रागपीति चाद्यं स्यादेवेति चेन्न । तादृशीमित्यनेन तस्यापि परिहारात् न जिज्ञासामात्रेऽध्ययनस्य पूर्ववृत्तत्वमुच्यते । किन्तु विशिष्टजिज्ञासायां साचाध्ययनानन्तरमेव न ततः प्रागिति न कोपि चोद्यावसरः ॥ न चाध्ययनानन्तर्योर्द्वयोर्विधिस्वीकारे वाक्यभेदः अन्यतरविधौ अन्यतराक्षेपो दुर्निवार इति कथं चोद्यपरिहार इति वाच्यम् । आनन्तर्याविधिस्वीकारादन्यस्यापीत्यस्य परिहारस्फुट एव धर्मो हि वेदार्थ



एवेति । धर्मजिज्ञासापदेन वेदार्थजिज्ञासाबोध-  
 नात् सा चाध्ययनं विना न सम्भवतीति अध्यय-  
 ने विधिं विनापि सामर्थ्यादेव तल्लाभ इति । ना-  
 नधीतवेदस्य तत्प्रसक्तिरिति स्फुटमेव ततः प्राग-  
 पीत्यस्य परिहार इति सर्वं चतुरश्रम् ॥ भोष्या-  
 र्थं स्तु तादृशीं विविधवेदवाक्यविचारविषयिणीं  
 धर्मजिज्ञासा मुद्दिश्याथशब्दः सूत्रकृता प्रयुक्तः  
 यादृशी च जिज्ञासा अधीतवेदस्यैव भवितुं  
 युक्ता नानधीतवेदस्यस्येति ॥ तच्चावेदाध्ययन-  
 मिति । कुतो नानधीतवेदस्य सेत्यत आह वेदेति ।  
 सामान्यतो ज्ञातस्यैव सन्देहविषयत्वाभ्युपगमेन  
 प्रक्षप्रतिपक्षोद्भावनया विचारणीयत्वात् अज्ञाते  
 सन्देहाभावेन तद्विचार विषयकेच्छाया अस-  
 म्भवेन तज्जिज्ञासोत्पत्तये सामर्थ्यादेवाध्ययनलाभ  
 इति न ततः प्राक्सेति भावः । अध्यय-  
 नानन्तर्यविधिद्वयौपयिकपूर्वां क्तवचनव्यक्तयोरन्य-  
 तरेणापि श्रौतार्थो न विधीयत इत्याहा पिचे  
 त्यारभ्य वक्ष्यतीत्यन्तेन भाष्येण किन्तर्हि विधी-  
 यते त्यपेक्षायामाह ।

भा० अपि च नैव वयं मिह वेदाध्ययनात् पूर्वजिज्ञासायाः प्रतिषेधं शिष्यः, परस्ताच्चानन्तर्यम् नहि एतदेकं वाक्यं पुरस्ताच्च वेदाध्ययनात् धर्मजिज्ञासां प्रतिषेधयिष्यति परस्ताच्चानन्तर्यं प्रकरिष्यति मिथेन हि तथा वाक्यम् अन्या हि वचनव्यक्ति रस्य पुरस्ताद् वेदाध्ययनाद्धर्म जिज्ञासां प्रतिषेधते अन्याच परस्ता दानन्तर्यं मुपदिशति वेदानधीत्य इति एकस्यां विधीयते अनूद्य आनन्तर्यम् विपरीतमन्यस्याम् अथै कत्वाच्चैक- वाक्यतां वक्ष्यति ।

किन्तु “अधीतेवेदे इत्यारभ्य एमर्थोयमुप- देश इत्यन्तेन भाष्येण” पूर्वभाष्यार्थः प्रदर्श्यते भवतु नाम वेदाध्ययनात्प्राग्धर्मजिज्ञासा तावता पि न नोविरोधः नहि वयं ततः पूर्वं तस्याः प्रतिषेधं शिष्यः नापि परस्तादानन्तर्यमित्यत्रापि शिष्य इतिकेचिदध्याहरन्ति तेषामयमाशयः नतावदधीत्यैवेतिवचनव्यक्त्या ध्ययने विधिः वे- दार्थजिज्ञासायामध्ययनस्य सामर्थ्यादे वलाभात् नाप्यानन्तर्ये विधिः अदृष्टार्थत्वापत्तेः न्याय- शास्त्रेऽ दृष्टार्थविधानस्या न्यायत्वात् ।

अतो लक्षणया न्यपरत्वं नानन्तर्यपरत्वमिति तदयुक्तम् आनन्तर्यवचनव्यक्ते भाष्य दर्शनात् ।

नचैवमदृष्टार्थविधानापत्तिः केवलस्य श्रुतार्थस्य विधानाभावात् अजहत्स्वार्थलक्षणायाऽनन्तर्यविशिष्टगुरुकुलनिवासनिवृत्तिव्यावृत्तिरूपोर्थोविधीयते स्नानजिज्ञासे हि मिथोविरुद्धे नच गुरुगृहे निवसतो धर्मं जिज्ञासमानस्यापि स्नानमदृष्टार्थं संभवतीतिनानयो विरोध इतिवाच्यम्-ब्रह्मचारिणो हि न स्नायादित्यनेना स्नाननियमोक्त्या तदवध्यपेक्षाया मधीत्यस्नायादित्यनेन विहिताध्ययनमवधिरिति तदुत्तरकालिक स्नानस्य सकलब्रह्मचारिधर्मनिवर्त्तकत्वेन गुरुनिकेतन निवासनिवृत्ते रपिसूचकतया तस्या श्रविचार विरोधित्वस्य स्फुटत्वात् गुरुं विना विचारासम्भवात् । अविरोधिसत्ता च विरोध्यन्तरा भावव्याप्ता एव चाध्ययनोत्तरं प्रतीयमाना जिज्ञासा स्वविरुद्धस्नानाभावं लक्षयति यद्यपि पर्यायेण द्वयोः प्रवृत्तौ न विरोधस्तथापि युगपत्प्रवृत्तौ विरोधोऽस्त्येव अधीत्य स्नायादित्यनेन प्राप्तं स्नानमुत्कर्षणाभावादनन्तरमेव प्राप्तं भुक्त्वा गच्छेत्यादौ भोजनानन्तरगमनवत् ।

धर्मजिज्ञासापि तस्मिन्नेव काले प्राप्ता तेन विरुद्धं  
 ते अपि च नैववयमितिभाष्यस्यायं संक्षेपार्थः  
 वेदमधीत्याथातो धर्मजिज्ञासेत्याकारसूत्रघटकान-  
 न्तरार्थकाथशब्देन वेदाध्ययनात् पूर्वधर्मजिज्ञासा-  
 याः प्रतिषेधो धर्मजिज्ञासायां वेदाध्ययनानन्तर्य-  
 चेत्युभयं न युगपद्विधातुं शक्यते वाक्यभेदप्रसं-  
 गात् वाक्यभेदं दर्शयितुमाह । अन्यथाहि वचन-  
 व्यक्तिरित्यादि वेदाध्ययनात्प्राग् धर्मजिज्ञासा-  
 प्रतिषेधाय वेदमधीत्यैव नानधीत्येतिवचनव्यक्तिः  
 स्यात् तस्यामध्ययनानन्तर्यविधानाय तु अनन्तर-  
 मेव धर्मजिज्ञासा कर्तव्येतिवचनव्यक्तिः स्यात्  
 पूर्वत्रानन्तर्यमनूद्य वेदाध्ययने विधिरुत्तरत्राध्ययन-  
 मनूद्यानन्तर्ये विधिः तदेतद्वयमेकेन वाक्येन युग-  
 पद्विधातुमशक्यं सकृदुच्चरितः सकृदेवार्थबोधय-  
 तोतिन्यायात् आवृत्यातु अर्थद्वयबोधाभ्युपगमे-  
 वाक्यभेदप्रसंगात् एकवाक्यत्वसंभवे वाक्यभेद-  
 कल्पनाया जघन्यत्वात् ॥ नन्वोक्तवाक्यताकारणा-  
 भावादस्त तर्हि वाक्यभेद एवेत्यत आह अर्थोक्त-

त्वादेकवाक्यतामिति ॥ अश्रौतार्थत्वादेतदुभयं  
 न विधेयं किन्तु गुरुष्टहनिवासनिवृत्ति व्यावृत्ति  
 रनेन विधित्सितेति प्रदर्शयितुमाह ॥ किन्त्विति  
 अयम्भावः वेदाध्ययनोत्तरं धर्मविचारः समाव-  
 र्त्तनं चेत्युभयं युगपत् प्राप्तं तत्र वाचनिकेन  
 स्मार्त्तस्नानेन न्यायप्राप्तस्य दुर्वलस्य धर्म-  
 विचारस्य बाधाभावायाथ शब्देनाजहल्लक्षणा-  
 या सकलब्रह्मचारिधर्मं निवृत्तिव्यावृत्ति बोध्यते

भा० किञ्च अधीते वेदे द्वयं समापतति गुरुकुलाच्च  
 समावर्त्तितव्यम् वेदवाक्यानि च विचारयितव्यानि । तत्र  
 गुरुकुलान्मा समावर्त्तिष्ट कथां नु वेदवाक्यानि विचार-  
 येत् इत्येवमर्थोऽयमुपदेशः । यदि एवं न तर्हि वेदाध्ययनं  
 पूर्वं गम्यते । एवं हि समामनन्ति वेद मधीत्य स्नाया-  
 दिति । इह च वेद मधीत्य स्नास्यन्धर्मं जिज्ञासमान  
 इममास्नायमति क्रमेत् । न चा स्नायो नामातिक्रमितव्यः ॥

इत्याह गुरुकुला न्मासमावर्त्तिष्टेतिस्मात्स्नानेन-  
 दुर्वलस्य न्यायप्राप्तस्य धर्मविचारस्य बाधोयुक्त  
 इत्येतत्तात्पर्येणाह यद्येवमिति ॥ अयम्भावः अ-  
 धीत्य स्नायादिति । स्मृत्या अध्ययनोत्तरं स्नानं  
 विहितं एवं च वाचनिकेन बलवता स्नानेनाध्यय-

नोत्तरं जिज्ञासाया वाधितत्वादध्ययनपूर्वकवत्त्वं  
जिज्ञासायां न स्यादित्याह यद्येवं न तर्हि वेदाध्य-  
यनं पूर्वं गम्यते इति । यदिचाथशब्दवलेन श्रौता-  
र्थेन न्यायप्राप्तेना पिधर्म विचारेण स्नानमेव  
वाध्यते तर्हि अधीत्यस्नायादि त्याम्नायः विधीयते  
वाधितो भवेन्नचा म्नायोनाम वाधनीय इत्याह ।

भा० तदुच्ययेत अतिक्रमिष्याम इमाम्ना यमनतिक्रामन्तो  
वेदमर्थवन्तं सन्तमनर्थकमवकल्पयेम द्रष्टो हि तस्यार्थः  
कर्मावबोधनं नाम नच यस्याध्ययनमात्रात् तत्र भवन्तो  
याज्ञिकाः फलं समामनन्ति यदपिच समामनन्तीव  
तत्रापि द्रव्यसंस्कारकर्मसु परार्थत्वात् फलश्रुति  
र्थवादः स्यात् इत्यर्थवादतां वक्ष्यति नचाधीतवेदस्य  
स्नानानन्तर्यमेतद्विधीयते नहि आनन्तर्यस्य वक्ता कश्चि-  
च्छब्दोस्ति पूर्वकालतायां वत्वास्मर्यते न आनन्तर्यं  
दृष्टार्थतावाध्ययनस्य आनन्तर्यं व्याहन्येत लक्षणायात्वे-  
षोऽर्थः स्यात् नहि वेदं स्नानं मद्दृष्टार्थं किन्तु लक्षणया  
अस्नानादि नियमस्य पर्यवसानवेदाध्ययन समकाल माहुः ।

नचाम्नायो नामेति परिहारभाष्यमतिक्रमिष्याम  
इति ॥ अयमाशयः स्वाध्यायो ध्येतव्य इत्यध्ययनवि-  
धिना विहितमध्ययनं दृष्टार्थकं दृष्टं च फलं तद-

यनविधिरेव विचारमप्याक्षिप्य विदधाति नचाध्य-  
 यने विधिं विनापि अध्ययनमर्थं ज्ञानहेतु रध्ययन-  
 त्वाद् भारताध्ययन वदित्यादि प्रमाणान्तरेणापि  
 अध्ययनेऽर्थज्ञानहेतुत्वं प्राप्तमेवेति न तत्र  
 विधिस्वीकारप्रयोजनमिति वाच्यम् दर्शपूर्णमा-  
 सादिजन्यापूर्वो पयिकावघात-दिवन्नियमविधि-  
 स्वीकारात् । व्युत्पन्नस्य स्वतः पुस्तकादिदर्शने-  
 नार्थज्ञानसम्भवेऽपि ततः स्वाध्यायसंस्कारान-  
 भ्युगमेन क्रत्वपूर्वानुत्पत्त्या तदुत्पत्तये अध्ययन-  
 विधिजन्यस्वाध्यायसंस्कार आवश्यकः । नियमपू-  
 वकाधीतबोदै रवगतानि कर्माणि फलदानीतिनि-  
 यमात् । नचानारभ्याधीततत्त्वेन श्रुत्याद्यभावा  
 च्च । न क्रत्वर्थत्वं किन्तु अदृष्टार्थं तच्चाक्ष-  
 रराशिमन्त्रग्रहणोनापि संभवतीति न तदर्थं  
 विचारापेक्षा नतरां गुरुगृह निवासप्रयो-  
 जनमितिवाच्यम् संभवति दृष्टे फले अदृष्टफ-  
 लकल्पनाया अनुचितत्वात् तदुक्तं “लभ्यमाने  
 फले दृष्टे नादृष्टपरिकल्पना । विधेश्चनियमार्थत्वा

न्नानर्थक्यं भविष्यति” तदिह अर्थावधारणारूप-  
 दृष्टफलोपयिकाध्ययन विधिविचारं विना नुपप-  
 द्यमानो विचारमाक्षिपन् तद्विरुद्धं स्मार्तं स्नानं  
 बाध्यते अन्यथा अर्थावधारणाफलकस्वाध्याया-  
 ध्ययनविविवोधितस्याम्नायस्यानर्थक्यापत्तेः । त-  
 दिदमुक्तं वेदं प्रयोजनवन्तमिति । ननु अदृष्टा-  
 र्थकतयापि आम्नायः सार्थक इति नार्थक्यमत  
 आह दृष्टो हि तस्यार्थः कर्मावबोधनं नामेति ।  
 किञ्च यत्रैकस्याय्याम्नायस्याप्रामाण्यं तत्र तन्मू-  
 लभूतस्मृतेरप्रामाण्यप्रसक्तिः । यत्र पुनः समस्त-  
 स्यैवाम्नायस्यानर्थक्यं तत्र का वार्ता स्मृतिप्रामा-  
 ण्यस्य तस्माद् धर्मजिज्ञासया स्मार्तस्नानस्यैव  
 बाधो युक्तः । पूर्वं विरोधमङ्गीकृत्य विचारेणैव  
 स्नानबाध उक्त इदानीं विरोधाभावान्नस्नानेन  
 धर्मजिज्ञासाया बाधप्रसक्तिरित्याह नचेति “अ-  
 यमाशयः” अधीत्यस्नायादिति । स्मृत्याध्ययनो-  
 त्तरं स्नानं विधीयते नत्वनन्तरं नहि आनन्तर्या  
 स्य वाचकः कश्चिच्छब्दोत्र श्रूयते । पूर्वकाल



तायां क्त्वः स्मरणात् एवं च यत्र किञ्चिदबाधकं  
 नास्ति तत्र क्त्वा प्रत्ययेनानतर्यं प्रतीयते यथा  
 श्रुत्वा हसति यत्र तु बाधकं दृश्यते यथा प्रकृते  
 तत्र क्त्वा प्रत्ययेनोत्तरकालमात्रं प्रतीयते नान-  
 न्तर्यम् एवं च विचारोत्तरमपि स्नाने अध्ययनो-  
 त्तरकालस्याबाधितत्वा न्नविरोध इति अपरमपि-  
 दृष्टार्थताचाध्ययनस्यानन्तर्ये व्याहन्येत लक्ष-  
 णाया त्वेषोऽर्थः स्यादिति भाष्यद्वयं पुनरुक्ततया  
 कैश्चि त्परित्यक्तं । तथाहि दृष्टार्थतेति भाष्यं दृष्टो-  
 हि तस्यार्थः कर्मावबोधनमित्यनेन पुनरुक्तम् ल-  
 क्षणयेति । ज्ञातार्थत्वा दिति तदयुक्तम् तात्पर्य-  
 भेदेन पौनरुक्त्याभावात् आनन्तर्ये न्न क्त्वाशब्द-  
 वाच्यमिति तात्पर्येण पूर्वं भाष्यमग्रिमं न्तु यदि  
 क्त्वाशब्द वाच्य मानतर्यमङ्गीक्रियते तदा तद-  
 भ्युपगमे ऽध्ययनं दृष्टार्थं न स्यात्स्नानेन विचार-  
 बाधप्रसङ्गादिति लक्षणयोत्तरकालएवार्थोङ्गीक-  
 तव्यः तथाच पौनरुक्त्याभावा त्परित्यागोऽ-  
 संगत एव अधीत्येत्यत्राधिपूर्वकेण गतावित्यस्य प्र-

योगाभ्युपगमे येगत्यर्थका स्तेज्ञानार्थका इत्यभि-  
 युक्तोक्त्या अधिगम्येत्यर्थाश्रयेण विचारस्नानयो-  
 रविरोधोपपादनन्तु न सत् इडिकोरेवाधिपूर्वकत्वा-  
 व्यभिचारश्रवणात् अध्ययनशब्दस्याक्षरराशिमा-  
 त्रग्रहणे एव रूढत्वाच्च विचारविशिष्टस्याध्ययन-  
 पदवाच्यत्वे प्रमाणभावाच्च ॥ ननु गुरुगृहे निवसतो  
 धर्मजिज्ञासमानस्य ब्रह्मचारिणो ऽदृष्टार्थमधीत्य  
 स्नायादित्यनेन स्नानं विधीयतामित्याशङ्क्य  
 परिहरति “चेदमिति” अयं भावः न स्नायादित्य-  
 नेन ब्रह्मचारिणोऽस्नानादि नियमो विहित स्तस्या-  
 वध्यपेक्षायामधीत्यस्नायादितिविहितं स्नानं अ-  
 स्नानादिनियम निवृत्तिं लक्षयति गुरुकुलवासादयो  
 पि तत्सह चरितास्तन्निवृत्तौ निवर्त्तन्ते इति स्मृतेः  
 दृष्टार्थत्वमन्यथा अदृष्टार्थत्वं स्यात् तच्चा निष्ठं  
 संभवति दृष्टफलकत्वे अदृष्टकल्पनाया अन्याय्य-  
 त्वादिति । यावदध्यनं तावदेव तेऽनुधीयन्ते  
 ऽध्ययनसामाप्तिरेव तेषामवधिः तत्समाप्तौ सकल  
 ब्रह्मचारिधर्मा निवर्त्तन्ते अध्ययनाङ्गत्वात् तद्धर्मा-

णाम् नहि अङ्गिसमाप्तौ अङ्गानि अनुष्ठातुं श-  
 क्यन्ते तथा सति अङ्गत्वमेव तेषां न स्यादिति  
 न्यायमूलकस्मृतेः सकलब्रह्मचारिधर्मनिवृत्तिलक्ष-  
 णायामदोषः यदध्ययनस्यार्थावबोधपर्यवसा-  
 यित्वं व्याख्यातं स्नानशब्दस्य अस्नाननियम-  
 निवृत्तिपरत्वमुक्तं अथशब्दस्य गुरुकुलनिवासनि-  
 वृत्तिव्यावृत्तिपरत्वं यादीरितम् अत्र सर्वात्राध्यय-  
 नस्य दृष्टार्थत्वमेव हेतुरिति प्रकरणार्थोवसेयः  
 नच स्मृतिविरोधपरिहाराय स्नाननन्तरमेवधर्म-  
 विचारः कर्तुमुचित स्तावतापि वेदानर्थवयनिवृत्ति  
 सम्भवादलं स्मृते लक्षणाभ्युपगमेनेतिचेत्  
 सत्यम् स्यादेवं यदि स्नान मात्रमेव विहितं  
 स्यात् किन्तु स्नात्वा भार्यामुपगच्छेत्  
 कृष्णकेशोऽग्नीनादधीतेत्यादिवचनेन कर्मान्त-  
 रस्याति कर्तव्यतया निर्देशा तेषां च धर्मविचार  
 विरोधितयाऽवश्यवाधनीयत्वे प्रथमोपस्थितस्य विरो-  
 धिनः स्नानस्यैव वाधनं युक्तम् अपिच ज्ञानसाध्य-  
 स्याग्न्याधानादिकर्मणो ज्ञानमन्तराऽशक्यसम्पाद

नोयतया ज्ञानस्यावश्यकत्वे विचारं विना तदर्ज-  
 नाभावा त्सनाना त्प्रागेव विचारं विना तदर्जना-  
 भावात्स्नानात्प्रागेव विचारोऽनुष्ठेय इति । पाठ  
 क्रमानुरोधेन प्राप्तमपि स्नानाध्ययनयोरानन्तर्यम-  
 र्थक्रमेणाध्ययनप्रयोजनौपयिकेन जिज्ञासानन्तर्येण  
 वाध्यते पाकहोमयोरिव पाठक्रमादर्थक्रमो वलीया-  
 निति पञ्चमे निरूर्णयिष्यते यद्यपि अधीत्य स्नाया-  
 दित्र क्त्वाप्रत्ययो ल्पप्रस्थानितया श्रूयते इति श्रुति  
 क्रमो भवितुमर्हति तथापि स्मृतिगतत्वेन विप्रक-  
 र्षात् पाठक्रमतुल्य इति पाठक्रमोभिहितः क्रमस्य  
 पदार्थधर्मतया दुर्वलत्वेन प्रधानेनाध्ययनपदार्थेन  
 बाध इति नास्त्वाध्ययननयो रानन्तर्यमाश्रयणीयम्  
 अध्ययनवैयर्थ्यापत्तेः ॥ इदन्तु बोध्यं विरोधहेतुक  
 त्वाद् बाधस्य येन येन धर्मविचारस्य विरोधस्तत्त  
 देववाध्यते येन तु तस्य न विरोधस्तत्तेन  
 वाध्यते एव च मधुमांसादिभक्षणस्य धर्मविचार-  
 विरोधित्वाभावात् न बाधः मधुमांसादिभक्षयन्न  
 पिधर्म जिज्ञासितुमर्हति नच मधुमांसादिभक्षणव

दारपरिग्रहोपि स्यात् तस्यापि तद्विचारविरोधित्वा-  
 भावादिति वाच्यम् स्नात्वाभार्यामधिगच्छदित्य-  
 नेन स्नातकस्यैव दारपरिग्रहस्मरणात् समाप्त-  
 ब्रह्मचारिधर्मः स्नातको भवति अन्यथा अस्नान-  
 निवृत्तेरपर्यवसानत्वानापत्तेरिति वेदमधीत्य स्ना-  
 याद् गुरुकुलान्मा समावर्त्तिष्ट इति अदृष्टार्थता  
 परिहारायैव । तस्माद्वेदाध्ययनमेव पूर्वमभि-  
 निर्वर्त्य अनन्तरं धर्मो जिज्ञासितव्य इति अथ  
 शब्दस्य सामर्थ्यम् । नच ब्रूमोऽन्यस्य कमणोऽ-  
 नन्तरं धर्मजिज्ञासा न कर्तव्येति । किन्तु वेद-  
 मधीत्य त्वरितेन न स्नातव्य मनन्तरं धर्मो  
 जिज्ञासितव्य इति अथ शब्दार्थः । वेदमधीत्य  
 स्नयाद् गुरु कुला न्मासमावर्त्तिष्टेत्यदृष्टतापरिहा-  
 रायैवेति भाष्यम् नन्विदं भाष्यमसंगतं वेदाध्य-  
 यनानन्तरं स्नानमुक्तं पुनः गुरुकुला न्मासमा-  
 वर्त्तिष्टेत्यप्युक्तं गुरुकुलात्समावर्त्तनं च स्नान-  
 मेवेति मिथो विरुद्धमिति चेन्न वाक्यभेदेन  
 भाष्यद्वयस्य व्याख्येयत्वात् । तथाहि अधीत्य

स्नायादिति स्मृतिर्नाध्ययनानन्तरमेव समावर्तनं  
 बोधयति अध्ययनस्या दृष्टार्थत्वापत्तेः किन्तु  
 वेदार्थविचारानन्तरमेव च यावद्विचारो न समा-  
 प्यते तावदस्नाननियमः पालिनीय इत्येवाधीत्य  
 स्नायादिस्मृतेरर्थः गुरुकुलान्मासमावर्तिष्ठेत्ये-  
 तत्तु यथाश्रुतमधीत्य स्नायादिति स्मृतिवि-  
 परीतार्थमत एततो पनेयम अपनीतस्यायमर्थः  
 स्मृतेर्लक्षणािकार्थकत्वप्रदर्शनप्रसंगेना न्यशब्द  
 स्या नन्तर्यार्थकत्वं परित्यज्य गुरुकुलनिवासनि-  
 वृतिव्यावृत्तिपरत्वेन व्याख्याने दृष्टार्थत्वमेव हेतुः  
 तथाच वेदमधीत्य गुरुकुलात्समावर्तनमविधाय  
 धर्माजिज्ञासा कार्या इत्येवाथातो धर्माजिज्ञासेति  
 सूत्रार्थः ननु अधीत्य स्नायादिति वलेनाध्ययना-  
 नन्तरं गुरुगेहान्निवृत्तिः विचारार्थं पुनर्गुरुगेहे स-  
 मागमश्चेति कालभेदेनोभयोरविरोधसम्भवेन  
 नोक्तार्थे स्मृतेर्लक्षणा युक्तेति चेन्न अकृतार्थस्य  
 गुरुगेहा निवृत्तिः पुनरागमश्चेत्युभयोरदृष्टार्थ-  
 त्वप्रसंगात् निर्गमस्य वाचनिकत्वेना दृष्टार्थत्व-

संभवेपि तत्र स्मृते रतात्पर्यात् आश्रमान्तरप्र-  
वेशायैव निगर्मस्य स्मृतिवोधितत्वादित्यलं  
भूरिभाषितेन ।

\* भा० अतः शब्दो वृत्तस्यापदेशको हेत्वर्थः । \*

यथाक्षेम सुभिक्षोऽयम् अतो हमस्मिन् देशे प्रतिवसा-  
मीति एवमधीतो वेदो धर्मजिज्ञासायां हेतुर्ज्ञातः  
अनन्तरं धर्मोजिज्ञासितव्य इति अतः शब्दस्य साम-  
र्थ्यम् धर्माय हि वेद वाक्यानि विचारयितुमनधीत-  
वेदो न शक्नुयात् अतः एतस्मात्कारणात् अनन्तरं  
धर्मं जिज्ञासितुमिच्छेदित्यतः शब्दार्थः ।

अतः शब्द इति अतः शब्दो हेत्वर्थकः यतो  
वेदाध्ययनं धर्मजिज्ञासाहेतु रतः तदनन्तरं धर्म-  
जिज्ञासा कार्या अध्ययनस्य जिज्ञासा हेतुत्वे एवा-  
नन्तर्यस्य दृष्टार्थकत्वं नान्यथा एवं च दृष्टार्थका-  
नन्तर्याभिधायिना अथशब्देनैवा ध्ययने जिज्ञा-  
सा हेतुत्ववोधनादतः शब्दोपादानंव्यर्थमितिभ्रम  
वारणायातः शब्दार्थो व्याख्यायते अध्ययने धर्म  
जिज्ञासायोग्यत्व रूपं हेतुत्वं अथ शब्देनोक्तं  
व्याख्यायते अतः धर्मजिज्ञासाधिकारी नान्ये

तावन्मात्रमथशब्देनोक्तं नत्वनुष्ठानयोग्यत्वमत  
स्तद्वक्तुमप्यतः शब्दः स्वाध्यायो ध्येतव्य इत्यध्य-  
यनविधिरेवेतिकर्तव्यताभूतस्य धर्म विचारस्यो  
त्पादकोऽनुष्ठापकश्च तत्रोत्पत्तौ अध्ययनस्य हेतुत्व  
मथशब्देनोक्तम् अतएव तस्मिन् हि सा वकल्पते  
इतिभाष्यकृतोक्तम् ।

अतः शब्दोप्यध्ययनविधिरेव धर्मजिज्ञासां  
प्रत्यनुष्ठायकत्वलक्षणप्रयोजकहेतुत्वमाह । धर्म-  
जिज्ञासां प्रत्यध्ययनविधे रनुष्ठापकत्वानभ्युपगमे  
फलार्थताप्यनुष्ठापकत्वेनाशङ्क्येत सा शूद्रे पि  
संभवात् तस्यापि विचारं प्रयुञ्जीत इति सिद्धान्त  
चन्द्रिका तथा च शूद्रे विद्याधिकारनिवृत्तये अध्य-  
यनविधिरेव विचारप्रयोजकत्वमिति वक्तुमतः शब्दः  
एवं च वेदाध्ययनानन्तरं तदर्थं जिज्ञासा कार्या  
अन्यथा तदध्ययनमनर्थकं स्यात् अध्ययनं हि  
अर्थज्ञानहेतुतया विहितं अर्थज्ञानं च न विचारं  
विनेति तद्विचाराय प्रयतितव्यं नतूष्णीमवस्था-  
तव्यम् एवं च येषां वैवर्णिकानामध्ययनेऽधिकार-



स्तेषामेव धमजिज्ञासायामप्यधिकारो नान्येषां  
 शूद्रादीनाम् तेषामुपनयनाभावेन विद्याधिकारस्य  
 वक्तुमशक्यत्वात् उपनयनविधौ शूद्राणामश्रवणात्  
 व्यसन्ते ब्राह्मणमुपनयीत ग्रीष्मे राजन्यं शरदि  
 वैश्यमित्यनेन त्रैवर्णिकानामेव निर्देशात् तेषामेव  
 विद्याधिकारः अतः शब्दोपादानप्रयोजनान्तरम-  
 पि प्रदर्श्यते वृत्त हेतुत्वाभिधायिना अतः शब्देन  
 अथशब्दस्याध्ययनानन्तर्यार्थकत्वसिद्धिः अन्य-  
 था अत्र मङ्गलार्थकोऽथ शब्दः सूत्रकृता प्रयुक्त  
 इत्यपि भ्रमः स्यात् नचेदृशार्थस्य प्रकृतेऽन्वया-  
 स्तम्भत्वेन न तदर्थग्रहणम् किंचा न्यार्थनीयमानो-  
 द्बुद्धिर्भदर्शनवत् श्रवणमात्रेणैव मङ्गलनिष्पत्त्या  
 न्नत्वादृशार्थाभिधानोपयोग इतिवाच्यम् । स्वभावतः  
 प्राप्तं यत्किञ्चित् क्रियानन्तर्यमनुवदन्नथशब्दः  
 मङ्गलार्थतया सूत्रकृता प्रयुक्त इति विभ्रमसंभा-  
 वनाया अपरिहारात् अथवा अथ शब्दोऽध्ययनस्य  
 धर्मविचारहेतुत्वं प्रतिपाद्य स्नानमपिवाधत इत्येत  
 त्प्रदर्शनाय अतः शब्दोपादानम् यतोऽधीतवेदः

पुरुषो धर्मविचारयोग्यो भवति अतः कर्मणि  
 अधिकर्तुं त्वरितं धर्मं विचारयेन्न वृथा समयं याप-  
 येत् अन्यथा वेदाध्ययनस्य वैफल्यायत्तेः “धर्मं  
 जिज्ञासितुमिच्छेदिति भाष्यम्” नन्वत्र सनः इषे  
 लिङ् स्तुमुनश्चेच्छावाचकत्वेन पौनरुक्त्यमिति  
 चेन्न भावानवबोधात् ज्ञातुमिच्छा जिज्ञासेत्यत्र  
 सन्प्रत्ययवाच्याया इच्छायाः समानपदोपात्तं  
 ज्ञानं कर्मेति ज्ञानकर्मिकेच्छा सन्नन्तभागेन प्रती-  
 यते इष् धातुवाच्याया इच्छायाः कर्म धर्मोवा  
 पदान्तरोपात्तः ज्ञानेच्छैव वा द्वयं वेतिभिन्नविषय-  
 त्वात् क पौनरुक्त्यावकाशः लिङः तुमनश्च भिन्ना-  
 र्थवाचकतया न प्रकृते दोषः न च सूत्रकृतकै-  
 वेच्छा प्रदर्शिता भाष्यकृता किमर्थमिच्छाद्वय-  
 मुपात्तमिति चेत् सूत्रकारेच्छाभिनिर्वृत्तये इच्छांत-  
 रोपादानात् नचेच्छाविषयकेच्छायां प्रमाणाभावः  
 मन्दाग्नीनां भोजनेच्छायामिच्छादर्शनात् न क-  
 चिदनुपपत्तिः धर्माय जिज्ञासा धर्मजिज्ञासेति  
 भाष्यम् ।

भा० धर्मार्थजिज्ञासा धर्मजिज्ञासा सा हि तस्य ज्ञातु-  
मिच्छा स कथं जिज्ञासितव्यः को धर्मः कथं लक्षणः  
कान्यस्यसाधनानि कानि साधनाभासानि किंपरश्चेति  
तत्र कोधर्मः कथं लक्षण इति एकेनैव सूत्रेण व्याख्यातं  
चोदना लक्षणोर्थो धर्म इति कानि अस्य साधनानि  
कानि साधनाभासानि किं परश्चेति शेष लक्षणेन  
व्याख्यातं क पुरुषपरत्वं क वा पुरुषोगुणभूत इत्ये-  
तासां प्रतिज्ञानां पिण्डस्यैतत्सूत्रम् अथातो धर्म  
जिज्ञासेति ।

ननु धर्मार्थजिज्ञासेतिविग्रहप्रदर्शना चतुर्थी-  
तदर्थे तिसूत्रेण समासो ऽभिप्रेतो न युज्यते च-  
तुर्थी तदर्थे प्रकृति विकृतिग्रहणं कर्तव्यमिति वार्ति-  
कानुसारेण विकृति वाचकचतुर्थ्यन्तस्य प्रकृतिवा-  
चकशब्देन समासस्येष्टतया प्रकृते धर्मस्य विकृति  
वाचकत्वाभावेन समासस्यासाधुत्वं न च धर्मार्थ  
जिज्ञासेतिविग्रहो न तादृशसमासाभिप्रायकोऽ-  
पितु सामर्थ्यप्रदर्शनायेति वान्धम् समर्थाः पद-  
विधिरित्यनेनैव सामर्थ्यलाभे तदुपादानस्य वैय-  
र्थ्यापत्तेरिति चन्न सा हितस्येति भाष्योक्त्या  
षष्ठोसमासस्यैवेष्टत्वात् तादर्थ्यासवन्धाभिधायिष-

पठ्यन्तस्य धर्मशब्दस्य जिज्ञासापदेन समास  
इति बोधनाय धर्माय जिज्ञासेत्युक्तिः नच ताद-  
र्थ्यविवक्षायां चतुर्थ्येव प्राप्नोति नषष्ठीति कथं  
पठ्यन्तस्य धर्मपदस्य समास इति वाच्यम्  
तादर्थ्यस्य तत्वेनाविवक्षायां चतुर्थ्या प्राप्तया  
सम्बन्धसान्येन तद्विवक्षायां सामान्यसम्बन्धस्य  
सम्बन्धविशेषविश्रान्तत्वेन सामान्येन तादर्थ्यस-  
म्बन्धस्यैव षष्ठ्यर्थत्वात् । निखिलं व्याख्येयमंशमे-  
कस्यां प्रतिज्ञायामन्तर्भावयन् भाष्यकारः पृच्छति  
स कथं जिज्ञासितव्य इति कथं लक्षणं यस्य स कथं  
लक्षणः कानि साधनाभासानि अन्यसाधनमन्यस्य  
साधनाभासः । यथाक्रत्वर्थं परामपीत्वादि पुरुषार्थ-  
स्या पापश्लोकश्रवणादेः यस्य परामयी जुहूर्भ-  
वति न स पापं श्लोकं शृणोतीत्यादिप्रसिद्धस्य  
गोदोहनेनापः प्रणपेदित्यादिविहितस्य पुरुषार्थ-  
स्य गोदोहनादेः क्रतोः साधनाभासत्वम् एतेषां  
प्रतिज्ञातानां यस्य यत्र व्याख्यानं तत्र तं दर्शयता

चोदनासूत्रेण व्याख्यातमित्युक्ता अवशिष्टं  
 शेषलक्षणेन व्याख्यातमित्युक्तम् शेषलक्षणश-  
 ब्दश्च तृतीये प्रसिद्धः अत्र शेषलक्षणशब्देना-  
 वशिष्टं निखिलं मीमांसा शास्त्रमभिप्रैति तेन  
 कतिपयप्रतिज्ञातानां तत्राव्याख्यानेऽपि न क्षतिः  
 धर्मः प्रसिद्धोवास्यात् अप्रसिद्धोऽनेति भाष्यम् ।

भा० धर्मः प्रसिद्धो वास्या दप्रसिद्धो वा सचेत्प्रसिद्धः  
 न जिज्ञासितव्यः अथा प्रसिद्धो नतराम् तदेतदनर्थकम्  
 धर्मं जिज्ञासा प्रकरणम् अथ वार्थवत् धर्मं प्रति हि  
 विप्रति पन्ना बहु विदः केचिदन्यं धर्ममाहुः केचिदन्यम्  
 सोयम्विचार्य प्रवर्तमानः कश्चिदेवोपाददानः विहन्येत  
 अनर्थं च ऋच्छेत् तस्माद्धर्मो जिज्ञासितव्य इति स  
 हि निःश्रेयसेन पुरुषं संयुनक्तीति प्रतिजानीमहे  
 तदभिधीयते ।

धर्ममीमांसाशास्त्रयोः प्रतिपाद्यप्रतिपादकत्व-  
 संबन्ध एव शास्त्रावतारहेतुः समर्थितः सूत्रकृता  
 धर्मोहि अस्यप्रतिपाद्यतया प्रयोजनमिति वदता सो  
 यं तदा स्याद् यदि धर्मो जिज्ञास्यः स्यात् अजि-  
 ज्ञास्यत्वे प्रेक्षावत्प्रवृत्त्यनुपपत्त्या तदारम्भस्यै-

ववैफल्यम् धर्मश्चेत्प्रसिद्ध स्तदा न जिज्ञास्यः  
 स्फीतालोकमध्यवर्त्ति घटवत् अथ खपुष्पवदप्र-  
 सिद्ध स्तथापि तद्वन्नजिज्ञास्यः जिज्ञासाशब्देन  
 प्रकृत्याज्ञानं प्रत्ययेन चेच्छोच्यते तत्र प्रसिद्धे  
 ज्ञानं भवति इच्छैव नोत्पद्यते । असिद्धविषयक-  
 त्वादिच्छायाः अप्रसिद्धे तु न ज्ञानं नापीच्छेति  
 तदुभयाभावबोधनाय नतरामित्यतिशयोक्तिः  
 धर्मम्प्रति विप्रतिपन्ना बहुविदः ।

सू० चोदनालक्षणोर्थो धर्मः ॥ २ ॥

भा० चोदना इति क्रियाया प्रवर्तकं वाक्यमाहुः  
 आचार्य चोदितः करोमीति हि दृश्यते । लक्ष्यते येन  
 तल्लक्षणं धूमो लक्षणमग्नेरिति हि वदन्ति तथा यो  
 लक्ष्यते सार्थः पुरुषं निश्च्रेयसेन संयुनक्तोति प्रति  
 जानीमहे ॥

इति भाष्यम् अयमभिप्रायः प्रसिद्ध्यप्रसिद्धि-  
 भ्यां धर्मस्याजिज्ञास्यत्वं यदापादितं तदयुक्तं  
 प्रसिद्धि रप्रसिद्धिर्वा जिज्ञास्यत्वे न तन्त्रम् किन्तु  
 सन्दिग्धत्वं सप्रथोजनत्वं च स्फीतालोकमध्य-

चत्ति घटादयो न जिज्ञास्यन्ते तत्र हेतुरसंदिग्ध-  
 त्वम् अप्रयोजनत्वाच्च न खपुष्पादयः धर्मः स्तु  
 सन्दिग्धः विप्रतिपन्ना बहुविद इति भाष्येण  
 जिज्ञासा हेतुभूतसंशयप्रदर्शनात् तथा सप्रयोज-  
 नोपि सहिपुरुषानिःश्रेयसेन संयुनक्तीति भा-  
 ष्योक्तः तदिह जिज्ञासाहेतुभूतसंशयप्रयोजनव-  
 त्वाद्धर्मस्य जिज्ञास्यत्वम् प्रथमं तावद्धर्मो द्विधा-  
 विप्रतिपत्तिः किं प्रमाणकोधर्मः किं स्वरूपश्चेति  
 तदेतद्विप्रतिपत्तिद्वयस्याद्येन पादेन निर्णयः क्रियते  
 अत्र धर्मे चोदनैव प्रमाणमिति व्यवस्थापनेन  
 अत्यक्षादीनां प्रामाण्यनिराकरणा त्रत्यक्षादि-  
 प्रमाणगम्य श्चैत्यवन्दनादि न धर्मः किन्तु  
 चोदनागम्योग्निहात्रादिरेव धर्म इति स्वरूपम-  
 पिसविशेषं कथितं भवति धर्मे चोदनाया निर्णे-  
 क्षं प्रामाण्यमिहैव पादे वर्णितम् अवशिष्टे  
 पादत्रये चोदनामूलतया अर्थवादादीनां प्रामा-  
 ण्यं साध्यते अतः समस्तोव्यायः प्रमाणलक्ष-  
 णमेव वेदप्रामाण्यवादिनामपि तत्र तत्र वि-

शेषविप्रतिपत्तिदर्शना न्नस्वतोनिणय इति दर्श-  
 मीमांसा शास्त्रं एकशास्त्रपरिशीलन शालिनां-  
 संशयाभावाद्बहुविदाभित्युक्तम् अथातो धर्मजि-  
 ज्ञासेति प्रथमसूत्रेण शास्त्रारम्भमुपपाद्येदानीं  
 शास्त्रमारभते चोदनालक्षणांथो धर्म इति लौ-  
 किकाकारशून्यतया धर्मस्य प्रत्यक्षाविषयत्वेन त-  
 न्मूलकप्रणान्तविषयत्वस्य शङ्कितुमप्यशक्यतया  
 निष्प्रमाणक एव धर्मः स्व स्व कल्पनानुसारेण  
 लोक धन्धनाय केवलं बुधै निरूपित इति  
 केचित् न कल्पनाभात्रेण धर्मो निरूपितः किन्तु  
 यागिनां प्रत्यक्षगम्यः तेहिकारुणिकतया आ-  
 र्षप्रत्यक्षेण धर्मस्वरूपमवगम्यलोकोपकाराय नि-  
 वबन्धुरित्येक इदृशयोगिसद्भावे प्रमाणाभावाच्चो-  
 दनागम्य एव धर्मो न प्रमाणान्तरगम्य इत्याद्य-  
 नेकविप्रतिपत्तिर्दृश्यते सधर्मः चोदनालक्षणाः  
 अर्थात् चोदनाप्रमाणकः लक्ष्यतेऽनेनेति व्युत्पत्त्या  
 लक्षणाशब्दस्य प्रमाणपरत्वात् चोदनाप्रमाकत्व-  
 कथनेऽपि एकत्र प्रमाणासंभवसंभवा त्रमाणा-



न्तर मूलकत्वनिरासो न प्रतीयते इति नत्प्रति-  
 पत्तये चोदनैव तत्र प्रमाणं न प्रत्यक्षादि इति  
 व्याख्येयम् प्रत्यक्षादीनां तत्र प्रमाण्य निरासोऽपि  
 चोदनायामव्यभिचारेण प्रामाण्यासाधना तदर्थ  
 सा च प्रमाणमेव नाप्रमाणमित्यपि बोध्यम् । एवं  
 च सामान्यतः प्रसिद्धं धर्ममनूद्य प्रमाणविधि-  
 बोध्य इति भावः ननु धर्मे प्रमाणान्तरपूवृत्त रन-  
 झोकारात् कथं तदनुवादः प्रमाणान्तरानुपस्थि-  
 तस्यानुवादासंभवात् अनुवादसिद्धये प्रमाणान्त-  
 रमूलकत्वाभ्युपगमे तु चोदनैव प्रमाणं सा च  
 प्रमाणमेवेति व्याख्यानमसंगतं प्रत्यक्षादे रपि  
 तत्र प्रामाण्याभ्युपगमात् निमूलसामान्यप्रसि-  
 द्ध रनभ्युपगमात् विशिष्यप्रमाणान्तरानवगमे-  
 पिलोकप्रसिद्धिरेव मूलमित्यपि न निमूललोक-  
 प्रसिद्धेः शास्त्रीयार्थव्यवस्थापकत्वाभावात् न च  
 जगद्वैचित्र्यान्यथानुपपत्त्यैव तत्प्रसिद्धिः ।

स्वभावभेदेनापि जगद्वैचित्र्योपपत्तिसम्भ-  
 वान्नभावनापि चोदनाया अनुवादकत्वापत्तेरन ।

अत्रोच्यते अग्निहोत्रादयः कर्मविशेषा धर्मत्वेन  
लोके प्रसिद्धाः तत्कारी पुरुषः लोके धार्मिक  
इत्याख्यायते तदिदं निर्मूलमिति केचित्  
योगिप्रत्यक्षमूलमित्येके एवं चात्र बहुविधविप्र-  
तिपत्तिदर्शनात्प्रत्यक्षादिव्यवच्छेदेन चोदनायाः  
प्रामाण्यं प्रतिज्ञायते तथा च सामान्यतः प्रसिद्धं  
धर्ममनूय चोदनाप्रामाण्यं विधीयते इत्यत्र न  
काचित् क्षतिः । चोदनाप्रामाण्यविधानादेव धर्म-  
स्वरूपविशेषयोरर्थात्सिद्धिः । तथा हि चोदनाप्र-  
माणमेव नाप्रमाणमित्युक्ता अर्थादेतज्ज्ञायते  
चोदनागम्यस्याग्निहोत्रादेर्धर्मत्वमस्त्येव न तु  
नारतीति धर्मस्वरूपसिद्धिः सैव प्रमाणं न प्र-  
त्यक्षादीत्यवधारणात् चोदनागम्यस्याग्निहोत्रादे-  
रेवधर्मत्वं नचैत्यवन्दनादेः तत्र कस्याश्चिच्चोद-  
नाया अदर्शनादिति धर्मविशेषसिद्धिः अथवा  
न्यथा वा वचनव्यक्ति यश्चोदनालक्षणाः अग्नि  
होत्रादिः सधर्म एव नाधर्मः स एव च धर्मः ।  
नचैत्यवन्दनादिरिति धर्मस्वरूपतद्विशेषसिद्धिरि-

तेभावः । ननु कोधर्मः कथं लक्षणाइत्येकेनैव  
 सूत्रेण व्याख्यातमिति भाष्यम् ननु सकृदुच्चरित-  
 न्यायेनैकेन वाक्येनैकविध एव वाक्यार्थावोधः  
 सम्भवति तत्कथं वाक्यार्थाद्वयोत्पत्तिरिति चेत् स-  
 त्यम् । श्रुत्या एकवाक्येन वाक्यार्थाद्वयोपपत्ति-  
 र्नसम्भवति किन्तु श्रुत्यर्थाभ्यां ततः वाक्यार्था-  
 द्वयमुपपादयितुं शक्यत एव तथा हि यश्चोदना-  
 गम्यः स एव धर्मो नेतरश्चैत्यवन्दनादिरिति  
 धर्मस्वरूपविधावर्थाद्गम्यते चोदनैव प्रमाणं न  
 प्रत्यक्षादि यदा च चोदनैव प्रमाणं न प्रत्यक्षा-  
 दीत्युच्यते तत्प्रामाण्याभिधित्तया तदा अर्थादे  
 तद्गम्यते चोदनागम्योग्निहोत्रादिरेव धर्मो नेतर-  
 श्चैत्यवन्दनादिरित्येन पूर्वमुक्तमपि पुनस्पष्टप्रति-  
 पत्तयेऽभिहितमित्यवधयम् चोदनेति क्रियायाः  
 प्रवर्तकेति भाष्यम् चोदनाशब्दो यद्यपि लिङादि-  
 प्रत्यायकस्तथापि केवलस्य तस्य लोके प्रयोगा-  
 भावात्तद्धटितपदप्रयोगसम्भवऽपि तावन्मात्रेण  
 कस्यचित्प्रवृत्तेरदर्शनात्तद्धटितवाक्यस्य लक्षकः

मिति अत्रैवलोकानुभवंदर्शयति आचार्यचोदितः  
 करोमीति अथवा न केवलंलिङ्गादिप्रत्ययः विधे-  
 येपुरुषं प्रवर्त्तयितुमीष्टं किन्तु किं केन कथमि-  
 त्याद्यवेक्षितसाध्यसाधनेतिकर्तव्यता सहितं विधि-  
 घटितं वाक्यमित्यभिप्रायेण प्रवर्त्तकं वाक्यमित्युक्तम्  
 चोदनाहिभूतमिति भाष्यम् ।

भा० चोदना हि भूतं भवन्तं भविष्यन्तं सूक्ष्मं  
 व्यवहितं विप्रकृष्टमित्येवंजातीयकमर्थं शक्नोत्यवग-  
 मयितुम् नान्यत्किञ्चनेन्द्रियम् न च तथाभूत मप्यर्थं  
 ब्रूयाच्चोदना यथा हि यत्किञ्चन लौकिकं वचनम्  
 नद्यास्तीरे फलानि सन्ति इति । तत्तत्स्थमपि भवति  
 वितथ मपि भवतीति उच्यते ॥

नन्वेतदुपादानं धर्मे चोदनायाः प्रामाण्यं प्रत्य-  
 क्षादरीनामप्रामाण्यमित्यत्र युक्तिप्रदर्शनाय तदनु-  
 चितं प्रतिज्ञासूत्रे तदर्थसाधनाभावेन युक्तिप्रदर्श-  
 नस्यानाकाङ्क्षितत्वात् सदौत्पतिकसूत्रेऽस्य वक्ष्य-  
 माणात्वच्चेति चेन्न प्रतिज्ञातार्थसमर्थनाय तदुपा-  
 दाने दोषाभावात् सम्भवदर्थविषयकं वाक्यं प्रति-

ज्ञोच्यते नचेदं तथा नित्यं प्रमाणान्तरानुगोमिनः  
 शब्दस्येदृशेऽर्थे प्रामाण्यं स्वतन्त्रस्य प्रत्यक्षस्य  
 चाप्रामाण्यमित्यभिधानादित्याक्षेपनिरासाययुक्ति-  
 प्रदर्शनस्या वश्यकत्वात् । तथा चातीन्द्रिया-  
 र्थेषु शब्दसामर्थ्यदर्शनात् प्रत्यक्षादेश्वसामर्थ्या-  
 भावात् चोदनैव प्रमाणं सा च प्रमाणमेवेति  
 प्रतिज्ञायाः संभावितार्थकत्वं साधूपपद्यते नन्वे-  
 वम् । अत्यन्तासतोप्यर्थस्य शब्देन बोधनात् ।  
 तत्र तस्येवधर्मेऽपिचोदनाया अप्रामाण्यमेव स्या-  
 दितिचे न्न तत्र तदर्थज्ञानोत्पादहेतुकत्वरूपप्रामा-  
 ण्यस्यो त्सगतः प्रसक्तावपि अर्थान्यथाधीहेतु-  
 दोषज्ञानवशात्तत्र तदपनोदवत् प्रकृते तदभावन  
 प्रामाण्यस्य सुस्थिरत्वात् चोदनाशब्दस्य विधा-  
 यकवाचकतया तस्य च भूतादिषु प्रसक्ते विरहा-  
 च्चोदना हि भूतमिति भाष्योक्ति रसंगतेति तु  
 न शङ्क्यम् प्रमाणविशेषस्य प्रत्यक्षादे धर्मे  
 प्रामाण्यनिरासे तत्र किंप्रमाणमिति प्रमाणवि-  
 शेषजिज्ञासया तद्विशेषस्य शब्दस्यैव सामर्थ्य-

प्रदर्शनमुचितमित्यगत्या शब्दसामान्ये चोदना-  
 पदस्य लक्षणाङ्गीकारात् अपिच भूताद्यभिधान-  
 सामर्थ्यं शब्दस्य न चोदनात्वप्रयुक्तं किन्तु शब्द-  
 सामान्यप्रयुक्तमिति सामान्यमुखेनैव तत्र तस्य  
 सामर्थ्यप्रदर्शनमुचितम् तदयं भाष्याशयः चोद-  
 ना धर्मे प्रमाणं शब्दत्वात् भूताद्यभिधायिशब्द-  
 वत् शब्देषु अतीन्द्रियाभिधानसामर्थ्यं दृष्टं न  
 प्रत्यक्षादिषु इति धर्मेऽपि शब्द एव प्रमाणं न  
 प्रत्यक्षादि धर्मस्यातीन्द्रियत्वादिति भावः लक्षण-  
 पदेन निमित्तं यदोच्यते तदा प्रमितेः कारण  
 मात्रमवगम्यते यदा प्रमाणमुच्यते तदा प्रमिते  
 रसाधारणं कारणं प्रतीयते तदेव कारणं व्यापार-  
 वदसाधारणं कारणं कारणमिति प्रसिद्धेः प्रमाण-  
 मपि विवक्षाभेदेन भिद्यते तथा हि यदि शब्दा-  
 दि प्रमाणं तदा तदर्थधिगतिः फलम् यदा च  
 तदर्थधिगतिः प्रमाणं तदा हानोपादानोपेक्षा-  
 बुद्ध्यः फलम् नच यदा ज्ञानादिपरं लक्षणपदं

स्यादितिवाच्यम् लक्षणया ज्ञानादिपरचोदनाप-  
 देन तत्परलक्षणशब्दस्य सामानाधिकरण्योपपा-  
 दनसम्भवात् । निमित्तमात्रलक्षणपक्षे शब्दप्रामा-  
 ण्यपक्षे च मुख्यमेव सामानाधिकरण्यम् वस्तुतस्तु  
 सर्वस्मिन् पक्षे सामानाधिकरण्यं सूपादम् ल-  
 क्षणशब्दस्य लक्ष्यतेऽनेनेतिव्युत्पत्त्या यथाज्ञाना-  
 दिपरत्वं तथा चोदनापदस्यापिचोद्यतेऽनयेतिव्यु-  
 त्पत्त्या ज्ञानादिपरत्वं अत एव प्रवर्त्तेऽहमिति  
 ज्ञानं येन शब्देन जन्यते साचोदनोच्यते यद्वा  
 प्रवर्त्तनफलामतिरित्युक्तिः संगच्छते एवं च मत-  
 भेदेन लक्षणशब्देन निमित्तप्रमाणयोरुभयो-  
 र्ग्रहणमितिभावः । ननु गोदोहनादि द्रव्यं  
 नीचैस्त्वादि गुणो यागादिक्रिया च फलसाधन-  
 त्वाद्धर्मो नापूर्वादिरिति श्रेयस्करभाष्योक्त्या  
 गोदोहनद्रव्यादेर्धर्मत्वात् तत्र प्रत्यक्षादिप्रमा-  
 णप्रवृत्तेः सर्वसम्मतत्वात्तत्र चोदनैव प्रमाण-  
 मित्यवधारणमसंगतमिति चेन्न ऐन्द्रियकेण  
 गोदोहनत्वादिधर्मेण तेषां प्रत्यक्षत्वेपि तेन रू-

पेण धर्मत्वाभावाद् येन रूपेण श्रेयः साधनत्वेनै-  
 षां धर्मत्वं तेन रूपेण प्रत्यक्षात्त्वानभ्युपगमात्  
 शब्दैकसमधिगम्यत्वा च्छ्रेयस्साधनत्वस्येति यु-  
 क्तमेव चोदनाया एव तत्र प्रामाण्यं नेतरस्येति नि-  
 रूपणम् । ननु न युक्तं तादृशनिरूपणं नान्यत्  
 किञ्चनेन्द्रियमिति भाष्योक्त्या इन्द्रियस्यैव तत्र  
 सामर्थ्यनिराकरणं प्रतीयते न प्रमाणान्तरस्येति चे-  
 न्न दृष्टान्तप्रदर्शनार्थत्वादिन्द्रियोपादानस्य ।  
 यथेन्द्रियमतीन्द्रियेऽसमर्थं तथा प्रमाणान्तरमपि  
 यद्वा नान्यत्किञ्चनेत्यत्र हेतुरिन्द्रियमिति अयं  
 भावः अन्यत्प्रामाण्यमतीन्द्रियेऽसमर्थं कुत इत्य-  
 पेक्षायां इन्द्रियपूर्वकत्वा त्प्रमाणान्तरस्येन्द्रिया-  
 प्रवृत्तौ तत्सामर्थ्याविरहात् एवं च प्रमाणान्तर-  
 प्रवृत्त्यसंभवात् चोदनैव तत्र प्रमाणमिति सिद्धम्  
 ननु माभूद्भूतादिषु प्रत्यक्षप्रसक्तिः अनुमानं  
 तु भवत्केन वार्यते । नदीपूरभेदादिना व्यवहि-  
 ताया विप्रकृष्टाया मेघोन्नत्या पिपीलिकाण्ड-  
 सञ्चरणेन वा अनागतायाश्च वृष्टेरनुमानमाम-



नन्ति न्यायविदः एवं गन्धादिना तदाश्रयीभूत-  
सूक्ष्मद्रव्यस्य शाखादिकम्पनेन वायोश्चेति ना-  
खिलप्रमाणस्य प्रतिषधोपपत्तिरिति चेन्न तत्र  
सामान्येन लिङ्गलिङ्गिसम्बन्ध ग्रहणेनानुमान-  
स्वीकारेऽपि प्रकृते सामान्यतोविशेषतोलिङ्गिनो-  
धर्मस्य केनचिद्रूपेण कस्यचिल्लिङ्गस्य सम्बन्ध-  
ग्रहणाभावेनानुमानासम्भवात् एवं तर्हि शब्द-  
स्यापि गृहीतसम्बन्धस्यैव प्रत्यायकतया प्रकृते-  
पूर्वोक्तदिशासम्बन्धग्रहणासम्भवात् कथं चोद-  
नैव प्रमाणमित्यवधारण मगृहीतसंबन्धस्य शब्द-  
स्य प्रत्यायकत्वे तु प्रथमश्रवणेऽपि तस्य प्रत्या-  
यकत्वापत्तिरितिचेत् सत्यम् स्यादेव दोषो यदि  
वाचकतया शब्दो धर्मं बोधयेत् किन्तु तद्गुभूता-  
धिकरणोक्तदिशा वाच्यवाचकभावरूपसम्बन्ध-  
ग्रहनिरपेक्षैरेव पदैः पदार्थहेतुकवाक्यार्थबोध-  
स्यैव व्यवस्थापयिष्यमाणत्वात् तदेतत्सर्वं तत्रैव  
स्पष्टीभविष्यति । ननु अतथाभूतमप्यर्थमिति-  
भाष्यम् न सर्वत्र शब्दः प्रमाणं विप्रलम्भकवा-

क्यस्याप्रमाणस्यापि दर्शनात् किन्तु पत्रप्रमाणा-  
 न्तरेणार्थमवधाय शब्दः प्रयुज्यते तत्र प्रमाणम-  
 न्यथा तु नेतिनियमः ततश्च प्रकृते प्रत्यक्षा-  
 दिप्रमाणसंवादविरहेण कथं चोदनायाः प्रामा-  
 ण्यमित्यभिप्रायेण शङ्कते ननु अतथाभूतमिति  
 न च संभवद्वक्तृदोषेण लौकिकवाक्येन नित्यनि-  
 दोषस्यापौरुषेयस्य वेदवाक्यस्य साधर्म्यापाद-  
 नमयुक्तमिति वाच्यम् नास्तिकैरपौरुषेयत्वान-  
 भ्युपगमात् तन्मते चोदनाया अपि पौरुषेयतया  
 लोकवाक्यवद् वेदवाक्यानामपि अतीन्द्रियार्थे  
 न प्रामाण्यमिति अपि च वक्तृप्रत्ययाधीनं  
 शब्दस्य प्रामाण्यं वेदस्य नित्यत्वे तु वक्तुरभावात्  
 स्वरसत एवाप्रामाण्यं प्रसज्यते । शब्दान्तरप्रामा-  
 ण्यस्य वक्तृप्रत्ययाधीनत्वेऽपि वेदस्य स्वत एव  
 प्रामाण्यमिति तु अश्रद्धेयम् प्रमाणान्तरप्राप्ता-  
 र्थबोधकस्वभावस्यैव वाचां सर्वत्र दर्शनात् अनु-  
 भवप्राप्तार्थबोधकस्मृतिवत् प्रमाणान्तरप्राप्तार्थबो-  
 धकवाक्यानामपि न स्वतः प्रामाण्यमित्येव यु-

काणामश्राद्धेयत्वापत्तिरिति भावः । ननु न प्रमा-  
 णान्तरप्राप्तार्थप्रापकवाक्यानामेव प्रामाण्यमिति-  
 नियमः श्रोतृवर्गादृष्टपूर्वाभिन्नवागतपुरुषोदीरि-  
 तवैदेशिकविचित्रार्थवाचां लोके प्रामाण्यदर्शना-  
 दिति चेन्न वक्तुराप्तत्वनिश्चये तत्र तदीयानुभ-  
 वकल्पनयैव प्रामाण्याभ्युपगमात् यत्र तु स्वस्य  
 वक्तुर्वा अनुभवो नावधायते तदर्थकं वाक्यं न प्र-  
 माणमिति लोकानुसाराद्देऽपि तथैव युक्तं अथ  
 वेदादतीन्द्रियाऽर्थेऽपि ज्ञानोत्पाद दर्शनात्तदुत्पाद  
 हेतुत्वरूपं प्रामाण्यं तत्राक्षतमिति कथं तदप्रामा-  
 ण्यमिति चेन्न तथाविधप्रामाण्याङ्गीकारेऽर्थ-  
 सत्त्वानपेक्षयाज्ञानजनकस्यासदर्थकवाक्यस्यापि  
 प्रामाण्यापत्तेः । तस्मात् स्वतन्त्रज्ञानजनकं  
 वाक्यं प्रतिज्ञावाक्यवन्न प्रमाणम् वेदो न प्रमाणं  
 स्वतन्त्रज्ञानहेतुत्वात् प्रतिज्ञावाक्यवत् प्रमाणा-  
 न्तरप्राप्तार्थबोधकं वाक्यं न प्रमाणं प्रमाणान्त-  
 रागृहीतार्थकत्वादोद्देशार्थबोधकबुद्धवाक्यवत् वेदो

न प्रमाणं नित्यत्वादाकाशवदित्यादयः प्रयोगा-  
 अत्र बोध्याः नच तन्मते वेदनित्यत्वानङ्गीकारा-  
 न्नेदृशप्रयोगः वेदनित्यत्ववादिनां हेतुप्रसिद्ध्या  
 प्रसङ्गाभादनसम्भवान्नाग्यतरहेत्वसिद्धिर्दोषः । एवं  
 प्रयोगान्तराणि बोध्यानि । विप्रतिषिद्धमिदमि-  
 तिभाष्यम् । एतदाक्षेपसमाधानाय पूर्वमेतत्  
 चिन्तनीयम् किं ज्ञानस्य प्रामाण्यं अप्रामाण्यं च  
 स्वतः एव किंवा कारणगुणदोषावधारणादुभयं  
 परतः अथवा अप्रामाण्यं स्वतः प्रामाण्यं परतः  
 किम्वा प्रामाण्यं स्वतः अप्रामाण्यं च परतो  
 निर्णयिते इति ज्ञानस्य प्रामाण्याप्रामाण्यजनन-  
 स्वभावाभावे परसन्निधिसहस्रेणापि ततस्तदु-  
 त्पादासम्भवादुभयं परत इति केचित् अनभ्यास-  
 दशोत्पन्नज्ञाने स्वतः प्रामाण्याप्रामाण्योभयान-  
 वधारणदर्शनात् । कारणगुणदोषाहितज्ञानगतगुण-  
 दोषाभ्यां यथार्थत्वायथार्थत्वरूपप्रामाण्याप्रामा-  
 ण्योभयनिर्णयदर्शनादुभयं परत इति परे । तत्र  
 मिथा विरुद्धतदुभयजननस्वभावस्यैकत्र ज्ञाने

न्यतरावधारणापत्तिरत स्तदुभयं स्वतइतिपक्षो-  
 ऽसंगतः एवंकारणगुणदोषदर्शनात् पूर्वमुत्पन्नेन  
 ज्ञानेनार्थापरिच्छेदे तस्य निस्स्वभावत्वापत्त्या तद-  
 वधारणस्यावश्यकतया तदुभयं परत इत्यपिपक्षो-  
 संगत एव अपिच कारणगुणदोषाभ्यां प्राभा-  
 रणाप्रामाण्ययोरुत्पादाभ्युपगमे गुणदोषोभयर-  
 हिताच्चक्षुरादे रूपात्पन्ने ज्ञाने तदुभयोरुत्पादास-  
 म्भवेन तस्यनिः स्वभात्वप्रसंगादिति ज्ञानं हि द्वि-  
 विधं प्रमाणं वास्याद प्रमाणं वा कोटिद्वय-  
 भिन्नं ज्ञानं तु न किमपि संभवति नच मिथो-  
 विरोधात् तदुभयजननस्वभावो माभूदेकत्र ज्ञाने  
 ज्ञानव्यक्तिभेदेन तदुभयस्वीकारे तु न विरोध  
 इतिवाच्यम् तदुभयावच्छेदकज्ञानत्वातिरिक्त-  
 धर्मस्य तत्रानुपलम्भात् ज्ञानत्वस्यैव तदुभयावच्छे-  
 दकत्वकल्पनाया न्तु एकस्यामेव ज्ञानव्यक्तौ  
 अवच्छेदकानुरोधादवच्छेद्यद्वयप्रसक्तौ विरोधः  
 स्फुटएवेति तदुभयस्थितये ज्ञानव्यक्तिभेदाश्रयणे

ऽपि तत्परिचायकचिह्नान्तराभावात् ज्ञानत्वस्य  
 चाविशेषात् न तयोर्विवेक इति अप्रामाण्यं स्वतः  
 प्रामाण्यं परत इति केचि त्समर्थयन्ते प्रामाण्या-  
 भावरूपस्याप्रामाण्यस्यावस्तुत्वो न्नदोषजन्यत्व-  
 संभव इति तत्स्वतः प्रामाण्यस्य तु वस्तुत्वात्कार-  
 णगुणजन्यत्वमिति कारणगुणजन्यत्वनिर्णया देव  
 तन्निर्णय इति तत्परतः अत एव रजतारजतोभ-  
 यनिबन्धनरजतज्ञानं प्रामाण्यं यथार्थत्वलक्षणं  
 गुणादिज्ञानेनावधार्यते अन्यथा स्वप्नादिज्ञाना-  
 नामपि स्वतः प्रामाण्यं स्यात् नच तेषामपि  
 तावदुत्सर्गतः स्वतः प्राप्तमेव प्रामाण्यं किन्तु-  
 दोषज्ञाननिबन्धनाप्रामाण्येनापनोदः क्रियते  
 इति वाच्यम् तस्यावस्तुत्वेन दोषनिबन्धनत्वा-  
 भावात् नचा प्रामाण्यस्य स्वाभाविकत्वे प्रमाण-  
 ज्ञानेऽपि तत्स्यात् ज्ञानस्वभावस्य तत्रापि सत्त्वा-  
 दन्यथाज्ञानमेव तन्न स्यादिति वाच्यम् स्वाभावि-  
 कत्वेन तत्र तत्प्रसक्तावपि कारणगतगुणज्ञानाधी-  
 नप्रामाण्येनापनोदाभ्युपगमात् यत्र तु कारणग-

तदगुणज्ञानं नास्ति यथा विभ्रमादौ तत्राप्रामाण्यं  
 स्वत एवैतिनावस्तुनः कारणत्वमिति तथा च  
 शुक्तिरजतादिविभ्रमे इन्द्रियस्य सत्वेऽपि दोषादेव  
 गुणाभावः स्वप्नविभ्रमे तु इन्द्रियाद्यभावादेव  
 तदगुणविरह इति तत्र तदपनोदाभावात्स्वतस्तत्  
 शुक्तिरजतादिविभ्रमेषु दोषैर्गुणापहरणा निम-  
 श्यात्वनिर्णय इति मीमांसकानां भ्रमोदोषैर्मि-  
 श्यात्वधीरिति वस्तुतस्तु अप्रामाण्यापनोदकप्रा-  
 माण्यकारणीभूतगुणानां दोषैरपाकरणात्प्रामा-  
 ण्यानुत्पत्त्या अपनोदकाभावेन स्वतो जायमान-  
 मप्रामाण्यं जायत इति एवं च परतः प्रामाण्य-  
 मितिपक्षे वेदस्यापौरुषेयत्वे वक्तुरभावात्तदीय-  
 प्रकृतवाक्यार्थयथार्थज्ञानादिरूपगुणजन्यत्वासंभ-  
 वादप्रामाण्यम् पौरुषेयत्वेऽपि पुरुषस्यातीन्द्रि-  
 यार्थे शुद्ध्यसम्भवात्सुतरामप्रामाण्यम् एवं स्व-  
 तोद्वयमित्यत्रापि तयोः सांकर्यमित्यप्रामाण्यम्  
 परतो द्वयमित्यत्रापि गुणाभावादेवाप्रामाण्यमिति  
 पूर्वपक्षसंचेपः अथ समाधानम् । स्वतः स्वविषया-

वधारणसामर्थ्यं ज्ञानस्य यदि नाङ्गीक्रियेत तदा  
 न्येनतत्संपादनासम्भवात्कदाचित् क्वचित्कस्य-  
 चिदर्थस्यावधारणं न स्यादिति सर्वस्य जगत  
 आन्वयमेव प्रसज्येत यदपि गुणजन्यत्वावधारणा  
 त्यरत इति तदपि च गुणानां निर्वक्तुमशक्यत्वात्  
 तथा हि के पुनर्गुणाः नहि चक्षुरादिषु प्रामा-  
 ण्यौपयिकाः केचनगुणाः चक्षुरादीनामतीन्द्रिय-  
 त्वेन तद्गुणोपलब्धेरशक्यत्वाच्च वैमल्यादिकं तु  
 दोषाभावान्ना तिरिच्यते तदधीनं प्रामाण्यं तु  
 वेदेऽपिसंभवतीतिनात्रास्माकं प्रद्वेषः गुणावधा-  
 रणादेव प्रामाण्यधीरितिकथमवगतम् । ज्ञानस्य  
 विषययथार्थत्वं गुणनिमित्तं अतः कारणभूतगुण-  
 ज्ञानेन तदवगम्यत इति चेत् न यथार्थत्वस्यगुण-  
 निमित्तत्वानभ्युपगमात् अत एव दुष्टेन्द्रियज-  
 न्यस्या पिपीतः शङ्ख इति ज्ञानस्य शङ्खांशे प्रमा-  
 त्वमुपपद्यते तथाच स्वकारणतो यथार्थत्वं दोषच्चा  
 यथार्थत्वमित्येकास्मिन्नेव पीतः शङ्ख इति ज्ञाने  
 विषयभेदेन प्रमात्वाप्रमात्वयोः स्थितिः किंच



घटादिकार्यजातं स्वोत्पत्तयेस्वकारणं दंडाद्यपे-  
 क्षते नतु जलाहरणादिके कार्ये स्वकारणमपेक्षते  
 एवं प्रामाण्यं स्वोत्पत्तये स्वकारणं गुणाद्यपेक्षतां  
 नाम स्वार्थप्रकाशनरूपकार्यं तु तदनपेक्षमेव किंच  
 ज्ञानं स्वविषयप्रकाशनाय स्वकारणगत गुणम-  
 पेक्षेत तदानवस्थाया स्वविषयपरिच्छेद एव न  
 स्यात् तथाहि स्वकारणगतगुणावधारणं ज्ञाना-  
 न्तरेण वाच्यम् तदपि ज्ञानं स्वविषयीभूतगुणप्र-  
 काशनाय स्वकारणगुणावधारणमपेक्षेत तदपि-  
 गुणावधारणं ज्ञान्तरेणेतिरीत्या नवस्थास्यादिति  
 प्रमाण्यं चेदस्ति स्वत एववाच्यमिति ननु स्वतः  
 प्रामाण्यपक्षोपि अनवस्था तदवस्थैव यत्र ज्ञाने  
 प्रामाण्यापवादकदोषज्ञानं नास्ति तत्रैव ज्ञाने  
 प्रामाण्याङ्गीकारात् यत्रतुतदपवादकदोषादिज्ञानं  
 तत्र तदनभ्युपगमाद् “अर्थान्यथात्वधीहेतुदोषज्ञा-  
 नैरपोद्यात” इत्युक्तैः ततश्च दोषाभावज्ञानं स्वविष-  
 यपरिच्छेदाय तत्र दोषाभावज्ञानान्तरमपेक्षते  
 एवं तदपितदपीति इति चेन्मैवम् दोषज्ञानाभावा-

देव तदपनोदाभावस्वीकारात् दोषज्ञानं हि तद-  
 पनोदकं तदभावस्तु अनपनोदक इति भावः  
 यत्तु अप्रामाण्यस्य व्यतिरेकरूपतया ऽवस्तुत्वात्  
 नदोषजन्यत्वमिति न तत् ततोवसेयमिति तन्न  
 अप्रामाण्यस्य भावरूपत्वात् अनवधारणात्मकस्य  
 संशयस्य अतद्वतितत्प्रकारकस्य विपर्ययस्य च  
 ज्ञानस्वरूपतया वस्तुत्वेनदोषजन्यत्वे बाधकाभा-  
 वात् तथाचा यथार्थत्वस्य दोषजन्यतया दुष्टका-  
 रणजन्यज्ञानस्या यथार्थत्वमेवेति न संशयादेर्य-  
 थार्थत्वम् यच्चाज्ञानरूपमप्रमाण्यं तत्तु न ज्ञान-  
 कारणजमिति न तत्रदोषव्यापारापेक्षा ननु यथा-  
 प्रामाण्यस्य गुणजन्यत्वे ऽनवस्था तथा अप्रामा-  
 ण्यस्य दोषजन्यत्वाभ्युपगमेऽपि अनवस्थास्यादि-  
 तिचे न्न सजातीयपरंपरापेक्षायामनवस्थास्वी-  
 कारात् यथाप्रमाणज्ञानं सजातीयप्रमाणान्तर  
 ज्ञानमपेक्षते एव मप्रमाणज्ञानं स्वसजातीयमप्रमा-  
 णज्ञानान्तरमपेक्षेत स्यादेवानवस्था नहिहप्रमाण-  
 ज्ञानविषयीभूतार्थान्यथात्वदोषज्ञानाधीनमप्रमा-

एयं प्रामाण्यन्तु स्वत इति नानवस्था यत्रैकस्मिन्-  
 विषये शक्तिशकलादौ पूर्वमिदं रजतमिति ज्ञानमु-  
 त्पन्नं तत्रैव पुनर्नेदं रजतमिति समीचीनं ज्ञानमुत्पन्नं  
 तत्र नेदं रजतमिति स्वतः प्रमाणेन ज्ञानेन पूर्वस्मि-  
 न्निदं रजतमिति विपर्ययज्ञाने अर्थान्यथात्वरूपा-  
 प्रमाणाता जातेति नानवस्था न चोत्तरज्ञानेन पूर्व-  
 स्मिन्ज्ञाने अप्रामाण्यं यथा तथा पूर्वज्ञानेनोत्तर-  
 स्मिन्नेव ज्ञाने कुतो नाप्रमाणतेति वाच्यम् यतो हि  
 पूर्वं ज्ञानमुत्तरज्ञानमवाधित्वोत्पद्यते पूर्वज्ञानोत्प-  
 त्तिवेलायामुत्तरज्ञानस्यासत्त्वेन न द्वाधस्य वक्तुमश-  
 क्यत्वात् उत्तरज्ञानोत्पत्त्यनन्तरन्तु उदीचैव प्राचो  
 वाधेनासत्त्वात् कथमुत्तरस्य वाधः पूर्वस्मिन् ज्ञाने  
 सत्येव तद्विपरीतार्थविषयकमुत्तरज्ञानं जायत इति  
 तेन पूर्ववाधः संभवत्येव पूर्वज्ञानवाधं विनोत्तर-  
 ज्ञानस्योत्पत्त्यसम्भवा त्वोत्पत्तिवेलायामेवोत्तर-  
 ज्ञानेन पूर्वज्ञानेऽर्थान्यथात्वरूपाप्रमाणाता बोधना  
 ब्लाघवमिति ध्येयम् । तथा च पूर्वज्ञानविपरी-  
 तार्थग्राहकत्वेन समानविषयतयो उत्तरज्ञानस्य

पूर्वज्ञानवाधकत्वं शुक्तिरजतादिज्ञानप्रदर्शनेनाभिहितं क्वचिच्च पीतः शङ्ख इत्यादौ दोषज्ञानस्य समानविषयत्वाभावेऽपि कार्यैक्याद् वाधकत्वं कत्वर्थचमसः पुरुषार्थेन गोदोहनेनेव यत्र तु वाधकज्ञाने सन्देहो वतरति तत्र तृतीयज्ञानमवश्यमपेक्ष्यते इति नानवस्था नचैवं सम्वादात्प्रामाण्यापत्तिः तृतीयज्ञानस्य द्वितीयज्ञानारोपितदोषोत्सारणमात्रप्रयोजनत्वात् तृतीयज्ञानेन निरस्ते पूर्वज्ञानारोपितदोषे पूर्वज्ञानप्रामाण्यं यथास्थितमेवेति न क्षतिः यदा तु द्वितीय तृतीयज्ञानयोः सम्वादः तदा प्रथमस्याप्रामाण्यमेव द्वितीयज्ञानप्रामाण्यमपि न तृतीयाधीनम् द्वितीयज्ञानशङ्कानिराकरणमात्र व्यापारापेक्षणात् एवं च सर्वेषां प्रमाणानां स्वतस्त्वमिति न्यायेन शब्दस्यापि प्रामाण्यं स्वत एवेति प्रदर्श्यते । अर्थबोधजनकत्वमेव ।

शब्दस्य प्रमाणत्वं नच तदानाप्तत्वा वाक्येऽप्यस्तीति तस्यापि प्रामाण्यं प्रज्येतेति वाच्यम्

तत्र दोषेण प्रसक्तप्रामाण्यापनोदाभ्युपगमात्  
वेदवाक्ये तु ने दृशाक्षेपः तत्रदोषसम्भावना-  
विरहात् शब्दसाधर्म्या दोषशङ्का न युक्ता  
स्वतः शब्दे दोषाभावात् वक्तृदोषेण हि शब्दो  
दुष्यति नान्यथा वेदे वक्तुरभावा न्न दोषशङ्कालेश  
इति तद्वाक्यस्य स्वतः प्रमाणाता ननु लौकिकवा-  
क्ये वक्तृगुणान्वया व्यतिरेकानुविधायिनः प्रमाण्य  
स्य दर्शनाद्वैदिकवाक्येऽपि तत्कल्पनाया औचि-  
त्येनापौरुषेयत्वाभ्युपगमे तेषामप्रामाण्यमेव स्या  
दिति चेन्न उभयत्र दोषाभावस्यैव प्रमाण्यं प्रति  
प्रयोजकत्वाभ्युपगमेन वेदप्रामाण्यसमर्थनसम्भ-  
वेन वक्तृगुणस्य तत्र प्रयोजकत्वकल्पनायां गौर-  
वायत्तेः । नच दोषाभावस्य प्रामाण्यं प्रतिप्रयोज-  
कत्वाभ्युपगमेऽपि परतः प्रामाण्यमित्येवायातमिति  
वृथैव गुणानां तत्र प्रयोजकत्वनिरास इति वा-  
च्यम् । दोषाणां प्रामाण्यापनोदकार्थान्यथात्वादि-  
प्रयोजकतया यत्र दोषाः सन्ति तत्र तदपनोक-  
सत्वात् तन्निरासेपि दोषाभावं अपनोदकाभावा

दुस्सगतः प्राप्तप्रामाण्यस्यावस्थानात् दोषोत्सार-  
 णमात्रे दोषाभावव्यापारो न प्रामाण्ये इति न ।  
 तस्य परतस्त्वमितिभावः एवमेव लौकिकवाक्येऽपि  
 स्वत एव प्रामाण्यम् न्यायस्योभयत्र समत्वात्  
 लौकिकवाक्ये गुणावधारणेन दोषाभावनिरणयः ।  
 वैदिकवाक्ये तु निराश्रयत्वादिति न प्रामाण्यस्य  
 परतस्त्वमिति नचवैपरीत्यमेव किं न स्यादितिवा-  
 च्यम् गुणज्ञानस्य प्रामाण्यप्रयोजकत्वे पूर्वोक्तरी-  
 त्या नवस्थापत्तेः । दोषाभावस्य तु दोषोत्सारण-  
 मात्रं व्यापार इति तन्निराकृता दोषाः स्वतः  
 प्राप्तं प्रामाण्यं न निवृन्तीतिभावः । ननु आसवक्तृ-  
 गुणावधारणेन लौकिकवाक्ये प्रामाण्यापदाभावः  
 शक्यनिरणयः वेदे तु वक्तुरभावेन तन्निरणयास-  
 म्भवादप्रामाण्यमेव प्रसज्यते इतिवाच्यम् वक्तृदो-  
 पस्यैव शब्दे संक्रमणमित्यङ्गीकारेण वक्तुरभावे  
 तद्वाग दोषसंक्रान्ते वक्तुःशक्यतयैव तन्निरणया-  
 त् एवं च वेदप्रामाण्यरक्षणार्थं नैयायिकानां कर्तृ-  
 कल्पनाऽनुचिता अन्यथा शाक्यादिग्रन्थवद् वेद-

स्यापि अप्रामाण्यं स्यात् दोषस्य तत्र वातत्रा-  
 पिसम्भवात् निर्दोषपुरुषकल्पनाया उभयत्र सा-  
 म्यात् स्वतः प्रामाण्ये पि लौकिकवाक्यस्य मूला-  
 न्तरापेक्षा तत्र दोषाभावनिर्याय वेदे तु दोषसं-  
 भावनाविरहा न्ततन्मूलापेक्षा मूलाभावो वैदिक  
 वाक्ये गुण एव न दोषोऽन्यथा नुवादत्वापत्तेः ।  
 यद्यपि लौकिक वाक्यानां संवादात् प्रामाण्यमव-  
 गतं तथापि अपौरुषेयवाचामतीन्द्रियार्थे प्रमाणा-  
 न्तरसंवादासंभवेपि दोषाभावादेव प्रामाण्यनि-  
 र्णयः । किंच संवादेन प्रामाण्यनिर्णयो न क्वचि-  
 त्कर्तुं शक्यः यत्रैकस्मिन् विषये समानमनेकं ज्ञानं  
 जायते तत्र न पूर्वज्ञाने प्रामाण्यं मुत्तरज्ञानग्राह्यं  
 उत्तरज्ञानाविषयत्वात् पूर्वज्ञानस्य विषयकृतविशेषा  
 भावाच्च तथापि उत्तरज्ञानग्राह्यत्वे विनिगमनावि-  
 रहेणोत्तरज्ञानप्रामाण्यं पूर्वज्ञानेन गृह्यत इत्यपि  
 स्यात् अपिचा गृहीतप्रामाण्यकेनोत्तरज्ञानेन संवा-  
 दासंभवा तदर्थं तत्रापि ज्ञानान्तरापेक्षायामनवस्था  
 स्फुटैव अन्ततः क्वचित्स्वतः प्रामाण्यग्रहे तु कल्प

नालाघवाय प्रथमज्ञाने एव तत्कल्प्यताम् । अर्थक्रियाकारिज्ञानं संवाद इत्यपि न अर्थक्रियाकारिज्ञाने तदसंभवेन तत्रैव प्रामाण्याग्रहणे तेन पूर्वज्ञाने प्रामाण्यग्रहस्य वक्तुमशक्यत्वात् । प्रामाण्यग्राहकज्ञाने प्रामाण्यानवधारणात् असत्यपि विषये स्वप्नादौ अर्थक्रियादर्शनेन तत्राप्यनाश्वासात् अपि च प्रवृत्युत्तरभाविना अर्थक्रियाकारिकत्वज्ञानात् पश्चात् प्रवर्त्तकज्ञानस्य प्रामाण्यावधारणं कृतोद्वाहस्य लग्नपरीक्षणमिवनिरर्थकं श्रोत्रादिजन्यज्ञाने संवादाभावात् स्वत एव प्रामाण्यमिति भावः । नचाप्ताऽप्रणीतागमस्य क्वचिदपि प्रामाण्यादर्शनेनेतादृशस्याम्नायस्य कथं प्रामाण्यमिति चेत्सत्यं प्रामाण्यस्या नुमानिकत्वे स्यादेवं तत्तु न तस्य स्वतस्त्वाभ्युपगमात् अन्यथा तत्राप्यनुमानान्तरापेक्षायामनवस्थापत्तेरिति । नन्वेवं प्रामाण्यस्योत्पत्तौ स्वतस्त्वोपपादनेऽपि ज्ञप्तौ तदसम्भवः । नहि ज्ञानमुत्पद्यमानमात्मानं गृह्णाति दूरे स्वधर्मतया प्रामाण्यग्रहणम् नचा गृहीतेन तेन तद्ब्यवहारसिद्धि-



रिति चेन्न आत्मतद्धर्मप्रामाण्यग्रहणं विनाप्यर्थ-  
 प्रकाशकतया सत्तामात्रेण कृतकार्यत्वाभ्युपगमात्  
 अवधृतविषयप्रामाण्यकज्ञानस्य प्रवर्तकत्व मिति  
 प्रामाण्यापनोदकदोषादेरग्रहे अर्थे ज्ञानेन प्रका-  
 शिते निःशङ्कं पुरुषः प्रवर्तत इति तस्य कृतका-  
 र्यत्वे पश्चात् प्रामाण्यजिज्ञासायां तत्रा नुमानम-  
 वतार्य प्रामाण्यं निश्चीयते तथाच वक्ष्यते भाष्ये  
 ज्ञातेत्वनुमानादवगच्छाम इति अयं भावः । प्रा-  
 माण्यं द्विविधं विषयगतं ज्ञानगतं च तत्र ज्ञानग-  
 तप्रामाण्यग्रहणे अस्तु नाम ज्ञानग्रहणापेक्षा । धर्मि  
 णं विना तन्निष्ठतया धर्मग्रहणासंभावात् विषयग-  
 तमर्थं तथात्वरूपप्रामाण्यं ज्ञानग्रहणं विनापि सु-  
 ग्रहम् । तत एव च ज्ञाने प्रामाण्यव्यवहारः । ईदृशं  
 च प्रामाण्यम् अज्ञातेनापि ज्ञानेन गृह्यते इति  
 तस्य स्वतस्त्वम् ॥ एवं प्रामाण्यन्तु न स्वतः अप्रमा-  
 णज्ञानं न्तु न स्वकीयाप्रामाण्यं स्वयं ज्ञापयितु-  
 मर्हति शुक्तिशकलादाविदं रजतमिति जायमानं  
 ज्ञानं रजतमिदमित्येवाग्राहयति पुनर्नेदं रजतमि-

ति तेनाप्रमाणज्ञानं असत्प्रामाण्यं गृह्णाति तत  
एव च पुरुषं प्रवर्तयति ततोस्यमिथ्यात्वनिर्ण-  
याय परापेक्षास्त्येवेति नचैवं वेदस्यापि स्वतः  
प्रामाण्यं न स्यात् तत्रापि पूर्वोक्तानुमानस्य बाध-  
कस्य दर्शनादितिवाच्यम् अर्थान्यथात्वदोषज्ञा-  
नस्यैव तद्बाधकत्वाङ्गीकारेणानुमानस्य तदबाध-  
कत्वात् आगम विरुद्धत्वादनुमानं न तं बाधितुमु-  
त्सहते मिथ्यात्वादनुमानस्यबाध्यत्वमितितु न  
आगमस्य मिथ्या त्वेअनुमानस्य बाधकत्वं अनु-  
मानबाध्यत्वे च तस्य मिथ्यात्वमित्यन्योन्या  
श्रयात् नचागमार्थस्य यथा नुमानातिरिक्तं बाधकं  
नास्ति एव आगमातिरिक्तं तदर्थसाधकमपि ना-  
स्तीति बाधवत्तदर्थसिद्धिरपिस्यादितिवाच्यम् ।  
नरशिरः कपालं शुचीत्यनुमानमान वदागमविरो-  
ध्यनुमानानवतारात् आगमार्थसम्बादकप्रमाणा-  
भावान्न तदर्थसिद्धिरिति नकिञ्चित् चक्षु राद्य-  
गृहीतस्यापि गन्धस्य घ्राणग्राह्यत्वेनाङ्गीका-

रात् अस्मन्मते वेदस्य प्रमाणभावोऽसिद्ध इति  
 न सत्तेनानुमानोदयबाध इति तुन सत् अस्म-  
 न्मतेतस्य सिद्धप्रमाणत्वात् न तव तादृशमनुमान  
 मस्मदादीनां तादृशार्थबोधनाय प्रभवति मदी-  
 यागमविरुद्धत्वात् नच त्वदर्थतवानुमानंपरार्थ-  
 त्वात्पदप्रयोगस्य नच वेदवाक्या त्व शाब्दबोधो  
 न जायत इतिवक्तुं शक्यते ततोऽसन्दिग्धबोध-  
 दर्शनात् नचैवं शाक्यादिवाक्यतोपि शाब्दबो-  
 धदर्शना तेषामपि प्रामाण्यं स्यादितिवाच्यम्  
 इन्द्रियाणामतीन्द्रिय पदार्थगूहणं सामर्थ्याभा-  
 वाद्विप्रलिप्सादि दोषसम्भवाच्च पौरुषेयवाक्या-  
 नां न तादृशार्थे प्रामाण्यं मपौरुषेय वेदवाचा-  
 मेतादृश दोषसम्भावनाविरहेणा पवादाभावा-  
 त्प्रामाण्यमित्यङ्गीकारात् कल्पनागौरवभयाद् वेद-  
 प्रामाण्यरक्षायै नकर्तृकल्पना नापि महाजनपरि-  
 गृह इति न मोमांसकानां कचिददृष्टकल्पना त-  
 देवं नित्यनिर्दोषापौरुषेयवाक्येन सर्वेषामसन्दि-  
 ग्धाविपर्यस्तशाब्दबोधदर्शना तत्प्रामाण्यमविश-

इमेव अप्रामाण्यकारणीभूत संशयादेरत्राद-  
 र्शनात् तदेतत् नचाग्निहोत्रं जुहुयादित्यादिना न-  
 चेवेत्यादिनाचभाष्येण निराक्रियतेइति । भाष्य-  
 संक्षेपेणायं भाष्यार्थः यत्र धर्मे वादिनां बहुधा-  
 विप्रतिपत्तयः सधर्म श्रोदनालक्षणाः चोदनैव  
 लक्षणं साचलक्षणमेवेति श्रुत्यर्थाभ्यां को धर्मः  
 कथंलक्षण इत्येतद्रूप मेकेन 'चोदनालक्षणोर्ध-  
 धर्म'इतिसूत्रेणसूत्रकृताव्याख्यातम् तत्र सूत्रघट-  
 कचोदनापदार्थः । भाष्यकारो व्याचष्टे चोदनेति  
 चुदप्रेरणेइत्यस्मात् णिजन्तात् ण्यासश्रन्थो  
 युजिति युच्प्रत्ययेन चोदयतीति व्युत्पत्त्याचोद-  
 नापदनिष्पत्तिः । तथाचप्रेरणापरपर्यायः चोदना-  
 शब्दः चोदनापदं यद्यपि विधिवाचकत्वेनान्यत्र  
 प्रसिद्धं तथापि तोवन्मात्रस्य प्रयोगायोगा तद्वध-  
 टितस्य पदस्य प्रयोगेऽपि तस्य प्रवर्तकत्वायोगा  
 लक्षणयाप्रवर्तकवाक्यं चोदनापदे नाभिधीयते  
 चोदनापदस्य तत्रनिरूढलक्षणां दशेपितुमाह  
 आचार्यचोदितः करोमि इतिदृश्यते इति तथाच

र्थलक्षणापि इतिनापूर्वार्थकल्पनया प्रसिद्धार्थक  
 पदपरिग्रहप्रतिज्ञाभङ्ग इतिबोध्यम् क्रमप्राप्तं ल-  
 क्षणपदार्थं निरूपयितुं तद्व्याचष्टे लक्ष्यतेयेनेति  
 तथा च करणव्युत्पत्त्या लक्षणपदं प्रमितिकारणं-  
 तद्विशेषोभयपरम् कारण विशेषश्च प्रकृतेप्रमाण-  
 मेवेति चोदनालक्षणं यस्य सचोदनालक्षणश्चो-  
 दना प्रमाणक इत्यर्थः सम्पद्यते । एवं च यदा  
 शब्दः प्रमाणं तदर्थाधिगमश्च प्रमेय स्तदा  
 चोदनालक्षणयोः सामानाधिकरण्यम् उभयोः-  
 शब्दपरत्वात् एवं लक्षणपदं यदा निमित्तमात्र-  
 परं तदापि तयोः सामानाधिकरण्यमुपपद्यते यदा-  
 चवाक्यार्थावगमस्य प्रमाणत्वं हानोपादानादि-  
 बुद्धीनांफलत्वं तदा चोदनापदस्य तत्र लक्षणां  
 कृत्वा सामानाधिकरण्यमुन्नेयम् चोदनापदस्यमु-  
 ख्य वृत्त्या शब्दपरत्वादितिभावः वह्निज्ञानजनक-  
 ज्ञानविषयत्वाद्धूमस्य लक्षणत्वं धूमज्ञानजन्यज्ञा-  
 नविषयत्वाद्बह्वर्लक्ष्यत्वमित्यभिप्रायेणाहधूमोल-

क्षणमिति यद्वावह्निपदं तज्ज्ञानपरं धूमपदमपि-  
लक्षणाया ज्ञानपरं तथा च वह्निविषयकानुमिति  
जनकं धूमविषयकं ज्ञानमिति प्रमाणार्थकल-  
क्षणग्रहणसंगतिः लक्षणां विनापि ज्ञायमानस्य  
हेतोरनुमापकत्वमित्यभिप्रायेणप्रमाणार्थकल-  
क्षणग्रहणसंगतिरिति केचित् । शब्दस्यातीन्द्रि-  
यार्थसामर्थ्यं प्रदर्शयितुमाह चोदनाहीति भू-  
तमतीतम् व्यवहितं कुह्लादिभि रावृतं विप्र-  
कृष्टं देशकालासन्निहितं अर्थजातं शब्दः बो-  
धयितुं शक्नोति शब्दादेवेदृशार्थबोधो नान्यत  
इति ननु नान्यत इत्युक्त्यैइन्द्रियस्यैव निरासो न  
प्रमाणान्तरस्येति कथं चोदनैवेत्यवधारणमि-  
ति चेन्न दृष्टान्तप्रदर्शनार्थत्वादिन्द्रियोपादा-  
नस्य यथा तत्रेन्द्रियमसमर्थं तथाप्रमाणान्तरम-  
पीतिभावः अथवा तत्रनान्यत्प्रमाणं समर्थं कुत  
इन्द्रियासामर्थ्यात् इन्द्रियपूर्वकत्वात्प्रमाणा-  
न्तरस्येन्द्रियनिवृत्तौ सुतगतनिवृत्तिः तथाच किं  
शब्दः प्रश्नार्थकः पृथग्वोध्यः च शब्दोपि हेत्व-

र्थकः पृथगेवेतिभावः नन्वेवमतीन्द्रियार्थलौकिक-  
वाक्यवद् वैदिक वाक्यस्यापि प्रामाण्यं न स्या-  
दित्यभिप्रायेण शङ्कते नच तथाभूतमिति अयं  
भावः यत्रप्रमाणान्तरेणार्थं निश्चित्य लोकः शब्दं  
प्रयुङ्क्ते तत्र सप्रमाणं यथा नद्यास्तीरे पञ्चफलानि  
सन्ति इत्यातोक्तः अन्यथा परप्रतारणाय यत्र-  
तादृशं प्रयुङ्क्ते तत्र स न प्रमाणमितिप्रमाणान्तर-  
प्राप्तार्थं बोधकशब्दस्य लोके प्रामाण्यदर्शनाद्दे-  
पि तथा वाच्य मितिनातीन्द्रियार्थे तत्प्रमाण  
मित्याशयः यद्यप्येतत्सर्वम्पूर्वमुक्तं तथापि संक्षे-  
पेणभाष्यार्थं प्रदर्शनाय पुनरभिहितमितिनाज्ञा-  
तपूर्वापुन रुक्तिरितिध्येयम् समाधानभाष्यम् उ-  
च्यते विप्रतिषिद्धमिति अयमभिप्रायः ।

भा० विप्रतिसिद्धमिदमुच्यते ब्रवीति वितथं चेति  
ब्रवीति उच्यते ऽवबोधयति बुद्ध्यमानस्य निमित्तं  
भवति इति यस्मिंश्च निमित्तं भूते सति अव बुद्ध्यते  
सोऽवबोधयति यदि च चोदनायां सत्यामनि होत्रात्  
स्वर्गोभवतीति गम्यते कथमुच्यते न तथा ब्रवी-  
मीति अथ न तथा ब्रवीति इति कथमवबोधयते अस

स्वर्गो न भवतीति नच निश्चितमिदं भव गम्यमानं  
मिथ्या स्यात् ।

वाक्यस्य वितथत्वं प्रमाणान्तर संवादाभावाद्वा  
वक्तृगुणजन्यत्वानवधारणाद्वा संन्दिग्धार्थबोधक-  
त्वाद्वा विपरीतार्थबोधकत्वाद्वा अवोधकत्वाद्बोध्यते  
तत्र तावन्न प्रथमः प्रामाण्यस्य प्रमाणान्तरसम्वा-  
दाधीनत्वनिराकरणात् नापिद्वितीयः प्रमाणस्या न्व-  
यव्यतिरेकाभ्यां दोषोत्सारणमात्रं प्रत्युपयोगित्व-  
व्यवस्थापनेन प्रामाण्यं प्रति कारणत्वानम्युपग-  
मात् । नापितृतीयचतुर्थौ सन्देहविपर्ययोरनुपदं  
निराक्रियमाणत्वात् । तस्मादबोधकत्वमात्रमप्रा-  
माण्य कारणमवशिष्यते इत्यभिप्रेत्येदं मुच्यते  
विप्रतिषिद्धमिति । उच्चार्यमाणः शब्दो यदि स्वा-  
र्थं बोधयति तदा कथं वितथमर्था त्वार्थं न  
बोधयतीति बोधयति न बोधयतीति मिथो विरु-  
द्धमुच्यते इत्येतदेव स्फुटयति अवबोधयतीत्या-  
दिना ब्रवीति । स्वार्थमवबोधयति स्वार्थबोधस्य नि-



मित्तं भवति स्वार्थबोधनिमित्तस्यैव शब्दस्य तादृ-  
 शार्थबोधं प्रत्यनिमित्तत्वमुच्यते इति विप्रतिषि-  
 द्धमिदं प्रमाणे विप्रतिषेधमुक्त्वा प्रमेयेऽपि तं दर्श-  
 यति चोदनायां सत्यामिति । अग्निहोत्रं जुहुया-  
 त्स्वर्गकाम इति वाक्येन अग्निहोत्रा त्स्वर्गो भवती-  
 तिगम्यते तत्कथमुच्यते नाग्निहोत्रात्स्वर्गो भव-  
 तीति यस्माद्वाक्यादयोऽर्थो न प्रतीयते तत एव  
 स प्रतीयते इति विप्रातषिद्धमित्याह असन्तमर्थ-  
 मिति ननु नाबोधकत्वनिमित्तं वितथत्वमुच्यते  
 येनैवं विप्रषेधः स्यात् किन्तु सन्दिग्धार्थ विष-  
 यक बोधनिमित्तकत्वप्रयुक्तं तथाच प्रमाणान्त-  
 रसंवादाभावात्तत्र संशयो जायते अग्निहोत्रा  
 त्स्वर्गो भवति वा नचेत्याशंक्य निराकरोति  
 नचेत्यादिना । सन्देहबोधकपदाभावात् शब्दस्य  
 सांशयिकत्वस्वभावानङ्गीकारात् सन्देहाभाव प्रद-  
 र्शनायाभिलापेन तदाकारं स्पष्टयति भवतिवेति  
 नच संदेहं विना स्यमिथ्यात्वमित्याह नचेति । न-  
 चमाभूत्सन्देहादस्यमिथ्यात्वं विपर्ययबोधकत्वा तु

मिथ्यास्यादित्याशंक्याह योहिजनित्वेति यथा-  
 शुक्तिशकले जायमानमिदं रजतमितिज्ञान मुत्तर-  
 भाविना नेदं रजमितिज्ञानेन बाध्यते एवं वेद-  
 वाक्यो ज्जायमानं ज्ञानं केनचि द्विज्ञाने बाध्येत  
 मिथ्या स्यात् किन्तु प्रकृते बाधकज्ञानाभावाद-  
 बाधितमेव तज्ज्ञानमिति कथमस्य मिथ्यात्वं  
 मिथ्याज्ञानप्रसरस्थलं दर्शयति कालान्तरे इति ।  
 कालान्तरे कूटकार्षापणादिप्रतीतौ पुरुषान्तरे  
 जाततैमिरिके द्विचन्द्रादिप्रतीतौ अवस्थान्तरे  
 पीतशंखादिप्रतिभासे देशान्तरे शुक्तिरजतादि-  
 ज्ञाने भवति बाधक प्रत्यय इति ततः तेषां मिथ्यात्वं  
 नचेदं कचि द्विपर्येतीत्याह नचैवेति उपसंहरति  
 तस्मादिति । वैदिकवाक्यापेक्षया लौकिकवाक्ये  
 वैषम्यं दर्शयति यत्विति अयं भावः ।

भा० योहि जानित्वा प्रध्वंते नैतदवमिति समिथ्याप्र-  
 त्ययः । नचैष कालान्तरे पुरुषान्तरे अवस्थान्तरे देशा-  
 न्तरे वा विषय्येति तस्मादवितथः यत्तु लौकिकं वचनं  
 उच्येतप्रत्ययितात्पुरुषादि इन्द्रियविषयं अवितथमेव  
 तत् अथा प्रत्ययितादिन्द्रिय विषयं वा तावत् पुरुषबुद्धि  
 प्रभव मप्रमाणम् अशक्यंहितत् पुरुषेण ज्ञातुमृते वचनात्

शब्दे तावत्स्वतोदोषो नास्ति किन्तु पुरुष-  
 दोषसंक्रमात् शब्दोदुष्यति इति पुरुषस्यैवोपराधो  
 न शब्दस्येत्याहतच्चेत्प्रत्ययितादिति तथा भूतम्  
 तथा भूतं वा यथादृष्टार्थं यो वदति सप्रत्ययित इति  
 इन्द्रियविषयमित्यपि तस्यैव विशेषणम् इन्द्रिय-  
 मित्युपलक्षणं प्रमाणान्तरस्यापि एवं चेन्द्रियविष-  
 य मित्यनेन प्रमाणान्तरमूलकमुच्यते तथा च  
 प्रमाणान्तरमूलकं यत्प्रत्ययितवाक्यं तत् प्रमा-  
 णमेवेति तद्दृष्टान्तेना स्नायाप्रामाण्यसाधनम-  
 संगतं दृष्टान्तस्य साध्यविकलत्वात् प्रत्ययित-  
 भिन्नोऽप्रत्ययितः अनिन्द्रिय विषयमित्यपि त-  
 स्यैव विशेषणं तथाचासम्भवत्प्रमाणान्तरमूलं  
 यदप्रत्ययितवाक्यं तत्पुरुषदोषादुष्टमिति तेन  
 नित्यनिर्दोषापौरुषेयवाक्यस्य ना प्रामाण्यं साध-  
 यितुं शक्यते दृष्टान्तासिद्धेरिति । यत्तु यथाव-  
 स्थितार्थदर्शित्वं यथादृष्टार्थवादित्व मित्युभयं  
 प्रत्ययितशब्देन गृह्यते यथादृष्टार्थवादिन एव  
 प्रत्ययितार्थत्वेशक्तिशुक्लं रजतं पश्यतं स्तदनु-

तथा तदीयवाक्यस्यापि प्रामाण्यापत्तिः एवं यथा-  
दर्शिन एव वा तदर्थत्वे सत्यरजत ज्ञानवतो  
भ्रमादिद्वरंग मितिप्रयुञ्जानस्य यथादर्शितया  
प्रत्ययितपदेन ग्रहणे रजतपरतदीयरंगवाक्यस्य  
च प्रामाण्यं स्यादिति यथादर्शित्वं यथा वादि-  
त्वमित्युभयं प्रत्ययितपदेन गृह्यते इन्द्रियविष-  
यमिति तु नात्रविशेषणं किन्तु पृथगेव कोटिः  
एवं चानाप्तवाक्यमतथाभूतमपि श्रोतुरिन्द्रियवि-  
षयभूतमिति तत्प्रमाणमुच्यते इति व्यवस्था-  
पितंतदसत् उदाहरणप्रत्युदाहरणयोर्मिथोविरो-  
धेन ग्रन्थव्याघातात् तथाहि भवन्मते यथादर्शित्वं  
यथावादित्वमित्युभयं सम्भूय प्रामाण्यकारणा-  
मिन्द्रियविषयमिति तु पृथगेव प्रामाण्य कारण  
तथाचा नयोरेकैकस्य प्रत्युदाहरणे मिथोविरोधः  
पूर्वस्य प्रत्युदाहरण मन्नाप्तवाक्यं तत्रापि इन्द्रिय-  
विषत्वेन प्रामाण्याङ्गीकारादिन्द्रियविषयमित्य-  
स्योदाहरणमेतज्जातमित्येकस्मिन्नेववाक्ये व्या-

ख्याभेदेन प्रामाण्याप्रामाण्ययोः स्वीकारात् एव-  
 मिन्द्रियविषयमित्यस्य प्रत्युदाहरणं मनिन्द्रिय-  
 विषयमाप्तवाक्यं दृष्टसत्यवादित्वेन प्रमाणत्वे-  
 नोदाहृतं तदेवानिन्द्रियविषयत्वेना प्रमाणत्वेनो-  
 दाह्यते इति स्पष्ट उदाहरणं प्रत्युदाहरणयोर्वि-  
 रोधइति किंच इन्द्रियविषयमित्यस्य यदि दृश्य-  
 मोनार्थं विषयकं बोधजनकं वाक्यमित्यर्थः  
 स्वीक्रियते तथा चानाप्तस्यापि न निखिलं वाक्य-  
 मप्रमाणं व्यवहारानुपपत्तेः किन्तु यदैन्द्रियकार्थं  
 तत्प्रमाणं अन्यदप्रमाणं मित्येवाभ्युपेयम् तदा  
 अनिन्द्रियविषयमित्यस्य श्रोतुरनुपलभ्यमाना  
 र्थविषयकं वाक्यमिति व्याख्येयं स्यादेवंच अ-  
 शक्यं हि पुरुषेण ज्ञातुं ऋते वचनादिति भाष्यं  
 व्याकुप्येत श्रोतृवर्गानुपलभ्यमानस्यपि वैदेशि-  
 कार्थजातस्य वक्त्राज्ञातुं शक्यत्वात् नहि उप-  
 लभ्यनाममेवार्थं प्रतिपादयन् वक्ता कृतकार्यो  
 भवति अज्ञातोर्थबोधप्रयोजनकत्वाच्छब्दस्येती-  
 न्द्रियविषयमनिन्द्रियविषयमित्येतदुभयं संभव-

त्रमाणा मूलासम्भवत्प्रमाण मूलपरतयैव व्याख्ये  
 यम् तएवाशक्यहीतिभाष्यं स्वरसतः संगच्छते  
 असम्भव त्रमाणान्तरमूलकै हिवचनं विना उपा-  
 यान्तरेण ज्ञातुमशक्यमितिभावः प्रत्ययः सञ्जा-  
 तोऽस्येतिप्रत्ययितः तदस्य संजातमितीतजन्तः  
 सत्यमिथ्योभयसाधारणज्ञानापरपर्यायः प्रत्ययइति  
 नैतेनसत्यवादीगृह्यते किन्तु यथादृष्टार्थवाद्यवेति  
 भावः प्रत्ययितपदार्थे एवेन्द्रियविषयमित्यपिविशे-  
 षणमेवचैतदुभयं संभूय प्रामाण्यलक्षणैक्यं ननु  
 वा शब्दोपादानस्वारस्यात् पृथक्पृथगेवलक्षणं न  
 समुचितमितिवाच्यम् निपातानामनेकार्थत्वेन प्र-  
 कृते समुच्चयार्थकस्यैव स्वीकारात् अनिन्द्रियविषयं  
 वेति प्रत्युदाहरणवाक्ये वाशब्दो विकल्पार्थक  
 एव उदाहरणवाक्ये प्रत्ययितत्वेन्द्रियविषयत्वयोः  
 सम्भूयकारणत्वेपि एकैकवैकल्येन प्रत्युदाहर-  
 णद्वये विकल्पस्यावश्यकत्वा तथा हि सत्यवा-  
 दिनि अपि अशक्तिके यद्यस्य दर्शनशक्ति नास्ति  
 प्रत्यक्षाद्यभावा तत्रा प्यप्रामाण्यम् एवंशक्ये प्य-

थामथ्यावादाने पुरुष अनाश्वासादवाप्रामाण्यम्  
 नहि द्रष्टुमशक्ये ऽर्थे वचनं विनोपायान्तरेणाऽर्था-  
 धिगतिः सम्भवति । तदाह अशक्यं हि तत् पुरु-  
 षेण ज्ञातुमृते वचनादिति । यदि कश्चित् सर्वज्ञः  
 स्यात् तर्हि चोदना न्तरेणापि धर्माधर्मौ जानी-  
 यादिति चोदनैव धर्मे प्रमाणमित्यवधारणमसं-  
 गतं स्यादतः सर्वज्ञनिराकरणपरमिदम् भाष्य-  
 मिति कैचित् तन्न अशक्यं हि तदिति वाक्य-  
 घटकतदो तीन्द्रियार्थपरामर्शितया तत्रैव ज्ञानो-  
 त्पत्तेर्निराकार्यत्वात् न सर्वत्राप्रस्तुतत्वात् किञ्च  
 षड्भिः प्रमाणैः सर्वं जानान श्रोदनयैव धर्मं जा-  
 नीयादिति तत्सिद्धौ नचोदनाप्रामाण्यावधारण-  
 प्रतिज्ञाभङ्गः इति नासौ निराकार्यः एकेनैव प्रमाणेन  
 सर्वं पश्यन् सर्वज्ञो भवतीति कल्पना तु प्रतिज्ञा-  
 विरोधित्वादशक्यत्वाच्च निराकार्या नहि चक्षुषा  
 गन्धमजिघ्रन्नविकलकरणाः कश्चन एवं कल्पयितु  
 मर्हति प्रतिनियतविषयत्वात् प्रमाणानाम् इदानी  
 मिव पुरापि करणानां स्वभावो नियत एवेति न

किञ्चिदेतत् । एतेनैदानीन्तनपुरुषस्येदृशप्रत्यक्षा-  
 सम्भवेऽपि प्राक्तनपुण्यकर्मणावतीर्णस्याप्रति-  
 हतज्ञानशक्तेः पुरुषधौरेयस्य बुद्धादेर्दिव्यदृष्टि-  
 जनितः सर्वविषयकोपालम्भः सम्भवतीतिनिरस्तम्  
 इदानीमिवपुरापिप्रमाणस्वभावविपर्यासानङ्गीका-  
 रात् नन्विदानीमपि प्राणिभेदेन सातिशयम्  
 प्रत्यक्षमुपलभ्यते तथाहि आलोकोपकरणसहित-  
 मेवचक्षुरस्मदादिप्रत्यक्षं जनयति मार्जारस्तु  
 आलोकसंनिर्कर्षं विनापि तमसि पदार्थान्पश्य-  
 ति सम्पातिनामा च गृध्ुराजः योजनशतव्यवहि-  
 तामपि दशरथनन्दनसुन्दरीं ददर्शेतिश्रूयते  
 रामायणे सोयम् दर्शनातिशयः कुत्रचिन्निरति-  
 शयमतिशयं गमयति यत्रचास्य परः प्रकर्षः ते-  
 योगिनः दर्शनस्य च परोतिशयः सूक्ष्मव्यवहित  
 विप्रकृष्टभूतभविष्यदादि विषयत्वमिति योगिज्ञा-  
 नस्य सर्वविषयकत्वं नानुपपन्नमितिचेन्न अति-  
 शयस्य स्वविषये दर्शनाद्धर्मस्येन्द्रियाविषयत्वेन  
 तत्रतदतिशयकल्पनायां प्रमाणाभावात् । अन्यथा



गन्धग्राहिणा ग्राणेन रूपस्यापि दर्शनं स्यात् नचै-  
तत् सम्भवति तेषामितरेन्द्रियनिर्माणवैयर्थ्या-  
पत्तेः । नच रूपवतो घटादेर्नीरूपस्य रूपस्य स्थूल-  
स्य केशादेश्च प्रत्यक्षदर्शना न्नप्रत्यक्षेविषयनि-  
यम इति धर्मविषयकत्वमस्य सम्भवतीति वाच्यम्  
वर्तमानविषयकत्वनियमस्य प्रत्यक्षेस्वीकृतत्वेन  
भविष्यति धर्मे तत्प्रवृत्तेरयोगात् इन्द्रियलिङ्गा-  
दयः षडेव ज्ञानहेतवः तत्रेन्द्रियस्य वर्तमानमात्र-  
विषयतया तदुत्पन्नज्ञानस्यापि तन्मात्रविषयकत्वं-  
न भविष्यद्धर्मविषयकत्वं नतरां सर्वविषयकत्वमिति  
एवं लिङ्गाधीनानुमानदेरपि न धर्मविषयकत्वं  
धर्मस्यालौकिकत्वेन तत्र लिङ्गग्रहणासम्भ-  
वादत्त एव नैषां सर्वविषयकत्वमपि सर्वत्र  
लिङ्गादेरसम्भवा दसर्वज्ञस्य परिचयासंभवाच्च  
ननु यथाशाक्यैर्बुद्धस्य सर्वज्ञत्वं कल्प्यते तथा  
मीमांसकैर्वेदस्यापौरुषेयत्वं कल्प्यते इति द्वयोः  
कल्पनायानिष्प्रमाणकत्वात् सर्वज्ञत्वकल्पनायां कः  
प्रद्वेषोभवताम् न खलु कश्चित् प्रद्वेषः । किन्तु

सर्वज्ञत्वकल्पनाया न्नकिञ्चित्प्रमाणं पश्यामः प्र-  
त्यक्षस्य वर्तमानमात्रग्राहितया ऽतीते तदसम्भ-  
वात् ॥ संभवे तु विप्रतिपत्तिरेव न स्यात् लिङ्गादे-  
रभावा न्नानुमानादिप्रसङ्गः प्रत्युत विपरीतमेवा-  
नुमानं सम्भवति । अतीतः कालः सर्वज्ञत्वाभाव-  
वान् कालत्वादेतत्कालवत् बुद्धो न सर्वज्ञः पुरुष-  
त्वात् अस्मदादिवत् अन्योन्याश्रयाच्चागमोऽपि न  
तत्र प्रामाण्यं समश्नुते तस्य सर्वज्ञत्वे तदीया-  
गमप्रामाण्यं तदीयागमप्रामाण्ये च तस्य सर्व-  
ज्ञत्वम् पुरुषान्तरप्रणीतागमवशेन तत्सिद्धिस्तु  
न तत्र मूलप्रमाणाभावेन तादृशागमानां सुतरा-  
मप्रमाणत्वात् नित्यागमस्य च भवद्विरनङ्गी-  
कारात् सर्वज्ञः सर्वविदित्याद्यागमस्तु अर्थवादः  
शरीरिपुरुषप्रतिपादने तदनित्यत्वप्रसङ्गात् नित्या-  
गमाभ्युपगमे तु तेनैवधर्मप्रतिपादनसंभवान्न  
सर्वज्ञत्वकल्पना अर्थवती ॥ यत्तु कश्चिदाह माभूत्  
सर्वज्ञः धर्मज्ञस्तु भविष्यति तदुक्तं तैरेव कीट-  
संख्यापरिज्ञानं तस्य नः क्वोपयुज्यते “दूरं पश्यतु

मावाऽसौ तत्त्वमिष्टं तु पश्यतीति” प्रमाणमप्य-  
 नुमानम् चैत्यवन्दनादिधर्मप्रतिपादकं बुद्धवाक्यं  
 प्रमाणम् तद्वाक्यत्वात् सर्वज्ञाणिकमित्यादिवाक्य-  
 वत् दृष्टार्थे तदीयवाक्यप्रामाण्य दर्शनादतीन्द्रिया-  
 र्थेऽपि तत्कल्पनमुचितमतएव वेदप्रामाण्यरिरक्ष-  
 यिषया सन्त्रायुर्वेदप्रामाण्यवच्चमतप्रामाण्यमात-  
 प्रामाण्यादित्यभिहितं नैयायिकैरिति तन्न । ऐन्द्रि-  
 यकार्थे तद्वाक्यप्रामाण्यस्वीकारेपि अतीन्द्रियार्थे  
 तत्कल्पनायां प्रमाणाभावात् सप्रतिसाधनत्वं च  
 हेतोः बुद्धवाक्यमप्रमाणम् अप्रमाणमूलकत्वाच्चै-  
 त्यवन्दनवत् बुद्धो न सर्वज्ञ इतिमद्वाक्यं प्रमाणं  
 मद्वाक्यत्वाद् वह्निरूष्ण इतिमदीयवाक्यवदिति  
 असर्वज्ञत्वं प्रमितं बुद्धवाक्ये साधयितुं शक्यं  
 सर्वज्ञत्वं तु न क्वापि केनचित् प्रमाणेन प्रमित-  
 मिति तन्न बुद्धवाक्ये साधयितुं शक्यं साद्ध्या-  
 प्रसिद्धेः । नचाहं सर्वज्ञ इतिबुद्धोक्तौ प्रमाणम्  
 उद्धतवादित्वापत्तेः नचेदानीन्तनपुरुषस्य बुद्धः  
 सर्वज्ञइत्यविच्छिन्नस्मरणदर्शना तदुपपत्तये त-

दानीन्तनैः पुरुषै स्तत्प्रमितमिति कल्प्यत इति  
 वाच्य मेतादृशस्मरणे प्रमाणाभावात् प्रत्युतवि-  
 परीतस्मरणदर्शनात् इह वटे यत्त इतिवन्निर्मल-  
 स्मरणस्यापि सम्भवा च अपि च बुद्धं सर्वज्ञं  
 जानानोपि सर्वज्ञः स्यात् अन्यथा तदीयज्ञानत-  
 द्विषयापरिज्ञाने स तं तथा कथं जानीयादित्य-  
 नेकसर्वज्ञताकल्पनापत्तिः । असर्वज्ञस्यायं सर्वज्ञ  
 इतिज्ञानासम्भवादिति न सर्वज्ञतायां प्रमाणं न-  
 तरां च तदीयागमस्य प्रमाण्यम् स्वयूथ्यद्वेषेण  
 लाभपूजाख्यातिकामनया च शास्त्रप्रणयनं  
 न वीतरागस्य बुद्धस्य शोभते निर्व्यापारश्च न-  
 शक्नोति शास्त्राणि प्रणेतुम् अस्यामी अज्ञानसं-  
 शयाश्छेतव्या अयं सिद्धान्तो ग्राहयितव्य इमे  
 तदुपाया इति साध्यसाधनफलानां यावद्विकल्प-  
 प्रत्ययो नभवे तावत्तदनुकूलवाक्यप्रयोगो न सं-  
 भवति नच निर्विकल्पप्रत्यक्षेण निखिलं जगदव-  
 लोकयतो बुद्धस्यै तादृशविकल्पसंभवः बुद्धदेश-  
 नाया स्तच्छिष्यप्रणीतत्वे सुतराम प्रामाण्यम्

तेषामसर्वज्ञत्वात् न च तस्य सांनिध्याद्बुद्ध्यादि-  
 भ्योपि देशनाः निस्सरन्ति शिष्येभ्यस्तन्निस्सरणे  
 कानुपपत्तिरिति वाच्यम् श्रद्धाजडं प्रत्येवेतादृश-  
 वाक्योपयोगसम्भवात् किञ्च बुद्ध्यादिभ्यस्तन्निः-  
 सरणे सुतरामनाश्वासः एतेन अनावृतज्योतिः  
 पुरुषः स्मर्यते इति विनैवेन्द्रियं स्वत एव सव  
 जानाति शरीरेन्द्रियाद्यावृतस्तु इन्द्रियादिद्वारा  
 किञ्चिदेव जानाति इति विदेहस्य स्वाभाविकं सर्ववि-  
 षयकज्ञानमिति मतं निरस्तं प्रमाणाभावात् मुक्ता-  
 गमस्यैव प्रमाणत्वे अन्योन्याश्रयः मुक्तस्यापि-  
 सर्वज्ञत्वे तदीयागमः प्रमाणं तत्प्रामाण्यत्वे च मु-  
 क्तस्य सर्वज्ञत्वमिति विदेहस्य शब्दोच्चारणौपयि-  
 कैन्द्रियाद्यभावादागमप्रणयनासम्भवः शरीरेण  
 स्वसर्वज्ञत्वा न्नतत्प्रणीतागमे विश्वासः । इदानीं  
 मुक्तः सर्वज्ञो यदि कश्चित् दृश्येत तदा एत  
 दनुसारेण पूर्वतनोपि मन्तव्यः स्यात् न चेदानीं तादृ-  
 शः क्वचिदनुभूयते इति किमनुसारेण तथा कल्प-  
 नायै श्रद्धा स्यात् यदपि च वेदविदेकदेशिमत्तं

एवमानुपूर्वीको वेदोनित्य एव नास्त्यस्य कश्चि  
 ज्जनयिता किन्तु प्रजापतिरेव पूर्वमाषेण प्रत्य-  
 क्षेणामुं ज्ञातवान् तदुपदेशाच्चान्येऽपि महर्षयो  
 धिजग्मुरैनमिति तदपि न शब्दोच्चारणमन्तरा  
 तदानुपूर्वीज्ञानस्येदानीमिव पुराप्यसम्भवात्  
 अन्यथा इदानीं धर्मादेर प्रत्यक्षत्वेपि प्राक्काले  
 तत्प्रत्यक्षत्वमपि कल्पनीयं स्यात् एवमिदानीं  
 कस्यचित्सर्वज्ञत्वाभावेऽपि प्राक्काले तत्कल्पना-  
 प्रशक्तिः स्यादिति दृष्टविरोधा त्सर्वज्ञादिनिरासव  
 दयमपिपक्षो निराकर्तव्य एव पुरुषदोषोपरागाद्  
 प्रामाण्यापत्तिरन्यथा स्यात् । तद्वचने विश्वासा  
 भावाच्च इदानीमिव पुरापि पुरुषाणां मिथ्यावा-  
 दित्वसम्भवाच्च किंचैवमस्यागमप्रतिभासः स्वप्न  
 ज्ञानवन्निर्हेतुकता मिथ्या स्यात् किंचेदानींतनपु-  
 रुषापेक्षया प्रजापतेरुच्चारणमन्तरा शब्दज्ञानं  
 जातमित्यतिशयः कल्पनीयः स्यात् तदनु आग-  
 मस्य नित्यता मुधैव कल्पिता यदि तु प्रजापतेः  
 स्मरणं कल्प्यते तदा नुभवं विना स्मरणानुत्प-

त्येदानीं तदभावादनिमित्तं स्मरणां कल्पेत प्रलय-  
 पूर्वकालानुभवस्य चिरातीतत्वेन तेनाविकलग्रन्थ-  
 राशि रविस्मरणासम्भवश्च प्रजापतेरिव शाक्या-  
 दीनामपि ग्रहणसम्भवेन तन्निरासानौचित्यात्  
 धर्मस्यातोन्द्रियत्वात् शब्दस्य चैन्द्रियकत्वात् न  
 तुल्यतेति चेत् न अनुच्चारितशब्दस्याप्यतोन्द्रिय-  
 त्वेन शाक्यादिसाम्यात् पुरुषसर्वज्ञत्वकल्पनायां  
 अर्थप्रत्यायने पुरुषः स्वतन्त्रः स्यात् अस्मिन् तु  
 पक्षे न कस्यापि स्वातन्त्र्यम् शब्दस्यार्थप्रत्यायने  
 पुरुषापेक्षा पुरुषस्यापि शब्दस्य रूपपरतन्त्रतेत्यु-  
 भयोरपि पारतन्त्र्यम् स्यात् नचपूर्वपूर्वपुरुषा-  
 नुसारेणोत्तरोत्तरपुरुषाणां वेदाधिगम इति पार-  
 तन्त्र्यम् तवापीतिवाच्यम् एकपुरुषाधीनत्वे तेन  
 तत्त्वतोदृष्टम् । अन्यथावेतिसंशयसम्भवेन स्वतः  
 प्रामाण्यहानिः स्यात् अनेकपुरुषाधीनत्वे त्वे तादृ-  
 शसंशयाभावान्नदोषः किञ्च दीर्घकालान्तरिताने-  
 नेकदुरूहपदार्थस्मरणानुत्पत्त्या स्वयं कृत्वा विश्वा-  
 सार्थमेवं वदति स्मृतोयम् नमयाकृत इति शङ्क्य

तत्र प्रेक्षावतामपि विश्वासापत्तेः । अनेकपुरुष-  
स्मरणाभ्युपगमे तु एकेन विकृतस्यापि परैर्यथाव-  
दवधारणात् पारतन्त्र्यं निवर्तते एकस्य प्रति-  
भानं तु कृतकादविशिष्टम् एवंच वेदेनैकः स-  
म्प्रदायप्रवर्तकः अपि वहव एव ननु जैमनीया-  
नामपि अपौरुषेयत्वकल्पना निष्प्रमाणा प्रमाणा-  
विरुद्धा च नहि कस्यचिद् वाक्यस्या पौरुषेयत्वं  
लोके दृश्यते तथाचोक्तम् भो भगवन्तः सभ्याः  
केदं दृष्टम् क बाश्रुतम् लोके यद्वाक्येषु पदनां  
रचना नैसर्गिकी भवति । यदि स्वाभाविकी वेदे  
पदनां रचना भवेत् पटेहि हन्त तन्तूनां कथंनैस-  
र्गिकी न सेति चेन्न । यतो यथेदानीं तनाः पुरुषा  
न वेदस्य कर्तारः किन्तु अभ्येतारस्तथा प्राक्कालेपि  
न केचन कर्तारइति क दृष्टविरुद्धकल्पना स्माक-  
मिति चोदनैव धर्मे प्रमाणं नान्यदिति भावः । ननु  
बुद्धादेरतीन्द्रियार्थज्ञानाभावेऽपि वचनान्तरेण  
विज्ञाय चैत्यबन्दनादिधर्मदेशना स्यादित्याशङ्क्य  
निराकरोति भाष्ये ।



\* भा०—अपरस्मात्पौरुषेय वचनात्तदवगतमिति' चेत्  
तदपि ते नैव तुल्यम् नैवं जातीयकेषु अर्थेषु पुरुषवचनं  
प्रामाण्यमुपैति जात्यन्वा नाभिव वचनं रूपविषयेषु ।  
नच विदुषा मुपदेशो नावक लप्यते उपदिष्टवन्तश्च मन्वादय  
स्तस्मात्पुरुषात् सन्तो विदित वन्तश्च यथा चक्षुषा रूप  
मुपलभ्यत इति दर्शनादेवावगतम् ।

अपरस्मादितियथास्ववचनेनातीन्द्रियार्थोप-  
देशो न सम्भवति तदर्थपरिज्ञानादेवं वच-  
नान्तरमपि पौरुषेयम् नातीन्द्रियार्थे प्रमाण-  
मिति तेनाप्युपदेशो न प्रामाणिकः यथा-  
जन्मान्धस्योपायाभावात् रूपज्ञानं न सम्भव-  
तीति तदुपदेशस्तदशक्य एवं पौरुषेयवाक्येन  
धर्मोपदेशो न शक्यसम्पादनः तदर्थज्ञानाभावात्  
नच तेषामतीन्द्रियार्थज्ञाने किञ्चित्प्रमाणमस्तीति  
भावः । ननु तदुपदेशान्यथानुपपत्तिरेव तत्र प्रमा-  
णमित्यभिप्रायेण नच विदुषामिति । अयम्भावः  
यदि विदुषां मन्वादीनां धर्मविषयकमध्यक्षं न  
स्यात् तर्हि तेषां धर्मविषयकोपदेशो न स्यात् अस्ति  
च तेषां धर्मविषयकोपदेश इति तदुपदेशान्य-

थानुपपत्तिरूपार्थापत्तिरेव धर्मप्रत्यक्षे प्रमाणं तद-  
 नङ्गीकर्तृमते अनुमानम्प्रमाणम् । तथाहि मनु  
 धर्मदर्शी तदुपदेष्टृत्वात् यो यदुपदेशी सतद्दर्शी  
 यथा वैद्यः तत्तद्दोगप्रशमकौषधस्य उपदेष्टा चायं  
 धर्मस्य तस्मात्तद्दर्शी नहि रूपदर्शनासमर्थस्य रूपो-  
 पदेशः सम्भवति रूपोपदेशदर्शना तु तस्य रूपदश-  
 नसामर्थ्यं ततोर्थादापद्यते अनुमीयते वा तस्माद्ध-  
 र्मोपदेशात्तेषां तद्दर्शित्वमर्थापत्यानुमानेव वा नि-  
 श्रियते नच विप्रलम्भकादिवाक्यवत्प्रेक्षावतां  
 तदनुपादेयमेवा प्रमाणत्वादिति वाच्यम् महा-  
 जनपरिगृहीतत्वेन प्रामाणाङ्गीकारादित्याह तस्मा-  
 दिति परिहारभाष्यम् ।

\* भा० उच्यते उपदेशा हि व्यामोहादपि भवन्ति  
 असन्ति व्यामो हे वेदादपि भवन्ति ।

उपदेशइति अयमभिप्रायः उपदेशो न  
 विद्वत्तया व्याप्तः परप्रतारणाय अजानतो  
 प्युपदेशदर्शनात् अत एवात्मख्यातिपूजा-  
 लाभाय शाक्यग्रन्थे धर्मदेशना व्याजेनानेकविध

उपदेशः तथाच नार्थापतिः अन्यथाप्युपपत्तः  
 तद्वशेन विनापि बालोन्मत्तादिवदुपदेशः सम्भ-  
 वति अनुमानपक्षे विप्रलम्भकादिवाक्ये व्यभि-  
 चार इति भावः नन्वेवं तर्हि स्मार्तधर्मबोधकम-  
 न्वादिवाक्यानामपि प्रामाण्यं न स्यादित्याशङ्क्या-  
 ह असति व्यामोह इति अयमभिप्रायः स्मार्तध-  
 र्मोपदेशस्य मूलभूतं तदीयं प्रत्यक्षं न संभवति  
 धर्मस्यातीन्द्रियत्वात् किन्तु वैदिकवचनंतन्मूलं  
 वेदादेवाधिगम्य लोकोपकाराय महर्षयो मन्वा-  
 दयो धर्ममुपदिष्टवन्त इति वेदमूलकत्वात्तेषामु-  
 पदेशः प्रामाणिकः । येषां स्मार्तधर्माणां मूलभूताः  
 श्रुतय इदानीं नोपलभ्यन्ते तत्र मतभेदो बहुविदां  
 हासदर्शनतो हासः सम्प्रदायस्य मीयतामित्युक्त-  
 दिशा बुद्धिमान्द्या दालस्यादिदोषाच्चाध्येतृणाम-  
 भावात् ताः श्रुतय उच्छिन्ना इदानीं नोपलभ्यन्ते  
 स्मार्तधर्मस्य प्रवर्तका मनुप्रभृतयो महर्षयः  
 अनेकविधासु शाखासु अवश्यानुष्ठेयान् धर्मानव  
 लोक्य साध्यसाधनेतिकर्तव्यतानिरूपणं पुरः सर

मनायासेनैकत्र बोधाय स्मृताद्युपनिववन्धुः ततः  
अक्के चेन्मधु बिन्देतेतिन्याये नाल्पपरिश्रम-  
साध्यस्मार्तग्रन्थाध्ययने विद्वान्सः प्रावर्तिषत  
इति तन्मूलभूताः श्रुतयो ऽध्येतुरपराधादुच्छिन्ना  
इति केचित् । अन्येतु शाखोच्छेदे दृढतरप्रमाणा-  
भावात् स्मार्तधर्ममूलभूताः श्रुतयो नित्यानुमेया  
एव अत एव स्तुतिनिन्दार्थवादौ मूलभूतश्रुति-  
कल्पनं साधु संगच्छते इत्याहुः । प्रकाशादौ पराक्र-  
म्येदमभिहितमितितत्रैवद्रष्टव्यम् विस्तरभीतेरे-  
तदर्थनिरूपणाय न प्रायतिषि बौद्धादिवाक्यानां  
प्रत्यक्ष श्रुतिविरुद्धत्वा न्तैर्मूलभूतवेदानुमा-  
नमिति । नतेषामतोन्द्रियार्थे प्रामाण्यम् एवंच  
यथापीतः शङ्ख इति प्रत्यक्षाभावात् पीतवङ्गप्रत्य-  
योनिश्चयात्मको जातः प्रतिष्ठितश्च पश्चात्  
दोषावधारणेन वाध्यते एवं बौद्धवाक्यादर्थ-  
निश्चयोजातः प्रतिष्ठितश्च पश्चादतीन्द्रियार्थ-  
दर्शनोपायाभावादपौरुषेयवाक्यमूलकत्वाभावाच्च  
वाध्यते इति तद्ववाक्यानामप्रामाण्यमेव यद्वा

प्रमाणान्तरमूलकत्वावधारणं विना बुद्धादि  
वाक्याज्जातोपि निश्चयो द्रागेव विलीनोऽनुत्पन्नस-  
समो भवति यथापरप्रतारणाय विप्रलम्भकादि य-  
दावाक्यमुच्चारयति तदैव ज्ञातदोषस्य पुरुषस्य त-  
दीयवाक्यार्थे प्रमाणाभावनिर्याता ततो जातोपि  
बोधः प्रतिष्ठितो न भवति तस्मिन्नेव काले पश्य-  
ति श्रोतुरविशेषकरत्वा न्नष्टसमो भवति इति तदी-  
यवाक्ये प्रामाण्याग्रहः तथा बुद्धादिवाक्यश्रवण-  
वेलायामेव तत्र मूलापरिज्ञानात्तदर्थबोधस्याप्रति-  
ष्ठितत्वात्तद्वाक्यप्रमाणसम्भावनापि न भवति आ-  
त्मख्यातिपूजालाभार्थलोकधन्धनार्थमेवायम् वद-  
ति नैवमयमर्थस्तात्त्विक इत्याह ।\*

\* भा० अपि च पौरुषेयाद्वचनात् एवमयं पुरुषो वेद  
इति भवति प्रत्ययाः न एव मपमर्थ इति विप्लवते हि  
खल्वपि किञ्चित् पुरुषकृताद् वचनात् प्रत्ययः नतु वेद  
वचनस्य मिथ्यात्वे किञ्चन प्रमाणमस्ति ।

अपिचपौरुषेयं त्वाद्वचनादिति भाष्यम् पौरुषे-  
यवाक्यात्तादृशार्थबोधमेव वक्तुं निश्चिनोति श्रोता  
नेदृगेवायमर्थ इति तथा च पौरुषेयवाचां मूलान्त-

रावधानादेव प्रामाण्यमन्यथातीन्द्रियार्थे तद्विषय-  
 कज्ञानाभावे तद्विषयकशब्दरचनायाः कर्तुमशक्य-  
 त्वात् अपौरुषेयवाचा न्तु पुरुषनिमित्तत्वाभावेन  
 स्वार्थेप्रमूलापेक्षाविरहा त्वतः प्रामाण्यमिति भावः  
 प्रत्यपपदेन साधारणं ज्ञानं विवक्ष्यते न निश्चयस्त-  
 स्यार्थेप्रतिष्ठितत्वात् पौरुषेयवचनादर्थो ज्ञानमात्रं जाय-  
 ते न यथार्थज्ञानमिति नार्थसिद्धिरनेनेति भावः ननु  
 नवाक्येन तन्मूलभूतार्थज्ञानमनुमातुं शक्यते अश-  
 क्त्यादिना न्याभिधित्सया न्यप्रयोगदर्शनेन व्यभि-  
 चारात् किंच पूर्वमर्थज्ञानं ततोविवक्षा ततोवाक्य-  
 प्रयोग इत्येव क्रमदर्शनाद्वा क्यार्थज्ञानापेक्षया  
 अन्तरङ्गविवक्षाया एवानुमानं न संभवति व्यभि-  
 चारात् प्रागेव तु तदर्थज्ञानानुमानम् घटाभिधित्स-  
 या भ्रमादिना पटप्रयोगेण व्यभिचारदिति चेन्न  
 आसत्वाक्याभिप्रायपरत्वाद्वाच्यस्य तथाचासत्वाक्ये  
 तन्मूलभूतार्थज्ञाने न व्यभिचारः यथार्थवक्तुरे-  
 वासत्वात् तत्तद्वाक्यापेक्षया प्रयोक्तुरासत्त्वमेव  
 अशक्यादिनोच्चारितवाक्यापेक्षया न तस्यासत्त्व

मेकान्तत आप्तत्व न्तु भीमाग्रजेप्यशक्यमिति न  
 पाणिपिहितं प्रेक्षावताम् अनाप्तवाक्याभिप्रायेणाह  
 भाष्ये विप्लवते हीति विप्लुति भ्रान्तिः संशयो  
 वा पुरुषकृता त्पौरुषेया द्वचना द्वाक्यात् प्रत्ययः  
 तन्मूलभूतवाक्यार्थज्ञानं तद्विज्ञावेति तदर्थः तथा  
 चनवाक्यमात्रे मूलभूतांज्ञानावधारणं अपितु  
 आप्तवाक्ये तत्र च न व्यभिचारः एवंच वाक्य-  
 सामान्ये न तन्मूलभूतार्थज्ञानावधारणं सामर्थ्य-  
 माप्तवाक्ये अनाप्तवाक्ये तदपवाद इत्युभयाङ्गी-  
 करणं पौरुषेयवाचां प्रामाण्यमप्रामाण्यंचो भयं  
 समर्थितं भवति आप्तवाक्ये मूलावधारणा-  
 त्प्रामाण्यमनाप्तवाक्ये तदनवधारणादप्रामाण्यम्  
 वाक्येन मूलभूतार्थज्ञानानुमानं न साक्षादपितु  
 प्रणालिकया तथाहि वाक्यार्थप्रत्ययः पदपदार्थर-  
 चनाधीनः रचना च विवक्षाधीना विवक्षा च ज्ञाना-  
 धीनान्वयव्यतिरेकाभ्यां रचनाया विवक्षाधीनत्वा-  
 वगमात् विवक्षान्तरेण रचनान्तरदर्शनात् प्रणा-  
 लिकयामूलज्ञानजन्यैव रचनेति युक्तं कार्यभूतर-

चनातः मूलज्ञानानुमानं एवं च वाक्यार्थावधारण-  
मनुमानमेव नशाब्दं वाक्येनार्थनिश्चयो ऽपि न  
साक्षात् किन्तु वक्तृज्ञानद्वारैवेति अपि च  
रोगशान्तये औषधं भुञ्जानं प्रति कश्चित्  
पृच्छति किमर्थमिदं भुङ्क्ष्वे स वदति एतद्रोग-  
शान्तये पुनः स पृच्छति किमत्र ते प्रमाणं  
सब्रवीति नाहं जानामि किन्तु स वैद्यो जानाति  
य एवं कर्तुं मा मुपादिदिति लोकव्यवहारदर्शना  
द्वक्तृज्ञानद्वारैव शब्देनार्थनिर्णयो न साक्षादिति  
गम्यते नन्वेवं वक्तृज्ञानद्वारा अर्थनिर्णयाङ्गीकारे  
शब्दस्यार्था प्रत्यायक तयावाचकत्वमेव न स्यात्  
नचा र्थाप्रत्यायकस्य वाचकत्वं लोकवेदयोः स-  
म्भवतीति वेदप्रामाण्यमेव न स्यादेवं शब्दार्था-  
प्रतीतौ मूलज्ञानानुमानमपि कथमिति चे न्न  
भावानवबोधात् न वयं शब्दस्य प्रत्यायकत्वं  
निराकुर्मः शब्दाः श्रवणमात्रेण व्युत्पन्नस्य  
समीचीनेऽसमीचीन वार्थे धियं जनयन्त्येव किन्तु  
शब्दादर्थज्ञाने जातेऽपि पुरुषदोषानुप्रवेशशङ्कया



यावन्मूलज्ञानं न जायते तावत्तत्र सशया तस्या  
प्रतिष्ठितत्वम् मूलज्ञानावधारणानन्तरं तस्य समी-  
चीनत्वनिर्णये तत्सन्देहनिराकरणा ततो जाय  
मानो बाधः प्रतिष्ठितो भवतीति युक्तं निश्चयस्य  
वक्तृज्ञानाश्रयत्वम् यद्यपि अर्थज्ञानं विना वक्तृ-  
विशिष्टार्थज्ञानं न संभवति विशिष्टबुद्धौ विशेषण-  
ज्ञानस्य हेतुत्वादिति । विशिष्टार्थज्ञाना त्पूर्वमेवा-  
र्थप्रत्ययः तथापि अर्थ प्रत्ययस्य सत्यमिथ्यासा-  
धारण्या त्प्रामाण्यनिर्णायकत्वानभ्युपगमेन वक्तृ-  
विशिष्टार्थज्ञानस्यैव प्रामाण्यनिर्णायकत्वेन पूर्व-  
भावित्वमर्थनिर्णायस्य च तदुत्तरभावित्वमिति  
पौरुषेयवाचां पुरुषबुद्धिनिमित्तं प्रामाण्य-  
तीन्द्रियार्थे बुद्धादिवाक्यस्य न प्र- अत्राप्रयो-  
ज्ञानाभावादिति भावः नचैवं प्रयोजकत्वाभिमाने  
अत्र वक्तुरभावेन वा लौकिकवाक्ये कि-  
तत्र शङ्कितुमप्यशकं वाक्यत्वं तत्र वर्तते एवं  
प्रामाण्यमित्यत्वदर्शना न्मिथ्यात्वं स्यादित्यभि-  
इति तथाभिधानम् तथाचेदृशः प्रयोगः वेदवा-

अपौरुषेयवाचां पुरुषबुद्ध्यपराधासम्भवां चा  
 प्रमाणत्वम् । शब्दस्य वक्तृज्ञानानुमापकतया  
 तत्रैव तव्यापारस्वीकारेण तज्ज्ञाने एव शब्दानां  
 प्रामाण्यं नार्थसद्भावे इति मते बुद्धादिवाक्या-  
 नामपि स्वविवक्षितार्थे प्रामाण्यात् प्रामाण्यस्य  
 कचिदपिवाक्ये ऽसिद्ध्या तदापादनं वेदवाक्ये  
 अप्रयुक्तं तत्र प्रामाण्यविरहात् लौकिकवाक्ये  
 यदि अप्रामाण्यं न सम्भवति त्वन्मते तर्हि  
 वेदवाक्ये कथं तदोशङ्का यदि च लौकिकवा-  
 क्यानां वक्तृज्ञाने प्रामाण्यमर्थसद्भावेत्वप्रामाण्यम्  
 एवं वेदवाक्यस्यापि अर्थसद्भावे अप्रामाण्यं  
 वक्तृभावात् तत्राप्यप्रामाण्यमेवेत्यभिप्रायः तदा  
 तज्ज्ञानानामर्थसद्भावे एव व्यापारस्वीकारेण  
 प्रताता मूलज्ञाने ऽप्रामाण्यसाधने सिद्धसाधनं  
 भावानवबोधात् न अपौरुषेयत्वापौरुषेयत्वाभ्यां  
 निराकुर्मः शब्दाः श्रवणमभावात्तज्ज्ञाने प्रामा-  
 समीचीने ऽसमीचीनवार्थे धियं जने एव प्रामाण्या  
 शब्दादर्थज्ञाने जाते ऽपि पुरुषदोषानुप्रवृत्तिमिति वा

तात्पर्येणान वेदस्य मिथ्यात्वेति भाष्यम् ननु प्रमाणा  
प्रमाणोभयविधलौकिकवाक्ये वाक्यत्वं दृश्यते  
तस्यैव वेदेऽपि दर्शनाद् वेदवाक्यमपि लौकिक-  
वाक्यवदप्रमाणं स्यादित्याशङ्कते सामान्यतो दृ-  
ष्टमिति भाष्यम् \*

\* ननु सामान्यतो द्रष्टुं पोरुषेयं वचनं वितथमुप-  
लभ्य वचनसाम्यादिदमपि वितथमवगम्यते न अन्य-  
त्वात् नहि अन्यस्य वितथभावे अन्यस्य वैतथ्यं  
भवितुमर्हति अन्वत्वादेव नहि देवदत्तस्य श्यामत्वे  
यज्ञदत्तस्यापिश्यामत्वं भवितुमर्हति

नचाप्रामाण्ये वक्तृदूषणं प्रयोजकमुक्तं  
नतुवाक्यत्वमिति वाक्यत्वहेतुकं स्तदाक्षेपो न  
युक्त इति वाच्यम् अप्रामाण्यं प्रतिदूषणस्य  
प्रयोजकत्वाभिधानेपि वाक्यत्वस्य अत्राप्रयो-  
जकत्वानभिधाना तत्रापि प्रयोजकत्वाभिमाने  
न दूषणोपन्यासात् अस्तु वा लौकिकवाक्ये कि-  
ञ्चिदप्रामाण्यप्रयोजकं वाक्यत्वं तत्र वर्तते एवं  
चात्रापि वाक्यत्वदर्शना मिथ्यात्वं स्यादित्यभि-  
प्रायेण तथाभिधानम् तथाचेदृशः प्रयोगः वेदवा-

क्यमप्रमाणं वाक्यत्वा लौकिकवाक्यवादिति अत्रदूष-  
 णमाह भाष्ये न अन्यत्वा लौकिकवाक्यापेक्षया-  
 वैदिकवाक्यस्यान्यत्वात् व्यभिचारं ग्राहयति । न-  
 हीति नचा न्यत्वादिति समाधानमयुक्तम् पक्षदृ-  
 ष्टान्तयो भेदस्यानुमानानुगुणत्वात् नहि पर्वतो  
 वह्निमानधूमान्महानसवदित्युक्तेमहानसस्यपर्वता-  
 न्यत्वाभिधानेनानुमितिप्रतिरोधो जायते इतिचे-  
 त्सत्यम् भाष्यस्या यमभिप्रायः पौरुषेयवाचामथ-  
 ज्ञाने एव प्रामाण्य न्नार्थतथात्वे एवमयं पुरुषो  
 वेदेतिभाष्योक्तेरेवंच वेदवाक्यानामप्रामाण्यसा-  
 धने लौकिकवाक्यं न दृष्टान्तः साध्यविकलत्वात्  
 लौकिकवाक्यानामपि प्रामाण्याङ्गीकारात् यदि  
 वक्तृज्ञानद्वारा अर्थांशोपि लौकिकवाक्यानां  
 प्रामाण्यमभ्युपेक्ष्यते तदासमीचीनार्थकवाक्ये  
 व्यभिचारः नहि वाक्यमात्रमप्रामाण्यमिति । केना-  
 प्यङ्गीकर्तुं शक्यते अथानीन्द्रियार्थकत्वे सति  
 वाक्यत्वादित्युच्यते तर्हि यत्रैकस्मिन् विषये  
 वाक्यद्वयं मिथो विरुद्धं श्रूयते यथेन्द्रोस्ति इत्येके-

नोक्तं परेण इन्द्रो नास्तीत्युक्तं तत्रैक मवश्यं-  
 सत्याथेम् परस्परविरोधे प्रकारान्तराभावात्तथा-  
 चात्रैव व्यभिचारः वस्तुतस्तु एतयोरन्यतरस्या-  
 स्तु सत्यत्वं तावतापि प्रामाण्यं न सम्भवति  
 उभयोरपि अतीन्द्रियार्थकत्वेन मूलप्रमाणासत्वात्  
 तस्माद्वच्यमाणान्येव दूषणानि भाष्यमित्थंयो-  
 जनीयम् परेण हि सामान्यतो दृष्टं वक्तव्यत्वेन  
 प्रतिज्ञातं ततोऽन्यदिदं तदाभासमनैकान्तिकहे-  
 तुत्वात् । अथवा एवं भाष्याशयः सर्वत्रैव सामा-  
 न्यानुमाने विपक्षः हेतुरहितो भवति यथा पर्वतो  
 वह्निमान् धूमादित्यादौ विपक्षे जलहृदे धूमो न  
 वर्तते प्रकृते प्रमाणवाक्यं विपक्षस्तत्रापि वाक्यत्वं  
 वर्तते इत्यनैकान्त्या न्नानुमानम् अन्यत्वादित्यस्य  
 अनाप्तवाक्यापेक्षयाऽऽप्तवाक्यस्यान्यत्ततोभिन्नत्वा-  
 दित्यर्थः । यद्वा लौकिकवाक्यस्य मिथ्यात्वप्रयोजकं  
 दुष्टत्वं सत्यत्वप्रयोजकं चादुष्टत्वं तयोरन्यत्वा-  
 न्नदुष्टवाक्यस्य मिथ्यात्वदर्शनाददुष्टवाक्यस्या-  
 पि मिथ्यात्वमापादनीयं तयोर्भिन्नत्वादित्यर्थः

अत्रैव दृष्टान्तमाह नहि देवदत्तस्येति स्पष्टार्थः  
यद्वाप्रमाणस्यापि स्वविषये एव प्रामाण्यन्नान्यत्रेति  
लौकिकं वचनं स्वविषये वक्तृज्ञाने प्रमाणमेवेति  
साध्यविकलो दृष्टान्त इत्याह नहि अन्यस्येति  
अयमर्थः अर्थांशे वाक्यस्य मिथ्यात्वे पिज्ञानांशे  
न तस्यमिथ्यात्वमित्याह नहि अन्यस्येति यद्वा  
यथालौकिकवैदिकवाक्ययोर्वाक्यत्वसाम्येऽपि  
लौकिकत्वं वैदिकत्वं चेतिमिथोविरुद्धं धर्मद्वयं  
वाक्यत्वेन सह विकल्पात् व्यवतिष्ठते क्वचिल्लौ-  
किकत्वसमानाधिकरणं वाक्यत्वं तथाप्रमाणत्वा-  
प्रमाणत्वयोरेकत्र विकल्पेनव्यवस्थित्या किञ्चिद्वै-  
दिकंवचनं प्रमाणं किञ्चिच्चाप्रमाणंभविष्यति इत्या-  
शङ्क्याहनहीति नहि वाक्यत्वेनसहवर्तमानं वैदि-  
कत्वं अप्रमाणत्वेनापि सह वर्तितुमर्हति अन्यत्वा-  
देवेतिसुगमम् यद्वा अयं भाष्यार्थः लौकिकवाक्यस्य  
सामान्यतोऽप्रमाणस्यापि दर्शनेन वैदिकवाक्य-  
स्यापि न तद्वदप्रमाणत्वं किंतु प्रमाणत्वमेव  
दोषविरहाद् बाधविरहाच्च समीचीनप्रत्यक्षवत्

यत्खलु ज्ञानसाधनं सदोषं बाधसहितं वा तदे-  
 वाप्रमाणं यथा भ्रान्तपुरुषप्रत्यक्षवाक्यादि अतो-  
 न्यत्वाद् निर्दोषत्वाद् बाधरहितत्वा च वेदवाक्यस्य  
 नाप्रामाण्यं नहि अन्यस्य दोषबाधसहितस्य  
 भ्रान्तादिवाक्यस्या प्रामाण्यमिति अन्यस्य दो-  
 षादिरहितस्यापौरुषेयस्य वेदवाक्यस्य वैतथ्यं  
 भवति अन्यत्वादेव अपौरुषेयत्वं दोषादिरहित-  
 त्वंच साधयिष्यते । ज्येष्ठत्वाद् पजीव्यत्वा त्प्रत्य-  
 क्षमनुमानापेक्षया प्रबलमिति बलवति प्रत्यक्षे सति  
 तद्विरुद्धमनुमानं कथमुदयमासादयेदित्यभिप्रा-  
 येणाह ।\*

\* भा० पुरुष वचन साधर्म्याद् वेद वचनं वितथमि-  
 त्यनुमानं व्यपदेशादेव गम्यते प्रत्यक्षस्तु वेदवचनेन  
 न चानुमानं प्रत्यक्ष विरोधि प्रमाणं भवति ।

अपिच पुरुषवचनसाधर्म्यादिनि अनाप्तवा-  
 क्यसाधर्म्येण वेदस्य वैतथ्यानुमानं न संभ-  
 वति बलवता वेदवाक्यजन्यप्रत्यक्षात्मकज्ञानेन  
 विरोधात् इत्यर्थः । नन्विदमसंगतम् नहि अत्र

प्रत्यक्षानुमानयो विरोधसम्भावनावर्त्तते तथा  
 वेदवाक्येन प्रत्यक्षज्ञानाजननात् वाक्यार्थेन सम-  
 मिन्द्रियसन्निकर्षाभावात् नचवाक्यार्थेन सम-  
 मिन्द्रियासन्निकर्षेऽपि शब्देन सहश्रोत्रेन्द्रियस-  
 न्निकर्षात् शाब्दप्रत्यक्षस्यैवात्र प्रत्यक्षपदेन ग्रहण-  
 मिति वाच्यम् भिन्नविषयत्वेनाविरोधितया तस्या  
 नुमानवाध्यत्वासम्भवात् अत्यन्तासतोप्यर्थस्य  
 शब्देन भानाङ्गीकारात् अथ शाब्दबोधात्मकज्ञा-  
 नस्य प्रत्यक्षत्वमुच्यते घटः प्रत्यक्ष इतिवत्त-  
 दप्ययुक्तम् स्वामते ज्ञानप्रत्यक्षत्वानभ्युपगमात्  
 अनुमानगम्यत्वा तत्सपेति चेन्न प्रत्यक्षशब्दस्य  
 साधर्म्याल्लक्षणया शाब्दबोधात्मकज्ञानपरत्वात् प्र-  
 त्यक्षसाधर्म्यं च शाब्दबोधे पूर्वोत्पन्नत्वात् दृढत्वात्  
 स्वतः प्रामाण्यात् । परतः प्रामाण्याभावाच्च बैदि-  
 कवाक्यश्रवणसमनन्तरजापयमानशाब्दबोधविष-  
 याविश्वासनिबन्धनोत्तरजातवेदवाक्यवैतथ्यानुमा-  
 नुपेक्षया प्रकृतवाक्यार्थबोधस्य पूर्वोत्पन्नत्वात्  
 वैतथ्यानुमानाभासापेक्षया दृढत्वात् स्वतः प्रामा-



एयादिना च गुणवृत्त्या यत्प्रत्यक्षशब्दः शाब्दज्ञाने  
 एवप्रयुक्त इति भावः । अथवा प्रत्यक्षपदं मुख्या-  
 र्थकमेव अप्रामाण्यकारणी भूतौ संशयविपर्ययौ  
 निरस्तौ इति । ज्ञानाभावनिमित्तकवैतथ्यानुमानम-  
 वशिष्यते ततश्च ज्ञानाभावपरमेव भवदीयवैतथ्या-  
 नुमानम् तदसंगतं भवतां मते ज्ञानप्रत्यक्षत्वाभ्यु-  
 पगमात् केवलं मीमांसका एव ज्ञानमनुमेयमि-  
 तिब्रुवते नान्ये इति भवतां प्रत्यक्षविरुद्धाप्रतिज्ञा  
 वेदवाक्याद् भवतामपि ज्ञानोत्पत्तिरभिमता अ-  
 न्यथा अबोधकत्वादेवाप्रामाण्यशङ्कास्यात् वैतथ्या  
 नुमानं च परिशेषाद्ज्ञानाभावविषयकमिति तत  
 एव ज्ञानं तदभावश्चेत्युभयाभ्युपगमेस्पष्ट एव  
 भवतां प्रतिज्ञाविरोधः विशेषविरुद्धो बाहेतुरनेन-  
 प्रदर्श्यते भवतां मते यत्रवाक्ये मिथ्यात्वं तत्र  
 बाधज्ञानमितिबाधज्ञानसहितमेव वाक्यत्वं मिथ्या  
 त्वाव्याप्यमिति तादृशमेव वाक्यत्वमन्यत्रापि-  
 मिथ्यात्वं गमयेत् नान्यादृशं प्रकृते बाधदर्श-  
 नस्य वक्तुमशक्यतया नतदधीमिथ्यात्वासिद्धिः

अस्मिन् पक्षे प्रत्ययशब्दः शाब्दबोधात्मकज्ञानप-  
रतया गौणो बोध्यः गौणहेतवश्चापूर्वं प्रदर्शित  
एव ।\*

\* भा० तस्माच्चोदनालक्षणो ऽर्थः श्रेयस्करः एवं तर्हि  
श्रेयस्करो जिज्ञासितव्यः किं धर्मजिज्ञासया उच्यते य  
एव श्रेयष्करः स एष धर्मशब्देनोच्यते । कथमवगम्य-  
ताम् यो हि यागमनुतिष्ठति तं धार्मिक इति समाच-  
क्षते यश्च यस्य कर्ता स तेन ।

व्ययदिश्यते यथा पावकः लावक इति तेन यः  
निः श्रेयसेन पुरुषं संयुनक्ति स धर्मशब्देनोच्यते । न  
केवलं लोके वेदेऽपि यज्ञेन यज्ञ मयजन्तदेवाः तानि-  
धर्माणि प्रथमा न्यासन्नितियजति शब्दवाच्यमेव धर्मं  
समामनन्ति ।

तस्माच्चोदनालक्षणः श्रेयस्कर इति भाष्यम्  
ननु उपक्रमोपसंहारयोरैक्याय येन शब्देनोपक्रम  
स्तेनैव शब्देनोपसंहारस्यौचित्येन को धर्मः कथं  
लक्षण इति भाष्ये धर्मशब्देनोपक्रान्तस्य तेनैव श-  
ब्देनोपसंहारस्य युक्ततया श्रेयस्करशब्देनोपसंहारे  
कोभिप्रायो भाष्यकृत इति चेदयमभिप्रायः पदाथ-  
धर्मः पक्षधर्म इत्यादिप्रयोगानुसारेण वृत्तिमत्ता-  
त्पर्येणापि धर्मशब्दप्रयोगादनेकार्थकतया कस्य

ग्रहणमित्यपेक्षायां यः श्रेयस्कर एव धर्मशब्द  
 नात्र ग्राह्यो नान्य इति सूचनाये दृशोपसंहारः ।  
 कः श्रेयस्कर इत्यपेक्षायां यागादिरेव श्रेयस्कर  
 इति लोकव्यवहारेण दर्शयति यो यागमनुति-  
 ष्ठतोति भाष्यम् । ननु कथमेवंविज्ञायते याग-  
 कर्तृत्वनिबन्धन एव याज्ञिके धार्मिकशब्दप्रयो-  
 गो न तज्जन्यापूर्वान्तः करणवृत्यादिनिबन्धन  
 इति चेदित्थम् यदि लोकः परान्तःकरणवृत्यपू-  
 र्वादित्थं पश्ये तदा तन्निबन्धनधार्मिकपदप्रयोगः  
 तत्र स्यादपि किन्तु न तज्जानाति नचाज्ञात-  
 प्रवृत्तिनिमित्तकः शब्दः लोकेन प्रपुज्यते इति  
 यागादिनिमित्तक एव धार्मिकपदप्रयोगो नहे-  
 त्वन्तरनिबन्धन इति श्रेयस्कर एव धर्मो नापरः  
 यत्र कर्मणि यस्य नाधिकारस्तस्य नासौ श्रेय-  
 स्कर इत्यनधिकारिशूद्रानुष्ठितयागादेर्न धर्मत्वं  
 चित्रया यजेत पशुकाम इत्यादिश्रुत्या चित्रादि  
 यागानुष्ठायिनां पश्चादिफलप्रदर्शनात्पश्चादिफ-  
 लकानां चित्रादीनामेव धर्मत्वमवगम्यते वेदे पि-

यागधर्मयोः सामानाधिकरण्यदर्शनाद् यागस्यैव  
 धर्मत्वमिति दर्शयितुमाह भाष्ये यग्येन यज्ञमि-  
 त्यादि नच यागधर्मशब्दयोर्लिङ्गवचनभेदात्  
 कथं सामानाधिकरण्यम् समानलिङ्गवचनकयोरेव  
 सामानाधिकरण्यौचित्यादिति वाच्यम् छान्दस-  
 त्वात् छन्दसि लिङ्गवचनयोर्व्यत्ययस्य बहुलं  
 छन्दसीति दर्शनात् मतान्तराभिमतधर्मस्वरूप-  
 निराकरणमेवमवधेयम् सांख्याः यागानुष्ठानजन्य-  
 मनोवृत्तिविशेषं धर्ममाहुः शाक्यास्तु चेतसो  
 ज्ञानस्य ज्ञानान्तरजन्यां वासनां धर्ममूचुः । आ-  
 हंतास्तु कायारम्भकान् परमाणून् पुद्गलान् ध-  
 र्ममभिदधुः । वैशेषिकास्तु आत्मनो विशेषगुणं  
 धर्मं प्राहुः । एकदेशिनश्च अपूर्वं धर्ममूचुरिति ।  
 एतेषु सर्वेषु पक्षेषु लोके धर्मशब्दप्रयोगो न दृष्ट-  
 इति नैषौ धर्मत्वम् लोकप्रयोगविरोधात् चोद-  
 नातः तेषां श्रेयस्साधनत्वानवगमाच्च ननु अन्तः  
 करणवृत्त्यादीनां श्रेयस्साधनत्वाप्रतीत्या मास्तु  
 तेषां धर्मत्वं अपूर्णस्य तु तेनापूर्वं कृत्वा नान्य ।

थेतिवक्ष्यमाणतया श्रेयः साधनत्वं प्रतीयते  
एवेति तस्य कथं न धर्मत्व मितिचेन्न अश्रुत-  
त्वात् नहि यजोत स्वर्गकाम इति वाक्ये न याग-  
स्वर्गयो रन्तराले साध्यसाधनभावेनापूर्व नाम किं-  
चित् प्रतीयते यागस्वर्गयोरेव तेन रूपेण प्रतीय-  
मानत्वात् अन्यथा यागे श्रुतस्य स्वर्गसाधनत्व-  
स्य स्वर्गे श्रुतस्य यागसाध्यत्वस्य हानिरश्रुते ऽपू-  
र्वे यागसाध्यत्वस्य स्वर्गसाधनत्वस्य च कल्पना  
स्यात् साध्यसाधनभावस्वरूपानङ्गीकारे प्रकारा-  
न्तरेणापूर्वसिद्धिरेव न संभवति । प्रमाणाभावात्  
तर्हि अपूर्वानङ्गीकारे एभिरपूर्वकृत्वेतिग्रन्थस्य  
कथं संगतिरितिचेदित्थम् । अपूर्वं हि यागा-  
दिनिष्ठा फलस्य सूक्ष्मावस्था शक्तिरङ्कुरस्थानी-  
या नस्वतन्त्रं नामा पूर्वं किञ्चिदित्यर्थः । ननु भ-  
वतु यागादिनिष्ठाशक्तिरेवापूर्वं तावता पि कथं  
न तत्र धर्मशब्दप्रयोग इतिचेन्न शक्तिषु लोके-  
धर्मशब्दप्रयोगादर्शनात् सर्वेषु पदार्थेषु शक्तयः  
सन्त्येव यथा बह्व्यादिषु दाहादिशक्तयः तासु च

शक्तिसामर्थ्यादय एव शब्दाः प्रयुज्यन्ते न धर्म-  
शब्दा अन्यथा वह्न्यादिषु दाहानुकूलशक्तिदश-  
नात्त तात्पर्येणापि धर्मशब्दप्रयोगः स्यात् न च  
दहनधर्मा वह्निरिति प्रयुज्यत एव लोके तस्यार्था-  
न्तरपरत्वात् अन्यथा धार्मिको वह्निरित्यपिस्या-  
दिति श्रेयः साधनयागादिरेव धर्म इति । अत्र  
भाष्ये न्निगदव्याख्यातमिति न तदर्थनिरूपणम-  
पेक्ष्यते चोदनालक्षणस्यैव धर्मलक्षणत्वसम्भवाद-  
र्थग्रहणं व्यर्थमित्याशङ्क्य तत्प्रयोजनप्रदर्शनाया  
ह भाष्ये उभयमिहेति ।\*

\* उभयमिह चोदनया लक्ष्यते अर्थोऽनर्थश्चेति कोर्थः  
यो निःश्रेयसाय ज्योतिष्टोमादिः कोऽनर्थः यः प्रत्य-  
वायाय श्येनो वज्रः इषुरित्येवमादिः तत्र अनर्थः  
उक्तो माभूदिति अर्थग्रहणम् कथं पुनरसौ अनर्थः  
हिंसा हिंसा हिंसाच प्रतिषिद्धेति कथं पुनरनर्थः कर्त-  
व्यतयोपदिश्यते उच्यते नैव श्येनादयः कर्तव्या विज्ञा-  
यन्ते यो हि हिंसितुमिच्छेत् तस्यायमभ्युपायः इति  
हि तेषामुपदेशः श्येनेनाभिचरन् इति हि समामनन्ति  
न अभिचरिष्यमिति ।

अर्थः निःश्रेयसौपयिकः ज्योतिष्टोमादिः अन-

र्थः प्रत्यवायफलकः श्येनादिः एतदुभयं चोदना-  
 लक्षणं चोदनया तदुभयं गम्यते इत्यर्थः ।  
 तत्रानर्थः श्येनादि धर्मलक्षणं माभूदित्यर्थ-  
 ग्रहणमिति ननु क्रियाप्रवर्त्तकवाक्यस्यैव चो-  
 दनापदेन ग्रहणमिति पूर्वोक्तया निषेधवाक्यवि-  
 षयाणां हिंसादीनां चोदनालक्षणत्वाभावादेव  
 तद्व्यावृत्तिः एवं निषेधविधीनां निवारणार्थक-  
 त्वकल्पनेऽपि न हिंस्यान्न पिवेदित्यादीनां हिंसा-  
 सुरापाननिवारणमेव प्रतीयते निवारणं च प्रवृत्ति  
 प्रतिबन्धकौदासीन्यव्यतिरेकेण नान्यदौदासीन्यं  
 च तत्र प्रवृत्त्यभावादेव सम्पद्यते इति नैषां क्रि-  
 याविशेषप्रवर्त्तकत्वाम् एव निषेधविधिस्वीकारे-  
 ऽपि हिंसाद्यानाद्यभाव एव विधेयः सोपि हिंसा-  
 दिनिवृत्त्यैवासिद्धो न क्रियान्तरमपेक्ष्यते यदपेक्ष-  
 या चोदनात्वं प्रसज्येत ततश्चोदनापदेनैवानर्थस्य  
 श्येनादे व्यावृत्त्या तदर्थमर्थपदोपादानप्रयोजना-  
 भावादुभयमनेनेति भाष्यमसंगतमेवं कोनर्थ इति  
 प्रश्ने श्येनाद्युदाहरणमपि न साधु श्येनस्य श्येने-

नाभिचरन् यजेतेतिवाक्यविहितत्वेनानर्थत्वाभा-  
 वात् नच विहितस्य प्रतिषेधः समुपपद्यते व्याह-  
 तत्वेना प्रामाण्यापत्तेः, नन्वतिरात्रेशोऽशिनं गृह्णा-  
 तीत्यनेन विहितस्य शोऽशिग्रहणस्य नातिरात्रे शो-  
 उशिनं गृह्णातीत्यनेन प्रतिषेधदशं ना दत्रापि तथा  
 किन्नस्यादिति चेन्न वैषम्यात् शोऽशिग्रहणो वि-  
 धेयादन्यत्रावकाशमलभमानः प्रातिषेधोऽ गत्या  
 विधेये शोऽशिग्रहणो एवाभिनिविशते अन्यथा  
 तद्वैयर्थ्यापत्तः प्रकृते तु माहिंस्यादितिसामान्य-  
 शास्त्रं यागवहिर्भूतभूतहिंसाप्रतिषेधेन सावकाश  
 मिति यागाङ्गभूतहिंसाविषये विशेषशास्त्रेण श्ये-  
 नादिना प्रतिरोधा न्न प्रवर्तते अन्यथा विधिनिषेध-  
 योरेकत्र समावेशापत्तौ शोऽशिग्रहणस्येव श्येना-  
 देरपि अनर्थत्वं नस्या तथाच श्येनादेरनर्थ त्व-  
 कथनमर्थपदेन तद्व्यावर्तनं च भाष्योक्तमसंगतं  
 स्यात् यदपि कथं पुनरसौ अनर्थ इति प्रश्ने  
 हिंसा हिंसा साच प्रतिषिद्धेत्युक्तं तदपि न प्राण-  
 वियोगानुकूलभावनाया हिंसायाः साधनं श्येना-



दि कृपाणवन्नतु स्वत स्तस्या हिंसात्वमिति हिं-  
 साफलकः श्येन स्ततो भिन्नः यदपि कथं पुनर-  
 नर्थाः कर्तव्यतयोपदिश्यते इतिप्रश्ने नैव श्येनादयः  
 कर्तव्यतया विज्ञायन्ते किन्तु योहिंसितुमिच्छे-  
 त्तस्यायमुपाय इति हि तेषामुपदेशः श्येनेनाभि-  
 चरन् यजेतेतिकर्मा षष्ठ्या विधेयत्वमुक्तं तदपि  
 व्याहतम् नैवश्येनादय इति विधेयत्वनिराकरण-  
 मसंगतम् श्येनस्याविधाने विधेयान्तरस्यादर्श-  
 नादस्याविधायकत्वापत्तेः । रागतः प्राप्तस्य फलस्य  
 सर्वत्राविधेयत्वात् नच फल मनूयेतिकर्तव्यतां  
 शोनेन विधीयतामितिवाच्यम् यथा फलानुराग-  
 वशाद्विहिते पि तत्साधने विधिव्यापारं विना पुं-  
 सां प्रवृत्तिः तथा तद्धेतुतयेतिकर्त्तव्यतांशेऽपि तदु-  
 पपत्तौ तदंशे विधेयत्वाद्भोकारानौचित्यात् फला-  
 र्थिनः साधनांशे इव इतिकर्त्तव्यतांशेऽपि प्रवृत्तेः  
 सूपपाद्यत्वात् । किंच एवं सति सर्वत्र साधने  
 विधेयत्वानभ्युपगमे ज्योतिष्टोमादेरपि अविधेय-  
 त्वायत्तौकोधर्मइति प्रश्ने यो निःश्रेयसाय ज्योति-

ष्टोमादिरिति भाष्यमसंगतं स्यात् एषामपि फल-  
 साधनत्वेनैवोपदेशात् प्रत्युत अग्नीषोमीयपशुहिं-  
 साद्वारानिषेधविधेः प्रसरादनर्थत्वमेव स्यात् । किं  
 च शत्रुवधमुद्दिश्य श्येनादीनामविधाने तेषां  
 तदङ्गत्वमेव न स्यात् तथा तदङ्गानामपिसाधना-  
 ङ्गत्वं न स्यात् अविहितस्य फलतत्साधनांगत्वा-  
 भावात् नच नैवकर्तव्यतया विज्ञायन्ते इति भाष्ये  
 कृत्यप्रत्ययदर्शनेन साध्यतया विधेरनभ्युपगमेपि  
 साधनतया विधानस्यानिराकरणात् तदंशे विधे  
 रनुज्ञानेन विरोधाभावात् नान्येनादीनां शत्रुवध-  
 साधनताहानिरिति वाच्यम् विहिते निषेधशा-  
 स्त्राप्रवृत्तेः । प्रवृत्तेरनौचित्येन श्येनादीनामनर्थ-  
 त्वेन प्रत्युदाहरणासंगते स्तदवस्थात्वात् सर्वत्र सा-  
 धनत्वेनैव विधानमुपलभ्यते न साध्यत्वेन फलस्या  
 विधेयत्वादितिसत्यम् । भाष्यं तर्हि एवं व्याख्ये-  
 यम् क्रियाप्रवर्तकवाक्यस्यैव चोदनापदेन ग्रहणे  
 इदं भाष्यमसंगतं भवतीति प्रवर्तकं निवर्तकं चो-  
 भयविधं वाक्यं चोदनापदेन ग्राह्यम् । क्रियायाः प्र-

वर्तकमित्युक्तिस्तूदाहरणार्था यथा क्रियाप्रवर्तकं  
वाक्यं चोदना तथा तन्निवर्तकमपीत्यर्थः । अन्यथा  
अनर्थव्यावृत्ति-प्रयोजनपरार्थ-पदोपादानमसंगतं  
स्यात् अर्थान्वितचोदनातात्पर्येण वा तथोक्तिः  
एवंच विधिनिषेधयोरुभयोश्चोदनात्वेन विधि-  
रूपया चोदनया ज्योतिष्टोमादीनां धर्मत्वं निषेध-  
रूपया चोदनया च निषेध्यानां श्येनादीनामन-  
र्थत्वं लक्ष्यते इत्युभयोश्चोदनालक्षणत्वं सम्य-  
गेव तथाच विधेयानामेवार्थत्वं न निषेध्याना-  
मिति अर्थपदेनैषां व्यावृत्तिर्युक्तैव ननु यथापरि-  
ग्रहाय धर्मः सूत्रितः तथा परिहराय अधर्मः कि-  
न्न सूत्रितः नहि अविज्ञातः परिहर्तुं शक्य इति-  
चेदुच्यते धर्मविपरीतो ऽधर्म इतिविधेयस्यार्थं  
त्वे प्रतिपादिते निषेध्यस्य तद्विपरीतस्या नर्थत्वा  
मर्थात्सिद्धयतीति न पृथक् तदुक्तिः । तावतापि  
श्येनस्यानर्थत्वोदाहरणमसंगतम् । विहितत्वादिति  
चेत् सत्यम् स्वरूपेण श्येनस्या नर्थत्वाभावेऽपि श-  
त्रुवधरूपफलगतार्थत्वोपचारादनर्थत्वम् । फलग-

तान्यत्वस्य साधनं आरम्भादित्येव । स्वयंशब्द-  
 स्यैव वाफले शत्रुवधे लक्षणा तथा च श्येनपद-  
 लक्ष्यस्य शत्रुवधस्यानर्थत्वमुच्यते इति नविरोध-  
 गन्धः एतच्च भाष्यकारेणैव स्पष्टीकृतम् । श्येन-  
 फलम् अनर्थः न श्येनः श्येनादिस्वरूपस्यानर्थत्वे  
 हिंसा हि सेति ग्रन्थसङ्गतिर्न स्यात् श्येनादीनां  
 विधेयत्वे नानर्थत्वानुपपत्तेः । अन्यथा कस्यचि तत्र  
 प्रवृत्तिर्न स्यात् नहि अनर्थाय कश्चि त्प्रवर्तितु  
 मर्हति । यदा तु विधिरेव चोदना तदा इदं  
 भाष्यमेवं व्याख्येयम् । यथा हिंसा साधनत्वेन  
 श्वेनादिर्विधीयते तथा ज्योतिष्टोमादिसाध्यत्वेन  
 स्वर्गादिर्विधीयते इति साधनवत् साध्यमपि  
 विधेयमेव । फलं हि द्विविधं अर्थोऽनर्थः च तत्र  
 स्वर्गादिरर्थः अप्रतिषिध्यमानत्वात् हिंसादि रनर्थः  
 मा हिंस्यादिति शास्त्रान्तरेण प्रतिषिध्यमानत्वात्  
 नच विहिताया हिंसायाः कथं प्रतिषेधः जाना-  
 त्येवासौ मया कर्तव्यमुपायं तु न वेदेति भाष्येण  
 तस्य लिप्सार्थलक्षणेति सूत्रेण च फलस्याविधेय-

त्वप्रतिपादनात् श्येनादिविधिना फलांशो माहिं-  
स्यादिति सामान्यशास्त्रेण प्राप्तस्य निषेधस्या  
निवारणात् अभिचारविषये प्रवर्तमानः प्रतिषेधः  
फलांशे ऽनिवारणात् तदंशे ऽनर्थत्वं बोधयति  
नश्येनादौ अभिचारविधिना तत्र सामान्यशास्त्र-  
प्रवृत्तिप्रतिरोधात् भाष्यं त्वेवं योजनीयम् उभयं  
चोदनया लक्ष्यते साध्यं साधनं च साध्यमपि  
द्विविधमर्थोऽनर्थश्च कोऽर्थ इत्यत्रार्थशब्देन  
साधनं लक्ष्यते किंसाधनमित्यर्थः । उत्तरमाह  
ज्योतिष्टोमादिः कोऽनर्थ इत्यत्रानर्थपदं फलपरं  
तथा च कोनर्थफलकः श्वेनादिः तथा चानर्थफ-  
लकश्येनादिव्यावृत्तये अर्थग्रहणं कृतम् अर्थसा-  
धनत्वमुक्तं श्येनादेर्धर्मत्वमधर्मत्वं वा किमपिनो-  
क्तम् कथं पुनरनर्थः कर्तव्यतयोपदिश्यते इति  
भाष्यम् यः कर्तव्यतयोपदिश्यते श्येनादिर्नासौ  
अनर्थः यश्चा नर्थः हिंसा नासौ कर्तव्यतयो-  
पदिश्यते इति नेढं चोद्यं युक्तमिति वाच्यम्  
भावानवबोधात् उभयं चोदनालक्षणमिति श्रवणा

त्साधनव त्फलस्यापि विधेयत्वाभिमानात् नैव  
 श्वेनादयः कर्तव्या इति भाष्यम् । ननु पूर्वोक्त  
 दिशा फलस्यैव विधेयत्वं प्रसक्तमिति तदेव  
 सिद्धान्ते निराकरणाहं न श्वेनादिः तत्र तस्या-  
 प्रसक्तेर्विधेयत्वेन निषेधा सम्भवा चतिचेत्सत्यम्  
 एवं सति भाष्यं भित्वा व्याख्येयम् नैवेति एकं  
 वाक्य मस्यायमर्थः अनर्थः कर्तव्यतया नैवोप-  
 दिश्यते अपितु श्वेनः कर्तव्यतयोपदिश्यते स  
 च नानर्थः यश्चा नर्थः फलं स न कर्तव्यतयोपदि-  
 श्यते इति तद्भावः कर्तव्येति प्रश्नवाक्यघटकत-  
 व्यप्रत्ययो न साध्यत्वतात्पर्येण प्रयुक्तः तथा सति  
 उत्तरवाक्येऽपि तदर्थकस्यैवाङ्गीकर्तव्यत्वापत्तौ  
 प्रश्नोत्तरयोरसाङ्गत्यापत्तेः । कथ मनर्थः साध्यतयो-  
 पदिश्यते इति शंका न युज्यते अनर्थत्वसाध्य-  
 त्वयोः विरोधाभावात् सुरापानादे रनर्थस्यापि  
 साध्यत्वदर्शनात् तन्निराकरणमपि न संगच्छते  
 तस्यामसाध्यत्वप्रदर्शनासंभवात् प्रश्नवाक्ये तव्य-  
 प्रत्ययेना नर्थस्य कथं विधेयत्वमिति शंका स-

म्भवति, उत्तरवाक्येना नर्थस्य विधेयत्वं प्रतिपा-  
द्यते किन्तु श्येनादेः नचासौ अनर्थः इति अन-  
र्थस्यैव विधेयत्वं निराकार्यम् अत एव श्येनेना-  
भिचरन्यजेत इति हि समामनन्ति इति भा-  
ष्यकारेणोक्तम् अभिचरन्निति लट्स्थानिकशतृ-  
प्रत्ययप्रदर्शनेनाभिचारस्याविधेयत्वं सूचितम्  
तेषामुपदेश इत्यनेन श्येनादे विधेयत्वं सूचितम्  
विध्युपदेशयोः पर्यायत्वात् । नहि अविहितस्यो-  
पदेशः अप्रयोजनत्वात् इति फलस्यैव विधेयत्व-  
माशङ्क्य निराकृतं न साधनस्येति स्फुटमेव प्रती-  
यते । श्येनादय इत्यादिपदेनेतिकर्तृतायाः अपि  
संग्रहः । एवं च साधनेति कर्तव्यतांशद्वये माहिंस्या-  
दितिनिषेधशास्त्रं न प्रवर्तते फलांशे तु प्रवर्तते  
एव तस्याविधेयत्वादिति तदेवानर्थस्य प्रत्युदा-  
हरणम् यत्तु साधनेतिकर्तव्यतांशयोरपि हिंसायां  
निषेधशास्त्रं प्रवर्तते इति तस्यापि अनर्थत्वमिति  
तत्तुच्छम् ननु लौकिकहिंसावदग्नाषोमीयादि-  
हिंसाप्यनर्था इति चेन्न । लौकिकहिंसायां माहिं-

स्यादितिनिषेधेनानर्थत्वबोधनेऽपि अग्नीषोमीय-  
हिंसायां निषेधशास्त्राप्रवृत्त्या अनर्थभावे प्रमा-  
णाभावात् । प्रत्यक्षादे स्तत्रासामर्थ्यात् नच लौ-  
किकहिंसायामनर्थत्वज्ञानात् हिंसासामान्येनात्रा-  
पि तदाशंकास्यादिति वाच्यम् । तत्र निषेधमूल-  
कानर्थत्वनिश्चयेऽपि प्रकृते तदभावेन सन्देहा-  
नुपपत्तेः । अथ पशुवधवन्धनादिक्लेशं पश्यतोऽनु-  
मानं भवति एतादृशं दुःखं कर्तुः स्यादितिचेन्न  
नेदानीं कर्तुं दुःखा नुपलम्भात् सुखस्यैवोपल-  
म्भाच्च कालान्तरेऽपि तदेवानुमेयं न तद्विपरीतं  
प्रमाणाभावात् अनुमानप्रयोगश्चेदित्थम् । हिंसा  
स्वविषयगतफलसमानफलदात्री क्रियात्वाद् दा-  
नक्रियावत् । यथा दानक्रिया सम्प्रदेये यादृशं  
सुखं जनयति कालान्तरे दातुस्तादृशमेव सुखं  
जनयति । तथा हि सापि स्वविषये पश्चादौ हिंस्य-  
माने यादृशं दुःखं जनयति कालान्तरे सापि  
हिंसकस्य तादृशमेवदुःखं जनयिष्यति इत्यनुमा-  
नेन वैदिकहिंसाया अपि अनर्थहेतुभावो निर्णीयत



इति चेन्न । अगम्यागमनसुरापानादिक्रियायां  
 व्यभिचारात् नहि एतादृशी क्रिया तादृशं फलं  
 जनयति इति केनापि वक्तुं शक्यम् तथा सति  
 तत्प्रतिषेधस्यैवासांगत्यापत्तेः । अपि च हेतुरपि  
 विरुद्धः प्रायश्चित्तादौ दुःखनिवृत्तये गोदानवि-  
 धानात् । नहि तत्र सम्प्रदानस्य क्षीरपानादिजन्यं  
 सुखमिव सुखं भवति दातुः प्रमाणविरोधात्  
 संप्रदानापेक्षया दातुः सहस्रगुणफलस्मृतेः  
 द्रष्टान्तरस्य साध्यवैकल्याच्च दानक्रियायां सिषा-  
 धयिषितदुःखविरहात् पक्षसपक्षयोः साध्यभेदात्  
 सपक्षे संप्रदानतुल्यफलत्वव्याप्तौ हेतुः पक्षे तु  
 हिंसाकर्मफलतुल्यफलत्वमिति नानुमानप्रणाली  
 यदि सपक्षवत्पक्षोऽपि सुखमेव साध्यते तदा  
 विरुद्धो हेतुः दुःखसिषाधयिषया प्रयुक्तेन हेतुना  
 सुखसाधनात् ज्योतिष्टोमहिंसा सुखकरी विहि-  
 तत्वात् जपहोमादिवत् अपिच जपहोमादिभ्यः  
 परपीडानुग्रहयोरभावात्तेषामफलत्वमेवस्यादिति-  
 शास्त्रैकवेद्ययोर्धर्माधर्मयोरनुमानावतारानौचित्यम्

शास्त्रं विहाय परपीडानुग्रहमूलकानुमानेन धर्मा-  
 धर्मयोर्व्यवस्थापनेऽगम्यागमनादौ भूयान् धर्म-  
 एव स्यात् परपीडाया अभावेन अनुग्रहस्य च  
 सत्त्वात् हृदयक्रोशनमपि निष्कारणम् हृदय-  
 क्रोशने नाधर्मः तेन हृदयक्रोशनमित्यन्योन्याश्र-  
 यश्च अन्येतु नाग्नीषोमीयहिंसायामनर्थहेतुत्व-  
 मनुमानेन ज्ञाप्यते येन पूर्वोक्तदूषणगुणाज्ज्ञापक-  
 प्रमाणविरहः शक्येत वक्तुम् माहिंस्यादितिशा-  
 स्त्रमेवात्र प्रमाणम् शास्त्रं हि पदार्थस्य यादृशी  
 शक्तिरस्ति तस्य तादृशीं शक्तिं ज्ञापयति । यथा  
 वह्निरुष्णः जलं शीतं नहि स्वातन्त्र्येण कस्यचि-  
 च्छक्तिं जनयति अपनयति वा नहि कृशानुः शी-  
 तल इति शतकृत्वोपि वचने स तथा भवति : किंतु  
 स्वयमेव तदात्मनः प्रामण्या त्प्रच्यवते एवं  
 हिंसायां सतीमेव प्रत्यवायजनशक्तिं माहिं-  
 स्यादितिशास्त्रं ज्ञापयति लोकानुजिघृक्षया  
 व्युत्पन्नस्येति लौकिकहिंसावदग्नीषोमीयहिं-  
 सायामपि तदेव प्रमाणम् इत्याहुः तत्तुच्छम् ।

यतः शास्त्रे ज्ञापकमव नात्पादकमित्याविवादम्  
 किन्तु विशिष्यशक्तिं ज्ञापयति न सामान्यतः  
 अन्यथा ब्राह्मणानामिव शूद्राणामपि सुरापाना-  
 देनिरयनिपातनिदानत्वापत्तेः वैश्यस्तोमादे वि-  
 प्रराजन्ययोः फलसाधनत्वापत्तेश्च दर्शपूर्णमा-  
 सयो रन्यदापिकरणप्रसङ्गाच्च सायं प्रातर्विहित-  
 स्याग्निहोत्रस्य मध्याह्नेऽपि करणप्रसङ्गाच्च ननु  
 वैश्यस्तोमादे रधिकारिविशेषं निर्दिश्य विधाना-  
 त्फलम् माहिंसादित्यनेन तु अविशिष्य हिंसा-  
 मात्रस्या नर्थत्वज्ञापना दग्निषोमयाहिंसायामपि  
 तत्प्रसज्यत एवेति वाच्यम् विशेषशास्त्रेणाग्नी-  
 षोमीयं पशुमालभेतेत्यनेन विरोधिना यज्ञाङ्ग-  
 हिंसातोव्यावर्तमानस्य निषेधशास्त्रस्य तदनङ्ग-  
 हिंसायामेव व्यवस्थापितत्वात् तत्रैवानर्थत्वं व्यव-  
 स्थितं न याज्ञाङ्गहिंसायामित्यङ्गीकारात् तद-  
 प्युक्तं पदार्थशक्तिं व्यवस्थितेति तदपि न बल-  
 वोर्यविपाकादि जनन क्षममपिभोजनं मनातुरस्य  
 सुखमिति किमातुरस्यापि तथा कल्पयितुं

शक्यम् विपरीतदर्शनात् यदिभोजनं कर्तृभेदा  
 द्भिन्नं नैकं तदा यागाङ्गत्वतदनङ्गत्वोपाधि-  
 भिस्तद्भेदः प्रकृतेऽपि न दण्डवारित इति  
 तुल्यम् अन्यथा क्रियात्वेनैकफलकत्वाभ्युपगमे  
 अश्वमेधब्रह्महत्यायोः समानफलकत्वापत्तिः याग-  
 त्वेन भेदाभ्युपगमे तु सर्वेषां यागानां यागत्वे-  
 नैक्यापत्तौ सोमचित्रादियागानामविशेषफलक-  
 त्वापत्तिर्दुर्वारैव स्यात् । यदि यागव्यक्तिभेदा  
 त्फलभेद इत्युच्यते तदा प्रकृतेपि हिंसाव्यक्ति-  
 भेदा त्फलभेद इत्यत्रापि दृष्टिर्दीयताम् । ननु  
 सुहृद्भावेनै तत्पृच्छामि विहितापि हिंसाकुतो-  
 नानर्थःलोकवद्वेदेऽपि हिंस्यमानपशोः क्लेश-  
 साम्यात् विशेषान्तरस्यादर्शनादितिचेत्सत्यम्  
 धर्माधर्मयोः शब्दैकसमधिगम्यतया वैदिक-  
 हिंसायामनर्थबोधकविधेरदर्शनात् मा हिंस्यादि-  
 तिनिषेधशास्त्रप्रवृत्ते रत्रनिवारितत्वात् अग्नीषो-  
 मीयं पशुमालभेतेत्यादि हिंसाबोधकविधेरत्रदर्श-  
 नाच्च किञ्च पुरुषार्थत्वेहिंसाया अनर्थत्वं स्याद-

पिप्रकरणा तु क्रत्वर्थत्वमेव तस्या अवसीयते  
 क्रत्वर्थत्वे क्रतूपकार एवानया सम्पाद्यते तदुप-  
 कारश्च हृदयाद्यवदाननिष्पादनद्वारा दृष्टार्थो  
 ब्रोह्माद्यवदानवन्न प्रोक्षणादिवददृष्टार्थः । अन्यथा  
 अर्थफलस्यानर्थफलत्वं क्रत्वर्थस्य पुरुषार्थत्वं  
 संस्कारस्य अर्थकर्मत्वं दृष्टार्थ स्याददृष्टार्थत्वमिति  
 चतुष्टयं प्रमाणविरुद्धं कल्पनीयं स्यात् एवं च  
 यागाङ्गहिंसायां नानर्थत्वं किन्तु तदनङ्गहिंसा-  
 यामेवेति फलगतानर्थत्वतात्पर्येण श्येनादीनाम-  
 नर्थत्वं न तदङ्गभूतहिंसातात्पर्येणेति बोध्यम् । यत्तु  
 साधनवत्फलांशापि विधेयः चोदनालक्षणत्वात्  
 भावनान्तर्गतत्वादिति तत्तुच्छम् । उद्देश्यविधया  
 शत्रुवधस्य चोदनार्थत्वेऽपि विधेयत्वाभावात् नहि  
 सर्वस्य प्रवर्तकवाक्यार्थस्य विधेयत्वमेवेति नियमः ।  
 किन्तु यत्र प्रवर्तकवाक्यश्रवणं विना पुरुषो  
 विहिते कर्मणि प्रवर्त्तितुं नार्हति तस्यैव विधेयत्व-  
 मित्येव नियमः । फलस्य तु रागविषयतया स्वतः  
 पुरुषप्रवर्त्तकत्वं न तत्र प्रवर्तकतया चोदनापेक्षेति

फलांशेन विधिः रागादेव तत्र प्रवृत्त्युपपत्तेः किंतु  
साधनेतिकर्तव्यतांशयोरेव क्लिष्टकर्मैतिन्यायेन  
तत्र विधिमन्तरा प्रवृत्त्यनुपपत्तेः । तस्मात् सिद्धं  
श्येनस्य स्वरूपेण धर्माधर्मोभयानात्मकत्वं शत्रु-  
वधस्या नर्थत्वेन तदुपचारतया श्येनस्याधर्मत्वम्  
ननु न कवलं 'यागाङ्गहिंसायामनर्थत्वमनुमाने-  
नैवोच्यते अपितु आगमेना पि तथा हि "श्रेयान्  
द्रव्यमयाद् यज्ञाद् ज्ञानयज्ञः परन्तप विधियज्ञाज्ज  
पयज्ञो विशिष्टो दशभिर्गुणै" रित्याद्यागमः द्रव्य-  
यज्ञापेक्षया ज्ञानयज्ञस्य प्राशस्त्यं हिंसा भावनि-  
वन्धनमेव बोधयति तथा मन्त्रवर्णोपि "यत्पशुर्मा-  
युमकृतोरोवायद्भिराहते अग्नि मा तस्मादेनसो  
विश्वामुञ्चत्वंहस" इति संज्ञपनादेनो दर्शयति  
इति चेन्न हिंसाबोधकप्रत्यक्षश्रुतिवलादेवं विधा-  
गमानामर्थवादत्वाङ्गीकारस्यौचित्यात् । अन्यथा  
तत्र संज्ञपनादिवोधकश्रुतीनामप्राण्यापत्तं रित्य-  
लमनल्पजल्पितेन । ❀

चोदना लक्षणो धर्मः न इन्द्रियादि लक्षणः अर्थश्च धर्मः न अनर्थइति हीदं वाक्यं तदेवं सति मिथ्यते उच्यते यत्र वाक्यादर्थोऽवगम्यते तत्रैवम् तत्तु वैदिकेषु न सूत्रेषु अन्यतोऽवगम्यतेथे सूत्रम् एवमर्थं मिदं मित्यवगम्यते । तेन च एक देशः सूत्र्यते इति सूत्रम् तत्र भिन्नयोरेव वाक्ययोरिमां वेक देशावित्य-  
त्वव गन्तव्यम् अथवा अर्थस्य सतश्चोदना लक्षणस्य धर्मत्वमुच्यते इति एकार्थं मेवेति ।

नन्वशक्तमिदं सूत्रमिति भाष्यं ननु चोदना-  
लक्षणो धर्मो न प्रत्यक्षादिलक्षणस्तथा अर्थो धर्मः  
नानर्थ इत्येतदर्थं द्वयबोधनसामर्थ्यं नैकवाक्य-  
स्येत्यभिप्रायेण शङ्कते नन्वशक्तमिति नच पौरुषे-  
यवाक्येषु प्रमाणान्तराधिगतार्थेषु अनुवादकतया  
वाक्यभेदो न दोषाय विशेषतश्च सूत्रेषु सूत्राणा-  
मनेकार्थसूत्रं च न स्वभावस्य गुणत्वादिति वाच्यम्  
एषामपि प्रमाणान्तरानधिगत वैदिकार्थज्ञापकतया  
वेदतुल्यत्वात् ततश्च वैदिकवाक्यवत् सूत्रेष्वपि  
वाक्यभेदो दोष एव इति चेत्सत्यम् । श्रोतुरप्रती-  
तार्थकत्वे वक्तुः प्रतीतार्थकतया अपूर्वार्थाभिधा-  
नाभावेन संक्षेपविवक्षया वाक्यभेदस्यायुक्तत्वा-

भावात् अर्थद्वयप्रतिपादनमेकेन सूत्रेण संभवति  
 अत एव परिसंख्याविधौ सति संभवे वाक्यभे-  
 दादिदोषवर्जनमुक्तं संगच्छते असम्भवे तु  
 वाक्यभेदः सूत्रेष्ववगन्तव्य इत्यभिप्रायेणाह  
 उच्यते इति भा० अस्यार्थः यत्र वाक्यादपूर्वार्थः  
 प्रमाणान्तरानाधेगतोऽर्थः प्रतीयते तत्र वाक्यभेदः  
 दोषः सकृदुच्चरितस्य वाक्यस्यार्थद्वयबोधजनन-  
 सामर्थ्यानङ्गीकारात् शब्दबुद्धिकर्मणां विरम्य  
 व्यापाराभावात् । सकृदुच्चरितः सकृदेवार्थगमयती-  
 त्यभियुक्तोक्तेः एकस्मादेव वाक्यादर्थद्वयबोधा-  
 भ्युपगमे अर्थनिर्णयो न स्यात्सर्वत्रतात्पर्यनिर्णय-  
 कप्रकरणायुपस्थिते रसम्भवात् । अन्यतो वेदवा-  
 क्यादवगतार्थेषु सूत्रेषु वाक्यभेदो न यतः  
 सूत्रं न स्वातन्त्र्येण धर्माधर्मयोर्लक्षणव्रूते पौरु-  
 षेयवाक्यत्वेन तदग्रहणसामर्थ्याभावात् । किन्तु  
 वेदवाक्यात्तयो र्यादृशं लक्षणमगतं तादृशमेवा-  
 नुवदति बह्वर्थसूचकत्वात्सूत्रस्येत्याह तेनेति  
 एकदेशः चादनालक्षणार्थोऽयम इति सूत्र्यते




नेन्द्रियादिलक्षणोनानर्थ इत्यपरोक्षः अर्थाद्ग-  
 म्यते इति तदपि वाक्यभेदेन सूचयति लौकिक-  
 वाक्ये तस्यादोषत्वादिति भावः ननु सूत्रकार-  
 स्यावगतार्थत्वेपि श्रोतृणामनवगतार्थतया वा-  
 क्योच्चारणस्य परार्थकतया श्रोत्रपेक्षयाऽज्ञात-  
 ज्ञापकत्वात्सूत्रेऽपि वाक्यभेदो दोष एवेत्याह  
 भाष्ये भिन्नयोरेवेति । अयमभिप्रायः अर्थद्वय-  
 बोधनाय सूत्रं द्विरावर्तनीयम् चोदनालक्षणो धर्म  
 इत्येकं सूत्रं अर्थो धर्म इत्यपरं सूत्रे पूर्वसूत्रेऽ-  
 थग्रहणमुत्तरसूत्रसिद्धत्वादनुवादः एवमुत्तरसूत्रे  
 चोदनालक्षणमनुवादः उत्तरसूत्रसिद्धत्वात् वि-  
 ध्यनुवादाभिप्रायेण तन्त्रोच्चारितस्य धर्मपदस्य  
 पर्यायेणोभाभ्यां संबन्धः । एवं विध्यनुवादतात्पर्य-  
 णार्थद्वयबोधने वाक्यभेदो न दोषः विधेयार्थद्वय-  
 तात्पर्येण तस्य दोषत्वात् तथाचेदृक्सूत्रार्थः य  
 श्चोदनालक्षणाः स धर्म इति चोदनालक्षणम-  
 नूय धर्मो विधीयते । ततः योऽयं धर्मः सोऽर्थ एव  
 नानार्थ इति नन्वेवमर्थाभ्युपगमे अर्थो धर्म इति

वाक्ये चोदना पदस्या संबन्धात् अचोदनालक्ष-  
 णस्यापि अर्थस्य धर्मत्वं स्यात् । एवं मुत्तरसूत्रे  
 चोदनालक्षण इत्येतावन्मात्रोक्त्या चोदनालक्ष-  
 णस्या नर्थस्यापि धर्मत्वं स्यादिति चेन्न अन्विता-  
 र्थकयोरेव परस्परसंबन्धाभ्युपगमात् न केवलयोः ।  
 उत्तरसूत्रे चोदनालक्षणस्यैव धर्मत्वकथनाद-  
 र्थो धर्म इति पूर्वसूत्रेपि तादृशार्थक एव धर्म-  
 शब्दो न केवलः अचोदनालक्षणः एवं पूर्वसूत्रे  
 अर्थस्यैव धर्मत्व कथनादुत्तरसूत्रेऽपि तादृशार्थक  
 एव धर्मपदसंबन्ध इति नानर्थस्य धर्मत्वं परस्प-  
 रसाहचर्यादर्यात्मक एव चोदनालक्षणो धर्म  
 इति सिद्धम् । अर्थोऽपि चोदनालक्षणविशिष्ट एव  
 धर्मोनेन्द्रियादिलक्षण इति सिद्धम् समाधाना-  
 न्तरम्भा० अयमर्थः यो र्थः चोदनालक्षणः स  
 धर्म इत्यर्थात्मकं चोदनालक्षणं विशिष्टमनूद्य  
 धर्मत्वविधानेऽपि वाक्यभेदः स्फुट एव यो र्थः चो-  
 दनालक्षण इत्यनुवादकं वाक्यं स धर्म इति वि-  
 धायकमिति विध्यनुवादाभ्यां वाक्यभेदे सिद्धे

किं कल्पान्तरानुसरणेनेतिचेत् तन्त्रेणोच्चरितस्य  
 धर्मपदस्य वाक्यद्वये संबन्ध स्वीकारेण वाक्यभे-  
 दस्य कथांचि त्परिहर्तुं शक्यत्वात् चोदनालक्ष-  
 णमनूय धर्मत्वविधौ अनर्थस्यापि श्येनादे  
 श्रोदनालक्षणसम्भवा तस्य धर्मत्ववारणाय अर्थ-  
 ग्रहणमावश्यकम् धर्ममनूयचोदनालक्षणविधौ  
 तु अर्थात्मकस्यैव धर्मस्य प्रसिद्ध्या व्यावर्त्तका-  
 भावाद नर्थकमर्थग्रहणमिति चे त्सत्यम्  
 अस्मि न्पक्षे नित्यानुवादार्थकतया नार्थग्रहण  
 वैयर्थ्यम् एतदभावे चोदनालक्षणो धर्म इत्येता-  
 वन्मात्रं सूत्रं स्यात् । तथा सति य श्रोदनालक्षणः  
 स धर्म इत्यपि वचनव्यक्तिः स्यात् एवं च चोद-  
 नालक्षणस्यानर्थस्यापि धर्मत्वं प्रसज्येत इति  
 तद्व्युदासाय अर्थग्रहणम् । अर्थग्रहणे कृते तु  
 योर्थो धर्मः स चोदनालक्षण इति वचनव्यक्तये  
 नित्यानुवादो र्थशब्दः प्रयुज्यते ननु यदि इदृशी  
 वचनव्यक्ति स्तर्हि कथं भाष्यकारेण अनर्थ  
 उक्तो माभूदित्यर्थग्रहणं कृतमित्युक्तम् । अथम

भिप्रायो भाष्यकारस्य । अर्थपदस्य विशेषणत्वं  
 विनापि तदुपादानसामर्थ्यादेवानर्थस्य धर्मत्व-  
 प्रापकतादृशवचनव्यक्तिर्न भवति इति तदुपा-  
 दानस्या नर्थ निवृत्तिः फलमित्यभिप्रेत्या नर्थो  
 धर्म इत्यभिहितं भाष्यकारेण । एवं च वचनव्य-  
 क्तिविशेषपरिग्रहार्थोऽथशब्द इति भाष्याभि-  
 प्रायः । प्रमाणवचनव्यक्त्याश्रयणे प्रमाणलक्षण-  
 स्यादौ निवेश उपपद्यते तत्प्रतिज्ञानात् स्वरूपव-  
 चनव्यक्त्याश्रयणे तु धर्मस्वरूपपरं भेदलक्षणमे-  
 वादौ क्रियेत नच तथाकरोत् तस्मा त्सूत्रकारस्यै-  
 वैवचनव्यक्तिरभिप्रेतैत्यन्ये । अर्थस्य ज्योतिष्टो-  
 मादे श्रोदनालक्षणस्य धर्मत्व मुच्यते यो  
 थश्रोदनालक्षणः स धर्म इति वचनव्यक्तेरिति-  
 भाष्यार्थः । वस्तुतस्तु एवं रीत्या र्थाभ्युपगमे  
 विध्यनुवादाभ्यां वाक्यभेदापत्तिस्तदवस्थैवेति-  
 पूर्वोक्तपरिहार एव साधीयान् ।

इति कल्पकलिकायां श्रोदनाविवरणम् ।



अथ धर्म प्रामाण्य परीक्षयता धिकरणम् ।

तस्य निमित्त परीष्टिः ॥ ३ ॥

\* भा० उक्तप्रस्माभिः चोदना निमित्तं धर्मस्य ज्ञान-  
मिति तत्प्रतिज्ञामात्रेणोक्त, मिदानीं तस्य निमित्तं  
परीक्षिष्यामहे । किं चोदनैवेति अन्यदपीति तस्मा  
न तावन्निश्चायते चोदनालक्षणो ऽर्थो धर्म इति तदुच्यते ।

● ननु चोदनालक्षणो र्थो धर्म इति प्रति-  
ज्ञाते तदुपपादकहेत्वभिधानमेवाकाङ्क्षितत्वादु-  
चितमिति तदुपेक्ष्य धर्मनिमित्तपरीक्षाप्रतिज्ञा  
असंगतेति चेन्न प्रमाणस्वरूपया रविशेषेण  
प्रतिज्ञानात्कस्य प्रतिज्ञाभागस्य सदौत्पत्तिक-  
सूत्राभ्यां हेतुरभिधीयते इति विशिष्य निर्णया-  
भावात्तत्स्पष्टप्रतिपत्तये अस्मि न्यादे चोदना-  
ख्यधर्मनिमित्तस्य परीक्षणं प्रतिज्ञायत इत्यभि-  
प्रायात् अयं सूत्रार्थः तस्य धर्मस्य ज्ञाने यन्निमित्तं  
चोदनेति तत्परीष्टिः परीक्षा कर्तव्येति इषुगता-  
वित्यस्मा द्धातोरनिच्छार्थस्येति युचि परेवेति  
क्तिन्युचो विकल्पस्मरणाद् युज्विधौ पर्येषणेति-

रूपं क्तिन्विधौ तु परीष्टिरितिरूपं सिद्ध्यति ।  
 परिपूर्वकादीक्षधातोः क्तिनि आगमशास्त्रस्या-  
 नित्यत्वाभ्युपगमादिडेभावे स्कोरितिकलोपे  
 ष्टुत्वे परीष्टिरितिसिद्धं परीक्षणं परीष्टिरि-  
 त्यर्थः । तस्य धर्मविषयकतत्त्वज्ञानस्य यन्नि-  
 मित्तं कारणं चोदनाख्यं तस्य परीष्टिः परीक्षा ।  
 युक्तपूर्वकसाधकतर्ककलापैः विचारः कर्तव्य  
 इत्यन्ये तथा च तस्येत्यनेन न धर्मस्य गृहणं  
 किन्तु तज्ज्ञानस्य ज्ञानं प्रत्येव चोदनाया निमि-  
 त्तत्वात् । अत एव चोदनानिमित्तं धर्मस्य ज्ञान-  
 मितिभाष्ये उक्तम् ज्ञापकार्थकनिमित्तपदाश्रयणे  
 तु तस्य धर्मस्य ज्ञापकं यच्चोदनेति तत्परीष्टिरि-  
 त्यर्थोपि संगच्छते परन्तु ज्ञानपदोपादानं भाष्ये-  
 निर्वीजं स्यात् प्रतिज्ञामात्रेणोक्तमिति । नन्वि-  
 दमयुक्तं चोदना हि भूतमित्यादिना हेतूनां तत्र  
 प्रदर्शितत्वादिति चे न्न सूत्रकारेण तन्नाभिहि-  
 तमिति तत्तात्पर्येणैतद्भाष्यसंगतेः सूत्रकृता प्रति-  
 ज्ञामात्रेण धर्मस्य ज्ञानं चोदनानिमित्तमित्युक्तं

तत्र हेतु नोक्त इत्यर्थः । अथवा भूताभिधानसामर्थ्य प्रतिपादनद्वारा प्रत्यक्षागोचरार्थाभिधानसामर्थ्यसम्भावनाप्रदर्शनतात्पर्येणैव भाष्यकृता चोदना हि भूतमित्याद्युक्तं न प्रतिज्ञातार्थसाधनं प्रदिदर्शयिषया इति स्वतात्पर्येणाप्येतद्भाष्यं साधु संगच्छते अन्यदपीति प्रत्यक्षाद्यपीति यावन्निमित्तपरीक्षणं न क्रियते हेत्वोदिप्रदर्शनेन तावच्चोदनैव निमिति न निश्चीयते प्रतिज्ञामात्रेणा र्थसिद्धे रदर्शनाद् एकाकिनी प्रतिज्ञा हि प्रतिज्ञार्थं न साधयेदित्यभियुक्तोक्तेरिति भावः  
इति तृतीयं निमित्तसूत्रम् सम्पूर्णम् ।

धर्मं प्रत्यक्षस्य अप्रामाणताया अधिकरणम् सूत्रम् ।

सत्सम्प्रयोगे पुरुषस्येन्द्रियाणां बुद्धि-जन्म तत्प्रत्यक्षं निमित्तं विद्यमानोपलम्भ नत्वात् ॥४॥

\* भा० इदं परीक्ष्यते प्रत्यक्षं तावदनिमित्तम् । किं कारणम् एवं लक्षणकं हि तत् सत्सम्प्रयोगे पुरुषस्येन्द्रियाणां बुद्धि जन्म तत्प्रत्यक्षम् सति इन्द्रियार्थस-

\* प्राचीनवृत्तिकारेण भवदासेन सत्संप्रयोगे  
 पुरुषस्येन्द्रियाणां बुद्धिजन्म तत्प्रत्यक्षमित्येतत्पर्य-  
 न्तमेकं सूत्रं कृत्वा प्रत्यक्षलक्षणपरतया व्याख्यातम्  
 अनिमित्तं विद्यमानोपलम्भत्वादित्यपरं सूत्रं मत्वा  
 पूर्वसूत्रलक्षणलक्षितं प्रत्यक्षं धर्मं प्रत्यनिमित्तं प्र-  
 त्यक्षस्य विद्यमानोपलम्भत्वात् धर्मस्य च भाव्य-  
 त्वादित्यर्थकतया व्याख्यातमिति तन्न सूत्रकारस्या-  
 जिज्ञासितार्थाभिधानप्रसंगात् । पूर्वसूत्रप्रतिज्ञा  
 द्वयी कृता चोदनैव प्रमाणं सा च प्रमाणमेवेति  
 तयोरेकं त्राप्यंशे इदं न संगच्छते । प्रत्यक्षलक्षणं  
 न प्रक्रान्तं येन तन्निरुक्तेरवसरः स्यात् । अपिच  
 प्रत्यक्षस्यैव विशिष्य लक्षणं किमिति कृतं अनु-  
 मानादेरपि सत्त्वात् । तेषामपि लक्षणकरणमाव-  
 श्यकं न च तानि प्रमाणान्येव न संभवन्ति इति  
 वक्तुं शक्यं प्रमाणत्वेनाङ्गीकारात् नवा प्रत्यक्षे  
 ऽन्तर्भवन्ति येन प्रत्यक्षलक्षणैव संगृहीतानि  
 भवेयुः । नच प्रत्यक्षलक्षणनिरूपणानन्तरं तत्पूर्व-  
 कत्वा तेषां पृथक् लक्षणं विनापि ज्ञानं भवेदिति



न तल्लक्षणाकरणापेक्षेतिवाच्यं तेषामवान्तरलक्षणा-  
स्वरूपादिपरिच्छेदाय तदावश्यकत्वात् । लोकप्र-  
सिद्धत्वात् न तल्लक्षणापेक्षेति तु न सत् प्रत्यक्ष-  
स्थापि लोकप्रसिद्धतया तल्लक्षणास्याप्यनगोक्षित-  
त्वापत्तः । अपिच बहूनां प्रमाणानामेकतमस्यैव  
लक्षणाकरणे प्रमाणांतरलक्षणाकरणे सूत्रकारस्या-  
शक्तिर्वा बाधिता स्यात्प्रमाणान्तरे ऽनभिमतं वा  
सूचिता । स्यादन्यथा एकस्यैव लक्षणाप्रमाणयन-  
मयुक्तं स्यात् सम्पूर्णासूत्रस्यैकवाक्यत्वसंभवे  
वाक्यभेदकलयनाया अप्ययुक्तत्वं लक्षणास्याति-  
व्यापकत्वं च दोषः । स्मरणस्याप्येवं विधत्वात्  
किंवा स्वप्नज्ञानं विहाय सर्वत्र विब्रमे लक्षणाति-  
व्याप्तिस्तेषामपि अधिष्ठानेन्द्रियसन्निकर्षजत्वात् ।  
ननु न येन केनचिदिन्द्रियसंप्रयोगां विवक्षितः  
किन्तु यद्विषयकं ज्ञानं जायते तेनेन्द्रियसन्निकर्षो  
भिमतस्तथा चेदं रजतमित्याभासे नाति व्याप्ति-  
स्तस्य रजतेन्द्रियसन्निकर्षजत्वाभावाभावादिति-  
चेन्न सत्सं प्रयोगस्येदृशार्थकत्वाभावात् नचे-

दृशार्थलाभाय तत्सतोर्व्यत्यासः कार्यः तत्संप्रयोग  
इति सत् प्रत्यक्षमिति ततश्च प्रत्यक्षं द्विविधं सत्  
आभासं च आद्यमेव प्रमाणत्वेनेष्टम् तत्संप्रयोग  
जं प्रत्यक्षं प्रमाणं अन्यसंप्रयोगज माभासं यथा  
शुक्तौ इदं रजतम् । ननु ज्ञानमात्रे विषयेन्द्रिय-  
सन्निकर्षस्य हेतुतया विशेषणोपादानमन्तरापि  
यन केन चिदर्थेनेन्द्रियसन्निकर्षस्य स्वत एव  
लाभे सत्संप्रयोगस्य सार्थाक्याय ग्राह्यविशेषण  
त्वमेवाङ्गीक्रियते एवं च यद्विषयकं ज्ञानं तेनैवे-  
न्द्रियसन्निकर्षो वाच्य स्तथाचा भासे नातिव्याप्ति-  
रित्यपि न शुक्तिशकलादेरपि सत्त्वादाभासस्यापि  
सत्संप्रयोगजत्वेनापरिहारात् । नहि शब्दसार्थ-  
क्याय वाच्यार्थकल्पनं सम्भवति स्वप्नादिज्ञानव्या-  
वतनाय तत्सार्थाक्या च यत्तु धर्मं प्रत्यनिमित्त-  
त्वबोधनाय प्रत्यक्षलक्षणानुवादः तदपि न पुरो-  
वर्तिन एवानुदत्वे न प्रकृते तदभावात् । नहि  
यत्सतीन्द्रियसम्प्रयोगे ज्ञानं जायते तत्प्रत्यक्षं  
प्रतीयतामिति वचन व्यक्तिः किन्तु लोक प्रसि-

क्षस्य प्रत्यक्षस्य सत्संप्रयोगजन्यत्वाद् विद्यमानो-  
 पलम्भनत्व मतोभाविनि धर्मे अनिमित्ततेति-  
 वचनव्यक्तिरेव साधीयसी । ननु प्रत्यक्षमनिमित्त  
 मेवं लक्षणकत्वादिति भाष्योक्त्या लक्षणानुवादः  
 स्फुट एव प्रतीयते । इति चेन्न भावानव बोधात्  
 न प्रत्यक्षस्वरूपलिलक्षयिषया तत्स्वरूपोक्तिरपितु  
 धर्मप्रति अनिमित्तत्वमित्येतद्वोधनाय कुत एवं  
 लक्षणकत्वात् किन्तुल्लक्षणं विद्यमानोपलम्भ-  
 नत्वं कुतोविद्यमानोपलम्भनत्वं सत्सम्प्रयोगजत्वा-  
 त् । तथा च सत्सम्प्रयोगजत्वहेतुक विद्यमानोप-  
 लम्भनत्वं प्रत्यक्षस्य धर्मः अतः प्रत्यक्षं धर्मं प्रत्य  
 निमित्तमिति तद्भावः सत्संप्रयोगजत्वसिद्धिः  
 कुतः अत्र प्रत्यक्षमनिमित्तं विद्यमानोपलम्भन-  
 त्वात् विद्यमानोपलम्भनत्वं च सत्संप्रयोगज-  
 त्वात् सत्सम्प्रयोगजत्वं च प्रत्यक्षत्वादिति त्रयः  
 प्रयोगा बोध्याः । ननु न्तमेघदर्शनेन भविष्यति  
 वृष्टिरित्यनुमानेऽपि मेघेन्द्रियसम्प्रयोगजत्वस्य  
 सत्त्वेनातिव्याप्तिरिति चेन्न सच्छब्दस्य वर्तमानार्थ

कतया सत्सम्प्रयोगसमानकालकस्य ज्ञानहेतु-  
 तया विवक्षणेन प्रकृते तदभावेन दोषविरहात् ।  
 लिङ्गज्ञानमुत्पाद्य विरतव्यापारे इन्द्रिये पश्चात् लिङ्ग-  
 ज्ञाने नानुमिति जायते इत्यनुमिति काले इन्द्रिय  
 व्यापारस्यासत्त्वान्न वर्तमानत्वमिति भावः । नन्वेवं  
 भवदासमतेष्यनुमानेऽति व्याप्ति वारपितुं शक्यते  
 सत्सम्प्रयोगः सत्संप्रयोग इति विग्रहाम्युपगमेन  
 सदर्थस्य विषयाविशेषणतयेन्द्रियसन्निकर्षस्यैव  
 विशेषणत्वस्वीकारेण भविष्यद्वृष्ट्यनुमाने सन्नि-  
 कर्षस्याविद्यमानत्वादिति चान्न । तेन हि सता सम्प्र-  
 योगः सत्संप्रयोग इति विग्रह प्रदर्शनात् । ग्राह्य-  
 विशेषणतयैव सच्छब्दार्थस्य व्यवस्थापितत्वात्  
 यदि तु तन्मतेपि सदर्थस्य सम्प्रयोगविशेषणत्वां  
 परित्यज्य ग्राह्यविशेषणत्वमेवाङ्गीक्रियते तदा पीतः  
 शङ्ख इत्याद्याभासेऽति व्याप्तिः स्फुटैव । ननु लोक-  
 प्रसिद्धप्रत्यक्षानुवादेन धर्ममप्रीति अनिमित्तत्व-  
 मेव विधीयते धर्मं प्रीति प्रत्यक्षमनिमित्तं अप्र-  
 माणम् विद्यमानोपलम्भनत्वात् विद्यमानार्थ-

ग्राहित्रात् । धर्मश्च न वर्तमानः यजेतेत्यादिवाक्ये  
 न त्रिकालानवच्छिन्नस्यैव धर्मस्य बोधनात् ।  
 तर्हि लक्षणाभिधानस्य किम्प्रयोजनमिति चेदिदम्  
 प्रत्यक्षं धर्मप्रत्यनिमित्तं विद्यमानोपलम्भन-  
 त्वादित्यत्र यदि कश्चिद्दहेत्वसिद्धिमुद्भावयेत्  
 तत्र विद्यमानोपलम्भनत्वमेव कुतः तदा एवम्  
 वक्तव्यम् विद्यमानोपलम्भनं प्रत्यक्षम् सत्सम्प्र-  
 योगजत्वात् सत्संप्रयोगजत्वास्याप्यसिद्धिशङ्कायां  
 तदपि प्रत्यक्षत्वेन साधनीयम् । सत्सम्प्रयोगजं  
 प्रत्यक्षं प्रत्यक्षत्वात् एवं च प्रत्यक्षं न धर्म-  
 ग्राहि प्रत्यक्षत्वाद् अस्मदादिप्रत्यक्षत्वात् न च प्रत्यक्ष  
 मात्रस्य पक्षत्वाभ्युपगमे तदतिरिक्तेहेतोरवृत्ते  
 दृष्टान्तासिद्धिः अस्मदादिप्रत्यक्षस्य धर्मप्रत्य-  
 निमित्तत्वसाधने सिद्धसाधनं चेति चेन्न योगि  
 प्रत्यक्षस्यैव पक्षीकरणात् निश्चितसाध्यसाधनवत्  
 एव दृष्टान्ताङ्गीकारेणास्मदादिप्रत्यक्षस्यैव दृष्टान्त-  
 त्वसम्भवात् । अत्र सत्सम्प्रयोगजत्वप्रत्यक्षत्वयो  
 र्व्याप्तिः स्फुटैव । लक्षणपक्षे यथानुमानादिलक्षणं

कुतो न कृतम् तथा धर्मं प्रत्यनिमित्तत्वप्रतिपाद-  
 नेऽपि अनुमानादीनामनिमित्तत्वं कुतो न दर्शित-  
 मित्याक्षेपो न युक्तः । प्रत्यक्षपूर्वकत्वादनुमानादेः  
 प्रत्यक्षनिवृत्तौ नानुमानादेरवकाशः । धर्मस्याप्र-  
 त्यक्षत्वे तन्निरूपितव्याप्तेर्दृष्टान्तस्य चाग्रहणात्  
 लक्षणपक्षे प्रत्यक्षलक्षणो नानुमानादिलक्षणस्या-  
 गतार्थत्वात् न प्रत्यक्षलक्षणवदन्यस्यापि लक्षणस्य  
 निरुक्तौ पर्यानुयोगः सम्भवतिअ निमित्तत्वप्रति-  
 पादने तु प्रत्यक्षस्यानिमित्तत्वकथनादेवान्येषा-  
 मनिमित्तत्वं ज्ञायत एवेति न पृथक् तदुक्तिः । ननु  
 सत्सम्प्रयोगजत्वस्याभासेऽपि सत्वेन तस्यापि प्र-  
 त्यक्षत्वापत्तिर्न नहि प्रत्यक्षलक्षणमुच्यते ये-  
 नातिव्याप्तिराभासे दीयेत किन्तु धर्मं प्रत्यनि-  
 मित्तं प्रत्यक्षमेवलक्षणकत्वात् । लौकिकप्रत्यक्ष-  
 स्यैवलक्षणकत्वमस्त्येव यदि आभासस्यापि एवं  
 लक्षणकत्वमस्ति तदा तदपि धर्मप्रत्यनिमित्त-  
 मेवेति न कश्चिद्दोष इति । शाक्यास्तु शरीरेन्द्रि-  
 याव्यावरणावृत्त एव जीवोऽल्पज्ञोभवति इन्द्रिया-

दिसवन्धादेव जानाति निर्मुक्तदेहाद्यावरणः स्वत  
एव सर्वस्थूलसूक्ष्मं व्यवहितं विप्रकृष्टं सन्नि-  
कृष्टं पश्यति इति धर्माधर्मौ अपि पश्यत्येवेति  
विद्यमानोपलम्भत्वं योगि प्रत्यक्षास्यासिद्धमि-  
त्याहुः । तन्निराकरणाय सूत्रकारेण प्रत्यक्षा मात्रस्य  
विद्यमानोपलम्भत्वमुच्यते । एवं च योगि प्रत्यक्षां  
न धर्मग्राहकं प्रत्यक्षत्वादस्मदादि प्रत्यक्षवद् यद्वा  
धर्मो न प्रत्यक्षः अनागतत्वाद् भविष्यद्वृष्टि-  
वत् तथा च नाश्रयासिद्धिरपि न वा स्मदादि  
प्रत्यक्षमादाय सिद्धसाधनम् । विशिष्य धर्मस्य  
प्रत्यक्षत्वाभ्युपगमेन नार्थान्तरमिति द्योतनाय लोक-  
प्रसिद्धं सत्संप्रयोगजत्वं विद्यमानोपलम्भसाध-  
नार्थमाह जैमिनिः । ननु लौकिकप्रत्यक्षो ऽस्तु  
एवमेव भावनाप्रकर्षजं योगिविज्ञानं तु अविद्य-  
मानोपलम्भनमपि स्यादिति तत्र तदसिद्धमिति  
चेन्न । लोकप्रत्यक्षास्य विद्यमानोपलम्भत्वदर्श-  
नात् योगिप्रत्यक्षास्य तद्विपरीतस्वभावकल्पना-  
नौचित्यात् । योगिप्रत्यक्षां विद्यमानोपलम्भनं

प्रत्यक्षात्वादरमदादिप्रत्यक्षावदित्यनुमानसम्भवा  
 च विद्यमानोपलम्भन न्तु सत्संप्रयोगजत्वेन पूर्वो-  
 क्तादिशा वसेयम् । तैलधारावदविच्छिन्नस्मृतिस-  
 न्तरिरेव भावना साचानुभूतविषया भवति धर्म  
 श्च न शब्दातिरिक्तप्रमाणोनानुभूत इति कथं  
 तद्भावना । एवमेव वैशेषिकाभ्युपगतं प्रातिभं ज्ञानं  
 निरूपनीयम् । ते हि भावनाप्रकर्षजं योगिज्ञानं  
 धर्ममपि गृह्णातीत्याहुः । अपिच तन्मते अस्मदादि-  
 ज्ञानमपि कचिदनागतविषयकं प्रमाणम् श्वो मे  
 ध्राता गन्तव्यत्रतैर्दर्शितम् यदाहुः । “नानर्थजं  
 न सिन्दिग्धं न बाधविधुगीकृतम् नदुष्टकारणं  
 चति प्रमाणमिदमिष्यताम् ।” कचिद्बाधकयो-  
 गादस्तु तदप्रमाणता किन्तु यत्रापरेषु भ्राता  
 आगतस्तत्र किमुत्तरम् । ननु भाविज्ञानविषयस्य  
 भ्रात्रागमनस्य तदानीमसत्त्वेना र्थजत्वा भावा  
 त्कथं तस्यप्रागाण्यमिति चेदुच्यते । यदीदृशं ज्ञानं  
 भ्रात्रागमनं वर्तमानत्वेन गृह्णीया तस्यादप्रमाणम्  
 भावित्वेन गृह्णतु ज्ञानं विषयावाधा त्कथं न प्रमा-



णाम् भवतु प्रमाणं तावता पि इन्द्रियार्थसन्निक-  
 र्षजत्वाभावा त्कथं प्रत्यक्षमिति न शङ्क्यम् मनः  
 सनिकर्षेण तस्य जायमानत्वात् । नच बाह्ये  
 वस्तुनि तस्य स्वातन्त्र्याभावा त्कथमेतत् सुरभि-  
 चन्दनमित्यादौ चाक्षुषविषयचन्दनविशेषणीभू-  
 तगन्धादेर्नासाव्यपारं विनापि मनसा ग्रहणवत्  
 प्रकृते पि सम्भवात् । नवर्तमानमात्रग्राहित्वं  
 प्रत्यक्षस्येति अस्मदादिप्रातिभज्ञानवद् भविष्य-  
 ति धर्मे योगिनां प्रत्यक्षं प्रमाणं सम्भवतीति न  
 चोदनैव तत्र प्रमाणमिति रुंदोषः । तन्न पाणौ  
 कतिवराटकाः सन्तीत्यादाविवाभासस्यापि दर्शने-  
 नाप्रमाणत्वात् न हि क्वचित्काकतालीयन्यायेन  
 विषयाबाधदर्शनमात्रेण तज्जातीयज्ञानमात्रस्य  
 प्रामाण्यं कल्पयितुं शक्यम् बहुलं व्यभिचारद-  
 र्शनात् । अतः योगिनामपि प्रातिभं ज्ञानमनागते  
 न प्रमाणं लिङ्गाभासजत्वात् इति विद्यमानोपल-  
 म्भसाधनौपयिकं सत्संप्रयोगजत्वं व्याख्यातम् ।  
 यद्वा धर्मो न प्रत्यक्षः भावित्वाद् भविष्यद्वृष्ट्याः

दिवदित्यादौ अनागतार्थविषयकयोगिप्रत्यक्षो  
 भविष्यत्वस्य व्यभिचारनिरासाय सत्सम्प्रयोग-  
 जत्वविशेषणमुक्तं सूत्रकारेण तथा च योगिनां  
 तादृशप्रत्यक्षो प्रमाणाभावा न्न व्यभिचारः । ननु  
 भाविनो धर्मस्या प्रत्यक्षात्वोपपादने ऽपि उत्प-  
 न्नस्य तस्य प्रत्यक्षात्वं स्यादेवेति चेन्न । यागादेः  
 फलसाधनरूपेणैव धर्मत्वाङ्गीकारेण यागानुष्ठान-  
 समये भाविनः फलस्यासत्वेन तत्साधनत्वग्रहस्य  
 वस्तुमशक्यतया यागानुष्ठानोत्तरं फलसद्भावद-  
 शयां साधनीभूतयागादेः चिरविनष्टतया धर्मि-  
 णोऽभावेन तत्साधनत्वग्रहस्य सुतरामशक्यत्वात् ।  
 अपूर्वं धर्म इति वादिनां मतेऽपि न तत्प्रत्यक्षा-  
 मन्यथा प्रत्यक्षप्रमाणपूर्वकत्वापत्त्या तस्य स्वरूप-  
 प्रच्युतिरेव स्यात् फलजननशक्तिरेव यागधर्म-  
 इति मतेपि प्रत्यक्षां तत्रासम्भवि सर्वशक्तीनाम्-  
 प्रत्यक्षात्वात् तथा च योगिनां प्रत्यक्षां न धर्मविष-  
 यकं विद्यमानोपलम्भत्वादप्रत्यक्षावदिति सिद्धम् ।  
 एवं प्रत्यक्षात्वादित्यपि बोध्यम् यत्तु सदसतोः

सर्वन्धानर्हतया असतेन्द्रियसंप्रयोगासंभवेन सता  
 संप्रयोग इतिसत्पदोपादानमन्तरापि सामर्थ्यादेव  
 लब्धे तदुपादान मनर्थकम् यदाह “सदित्यसद्व्यु-  
 दासाय ननियोगा त्संगंस्यते संप्रयोगो हि  
 नियमा त्सत एवोपपद्यते” इति तदसत् सूत्रार्था-  
 नवबोधात् नहि अत्र तृतीयातत्पुरुषः किन्तु कर्म-  
 धारथः । सं श्वासौ सम्प्रयोगश्चेति तथा च वर्त-  
 मानार्थकसच्छेदोपादानादेवाऽतीता नागतादि-  
 विषयकं योगिनां प्रत्यक्षां निराक्रियते नान्यथेति  
 तदुपादानमावश्यकम् । न च सत्सम्प्रयोग इति  
 निमित्तसप्तम्यैव संप्रयोगस्य वर्तमानत्वं लभ्यते  
 अतीतानागतयो निर्मितत्वासम्भवात् कार्यानि-  
 तपूर्ववर्तित्वस्यैव तत्त्वात् । भिन्नकालिकयो निर्मि-  
 त्तनैमित्तिकभावाभावात् किं सत्पदोपादानेनेति  
 चेन्न । भविष्यत्संप्रयोगाद् भविष्यदर्थविषयकं  
 योगिज्ञानं जायते इत्येतन्निरासाय तदावश्यक-  
 त्वात् अन्यथा अतीते अनागते वेत्यपि भ्रान्तिः  
 स्यात् । संशब्दः सम्यगर्थः प्रयोग इन्द्रियाणाम-

र्थेऽप्यु व्यापारः तथा च [सम्प्रयोगोपादानं दुष्टप्र-  
 योगवारणाय तेन दुष्टकरणानां शुक्तौ इदं रज-  
 तमित्याद्याभासज्ञानजनकानां व्युदासः । सता  
 संप्रयोग इति भवदासव्याख्यायां सम्प्रयोगस्य  
 सकलसम्बन्धपरत्वेन व्याख्यातत्वादाभासे अनु-  
 मानादौ चातिव्याप्तिः स्फुटैवेतीन्द्रियव्यापारतया-  
 व्याख्यातं तथा चादुष्टेन्द्रियव्यापाराभावा न्तत्र  
 दोषलेशः । वौद्धा स्तु सम्प्रयोगशब्दं व्याप्ति-  
 पर्यायं जानन्तः श्रोत्रचक्षुषोरप्राप्यकारित्वा-  
 क्षक्ष्णमव्यापकमाहु स्तद तिस्थवोयः चक्षुषः  
 प्राप्यकारित्वात् । ननु अप्राप्यकारि चक्षुः सान्तर-  
 ग्रहणात् पृथुतरग्रहणा च सान्तरस्य विकृष्ट-  
 देशस्थितस्य पदार्थस्य ग्रहणा दत्त एव दूरेग्रामं  
 पश्यामीति प्रत्यय उपपद्यते चक्षुषः प्राप्यकारित्वे  
 तु इदं न संगच्छेत ग्राहकेण चक्षुषा दूरत्वा-  
 भावात् यथा समीपस्थितं वस्तु चक्षुः सम्बद्धं  
 तथा दूरस्थमपीति वैलक्षण्यानुपपत्त्या अप्राप्य-  
 कारित्वमेव युज्यते इति चक्षुरप्राप्तिकृत

मेव दूरत्वं तथा च तैस्तुतम् रूपोपलब्धिसंवत्तकेन  
 कर्मणा तत्तृष्णापूर्वकेण चक्षुरभिनिवृत्तमतो-  
 रूपोपलब्धेः कारणं भवति अस्यार्थः रूपसाक्षा-  
 त्कारसम्पादकेन तदिच्छापूर्वकानुष्ठितेन प्राक्तन  
 कर्मणा चक्षुस्तत्पन्नमतो रूपसाक्षात्कारकारणं ।  
 न चा लोकसहकृतस्यापि कृष्णसारस्य चक्षुषः दूर-  
 स्थेन प्राप्तिरिति सान्तरग्रहणाद् प्राप्यकारि चक्षुः  
 अपरे तु चक्षुरप्राप्यकारि सान्तरग्रहणात् । यन्नैवं  
 तन्नैवं यथाघ्राणम् प्रथुतरग्रहणाच्च स्वल्पस्य चक्षु-  
 षः महति सेनावनादौ सर्वतः संयोगो न भवितु-  
 मर्हति द्वयाश्रयस्य संयोगस्य परिहृन्नवृत्तिक-  
 त्वात् घटाकाशसंयोगवत् दिग्देशग्रहणादपि  
 चक्षुषोऽप्राप्यकारित्वम् प्राप्यकारित्वे तु दिग्देश  
 व्यपदेशो न स्यात् घ्राणादिवत् सन्निकृष्टविप्र-  
 कृष्टयोस्तुल्यकालग्रहणाच्च यथा गन्ता दूरं चिरेण  
 अदूरमचिरेण प्राप्नोषि तथा चक्षुषः प्राप्यकारित्वे  
 स्वस्थाना द दूरस्या विलम्बेन दूरस्थस्य विलम्बेन  
 प्राप्तिः स्यात् । तथाच शाखाचन्द्रमसोऽस्तुल्य-

कालोपलब्धिर्न स्यात् नहि समीपस्थो मन्दगति-  
 दूरस्थो शीघ्रगतिरिति कल्पयितुं शक्यते । प्रमा-  
 णाभावात् यथोक्तं दिङ्नागेन “सान्तरं ग्रहणं न  
 स्यात् प्राप्तौज्ञाने ऽधिकस्य च अधिष्ठाना द्वहि-  
 र्नाक्षं तच्चिकित्सादियोगतः सत्यपि च वहिर्भावे  
 न शक्तिविषये क्षणो यदि च स्यात्तदापश्ये दप्यु-  
 न्मील्य निमीलनादिति” सत्संप्रयोगजत्वमेवा-  
 सिद्धं विषये संप्रयोगाभावादित्याहु स्त न्न सान्तर  
 ग्रहणादि त्यस्य कोऽर्थः । सान्तरस्याप्राप्तस्य ग्रहणं  
 किम्वा सान्तरेण ग्रहणमिति । तत्र नाद्यः अप्राप्त्य  
 कारि अप्राप्तग्रहणादिति प्रतिज्ञातार्थाविशेषात् ।  
 नद्वितीयः सान्तरेण ग्रहणमित्यत्रान्तरपदार्थानि  
 रूक्तेः आकाशादे रवाक्षुषत्वात् अभावस्य चा-  
 स्वातन्त्र्यात् रूपवतो द्रव्यस्य व्यवधायकत्वात्  
 नचा न्यागतिरिति रिक्तं वचः सान्तस्ग्रहणादिति ।  
 तस्मात् शरीरापेक्षया निरन्तरं सान्तरं च भवति ।  
 यच्छरीरेन्द्रियादिसंवद्धं तन्निरन्तरम् तदसंवद्धं  
 तु सान्तरम् नेन्द्रियप्राप्त्यप्रातिनिमित्तके ते । यच्छ-

रीयेन्द्रियोभयसंवद्धं त न्निरन्तरं यत्तुशरीरासं-  
 वद्धं केवलेन्द्रियसंवद्धं त न्निरन्तरमिति । हेत्व-  
 न्तरयुक्तं सान्तरग्रहणं नाप्राप्यकारित्वे नियाम-  
 कमिति न चक्षुरप्राप्यकारि यदपि पृथुतरग्रहणा-  
 दिति तदप्यसंगतं संबन्धमात्रेण ह्रस्वस्य महतो वा  
 ग्रहणात् शरीरावधिनिमित्तत्वाद् दिग्देशस्यान्य-  
 थोपपत्तीः शाखाचन्द्रमसो रतुल्यकालग्रहणस्य  
 चानुभ्युपगमादेव निरासः । अतिसूक्ष्मतया क्षण  
 भेदस्यानाकलनं उत्पलपत्रशतव्यतिभेदनवदिति  
 मिथ्याप्रत्यय इतिविस्तर स्वन्यत्र द्रष्टव्यः । तस्मा  
 त्प्राप्यकारि चक्षुरिन्द्रियत्वाद् घ्राणादिवत् करय  
 चिदिन्द्रियस्य प्राप्यकारित्वानभ्युपगमे तु एव  
 मनुमानम् । सर्गमिन्द्रियं प्राप्यकारि करणत्वात्  
 वाश्यादिवदिति बोध्यम् । चक्षुः प्राप्यकारि इन्द्रिय  
 त्वात्त्वगादिवत् ननु कृष्णसारस्य कर्णशस्कुल्य-  
 वच्छिन्नाकाशस्य च शरीरे एव दर्शनाद् विषय-  
 देशप्राप्त्यनुमानं दृष्टविरुद्धत्वा न्नोत्पत्तुमर्हति  
 इति चेन्न आहंकारिकत्वादिन्द्रियाणा मतिसूक्ष्म

नया दर्शनानर्हत्वेन तादृशानुमानस्य प्रत्यक्ष-  
 विरुद्धत्वाभावात् इति सांख्याः । ननु गोलकादी-  
 नामेवेन्द्रियत्वं तत्रैव चिकित्सयात् दुपकारदर्शना-  
 दिनि न अनिष्टे यस्येन्द्रियस्योपाचकीर्णयाधि-  
 ष्ठानोपचारकरणात् अत एव नेत्रोपकाराय चरणो-  
 पचारः संगच्छते । देशान्तरोपचारा देशान्तरे उप-  
 कारो न दृष्टः विरुद्ध इति भावः । तथाचाधिष्ठाना-  
 वच्छिन्नस्येवेन्द्रियस्य दीपप्रभावद्वहिर्गगमनं सू-  
 पादम् । शुद्धरनेहदानेन प्रभागतातिशयवद-  
 धिष्ठानापचारेण विषयगतैर्येन्द्रियमराचेः उप-  
 कारः सम्भवति । दीपप्रभावदेव निरन्तराधिक-  
 ग्रहणमपि समर्थनीयम् । यथास्त्रल्पो पिदीपः प्रभा-  
 द्वारा सेनावनादि स्वतोधिकपरिमाणं प्रकाशयति  
 एवं लघ्वपि गोलकं स्वमयूख सन्तानद्वारा स्वा-  
 धिक परिमाणं पश्यतीति किमत्रा नुपपन्नम् । नच  
 वृत्तिनिर्गमनाङ्गीकारे सुदूरमपि गत्वा किन्तार्थं  
 प्रकाशयति इति शङ्क्यम् । कार्यगम्यत्वात्तदुपपत्तेः ।  
 दीपप्रभावत् प्रहादिप्रत्यक्षे दूरगमनस्येष्टत्वाच्च ।



प्रत्युत त्वन्मते एव एष दोषः इन्द्रियाणाम सं-  
 वद्धानामेवार्थप्रकाशकत्वाद्गीकाराद् दूरसूक्ष्मव्यव-  
 हितविप्रकृष्टार्थानाम संवद्धत्वाविशेषात् अत्रिल  
 प्रकाशापत्तेः । अधिष्ठाननाशे पि विषयगतेनेन्द्रि-  
 येणार्थप्रकाशोद्भावनं तु मन्दमतेरेव शोभते ।  
 यथाप्रदीपप्रणाशे तत्प्रभा प्रासादोदरगता पि  
 नश्यति तद्वदिन्द्रियनाशे तत्प्रभापीति न कश्चिद्वि-  
 शेषः । प्रदीपविधाने तद्रश्मिसंकोचाद् वहिर्देश-  
 प्रकाशवदिन्द्रियविधाने ऽपि तद्रश्मिसंकोचा-  
 त्प्रकारार्थोपनयाभावा न्न विषयप्रकाश इति समः  
 समाधिः । नच तर्हि अधिष्ठानान्तर्गत मेवेन्द्रिय-  
 मिति लोकानुभवविरोध इति वाच्यम् । सर्व-  
 स्यात्मनः शरीरपरिच्छिन्नानुभवव देतस्यापि भ्र-  
 मत्वाद्गीकारात् । अतः शरीरपेक्षया गोलकापेक्षया  
 वा विच्छिन्ने विच्छेदबुद्धिः शब्देऽप्ययमेव न्यायः  
 सांख्यानामिति । स्वमते शब्दस्य विभुद्रव्यत्वात्  
 श्रोत्रदेशे एव तद्ग्रहणम् इन्द्रियाणामहंकारि-  
 कत्वे तत्त्वान्तरत्वे वा न प्रमाणम् । किन्तु भौति-

कत्वमेवैषाम् तथा हि रूपप्रत्यक्षहेतुत्वादालोक-  
 वत्तैजसं चक्षुः दीपप्रभावदेव ह्रस्वदीर्घग्रहणमिति  
 न शङ्कालेशः । एवं घ्राणादीनां भौतिकत्वं स्पष्ट-  
 मन्यत्रेति नेह प्रतन्यते । श्रोत्रं दिङ्मयमिति  
 शब्दाधिकरणो व्यक्तीभविष्यति ननु सत्सम्प्रयोगे  
 पुरुषस्येन्द्रियाणां बुद्धिजन्मेति प्रत्यक्षलक्षणसूत्रं  
 अव्यवहितान्वयानुरोधेन पुरुषस्य सम्प्रयोगे सति  
 इन्द्रियाणां बुद्धिजन्मेत्यर्थाः प्रतीयन्ते । एवं च पुरुष-  
 सम्प्रयोगस्य प्रत्यक्षहेतुत्वमिन्द्रियेषु ज्ञानोत्पाद-  
 श्चेतदुभयं न संगच्छते नित्यस्य विभोः पुरुषस्य  
 सर्वादा सर्वाविषयसम्प्रयोगा दव्यावर्तकतया विशं-  
 षणत्वासम्भवात् इन्द्रियाणां पुनरचेतनतया तत्र  
 बुद्धयुत्पत्तेः शङ्कितुमशक्यत्वादित्यत आह स-  
 तोति । तथा च सतीन्द्रियार्थसम्प्रयोगे पुरुषस्य  
 या बुद्धिरितिव्यवहितान्वय एव स्वीकार्यः ननु  
 तथापि अहं गौर इत्यादिप्रतीतिसाक्षिकस्य  
 लोकप्रसिद्धस्य शरीरस्य पुरुषपदेनग्रहणो तस्या  
 चेतनतया तत्र बुद्धेरुत्पादासम्भवेन शङ्का तद-

वस्थैव चिद्रूपस्यात्मनो ग्रहणो तु ज्ञानजन्मना  
 तस्य विकारित्वापत्तौ क्षीरादिवदनित्यत्वापत्तिः ।  
 तथा चोक्तं “बुद्धिजन्मनि पुंसश्च विकृतिर्यद्य-  
 नित्यता । अथाऽविकृतिरात्मा यं प्रमातेति न  
 युज्यते” तथा वर्षातपाभ्यां किं व्योम्नश्चर्म-  
 ण्यस्ति तयोः फलम् चर्मोपमश्चेत्सोऽनित्यः  
 खतुल्यश्चेदसत्समः इति चेन्न पुरुषस्य वक्ष्य-  
 माणत्वात् ज्ञानक्रियादिविकारेणानित्यत्वस्य दृ-  
 ष्टान्ताभावेन वक्तुमशक्यत्वात् । प्रत्युत सुवर्णादि  
 दृष्टान्तेन विकाराभ्युपगमपि अनित्यत्वाभावः  
 सुपरिहरः । बुद्धिजन्मेति किं बुद्धेरतिरिक्तं जन्म  
 किम्वा अनतिरिक्तम् आद्ये गौशेषिकवत्कारणो  
 कार्यसमवाय एव वाच्यः । तस्य नित्यतयेन्द्रिय-  
 सम्प्रयोगजत्वाभावेनाप्रत्यक्षत्वापत्तिः । अन्त्ये  
 तदुपादानं पुनरुक्तमिति चेन्न जायमानतात्प-  
 र्येणात्र जन्मशब्दप्रयोगात् जायमानाबुद्धिरित्य-  
 र्थः । ननू त्यक्तो बुद्धिस्वरूपत्वे तदुपादानमफल-  
 मिति पुनः स एवाक्षेपः तदतिरिक्तत्वे तस्मात्

नित्या अनित्या वा आद्ये तन्नित्यतया बुद्धेर्नित्य-  
 त्वापत्तौ सत्सम्प्रयोगहेतुकत्वोपपादानमसंगतम्  
 स्यात् अत्ये तु तस्या अपि उत्पत्त्यन्तरकल्पना-  
 प्रसक्तौ अनवस्थाप्रसङ्ग इति चेन्न कारणावस्था  
 विशेषरूपाया स्तस्याः स्वीकारेणादोषात् । यादृश-  
 कारणावस्थानन्तरं कार्योत्पादः तादृशकारणा-  
 वस्थोत्पत्तिरिति न तस्यानित्यत्वं मिति सत्सम्-  
 प्रयोगजत्वसिद्धिः । नन्वस्थिरत्वाद्बुद्धेर्व्यापारा-  
 न्तरासत्वे नार्थाप्रकाशनरूपकारणत्वं न सं-  
 भवतीति चेन्न जन्मरूपव्यापारस्य सत्त्वेन तस्या  
 निर्व्यापारत्वाभावात् कारणत्वं प्रमाणत्वं च  
 निर्वाधम् जायमानविशेषणाद्भूतादिव्यावृत्तिः  
 तेन सत्सम्प्रयोगहेतुकभूतादि बुद्धेर्न प्रत्यक्षत्वम्  
 दशेपिकमतानुसारेण कारण समवायात्मकोत्पत्तेर  
 भिव्यक्तिस्वीकारेण तद्वारैव प्रमाणप्रमेयफलभावः  
 शक्योपपादनः ।\*

सति इत्येतावदवधारयते अनेकस्मिन् नवधार्यमाणे  
भिद्येत वाक्यम् ।

बुद्धिर्वा सन्निकर्षो वेति भाष्यम् । अयमभि-  
प्रायः । बुद्धेर्जन्मनोतिरिक्तत्वमिति पक्षे बुद्ध्यु-  
पादानोभूतकारणसमवायस्य अनतिरिक्तत्वमिति  
पक्षे जायमानाया बुद्धेः सन्निकर्षस्य विषयेन्द्रि-  
यसंबन्धादेर्वा एषां मध्ये कस्यचिदवधारणार्थ-  
मेतत्सूत्रं न एतस्यैव प्रत्यक्षत्वं नापरस्येति प्र-  
माणत्वेनावधारणे वाक्यभेदापत्तेः । किन्तु धर्म-  
प्रत्यनिमित्तत्वमेवोच्यते । प्रत्यक्षत्वेनाभिम-  
तस्य सर्वस्य धर्मप्रति निमित्तत्वं न सम्भवति  
विद्यमानोपलम्भनत्वात्प्रत्यक्षस्य धर्मस्य च भा-  
व्यत्वादित्यर्थः सूत्रे बुद्धिरित्युपलक्षणं न सत्सम्प्र-  
योगजबुद्धिमात्रस्य प्रत्यक्षप्रमाणत्वम् । किन्तु  
इन्द्रियसंयोगादिरपि प्रत्यक्षं प्रमाणं तथा हि  
अर्थेन्द्रियसंयोगस्य इन्द्रियमनःसंयोगस्य आ-  
त्ममनःसंयोगस्य । आत्मा मनसा संप्रयुज्यते  
मन इन्द्रियेण इन्द्रियमर्थेनेत्येतत्त्रितयसंयोगस्य

च मतभेदेन प्रमाणत्वं एतज्जनितस्य ज्ञानस्य फल-  
भावः । यथापाककरणानां काष्ठानां पाकौपायिक-  
क्रियाश्रयत्वात्करणत्वं तद्व्यापार साध्यत्वाच्चो-  
दनस्य फलत्वं तथा प्रमेयघटादिज्ञानोत्पत्त्यनुकूल  
व्यापाराश्रयत्वाद्देषां कारणत्वं प्रमेयज्ञानस्य च  
फलत्वं करणत्वादेव चैषां प्रमाणत्वम् । नन्विन्द्रि-  
यादीनाम प्रत्यक्षत्वान्नैषां व्यापारवत्त्वं ज्ञातुं  
शक्यमिति चेन्न स्वप्नादौ असतीन्द्रियव्यापारे  
ज्ञानानुत्पादा त्सति चोन्मीलनादौ ज्ञानोदय-  
दर्शनादन्वयव्यतिरेकाभ्यां व्यापारकत्वस्यावगन्तुं  
शक्यत्वात् न चेन्द्रियार्थसन्निकर्षस्य प्रमाणत्वे  
स्पर्शवद् व्यनिष्ठे रूपेऽपित्वक्संयुक्त स्पर्शवद्रव्य-  
समवायस्य सत्त्वात् स्पर्शस्यैव रूपस्यापि त्वाच-  
प्रत्यक्षापत्तिरिति वाच्यम् अर्थे तदिन्द्रियग्राह्य-  
योग्याताया निवेशात् तथा च योग्यार्थेन्द्रिय स-  
न्निकर्षस्यैव हेतुत्वम् रूपे त्वक् योग्यताया विरहा-  
त्तादृशसन्निकर्षस्य सत्त्वेऽपि न क्षतिः । अत-  
एवेन्द्रियादि प्रमा लक्षणेऽपि रूपादौ नाति-

व्याप्तिः । अन्यथा तादृश संनिकर्णस्य रूपे सत्त्वात्  
 त्वाच्च प्रत्यक्षापत्तिर्द्वारा स्यात् । यत्तु एतद्विष-  
 वारणाय ज्ञानमेव प्रमाणम् वाच्यमित्युक्तं तन्न  
 प्रमाणनिष्पत्ताविव फलनिष्पत्तावपि विषये तदि-  
 न्द्रियग्राह्ययोग्यताया निवेशाद् रूपे त्वगिन्द्रिय-  
 योग्यताया विरेहेणैव क्षातिविरहात् । अन्यथा इ-  
 न्द्रियार्थसम्बन्धस्य प्रभा करणत्वपक्षे प्ययं दोषः  
 स्यात् । पूर्वोक्तरीत्या त्वक् सम्बन्धस्य रूपे सत्त्वात् ।  
 ननु प्रत्यक्षे अक्षाणा मित्रार्थस्यापि हेतुत्वाच्च  
 दुपभयनिमित्तकस्यान्यतरेण व्यपदेशः सम्भवेऽपि  
 सत्संप्रयोग इति सूत्रे प्रत्यक्षशब्दवत्प्रत्यर्थस्या-  
 पि व्यपदेशः किं न सूत्रकृताकृतः । अन्यतरस्यैव  
 प्रयोगे बीजाभावादिति चेन्न अर्थस्य निखिलज्ञान  
 साधारणतयेन्द्रियस्य च तदसाधारणकारणत्वात्  
 असाधारण कारण हेतुकश्च व्यपदेशो न्याय्य इति  
 प्रत्यक्षशब्देन व्यपदेशः अथवा उभयोर्जायमानो  
 लभतेऽन्यतरतो व्यपदेशमिति न्यायेन प्रत्यक्ष-  
 प्रत्यर्थशब्दयोः प्रसक्तावपि प्रत्यक्षशब्देनैव सूत्रे

व्यवहारः नहि अशेषपर्यायशब्देनैकदाव्यवहारो  
युक्तेयुक्तः । अर्थबोधमात्रप्रयोजन परत्वाच्छ-  
ब्दप्रयोगस्य एकेन शब्देनार्थे बोधिते प्रयोजना  
नाभावादेव न पर्यायान्तरप्रयोगप्रसङ्गः । यथा  
डित्थडवित्थयो मातरं डित्थमातेति व्यपदिशन्ना  
भियुज्यते डवित्थमातेति किं नोच्यते तद् त्रकृतेऽ  
पि प्रत्यक्ष प्रत्यर्थ शब्दयोः प्रसक्तावपि प्रत्यक्षश-  
ब्देनैव व्यवहारे नाभियोगः कर्तुं शक्यते प्रत्य-  
र्थशब्देन व्यवहारः सूत्रकृता किन्न कृत इति ।  
अथवा प्रत्यक्षापाधिनिबन्धनः प्रत्यक्षशब्दः तत्रा-  
साधारणमिन्द्रियमेव नार्थस्तस्यज्ञान मात्र सा-  
धारण्यादित्याभप्रायेण प्रत्यक्षपदप्रयोग इति । त-  
त्रेन्द्रियप्रमाणपक्षे प्रमाणफलयोर्दिष्यैवयं स्पष्टमेव  
इन्द्रियाणि अर्थे व्याप्रियन्ते ज्ञानं च तं विषयीक-  
रोति । नचात्ममनः संयोगस्यात्मसमवेतत्वेन  
ज्ञानस्य च विवक्षयाश्रितत्वेन वैयधिकरण्या दा-  
त्ममनः सान्निर्कर्षप्रमाणपक्षो न युक्त इति वाच्य  
म् । ज्ञानस्य तादृशसंयोगस्य चात्मसमवेतत्वेन



व्यधिकरण्याभावात् किन्तु कारणान्तरापेक्षया  
एकार्थसमवायित्वेन प्रकृष्टत्वादस्यैव प्रमाणत्वं न  
कारणान्तरस्येति । ननु तथापि इन्द्रियमनः  
संयोगादेः समानविषयत्वाभावात् कथं प्रमाणत्व-  
मिति चेदित्थम् । फलकरणभावः । समानाधि-  
करणानामेवेति न नियमः अन्यथा पाक काष्ठयोः  
फलकरणाभावो न स्यात् तयोर्वैयधिकरणस्य स्पष्ट-  
त्वात् पाको हि तण्डुलमाश्रते काष्ठं च चुद्धी-  
मतो भिन्नाधिकरणयोरपि फलकरणभावः स्वी-  
कार्यः । न च काष्ठानि तण्डुले व्याप्रियन्ते पाकश्च  
तत्रैवेति व्यापारद्वारा पाकलाष्टयो रस्त्येव सामा-  
नाधिकरण्यमेवं तर्हीन्द्रियमनः संयोगादेरपि व्या-  
पारद्वारासामानाधिकरण्यं न केनापि वारितमिति  
सन्तोष्यमिति । इन्द्रियादि प्रमाणपक्षे फलं  
विषयैक्यं च समर्थितम् इदानीं ज्ञानप्रमाणपक्षे  
तदुपपाद्यते विशेष्यज्ञानं विशेषणज्ञानपूर्वकं भव-  
ति विशेष्यज्ञानं फलं विशेषण ज्ञानं प्रमाणां व्या-  
पार द्वारा विशेषणज्ञानं विशेष्ये वर्तते विशेष्यज्ञा-

न तु तत्र विषयत्वेनेति-तयोः समानाधिकरण्यम् ।  
यदा तु विशेषणमात्रं प्रमितिस्तदा अनिश्चया-  
त्वकम् पूर्वमालोचनात्मकं ज्ञानं जायते तदुत्तरं  
निश्चयात्मकं ज्ञानं जायते इति लोकप्रसिद्धानु-  
भवेन निश्चयात्मकं ज्ञानं फलं अनिश्चयात्मकं  
प्रमाणमिति । यदा तु आलोचनमात्रं ज्ञानं  
जायते न तदुत्तरं निश्चयात्मकं ज्ञानं तदा अर्थ-  
प्रकाशसद्भावेऽपि उपेक्षाज्ञानवदालोचनस्य न  
प्रमाणत्वमिति न तत्र फलप्रमाणभावः । एवं  
यदाविशेष्यज्ञानमात्रं जायते न विशेषणादिज्ञानं  
तदा हानोपादानोपेक्षाज्ञानानि फलम् । उप-  
कारादिस्मरणमेव वा फलमित्यत्र विशिष्यना-  
ग्रहः । यत्तु बौद्धविषयैक्यसमर्थनाय ज्ञान-  
स्यैकस्य फलप्रमाणभावमाचक्षते । तद-  
स्तत् । भेदे सत्येव फलकरणभावव्यवहारस्य लोके  
दर्शनेन तद्विरुद्धकल्पनायां प्रमाणाभावात् । नच  
भेदवद् विषयैक्यस्यापि लोकव्यवहारसिद्धतया  
सत्यपि भेदे तदाश्रयणो लोकविरोधस्तदवस्थ

एवेत्यगत्या विषयैक्ये एव त दादरः समुचित  
 अतएव खदिरव्यापारेण पलाशे नच्छिदे त्युप-  
 द्यते इतिवाच्यम् । विनिगमका भावेन स्वरूपभेदे  
 एव तत्कल्पनाया युक्तत्वात् । अतएव परशुना छि-  
 देति लोकव्यवहारो न्यथा परशुच्छिदेत्यपि व्यव-  
 हारः स्यात् तथाच विषयैक्यस्वरूपभेदयो रन्य-  
 तराश्रयणो इन्द्रियादि प्रामाण्यरक्षणाय स्वरू-  
 पभेदस्वीकार एवोचितः । किञ्च यत्र परशु-  
 र्व्याप्रियते तत्रैवेच्छिदेति व्यापारद्वारा विषयैक्य  
 समर्थना न्नातिप्रसक्तिरिति प्रमाणा व्यवस्थापि  
 सूपद्यते अन्यथा एकस्यौपचारिकत्वंस्यादिति  
 नैयायिकाः यदपि विषयाकार एवास्य प्रमाणं  
 तेन मीयते स्वसंवित्तिः फलं चास्य तद्वयेह्यर्थ-  
 निश्चयः । अस्यार्थः इदं नीलमिदं पीतमित्यादि  
 ज्ञानं सर्वानुभवसिद्धम् तत्र नीलादे रर्थस्य ज्ञानेन  
 प्रकाशो न भवितुमर्हति प्रकाश्यप्रकाशकयो वै-  
 यधिकरण्यात् ज्ञानमान्तरं विषयो नीलादि वाह्य  
 इति विषयप्रत्यक्षाय नीलादि विषयः ज्ञाने

स्वाकारमर्ययति विषयारोपितं स्वाकारं विज्ञानं  
 गृह्णाति अत एव नीलाकारज्ञानमिति व्यवहारः ।  
 अन्यथा ज्ञानस्य निराकारतया विषयाकारव्यव-  
 हारो दुर्घटः स्यात् । एवं च नीलादिविषयारोपितो  
 विज्ञानाकारो ऽर्थव्यस्थापकत्वा त्प्रमाणं नीला-  
 दिज्ञानं च प्रमितिः नीलादिबाह्यविषयः प्रमेयः  
 तथा च स्वस्वाकारनिवन्धनः प्रमाणप्रमितिव्यव-  
 हार एकस्मिन् ज्ञाने उपपद्यते इति श्लोकार्थः  
 अस्य ज्ञानस्य विषयाकारो विषयारोपिताकारः  
 प्रमाणं यतः तेन विषयाकारेण नीलादिविषयः  
 प्रमोयते ऽत स्तत्प्रमाणं नीलादिविषयसंवित्ति-  
 रस्य प्रमाणस्य फलम् तद्वये प्रमाणसंवित्तिद्वये  
 अर्थनिश्चयः इतिसौगता आहु स्तदपि न संवि-  
 त्तिरूपफलस्य ज्ञानविषयत्वेन प्रमाणस्य विषया-  
 कारस्य नीलादिप्रमेयविषयकत्वेन फलप्रमाणयो-  
 र्विषयभेदापातात् स्वविषयकसम्बित्तेः शून्यवादे  
 निराकरिष्यमाणत्वा च निखिलबाह्यपदार्थापला-  
 पिनो योगाचारा स्तु विनैव बाह्यपदार्थं स्वप्नादौ

यथा अनादिविश्ववासनावशाद् विविधविषया-  
कारं ज्ञानं जायते तथा जागृदवस्थायामपि भिन्ना-  
कारं ज्ञानं जायते इति न ज्ञानाकारभेदाय बाह्य-  
विषयस्वीकारावश्यकतेति बाह्यविषयं विनैव वास-  
नावशा ज्जायमाननीलपीतादिविषयाकारः प्रमेयम्  
स्वाकारः प्रमाणं स्वसंवित्तिः फलम् यथाहुः “यदा-  
भासं प्रमेयं तत्प्रमाणफलते पुनः ग्राहकाकारसंवि-  
त्यो स्त्रयं नातः पृथक् कृतम्” इति तदसत् प्रमा-  
णत्वेनाभिमतो यो ज्ञानाकारः स संवित्तेरन्यो न  
वा आद्ये तदतिरिक्तपदार्थानभ्युपगमव्याघातः  
विज्ञानातिरिक्तवस्तुनो ऽभावइति हि तेषां सि-  
द्धान्तः । नातः पृथगित्युक्तिरसंगता च तद्वत्प-  
दार्थान्तराभ्युपगमापत्तिश्च । अन्त्ये संवित्ति-  
स्वाकारयोरभेदात्कथं फलप्रमाणभावव्यवस्था  
किञ्च स्वाकारो ज्ञातः प्रमाणमज्ञातो वा आद्ये  
न तावत्स्वयमात्मानं गृह्णाति एकत्र कर्तृकर्मवि-  
रोधात् नहि यस्यां क्रियायां यत्कर्म तदेव तस्यां  
क्रियायां कर्तृ इति संभवति स्वस्कन्धारोहणापत्तेः ।

ज्ञानान्तरगम्यत्वकल्पनायां ज्ञानान्तरस्याप्यज्ञा-  
 तस्य परिच्छेदकत्वासम्भवादेकत्र कर्तृकर्मवि-  
 रोधन स्वपरिच्छेदकत्वस्याप्यभावेन तत्परिच्छे-  
 दाय पुनर्ज्ञानान्तरकल्पनाया मनवस्थाध्रौव्यम् ।  
 किंच न त्वन्मते ज्ञान्तरेण ज्ञानग्रहणं सम्भवति  
 ज्ञानस्य स्वाकारमात्रग्राहित्वनियमाङ्गीकारात् नच  
 ज्ञानान्तरं ज्ञानान्तस्याकारः सम्भवति इति प्रमा-  
 णस्वरूपासिद्ध्या प्रमेयस्य विषयाकारस्याप्यसि-  
 द्धिरेव ननु यथा भवन्मते ग्राहकाभावात् सुखा-  
 दीनां स्वसंवेद्यत्वं एवं मन्मते स्वाकारस्य स्वसं-  
 वेद्यत्वमेवेष्टमिति ग्राहकान्तरं विनापि तत्सिद्धि-  
 रिति चेन्न अस्मन्मते सुखादेः स्वसंवेद्यत्वानभ्यु-  
 पगमात् । सुखं हि समवायेनात्मनि तत्र स्वसंयुक्त-  
 समवायेन संनिकर्षेण मनसैव तद्गृह्यते इति न  
 नत्सिद्धौ प्रमाणाभावो येन स्वसंवेद्यत्वकल्पना  
 तत्र स्यात् इति । ननु वेदान्तिनां मते सामान्यवि-  
 षयकमेव प्रत्यक्षं दृष्टस्वलक्षणसामान्यमिति वा-  
 दिनां सौगतानां मते विशेषविषयकमेव प्रत्यक्ष-

मिति ग्राह्यविशेषस्य व्यवस्थितत्वादत्र सूत्रे तद-  
 नुपादाना लक्षणांन्यूनमिति चेन्न ग्राह्यविशेषनि-  
 वेशप्रयोजनविरहेणात्र तदनुपादानात् । विशेषः  
 सामान्यं वा यदि योग्यमिन्द्रियसिद्धं स्यात् तदा  
 प्रत्यक्षमन्यथातुनेत्येतावन्मात्रेणाभीष्टसिद्धौ ग्रा-  
 ह्यविशेषप्रवेशस्यानौचित्यात् इति । सौगतानां  
 मते कल्पनापोढमभ्रान्तं प्रत्यक्षं तच्च तुर्विधम्  
 इन्द्रियजं । इन्द्रियजसमनन्तरप्रत्ययोद्भवं मानसं  
 सर्वचित्तचैत्यानात्मसंवेदनं । योगिज्ञानं च भा-  
 वनावलजं सर्वविषयकं तथा च योगिज्ञानस्य  
 सर्वविषयकत्वे धर्मादि विषयकत्वमावश्यकमिति  
 न प्रत्यक्षमात्रस्य धर्मप्रत्यनिमित्तत्वमिति शङ्का-  
 पिशाची तु पूर्वमेवनिरस्तेति नेह उत्तरान्तरमर्हति  
 भावनावलजस्य ज्ञानस्य स्मरणात्मकतया प्रमा-  
 णत्वाभावेन प्रत्यक्षत्वस्य शङ्कितुमप्यशक्यत्वात् ।  
 साध्यसाधनेतिकर्तव्यताकलापज्ञानगम्यधर्मतायाः  
 कल्पनापोढरूपनिर्विकल्पकज्ञानग्राह्यत्वासंभवा-  
 च्छेतिदिक् ॥ ननु माभूत्प्रत्यक्षगम्यो धर्मः ।

अनुमानादिगम्यः किं न्नेष्यत इत्यत आह ॥

\* भा० प्रत्यक्षपूर्वकत्वाच्चानुमानोपनार्थापत्तीनामप्य

कारणत्वमिति

प्रत्यक्षपूर्वकत्वा चानुमानेति । अयम्भावः  
 प्रत्यक्षेण लिङ्गलिङ्गानो रव्यभिचरितसहचारगूहे  
 लिङ्गेन पक्षे लिङ्गिज्ञानं जायते तदेवानुमानमु-  
 च्यते प्रकृते धर्मस्या प्रत्यक्षत्वा त्स्यचि स्तिङ्ग-  
 स्यापित्तत्राभावात् केन कस्य कुत्र सम्बन्धग्रहः  
 स्यादिति प्रत्यक्षपूर्वकत्वादेशं न धर्मे निमित्त-  
 ता इति भावः । अत्र केचित् प्रत्यक्षां तावा द्विविधं  
 निर्विकल्पकं सविकल्पकं च पूर्वं प्रमाणमुत्तरमा-  
 भासः । तथाहि पूर्वं हि निर्विकल्पकं अनेकाकारं  
 वस्तुसम्मुग्धं गृह्णाति तत्र नामजात्यादिविवेको न  
 भवति वालमूकादिविज्ञानसदृशं वालो यथा अपरि-  
 चितं तत्स्वभावत्वा त्केवलमिदं किञ्चिदस्तीत्येव  
 जानाति विशिष्य वक्तुं न शक्नोति तथा धीमता-  
 मपि प्रथमोपजातं निर्विकल्पात्मकं ज्ञानं भवति  
 इति लोकानुभवः । इदमेव प्रमाणं नामजात्यादि-



विकल्पाभावात् एतदनन्तरं सविकल्पकं ज्ञानं जायते तच्च जातिद्रव्यगुणक्रियानामभिर्भेदेन-निर्विकल्पकगृहीतं वस्तु विकल्पयति विविच्य गृह्णाति गौरयं शुक्लो यम् दण्डयं गच्छत्ययं डित्थो यमिति गृहीते वस्तुनि नामादि विकल्पयति नायं विकल्पः नामजात्यादिस्मरणां विना सम्भवति नच स्मरणजनन सामर्थ्यं मर्थस्येन्द्रियस्य वा संभवति इति स्मृत्या कृष्टनाम जात्यादिविकल्पादि नामप्रमाणमेवेति एवं च यत्प्रत्यक्षां प्रमाणां निर्विकल्पकं तत्पूर्वकमनुमानादि न संभवति लिङ्गलिङ्गिनोः संबन्धस्य तेन ग्रहणा संभवात् । इदं लिङ्गं इदं लिङ्गि अयमनयोः सम्बन्ध रति विशिष्ट ग्रहणो तस्य निर्विकल्पकत्वमेव न स्यात् । यत्पूर्वकमनुमानं । तत्सविकल्पकं प्रमाणमेव न भवतीति कथमुच्यते प्रत्यक्षपूर्वकत्वादनुमानादि न धर्मे निमित्तम् । एवं गो सदृशो गवय इति श्रुतारण्यकवाक्यो वनं गतः गवयं दृष्ट्वा गो-

सदृशो गवय इति वाक्यं स्मरति गोसदृश-  
 तया गवयं विकल्प्य पश्चात्सादृशसंबन्धेन स्मृ-  
 तायां गवि गवयसादृश्यज्ञानमुपमानमिति नैत-  
 दपि निर्विकल्पक पूर्वकं भवितुमर्हतिनामजा-  
 त्यादि विकल्पात् । उपपाद्यान्यथा नुपपत्त्या  
 उपपादककल्पनारूपार्थपत्तिस्तु प्रत्यक्षगोचरे  
 प्रवर्तमाना न प्रत्यक्षपूर्विका नहि प्रत्यक्षगोचरे  
 अर्थापत्तिः प्रमाणम् यथा वह्नौदाहानुकूला शक्तिः  
 न प्रत्यक्षेण प्रमातुं शक्यते इति तत्रार्थापत्ति  
 रेव प्रमाणां यदि दाहानुकूलाशक्तिं वह्नौ न स्या-  
 त्तदा ततः दाहो नस्यादिति दाहान्यथा नुपपत्त्या  
 सा शक्तिं वह्नौ इति नार्थापत्तेः प्रत्यक्षपूर्वकत्वं  
 ननु शक्तेरप्रत्यक्षत्वेऽपि तदुपपादकदाहस्य प्रत्य-  
 क्षतया प्रत्यक्ष पूर्वकत्वमेवार्थापत्ताविति चेन्न ।  
 अनुपपद्यमानार्थं विकल्पेनैवग्रहणा तस्य च प्रत्य-  
 क्षत्वं निरासादेव नास्याः प्रत्यक्षपूर्वकत्वम् इति  
 किञ्च यत्रदेशान्तरं प्राप्या सूर्यगतिरनुमीयते  
 तया च गतिं कारणां तत्र गतिकरणानुमानं न

प्रत्यक्षपूर्वकम् तद्गते रप्रत्यक्षत्वादिति न  
द्वितीयानुमानस्य प्रत्यक्षपूर्वकत्व मित्यनयैव  
रीत्याप्रत्यक्षं विनापि धर्मानुमानं स्यादिति ननु  
सूर्यस्य देशान्तरप्राप्तिर्न प्रत्यक्षेति कथमनया  
तद्गते रनुमानम् । देशान्तरं हि आकाशो  
वा दिग्वा तदुभयमप्रत्यक्षम् । नच प्राकारा-  
न्तरमस्तीत्येतदुदाहरणमसंगतमिति चेत्सत्यम् ।  
नादित्यस्य देशान्तरप्राप्तिः प्रत्यक्षा किन्तु  
अनुमीयते तथाहि देशान्तरप्राप्तिमानादित्यः  
द्रव्यत्वे सति क्षयवृद्धि प्रत्यया विषयत्वे च  
प्राङ्मुखोपलभ्यत्वे च तदभिमुखदेशसम्बन्धाद-  
नुत्पन्न पादविहारस्य परिवृत्य तत्प्रत्ययविषय-  
त्वात् मण्यांदावेत त्सर्वमस्ति सच देशान्तर-  
प्राप्तिमान् एवं चादित्यः तस्माद्देशान्तर प्राप्ति-  
मान् । पुरस्थित वृक्षादौ सोऽयं वृक्ष इति प्रत्य-  
भिज्ञाविषयत्वात्तत्रापि व्याप्ति परिहाराय परि-  
वृत्येति । प्रत्यभिज्ञाविषयत्वस्य तत्रातिव्याप्ति  
परिहाराय परिवृत्येति । प्रत्यभिज्ञाविषयत्वस्य-

गुणादावपि सत्वात् । तस्य च क्रियाकत्वादति  
 व्याप्तिरतः । द्रव्यत्वे सतीत्युक्तम् । तथाच  
 क्रियानाकात्वादति व्याप्तिरतः । द्रव्यत्वे सती-  
 त्युक्तं तथा च तस्य द्रव्यत्वाभावान्नाति व्याप्तिः  
 परितः प्रकाशशालिनः प्रदीपस्थ परिवृत्यापि सो-  
 यं प्रदीप इति प्रत्यभिज्ञाविषयत्वात् द्रव्यत्वा-  
 च्चात्र व्यभिचारः स्यादित्येतन्निवृत्यर्थं क्षयविद्धि-  
 प्रत्ययाविषयत्वेसतीति विशेषणमुपात्तं तथापि  
 पृष्ठास्थितकुचादौ व्यभिचारस्यादिति तद्वार-  
 णाय प्राङ्मुखोपलभ्यत्वेसतीति विशेषणं कुरूप-  
 स्य प्राङ्मुखोपलभ्यत्वाभावा न्नदोषः उपलभ्य-  
 त्वेनापधिकर्मता विवक्षिता साचातीता गृह्यते न  
 वर्तमाना अन्यथा पूर्वापराक्षपारपारीणे न हिम-  
 गिरिणाव्यभिचारः स्यात् यद्यपि हिमगिरि पुरो  
 निरोक्ष पश्चात्परावृत्य तमेव निरिक्षमाणस्यो-  
 पलब्धिकर्मना तत्रानीतैवेति न दोषपरिहार स्त-  
 थापि पुरुषान्तरस्य तथैव वर्तमानस्य पूर्वाभि-  
 मुखस्योपलभ्यकर्मभावः स्तत्र वर्तमान एव

मातएडमगडलन्तु अस्ताचलचूडावलम्बि न  
 प्राच्यां कस्यचिदुपलम्भगोचर इति वैषम्यं तथापि  
 द्रष्टैव पुरोवस्थितस्य पश्चिमाभिमुखस्य प्रासा-  
 दस्य स्वयमुपनिषत्य पृष्ठतो भवति तदोक्तल-  
 क्षणस्य हेतो रस्ति व्यभिचार स्तन्निवृत्त्यर्थ मनु-  
 त्पन्नपादविहारस्येति विशेषणम् तदभिमुख-  
 देशसंवन्धादिति ल्यप् लोपे पञ्चमी स्वाभिमु-  
 खदेश मुद्दिश्य अनुत्पन्नः पादविहारो यस्येति  
 स तथोक्तः तमुद्दिश्य खल्वयं पदभ्यां संचर-  
 माणः प्रासादस्य पृष्ठतो भवतीति भावः देशा-  
 न्तरप्राप्तौ साधनान्तरमपि न्यायवार्तिके स्पष्टम्  
 एवं रूपेण स्पर्शानुमानं शिंशपात्वेन श्रुतेन वृक्ष-  
 त्वानुमानादित्यादि सामान्यतो दृष्टेन संगृहातं  
 वेदितव्यमिति न्यायवार्तिकतात्पर्यटीकायां स्प-  
 ष्टम् । एवंचानुमितदेशान्तरप्राप्त्या सूर्यगत्य-  
 नुमानस्य प्रत्यक्षपूर्वकत्वाभावेन अनुमान-  
 मात्रस्य प्रत्यक्षपूर्वकत्वायोगेन भविष्यत्यपि  
 धर्मे अप्रत्यक्षपूर्वकमनुमानं सम्भवत्येव ।

किञ्च यदि प्रत्यक्षविषयस्यैवानुमेयत्वं तदा  
 प्रत्यक्षाधिगत ग्राहकत्वेनानुमानस्यानुवादकतया  
 प्रामाण्यमेव न स्यात् नच धारावाहिकज्ञानवद-  
 पूर्वतत्तत्क्षणविषयकतया प्रामाण्यसमर्थनं युज्यते  
 तथासति तत्तत्क्षणानां पूर्वप्रत्यक्षाविषयतया  
 तदनुमाने प्रत्यक्षपूर्वकत्वनियमस्य त्यागप्रस-  
 ङ्गात् अथ साध्ये न प्रत्यक्षपूर्वकत्वं विवक्ष्यते  
 अपि तु हेतौ तथाच कस्मिंश्चिद्धेतौ प्रत्यक्षे इति  
 पूर्वोक्तस्थले नानुपपत्ति रिति चेन्मैवम् धर्मस्य  
 भविष्यत्वेनाप्रत्यक्षत्वेऽपि कस्यचिद्धेतोः प्रत्यक्ष-  
 तया तदनुमानसंभवेन धर्मस्यानुमानविषयत्वा-  
 भावे प्रत्यक्षविरहस्याप्रयोजकत्वापत्तः । अपिच  
 शब्दस्यापि श्रावणप्रत्यक्षविषयतयैवार्थबोधक-  
 त्वमित्यस्यापि अनुमानवत्प्रत्यक्षपूर्वकत्वेन धर्मं  
 प्रति हेतुत्वं न स्यादिति चेदत्रोच्यते । सविक-  
 ल्पकं प्रत्यक्षं प्रमाणमेवेत्यग्रे स्पष्टीभविष्यति ।  
 ययार्लिङ्गलिङ्गिनोः संबन्धः सामान्यतोवा विशे-  
 षतोवा प्रत्यक्षेण गृहीतः तयोरेकतरेण लिङ्गेन

लिंगिनां ज्ञानमनुमितिः संवन्धग्रहश्च न संवन्धि-  
 नोग्रहणमन्तरेति संवन्धिनो धर्मस्य प्रत्यक्षा-  
 विषयतया तदीयसंवन्धग्रहासंभवेन तदनु-  
 मानासम्भवः स्फुट एव । एवमुपमान मपीह न  
 संभवति ग्रासदृशत्वेन गवयग्रहणो उपमानं  
 प्रवर्तते नच गवादीनामग्रहणो तत्सदृशतया  
 गवयादिः प्रत्येतुं शक्यते संवन्धग्रहं प्रति संव-  
 न्धग्रहस्य हेतुत्वात् । तथाच धर्मस्याप्रत्यक्षत्वेन  
 तदविनाभूतस्य तत्सादृश्यस्य कचिदपि ज्ञातु-  
 मशक्यतया नानुमानोपमानगम्यत्वं तस्येति  
 भावः एवमादित्यस्यानुमितया देशान्तरप्राप्त्या  
 तदीयगत्यनुमानमपि प्रत्यक्षपूर्वकमेवेति न  
 फलतः कश्चिद्विशेषः । कार्यकारणयोस्तत्सं-  
 वन्धस्य च प्रत्यक्षं विना अनुमितगत्यापि तत्का-  
 रणानुमानासंभवः स्फुट एव । नच सप्तमरसा-  
 देरिव सर्वाथाऽप्रमितस्य धर्मस्य सत्तानुमातुं  
 शक्यते पक्षाप्रसिद्धः नवाप्यस्य वसुधा शशवि-  
 पाणांल्लिखितेतिवत्स्त्वविशेषणतयाप्यनुमानाव-

काशः अप्रसिद्धपक्षविशेषणतापत्तेः अतएवाह  
 तस्माददृष्टपूर्वत्वात्केनचिद्वस्तुना सह धर्मस्य  
 नानुमेयत्व मसाधारणवस्तुवत् । अदृष्टसदृ-  
 शत्वाच्च स्वयं चानुपलम्भनात् धर्मस्य नोपमेयत्व  
 मसाधारणवद्भवेदिति । ननु प्रत्यक्षानुमानोप-  
 मानाविषयत्वेऽपि धर्मस्यार्थापत्तिविषयत्वमस्त्येव  
 दृश्यते हि प्राणिनां सुखदुःखादिविविध-  
 फलभागविशेषः नचासौदृष्टकारणमात्रभेदा-  
 द्युपादयितुं शक्यः समानसाधनानां मपि फल-  
 भेद दर्शनात् समान मीहमानानां चाधीयानानां  
 केचिदर्थैः युज्यन्ते नापर इत्यादि महाभा-  
 ष्यकारोक्तेश्च एवंच जगद्वैचित्र्यान्यथानुप-  
 पत्त्या तद्वैचित्योपपादक मदृष्ट मस्तीतिसिद्ध  
 मर्थापत्तिविषयत्वमस्येतिचेन्न यतः शुभाशुभ-  
 कर्मणां शक्तिवैचित्र्यं यथा स्वाभाविकं तथा  
 जगद्वैचित्र्यं मपि स्वाभाविक मेवाङ्गीकार्य-  
 मिति कृतमदृष्टकल्पनाव्यसनेन नहि अस्वमेध-  
 ब्रह्महत्यादिकर्मणां स्वर्गनरकादिजननशक्तिः



हृत्वन्तराधाना आप्तु स्वाभाविक्यव तथा जगद्व-  
 चित्र्यमपि स्वाभाविक मेवेति कार्थापत्तिविषय-  
 ता धर्मस्य । ननु कालभेदेन एकस्यैव पुरुषस्य  
 दारिद्र्यैश्वर्योपलब्ध्या व्यभिचारान्न जगद्वैचि-  
 त्र्यं स्वाभाविकं कर्मणां शक्तिवैचित्र्यं तु स्वाभा-  
 विकं भवितु महंति व्यभिचारादर्शनादिति चे-  
 त्सत्यम् । स्वर्गसाधन मग्निहोत्रादि नरक-  
 निपतननिदानं ब्रह्महत्यादोति विशेषरूपेणा  
 ज्ञाने सामान्यतः किमप्यदृष्टमस्तीति ज्ञानं न  
 मानवानां प्रवृत्तिं प्रयोजयति नच सामान्यतो  
 दृष्टज्ञानस्य प्रवृत्तिप्रयोजकत्वाभावेऽपि तस्या-  
 र्थापत्तिज्ञानविषयत्व मक्षत मेवेतिचादनैवेत्यव-  
 धारणासंगतिर्दुर्वारवेति वाच्यम् । प्रवृत्ति-  
 प्रयोजकोभूतविशिष्ट ज्ञाने चादनैवेत्यवधारणा-  
 तात्पर्यात् ततश्चादृष्टसामान्यज्ञानस्यार्थापत्ति  
 जन्यत्वेऽपि न किञ्चिदपचीयते । सूत्रकारेणापि  
 प्रवृत्तिप्रयोजकधर्मज्ञानस्य जिज्ञासा सूत्रिता  
 न सामान्यस्य तस्य प्रवृत्त्यप्रयोजकत्वेन निष्फ-

लत्वात् । ननु अथापत्या सामान्यस्य विशेषस्य  
 चागमेन सिद्धे रुभयस्य च प्रमाणतया चोदनै-  
 वेत्यवधारणासंगति स्तदवस्थैवेति चेन्न सामा-  
 न्यसाधिकाया अर्थापत्तेर्विशेषसाधकत्वाभावेन  
 विशेषसाधकागमेन विशेषस्येव तदविनाभूत-  
 सामान्यस्यच सिद्धौ प्रमाणान्तरोपन्यास-  
 वंयज्यात् । येषामते नार्थापत्तिः प्रमाणान्तरं किन्तु  
 कार्यात्कारणानुमितिरूपैव सा तेषां मते ईदृश  
 मानुमानमपि अनयैव रीत्या निराकरणीय मिति  
 ध्येयम् । आगममूलानुमानाभ्युपगमेतु प्रकृते  
 आगमएवास्तु मूल मलमन्यमुखापेक्षानुमान  
 व्यसनेनेति कृतधियो विभावयन्तु । यत्तु यत्प्रमाण  
 निर्विकल्पकं ज्ञानं न तल्लिङ्गग्राहि यच्च लिङ्ग-  
 ग्राहि सविकल्पकं प्रत्यक्षं न तत्प्रमाणमिति  
 तदसत् सविकल्पकस्यार्थोपकारिणः प्रामाण्या  
 भ्युपगमात् यद्धि अन्यदोयरूपेणार्थं विकल्पयति  
 यथा शुक्ताविदं रजतमिति तदेवाप्रमाणं न  
 सविकल्पमात्रम् नहि पारमार्थिके रजते जायमा-

नमिदं रजतमिति ज्ञानमप्रामाणिकमिति केना-  
 प्यविकलकरणेन शक्येत वक्तुम् बाधदोषयोर-  
 दशनात् सदसद्विषयव्यवस्थानापत्तेः सर्वानु-  
 भवसिद्धमपलपतः परीक्षकत्वानुपपत्तेश्च यत्तु  
 न सोऽस्ति प्रत्ययो लोके यः शब्दानुगमादृते ।  
 अनुविद्धमिव ज्ञानं सर्वं शब्देन भासते इत्यभि-  
 युक्तोक्त्या निर्विकल्पकज्ञानमेव नास्तीति क तत्-  
 प्रामाण्याशावकाश इति तत्तुच्छम् बालमूकादी-  
 नामिव व्युत्पन्नानामपि सविकल्पकज्ञानोत्पत्तेः  
 प्राग् विषयेन्द्रियसंबन्धानन्तरं शुद्धवस्तुमात्र-  
 विषयकस्यालोचनज्ञानस्योत्पत्तेरावश्यकत्वादप्य-  
 था विशेषणज्ञानाभावेन विशिष्टज्ञानस्योत्प-  
 त्तिरेव न स्यात् किञ्च निर्विकल्पकज्ञानानुत्पत्तौ  
 शब्दविशेषस्मारकाभावेन शब्दानुबोध एव ज्ञाने  
 दुर्लभः स्यात् तदिहानुवृत्तिव्यावृत्तिस्फुरणरहित-  
 जातिव्यक्त्याद्यनेकाकारं सम्मुग्धं वस्तु भातीत्य-  
 विवादमित्यन्यत्र विस्तरः । निर्विकल्पकज्ञानान्तरं  
 जातिगुणक्रियादिविशिष्टं श्वेतोऽश्वो धावतीत्या-

दि ज्ञानं सविकल्पकं प्रत्यक्षं प्रमाणमेवेति । ननु  
 निर्विकल्पकज्ञानजन्यस्य नामादिस्मृतिसहितस्य  
 सविकल्पकस्य कथमैन्द्रियकत्वं विशेषणीभूतस्मृ-  
 ताविन्द्रियाणामसामर्थ्यादिति चेत्सत्यम् यद्यपि  
 केवलमिन्द्रियं स्मृतावसमर्थम् तथापि स्मृतिस-  
 हितस्य तज्जननसामर्थ्ये बाधकाभावात् केवलस्य  
 चक्षुषो रूपादिप्रकाशकत्वाभावेऽपि आलोकादि-  
 सहकृतस्य तस्य तत्प्रकाशकत्वात् केवलस्य मन-  
 सो बाह्यविषयप्रकाशकत्वाभावेऽपि चक्षुरादिसह-  
 कृतस्य तत्प्रकाशसामर्थ्यदर्शनाच्च नच नेद-  
 मिन्द्रियजं प्रत्यक्षं स्मृतिसहितेन्द्रियजन्यत्वेनेन्द्रि-  
 यमात्रजन्यत्वाभावादिति वाच्यम् । अनूपरते-  
 न्द्रियव्यापारस्यैव पुरुषस्येदृशज्ञानोत्पत्तिदर्शनेन  
 प्रत्यक्षलक्षणे इन्द्रियमात्रजन्यत्वनिवेशनौचि-  
 त्यात् इन्द्रियासंबद्धान्विषयकज्ञानस्यास्माभिरपि  
 प्रत्यक्षत्वानभ्युपगमात् । तथाचाक्तं भट्टपादैः  
 स्मरणे चास्यसामर्थ्यं सन्धानादौ च विद्यते तेने-  
 न्द्रियार्थसंबन्धे विद्यमाने स्मरन्नपि विकल्पयन्

कल्पकरयेन्द्रियजन्यत्वाभ्युपगमे विषयेन्द्रियसं-  
 योगे प्रथमत एव तदुत्पादापत्त्या तत्र निर्विकल्प-  
 कज्ञानपूर्वकत्वकथनासंगतिः विशिष्टज्ञाने विशे-  
 षज्ञानकारणताव्यभिचारश्चेति चेन्न । विक-  
 ल्पज्ञानोत्पत्तौ नामजात्यादिस्मृतेः सहकारिका-  
 रणतया तदुद्बोधकत्वेन निर्विकल्पज्ञानस्यापेक्षित-  
 तया तदुत्पत्तेः पूर्वं तदुत्पत्त्यसम्भवात् कारणा-  
 भावे कार्यानुत्पत्तेः सर्वसम्मतत्वात् एतेन स्मृति-  
 व्यवहितस्य सविकल्पस्येन्द्रियव्यापारसन्निधान-  
 मात्रेण प्रत्यक्षत्वस्वीकारे उन्मील्य निमील्य वि-  
 कल्पयतोपि विकल्पः प्रत्यक्षं स्यादिति परास्तम्  
 इन्द्रियव्यापारसन्निधानाभावेन तदाशङ्कानवस-  
 रात् सति व्यापारसंबन्धे निमीलनोक्तिवयर्थ्यात्  
 नन्वेवमपि सविकल्पस्यानेककारणजन्यतया कि-  
 मित्यक्षेणैव व्यपदिश्यते चाक्षुषं रासनं त्वाच-  
 मित्यादीति चेदुच्यते इन्द्रियासंबन्धवस्तुविकल्पे  
 अनुमानादौ आत्मनः साधारणकारणतयाऽत्र-

त्रिकल्पेऽक्षस्यैवासाधारणकारणत्वात् असाधारणेन  
 कारणेन लोके व्यपदेशाः दृश्यन्ते शाल्यंकुरो  
 यवांकुर इति न चेन्द्रियाणां निर्विकल्पं प्रत्ये-  
 वामाधारणकारणत्वमिति युक्तं तत्रापि तदीय-  
 प्रागभावादेरेव तथात्वात् वस्तुतस्तु पङ्कजादिव-  
 तत्र तस्य यागरूढिरेवेति नातिप्रसंगः वृद्धव्यव-  
 हागनुगोधेन तत्र सविकल्पके तस्यरूढिरेवेति तु  
 परमार्थसन्मार्गः यदि च विषयेन्द्रियसंबन्धजन्य-  
 निर्विकल्पकज्ञानानन्तरमुत्पन्नस्य सविकल्पकस्य  
 मनोजन्यतया प्रत्यक्षत्वं तर्हि गोत्वादावपि बाह्य-  
 विषये तस्य तथैव प्रत्यक्षत्वं स्यात् । अथ सम्बिद  
 आन्तरत्वेन मनोजन्यतया प्रत्यक्षत्वमस्तु बहि-  
 र्विषये तु मनसोऽस्वातन्त्र्याद् गोत्वादौ प्रत्यक्षं  
 न संभवतीति चेन्न संविदो बाह्यविषयकत्वेन  
 तत्रैव विषयांशेऽपि मनोजन्यतया प्रत्यक्षत्वस्य-  
 लोकानाऽमिष्टत्वात् अत्रायं निष्कर्षः यदिहि  
 बहिर्विषये मनो न स्वतन्त्रं चक्षुरादिव्यापारस्य च  
 स्मृत्यादिव्यवहितत्वं तदा तत्र तस्यरूढिरेवस्वी-

कार्या नत्वप्रत्यक्षत्वं लोकविरोधादिति शिल्प्य-  
ते । अथवा निर्विकल्पकसहकृतं मनो वहिर्विषये  
प्रवर्त्ततामिति सुखादीनामिव तस्यापि मानस-  
प्रत्यक्षत्वमाञ्जसेनोपपद्यते । नच हेत्वन्तरसहकृत-  
मनोजन्यज्ञानस्य प्रत्यक्षत्वाभ्युपगमे मनसो  
ज्ञानसामान्यं प्रति साधारणकारणतया अनुमाना-  
देरपि तज्जन्यतया प्रत्यक्षत्वापत्तिरिति वान्यम्  
भवन्मते यथा मनोजन्यत्वेन निर्विकल्पकं प्रत्यक्ष-  
मेव प्रमाणं न तादृशमपि सविकल्पकं तथा म-  
न्मतेपि घटत्वादिज्ञानस्यैव प्रत्यक्षत्वं नानुमाना-  
देरिति मयापि वक्तुं शक्यत्वात् । अयं घट  
इत्यादि सविकल्पकज्ञानस्य लिङ्गाद्यजन्यत्वेन  
पारिशेष्यात्प्रत्यक्षत्वं बाधानवतारादोषादर्शनाच्च  
तस्य प्रमाणत्वमेवेतिदिक् । ननु सविकल्पकज्ञान-  
स्योपपत्तिरेव न संभवति तथाहि यदि रूपादि-  
विशिष्टं रूपादिव्यतिरिक्तं किञ्चिद्भवस्तु पर-  
मार्थसत्स्यात् तदा तद्ग्राहि प्रत्यक्षं प्रमाणंस्या-  
दपि रूपादिसंघात एव घटस्तम्भादिबुद्धिगोचरो

बाधाभावादोषादर्शनाच्च यदेवाद्राक्षं तदेवस्पृशा-  
 मीति प्रत्यभिज्ञयापि रूपादिविशिष्टतदतिरिक्त-  
 धर्मिसिद्धिः अन्यथा रूपस्य चाक्षुषतया स्पर्शस्य-  
 त्वाक्षतया रूपस्पर्शातिरिक्तधर्मिणोभावात्कस्यो-  
 भयेन्द्रियगोचरत्वं स्यात् नन्वेव मेकेन्द्रियगोचरे  
 तदपरेन्द्रियविषयत्वाभ्युपगमे एकेनैवेन्द्रियेण रू-  
 पादिसकलविषयकज्ञानोत्पत्तिसम्भवे इन्द्रिय-  
 पञ्चकत्वकल्पना वृथैव स्यादिति वाच्यम् । एक-  
 न्द्रियकल्पनाया विषयव्यवस्थानुपपत्तेः अन्यं हि  
 शृणोति रूपं न पश्यति वधिरो न शृणोति रूपं  
 तु पश्यत्येवेति व्यवस्था न संगच्छेत । इन्द्रियो-  
 पधाते सर्वविषयाणामग्रहणापत्ते रनुपधाते सर्व  
 विषयाणां ग्रहणापत्त्या ज्ञानयौगपद्यप्रसंग इत्यादि  
 बहुतरदूषणानि पतेयुरिति नकिञ्चिदेतत् ततश्च  
 द्रव्ये धर्मिणि इन्द्रियसांकस्येऽपि रूपादिधर्मे व्य-  
 वस्थैव नहि यदेकत्र दृष्टं तदन्यत्र बलादभ्युपेयते  
 रूपादिषु मनसःचक्षुरादिसहकार्यपक्षेणोऽपि सु-  
 खादौ स्वत एव प्रवृत्तेः ननु कथमिदं व्यवस्थाप्यते-



नातिरिक्तः अनुपलम्भा दुपलम्भकारणाभावाच्च  
 न घटादे रूपादिसंघातात्मकत्वे एको घट  
 इत्यादि बुद्ध्यनुपपत्तिरिति वाच्यम् तिरोहिताव-  
 यवभेदसमुदायापेक्षया वृक्षसमूहे वनमिति बुद्धि-  
 वदत्रापि तदुपपत्तेः । कृत्स्नैकदेशविकल्पेन अव-  
 यववृक्षदतिरिक्तावयविनो वृत्तेरसम्भवादित्यन्यत्र  
 विस्मयः तथा चोक्तं सौगतैः । क्षीणानि चक्षुरा-  
 दानि रूपादिष्वेवमश्रुषु नषष्ठमिन्द्रियं तस्थ ग्राहकं  
 विद्यते बहि रिति । नच रूपादिव्यतिरिक्तग्राह-  
 केन्द्रियाभावेऽपि मनसैव धर्मिणो ग्रहणमास्ता-  
 मिति वाच्यम् बहिर्विषये मनसः स्वातन्त्र्यानाङ्गी-  
 कायान् तस्मादविद्याकल्पित एवावयवावयवि-  
 भावादिः न वास्तविक इत्याहुः अत्रोच्यते उप-  
 जनापायशोलासु पिण्डघटकपालाद्यवस्थासु अनु-  
 गतं यदवस्थावत्तद्धर्मि अन्यथा तदेवेदमिति  
 प्रत्यभिज्ञानं स्यात् अस्मन्मते धर्मधर्मिणोर्भेदा-  
 भेदौ वंशपिकादिमतेतयोरत्यन्तभेद इत्यस्य  
 व्यवस्थिततया विकल्पस्य आभासमक्षतमेव

श्रोत्रसहायेन मनसा शब्दाद्युपलब्धिः सुखाद्युप-  
 लब्धिश्च स्वत इति चेदित्थम् । वधिरस्य शब्दानु-  
 पलब्धिः सुखाद्युपलब्धिश्च स्पष्ट एव लोके दृ-  
 श्यते यदि मनसैव सा यात्तदा वधिरस्यापि सा  
 स्यान्नचैषा दृश्यते तस्माद् यथोक्तमेव रम्यम् न-  
 न्वेकमेवेन्द्रियमस्तु तत्रैव पञ्चप्रकाराः शक्तयः  
 कल्पयन्तां तावतैव विषयव्यवस्थोपपत्तिरिति  
 कृतमिन्द्रियपञ्चत्वकल्पनेनेति चेन्न तावतापि-  
 शक्तिपञ्चकत्वकल्पनासाम्येन लाघवाभावात् ।  
 पञ्चेन्द्रियाणि कल्प्यानि पञ्चशक्तयोवेत्यत्र विशेषा-  
 दर्शनात् । नच धर्मिकल्पनापेक्षया धर्मकल्पनाया  
 लघुत्वाच्छक्तिकल्पनैव युक्तेति वाच्यम् । अत्र-  
 धर्मिणः क्लृप्तत्वेनोभयकल्पनाविरहात् भौतिक-  
 त्वादिन्द्रियाणां भूतानि पृथिव्यादीनि पञ्च क्लृप्ता-  
 न्येव नतु तेषामपूर्वकल्पना प्रत्युत वायवीयस्य  
 त्वचः अदृष्टं तादृशसामर्थ्यं कल्पनीयं स्यादिति  
 अदृष्टकल्पनापेक्षयेन्द्रियपञ्चकत्वमेव युक्तम् ननु  
 शब्दग्रहणे मनोव्यापारकल्पनमनावश्यकं श्रोत्रे-

एव तद्ग्रहणसम्भवादिति वाच्यम् । श्रोत्रोपघाते-  
ऽपि शब्दस्मरणादर्शना तत्रापि मनोव्यापारकल्प-  
नाया आवश्यकत्वात् । ननु तर्हि मनसैव शब्द-  
ग्रहणमस्तु किंश्रोत्रव्यापारकल्पनेनेति चेन्न ।  
शब्दग्रहणे मनसः स्वातन्त्र्येण व्यापारकल्प-  
नायां बधिरस्यापि शब्दोपलब्ध्यापत्तेः । अपि च  
विषयान्तरव्यासक्तमनसः पुरुषस्य सत्यपि चक्षु-  
रादिसंयोगे रूपादौ ज्ञानानुत्पत्तिदर्शनाद् गम्यते  
ऽत्रापि मनोव्यापारस्य हेतुत्वम् । एवमेकेनेन्द्रिये-  
णैकस्य विषयस्यग्रहणवेलायामिन्द्रियान्तरग्राह्य-  
विषयस्य स्मरणाजननादवसीयते ग्रहणे एव मनो  
व्यापृतम् अन्यथाविषयान्तरस्मरणां स्यादिति म-  
नसः बहिर्विषये इन्द्रियापेक्षा विषयस्मरणो सुखा-  
द्युपलब्धौ च स्वातन्त्र्यमिति । ननु बोधस्वभावः  
पुरुषः स्वयमेव सर्वमान्तरं बाह्यं च विषयं जा-  
नीयात् किमान्तरेण बाह्येन चेन्द्रियेणेति चेन्न  
तथासति पुरुषस्य सार्वज्ञापत्ते रतो बाह्यविषय-  
ग्रहणे बाह्यमान्तरं चोभयमिन्द्रिय मान्तरे त के-

वलं मनः अपेक्षयते इत्यन्वयव्यतिरेकाभ्यामवसी-  
 यते । बाह्यानीन्द्रियाणि चक्षुरादीनि आन्तरन्तु  
 मनः तस्येन्द्रियत्वन्तु सुखादिसाक्षात्कारान्य-  
 थानुपपत्त्या बोध्यम् । एवं च ज्ञानरूपकार्यवशाद्  
 ग्राह्यग्राहकशक्तयो नुमीयन्ते आसां च क्वचिद्  
 द्रव्यादौ सांकर्यं क्वचिच्च रूपादावसांकर्यमिति  
 यथादृष्टमनुमीयते इति । ननु जात्यादिवाचक-  
 गवादिशब्दाः पूर्वं स्वाभिधेयगोत्वादिरूपमर्थं ग-  
 वाद्यभेदेन विकल्प्य पश्चाद् गोशब्दाभेदोपहित-  
 जात्यादेरभेदं व्यक्तौ विकल्पयन्ति गौरयामिति ।  
 एवं च जातिव्यक्त्योर्भेदाभेदस्वीकारेण जातिव्य-  
 क्त्यभेदांशे प्रत्ययस्य प्रमात्वेऽपि शब्दस्य वस्त्व-  
 न्तरत्वात्तदभेदस्य जात्यादावसत्त्वात्तदृशशब्दा-  
 भेदविशिष्टजात्याद्यंशे प्रत्ययस्य मिथ्यात्वेन वि-  
 कल्पस्य मिथ्यात्वम् दुर्वारमिति चेन्न । जात्या-  
 द्यंशे शब्दाभेदभानानभ्युपगमात् । शब्दोच्चारणा-  
 त्प्राग् यादृशी बुद्धिर्जायते शब्दोच्चारणानन्तर-  
 मपि तादृशी एव बुद्धिर्भवति । नतु अन्यादृशी ।

शब्दोच्चारणात्प्राग् यथा शब्दाभेदो न विकल्प्यते  
 एवं शब्दोच्चारणानन्तरमपि इति न तस्य  
 मिथ्यात्वम् । ननु शब्दार्थसंबन्धज्ञानात्प्राग्-  
 गजादिषु गोत्वादिप्रतीतिर्न भवति यदि च  
 जम्ब्यादिस्वरूपमेव गोत्वादि स्यात् तदा  
 शब्दार्थसम्बन्धज्ञानात्प्रागपि स्यात् व्यक्ति-  
 विशेषज्ञानवत् किन्तु शब्दार्थसंबन्धज्ञानोत्तर-  
 मेव तादृशप्रतीतिर्नियमे जायते इति तस्य शब्दा-  
 त्मकत्वमेवेति चेन्न शब्दार्थसंबन्धज्ञानात्प्रागपि  
 तादृशप्रतीते रभ्युपगमात् । इयान् परं विशेषः  
 शब्दज्ञस्तु केवलं शब्दं स्मृत्वा अभिलपति  
 गौरयमिति तादृशाभिलापोपलाभात् अश-  
 ब्दज्ञस्तु नाभिलपति अयमसाविति प्रतीति  
 स्तु द्वयोः समानैव जायते इति । केचित्तु अ-  
 शब्दज्ञस्य गोत्वादिप्रतीतिरेव न जायते शब्द-  
 ज्ञानाभावेन तदनुबेधस्याभावात् । शब्दानुवि-  
 द्धप्रत्ययस्तु अनङ्गीकारपराहतः । यथाहुः न सो  
 स्ति प्रत्ययो लोके यः शब्दानुगमा दृते अनु-

विद्धमिव ज्ञानं सर्वं शब्देन भासते इति तदसत्  
 अशब्दज्ञस्यापि तादृशप्रतीतेरनुभवसिद्धत्वात् ।  
 अन्यथा बालमूकादीनां तादृशज्ञानमेव न स्यात् ।  
 अपि च रसनया इक्षुक्षीरादिमाधुर्यं यादृशमुप-  
 लभ्यते तत्र न शब्दानुबेधगन्धोपि शब्दस्य  
 सामान्यार्थप्रत्यायकत्वात् । प्रातिशिवकविशेषा  
 श्च न शब्देनाभिधीयन्ते प्रत्यक्षादिना च तेषा-  
 मपिप्रतिपत्तिः । यदि स्वरूपारोपे शब्दस्य न  
 व्यापारस्तर्हि तदुपादानं किमर्थमिति चेदर्थ-  
 ज्ञानोपायत्वादेवतत्सार्थक्यं । नहि प्रदीपः स्वप्र-  
 काशये घटादौ स्वस्वरूपमारोपयति । अनारोप-  
 यन्नपि घटादि प्रकाशयन् सप्रयोजनो भवति  
 तद्वत् शब्दोपि साधक इति भावः । अपि च  
 व्यक्तौ जात्यादेरभेदभानवत् जात्यादौ शब्दा-  
 भेदभाने बाधकादर्शने च जात्यादीनां शब्दा-  
 त्मकत्वमेव स्यात् । प्रतीतिरेव भगवती पदार्थ-  
 व्यवस्थापने प्रमाणां नः इति यथा व्यक्तौ जा-  
 त्यादेरभेदो भासते बाधकश्च नोपलभ्यते इति

व्यक्तेर्जात्याद्यात्मकत्वमेवं शब्दाभेदभाने बाध-  
 काभावेच जात्यादेः शब्दात्मकत्वमेव सिद्ध्य-  
 तीति कथं तदवगाहिनो विकल्पस्य मिथ्या-  
 त्वमिति । वस्तुतस्तु शब्दार्थज्ञानेषु त्रिष्वपि  
 सामान्येन गौरितिशब्दः प्रयुज्यते गौरिति  
 शब्दो गौरिति ज्ञानं गौरित्यर्थः एवं च श्रोतु  
 भ्रान्तिर्भवति त्रयाणामभेदोऽन्यथा समाननिर्दे-  
 शासंगतिः स्यात् । वस्तुतस्तु त्रयाणां विलक्षणौ-  
 च प्रतीतिः गोशब्दाभिधेयः सास्नादिमानर्थः ।  
 अभिधायकं गवाद्यानुपूर्वीकं पदम् अभिधेयाभि-  
 धायकयोर्ज्ञानन्तु निराकारमित्येतेषां वैलक्षण्या  
 न्नाभेदः त्रिष्वपि समानशब्दप्रयोगं दृष्ट्वा भ्रमो  
 भवति एषामभेद इति अर्थेषु शब्दस्वरूपाभेदा-  
 रोपो भ्रान्तिनिवन्धन एव । एवमेव ज्ञानेषु शब्दा-  
 र्थयोरारोप इति मतं निरसनीयम् । एकस्यार्थ-  
 स्यानेकैर्दर्शनाभावप्रसंगात् । विषयस्य स्थूल  
 त्वात् ज्ञानस्यातिसूक्ष्मत्वात्सादृश्याद्यभावात्  
 ज्ञानेऽर्थारोपस्यात्यन्तमसंभव एवेति बोध्यम् ।

केचित्तु शब्दस्यैव विपरिणामोऽर्थः न तत्त्वान्तरं  
 क्षीरस्यैव दधि यथाक्षीरमेवोपाधिवशाद्दधिरूपेण  
 परिणमते न ततस्तत्त्वान्तरं यद्वा यथा मुखस्य  
 प्रतिविम्बो दर्पणे जायते तत्र प्रतिविम्बो  
 नार्थान्तरमेवंमर्थोपि शब्दस्यैव विपरिणामा  
 विवर्तो वा स तत्त्वतोऽन्यथाभावो विपरि-  
 णामः अतत्त्वतोऽन्यथाभावो विवर्त्त इति आहु-  
 स्तन्त अमूर्तपरिणामविवर्त्तयोरदर्शनात् । सर्वत्र  
 मूर्तस्यैव क्षीरादेः परिणामः मूर्तस्यैव मुखादे-  
 र्दर्पणादौप्रतिविम्बो दृश्यते शब्दस्य चामूर्तत्वा-  
 त्कथंमूर्तत्वेना परिणामः कथं वा विवर्त्तः  
 स्यात् । शब्दानां चतुष्टयी प्रवृत्तिः केचि-  
 ज्ञातिवचना यथा गोघटादयः केचिद्गुणवचना  
 यथा नीलादयः केचित् क्रियावचना यथापाच-  
 कादयः केचिद् ग्रहच्छाशब्दाः दित्यादय इति  
 व्यवस्था असंगता स्यात् जात्यादीनामेतन्मतेऽ-  
 सत्वात् । नीलोत्पलमित्यादौ विशेषणविशे-  
 ष्यभावानुपपत्तिश्च घटपटयोरिव नीलोत्पलयोः



शब्दपरिणामात्मकतया भेदात् नहि घटपटयो  
विशेषणविशेष्यभावः कस्यचित्संमतः घटादेः  
पटादौ व्यावृत्तिबुद्धिजनकत्वाभावात् एवं विशे-  
षणविशेष्यवाचकपदयोः सामानाधिकरण्यमपि  
न स्यात् भिन्नप्रकारेणैकार्थोपस्थितिजनकत्वस्यैव  
तत्त्वात् प्रकृते च प्रकारीभूतजात्यादेरनभ्युपगमे-  
नैकार्थवाचकत्वाभावात् स्वस्वरूपस्यैव वाच्य-  
त्वाङ्गीकारेण नीलोत्पलशब्दयोरिव तद्वाच्ययो-  
रपि तदात्मकतया त्यन्तभेदात् न च जात्यादी  
नामेकव्यक्तिविषयकनिर्विकल्पकज्ञानजनकत्ववत्  
नीलोत्पलयोरपि एकव्यक्तिविषयकबोधजनक-  
त्वात् सामानाधिकरण्यमिति वाच्यम् निया-  
मकाभावेनैकत्रैव बुद्धिजननस्याशक्यत्वात् अ-  
न्यथा घटपटयोरपि सामानाधिकरण्यं स्यात्  
अविशेषात् नच यत्र व्यक्तिविशेषे प्रयोगोदृष्टः  
तस्यैव नियामकत्वम् अपूर्वव्यक्तौ नियामका-  
भावेन प्रयोगानुपपत्तेः किंचैवं घटकलशयोरपि  
सामानाधिकरण्यं स्यात् तयोरपि एकव्यक्तावे-

बाध्यासात् स्वरूपबोधकत्वेन पौनरुक्त्यभावात्  
 किञ्च शब्दसंकेतग्रहोत्तरं शब्दात्मकतयार्थः  
 प्रतीयते ततः प्राक् कोटिशोथः प्रतीयते इति  
 निरूपणमशक्यम् प्रतिव्यक्तिविशेषस्यानन्त्यात्  
 सर्वत्र संबन्धग्रहणस्याशक्यत्वात् व्यभिचाराच्च  
 अपूर्वाव्यक्तिबोधस्याप्यंगीकारात् अगृहीतसंबन्ध-  
 स्य शब्दस्य प्रत्यायकत्वे प्रथमश्रवणोपि प्रत्याय-  
 कत्वापत्तेः । शब्दार्थसंबन्धनित्यतावादिमते तु  
 गृहीतसंबन्धस्यैव शब्दस्य प्रत्यायकत्वनियमा-  
 ङ्गीकारेण सतोऽपि सम्बन्धस्याग्रहणे नार्थप्र-  
 तीतिः । अस्य शब्दस्यायमर्थ इति विशिष्य  
 सम्बन्धग्रहणाभावात् नचागृहीतसंबन्धाद्गृहीत-  
 शब्दादर्थबोधः अगृहीतशब्दादप्यर्थबोधापत्तेः  
 तस्माद्गृहीतसंबन्धेन गृहीतशब्देनैवार्थबोध  
 इति प्रामाणिकानामनुभव इति गृहीतसम्बन्धः  
 शब्दः यथावस्थितमर्थं बोधयति इति नार्थः  
 शब्दस्य परिणामो विवर्तोवेति सिद्धम् किञ्चा-  
 ध्यासस्य कारणादयं सादृश्यमपरागश्च आद्यो

शुक्तिरजताध्यासे शौक्ल्यं द्वितीयं अरुणस्फटि-  
 काध्यासे लाक्षोपरागः शब्दार्थाध्यासे नानयोरे-  
 कमपिकारणं शब्दार्थयोरत्यन्तभेदेन सादृश्या-  
 संभवात् दूरस्थत्वाच्च नोपराग इत्यध्यासोऽ-  
 संगतः किंच सविकल्पकस्य मिथ्यात्वे सर्वेषाम-  
 नुमानागमादीनामप्रामाण्यमेव स्यात् ततश्च  
 लोकव्यवहारोच्छेदः स्यात् त्वदीयवाक्यस्यापि  
 सविकल्पकज्ञानजनकत्वेनाप्रामाण्यमिति ना-  
 प्रामाणिकेन कस्यचि त्पदार्थस्य साधनं वाधनं  
 वा भवति विपरीतस्यापि संभवादित्यलं स्वगृ-  
 हे हुतवह्नुवालाप्रक्षेपेण नन्वध्यासानङ्गीकारेऽर्थो-  
 पस्थापकशक्तेः शब्दे विरहात्कथमर्थोपस्थितिः  
 नचार्थोपस्थापकशक्तिः शब्दे शक्या भ्युपग-  
 न्तुम् पित्रादिसंकेतकरणं विनापि डित्थादिप-  
 दार्थस्मृत्यापत्तेः पित्रादिः स्वेच्छया यत्र या-  
 दृशं शब्दं संकेतयति तेन तादृशार्थस्मरणं जा-  
 यते नान्यथेति पित्रादिकृत एव संकेतो न  
 नित्य इति चेन्न संकेतकरणा त्प्रागपि अर्थ-

स्मरणौपयिवयाथाः शक्तेः चैत्रादिपदे स्थिता-  
याः पित्रादिसंकेतेनाभिव्यक्तिरिति स्वीकारात्  
संकेतोहि नापूर्वां शक्तिं करोति शक्त्याध्याने  
पुरुषसामर्थ्याभावात् अन्यथा पुरुषेच्छया जलेऽ-  
पि दाहानुकूलशक्तेराधानं स्यात् किन्तु वह्नि-  
स्थितदाहानुकूलशक्तिज्ञापनवत् चैत्रादिपदेस्थि-  
तामर्थस्मारकशक्तिं पित्रादि बोधयति एतत्प-  
देनायं व्यवहर्तव्य इति नच तर्हि नियामकाभा-  
वात् सर्वाशब्दे सर्वार्थशक्तिः स्यादिति वाच्यम्  
इष्टापत्तेः । अत एव सर्वे सर्वार्थवाचका इत्य-  
भ्युपगमः संगच्छते नचैकेन घटादिपदेन घटा-  
देरिव पटादेरपि बोधापत्तिः तस्योभयत्र शक्ति-  
साम्यादिति वाच्यम् । शक्तिग्रहस्यैव नियाम-  
कत्वात् वृद्धव्यवहारादिना यस्य पदस्य यादृ-  
शार्थे शक्तिग्रहो जातः तेन तादृशार्थस्यैव बोधो  
नान्यस्य तत्र शक्तेरग्रहात् एवंचैकत्र सर्वार्थ-  
शक्तिसद्भावेपि समयेन शक्तौनामभिव्यक्ति-  
स्वीकारादापत्तिपरिहारः सुकरः । नचायं देव-

दत्त इत्यभिधानस्थले देवदत्तपदस्मारितस्य  
 चक्षुःसन्निकर्षा त्प्रत्यक्षमपीत्येकत्र स्मृतिसं-  
 भिन्नप्रत्यक्षोत्पत्त्या कथमस्य प्रामाण्यम् कथं  
 वा प्रत्यक्षत्वमपि संस्कारेणापिजननादितिवा-  
 च्यम् शब्दतदर्थयो स्मरणोऽपि पुरस्स्थस्य चक्षु-  
 संबन्धा त्प्रत्यक्षत्वमेव मात्रपदनिवेशप्रयोजना-  
 भावे सन्निकर्षजन्यत्वस्यैव लक्षणो निवेशस्य  
 पूर्णमेवप्रतिपादनात् । यदंशे स्मरणं तदंशं मा-  
 भू त्प्रत्यक्षमितरांशे तु बाधकाभावा त्प्रत्यक्ष-  
 मेव एवं च संस्कारेन्द्रियाभ्यां जायमानमिद-  
 मेकमेव ज्ञानं । अर्थेप्रत्यक्षं शब्दतत्सम्बन्धयोः  
 स्मरणम् नच स्मृतस्यैव गोत्वादेः प्रत्यक्षेण  
 ग्रहणा त्कथं प्रामाण्यमगृहीतग्राहिण एव  
 तत्त्वादिति वाच्यम् । गोत्वांशे गृहीतग्राहित्वेऽपि  
 व्यक्त्यंशे अगृहीतग्राहित्वात् । अथपूर्वगृहीताया  
 एवव्यक्ते र्यत्र प्रत्यक्षं यद्वा यत्र धारावाहिकं  
 प्रत्यक्षं जायते तत्र कथमगृहीतग्राहित्वमिति  
 चेदित्थम् । उत्तरोत्तरक्षणभावस्यावश्यकत्वेन

तदंशे अग्रहीतग्राहित्वसत्वात् । नच स्मरणपूर्व-  
 कत्वाभावे सत्येव निर्विकल्पस्य प्रत्यक्षत्वं इष्टं  
 सविकल्पकस्य तु स्मृतिपूर्वकत्वा त्कथं प्रत्यक्ष-  
 त्वमिति चेन्न तादृशनियमे मानाभावात् । नहि  
 एषा राज्ञः वेदस्य वा आज्ञा अस्मरणपूर्वाकमेव  
 प्रत्यक्षमिति । तस्मात्सविकल्पकमपि प्रत्यक्षम्  
 प्रमाणमित्यनुमानादीनां प्रत्यक्षपूर्वकत्वा त्प्र-  
 त्यक्षस्य धर्मं प्रत्यनिमित्तत्वे सिद्धे अनुमाना-  
 दीनां सुतरामनिमित्तत्वमिति सूष्टूक्तम् तत्पूर्-  
 वकत्वाच्चेति इति कल्पकलिकायांचतुर्थप्रत्यक्ष-  
 सूत्रम् ।

ननु प्रत्यक्षपूर्वकत्वेनानुमानादेरिव शब्द-  
 स्यापिधर्मप्रत्यनिमित्तकत्वं स्यात् लोके  
 सर्वत्र प्रत्यक्षादिप्रमाणपूर्वकस्यैव शब्दस्य प्रा-  
 माण्यदर्शनादिति सदुपलम्भकप्रमाणाभावाद-  
 भावगम्यत्वमेवास्तु धर्मस्येत्याशङ्कां निराकर्तुमाह  
 अभावोपीति ननु सदुपलम्भकेषु शब्दातिरिक्त-  
 प्रत्यक्षादिप्रमाणेषु निराकृतेषु यदि अभावप्रमा-

शकत्वेन धर्ममप्रतिचोदनाप्रामाण्यावधारणम-  
 सङ्गतं भवेत्तदा तदवधारणाय धर्ममप्रतिश्रमा-  
 वप्रामाण्यनिरासः युज्येत तथात्विह नास्ति  
 लोकप्रसिद्धेरपि धर्ममप्रति निमित्तत्वात् । यथा  
 ह भगवान् वेदव्यासः इदं पुण्यमिदं पापमित्ये-  
 तस्मिन् पदद्वये आचण्डालमनुष्याणामल्पं  
 शास्त्रप्रयोजनमिति इदं बाप्यारामतडादि पुण्यं  
 परोपकारकरणात् इदं परगृहदाहादि पापं परा-  
 पकारकरणात् तथाचोपकारापकारौपायिके कर्मणि  
 लोके धर्माधर्मशब्दप्रसिद्ध्या एतदर्थं शास्त्रमल्प-  
 प्रयोजनमनुवादकत्वात् । शास्त्रं विनापि लोक-  
 प्रसिद्धेरेव धर्माधर्मयोर्ज्ञातुं शक्यत्वादित्यर्थः ।  
 अत एव ब्राह्मणादिवर्णविवेकः सङ्गच्छते इति  
 चेत् सत्यं । लोकप्रसिद्धिरेवात्र समीक्ष्यते । कि-  
 मियं लोकप्रसिद्धिः भ्रान्तिमूला किं वा प्रत्य-  
 क्षादिप्रमाणमूला अथवा चोदानमूलेति तत्र  
 प्रत्यक्षादीनां निराकरणात् चोदना अभाव इत्ये-  
 तद्वयमवशिष्यते । अतः चोदनाप्रामाण्यावधा-

रणाय अभावप्रामाण्यनिराकरणं युज्यते एवेत्य-  
भिप्रायः । नच प्रसिद्धेः स्वयं प्रमाणत्वमस्तु  
किं मूलप्रमाणान्तरगवेषणयेतिवाच्यम् । प्रत्यक्षा-  
द्यमूलकलोकप्रसिद्धेरप्रमाणत्वात् अव्यवस्थित-  
त्वाच्च नास्तिका हिंसामेव धर्ममाहुः । केचित्  
प्राजापत्यादिकं तपः अन्ये तु स्वपीडाकरत्वात्  
परपीडावदधर्म एवेत्याहुः । वैदिकास्तु विधि-  
निषेधप्रमाणकौ धर्माधर्मौ इत्यूचुः एवं भगव-  
त्प्रीतिरेव धर्मः तदप्रीतिस्तु पापम् यत्त्वत्प्रियं  
तदिह पुण्यमपुण्यमन्यदिति भागवताः प्राहुः  
तस्मात् प्रसिद्धेर्न स्वतः प्रमाणत्वं । किन्तु प्र-  
त्यक्षादिमूलकत्वेनैवेति मूलान्वेषणे चोदनाति-  
रिक्तमूलं नोपलभ्यते इति भावः सम्बन्धानि-  
त्यत्वशंकानिवृत्तये औत्पत्तिकपदार्थं व्याचष्टे  
भाष्यकारः ।

धर्मे वेदप्रामाण्यस्याधिकरणम्

सू० औत्पत्तिकस्तु शब्दस्यार्थेन  
सम्बन्धः तस्यज्ञानमुपदेशोऽव्यतिरेकश्चा-



थेनुपलब्धे तत्प्रमाणं वादरायणस्यान-  
पेक्षत्वात् ।

भा० औत्पत्तिक इति नित्यं ब्रूमः  
उत्पत्तिर्हि भाव उच्यते लक्षणया अवि-  
युक्तः शब्दार्थयोर्भावः सम्बन्धः नोत्पन्नयोः  
पश्चात् सम्बन्धः, औत्पत्तिकः शब्दस्यार्थेन  
सम्बन्धः तस्य अग्निहोत्रादिलक्षणस्य-  
धर्मस्य निमित्तं प्रत्यक्षादिभिरनवगतस्य  
कथम् ? उपदेशोहि भवति उपदेश इति  
विशिष्टस्य शब्दस्य उच्चारणम् ।

नित्यमिति यद्यपि व्युत्पत्त्या नित्यत्वं नायाति तथा-  
पि लक्षणया तादृगर्थो लभ्य इत्याह लक्षणयेति  
अवियुक्तस्सदातन इत्यर्थः अस्य प्रयोजनमग्रे  
स्फुटीभविष्यति शब्दार्थयोः सम्बन्धो नित्य  
एवेति भावः सूत्रावयवाथमाह तस्येति विशेष-  
स्वरूपनिर्देशाय आह अग्निहोत्रेति पूर्वसाधिता-

र्थमाह प्रत्यक्षादिभिरनवगतस्येति तथा च  
 प्रत्यक्षाद्यनवगताग्निहोत्रादिलक्षणस्य धर्मस्य नि-  
 मित्तं ज्ञानं हि यस्मादयमुपदेशः । नच ज्ञानो-  
 पदेशयोर्भिन्नत्वात् कथं सामानाधिकरण्यं ज्ञा-  
 नमर्थविषयकमात्मनिष्ठं उपदेशश्च शब्दात्मकः  
 नहि ज्ञानं शब्दो भवति उपदेश इति विशि-  
 ष्टस्य शब्दस्योच्चारणमिति भाष्योक्तेरिति वाच्यं  
 भावसाधनज्ञानग्रहणे एतादृशदोषसंभवेऽपि करण  
 साधनज्ञानपदोपादाने दोषाभावात् तथाच ज्ञाय-  
 तेऽनेनेति ज्ञानं ज्ञाननिमित्तं प्रमाणमिति यावत्  
 तथा चेदृशस्य प्रमाणात्मकस्य ज्ञानस्योपदेशेन स-  
 म मभेदान्वयः उपदेशः विधिघटितं वाक्यं धर्मे  
 ज्ञानं प्रमाणमिति भाष्यार्थः । विशिष्टस्येति विधि  
 विशिष्टस्येत्यर्थः योग्यतादिविशिष्टप्रवर्तकवा-  
 क्यस्येति यावत् । अत्रोपदेशपदेन ज्ञानानुत्पत्तिलक्ष-  
 ण मप्रामाण्यं निराकृतम् । औत्पत्तिकशब्देन  
 च कारणादोपाधीनमप्रामाण्यं पराकृतम् । यदि  
 संबन्धः कृतकः स्यात् तदा तद्द्वारापि पुरुषदोषा-

नुप्रवेशशङ्कया अप्रामाण्यं स्यात् । नत्वेतदस्ति  
 शब्दार्थसम्बन्धस्य स्वाभाविकत्वेन पुरुषाधीन-  
 त्वाभावादिति भावः प्रमाणान्तरबाधशङ्कानिरा-  
 सायाहाव्यतिरेकश्चेति बाधकप्रमाणाभावात् न  
 विपर्ययः चकारेण च संशयस्य निरासः । अनु-  
 पलब्धेऽर्थे इत्यनेनानुवादलक्षणाप्रामाण्यनिरासः  
 सूचितः । उपलब्धार्थज्ञापकं वाक्यमनुवादकत्वात्  
 न प्रमाणं अग्निर्हिमस्यभेषजमितिवाक्यवत् अत  
 एवच स्मरणस्याप्रमाणत्वोपपादनं संगच्छतेतथा  
 च असन्दिग्धाविपरीतागृहीतग्राहिज्ञानं प्रमाण-  
 मिति प्रमाणलक्षणं सूचयन्नाह सूत्रे प्रमाणमि-  
 ति । ननु पूर्वप्रतिज्ञातं चोदनायाः प्रामाण्यमप्र-  
 साध्य उपदेशस्य तत्साधनमनुचितं प्रतिज्ञाविरो-  
 धादिति चेन्न विध्युपदेशचोदनानामनर्थान्तर-  
 त्वात् नहि पर्यायपदोपादानप्रतिज्ञाविरोधः प्रति-  
 ज्ञाविपरीतसाधनाभावात् प्रतिज्ञातार्थस्यैव साध-  
 नात् ननु यजेत स्वर्गकाम इत्यादौ आख्यातेन  
 भावनाया धातुना यागादेः स्वर्गादिपदेन स्वर्गा-

दिफलस्य चोपस्थित्या परस्परसमभिव्याहाराद्  
 भावनायां साध्याकांक्षया स्वर्गादेः साधनाकां-  
 क्षायां समानपदोपात्तधात्वर्थयागादे रन्वयाभ्यु-  
 पगमेन स्वर्गफलिका यागभावनेति बोधादेव  
 स्वर्गार्थिनो यागादौ प्रवृत्युपपत्ते विध्याश्रयण-  
 मनर्थकम् । नच होमादेः स्वर्गसाधनभावप्रती-  
 तावपि विधिं विना पुरुषप्रवृत्तिर्न भवतीति  
 तदर्थं विध्याश्रयणमिति वाच्यम् । इष्टसाधन-  
 त्वबोधनमन्तरा वचनसहस्रेणापि पुरुषप्रवृत्तेर  
 संभवेन तस्य च साध्यसाधनसमभिव्याहारादेव  
 बोधात्तदर्थिनः स्वत एव तत्र प्रवृत्युपपत्तेः । नच  
 न ब्राह्मणं हन्यात् न सुरां पिबेदित्यादौ ब्राह्मण-  
 हनन सुरापानादेः पुरुषस्य निवृत्तये तदाश्रयणम् ।  
 तत्रापि प्रतिषेधादेव हननपानादेरनिष्टसाधनत्व-  
 बोधाद्द्वेषादेव निवृत्युपपत्तेरिति चेन्न यजेत  
 इत्यादौ आख्यातोपात्तभावनायां साध्यत्वाकां-  
 क्षया समानपदोपात्तधात्वर्थयागादेरेवान्वयला-  
 तेन

विधिस्वीकारे तु समानपदोपात्तयागादेरपि सन्नि-  
 कृष्टसरेणैकप्रत्ययोपात्तेन लिङ्वाच्च्यविध्यर्थापुरुष-  
 प्रवर्तनेन साध्याकांक्षया भावनायामन्वया तदंशो  
 निराकांक्षत्वात्साधनाकांक्षायां समानपदोपात्त-  
 यागादेरन्वयाद् यागादेः श्रेयःसाधनभावो लभ्यते  
 इति विधिः स्वीकार आवश्यक इति एवं चोप-  
 देशपदेनाश्रयोदनेव विवक्षिता सा च धर्मे प्रमा-  
 णमेव । असन्दिग्धाविपरोतप्रमाणान्तगानधिगत-  
 धर्मज्ञानजनकत्वात् । विपर्ययादर्शनं प्रामाण्य-  
 निश्चायकं न साक्षात् किन्तु सति विपर्यये प्रामा-  
 ण्यापनोदः असति तु अपनोदकाभावात्स्वतः  
 प्राप्तस्य प्रामाण्यस्य स्थितिः । ननु लोके प्रमा-  
 णान्तरसंवादादेव प्रामाण्यं दृष्टम् इह तु अती-  
 न्द्रियविषये प्रमाणान्तरसंवादासंभवात्कथं  
 तन्नर्णय इति शंका निवारणाय विपर्ययादर्शन-  
 स्यैव प्रामाण्यनिश्चायकत्वमाह ।

भा० यच्च नाम ज्ञानं न विपर्येति, न  
 ततः शक्यते वक्तुं न एतदेवमिति

यथाविज्ञायते न तथा भवति यथैतन्न  
 विज्ञायते तथैतदिति अन्यदस्य हृदये  
 अन्यद् वाचि स्यात्, एवं वदतो विरुद्ध  
 मिदं गम्यते आस्त नास्तिवेति तस्मात्  
 तत्प्रमाणमनपेक्षत्वात् । नहि एवं सति प्र-  
 त्ययान्तरमपेक्षितव्यं पुरुषान्तरं वापि  
 अयं प्रत्ययो ह्यसौ । वादरायणग्रहणं  
 वादरायणस्येदं मतं कीर्त्यते वादरायणं  
 पूजयितुं नात्मीयं मतं पर्युदसितुम् ।

यच्चेति संवादस्य प्रामाण्यावधारणहेतुता पूर्वा-  
 मेव निरस्ता । विपर्ययाद्दर्शनमेव तत्र हेतुरि-  
 त्यपि सिद्धान्तितं प्रकृते च विपर्ययो न दृश्य-  
 तेऽतः प्रमाणं चोदना पौरुषेयवाक्यन्तु पुरुष-  
 दोपादप्रमाणमपि यथा शुक्ता विडं रजतम् अत्र  
 यथा विज्ञायते पुरोवर्त्ति वस्तु रजतात्मना । न तथा  
 न रजतात्मकं यथा न विज्ञायते शुक्तिशकलत्वेन

तथा शुक्तिशकलमेतत् । एवंच तत्र पुरुषस्य दोषः  
 प्रतारकस्य हृदये अन्यतूस्वयमपि जानाति नेदं  
 रजतं किन्तु परप्रतारणायेदं रजत मिति ब्रवीति  
 इत्याह अन्यदिति एवं चानाप्लवाक्येऽयंसन्देहो  
 भवति यथोच्यते तथास्ति नास्तिवेत्याह एवं वदत  
 इति तथाच पुरुषदोषापराधाधीनम प्रामाण्यं  
 पौरुषेयवाक्ये एव । अपौरुषेये तु वक्तृभावात्  
 निराश्रया दोषाः न प्रामाण्यं निघ्नन्ति इत्याह  
 अनपेक्षत्वादिति एवं चापौरुषेयवाक्यप्रामाण्य-  
 निर्णयाय न प्रत्ययान्तरं तन्मूलभूत प्रत्यक्षादि-  
 प्रमाणान्तरं संवादकत्वेनापेक्षितव्यम् नवा  
 अनाप्तपुरुषापेक्षया पुरुषान्तरमाप्तपुरुषःतदपेक्षया  
 पौरुषेये वाक्ये वक्तृगुणावधारणाधीनं प्रामाण्यम्  
 नत्वपौरुषेये वेदवाक्ये इत्यतोऽनपेक्षम्प्रामाण्यमस्य  
 वादरायणग्रहणं पूजार्थं नत्वात्मनोऽनुमति-  
 सूचनार्थम् । पूजा च ग्रन्थस्य वादरायणस्य च  
 भवति धन्यो महर्षि वादरायणोऽतीन्द्रियज्ञान-  
 निधिर्यस्य मतं मीमांसाशास्त्रेऽप्यस्ति इति प्रशंसा-

रूपापूजा वादरायणस्य प्रतीयते धन्यमिदमात-  
 प्रामाणिकं सीमांसा शास्त्रं यस्मिन् वादरायण-  
 स्यापि महर्षे र्मतमस्तीति प्रकृतग्रन्थस्यापि प्रामा-  
 णिकार्थाभिधानरूपा स्तुतिः प्रतीयते एतदुभय-  
 स्तुत्या ग्रन्थे प्रामाणिकत्वनिश्चय स्ततः प्रेक्षा-  
 वतांमसन्दिग्धा पृष्टात्त रिति युज्यत एव तदभि-  
 धानम् सूत्रेपीतिभावः इति कल्पकलिकायामौ-  
 त्पत्तिकं पञ्चमं सूत्रम् ।

वृत्तिकारस्तु अन्यथेमंग्रन्थं वर्णयाञ्चकार  
 तस्य निमित्तपरीष्टिरित्येवमादिं न परीक्षितव्यं  
 निमित्तं प्रत्यक्षादीनिहि प्रसिद्धानि प्रमाणानि  
 तदन्तर्गतञ्च शास्त्र मत स्तदपि न परीक्षितव्यम्  
 इत्येवमादिमिति इत्येवमादि र्यस्मिन्स-  
 इत्येवमादि ग्रन्थस्तं इत्येवमादिं ग्रथं वृत्तिकारो-  
 न्यथा वर्णयाञ्चकारेत्यर्थाः विशेष्यग्रन्थस्य पुल्लि-  
 ङ्गतया तद्विशेषणस्यापि तदेवयुक्तमितिमकारा-  
 न्तमित्येवमादिमिति पाठ एव समीचीनः ।  
 यत्तु सामान्येन नपुसकत्वविवक्षया लुप्तमकारन्त



इत्येवमादि इति पाठः साधुरित्युक्तं तदसत्  
 अनुक्तविशेष्ये सामान्यविवक्षणेन नपुंसकं  
 भवतीत्येव तदर्थतया प्रकृते विशेष्यस्योपादानेन  
 तदनुशासनाप्रवृत्तेः सत्यपि विशेष्ये शरदः कृता-  
 र्थतेत्यादौ सामान्यविवक्षया नपुंसकप्रयोगोप-  
 पादनन्तु गत्यन्तरविरहादाश्रितं नचेह्गतिविरह  
 इति मकारान्त पाठ एव श्रेयान् । न परीक्षितव्य  
 मिति नच नञः सूत्रेऽनुपादाना निमित्तपरी-  
 क्षानिषेधपरतया व्याख्यानमयुक्तमिति वाच्यम्  
 नञोऽध्याहारेणलाभसम्भवात् प्रसिद्धानीति  
 सन्दिग्धे विचारः प्रवर्तते विचारस्य निर्णयफल-  
 कत्वात् । प्रत्यक्षादीनि लोके प्रसिद्धानि प्रमाणा-  
 नि । नहि केचित् प्रत्यक्षादिषु संशेरते इदं प्रमा-  
 णं नवेति इति विचारफलस्य निर्णयस्य पूर्वमेव  
 सिद्धत्वात् एतद्विचारो निष्फलत्वान्नकार्य इत्य-  
 भिप्रायो वृत्तिकारस्य । तदेतद्वृत्तिकारव्याख्यानं  
 दूषयति भाष्यकारः । अत्रोच्यते इत्यादिना ।

भा० अत्रोच्यते व्यभिचारात्

परीक्षितव्यम् शुक्तिका हि रजतवत्  
 प्रकाशते यतः तेन प्रत्यक्षं व्यभिचरति  
 तन्मूलत्वाच्चानुमानादीन्यपि । तत्रा परी-  
 क्ष्य प्रवर्तमानोर्थाऽत् विहन्येत । अनर्थ-  
 ज्ञाप्नुयात् कदाचित् ।

अयंभावः यदिप्रत्यक्षमात्रमभिचारि स्यात्  
 तदा तत्परीक्षणमसंगतं स्यात् । परीक्षाफलस्य  
 तत्प्रामाण्यनिर्णयस्य परीक्षातः पूर्वमेव जात-  
 त्वात् । किन्तु प्रत्यक्षं व्यभि चार्यपि दृश्यते  
 इत्याह भाष्ये शुक्तिका हि रजतवत् प्रकाशते  
 नचैतज्ज्ञानं प्रमाणमिति केनाप्यङ्गीक्रियते  
 तथाच प्रत्यक्षेऽपिव्यभिचारदर्शनात्तत् प्रामाण्यं  
 परीक्षणीयमेव । ननु शुक्तिरजताभास स्यायथा-  
 र्थत्वलक्षणव्यभिचारेऽपि तद्वभिन्नस्यप्रत्यक्षस्य  
 न व्यभिचार इति प्रत्यक्षस्य व्यभिचारोद्भवावनं  
 भाषकारस्य कथं सगच्छते इति चेदित्थम् । प्रत्य-  
 क्षतदाभासयोर्लक्षणभेदमज्ञात्वा द्वयोरिन्द्रियज-

न्यत्वाविशेषात्प्रत्यक्षत्वमेवेत्यभिमानेना भास व्य-  
भिचारः प्रत्यक्षव्यभिचारत्वेनोदाहृत इति ध्येय-  
म् । तस्मात् प्रत्यक्षं परीक्षणीयमेव । अपरीक्ष्येति  
शुक्लोरजतबुद्ध्या प्रवर्त्तमानः पुरुषः शुक्तिमेव  
लभते न रजतमित्याभासितादर्थद्रजता त्प्रव्यव-  
ते क्वचिच्च सर्पेरज्जुबुद्ध्या प्रवर्त्तमानः रज्जुं न  
लभते अनर्थं सर्पं लभते इति समीहितलाभाय  
परीक्षितव्यमेव प्रत्यक्षादीतिभावः । भवतु नाम  
यस्य प्रत्यक्षतदाभासयोर्विवेको नास्ति तदनु-  
सारेण प्रत्यक्षातदाभासयोरविशेषादाभासव्यभि-  
चारेण प्रत्यक्षपरीक्षणम् । यस्य तु पुनः प्रत्यक्ष-  
तदाभासयोर्विवेकोऽस्ति तस्य सर्वत्राव्यभिचारि-  
त्वात्प्रत्यक्षमपरीक्षणीयमेव शुक्तिरजतादिज्ञान-  
स्य तु न प्रत्यक्षत्वम् । किन्त्वाभासत्वमेवेति  
भवतु तस्य व्यभिचारः किमायातमेतेन प्रत्यक्षास्य  
ततो भिन्नस्येत्यभिप्रायेणाशङ्कते ।

भा० नैतदेवम् यत्प्रत्यक्षं न तद्

व्यभिचरति न तत् प्रत्यक्षम् किन्तर्हि  
 प्रत्यक्षम् सत्सम्प्रयोगे पुरुषस्य इन्द्रियाणां  
 बुद्धिजन्म तत् प्रत्यक्षम् यद्विषयं ज्ञानं,  
 तेनैव सम्प्रयोगे इन्द्रियाणां पुरुषस्य बुद्धि-  
 जन्म सत् प्रत्यक्षम् यदन्यविषयज्ञान  
 मन्यसम्प्रयोगे भवति न तत् प्रत्यक्षम् ।  
 कथं पुनरिदमवगम्यते ? इदं तत्सम्प्रयोगे  
 इदमन्य सम्प्रयोगे इति । यत् न अन्य-  
 सम्प्रयोगेतत् तत्सम्प्रयोगे एतद्विपरोत  
 मन्यसम्प्रयोग इति । कथं ज्ञेयम् यत्  
 शुक्तिकायामपि रजतं मन्यमानो रजत-  
 सन्निकृष्टं मे चक्षुरिति मन्यते ।

नैतदेवमिति यत्प्रत्यक्षमदुष्टेन्द्रियजन्यतन्न  
 व्यभिचारि यच्च व्यभिचरति आभासं तन्न  
 प्रत्यक्षमदुष्टेन्द्रियसन्निकर्षजत्वाभावादिति आ-

भासव्यावृत्तं प्रत्यक्षलक्षणं पृच्छति किमिति  
उत्तरमाह सत्संप्रयोग इति यद्यपि विषयविशेष-  
णोपादानविरहेण शुक्तिरजताद्याभासेऽतिव्या-  
प्त्यो भाष्यकृता सत्संप्रयोग इति सूत्रं लक्षण-  
परतया न व्याख्यातं किन्तु प्रत्यक्षानुवादकमिति  
व्यवस्थापितं तथापि वृत्तिकृता तत्सतो व्यत्यासं  
कृत्वा तत्संप्रयोगे पुरुषस्येन्द्रियाणां बुद्धिजन्म स-  
त्प्रत्यक्षमिति सूत्रं मत्वा लक्षणपरतया व्या-  
ख्यातं तदेव दर्शयति भाष्यकारः तत्संप्रयोग इति  
एवं च येन विषयेणेन्द्रियसंप्रयोगः तद्विषयकमेव  
प्रत्यक्षम् शुक्तिरजताद्याभासे तु शुक्तिशकलेने-  
न्द्रियसंप्रयोगः ज्ञानं तु रजतस्य तेन सह नेन्द्रि-  
यसंप्रयोग इति न तत्रातिव्याप्तिरित्याह तेनैवेति।  
नच प्रत्यक्षलक्षणे ज्ञातेऽपि आभासपरिज्ञानाय  
तस्यापि लक्षणं वाच्यम् अन्यथा तदज्ञाने तद्वि-  
परीतप्रत्यक्षविवेको न स्यादिति वाच्यम्।  
अर्थापत्यैवाभासज्ञानसम्भवा तदर्थलक्षणा-  
नावश्यकत्वात् । तथाहि तत्संप्रयोगत्वं प्रत्यक्ष-

मित्यभिधाने अर्थाद् जायते प्रत्यक्षविपरीत-  
 माभासं अन्यसंप्रयोगजमिति न सूत्रकृत स्तस्य-  
 विशिष्य लक्षणकरणावश्यकता इत्यभिप्रायेणाह  
 एतद्विपरीतमिति नन्वाभासदशायां तत्र तत्सं-  
 प्रयोगजत्वमेव प्रतीयते नान्यसंप्रयोगजत्वमत  
 एवाध्यासवान् रजतसंनिकृष्टं मे चक्षुरित्येव  
 जानाति तथा चाभासविवेको दुर्घट इत्याशंका-  
 यामाह बाधकेति तथाच नेदं रजतमिति बाध-  
 क ज्ञाने जाते इदं रजतमितिज्ञानं न प्रत्यक्षं  
 रजतेन्द्रियसन्निकर्षजत्वाभावात् किन्त्वाभासम-  
 न्यसन्निकर्षजत्वात् यदेतत् विपरीतं तत्प्रत्यक्षम्  
 तत्संप्रयोगजमिति प्रत्यक्षतदाभासयोर्विवेकः  
 बाधकज्ञानेन भवति । ननु शुक्तिशकले पूर्वमिदं  
 रजतमितिज्ञानं जायते ततोनेदंरजतमितिज्ञानं  
 जायते नेदं रजतमितिज्ञानं इदं रजतमितिज्ञानं  
 बाधते इत्येव कुतः इदंरजतमितिज्ञानमेव नेदं  
 रजतमितिज्ञानं कुतो न बाधते विशेषाभावादिति  
 वाच्यम् । पूर्वाभासज्ञानबाधनं विना उत्तरस्य

समीचो ज्ञानस्योत्पत्तिरेव न स्यादित्यात्मला-  
 भाय उत्तरेण पूर्वबाधः स्वीक्रियते पूर्वज्ञानोत्पत्ति-  
 वेलाया न्तु उत्तरज्ञानस्यासत्त्वादेव तद्बाधनं  
 विनैव पूर्वज्ञानस्यात्मलाभ इतिविशेषदर्शनात्  
 पूर्वस्योत्तरबाधकत्वमिति । नच पूर्वज्ञानस्य  
 मिथ्यात्वे उत्तरज्ञानेन बाधः तद्बाधेन पूर्वज्ञानस्य  
 मिथ्यात्वमित्यन्योन्याश्रय इति चेन्न उत्तरज्ञानेन  
 पूर्वज्ञानमिथ्यात्वोत्पत्ते रनङ्गीकारात् । कारण-  
 दोषा ज्ञातस्य पूर्वज्ञानमिथ्यात्वस्यावगमोबाध-  
 कज्ञानेनेत्येवस्वीकारात् । एवं सति न पूर्वज्ञान-  
 मिथ्यात्वमाश्रित्योत्तरज्ञानसमुत्पादः तस्यनिर्दु-  
 ष्टेन्द्रियजन्यत्वादिति क्वान्योन्याश्रय इति ।  
 नन्वेवं बाधकज्ञानोत्तरं मिथ्यात्वनिर्णयोपपा-  
 दनेऽपि तदुत्पत्तेः प्राक् तन्निर्णयः कथमुपपद्य-  
 ताम् । तदानीं समीचीनमिथ्याज्ञानयोर्विशेषा-  
 नवधारणादित आह प्रागिति ।

भा० बाधकं हि यत्र ज्ञानमुत्पद्यते  
 नैतदेवं, मिथ्याज्ञानमिति, तत् अन्यसम्प्र-

योगे विपरीतं तत्सम्प्रयोगे इति प्राक्बाधक-  
 ज्ञानोत्पत्तेः कथमवगम्यते यदा न तत्काले  
 सम्यग् ज्ञानस्य मिथ्याज्ञानस्य वा कश्चि-  
 दविशेषः । यदा हि चक्षुरादिभिरुपहतं  
 मनो भवति तदिन्द्रियं वा तिमिरादिभिः  
 सौक्ष्म्यादिभिर्वाह्यो वा विषयः ततो  
 मिथ्याज्ञानम् अनुपहतेषु हि सम्यग्  
 ज्ञानम् । इन्द्रियमनोऽर्थसन्निकर्षा हि सम्य-  
 ग्ज्ञानस्य हेतुः असति तास्मिन् मिथ्याज्ञानं  
 तदुभयगतो दोषो मिथ्याज्ञानस्य हेतुः ।  
 दुष्टेषु हि ज्ञानं मिथ्या भवति ।

तथा च मिथ्याज्ञानानुत्पत्तावपि कारणदोषज्ञाने-  
 नैवतन्निर्णय इति मनोदोषं दर्शयति चक्षुरादि-  
 भिरुपहतं मनोभवतीति तथाचेन्द्रियप्रवृत्तिनि-  
 यामकस्य मनसोऽनवस्थाना तत्र मिथ्याप्रत्यय-  
 स्तमुत्पद्यते । इन्द्रियस्य बाह्यस्य दोषमाह तिमि-



रादिभिरिति तथाच तिमिरादिदोषदूषितलोच-  
नस्य पुरःस्थस्थाणौ स्थाणु वा पुरुषोवेति मि-  
थ्याज्ञानजननमिति । विषयदोषं दर्शयति सौ-  
क्ष्म्यादीति आदिपदेन शुक्तिशकलगतश्वैत्यचा-  
कचिक्यादयः तथाच दुष्टकारणनिबन्धनं मि-  
थ्यात्वं दोषरहितकारणेन समीचीनमित्याह अ-  
नुपहितेषुइति नचैवं दोषाभावोपि ज्ञानगतामि-  
थ्यात्वे कारणमित्यायातं तथाच परतः प्रामाण्यं  
स्यादित्याशंकानिवृत्तये समीचीनज्ञानकारणं  
दर्शयति इन्द्रियेति यद्यपि इन्द्रियार्थसन्निकर्षेऽ-  
समीचीनज्ञानस्यापि कारणं तथापि ग्राह्येन्द्रि-  
सन्निकर्षं स्तत्र नास्ति सन्निकर्षशब्देन ग्राह्य-  
सन्निकर्षस्यैव प्रकृते विवक्षितत्वादिति भावः  
ग्राह्येन्द्रियसन्निकर्षाभावेमिथ्याज्ञानमित्याह अ-  
सतीति इन्द्रियत्वेन बाह्यान्तरयोः संग्रह इत्यभि-  
प्रायेणाह तदुभयेति विषयेन्द्रियोभयेत्यर्थः तथाच  
विषयेन्द्रियोभयगतदोषोमिथ्याज्ञानहेतुः मिथ्या-  
ज्ञानं प्रति दोषस्यान्वयं प्रदर्श्य व्यतिरेकं दर्श-  
यितुं पृच्छति ।

भा० कथमगम्यते दोषापगमे सम्प्र-  
 तिपत्तिदर्शनात् कथं दुष्टादुष्टावगम इति  
 चेत् प्रयत्नेनान्विच्छन्तो नचेद्दोषमवगम-  
 महि प्रमाणाभावाददुष्टमिति मन्येमहि  
 तस्माद् यस्यचदुष्टं करणं यत्र मिथ्येति  
 प्रत्ययः स एवासमीचीनः प्रत्ययो नान्य-  
 इति ।

कथमिति दोषापगमे समीचीनज्ञानदर्शनाद्  
 न्वयव्यतिरेकाभ्यां दोषस्य मिथ्याज्ञानहेतुत्वमि-  
 त्यभिप्रायेणाह दोषापगमे इति नन्विन्द्रियाणां  
 मतीन्द्रियतया तद्गतदोषाणां प्रत्यक्षत्वासम्भव-  
 त्ताद्विशिष्टेन्द्रियादेरवगमो दुर्घटः संभावनामा-  
 त्रेण दोषपरिज्ञानं तु समीचीनज्ञानेऽपि सुलभ-  
 मित्याशयेन पृच्छति कथं दुष्टावगम इति सम्वा-  
 देन गुणावधारणेन वा दोषाभावः शक्यज्ञान-  
 इत्याह प्रयत्नेनेति नचैतावता परतः प्रामाण्य-  
 माशङ्कनीयम् । दोषोत्सारणमात्रप्रयोजनत्वा

त्संवादगुणावधारणादेः ततश्च संवादादिना दो-  
षाभावे निश्चिते अदुष्टेन्द्रियादिजन्यत्वेन ज्ञा-  
नस्य स्वतः प्राप्तं प्रामाण्यमपनोदकाभावा न्नि-  
श्चीयते इति भावः मिथ्यात्वनिश्चयकारणमुपसं-  
हरति तस्मादिति यस्य करणं दुष्ट मित्यनेन  
दोषज्ञानस्य मिथ्यात्वनिश्चयहेतुत्वं बोध्यते यत्र  
चेत्यादिना बाधकज्ञानस्यापि हेतुत्वं तत्र दर्शि-  
तम् तथाच दोषज्ञानेन बाधकज्ञानेन वा मि-  
थ्यात्वनिर्णयः पीतः शंखः इत्यादौ चन्द्रमण्डल-  
परिमाणादौ च तदानीं विपरीतज्ञानानुदयोऽपि  
दोषज्ञानादेव मिथ्यात्वनिर्णयो नान्यथा शुद्धि-  
रजतादिस्थले तु नेदं रजतमिति विपरीतज्ञानात्  
पूर्वज्ञानस्येदं रजतमिति ज्ञानस्य मिथ्यात्वनिर्णय  
इति भावः नच विपर्ययज्ञानस्यैव मिथ्यात्वनिर्णा-  
यकत्वमस्तु किन्दोषज्ञानानुमानेनेति चेन्न  
मिथ्याज्ञानोत्तरं सर्वत्र विपर्ययोत्पादे नियमाभा-  
वात् । अत एव दूरत्वादि दोषावधारणेन चन्द्र-  
मण्डलादिपरिमाणज्ञाने मिथ्यात्वसिद्धिः अन्यथा

तत्र विपर्ययज्ञानानुत्पादेन तदसिद्धिप्रस-  
 ज्ञात् एवं पिप्तादिदोषदूषितलोचनस्य पीतः  
 शंख इतिभावदशायां विपर्ययज्ञानानुत्पा-  
 देऽपि कारणदोषावगमादेव तन्निर्णयः  
 पुरुषान्तरविपर्ययज्ञानेन तत्र मिथ्यात्वोपपादन-  
 न्तु न युक्तिसहस्रं श्राम्नायार्थनिश्चयेऽपि ना-  
 स्तिकादिविपर्ययेण मिथ्यात्वापत्तेः तत्तन्मता-  
 भ्युपगन्तृपुरुषविपर्ययापेक्षेण तु शाक्यादिसि-  
 द्धान्तस्यापि मिथ्यात्वं न स्यात् तेषां तत्र विपर्यय-  
 ज्ञानानुदयात् एवं च यत्र बाधकज्ञानं नावतरति  
 तत्र कारणदोषज्ञानेनैव मिथ्यात्वनिर्णयः तद-  
 वतारदशायां तु तेनेति बोध्यम् । यद्यपि विप-  
 र्ययस्थलेऽपि दोषोस्त्येव । तथापि पूर्वोपस्थित-  
 विपर्ययेण मिथ्यानिर्णये पश्चादनुमीयमानस्य  
 दोषस्य तत्राप्रयोजकत्वमित्याशयात् । एवंच  
 यज्जातीयज्ञाने क्वचिद्व्यभिचारो दृष्टः तज्जा-  
 तीयज्ञाने जाते बाधकं विना तत्र संशयो जायते  
 यथापिप्तादिदोषदूषितलोचनः प्रथमं शङ्कं पीतं

पश्यन् सन्दिग्धे किमयं पीत उतपूर्वदृष्टवत् शुक्ल  
 इति संशयेन निश्चये प्रतिबद्धे पश्चात् पितादि  
 दोषज्ञाना तत्र मिथ्यात्वं निश्चिनोति । नच  
 चन्द्रमण्डलादिपरिमाणज्ञाने खान्यत्रापि विना  
 विपर्ययोदयं युक्तिमूलकानुमानेन प्रत्यक्षस्या-  
 भासत्वं स्यादिति वाच्यम् । तथासति जात्या-  
 दिज्ञानस्यापि धर्मिभेदाभेदविकल्पयुक्तिमूलके-  
 नानुमानेनाभासीकरणत्वापत्त्या गोत्वाद्यनुभव-  
 प्रामाण्यापलापापत्तेः । एवं च यादृशज्ञाने व्य-  
 भिचारो दृष्ट स्तादृशज्ञाने एवं संशयो जायते  
 नान्यत्रेति आलोकमध्यवर्त्तिघटादिप्रत्यक्षे क्व-  
 चिदपि व्यभिचारादर्शना न तादृशज्ञाने तत्संदेह  
 इति न तत्र कारणदोषानुमानेन मिथ्यात्वाव-  
 गमः शक्यसम्पादन इति । जात्यादिज्ञानस्य  
 मिथ्यात्वे तद्वाधः तद्वाधेन तु तस्य मिथ्यात्वाव-  
 गम इत्यन्योन्याश्रयः स्यात् । नचभवन्मते-  
 प्येष दोषः गोत्वादिज्ञानस्य बाधकादर्शनेऽमि-  
 थ्यात्वं तदमिथ्यात्वे च बाधाभाव इति वाच्यम्

स्वतः प्रामाण्यवादिनां ज्ञानसत्यत्वस्य बाधका-  
नपेक्षितत्वेन स्वतएवोत्पत्त्या तद्विरोधादेव  
बाधकज्ञानानुदया न्नान्योन्याश्रय इति दिक् ॥

॥ इति कल्पकलिकायां वृत्तिकारध्याख्यानम् ॥

बोद्धा स्तु स्वप्ने यथा बाह्यार्थं विनैव अना-  
दिवासनावशात् विविधगजतुरङ्गादिज्ञानं जायते  
इति सर्वानुभवसिद्धमेवं प्रबोधसमयेऽपि बा-  
ह्यार्थं विनैव कुम्भोऽयं स्तम्भोयमित्यादि कुम्भ-  
स्तम्भादिविविधविषयकप्रतीतिरूपपद्यते एवेति  
नैतत्प्रतीतिमात्रेण बाह्यार्थसद्भावः स्वीकृतुमु-  
चितः । अन्यथा स्वाप्लिकपदार्थाभ्युपगमोपि  
स्यात्प्रत्ययस्योभयत्र साम्यात् । नच प्रबोध-  
काले स्वाप्लिकपदार्थानां बाधदर्शनात्तदानी-  
मर्थसद्भावोपपत्तिरिह च तेषामिथ्यात्वेऽपि  
प्रबोधकाले जायमानस्य स्तम्भादिप्रत्ययस्य  
तद्वैपरीत्या न्न मिथ्यात्वमिति वाच्यम् प्रबोधकाले  
प्रबोधकालिकप्रत्ययानामिव स्वप्नकाले तादृश-  
प्रत्ययानामपि बाधदर्शनाभावात् । प्रबोधकाले

स्वाग्निकप्रत्ययबाधनन्तु स्वप्नदशायां प्रबोधका-  
 लिकप्रत्ययबाधेन समम् नच तथार्थसद्भावो-  
 पपत्तिविरहा त्स्वाग्निकप्रत्ययस्य मिथ्यात्वम् । प्र-  
 बोधकालेपि अथसद्भावोपपादकप्रमाणविरहेण  
 दोषसाम्यात् कात्स्न्यैकदेशवृत्तिविकल्पादिपर्य-  
 नुयोगेनावयवातिरिक्तावयविनोविरहेण परमाणु-  
 पुञ्जात्मकस्य प्रत्यक्षविषयत्वासम्भवेन च तदुप-  
 पादकप्रमाणाभावात् ज्ञानस्यान्तरस्थत्वेन विष-  
 याणां च बाह्यतया तयोः सम्बन्धाभावेन ग्राह्य-  
 ग्राहकभावासम्भवात् ज्ञानस्य स्वाकारमात्रग्राहि-  
 त्वनियमाच्च नच बाह्याथस्वीकाराभावे तद्विषय-  
 कव्यवहारानुपपत्तिः स्वप्नादिविषयव्यवहारवदे-  
 व तदुपपत्तेः विषयसद्भावेऽपि तदज्ञाने तद्व्यव-  
 हारो नदृश्यते तदभावेऽपि तदज्ञाने व्यवहारो  
 दृश्यत इति अन्वयव्यापारेकाभ्यां ज्ञानस्यैव व्यव-  
 हारहेतुत्वमङ्गीक्रियते नार्थस्यासम्भवात् । अत-  
 एवातीतानागतवस्तुविषयकव्यवहारः संगच्छते  
 अन्यथा व्यवहारसमये विषयाणामसत्त्वात् तद्व्यव-

चहारो न स्यात् न चातीतानागतानां कदाचित्स-  
 त्वस्वीकारेण तद्व्यवहारः सम्भवति सर्वदावाह्या-  
 र्थास्वीकारे तु खपुष्पादिव तद्व्यवहारो नैव स्या-  
 दिति वाच्यम् । व्यवहारदशायां विषयासद्भाव-  
 स्योभयत्रसाम्येन कालान्तरेऽर्थसत्त्वप्रयुक्तवैलक्ष-  
 ण्यस्य प्रकृते अकिञ्चित्करत्वात् । नच वाह्यवि-  
 षयभेदानुपगमे ज्ञानभेदएव नस्या द्विषयभेद-  
 स्यैव ज्ञानभेदनियामकत्वादन्यथैकविषयेऽपि  
 ज्ञानभेदापत्तिरिति वाच्यम् । स्वप्नविज्ञानभेद-  
 वद्विनापि वाह्यविषय मनादिवासनाधीनविचित्र-  
 ज्ञानशक्तिभेदादेव तदभेदोपपत्तेः । नचा नुभू-  
 तानामेव वाह्यविषयाणां निद्रादिदोषवशेन स्व-  
 प्नेऽन्यथाभानमिति विषयभेदप्रयुक्तस्यैव ज्ञान-  
 भेदस्य तत्रापि स्वीकार इति वाच्यम् । अननु-  
 भूतानामपि स्वशिरश्छेदनादीनां स्वप्नेभानद-  
 र्शना दनुभूतवाह्यार्थस्यैव स्वप्ने भानमिति निय-  
 मानङ्गीकारात् । जन्मान्तरानुभूतस्वशिरश्छेदना-  
 दीनामेव स्वप्नेभानं नाननुभूतानामिति वचन



न्तु अतित्रपाकरम् । तथासति जन्मान्तरानुभूत-  
जात्यादीनामपि स्मरणापत्तेः । नच बाह्यार्थभे-  
दानंगीकारे ज्ञाननिष्ठशक्तिभेदनियामकवास-  
नाभेद एव दुर्घट इतिवाच्यम् । पूर्वपूर्ववासनाभे-  
दस्योत्तरोत्तरज्ञानशक्तिभेदनियामकत्वोपगमात्  
नचेयमनवस्था क्षतिकरी बीजाङ्कुरवदेतस्या  
अदोषत्वात् । नच बाह्यार्थस्येव प्रत्ययस्यापि  
असत्वमेवास्तु किन्तदीयस्वत्वस्वीकाराभिनिवे-  
शेनेति वाच्यम् । सर्वव्यवहारविलोपापत्त्या जग-  
दान्ध्यप्रसंगादित्यर्थस्य सांवृत्तिकं सत्वमभ्युपे-  
यते तथाचोक्तं बाह्यैः पररूपं स्वरूपेण यथा  
संक्रियते धियेति । बाह्यार्थस्य असद्भावस्व-  
रूपं स्वरूपेण पारमार्थिकसत्वेन संक्रियते आ-  
च्छाद्यते इति असन्नपि बाह्यार्थः विज्ञानेन तद-  
सत्वसंवरणात् सन्निवोपलभ्यते एवंच सत्त्वं  
द्विविधं पारमार्थिकसत्त्वं सांवृत्तिकसत्त्वं च आद्यं  
विज्ञाने एव द्वितीयमर्थे इति अर्थस्यात्यन्तासत  
एव सर्वत्रभानात् । सर्वज्ञानानां मिथ्यात्वमिति

दोषबाधकज्ञानयोरेव मिथ्यात्वनिर्णायकः  
 रयुक्ता एवं चोदना धर्मे प्रमाणमन्यद्प्र  
 तत्संप्रयोगजं प्रत्यक्षमन्यसंप्रयोगजमाभ्य  
 ग्निहोत्रादि पुण्यं तत्फलं स्वर्गादि सुरादि  
 पापं तत्फलं दुखं विधेः प्रवर्त्तनमर्थः अर्थः  
 प्ररोचनमर्थः स्मृत्याचारयोः प्रामाण्याप्रा  
 विचारः कारीर्यादीनामैहिकफलत्वं दर्शय  
 सादीनामामुष्मिकफलत्वमित्यादि सर्वोर्  
 चारः निष्फलः सर्वविधीनामप्रामाण्य  
 प्राहु स्तन्मतं दूषयितुमुपन्यस्यति ननु  
 वेति ।

भा० ननु सर्व एव निरालम्बनः  
 वत् प्रत्ययः प्रत्ययस्य हि निरालम्बः  
 ह्यभाव उपलक्षितः स्वप्ने जाग्रत्  
 स्तम्भ इति वा कुड्य इति वा प्रत्यय  
 भवति तस्मात् सोपि निरालम्बनः ।

निरालम्बनः बाह्यार्थशून्यः दृष्टान्तमाह  
 स्वप्नइति निगमयति तस्मादिति तथाचायं  
 प्रयोगः सर्वोपि प्रबोधकालिकः प्रत्ययोनिराल-  
 म्बनः प्रत्ययत्वात् स्वाप्लिकप्रत्ययवत् प्रत्ययश्चा  
 सौ तस्मान्निरालम्बन इति । ननु तन्मते निखि-  
 लप्रत्ययस्य निरालम्बनत्वमिष्टम् जाग्रतोपि स्त-  
 म्भ इति भाष्येण प्रबोधकालिकप्रत्ययस्यैव पक्ष-  
 ता प्रतीयते तदयुक्तमिति चेन्न निखिलप्रत्ययस्य  
 पक्षीकरणे पक्षतावच्छेदकसामानाधिकरण्येना-  
 नुमितौ स्वप्नेसिद्धसाधनता अवच्छेदकावच्छे-  
 देनानुमितौ दृष्टान्ताभावः एवशब्दोपादानवै-  
 यर्थ्यं च स्यात् स्वान्वयिप्रतियोगिव्यवच्छेदक-  
 त्वादेवशब्दस्य स्वं एवशब्दस्तदन्वयि सर्वार्थ-  
 साकल्यं तत्प्रतियोगिवैकल्यं तद्व्यवच्छेदबोधनं  
 विफलं सर्वशब्देनैव तद्वोधनात् । जाग्रत्प्रत्यय-  
 स्यैव पक्षीकरणे तु जाग्रत्प्रत्ययपरिग्रहार्थं एव  
 शब्दः स्वाप्लिकप्रत्ययस्य व्यवच्छेदकः एवं च  
 यः कश्चिद् जाग्रत्प्रत्यय इत्यर्थो माभूत् किन्तु

सर्व एव जाग्रत्प्रत्यय इति लाभाय सर्वशब्दः  
 च तत्रत्य एवशब्दः सर्वशब्दस्य जाग्रत्प्र  
 व्यवस्थापयति तदेतत् स्तम्भादीति भाष्य  
 टीकृतम् शुक्तिरजत!दिजाग्रत्प्रत्ययस्य  
 स्वीकारात्सिद्धसाधनमितिसर्वशब्दोपा  
 स्तम्भादिप्रत्ययस्य मिथ्यात्वानङ्गीकारा  
 साधनमिति भावः निरालम्बनमित्यनेन  
 शून्यत्वं विविक्षितं अन्यथाबौद्धमते  
 स्वांशविषयकत्वस्वीकारेण सर्वथानिराल  
 भावाद्विरोधः स्यादिति नचास्य भाष्यस्य  
 नुमाननिर्देशपरत्वेन व्याख्यानमयुक्तं  
 निर्देशादिति वाच्यम् । पञ्चम्यन्तेनैव हे  
 कायं इति नियमाभावेन प्रत्ययस्य हीति  
 स्वप्ने निरालम्बनत्वप्रत्ययत्वयोर्व्याप्ति  
 जाग्रतोपीति भाष्येणोदाहरणोपदर्शितं  
 शिष्टप्रत्ययत्वस्य जाग्रत्प्रत्यये उपसंहास  
 त्वस्य स्पष्टमेव हेतुत्वबोधनात् । नच हे  
 चव्यावृत्तत्वबोधनार्थं यन्न निरालम्बनं

त्यय इति व्यतिरेकोदाहरणमपि आवश्यकत्वात्  
 त्प्रदर्शयितुं युक्तमिति किमर्थं तदुपेक्षितम् ।  
 विज्ञानवादिनां तदतिरिक्तवस्तुनो ऽभावेन विप-  
 क्षवृत्तित्वशङ्कायाः स्वतएवानुत्पत्त्या तन्निराकर-  
 णाय व्यतिरेकोदाहरणप्रदर्शनस्यानावश्यकत्वा-  
 दिति । उत्तरमाह—

भा० उच्यते स्तम्भ इति जाग्रतो बुद्धिः  
 सुपरिनिश्चिता कथं विपर्यसिष्यतीति  
 स्वप्ने प्येवमेव सुपरिनिश्चिता आसीत्  
 प्राक् प्रबोधनात् न तत्र कश्चिद् विशेष  
 इति ।

अत्रोच्यते इति सुपरिनिश्चिता बाधकप्रत्यय-  
 रहिता तथाच अबाधितबाह्यार्थविषयकप्रत्यक्षा-  
 दिप्रतीतिः बाह्यार्थं सुपरिनिश्चितं व्यवस्थापय-  
 न्ती तद्विरुद्धं निरालम्बनत्वानुमानं बाधते बह्वौ  
 शैत्यानुमानवदिति न जाग्रत्प्रत्ययस्य मिथ्यात्वं  
 यथाशुक्तिशकलादाविदं रजतमिति प्रत्ययस्य

नेदं रजतमिति बाधकप्रत्ययेन मिथ्यात्वमेवं स्तम्भादिप्रत्ययस्य नायं स्तम्भादिरिति बाधकप्रत्ययादर्शनेन न मिथ्यात्वमिति स्वाग्निकप्रत्ययानुरोधेन सुपरिनिश्चितस्य जाग्रत्प्रत्ययस्य मिथ्यात्वानुमानं कालात्ययापदिष्टमेवेति भावः । ननु सांवृत्तिकसत्त्वमादायैव बाह्यार्थसत्त्वावगाहिप्रत्यक्षाद्युपपद्यमानं पारमाथिकसत्त्वाभावतात्पर्येण बाह्यार्थसत्त्वाभावानुमानं बाधितुं नोत्सङ्गते इति वाच्यम् । सत्यस्य परमाथेवाचकत्वेन मिथ्यापर्यायसांवृत्तिकशब्देन सामानाधिकरण्यासंभवात् । यदि चैकं सत्यत्वं पारमाथिके सांवृत्तिके च स्यात्तदा एवं सत्यभेदः वक्तुं शक्येतापि । सांवृत्तिकस्य मिथ्यात्वेन तत्र सत्यत्वासम्भवात् यथा वृक्षत्वमेकं सिंहवृक्षत्वयोर्नानुगतमिति तेन तद्द्वैविध्यप्रतिपादनमयुक्तं तथा सत्यत्वमपि मृषापरमार्थयोर्नानुगतमिति सत्यत्वेन मृषापरमार्थभेदोपपादनमपि तेषां लोकवन्तत्वात् नोत्सङ्गतेति । ननु स्वप्नभोगमिथ्यादि पञ्चाश-

स्तम्भादिविषयं गृह्णातीत्यभिवादम् सच विषयः  
 बाह्यो वा ज्ञानाकारोवेति विशिष्य नाभिनिवेशः  
 तथा च स्वाकारमात्रग्राहितयोपपद्यमानं प्रत्य-  
 क्षादि अबिरोधितया न बाह्यार्थसत्त्वाभावग्रा-  
 हिणो ज्ञानस्य बाधाय प्रभवतीति वाच्यम् । स्वा-  
 कारग्राहित्वासम्भवे बाह्यार्थसत्वग्राहित्वस्यैव  
 वक्तव्यतया तदसत्वग्राहिज्ञानविरोधस्य स्पष्ट-  
 त्वात् । नहि अयं स्तम्भ इत्यादिप्रत्ययः स्वाकारं  
 गृह्णाति तथासति अहं स्तम्भ इति प्रत्ययः स्या  
 न्नत्वयं स्तम्भ इति बाह्यार्थग्राहित्वमेव तस्य  
 वाच्यम् इति तदसत्वग्राहिज्ञानविरोधः स्पष्ट  
 इति भावः । किंच स्तम्भादिप्रत्ययो निरालम्बनः  
 प्रत्ययत्वादित्यनुमाने स्तम्भादिप्रत्ययस्य धर्मिणः  
 निरालम्बनत्वरूपधर्मस्य च ग्राहकज्ञाने धर्मिध-  
 र्मोभयविषयकत्वरूपालम्बनत्वं स्वीक्रियते नवा  
 आद्येनिरालम्बनत्वप्रतिज्ञाविरोधः । अन्तै अप्र-  
 सिद्धविशेषणत्वमप्रसिद्धविशेष्यत्वंचेति कुतो  
 निरालम्बनत्वानुमानम् नहि अज्ञातस्य साध्यस्य

अज्ञाते धर्मिणि क्वचिदनुमानं  
 कस्यापीति । अपि च एतादृशवा  
 गे वक्तुः सम्बोध्यस्य च प्रत्ययनिरालम्ब  
 विशेष्ट्यविशेषणयोः यज्ज्ञानं जायते तस्य  
 लम्बनत्वे स्ववाग्विरोधः विशेष्ट्यविशे  
 प्रत्ययनिरालम्बनत्वयो र्भेदाप्रतिभासे  
 विशेषणभावानुपपत्तिः अभेदे तयोरभाव  
 भानं त्वसम्भवि प्रत्ययस्य निरालम्बत्वा  
 ग्राहकत्वे सालम्बनत्वापत्तेरिति प्रतिज्ञात  
 त्ययनिरालम्बनत्वस्य निरूपणमेवाशक्य  
 न निरालम्बनत्वं नाम किञ्छिद्वस्तु बोद्धु  
 अवस्तुत्वेन बोद्धुमनर्हतयो परस्मै किं  
 म्बत्वेन बोधयसि कथं वा त्वमेव बुध्यसे  
 यित्वा तद्वोधनमपि न असत्तः कल्पनानु  
 ज्ञानविषयत्वस्य तुच्छेऽ सम्भवात् असत्त  
 वस्य ज्ञानविषयत्वं दृष्टमिति चेन्न तस्य व  
 नाङ्गीकारादेतच्चाग्रे निरूपयिष्यते किंच  
 यपदस्य प्रतीतिः प्रत्यय इतिव्युत्पत्त्या



कत्वम् प्रतीयते इतिव्युत्पत्त्याकर्माथकत्वं वा  
 प्रत्येतीतिव्युत्पत्त्याकर्त्र्थकत्वं वा प्रतीयतेऽनेनेति  
 व्युत्पत्त्या करणार्थकत्वं वा मन्यते नाद्यः भाव-  
 व्युत्पन्नप्रत्ययस्योच्चारणमात्रेणैवार्थान्तरविषयक  
 प्रकाशस्वभावताप्रतीत्या तद्विरुद्धनिरालम्बनत्व-  
 रूपनिर्विषयकत्वप्रतिपादने स्ववाग्विरोधापत्तेः ।  
 न द्वितीयः प्रत्याय्यापरपर्यायस्य प्रत्ययस्य घटा-  
 दिवदर्थप्रकाशकत्वानङ्गीकारेण तस्य निरालम्ब-  
 नत्वसाधनेसिद्धसाधनत्वप्रसंगात् । न तृतीयच-  
 तुर्थौ धर्मिधर्मप्रतिपादकयोः प्रत्ययसालम्बनत्व-  
 पदयो रपिस्वार्थप्रतिपादनक्रियायां विवक्षाभेदेन  
 कर्तृत्वकरणत्वसम्भवेन निरालम्बनत्वापत्तेः । शब्द-  
 स्य निरालम्बनत्वमभिधेयशून्यत्वमेवेतिभङ्ग्य-  
 न्तरेण पक्षस्यैवाभावः प्रतिज्ञातः स्यात् किं  
 चात्मसमवेतप्रत्ययस्य निरालम्बनत्वं साध्यते  
 उतातिरिक्तस्य नाद्यस्त्वन्यमते विज्ञानातिरिक्त-  
 स्यात्मनोऽभावेनाप्रसिद्धविशेष्यत्वापत्तेः । नान्त्यः  
 आत्मसमवेतातिरिक्तप्रत्ययानङ्गीकारेणास्मन्मते-

ऽसिद्धविशेष्यत्वापत्तरिति नन्वेवं शब्दोऽनित्य  
 इत्यादावपिकिमाकाशगुणः शब्द किम्वा वायु-  
 गुण इतिचोद्यस्य सम्भवेन तत्रापि अप्रसिद्धवि-  
 शेष्यत्वं स्यात् । यादवाकाशगुणत्वादिरूपविशे-  
 षधर्मेण न शब्दस्य पक्षत्वं किन्तु शब्दवाच्यत्व-  
 रूपविशेषधर्मेण तदुभयं च वादिप्रतिवादिनोः  
 प्रसिद्धमेवेति नाप्रसिद्धविशेष्यत्वं तहि अत्रापि  
 नात्मसमवेतत्वरूपविशेषधर्मेण प्रत्ययस्य पक्षी-  
 करणं किन्तु प्रत्ययवाच्यत्वरूपसामान्यधर्मेणो-  
 भयप्रसिद्धेनेति तुल्यमेवेति चेन्न त्वन्मते बाह्य-  
 भेदाभावेनाभिमतप्रत्ययविशेषातिरिक्तसामान्या  
 भावादित्यलं धर्मिदोषोपपादनेन सिषाधयिषितो  
 निरालम्बनत्वादिरूपो धर्मोपि कीदृश इतिविचा-  
 र्यताम् । निरालम्बनत्वं किन्तावत् सर्वथाविषय-  
 शून्यत्वं उत येन केन चि त्प्रकारेणाभासमानत्वं  
 विवक्षितम् नाद्यः निर्विषयकज्ञानासम्भवेन सर्व-  
 थाविषयशून्यत्वस्य क्वाचिदपिज्ञानेऽप्रसिद्धया

स्स्यात् । दृष्टान्तस्य साध्यवकल्य च स्वाभिप्रेक्षा-  
 नेऽपि देशकालान्तरदृष्टस्य कालान्तरे देशान्तरे  
 तत्संवन्धित्वेनानन्यथाभान मितिनसर्वथाविषय-  
 शून्यत्वं । नचाननुभूतस्य स्वाशिरच्छेदनादेः  
 स्वप्ने भानं अजादेः शिरश्छेदनं दृष्टमिति तस्यैव  
 स्वसंवन्धित्वेन तत्रभानांगीकारात् । न द्वितीयः  
 रसज्ञानस्य रसालम्बनतया रूपाद्यालम्बनत्वाभा-  
 वेन सिद्धसाधनत्वापातात् । अथ अर्थानुरूपबु-  
 द्ध्याकारस्वप्राह्यरूपालम्बनशून्यत्वमुच्यते तर्हि  
 स्वाभ्युपगमविरोधः । यदि तु बाह्यपदार्थान्  
 नालम्बते बुद्धिरिति बाह्यप्राह्यालम्बनशून्यत्वं  
 सिषाध्यायितं तत्रापि बाह्यत्वेन स्तम्भाद्यालम्ब-  
 नत्वं यदिबुद्धौ विवक्षितं तदासिद्धसाधनं । अयं  
 स्तम्भ इत्यादिप्रतीतेः स्वरूपेण स्तम्भाद्यालम्ब-  
 नत्वं न बाह्यत्वेन अयं स्तम्भ इति प्रतीतेरयं बाह्य  
 इत्याकारत्वाभावेन तेन रूपेण तदग्रहस्य तत्र  
 सत्वात् । स्तम्भादिस्वरूपेणानालम्बनत्वं नतु अ-  
 नुभवाविरुद्धम् । अयं स्तम्भ इति बुद्धौ स्तम्भालं-

वनतायाः सर्वानुभवसिद्धत्वात् । ननु स्तम्भादि-  
 प्रत्ययस्य बाह्यत्वेन स्तम्भाद्यनालम्बनत्वं नोच्यते  
 येन बाह्य इत्येवमग्रहणात्सिद्धसाधनं स्यात्  
 किन्तु वस्तुतो योबाह्यः स्तम्भादि स्तदनालं-  
 नत्वं साध्यते इति क्वासिद्धसाधनमिति वाच्यम् ।  
 बाह्यपदार्थमनभ्युपगच्छतां विशिष्टसाधने भवता  
 मप्रसिद्धविशेषणपक्षत्वापत्तेः ननु पक्षविशेषणी-  
 भूतं यन्निरालम्बनत्वं तत्र बाह्यार्थो विशेषणमिति वा-  
 ह्यार्थस्याप्रसिद्धावपि साक्षात्पक्षविशेषणनिराल-  
 म्बनत्वस्य प्रसिद्ध्या नाप्रसिद्धविशेषणत्वं पक्ष-  
 स्येति वाच्यम् यथाविशेषणाज्ञाने विशिष्टवा-  
 क्यार्थबोधः श्रोतुं न जायते इत्यप्रसिद्धविशेष-  
 णत्वं दोषः तथाविशेषणे यद्विशेषणं तस्याप्य-  
 ज्ञाने तद्विशेषणविशिष्टस्य विशेषणस्य ज्ञानानु-  
 दयेन विशिष्टवाक्यार्थबोधाभावाद् विशेषणाप्र-  
 सिद्धेरिव तद्विशेषणाप्रसिद्धेरपि दूषणात्वात् ।  
 वाक्यार्थज्ञाने पदार्थज्ञानस्य हेतुतया ग्राह्यबाह्या-  
 दिविशेषणपदार्थाज्ञाने तादृशविशेषणद्वयविशि-

षट्प्रत्ययस्वरूपवाक्यार्थज्ञानमशक्यमेवेति भावः ।  
 यदि चाव्यतिरिक्तानालम्बनत्वं निरालम्बनत्वेना-  
 भिप्रेतं तथाच प्रत्ययोऽव्यतिरिक्तानालम्बनः  
 प्रत्ययत्वात्स्वाग्निकप्रत्ययवदिति तर्हि अव्यति-  
 रिक्तानालम्बनत्वमित्यत्र पर्युदासः प्रतिषेधो वा  
 भिमतः पक्षद्वयेऽपिसिद्धसाधनम् प्रमेयत्वेन स-  
 र्वाव्यतिरेकस्य सर्वत्र सत्वेन स्वाकारालम्बन-  
 स्यापि प्रत्ययस्याव्यतिरिक्तालम्बनत्वेनास्माभिः  
 स्वीकृतत्वात् व्यतिरिक्तं नालम्बनत्वे इति प्रतिषे-  
 धपक्षेऽपि प्रमेयत्वेन व्यतिरेकस्य क्वचिदपि  
 अप्रसिद्ध्या व्यतिरिक्तानालम्बनत्वस्य सर्वस-  
 ममतत्वात् इति आत्यन्तिकव्यतिरेकविवक्षाया  
 न्तु प्रमेयत्वादिना अभेदस्य सर्वत्र सत्वेन तद-  
 भावादेव तदनालम्बनत्वं प्रत्ययस्येष्टमेवेति पुनः  
 स एव सिद्धसाधनरूपो वेत्ताल इति न किञ्चि-  
 देतत् । यदिच कथंचिदभिन्नं नालम्बनत्वे इत्य-  
 भिप्रायस्तदा नीलमिदमित्यादौवेकस्मिन्नेव  
 ज्ञाने प्रमाणप्रमेयाकारेण प्रमाणप्रमेयभावोपपा-

दनात् काल्पनिकभेदस्य तत्रापिसत्त्वेन स्वाभ्युप-  
 गमविरोधः । अथ पूर्वोक्तनिखिलप्रकारासंभवा  
 निरालम्बनबुद्ध्युत्पत्तिमात्रमिष्यते तर्हि इष्यता  
 मत्र ना न प्रद्वेषः किन्तु बाह्यविषयाऽपताबुद्धि-  
 रियं मिथ्यैवेति केवलमस्माभिर्वक्तव्यम् । नचयं  
 समोचीनेति त्वयापि साधयितुं शक्यते सम्यक्-  
 त्वस्य स्वाकारातिरिक्तत्वेन सदालंबनत्वाभावात् ।  
 नहि प्रत्ययः स्वातिरिक्तमालम्बते इति भवतां  
 सिद्धान्तात् । सम्भवेच तत्रैवानैकान्तिको हेतुर्गिति  
 किंच प्रत्ययो निरालम्बनः प्रत्ययत्वादित्यनुमाने  
 चैत्रादिबुद्धीनां निरालंबनत्वं साधयितुं भवता  
 न शक्यते चैत्रादिबुद्धिवृत्तिनिरालम्बनत्वादेः  
 त्वदीयनिरालम्बनत्वानुभितिव्यतिरिक्तत्वादिना  
 निरालम्बनत्वासिद्ध्या त्सर्गतः प्राप्तं सालम्बनत्व-  
 मेवेति । यदि च निरालम्बनत्वेन ज्ञानानधिकर-  
 णत्वं प्रत्ययस्य साध्यते प्रत्ययो निरालंबनः  
 अर्था न्न जानाति तर्हि सिद्धसाधनमेव शब्दस्या-  
 चेतनत्वेन ज्ञानानधिकरणत्वस्यास्माभिः स्वीकृत-

त्वादिति । यदि वा बुद्ध्यनुत्पादकत्वं निरालंब-  
नत्वं साध्यते तदाप्रत्ययोनिरालंबनः बुद्ध्यनुत्पा-  
दक इति तदाधर्मिणः प्रत्ययस्य स्वविषयकज्ञा-  
नाजनकत्वापत्त्या प्रतिपत्तु ज्ञानाजनने साधनप्र-  
योगासंगतेः साध्यासिद्धिप्रसंगादिति सर्वं रिक्तम् ।  
अपिच वाक्यार्थभेदाग्रहणे प्रतिपाद्यप्रतिपा-  
दकवाच्यवाचकसाध्यसाधनबुद्धेः सालंबनत्वं न  
स्यात् तद्विना साध्यसाधनादिविवेकाभावात् केन  
किं साध्येत् । एवं प्रतिपाद्यपादकयोर्भेदानव-  
गमे कस्मै किं वदेत् गुरुशिष्ययोर्भेदानवगमे  
शिष्य मप्रत्युपदेशानुपपत्तिरित्यादि कियत्कथये  
सर्वोपि लौकिकवैदिकव्यवहारः पूतिकूष्माण्डाधि-  
तः स्यात् । किंच बाह्याथविषया बुद्धिः सत्या  
बाधरहितत्वात् स्वप्नबुद्धिबाधकजाग्रद्बुद्धिवत् ।  
नच सर्वासां जाग्रद्बुद्धीनां निरालम्बनत्वेन मि-  
थ्यात्वा न साधर्म्यदृष्टान्त इति वाच्यम् । त्वद-  
भ्युपगतविज्ञानास्तत्त्वक्षणिकत्वादिवुद्धीनामेव दृ-  
ष्टान्तत्वसम्भवात् । अपसिद्धान्तभयेन तासां

त्वया सत्यत्वाङ्गीकारात् । किञ्च क्षणिकत्वादिवु-  
 द्धीनां सत्यत्वे ऽत्रैवहेनो व्यभिचारः । मिथ्यात्वे  
 पक्षस्य प्रत्ययस्य तद्विशेषणभेदादे श्च बाधः स्या  
 तथा सति अद्वैतवादिनामिव तवापि बन्धमोक्ष-  
 व्यवस्था न स्यादिति तव धर्मदेशना सिकताकू-  
 पवद्विदीर्येत । ननु न ज्ञानमात्रस्य निरालंब-  
 नत्वेन मिथ्यात्वं ब्रूमहे किन्तु सविकल्पकस्यैव  
 निर्विकल्पकस्य प्रामाण्याङ्गीकारादिति चेन्न क्ष-  
 णिकत्वसाधनप्रयासवैफल्यापत्तेः निर्विकल्पकज्ञा-  
 नेन तत्साधनासंभवात् । सविकल्पकस्य च मिथ्या  
 त्वात् । मिथ्याज्ञानस्य वस्तुसाधनाक्षमत्वात् ।  
 अन्यथा सर्वत्र सवसिद्धिः स्यात् तस्य सर्वत्र सुल-  
 भत्वादतः बाधदर्शना त्स्वप्नबुद्धीनां मिथ्यात्वं  
 जाग्रदबुद्धीनां च सत्यत्वं बाधादर्शनादित्येव पन्था  
 युक्तः नच योगिनामेव ज्ञानं जाग्रदबुद्धिबाधक-  
 मस्तु । अयं स्तम्भ इत्यादिवुद्धिगोचरस्य स्तंभा-  
 देः नैतदेवमितितेषां बाधसंभवेन तदवस्थायां  
 सर्वेषां पुंसां तथाविधबाधसंभवादिति वाच्यम्



इदानीं बाधानुपलम्भेन योग्यवस्थायां किं भवि-  
 ष्यतीति निर्णयोभावात् । तदानीमिदमित्थमे-  
 वेति तेषामपि बुद्धिसंभवेनैकशेषस्य कर्तुमश-  
 क्यत्वात् । तज्ज्ञानस्य जाग्रद्बुद्धिबाधकत्वाभावसा-  
 धने तु हालिकपरुषोपिदृष्टान्त इत्यबाधकत्वमेव  
 तज्ज्ञानस्य युक्तमिति दिक् । प्रत्ययत्वादिति हेतु  
 रपि विचारमर्हति । किं जाग्रत्प्रत्ययत्वं हेतुरुच्यते  
 उत स्वप्नप्रत्ययत्वमथबोधयानुगतं प्रत्ययत्वसा-  
 मान्यं आद्ये हेतोः पक्षमात्रवृत्तितया ऽसाधार-  
 ण्यापत्तिः द्वितीये हेतोरपक्षधर्मतया स्वरूपासिद्धिः  
 अन्त्ये सर्वप्रत्ययानुगतं सामान्यभावयोरसिद्धमे-  
 वेति हत्वसिद्धिः । जातिव्यक्त्यो भेदाभेदस्य  
 भवदिभरनङ्गीकारात् । अत्यन्तभेदस्तु आवयो-  
 रसिद्ध इति । ननु भाभूतसामान्यमीदृक् सारूप्या-  
 न्यनिवृत्तिरूपं तु तदिष्यते एव तत एव च जाति  
 निबन्धननिखिलव्यवहारारोपपत्तौ भावभूताति-  
 रिक्तसामान्यकल्पनायां प्रमाणविरहादिति चेन्न  
 जातिस्वाकारे विना सादृश्यस्यैव दुर्निरूपत्वापत्ते

रेतच्चाग्रे वक्ष्यते । नचैवं कस्यचिदपिज्ञानस्य  
 निरालंबनत्वानङ्गीकारे लोकविरोधः स्यात् लोके  
 हि शुक्तिरजतज्ञानस्य निरालम्बनत्वेन व्यवहार-  
 दर्शनादिति वाच्यम् । प्रकारान्तरेणार्थावगाहिनो  
 ज्ञानस्यैव निरालम्बनत्वेन लोके व्यवहारात् । यथा  
 शुक्तिशकले इदं रजतमिति ज्ञानं शुक्तिशकलत्वेन  
 विद्यमानं रजतत्वेन गृह्णात् निरालंबनं कथ्यते  
 नतु स्वाकारमात्रप्राहित्वेन तादृशव्यवहारस्य क्व-  
 चिदप्यदर्शनात् एवमिह घटो नास्ति घटो न  
 पट इत्यभावप्राहिज्ञानं प्रकारान्तरेण भावमेवा-  
 वगाहते भावान्तरभावो हि कयाचित्तु व्यपेक्ष-  
 येति सिद्धान्तात् । नत्वभावाख्यं तुच्छं नामेति  
 भ्रान्तिज्ञानमभावज्ञानं चोभयमन्यथावर्तमानमर्थं  
 अन्यथा गृह्णात्निरालम्बनत्वेन व्यपदिश्यते  
 इति न लोकविरोधः । विस्तरस्तु श्लोकवातिके  
 द्रष्टव्यः एवं च यत्र स्वाप्तिकज्ञाने बाधदर्शनं तस्य  
 मिथ्यात्वं यत्र च प्रबोधकाले बाधदर्शनं तत्र  
 जाग्रत्प्रत्ययस्य सत्यत्वमित्यभिप्रायेणोक्तं भाष्ये

सुपरिनिश्चितेति ननु यथाप्रबोधकाले बाधादर्श-  
ना तात्कालिकप्रत्ययस्य सत्यत्वमेवंस्वाप्तिकप्र-  
त्यस्यापि तदानींबाधादर्शना त्सत्यत्वमेवास्तु स्व-  
कालेहि बाधादर्शनमुभयोरविशेषः नच प्रबोधे  
स्वप्नप्रत्ययस्य बाधदर्शनं विशेषः प्रबोधप्रत्ययस्य  
स्वप्नेषि बाधदर्शनेनाविशेषादित्याशयेनाह न  
तत्र कश्चिद्विशेष इति ।

भा० न स्वप्नेविपर्ययदर्शनात् अविपर्यय-  
दर्शनाच्चेतरस्मिन् ।

निराकरोति नेति विशेषं दर्शयति स्वप्ने  
इति अयंभावः स्वप्ने दृश्यमानो गजः क्षणेन  
मृगो भवति पुन वृको भवति पुनरन्य एव  
दृश्यते इत्येकस्यासकृदनेकाकारभवन मसम्भ-  
वमिति विपर्ययदर्शना तज्ज्ञानस्य मिथ्यात्वं  
निश्चीयते प्रबोधे तु आजन्मनिरीक्ष्यमाणो  
घटः स एवाहर्निशं दृश्यते न जातु चित्परो भव-  
तीत्यविपर्ययदर्शनादस्य सत्यत्वं यद्वा स्वप्नदशाया-

मपि कदाचिद् विपर्ययो दृश्यते स्वप्नदर्शिन  
 एव इदं स्वप्नदर्शनं ममेति ज्ञाने सति तदानो-  
 मेव तद्वाधः प्रतिसन्धीयत इदं मिथ्या स्वप्ने  
 पश्यामि नानेनोपकारापकारौ मे प्रबोधकाले तु  
 घटादिकं पश्यन् न कदाचिद् विपर्येति इदं  
 मिथ्या नानेन किञ्चिन्नः इति स्वप्नप्रबोधयो वि-  
 शेषदर्शनमस्तीति भावः वस्तुतस्तु स्वाप्लिकप्र-  
 त्ययस्य प्रबोधदशायां विपर्ययदर्शनात्तस्यमि-  
 थ्यात्वं प्रबोधेतस्यतद्दर्शनात्तत्त्वमेवेतभावः  
 प्रत्ययत्वसाधर्म्येण प्रबोधेऽपि विपर्ययदर्शनमा  
 शङ्कते तत्सामान्यादिति ।

भा० तत्सामान्यादितरत्रापि भविष्यती-  
 तिचेत् यदि प्रत्ययत्वा त्वप्नप्रत्ययस्य  
 मिथ्याभावः जाग्रत्प्रत्ययस्यापि तथा भवि  
 तुमर्हति अथ प्रतीतिस्तथाभावस्य हेतुः

न शक्यते प्रत्ययत्वादयमन्य इति वक्तुम् अन्यतस्तु स्वप्नप्रत्ययस्य मिथ्याभावे विपर्ययादवगतः ।

अयमभिप्रायः यथा स्वाप्लिकः प्रत्ययो मिथ्या भवति एवं प्रबोधप्रत्ययस्यापिमिथ्यात्वं प्रत्ययत्वेनानुमीयते प्रबोधप्रत्ययो मिथ्या प्रत्ययत्वा त्स्वप्नप्रत्ययवदित्यनुमानेन मिथ्यात्वनिर्णये बाधोपि कदाचि तस्यादेहात्मबाधवत् नहि तात्कालिकबाधस्यैव मिथ्यात्वनिर्णायकत्वं स्वीकर्तुमुचितं तथासति शक्ताविदं रजतमितिज्ञानस्य तदानीं बाधाभावेन सत्यत्वापत्तेरेवदेहात्मविभ्रमादेरपीति कालान्तरबाधदर्शनमपि तन्निर्णायकमेवंच यथास्वप्ने कालान्तरबाधदर्शनं तथा प्रबोधेऽपि स्यादत्र बाधो न द्रद्यते इति तुअसर्वज्ञं दुर्ज्ञेयमिति समाधत्ते यदीति स्यादेवं यदि प्रत्ययत्वं मिथ्या-

त्वप्रयोजकं स्यात् तदा प्रत्ययत्वाधीनं मिथ्यात्वं  
 स्वप्नप्रत्ययस्येव प्रबोधप्रत्ययस्यापि भवेदेव तत्तु  
 नस्वीक्रियते किन्तु अन्यदेव किञ्चि त्प्रयोजकं  
 तच्च स्वप्नेऽस्ति न प्रबोधे इति भावः ननु तर्हि  
 प्रत्ययस्वरूपमेवास्तु तस्यप्रयोजकमिति प्रत्यय-  
 स्वभावाधीनं मिथ्यात्वं स्वप्नप्रत्ययस्येव प्रबोधप्रत्य-  
 यस्यापि अधिशिष्टं नाह प्रबोधप्रत्ययः प्रत्ययत्वा  
 दन्यः अर्था त्प्रत्यय एव न भवति येन प्रत्ययस्व  
 भावाधीनं मिथ्यात्वं तत्रेवात्र नस्या किन्तु अ-  
 यमपि प्रत्यय एवेति तद्वदस्यापि मिथ्यात्वमेवे-  
 त्याह अथ प्रतीतिरिति उत्तर माह अन्यत इति  
 इति एवं च मिथ्यात्वं न प्रत्ययत्वाधीनं न वा  
 प्रत्ययस्वभावाधीनं किन्तु दोषाधीनं दोष-  
 ज्ञानं क्वचिद्विपर्ययात् क्वचिदन्यतः प्रकृते  
 स्वप्नज्ञानस्य मिथ्यात्वे प्रयोजको दोषो निद्रा  
 तस्या दोषत्वं विपर्ययादवगम्यते प्रबोधकाले  
 विपर्ययदर्शना त्स्वप्नप्रत्ययमिथ्यात्वप्रयोजको  
 दोषो निद्रेति गम्यते दोषान्तरस्यानुपस्थितत्वा

दुपस्थितत्वाच्चैतस्याः दोषो हि कारणशक्तिं  
 शिथिलीकरोति इन्द्रियान्तरस्य तदानीमुपरतव्या  
 पारत्वा न्मन एव स्वाप्तिकप्रत्ययकारणं तस्य  
 निद्रया दोषेण दौर्वल्यं स्वप्नाद्यविषयविषयक-  
 समीचीनज्ञानजननासामर्थ्यम् । तथाच निद्रादो-  
 षदूषितमनसा स्वप्ने मिथ्याज्ञानं जायते प्रबोधे  
 तादृशदोषविरहा तसमीचीनज्ञानं जायते इति न  
 प्रबोधप्रत्ययस्य मिथ्यात्वमिति भावः विवर्यया-  
 निद्राया दोषत्वं कदा जायते इत्यपेक्षाया माह०

भा० कुत इति चेत् । सनिद्रस्य मनसो-  
 दौर्वल्यान्निद्रा मिथ्याभावस्य हेतुःस्वप्नादौ  
 स्वप्नान्ते च । सुषुप्तस्याभाव एव अचे-  
 तयन्नेव हि सुषुप्त इत्युच्यते तस्मा ज्ञा-  
 ग्रतः प्रत्ययो न मिथ्येति ननु जाग्रतोऽपि  
 कारणदोषः स्यात् । यदि स्यात् अवगम्येत

स्वप्नदर्शनकालेऽपि नावगम्यते इति चेत् ।  
 तत्र प्रबुद्धो ह्यवगच्छति । निद्राक्रान्तं मे मन  
 आसौदिति ।

स्वप्नादौ स्वप्नान्ते चेति एवंच स्वप्ने विपर्ययदर्शनाभावेन तदानीं तत्प्रयोजकत्वाज्ञानेऽपि तत्पूर्वं तदुत्तरंच तत्प्रयोजकत्वं तस्या अवगम्यते नन्वेतावता प्रबन्धेन स्वप्नज्ञानस्य दोषा निमित्थात्वं प्रबोधप्रत्ययस्य तदभावाद् मिथ्यात्वंमुपपादितं सौषुप्तज्ञानं न निरूपितं तत्पुनः कीदृशं भवतीत्यपेक्षायामाह सुषुप्तस्याभाव इति सति कुड्ये चित्रमिति न्यायेन यदि तदा ज्ञानं स्या तदा तन्निरूपणं युज्येत ज्ञानमेव तु तदानीं न जायते इति कस्य तदसन्निरूपणं क्रियेत तदानीं ज्ञानानुत्पत्तौ प्रमाणमाह अचेतयन्निति उपसंहरति तस्मादिति नन्विन्द्रियाणामतीन्द्रियतया तद्गतदोषाणामप्रत्यक्षतया प्रबोधकाले कथं



तद्व्यतिरेकनिर्णय इत्यभिप्रायेणा शङ्कते नन्विति  
उत्तरमाह यदीति अभावानामनुपलब्धिप्रमाण-  
गम्यतामाह यदीति यदि स्यादुपलभ्येत नोपल-  
भ्यते तस्मान्नास्तीत्यनुपलब्ध्या तद्व्यतिरेकनि-  
र्णयः कर्तुं शक्यत एव । नन्वेवं दोषाभावनि-  
र्णयः स्वप्ने पि कर्तुं शक्यते तदानीमपि दोषा  
नोपलभ्यन्ते इत्यदुष्टकारणजन्यत्वात् तज्ज्ञानस्य  
कथं मिथ्यात्वमित्यभिप्रायेणाह स्वप्नदर्शनेति  
उत्तरमाह तत्रेति नानुपलब्धिमात्रमभावसाधनं  
किन्तु योग्यानुपलब्धिः स्वप्नदशायामिन्द्रियस्य  
दुष्टतया दोषग्रहणसामर्थ्यं नास्तीति तदनुप-  
लम्भेपि न दोषाभावनिर्णयः । अत एव तमसि  
घटानुपलम्भेपि न तदभावनिर्णयः तदनुपलब्धे  
रयोग्यत्वात् । प्रबोधदशायान्तु दोषदर्शनमेव  
भवतीत्याह तत्रेति एवंच प्रबोधदशायां तत्र  
दोषदर्शना त्स्वप्नज्ञानस्य मिथ्यात्वं न प्रत्यय-  
मात्रस्येति भावः ।

भा० शून्यस्तु कथम् अर्थज्ञानयोराकार-  
भेदं नोपलभामहे ।

शून्यस्तु इति । नन्वत्रविशेष्यानिर्देशात्कः  
शून्य इत्यपेक्षायां पूर्वप्रकृतप्रत्यय एव सम्ब-  
ध्यते योग्यतावशात् तथाच प्रत्ययः शून्यः  
शून्यत्वं पुनरस्य अर्थानालिङ्गितत्वमेव नान्य-  
दसम्भवात् तच्च निरालम्बनत्वानुमाननिरा-  
करणादेव निराकृतमिति पुनरत्रविज्ञानवादिनः  
प्रत्यवस्थाने कोऽभिप्राय इति चेदयमभिप्रायः  
यदि प्रत्यक्षस्य बाह्यपदार्थग्रहणसामर्थ्यं स्या-  
त्तदा तद्विरोधा निरालम्बनत्वानुमानं न स्यात्  
यदि चास्य स्वाकारग्रहणमात्रसामर्थ्यं स्या-  
त्तदा विषयभेदेन विरोधाभावो न्नानुमान-  
बाधकत्वं प्रत्यक्षस्येति प्रत्याशया प्रत्यक्षस्य बा-  
ह्यार्थग्रहणो सामर्थ्याभावं दर्शयितुं शून्यवादी  
प्रत्यवतिष्ठते शून्यस्तु इति नीलमिदमित्यादौ  
एकमेव नीलाकारं वस्तुप्रतीयते न वस्तुद्वयमिति

सर्वैरनुभूयतेइति नात्र विशिष्य वक्तव्यम् तद् यदि  
 ज्ञानाकारं स्यात् तदा ज्ञानस्य स्वयं प्रकाशतया  
 अस्य प्रकाशनाय प्रकाशकान्तरं नापेक्षितव्य-  
 मिति लाघवम् । अर्थाकारत्वे तु तस्य जडतया  
 स्वतः प्रकाशासम्भवेन तस्य प्रकाशनाय प्रका-  
 शकं ज्ञानमपेक्षणीयं स्यादिति वस्तुद्वयकल्प-  
 नायां गौरवं स्फुटम् । नचैतावता ज्ञानस्येवार्थ-  
 स्यापि स्वयं प्रकाशताऽभ्युपेयतामिति वाच्यम् ।  
 एकस्यैव स्वयं प्रकाशशीलस्य वस्तुनः स्वीकारे-  
 णार्थस्य स्वयं प्रकाशकत्वे ज्ञानपदार्थानङ्गीकारा-  
 पत्या संज्ञामात्रे विवादात् एकमेव स्वयं प्रकाशं  
 वस्तु ज्ञानपदेन अथपदेन वा अभिधीयतामिति  
 न वस्तुनि विशेषः ग्राह्यग्राहकयोरैक्याभ्युपगमात्  
 ननु ज्ञानार्थयोः कुतो न विशेषो ज्ञानस्यान्तरत्वं  
 क्षणिकत्वं च अर्थस्य पुनर्वाह्यत्वं स्थिरत्वं चेति  
 विशेष इति चेन्न सति द्वैते वाह्यान्तरभेदसम्भ-  
 वेनाद्वैते तदभावात् । किमपेक्षया कस्यान्तरत्वं  
 वाह्यत्वं वा स्यात् । पदार्थान्तराभावादितिभावः

क्षणिकत्वमप्यर्थस्यावश्यं स्वीकार्यं अन्यथा अर्थ-  
 स्य स्वप्रकाशत्वाङ्गीकारात्सुषुप्तावपि भानप्रस-  
 ङ्गात् । ननु ग्राह्यग्राहकयोर्भेदानङ्गीकारे एक-  
 स्यैव निर्विशेषस्य वस्तुनः कदाचिन्नोर्लभिमिति-  
 तिग्राह्याकारेण कदाचिदहमिति ग्राहकाकारेण  
 भानं कथं स्यादिति वाच्यम् । अत्रादिग्राह्यग्रा-  
 हकाकारानुभवाहितविविधवासनावशेनैकस्य नि-  
 र्भेदवस्तुनो ग्राह्यग्राहकाकारेण प्रतीत्युपपत्तेः  
 तथाचोक्तम् । अविभागोपि बुद्ध्यात्मा विपर्श-  
 सितदर्शनैः ग्राह्यग्राहकसंवित्तिः भेदवानिव ल-  
 द्यते तथा परिच्छेदान्तरोच्चायंभावो बहिरव-  
 स्थितः ज्ञानस्थाभेदिनो भेदप्रतिभासोऽप्युपप्ल-  
 वादिति उपप्लवो भ्रान्त्याकारसमारोपात् । नच  
 ज्ञानवैचित्र्याद्वासनावैचित्र्यं वासनावैचित्र्या-  
 च्च ज्ञानवैचित्र्यमित्यन्योन्याश्रयः । पूर्वपूर्ववा-  
 सनाभेदस्योत्तरोत्तरज्ञानभेदे एवं पूर्वपूर्वज्ञानभे-  
 दस्योत्तरोत्तरवासनाभेदे हेतुताया अभ्युपगमेन  
 बीजाङ्कुरवदनवस्थाया अदोषत्वात् । यथावास-

नया यज्ज्ञानं जायते तज्ज्ञानस्य तद्वासनाहेतुत्वा  
 नङ्गीकारात् । अनादित्वा त्संसारस्य प्रथमं ज्ञान-  
 भेदोवा वासनाभेदोवेति पर्यनुयोगावसरोपि न  
 नचार्थकल्पनापेक्षया वासनाकल्पनायां लाघवोभा-  
 वः । ममार्थस्येव तव वासनायाः कल्पनीयत्वात्  
 वासनाया ज्ञाननिष्ठशक्तिरूपधर्मस्वरूपतया पदा-  
 र्थकल्पनापेक्षया धर्मिकल्पनातो धर्मकल्पनावर-  
 मिति न्यायेन ज्ञानधर्मवासनाकल्पनाया उचित-  
 त्वादिति वस्तुतस्तु न ज्ञानवासनयो धर्मिधर्म-  
 भावः कल्प्यते अन्यथा पदार्थद्वयकल्पनापत्तेः  
 ज्ञानातिरिक्तवासनास्वीकारे ज्ञानातिरिक्तं न  
 किञ्चिदिति नः सिद्धान्तो भज्येत किन्तु स्वत  
 एव नीलपीतादिरूपाणि विचित्राणि कार्यकार-  
 णरूपाणि ज्ञानानि अनादिसन्तानरूपेण प्रव-  
 हन्ति न किञ्चिदपेक्षन्ते इत्येव नः सिद्धान्तः ।  
 एवं कल्पार्थकल्पनापेक्षयोभयवादिसम्मतज्ञान-  
 कल्पनैव लघोयसी अर्थकल्पनायामपि ज्ञानकल्प-  
 नाया आवश्यकत्वात् । ज्ञानाकारकल्पनायां तु

तत एव व्यवहाराद्युपपत्तेर्नार्थकल्पनाप्रसंग इति  
 ज्ञानाकार एव नीलादिर्नार्तिरिक्तः पदार्थ इति ।  
 नच नीलादेर्ज्ञानाकारत्वकल्पनं तवाप्यधिक-  
 मिति वाच्यम् तत्तद्विषयाकारज्ञानकल्पनाया स्त-  
 वाप्यावश्यकत्वात् नहि ज्ञानमात्रं नीलादिविष-  
 यविशेषं बोधयति तस्य पीतादिसाधारण्यात्  
 किन्तु नीलाकारं ज्ञानं ज्ञानभेदादेव च विषय-  
 भेदो व्यवतिष्ठते नान्यथा ज्ञानभेदश्च तत्तद्वि-  
 षयाकारभेदादिति विषयविशेषसिद्धये विषया-  
 कारता ज्ञानस्यावश्यकी । अन्यथा विषयविशे-  
 षसिद्धिर्न स्यात् तथाचोक्तं नहि संवित्तिसत्त-  
 येव तद्वेदनायुक्ता तस्याः सर्वत्राविशेषात् । तां  
 सारूप्यमाविश तत्स्वरूपयितुं घटयेदिति । तथा  
 तत्रानुभवमात्रेण ज्ञानस्य सदृशात्मनः भाव्यन्ते  
 नात्मना येन प्रतिकर्म विभज्यते इति । यद्यपि  
 ज्ञानानां क्षणिकत्वात्स्वत एव भेदः । तथापि  
 नासौ विषयविशेषाकारमन्तरा सुज्ञानः नचाज्ञा-  
 नभेदः विषयविशेषमुपस्थापयति ज्ञानमात्रस्य

निखिलविषयसाधारण्यात् । नहि येन केनापि  
 ज्ञानेन नीलाद्यवधारणमपितु नीलाकारेण ज्ञाने-  
 नेति सिद्धं नीलादे ज्ञानाकारत्वमिति किंच नी-  
 लादि यदिज्ञानाकारो न स्या तर्हि नीलादिज्ञा-  
 नयो भेदा नीलादिप्रत्यक्षमेव न स्यात् ज्ञानाका-  
 रत्वे तु तयोरभेदा त्प्रत्यक्षत्वं सूपपद्यते तथाचैवं  
 प्रयोगः नीलादि नीलसंवेदनाभिन्नं तदुत्पत्तौ  
 संवेद्यमानत्वात् तत्स्वरूपवत् भिन्नत्वेनासंवेद्य-  
 मानत्वाद्वा तत्स्वरूपवत् । भेदे संवेद्यता न स्या  
 स्पीतादिवत् । किंच ज्ञानग्राह्यत्वादपि नीलत-  
 ज्ञानयोरभेदः भेदे तु प्रकाश्यप्रकाशकयोरसं-  
 वन्धा नीलादिप्रकाश एव न स्यात् असंवद्धस्या-  
 पि प्रकाशकत्वे सर्वः सर्वज्ञः स्यात् असंवद्धत्वा-  
 विशेषात् नीलादेरिवार्थान्तरस्यापि नीलज्ञानेनैव  
 प्रकाशसम्भवात् । अस्मन्मते तु तादात्म्यमेव  
 प्रकाश्यप्रकाशकयोः संवन्धः स च न सर्वत्रेति  
 न सार्वज्ञापत्तिः । नच तादात्म्यातिरिक्तः ज्ञाना-  
 र्थयोः कश्चन संवन्धः येन ज्ञानग्राह्यत्वमर्थस्य

मित्यावयोः सम्मतमेव प्रकाश्ये तावद्विमतिः ।  
 अर्थः प्रकाश्य इति भवन्तः स्वाकारः प्रकाश्य  
 इति वयम् । तदिदं तावद्विचार्यताम् कस्य प्रका  
 श्यत्वं घटते प्रकाशकस्य ज्ञानस्योत्पत्तिः अर्थ-  
 प्रकाशा त्वागेव वाच्या अनुत्पन्नस्य प्रकाशकत्वा  
 संभवात् उत्पन्नस्यापि अग्रहणदशायां प्रकाश-  
 कत्वं न संभवतीति प्रदीपप्रभावद् गृहीतस्यैव  
 प्रकाशकत्वमास्थेयम् । तथा च प्रकाशकं ज्ञानं  
 स्वोत्पत्त्यनन्तरमेव प्रकाशयति अपेक्षणीयान्तरा-  
 भावात् । यथान्धकारावृतः कुड्यान्तरितो वा घ-  
 टादिः स्वप्रकाशाय आलोकं प्रकाशकं स्वसंव-  
 न्धार्थम् अव्यवधानं चापेक्षते नैवं ज्ञानं किञ्चि-  
 दपेक्षते स्वप्रकाशत्वादव्यवधानाच्च यदि च  
 तथापि न गृह्येत तर्हि द्वितीयादिक्षणेपि विशे-  
 षाभावात्कदापि न गृह्येतानन्तरान्तरेण गृह्येत  
 इति वाच्यम् स्वयंप्रकाशस्य ज्ञानस्य स्वसजातो-  
 यप्रकाशान्तरापेक्षाविरहात् । नहि प्रदीपः स्वस्व-  
 रूपप्रकाशनाय प्रदीपान्तरमपेक्षते तथासति



स्यात् । नच हेतुत्वं ग्राह्यत्वं चक्षुरादेरपि ज्ञान-  
 हेतुतया ग्राह्यत्वापत्तेः ज्ञानाकारार्पणक्षमत्वं हेतु-  
 त्वमिति चेन्न प्रमाणाभावात् नहि नीलादिज्ञाने  
 आकारमर्पयतीत्यत्र किञ्चि त्प्रमाणमस्ति सारू-  
 प्यं ग्राह्यमिति चेन्न असंनिहितस्यापि नीलादेः  
 सारूप्या ननीलज्ञानग्राह्यतापत्तेः अपिच सारूप्यं  
 येन केनचिद्रूपेण विवक्ष्यते सर्वात्मना वा  
 आद्ये क्षणिकत्वेन सर्वेषां सारूप्या त्सर्वविषया-  
 णां ग्राह्यत्वापत्त्या सर्वस्य सार्वज्ञं स्यात् । अन्ते  
 अर्थवद् ज्ञानस्यापि जडत्वापत्तेः । तथाचोक्तं  
 तैरेव एकदेशेन सारूप्ये सर्वः स्यात्सर्ववेदकः  
 सर्वात्मना तु सारूप्ये ज्ञानमज्ञानतां व्रजेदिति  
 सारूप्यतदुत्पत्तिभ्यां ग्राह्यत्वमित्यपि न धारावा-  
 हिकज्ञाने पूर्वस्योत्तरज्ञानग्राह्यत्वापत्तेः अतः सर्वा  
 बुद्ध्यः स्वात्मानमनुभवन्ति नान्यं स्वयमेवानु-  
 भूयन्ते न ज्ञानान्तरेण यथा नान्यो नुभाव्यो  
 बुद्ध्यस्ति तस्यानानुभवो परः ग्राह्यग्राहकवैधुर्या-  
 त्स्वयं सैव प्रकाशते इति तदिह ज्ञानं प्रकाशक-

अनवस्थापत्तेः । नच ज्ञानस्वरूपप्रकाश एव न  
भवतीति विवदितव्यम् । ज्ञानस्मरणदर्शनात्  
नचाननुभूतस्यस्मरणं घटते अपिच ज्ञानग्रहणा-  
य ज्ञानान्तरापेक्षाया मुत्तरोत्तरज्ञानग्रहणायोत्त-  
रोत्तरज्ञानापेक्षाप्रवाहस्याविरामादेकज्ञानग्रहणे  
एव सर्वस्यायुषः क्षयाद् विषयान्तरसंचारो न  
स्थात् । तथाचोक्तम् । ज्ञानान्तरेणानुभवे हीष्टा-  
तत्रापिच स्मृतिः विषयान्तरसंचारः तथा न स्या  
स्त चेष्ट्यते इति । एवं च स्वोत्पत्त्यनन्तरं प्रका-  
शयद् ज्ञानं स्वाकारमेव नीलादि प्रकाशयति  
नार्थान्तरमिति नीलादे ज्ञानाकारत्वसिद्धिरिति ।  
अपिच ज्ञानपूर्वकस्यैव नीलादेः सर्वत्रोपलम्भा  
न्नीलादे ज्ञानाकारत्वमेव । तथाहि यदि घटो  
ज्ञानातिरिक्तः स्यात् ज्ञानं विनापि गृह्येत न तु  
तथा गृह्यते सर्वत्र ज्ञानपूर्वक एवार्थो गृह्यते अ-  
र्थस्य ज्ञानाकारत्वानभ्युपगमे अतीतानागतस्थले  
अर्थस्य तदानीमसत्त्वा तदुपरक्ता धीर्न स्यादि-  
ति । ननु ज्ञानपूर्वकार्थभानेऽपि कथं तस्य ज्ञा-

नाकारस्तेति चेदित्थम् इदं नीलमित्यादौ नीला-  
 कारं किञ्चिदेकं वस्तु प्रतीयते स चाकारो ज्ञानस्य  
 वा अर्थस्यवेति विवेचनायां ज्ञानस्यैवायमिति  
 निश्चीयते नार्थस्य विप्रकृष्टत्वात् नचागृहीतमेव  
 ज्ञानं विषयं प्रकाशयति येनार्थाकार एव स्यान्न  
 ज्ञानाकारः । अत्र केचित् यद्यपि नीलमिदमि-  
 त्यादौ नीलाकारं वस्तु प्रतीयते तथापि नायं  
 ज्ञानाकारः किन्तु अर्थाकार एव ज्ञानमाश्रित्य  
 भासते इति तन्न अर्थगताकारस्य ज्ञानाश्रयणा-  
 सम्भवात् । नहि गोत्वमश्वमाश्रित्य भासते इत्यत्र  
 कस्यापि संप्रतिपत्तिरस्ति यत्रासौ भासते तस्य  
 नायं धर्मः यत्र च न भासते तस्यायं धर्म इत्यत्र  
 प्रमाणाभावः । नचादर्शे ग्रीवास्थितमुखमिव  
 अर्थस्थितः आकारो ज्ञाने प्रतिबिम्बते इति  
 वाच्यम् । प्रमाणाभावात् मूर्तस्यैव मूर्ते प्रति-  
 बिम्बदर्शनात् अर्थस्य कस्यचिन्मूर्तत्वेऽपि ज्ञा-  
 नस्य मूर्तत्वाभावात् । शब्दगन्धरसादीनां प्रति-  
 बिम्बासम्भवाच्च । अथ मास्तु बिम्बप्रतिबिम्ब-

भावः जनार्थो तप्तायःपिण्डवदतिसंसृष्टौ इति  
 वह्निगतस्य दाहकत्वादे रयसोवार्थधर्मस्याका-  
 रस्य ज्ञाने परस्पराविवेकनिवन्धनोऽध्यास एवेति  
 वाच्यं सर्वस्य जगतः संमोहकल्पनाया अनुचि-  
 तत्वा त्प्रमाणाभावाच्च बाह्याभ्यन्तरवर्तिनो रथ-  
 ज्ञानयो रतिसंसर्गासम्भवाच्च । अन्ये तु नीला-  
 व्याकारो न ज्ञानधर्मः नाप्यर्थधर्मः उभयो निरा-  
 कारत्वात् । किन्तु निराकारयो ज्ञानार्थयोः संयो-  
 गादाकार उत्पद्यते मधुसर्पिषोः संयोगाद् विष-  
 मिवेति तन्न ज्ञानस्यामूर्तत्वेनार्थस्य च बाह्यतया  
 तप्तायःपिण्डवत्तयोः संयोगासम्भवात् । मूर्त-  
 योरेव संयोगदर्शनात् नचदैशिकसंयोगाभावेऽपि  
 कालिकसंयोग स्तयोः सुलभ इति वाच्यम् । ईदृ-  
 शसंयोगस्य सर्वत्र सुलभतया एकस्मिन् ज्ञाने  
 निखिलाकारभानापत्तेः । नच ज्ञानसंमुखस्थित-  
 स्यैवाकार उपलभ्यते इति नियमः ज्ञानस्य मुखा-  
 भावात् । किंच ज्ञाने ऽर्थसंयोगो निधामकाभावा  
 त्सर्वात्मना स्यात् ततश्च तद्गतगन्धादयः पर-

माणवश्चोपलभ्येरन् नियामकाभावात् । स्वविषयत्वेनावस्थानं संसर्ग इत्यपि न विषयत्वसंसर्गादाकारोत्पत्तिः आकारोत्पत्तौ उपलभ्यमानत्वरूपं विषयत्वमित्यन्योन्याश्रयादिति दिक् । सौत्रान्तिकास्तु विचित्रज्ञानोदयानुरोधेन नीलपीतादिविचित्राकारं प्रमेयं सर्वैरूपेयमेव ग्राह्यत्वलक्षणां स्वाकारार्पणक्षमत्वे सति हेतुत्वं वाच्यम् । यत्प्रमेयं यद्ज्ञानं जनयत्स्वाकारं तत्रार्पयति तत्तज्ज्ञानग्राह्यम् इति नग्राह्यत्वलक्षणानिरुक्तिरपि । ननु प्रमेयस्य क्षणिकत्वात् ज्ञाने स्वाकारार्पणानन्तरं विनाशात् कथमुत्तरक्षणवर्तिना ज्ञानेन ग्राह्यं तदिति चेत्सत्यम् विषयस्यातीतत्वेन वर्तमानाकारेण प्रत्यक्षज्ञाने भानमस्य न भवति अपितु ज्ञानाकार एव तेन रूपेण प्रथते ज्ञानाकारेण च तदाकारार्पणक्षमो हेतुरतीतो विषयः कल्प्यते नन्वेव मपि नीलोदे विषयस्य प्रत्यक्षज्ञानेवर्तमानत्वेनावभासमानत्वाभावात्प्रत्यक्षत्वं नोपपद्यते इति वाच्यम् । साक्षा

त्साकारविज्ञानजनकत्वस्यैव प्रत्यक्षज्ञाने वर्तमा-  
 नत्वेन भासमानत्वस्य बाह्यविषयेऽ नङ्गीकारात् ।  
 यच्च परंपरया ज्ञानजनकं तदनुमेयं यथा वह्नि-  
 मान् धूमादित्यादौ वह्न्यादिः वह्निस्त्वनलक्षणं धू-  
 मस्त्वनलक्षणमित्यादि परंपरया वह्निज्ञानं जायते  
 इति तस्यानुमेयत्वम् यच्च साक्षात्परंपरया वा न  
 ज्ञानजनकं तत् न प्रमेयमिति प्रमाणं द्विविधं  
 प्रत्यक्षमनुमानं च इतश्च नीलादे ज्ञानाकारत्वं  
 स्वप्नादावसत्यपि विषये विविधाकारं ज्ञानं  
 जायते सत्यपि च विषये ऽज्ञानदशायांतदाकारं  
 ज्ञानं न जायते इत्यन्वयव्यतिरेकाभ्यां ज्ञाना-  
 कार एव प्रत्यक्षज्ञाने प्रथते न बाह्यः । यत्तु  
 नीलमिदमित्यादौ ज्ञानाकारः अर्थाकारश्चैत-  
 दुभयं पृथगेव भासते किन्तु सौसादृश्यात् जल-  
 मध्यपतितोदविन्दुवत् भेदानवगम इति । तन्न  
 तयो भेदाग्रहे सादृश्यग्रहासम्भवात् । सादृश्यस्य  
 भेदघटितत्वात् । इदमनेन सदृशमिति सादृश्य-  
 ग्रहो भेदे ऽवगते युज्यते नान्यथेति । इतरे तु

शुक्तिशकलादौ इदं रजतमितिज्ञानं जायते अत्र  
भासमानो रजताकारो न पुरोवर्तिनः शुक्तिशक-  
लस्य अवितुमर्हतीतिज्ञानाकारत्वमेव विषयस्था-  
स्थेयम् एवं नक्षत्रतारादिष्वपि नपुंसकत्वस्त्रीत्व-  
पुंस्त्वविपरीतसंख्यादेरर्थधर्मत्वाभावाद् ज्ञाना-  
कारत्वमेवेष्टव्यम् । अपि चैकस्मिन्नेव वनिताश-  
रीरे कामिनामियं कमनीया कामिनी वीतरागा-  
णां विण्मूत्रपुरीषादिसंकुलमस्पृश्यं मांसपिण्डं  
व्याघ्रादीनां पुनरनुत्तमं भक्ष्यमिदमित्यनेकविध  
विकल्पो न ग्राह्याकारनिबन्धनः तस्यैकाकार-  
त्वात् । अनेकाकारत्वे तु सर्वेषामनेकविधोवि-  
कल्पः स्यात् नचैवं दृश्यते अतः स्ववासनानि-  
बन्धनमेवैतद् विकल्पत्रयमिति नार्थस्य ज्ञानेऽव-  
भासः । किन्तु स्वाकारस्येति दिक् इत्याहुः अ-  
त्रोच्यते एकमेव ज्ञानं ग्राह्यं ग्राहकं चेति य  
द्भवतोच्यते तत् किं क्रियाकर्माभेदाभिप्रायक  
मुत कर्मकरणाभेदाभिप्रायकं किम्वा कर्तृकर्मा-

हारस्य क्वचिदप्यदर्शनात् । नहि पाकः पच्यते  
 छिदा छिद्यते इति व्यवहारः कस्यापि सचेतसः  
 समीक्ष्यते किन्तु तण्डुलः पच्यत इत्यादीति  
 स्पष्टमेव भेदे । एवं क्रियाकर्मभावः प्रकृते तु  
 भेदाभावात्तदुभयव्यवहारो ऽसंगत एव । नापि  
 द्वितीयः एकस्यैककर्मकरणभावासम्भवात् । नहि  
 असिधारया सैव छिद्यते नचाङ्गुल्यग्रेण तदेव  
 स्पृश्यते किन्तु ततो र्थान्तरमिति नापि तृतीयः  
 एकक्रियायामेकस्य कर्तृकर्मभावाभावात् क्वच  
 सुशिक्षितोपि नटवटुः स्वस्कन्धमारोहति तस्मा-  
 देकत्रज्ञाने ग्राह्यग्राहकभावकल्पना भवतां दृष्ट-  
 विरुद्धत्वादसंगतैव नतु नैकस्य कर्तृकर्मभावो  
 मया प्युच्यते किन्तु ज्ञानं स्वयमेव प्रकाशते न  
 पुनः स्वप्रकाशक्रियायां वस्त्वन्तरमपेक्षते इत्येव  
 त्रूमः न स्वस्य कर्मत्वमपीति चेन्न प्रकाशक्रि-  
 यायाः प्रकाश्यसापेक्षतया त्वन्मते प्रकाश्यानां  
 नीलपीतादीनामभावात् प्रकाशकत्वानुपपत्तेः  
 नहि दाह्यमन्तरा प्रकाश्यमन्तरा च वहि र्दहति



प्रकाशयतीति केनाप्युच्यते स्वस्वरूपस्य प्रका-  
 श्यत्वे तु एकस्यैव कर्तृकर्मभावापत्तिः साचायु-  
 क्तेति निरूपितम् । अपि च तथासति अहं  
 नील इतिप्रतीतिः स्यात् इदं नीलमित्याकार स्तु  
 बाह्यपदार्थविषयकप्रत्यक्षस्यैवेति नैकस्यग्राह्यग्रा-  
 हकभाव इति ननु प्रदीपादिः घटादि प्रकाशय  
 न्नात्मानमपि प्रकाशयति इत्येकस्यैव प्रदीपादेरे  
 कस्यामेव प्रकाशनक्रियायां कर्तृकर्मभावो दृश्यते  
 तद्वद् ज्ञानस्यापि किन्न स्यादिति चेन्न घटादि  
 प्रकाशकत्वस्यैव प्रदीपादावभ्युपगमेन स्वरूपप्र-  
 काशकत्वानङ्गोकारात् । घटादिप्रकाशे इवप्रदीप-  
 प्रकाशे आलोकापेक्षाविरहात् । प्रदीपप्रकाश  
 स्तर्हि केन भवति नहि अप्रकाशितस्वस्वरूपः  
 प्रदीपः परं प्रकाशयितुमीष्टे इति चेत्चक्षुरादि-  
 नेति गृहाण चक्षुष स्तर्हि केन प्रकाश इति-  
 मावोचः अप्रकाशितस्वस्वरूपस्यैव तस्य विषय-  
 प्रत्यक्षजननस्वभावाङ्गोकारात् नच तत्र प्रमाण-  
 विरहः अर्थापत्तेरनुमानस्य च तत्र प्रमाणस्य

सत्त्वात् । नचार्थापत्त्यादेः कथमवगमः अर्थाप-  
त्यन्तरेणेति नैकस्यैकक्रियापेक्षया कर्तृकर्मभाव  
इति किमनुरोधेन ज्ञानस्यापि तथा स्यात् एतदे-  
वाभिप्रेत्य ज्ञाते त्वनुमानादावावगच्छामीति भा-  
ष्यकारेणोक्तम् । नचात्मानं जानामीत्यादावेकस्यां  
ज्ञानक्रियायामेकस्यैवात्मनः कर्तृकर्मभाव इति  
भवतामपि कथं संगच्छते इति चेदित्थम् । भे-  
दाभेदवादिनामस्माकं ज्ञानत्वेन ग्राहकत्वं द्रव्य-  
त्वादिना ग्राह्यत्वमित्येकस्याप्यात्मनः धर्मभेदेन  
भेदात्तदुभयव्यवस्थोपपत्तेः । नचैवं बाह्यापहववा-  
दिनां भवतां संभवति ज्ञेयाभावेनौपाधिकभेद-  
स्यापि तत्राभावत् । नचौपाधिकभेदाभ्युपगमेऽपि  
कर्तृकर्मणोरत्यन्तभेदो नसिद्ध्यतीति वाच्यम्  
सर्वत्र प्रमेयत्वादिना अभेदसंभवेनात्यन्तभेदस्य  
कुत्राप्यनङ्गीकारात् । नच ग्राह्यग्राहकभावो भेदे  
एवेति नियमाभ्युपगमे आत्मवादे आत्मनि चै-  
तद्भवतीति भाष्येणाहं प्रत्ययस्य प्रत्यगात्मवृत्ति-  
त्वोक्तिर्विरुद्धयेत इति वाच्यम् । ज्ञानमात्रस्य

ग्राहकत्वायोगेन तद्विशिष्टस्यात्मनो ग्राहकतया  
 द्रव्यत्वादिना च ग्राह्यतयोपाधिभेदेऽपि तादृशो-  
 पाधिद्वयविशिष्टस्य कर्तुः कर्मणश्चैक्यादहं प्र-  
 त्ययस्य प्रत्यगात्मवृत्तित्वोपपत्तेरिति । किञ्च यदि  
 ग्राह्यग्राहकयोरभेदः स्यात् तर्हि ग्राह्याकारग्रहणा-  
 वेत्तायां ग्राहकाकारोप्यनुभूयेत किंवा ग्राहकाकारा  
 स्फुरणवद् ग्राह्याकारोपि न स्फुरेत् न ह्यस्ति सम्भ-  
 वः सत्यभेदे ग्राह्याकारः स्फुरेन्न ग्राहकाकारः  
 एकस्यैकदा ग्रहणाग्रहणयोर्यो विरोधात् । एवं ग्राह-  
 कानुभवसमये ग्राह्याकारोप्यनुभूयेत न वा तद्वदेव  
 ग्राहकाकारोपि नचैवं दृश्यते किन्तु कदाचिद्ग्रा-  
 ह्याकारोऽनुभूयते न ग्राहकाकारः कदाचिच्च ग्रा-  
 हकाकार एवानुभूयते न ग्राह्याकारः एवमेकानु-  
 भवदशायां द्वयोरपि भानं न स्यात् अभेदात् ग्राह-  
 काकारानुभवं विनापि ग्राह्याकारानुभवो भवती-  
 त्येतत्प्रदर्शनाय वह्निर्देशसंबद्धः प्रत्यक्षमुपलभ्यते  
 इत्यभिदधता भाष्यकृता ग्राहकाकारात् पृथक्  
 ग्राह्याकारव्यवतिष्ठापयिषया प्रत्यक्षादिप्रमाण-

वेद्यं नीलादि तच्छब्देन निर्दिश्योदाहृतम् स एव  
 प्रत्यक्षादिप्रमाणवेद्यो नीलादिः वहिर्देशसंवद्धो  
 नान्तरः अतोज्ञानाकारोदतिरिच्यते इतिभावो-  
 भाष्यकर्तुः । केचित्तु नीलादेरर्थाकारत्वसिद्ध्ये  
 वहिर्देशसंवद्धत्वं हेतुत्वेनाभिप्रेतं भाष्यकृतः ।  
 तथा च नीलादिरर्थाकारो वहिर्देशसंवद्धत्वादिति  
 न्यायाकारः । नच वहिर्देशसंवद्धत्वं ज्ञानाकारस्य  
 सम्भवति इति बलादर्थकार एव नीलादिः  
 सिद्ध्यतीत्याहुः तदयुक्तम् विज्ञानवादिनां वहिर्दे-  
 शतत्संबन्धयोरभावेन विशिष्टहेतोरेवासिद्धेः ।  
 नचस्वमतासिद्धहेतुभावेन साधनेन परो बोधयितुं  
 शक्यते अतिप्रसंगात् तस्मात्पूर्वोक्त एव भाष्या-  
 र्थः एवं ग्राह्यज्ञानं विनापि ग्राहकज्ञानं भवति  
 इत्येतत्प्रदर्शयितुं सत्यं पूर्वं बुद्धिरुत्पद्यते नतु  
 पूर्वं ज्ञायते भवति हि कदाचिदेतत् । यज्ज्ञातो-  
 प्यर्थः सन्नज्ञात इति उच्यते इति वक्ष्यते भाष्य-  
 कृता यथाऽस्मिन्देसे कोपि पुरुषो मया नुभूतः स  
 परमिदानीं स्मृतिपथं नायातीति ग्राह्यास्मरणेऽपि

ग्राहकज्ञानस्मरणं भवति तथाच यदिग्राह्यग्राह-  
 कयोरभेदः स्यात्तदा ग्राहकस्येव ग्राह्यस्यापि  
 स्मरणं स्यात्किंवा ग्राह्यस्येव ग्राहकस्यापि स्मरणं  
 न स्यात्भवतस्तु एकतरस्य स्मरणास्मरणे  
 इति ग्राह्यग्राहकयोर्भेदः । ननु ग्राहकसद्भावाद्  
 ग्राह्यस्य ग्रहणमस्तु ग्राहकस्य तु ग्राहकान्तराभावा  
 देवाग्रहणमित्येकस्य ग्रहणेऽपरग्रहणापादनम-  
 युक्तम् । नच ग्राहकेण ग्राह्यस्येव ग्राह्येन ग्राह-  
 कस्यापि ग्रहणमस्तु इति वाच्यम् । तस्य ग्राह्य-  
 स्वभावतया ग्राहकस्योपयोगादिति चेन्न एवं  
 सति ग्राह्यग्राहकभावोभयधर्मव्यवस्थापना-  
 संगतिप्रसंगात् । एवं ग्राहके ग्राह्यस्वभावो नभ्युप-  
 गमेपि बोध्यम् । अस्तु तर्हि एकस्वभावमेवेति  
 चेन्न ग्राह्यग्राहकयोः परस्परसापेक्षतया एकस्या-  
 सिद्धौ तदुभयासाध्यमभावात् । तथाच ज्ञानाभाव  
 एव स्यात् । नच ग्राह्यग्राहकभावयो रभयत्र  
 सत्वेऽपि सूक्ष्मद्रव्यान्तरस्योर्वोद्भववाभिभ-  
 वाभ्यामुपलम्भानुपलम्भोऽस्यातामिति वाच्यम् ।

गन्धरूपयो भेदादुद्भवाभिभवयोः समर्थनेऽपि  
 प्रकृते भेदाभावेन तदसंभवात् । नच भेदाभेद-  
 वादिनस्तव शब्दनित्यत्वयोरप्यभेदात् शब्दग्र-  
 हणेऽपि नित्यत्वादेरिव एकस्य ग्रहणेऽपि अपर-  
 स्याग्रहणं ममापि किं न स्यादिति वाच्यम् ।  
 मन्मते तयोर्भेदस्यापि स्वीकारात् । अन्यतरग्र-  
 हणाग्रहणयो रूपपत्तिः । नचैष प्रकारस्त्वन्मते  
 सम्भवति भेदास्वीकारात् । एकस्य युगपदुद्भवा-  
 भिभवकल्पनायाः सम्भवाभावात् नच शब्दनित्य-  
 त्वयोर्भेदे प्रमाणविग्रहः मूर्द्धाभिषिक्तस्य बुद्धि-  
 भेदस्यैव प्रमाणत्वात् । देशपरिमाणभेदस्यैव व-  
 स्तुभेदप्रयोजकत्वमिति नयमे तु न किञ्चित्प्रमा-  
 णम् । अन्यथा वाच्यत्वप्रमेयत्वादेरभेदापत्तेरिति  
 दिक् । वैभाषिकाः पुनराहुः । सत्यं ग्राह्याद्  
 ग्राहकमतिरिच्यते परन्तु तज्ज्ञानमेव नार्थान्तरं  
 नित्यादि अवलृप्तकल्पनापेक्षयोभयवासिद्धज्ञा-  
 नाभ्युपगम एव श्रेयान् । लाघवादिति तदयुक्तं  
 स्वतन्त्रातिरिक्तस्य सामान्यस्य तन्मतेऽभावाद्-

भयत्र ज्ञानव्यपदेशासंगतेः अथातिरिक्तं सामान्यं  
 स्वीक्रियते तर्हि तदतिरिक्तमनतिरिक्तं वा आद्ये  
 तस्यैव ज्ञानपदार्थतया ग्राह्यग्राहकयोरज्ञानत्वापत्तेः।  
 किञ्च तत्रापि ग्राह्यग्राहकभावविरहादज्ञानत्व-  
 प्रसंगः । अतिरिक्तसामान्यस्य ग्राह्यग्राहकाभ्यां  
 सम्बन्धे रूपरसादिवदनेकत्वापत्तिः एवं अव्य-  
 तिरेके ग्राह्यग्राहकयोर्भेदा तदभिन्नस्य सामा-  
 न्यस्यापि भेदापत्तिः तदभिन्नाभिन्नस्य तदभि-  
 न्नत्वनियमात् । ननु न जातिरूपं सामान्यं  
 स्वीक्रियते येन वैशेषिकस्येव ममाप्येते दोषाः  
 स्युः किन्तु सादृश्यरूपमपोहरूपं वा सामान्य-  
 मिहास्ति इत्यपि न विज्ञानातिरिक्तमनिच्छतां  
 भेदघटितसादृश्यस्यापोह्याभावादपोहस्य च  
 निरूपयितुमशक्यत्वात् । एवं च सामान्या-  
 सिद्ध्या ग्राह्यग्राहकयोर्ज्ञानत्वेनैकत्वोपपाद-  
 नमयुक्तम् । अतीतस्य ज्ञानस्य प्रत्यक्षालम्ब-  
 नत्वं च वक्तुमशक्यम् । विद्यमानग्राहित्वा-  
 त्प्रत्यक्षस्य । मास्तु तर्हि अतीतस्यालम्बनत्वं

युगपज्जायमानयोरेव ग्राह्यग्राहकभावो स्तु मैवं  
मन्मते कारणस्यैव ग्राह्यतया युगपज्जायमानयोः  
परस्परनिरपेक्षयोः सध्येतरविषाणयोरिव कार्य-  
कारणभावासम्भवात् सिद्धस्य हि कारणत्वम-  
सिद्धस्य च कार्यत्वं नचैकमेकदासिद्धमसिद्धं च  
भवति विरोधात् इति नग्राह्यग्राहकभावस्तयोः।  
अस्मन्मते ग्राहकमेव कारणं ग्राह्यं च कार्यं  
विषयेन्द्रियसन्निकर्षजन्या हि प्रत्यक्षप्रमितिः  
तज्जन्यज्ञाततारूपफलसमवायित्वादर्थस्य कर्म-  
त्वं तदेव च ग्राह्यत्वं तेन रूपेणार्थस्य कार्यत्वम्।  
एतस्यां क्रियायां यद्वुद्धेः कारणत्वं तदेव  
तस्याः कारणत्वं ग्राहकत्वं च एवं च विषयसम-  
वेतस्य ज्ञाततारूपफलस्य तज्जनकवुद्धेः श्च  
पौर्वापर्यसद्भावात् कार्यकारणभावः सूक्ष्मपद्यते।  
त्वन्मते तु युगपज्जायमानयोः ज्ञानयोः पौर्वाप-  
र्याभावात् कार्यकारणभाव एव दुर्घटः किंकार्यं  
किं कारणमित्यविवेकश्च द्वयोरविशेषात् ननु  
न नियतपूर्ववर्तित्वं कारणत्वमस्माभिरुच्यते किंतु



तद्भावभावाव्यभिचारित्वं तच्च युगपज्जन्मनोपि  
भवति तथाचोक्तं प्रत्ययोऽव्यभिचारित्वात्सहेति  
प्रत्ययः कारणं सहजन्मनोऽव्यभिचारित्वात्  
कारणत्वमित्यथः इति चेन्न सहजायमानयोरूपर-  
सयोरपि मिथःकार्यकारणभावापत्ते रतः पौर्वापर्य-  
घटितमेव तद्वाच्यम् । नच प्रदीपप्रभायां व्यभि-  
चारः । तत्रापि पूर्वपूर्व प्रभाया उत्तरोत्तरप्रभाहे-  
तुत्वाङ्गीकारात् कालस्यातिसूक्ष्मतया यौगपद्य-  
भ्रमस्तत्र उत्पलपत्रशतव्यतिभेदनवत् । तुल्योन्न-  
मनानमनयोः परस्परकार्यकारणभावाभावात्सकृ-  
दुत्पत्तावपि न क्षतिरिति । अस्तु तर्हि पूर्वज्ञान-  
स्योत्तरणज्ञानेन ग्रहणम् । नचातीतस्यप्रत्यक्षा-  
लम्बनत्वं नेति पूर्वमेव निराकृतमिति सत्यं  
निराकृतं किन्तु तदयुक्तम् । पूर्वज्ञानमुत्तरज्ञाने  
तादृशीं शक्तिमादधाति यथा पूर्वज्ञानमुत्तरस्या-  
लम्बनं भवति स्मरणस्येवानुभवः तथाचोक्तं  
शक्त्यपणा क्रमादिति । अत्रोच्यते अतीतस्य  
वर्तमानत्वेन ग्रहणे भ्रमत्वापत्तिः । वर्तमानत्वेन

गृह्यमाणस्यार्थस्यातीतत्वमप्रामाणिकं च दृष्टा-  
 न्तोपि विषमः अनुभवो हि अतीतत्वेन स्मरणस्या-  
 लम्बनं न वर्तमानत्वेन स्वप्ने तु अतीतस्य वर्त-  
 मानत्वेन ग्रहणमुचितमेव । तस्य भ्रमत्वात् भ्रमत्वं  
 पुनरस्य बाधकज्ञानादवसीयते प्रकृते च बाधाद-  
 र्शना न्न भ्रमकल्पनेति नातीतस्य वर्तमानत्वेन ग्र-  
 हणं युज्यते तथाचैवं प्रयोगो विधेयः अतीतो न  
 प्रत्यक्षविषयः अवर्तमानत्वादनागतवत् । अपिचो-  
 तीतस्यापि प्रत्यक्षालम्बनत्वे अर्थस्यैवालम्बनत्वमु-  
 चितमविशेषादिति सौगतमताविशेषः किंच श-  
 क्यर्पकमतीतं यदज्ञानं तत् किं ग्राह्यैकस्वभावमु-  
 तग्राह्यैकस्वभावमथवोभयस्वभावम् । आद्ये गृही-  
 तमेव ज्ञानं वासनामर्पयितुमर्हति नागृहीतामिति  
 स्वोत्तरज्ञानोत्पत्तेः प्राग् ग्राह्यैकस्वभावं ज्ञानमगृ-  
 हीतमेवेत्यनागतज्ञानवन्नोत्तरत्र वासनार्पणाय प्र-  
 भवति शक्यर्पणाभावे तु पूर्वविषयत्वेनोत्तरज्ञानं  
 कथमुत्पद्ये तापि तथा चायं प्रयोगः अतीतज्ञानम्  
 च वासनार्पकम् अज्ञातत्वादनागतज्ञानवत् सन्ताना-

न्तरवर्तिज्ञानवद्वेति द्वितीये कल्पे ग्राह्यस्वभावत्वा-  
 नभ्युपगमेन पूर्वज्ञानस्योत्तरज्ञानालम्बनत्वानुपप-  
 त्तिः ग्राह्याभावेन ग्राहकस्याप्यसिद्धिप्रसंगः । नच पू-  
 वज्ञानं ग्राह्यं तस्याप्येवं रीत्या ग्राहकस्वभावत्वात् ।  
 तृतीये कल्पे तु स्वोत्पत्तिवेलायामेव स्वग्रहणा-  
 पत्तिः । उत्तरज्ञानप्रतीक्षाविरहात् । ननु यथा  
 त्वन्मते विषयापेक्षया ज्ञानस्य ग्राहकत्वं ज्ञानान्त-  
 रापेक्षया च ग्राह्यत्वमित्येकस्यैव ज्ञानस्य ग्राह्य-  
 ग्राहकत्वोभयं स्वोत्क्रियते तथास्मन्मतेऽपि पूर्व-  
 ज्ञानापेक्षया ग्राहकत्वमुत्तरज्ञानापेक्षया ग्राह्यत्व-  
 मिति नदुभयमेकत्र किं न स्यात्कः पुनरत्रावयो  
 विशेष इति चेदयंविशेषः । भवन्मते पूर्वज्ञानमु-  
 त्तरज्ञाने शक्तिमर्पय त्वयमुत्तरस्य विषयो भवति  
 शक्त्यर्पणं चानाविज्ञातं कर्तुमर्हतीति तज्ज्ञान-  
 मपेक्षयते ज्ञानं च पुनः ग्राहकं विना न ग्राहकं च  
 न शक्त्यर्पणं विनेति उत्तरस्मिन् शक्त्यर्पणाय  
 स्वज्ञानमावश्यकमित्युत्पत्तिवेलायामेव स्वग्रहणा-  
 पत्तिः । साचायुक्तेति दर्शितम् अस्मन्मतेतु न

ज्ञानं स्वस्मिन् वासनां जनयति अपि तु अर्थे  
 अर्थविषयकस्मरणमेव तेन जन्यते इति न स्वो-  
 त्पत्तिवेलायां स्वग्रहणापेक्षा एवंच ग्राहकरूपत्वं  
 ग्राह्याकारत्वं च पूर्वज्ञानस्य न सम्भवति किन्तु  
 ग्राह्याकारत्वमेवेति भङ्ग्यन्तरेणार्थएवाभिहित  
 इति एवमुत्तरमपि ज्ञानं ग्राहकस्वभावमुतग्राह्यस्व  
 भावं किंवा उभयस्वभावमिति विकल्प्य निरसनी-  
 यमिति । किंच क्षणिकज्ञाने व्यापाराभावात् श-  
 क्त्यर्पकत्वमयुक्तम् । अत्रायं प्रयोगः । एकसन्ता-  
 नपतितोनां ज्ञानानां न मिथः कार्यकारणभावः ।  
 ज्ञानत्वात्सन्तानान्तर्वर्तिज्ञानवत् । अह्यग्राहकयो  
 र्भेदे चानुमानम् । रूपं तद्ग्राहकं च मिथोभिन्नं  
 परस्परपरिहारेण परामर्शविषयत्वात् रूपरसवत्  
 ज्ञानं स्वांशं न गृह्णाति नापि स्वांशेन गृह्यते ज्ञा-  
 नादुत्पद्यमानत्वात् । वसनावत् । ग्राह्यग्राहक-  
 शक्तिद्वयनिराकरणाय चतुशः प्रयोगः । ज्ञानं न  
 द्विशक्तिकं ज्ञानोत्पत्तेः वास । इति । नचैवं ज्ञाने-  
 इव आत्मनि अपि ग्राह्यग्राहकोभयशक्तिशून्यानु

मानं स्यात् । तथाहि आत्मा न ग्राह्यग्राहकोभय-  
 शक्तिमान् वस्तुत्वात् घटवदिति वाच्यम् आत्मनि  
 तदुभयग्राहकमानसप्रत्यक्षविरोधेन तादृशानुमा-  
 नानुदयात् । ज्ञानस्य तदुभयशक्तौ तु न किञ्चि-  
 त्प्रमाणमत स्तत्रानुमानं भवत्येवेति तथाच नी-  
 लादेः ज्ञानाकारत्वे प्रमाणाभावादतिरिक्तत्वसि-  
 द्धिरेवंचोभयवादिसिद्धत्वात् ज्ञानस्य तस्यैवाकार-  
 कल्पना युक्ता लाघवमेवंसति भवतीति तदुक्ति-  
 र्हेया प्रमाणसिद्धस्यापलापायोगात् । यदपि ना-  
 प्रकाशितस्वस्वरूपोर्थं प्रकाशयितुमर्हतीति अर्थ-  
 ग्रहणा त्प्रागेव ज्ञानग्रहणं तदप्यसंगतमेवेन्द्रिया-  
 दौव्यभिचारात् । निलीनान्येवेन्द्रियाणि अर्थं  
 प्रकाशन्ति नार्थग्रहणा त्प्राक् तेषामुपलम्भ इत्य-  
 लमतिविस्तरेण प्रकृतमनुसरामः ननु इदं नीलं  
 कुतः यतो नीजाकारात्रबुद्धिर्नोजायते इति  
 व्यवहारदर्शना द्रुद्धेः साकारत्वमेवेति चेन्न बुद्धेः  
 साकारत्वतात्पर्येणैदृशप्रयोगाभावात् । नहि वक्ता-  
 रः स कारां बुद्धिमधिगम्य तदाकारमर्थं व्यव-

स्थापयन्ति किन्तु ग्राहकं ज्ञानं यादृशाकारं सम-  
 र्थायते तादृशाकारोऽयमिति तात्पर्येण तथोक्तिः ।  
 यदपि ज्ञानपूर्वकार्थगृहणा तदाकारत्वं तदपि न  
 ज्ञानस्य तदुपायत्वात् । नहि उपायं परित्यज्य  
 उपेयाधिगतिः अचिद्दृष्टा एवं यत्र नीलाकारं  
 ज्ञानं पीताकारं ज्ञानमित्युच्यते तत्रापि न ज्ञानस्य  
 विषयाकारत्वे तात्पर्यं किन्तु तत्राकारपदं विषया-  
 र्थकमेवंच नीलविषयकं पीतविषयकं ज्ञानमित्ये-  
 वार्थ इति नार्थो ज्ञानाकारः किन्त्वतिरिक्त एवेति  
 संक्षेपेण विज्ञानवादिमतं तत्खण्डनं च प्रदर्शितं  
 मथभाष्यं व्याख्यायते शून्य इति एतद्व्याख्या-  
 तमेवप्रत्ययपदानुवृत्तिप्रदर्शनेन पूर्वम् अत्रापपत्तिं  
 पृच्छतिकुत इति विज्ञानवादी उपपादयति अर्थ  
 इति अयं भावः इदं नीलमित्यादिप्रत्यक्षे नाका-  
 रद्वयं भासते येनैकोवाह्यार्थस्य स्यादपरश्च  
 ज्ञानस्य किन्तु एक एवाकारः स्फुरति सच्च  
 बाह्यस्य न संभवति बाह्यस्य विप्रकृष्टतया न्तर-  
 ज्ञानसंवन्धायोग्यत्वात् । असंवद्धान्तराभावे अति

प्रसंगादुभयवासिद्धज्ञानाश्रयणेनैवोपपत्तौ तद-  
तिरिक्तार्थकल्पनायां गौरवंचेति ज्ञानाकार एव  
स्फुरति नच तयोरभेदे न स्फुरणमित्याह अर्थ-  
नोपलभामह इति । ज्ञानस्य स्वाकारग्राहित्वा-  
त्प्रत्यक्षत्वं अर्थस्य ज्ञानाकाराथेकत्वनोपक्षोणत्वा-  
दतीतत्वादसत्यञ्च न प्रत्यक्षग्राह्यत्वमित्यभि-  
प्रायेणाह विज्ञानवादी प्रत्यक्षोऽति॥

भा० प्रत्यक्षा च नो बुद्धिः अतस्तद्विभ-  
न्नमर्थरूपं नाम न किञ्चिदस्तीति पश्या-  
मः । स्यादेतदेवं यद्वयर्थाकाराबुद्धिः स्यात् ।  
निराकारा तु नो बुद्धिः आकारवान् बाह्यो-  
ऽर्थः । स हि वहिर्देशसंबद्धः प्रत्यक्षमुप-  
लभ्यते । अर्थविषया हि प्रत्यक्षबुद्धिः न  
बुद्ध्यन्तरविषया । क्षणिका हि सा न बुद्ध्यन्-  
न्तरकालमवस्थांस्यते इति । उत्पद्यमानै-

वासौ ज्ञायते ज्ञापयति च अर्थान्तरम् प्र-  
दीपयदिति यदुच्येत । तन्न

नः अस्माकं विज्ञानवादिनाम् अर्थरूपं  
वाह्यं नीलादि न किञ्चिदस्तीति अर्थस्य  
जडत्वेन स्वतः प्रकाशासम्भवात् प्रमाणा-  
धीनसत्ताकत्वमेवेति प्रमाणाभावा न्न तत्सि-  
द्धि रन्यथा सप्तमरसोदेरपि स्वीकारापत्ते-  
रिति । पूर्वोक्तगीत्या बुद्धेः साकारत्व निरा-  
करणादिदं नीलमित्यादि प्रत्यक्षे वर्तमान-  
त्वेन भासमान आकारोऽर्थस्यैव न ज्ञानस्य  
निगकारत्वादित्याह स्यादेतदिति आकारवान्  
वाह्यार्थ इति प्रतिज्ञातस्य समर्थनाय ग्राहकां-  
शाद् त्रिविच्य ग्राह्यांशं दशयन्ति स हन्ति स हि  
नीलाद्याकारः प्रत्यक्षग्रह्यः वहिर्देशसंवद्धः प्रती-  
यते न बुद्धिर्गत्यर्थः । अर्थान्तर न्वस्यनिराकृत  
मितिनेह पुनरुच्यते । यदपि पूर्वज्ञानविषयकत्व-  
मुत्तरज्ञानस्याभिहितं । तदपि न युक्त मित्याह



अर्थविषयेति नबुद्ध्यन्तरविषयेत्यत्र युक्तिमाह  
 क्षणिकाहोति अयं भावः पूर्वज्ञानमुत्तरस्य विष-  
 यो न भवितुमर्हति उत्तरज्ञानोत्पत्तिसमये पूर्वज्ञा-  
 नस्य क्षणिकत्वेनासत्त्वात् । यदाचातीतं न प्रत्य-  
 क्षस्यालम्बनं तदा अर्थएव नीलादिः तदालम्ब-  
 नमितिवाह्यार्थः सिद्ध्यत्येवेति । उत्पद्यमानैवेति  
 यथाप्रदीपः स्वस्वरूपं प्रकाशयन् घटादि प्रका-  
 शयति एवं ज्ञानमपि तदानोमात्मस्वस्वरूपं प्र-  
 काशयदर्थं प्रकाशयतीति द्वयोरेकदैव भानमि-  
 त्यर्थोऽस्य भाष्यस्य प्रतीयते स च न युक्तः  
 शून्यवादिनामर्थज्ञानयोरेकत्वाभानस्याभिमतत्वे  
 ज्ञानवदथस्यापि स्वीकारापत्तौ पूर्वपक्षोच्छेदापत्तेः  
 अथेनिराकरणाय प्रवृत्तानां शून्यवादिनामर्थस्यैव  
 सिद्ध्यः ५र्थान्तरत्वापत्तौ चेति चेन्न यतो नेदं  
 भाष्यं विज्ञानवादिनां स्वपक्षोत्थापनपरं ते स्व-  
 मतेन इदं न ब्रुवते किन्तु बाह्यार्थवादिन म्प्रति  
 ब्रुवन्ति प्रत्यक्षोत्पत्तिवैलायां स्वस्वरूपप्रत्यक्षस्य  
 प्रतिबन्धकं किञ्चिदिच्छन्ति भवन्तो नवा आद्ये

अप्रकाशितस्वस्वरूपः प्रदीप इव कथमर्थं प्रकाशय प्रत्यक्षम् । अन्त्ये प्रकाशमान आकारोज्ञानस्यैवास्तु आवश्यकत्वादलमथस्वीकारव्यसनेनेत्यर्थाभावः सिद्धयतीत्यभिप्रायोऽस्य भाष्यस्येति नासंगतिरिति । पूर्वपक्षं निराकरोति \*

भा० तन्न नहि अज्ञातेऽर्थे कश्चिद्वुद्धिमुपलभते ज्ञाते तु अनुमानादवगच्छति ।

तत्र यौगपद्यमनुपपन्नम्

नचेति । अयमभिप्रायः प्रत्यक्षोत्पत्तिवेलामेतदग्रहणप्रतिबन्धकं नकिञ्चिदिति यदुक्तं तत्सत्यम् । किन्तु ग्राहकाभावात्तदा नैतद्गृह्यते एकत्र कर्तृकर्मविरोधेन स्वयं न गृह्यते ग्राहकान्तराभावादन्येनापि नेत्यगृहीतमेव ज्ञानमर्थप्रकाशयतीन्द्रियवत् । कथं ग्राहकाभावो निश्चीयत इत्यत आह नहीति ज्ञातत्वमेवैतज्ग्राहकं तच्च तदानीं नास्ति व्यतिरेकमुक्त्वा न्वयमाह ज्ञात इति तथाचान्वयव्यतिरेकाभ्यां ज्ञातत्वमेवैत-

जग्राहकमिति निश्चीयते घटेऽवगते पश्चात्  
 घटो विषयतासंबन्धेन ज्ञानवान् ज्ञाततावत्वा-  
 दित्याद्यनुमानेन ज्ञानं गृह्यत इतिभावः ये तु  
 बाह्यार्थवादिनो वैशेषिका उत्पत्तिसमये एव  
 ज्ञानं गृह्यत इति मन्यन्ते तेषां निराकारस्य ज्ञा-  
 नस्य प्रत्यक्षत्वासंभवा त्साकारत्वमेव वाच्यं  
 स्यात् तथा सति प्रत्यक्षे भासमानः आकारो  
 ज्ञानस्यैवेत्यर्थसिद्धिरेव न स्यादत उत्पत्तिस-  
 मये ज्ञानग्रहणं स्वगृहे अन्तकावाहनमिवानुचि-  
 तमित्येतदनेन बोध्यते इति ॐ

भा० ननु उत्पन्नायामेव बुद्धौ ज्ञातोऽर्थ  
 इत्युच्यते नानुत्पन्नायाम् अतः पूर्वबुद्धि  
 रूपद्वयते पश्चाज्ज्ञातोऽर्थः सत्यम् पूर्वं  
 बुद्धिरूपद्वयते ननु पूर्वं ज्ञायते ।

उत्पन्नायामेवेति ननु शून्यवादिनोऽयमा-  
 क्षेपो न युज्यते परस्येष्टापादनात् । स्वस्य चा-

निष्ठापादनात् । तथाहि पूर्वं बुद्धिरुत्पद्यते प-  
श्चादथ उपलभ्यते इत्येतत्परस्येष्टमेवेति  
न किञ्चिदनिष्टमापादितमनेन । स्वस्य तु अ-  
त्यन्तं प्रतिकूलं स्वमते बाह्यार्थाभावात् । पश्चा-  
दर्थ उपलभ्यते इत्येतदङ्गीकर्तुं मनह तथाप्येत-  
दङ्गीकारे स्वपक्षव्याघातः परपक्षाभ्युपगमश्चे-  
ति किञ्च उत्पद्यमानैवासौ ज्ञायते ज्ञापयति  
चेत्यादिना ज्ञानज्ञानयो यौगपद्यमभिहित  
मिह तु पौर्वापर्यमभिधीयते इति स्वपूर्वोक्ति-  
विरोधोपीति चेन्न अत्रापि यौगपद्यस्यैवाभिधा-  
नात् । पूर्वं बुद्धिरुत्पद्यते पश्चाद् ज्ञातोर्थ इत्यु-  
क्त्या बुद्ध्युत्पत्तिवेलायामेवार्थज्ञानमिष्टमत एव  
पूर्वबुद्धेरुत्पत्तिमभिधाय पश्चाद् अर्थोज्ञात  
इति भूतार्थकप्रत्ययेनार्थज्ञानस्य भूतत्वमुक्तं यदि  
बुद्ध्युत्पत्तिवेलायामर्थज्ञानं न जायते तदा तद-  
नन्तरमर्थज्ञानस्य भूतत्वं न घटेत इति अर्थज्ञा-  
नस्य भूतत्वाभिधानादवगम्यते । बुद्ध्युत्पत्ति-  
वेलायामर्थज्ञानमिष्टम् । अपि च यदि ज्ञानो-

त्वात्तत्त्वमयं अथ ज्ञानं न स्यात् तदा अथैव ज्ञानं  
 कत्वादुत्तरकाले तदवस्थानाभावात्प्रत्यक्षेण-  
 ग्रहणं न स्यात् वर्तमानमात्रग्राहित्वात्प्रत्यक्षस्ये-  
 ति यौगपद्यभिहापि तयोरभिधित्सतमिति न  
 विरोधः । नचयौगपद्यं पूर्वमेवाभिहितमिति पुन-  
 स्तदभिधानं व्यर्थमेवेति वाच्यम् । पूर्ववदत्रापि  
 स्वपक्षाभिधाने तात्पर्यविरहात् ज्ञाते त्वनुमानाद-  
 वगच्छतीति सिद्धान्तवचनाद् भ्रान्तः शून्यवादी  
 सिद्धान्तपक्षमन्यथा गृहीत्वाऽऽशङ्कितवान् ।  
 ननूत्पन्नयामिति ज्ञानस्योत्पत्तिरूपलब्धिश्चयुग-  
 पदेवेत्यत्र न कश्चिद्विवादः । विवादभूमिः पुन-  
 रियम् तदर्थोपलब्धेः पूर्वं पश्चाद् युगपदेति ज्ञाते  
 त्वनुमानादवगच्छतीति भाष्योक्त्या सीमांस-  
 का अर्थज्ञानानन्तरं ज्ञानग्रहणमिच्छन्ति अर्थज्ञा-  
 नानन्तरं ज्ञानग्रहणं भवतीति श्रुत्वा शून्यवादी  
 भ्रान्तः यदि अर्थज्ञानानन्तरं ज्ञानग्रहणं तर्हि  
 ज्ञानोत्पत्तिरपि ग्रहणोत्पत्तिवदर्थज्ञानानन्तरमे-  
 वेष्टा स्यात् तच्चानिष्टमिति ज्ञानोत्पत्तिः अर्थ-

ज्ञाना त्प्रागपकृष्या इत्यभिप्रायेणाह ननृत्पन्नाया  
मिति अर्थज्ञाना त्प्राग् यदि ज्ञानोत्पत्ति स्तदा  
तद्ग्रहणमपि प्रागेव सिद्ध्यतीत्यभिप्रायः अस्तु  
ज्ञानसंविच्चिरपि पूर्वं तावता प्रकृते किमायात-  
मिति चेदिदमायातम् । निराकारज्ञानस्योपल-  
ब्धिरशक्येति साकारं वाच्यमिति प्रत्यक्षज्ञाने  
आकारद्वयभानाभावाद् भासमान एक आकारो  
ज्ञानस्यैवेति नार्थसिद्धिरिति स्वपक्षानुकूलाऽयमा-  
क्षेपो न प्रतिकूल इति भावः । एवं पूर्वमुत्पद्यमा-  
नवासौ ज्ञायते ज्ञापयति चार्थान्तरमिति यद् यौ-  
गपद्य मुक्तं तस्यापि ज्ञानाकारसिद्धावेव तात्प-  
र्यमिति सत्यं पूर्वं बुद्धिरुत्पद्यते नतु पूर्वं ज्ञायत  
इति सिद्धान्तवादिनोऽयमभिप्रायः यदि अर्थ-  
ज्ञाना त्प्राग्ज्ञानसंविच्चिः स्या तदा प्रत्यक्षे भास-  
मान आकारो ज्ञानस्यैव भवेदित्यर्थाकारो न  
सिद्ध्येत् । तत्तु न पूर्वं बुद्धेरुत्पत्तावपि तद्ग्र-  
हाभावा न्न तदाकारः प्रत्यक्षे भासितुमर्हति  
इत्यर्थाकार एव बलादनिच्छता पि स्वीकार्य इति

अधस्यैव पूर्वं ज्ञानं न बुद्धेरित्येत त्प्रदशयितु-  
माह—

भा० भवति हि कदाचिदेतत् यज् ज्ञातोऽ-  
प्यर्थः सन् अज्ञात इत्युच्यते । न चार्थव्य-  
पदेशमन्तरेण बुद्धेः स्वरूपोपलम्भनम् । त-  
स्मा न्न व्यपदेश्या बुद्धिः अपदेश्यं च न  
प्रत्यक्षम् । तस्माद प्रत्यक्षा बुद्धिः ।

भवति हि कदाचिदेतद् यज्ज्ञातो प्यर्थः  
सन्नज्ञात इत्युच्यते इति इह देशे कोपि पुरुषो  
मया नुभूत इत्युक्त्या पूर्वमेवेदं व्याख्यातमिति  
न भूयो व्याख्यानमहतीति । तथापि संचिप्यो-  
च्यते यदि अर्थज्ञानयोरेकदा नुभवः स्या तदै-  
कानुभवगोचरतैव स्यादिति तादृशानुभवाहित-  
संस्कारः ज्ञानमिवार्थमपि स्मारयेत् संस्कारोपधा-  
नाक्षमत्वे तु अर्थमिव ज्ञानमपि न स्मारयेत् अ-  
विशेषात् । नहि अस्ति संभवः स एवानुभवः

संस्कारमुपदधाति नोपदधाति च मिथोविरो-  
धात् । भिन्नानुभवकल्पनायां तु ज्ञानविषयकानु-  
भवस्य संस्काराधानसामर्थ्यं कल्प्यते अर्थविष-  
यकानुभवस्य तु नाथस्मरणाभावादित्यर्थविस्म-  
रणेऽपि ज्ञानमात्रस्मरणमुपपद्यते इति नार्थसं-  
वित्तयोरेकदानुभव इति । वस्तुतस्तु नायं भाष्यार्थः  
एकस्यैवानुभवस्य ज्ञानांशे संस्कारोपधाय-  
कत्वं अर्थांशे तु तदभावः कल्प्यते फलवत्तादि-  
त्यवच्छेदकभेदेन संस्कारोपधायकत्वानुपधायक-  
त्वयोरेकत्र समावेशसम्भवेनानुभवभेदकल्पनायां  
बीजाभावात् सहानुभूतयोः सहैव स्मरणमितिनि-  
यमे मानाभावादुद्बुद्धसंस्कारस्यैव स्मारकतया  
यदंशस्मरणं न भवति तदंशे संस्कारोद्बोधाभा-  
वकल्पनमेवाचितमिति न ज्ञानस्मरणेऽपि अर्थ-  
विस्मरणोनार्थसंवित्तिसमये ज्ञानसंवित्तिनिराक-  
रणं युज्यते तस्मान्नेदं भाष्यं अर्थसंवित्तियौग-  
पद्यनिराकरणपरं किन्तु अर्थोपलब्धेः पूर्वं ज्ञान-  
संवित्तिसाधनस्य यत्फलं अर्थस्यज्ञानाकारत्वं



तदेवानेन भाष्येण निराक्रियते यदि ज्ञानं नीलाकारं स्यात्तर्हि नीलाकारविनिर्मुक्तं न स्मर्येत स्मर्यते च तदाकारविनिर्मुक्तमिति न तदाकारमित्यर्थः । अर्थस्य जडत्वात् ज्ञानोत्पत्तेः प्राग् न ज्ञातुं शक्यमिति न पूर्वं ज्ञायते इति । नचार्थव्यपदेशमिति स्वच्छिन्निमात्रं केवलं ज्ञानमेवाशिष्यते ऽन्यत्किमपि नास्ति जगतीति शून्यवादिनां भवतां मतं तथाच त्वन्मते अनादिवासनावशादपारमार्थिकनीलपीताद्याकारेण ज्ञानमेव स्फुरति नतु कश्चिदपरः पारमार्थिकस्तत्र प्रकाशते तदिदमसंगतम् मृगतोयादिज्ञानस्येव नीलादिज्ञानस्यापि भ्रमत्वापत्तेः सर्वथा ऽसतो विषयस्य भानासम्भवाच्च ज्ञानस्य सविषयकस्यैव दर्शनात् निर्विषयकज्ञानानङ्गीकारात् । स्वप्नादावपि कदाचिदनुभूतस्यैवान्यथाभानं नतु सर्वथा असत् इति विषयद्वारैव बुद्धेः प्रत्यक्षत्वं न स्वरूपत इति विषयानङ्गीकारे अप्रत्यक्षैवबुद्धिरित्याह तस्मादप्रत्यक्षा बुद्धिरिति दोषान्तरमाह—

भा० अपिच काममेकरूपत्वे बुद्धेरभावः  
 नार्थस्य प्रत्यक्षस्य सतः । नचैकरूप्यम्  
 अनाकारमेव हि बुद्धिधमनुमीमहे साकारं  
 चार्थं प्रत्यक्षमेवावगच्छामः । तस्मादार्था-  
 लम्बनः प्रत्ययः । अपिच नियतनिमित्तः  
 तन्तुष्वेव उपादीयमानेषु पटप्रत्ययः इतरथा  
 तन्तुपादानेऽपि कदाचित् घटबुद्धिरविकले-  
 न्द्रियस्य स्यात् । नचैवमस्ति अतो न नि-  
 रालम्बनः प्रत्ययः अतो न व्यभिचरति  
 प्रत्यक्षम् ।

अपिचेति विषयानभ्युपगमे तन्तुष्वेव पट-  
 प्रत्ययो भवति न मृत्पिण्डेषु इति नियमो न  
 स्यात् पटस्यासत्त्वाविशेषात् तन्तुष्विव मृत्पिण्डे-  
 ष्वपि पटप्रत्ययोऽदूषितेन्द्रियस्यापि स्यान्नचैवं  
 दृश्यते तस्मात्सालम्बन एव प्रत्ययो वाच्य इति

न व्यभिचारि प्रत्यक्षमिति ननु बाह्यपदार्थस्वी-  
कारेऽपि कस्मात्तन्तुभ्य एव पटोत्पत्तिर्न मृत्पि-  
ण्डेभ्यः बाह्यार्थस्योभयत्र साम्यात् । नच यत्का-  
र्यजननशक्तिर्यत्र तत एव तत्कार्यमिति नियम-  
स्तथाच पटजननशक्तिस्तन्तुष्वेवेति तत एव  
पटोत्पत्तिर्न मृत्पिण्डेभ्यस्तत्र तादृशशक्तिविर-  
हादिनिवाच्यम् । तन्तुज्ञाने एव पटज्ञानजननसा-  
मर्थ्यं न मृत्पिण्डज्ञाने इति तन्तुज्ञानमेव पटज्ञानं  
जनयति न मृत्पिण्डज्ञानमिति व्यवस्थाया अ-  
न्यत्रापि वक्तुं शक्यत्वात् । तथाचोभयत्र शङ्का-  
समाधानयोस्तुल्यत्वादेकत्रैव विशिष्य पर्यनु-  
योगो नाचितः उक्तं च यथाविधं घटं दृष्ट्वा  
द्वैतवादी विचेष्टते ज्ञात्वा तथाविधं ज्ञानं अद्वैती  
किं न च चेष्टते इति चेन्न शून्यवादिनां शक्तेरप्य-  
भावादोदृशव्यवस्थोपपादनासम्भवात् । शक्ता-  
दपिकारणात् सततकार्योत्पत्त्यदर्शनात् । शक्त्य-  
भिव्यञ्जकं सहकारिकारणं वाच्यम् । तच्चास्म-  
न्मते सम्भवति देशकालनिमित्ततन्तुवायादीनां

सत्त्वात् त्वन्मते सहकारिणोप्यभावात् तद्व्यव-  
 स्था दुरूपपादैव । नच संबृतिरूपया शक्त्या व्य-  
 वस्था तस्या मिथ्यात्वेन कार्यौपयिकत्वाभावात्  
 सत्यत्वे च द्वैतापत्तिः । तद्वत्पदार्थान्तरस्यापि  
 स्वाकारापत्तिश्चेति वासनारूपैव शक्ति भवद्भि-  
 र्वाच्या तस्याश्च नियामकाभावात् सवत्र ज्ञाने  
 प्रसक्तौ किञ्चिदेवज्ञानं कस्यचिद्ज्ञानस्य निमि-  
 त्तमिति नियमो न स्यादिति । अपिच यद्विवा-  
 सनामात्रापेक्षया तन्तुज्ञानं पटज्ञानं जनयेत्तदा  
 कारणान्तरापेक्षाकृतविलम्बाभावात्सर्वदैव पट-  
 ज्ञानं जनयेत् नैव वा कदाचित् जनयेत् नचैवमस्ति  
 तस्मात्कारणान्तरमेष्टव्यम् । यत्सत्त्वासत्त्वाभ्यां  
 पटज्ञानस्य कादाचित्कत्वमुपपद्येत । किञ्च बीज-  
 ज्ञानं विनापि अंकुरज्ञानदर्शना न्नोपादानज्ञानं  
 कायज्ञानजनकं व्यभिचारादिति कार्यज्ञाननि-  
 यामकमन्यदेव वाच्यमिति भाष्यमतमेव युक्तम्  
 तदेवं बाह्यार्थग्रहणसामर्थ्यात्प्रत्यक्षं बाह्यार्थं प्र-  
 माणं निरालम्बनत्वानुमानमपि बाह्यार्थाभावसा-

धनाय नोत्पत्तुमर्हति प्रत्यक्षविरोधादिति प्रत्यक्षमनुमानञ्चेति प्रमाणद्वयेन न बाह्यार्थाभावसिद्धिः । नेहनानास्तिकिञ्चनेत्याद्यागमस्यात्मप्रशंसापरत्वे नौपचारिकत्वा न्न स्ववाच्यार्थे प्रामाण्यमिति न बाह्यार्थबाधनाय सामर्थ्यम् प्रत्युतविविधसाध्यसाधनाधिकारिबोधकवाक्यानि बाह्याथमेव साधयन्ति न तदभावमिति एव नुपमानार्थापत्योरपि द्वैते एव संभवा न्ना द्वैतसाधकत्वमित्यलमतिप्रपञ्चनेन इति ।

इति कल्पकलिकायां शून्यवादः

पूर्वं निमित्तसूत्रे लोकप्रसिद्धत्वात्प्रत्यक्षादीनि प्रमाणानि न परीक्षितव्यानीत्युक्तं ततः शुक्तिरजतादिज्ञाने प्रत्यक्षस्य व्यभिचारदर्शनात्तत्पूर्वकत्वाच्चानुमानादे व्यभिचार इति तानि परीक्षितव्यानीत्युक्तं तदनन्तरं यद् व्यभिचारि न न्न तत्प्रत्यक्षं यत् प्रत्यक्षं त न्न व्यभिचारिकीदृशं त तत्प्रत्यक्षं य न्न व्यभिचारीत्यपेक्षायां स-

रसमथनाय वौद्धमतं च निराकृतमित्येताव  
प्रबन्धेन प्रत्यक्षस्याव्यभिचारित्वं समर्थितं त  
वकत्वाच्चानुमानादे व्यभिचारसन्देहो नि  
कृतः । इदानीं स्वलक्षणेनाप्यनुमानस्याव्यभि  
चारित्वादपरीक्ष्यत्वमुच्यते—

भा० अनुमानं ज्ञातसम्बन्धस्यैकदेशद  
नादेकदेशान्तरेऽ सन्निकृष्टे ऽथे<sup>१</sup> बुद्धि

अनुमानमिति । एवंलक्षणकमनुमानं  
परीक्षितव्यं एवंलक्षणकत्वा दव्यभिचारिप्रत्य  
पूर्वकत्वाच्चेत्याशयः ज्ञातसंबन्धस्येति ज  
निश्चितः संबन्धः व्याप्तिरूपः साध्यसाधन  
र्येन स ज्ञातसंबन्ध स्तस्य साध्यसाधनव्याप्ति  
श्चयवतः पुरुषस्येतियावत् एकदेशस्य संबन्धि  
रेकतरस्य संबन्धानुयोगिनो हेतोः पक्षे दर्श  
देकदेशान्तरे तादृशसंबन्धप्रतियोगिनिचक्षु  
दामन्निकृष्टे साध्ये ऽथे<sup>१</sup> विषयित्वं समस्यार्थे

षष्ठ्यर्थे बहुव्रीहिः ज्ञातः संबन्धो यस्य स ज्ञात-  
 संबन्धः सपक्षो महानसादिः तस्य य एकदेशः  
 हेतु धूर्मादि स्तस्य पर्वतादौ दर्शनादेकदेशा-  
 न्तरे तत्रैव वह्निबुद्धिः सपक्षे हि साध्यसाधनयो  
 व्याप्तिनिश्चयो भवतीति भावः । ज्ञातश्चासौ  
 सम्बन्धश्चेति कर्मधारयो वा सम्बन्धद्वयनिरू-  
 पितः सम्बन्धः एकदेशी तस्य य एकदेशः संब-  
 न्धानुयोगो हेतु धूर्मादिः तस्य पर्वतादौ दर्शना-  
 देकदेशे तादृशसंबन्धप्रतियोगिनि वह्न्यादौ सा-  
 ध्ये या बुद्धिरित्यर्थः । अथवा ज्ञातः संबन्धो यस्य  
 साध्यसाधनद्वयस्य तत्ज्ञातसंबन्धं साध्यसाधनो-  
 भयं तस्य य एकदेशः साधनं तस्येत्यर्थः पूर्ववत् ।  
 अत्र समुदाधिवाचकावेकदेशशब्दौ लच पुरुषै-  
 कदेशसमुदायानां अत्रानिर्देशा न्नान्यपदार्थत्वं  
 युक्तम् एकदेशस्य तु लक्षणवाक्ये निर्देशा त्त-  
 स्यैवान्यपदार्थत्वं युक्तमिति वाच्यम् । निर्दिष्टस्यै-  
 वान्यपदार्थत्वं भवतीति नियमे मानाभावादा-  
 कांक्षानिवर्तनक्षमस्यानिर्दिष्टस्यापि अन्यपदार्थ-

त्वेन बहुब्रीहावाश्रयणात् । अत एव स्वर्गकामो  
यजेत इत्यादौ बहुब्रीहिपक्षे पुरुषस्य लाभः अ-  
न्यथा तस्यानिदिष्टत्वेनान्यपदार्थत्वेनाग्रहणे तत्र  
बहुब्रीहिर्न स्यात् । एकदेशशब्दस्य समस्ततया  
गुणत्वेन विशेष्यतया न्वययोग्यताविरहात् । अ-  
न्यत्रान्वयोभ्युपगमे साकाक्षत्वेनासमर्थत्वापत्त्या  
समासाभावप्रसंगाच्च । नच तथापि ज्ञातसंबन्ध  
स्यैकदेशिपरत्वे तदपेक्षस्यैकदेशशब्दस्यासमर्थ-  
त्वापत्त्या दर्शनशब्देन सह समासानुपपत्तिस्त-  
दवस्थैवेति वाच्यम् । देवदत्तस्य गुरुकुलमिति-  
वन्नित्यसापेक्षस्य समासाङ्गीकारात् । न खलु  
एकदेशः कश्चित् स्वतन्त्रः पदार्थः किन्तु कस्य  
चि त्कश्चिदेकदेशो भवति इत्येकदेश इत्युक्तौ  
कस्यैकदेश इतिनियमेनैकदेशिनः आकाक्षा  
भवति अतः नित्यसापेक्षत्वस्य सामर्थ्यविघात-  
कत्वं नास्तीति न समासानुपपत्तिरिति स्पष्ट-  
मन्यत्र । कः पुनः संबन्धो व्याप्तिः येन केनापि  
सम्बन्धेन यो नियमः स एव संबन्धो व्याप्ति न



तु संयोगसमवायादिरूपसंवन्धविशेषनियतः कृ-  
 त्तिकारोहिण्युदयादौ व्यभिचारात् । व्याप्यत्वं  
 पुनः यो यस्य देशकालाभ्यां न्यूनः समो वा स  
 तस्य व्याप्यः व्यापकश्च यो यस्य देशकाला-  
 भ्यामधिकः समो वा स तस्य व्यापकः । एवंच  
 व्याप्यस्य व्यापकापेक्षया समन्यूनदेशकालत्वाद्-  
 व्याप्ये ऽवगते यदि व्यापकोऽत्र न स्यात् तर्हि  
 व्यापकत्वमेव तस्य भज्येतेति व्याप्यो व्यापक-  
 मवगमयति । व्यापकस्य तु व्याप्यापेक्षया स-  
 माधिकदेशकालत्वाद् व्याप्यदेशकालातिक्रमणे  
 ऽपि व्यापकत्वाक्षते न व्याप्यावगमकत्वमिति ।  
 ननु घटो गन्धवान् पृथिवीत्वादित्यादौ व्याप-  
 केनापि व्याप्यानुमानं दृश्यते दृश्यतां । किन्तु  
 तत्रापि गन्धत्वानल्लिङ्गनापेक्षया पृथिवीत्वस्य व्या-  
 प्यत्वमप्यवगतमिति तत्र व्यापकत्वव्याप्यत्वयोः  
 सत्वेऽपि गमकत्वं व्याप्यत्वेनैव न तु व्यापक-  
 त्वेन विषमव्याप्तिके बहिमान् धूमादित्यादौ  
 व्याप्यत्वस्यैव गमकत्वदर्शनात् अत्रापि तस्यैव

गमकत्वाङ्गीकारौचित्यात् अन्यथा विषाणित्वेन  
 गोत्वानुमानमपि स्यादिति । ननु निखिलसाध्य-  
 साधनाधिकरणीभूतदेशकालयो र्वागदृशः प्रत्य-  
 क्षीकृतुं मशक्यतया यत्र कचन देशे काले च स-  
 मानाधिकरण्यमात्रदर्शनेन व्याप्यवगमे वैपरी-  
 त्यस्यापि सम्भवाद् व्याप्यत्वावधारणमेव दुर्घट-  
 मिति गतमनुमानप्रत्याशया । महानसादिगत व-  
 ह्निधूमयोरेव व्याप्यवधारणे तु तादृशव्यक्तेः पक्षे  
 पर्वतादौ विरहाद् नुमानस्यैवासम्भवोपपत्तेः नच  
 नयाधिकानामिव भवतां सामान्यलक्षणाप्रत्या-  
 सत्तिरस्ति यथा सर्वसाध्यसाधनयोः सकृदेव  
 प्रत्यक्षीकरणाद् व्याप्यवगमः शक्यसंपादनः  
 स्यादिति चेन्न व्यभिचारदर्शनासहकृतः  
 यत्र कचन देशे काले वा साध्यसाधनसहचार-  
 ग्रहस्य सामान्यतः व्याप्तिनिर्णायकत्वाभ्युप-  
 गमा न्न दोषः । नहि व्याप्यत्वावगमाय निखि-  
 लसाध्यसाधनतदधिकरणदर्शनापेक्षा अन्यथा  
 व्याप्यवगमवेलायामेव पक्षस्यापि साध्यवत्वे-

नावगमादनुमानवैपथ्यापत्तेः । नचैकत्रसामाना-  
 धिकरण्यदर्शनेऽपि परत्र साध्याव्यधिकरणे  
 हेत्वभावपरिच्छेदो न स्यादिति वाच्यम् माभू-  
 तपरिच्छेदः किन्तु साध्याभावाधिकरणे हेतुदर्शनं  
 नाभूदिदं तथभिचारदर्शनाभावसहकृतं भूयः  
 सहचारदर्शनं सामान्यतः व्याप्तिनिर्णायकमि-  
 त्येवाङ्गीकारा न्न दोषः । नन्वेवंव्याप्येन व्याप-  
 कावगमाङ्गीकारे ब्रह्महत्यायामधर्मत्वेन हिंसा-  
 त्वस्य व्याप्यत्वावगमाद् अग्नीषोमीयहिंसाया-  
 ऽधर्मत्वानुमानं स्यादिति चे न्न हिंसात्वहेतोः  
 सोपाधिकत्वात् । तथाहि निषिद्धत्वं हि हिंसात्वं  
 विनापि सुरापानादावधर्मप्रयोजकत्वेन दृष्टं  
 हिंसात्वं तु निषिद्धत्वं विना नक्वाचिदधर्मप्रयो-  
 जकत्वेन दृष्टमिति ब्रह्महत्यादावपि प्रयोजक-  
 त्वेन निषिद्धत्वस्यैवाधर्मत्वव्याप्यत्वंस्वीकर्तु-  
 मुचितं न हिंसात्वस्येति निषिद्धत्वं हिंसात्वे  
 स्वगतां व्याप्तं सान्निध्यादुपदधाति स्फटिके  
 आरुण्यं जपाकुसुममिवेति ध्येयम् । किंच सत्प्रति-

पक्षितोऽपि हेतुः तथाहि अग्नीषोमीयहिंसा धर्मः  
विहितत्वादग्निहोत्रादिवत् । अग्नीषोमीयादि  
हिंसायामधर्मत्वानुमाने आगमविरोधोऽपि तस्या  
अधर्मत्वे स्वर्गादिफलं न स्यात् । नहि अधर्मेण  
स्वर्गो भवतीति कस्यचिदभिमतं एवमव्यवस्थित-  
हेतुनानुमाने यागोऽधर्मः क्रियात्वाद् हिंसादि-  
क्रियावदित्यपि स्यात् । इति सर्व एव व्यवहारो  
ऽधर्मणोपप्लुत इति न किञ्चित्परित्राणाय स्या-  
दिति प्रमाणान्तरेण साध्यवत्त्वात्मना पक्षे प्रमिते  
सिद्धसाधनदोषादनुमितिरेव न भवतीति प्रमा-  
णान्तरेण साध्यवत्त्वेनाप्रमितस्य पक्षस्यानुमेयत्वं  
हेतुमत्त्वेन दृष्टान्ताप्रमितौ व्याप्त्यवगमासम्भवा  
प्रमाणान्तरेण हेतुमत्त्वेन प्रमितस्य गमकत्वम्  
प्रतिज्ञावाक्ये वह्निमान् धूमादिति सामानाधि-  
करणेन पर्वते वह्निरिति वैयधिकरणेन वा धम-  
धर्मिणो निर्देशः कर्तव्यः । तत्र सामानाधिकरण्य-  
वैयधिकरणयोरन्यतरत्र विशिष्याग्रह एवमेव  
निर्देष्टव्यं नैवमिति । साध्यपक्षयोरेकैकस्य

मिलितस्य वा न साध्यत्वं दृष्टान्ते लिङ्गदर्शन-  
 वेलायामेव साध्यस्य प्रत्यक्षत्वात् । पक्षस्यापि  
 तत्र हेतुदर्शनसमये प्रत्यक्षत्वात् । अतएव नो-  
 भयस्यापि प्रमितिजिज्ञासाविरहात् अपिच वहि-  
 मात्रसाधने धूमस्य हेतोरपक्षधर्मत्वापत्तिः  
 धूमस्य बहावसत्त्वात् केवलपक्षस्यापि साध्यतायां  
 हेतोरगमकत्वापत्तिः दृष्टान्ते महानसादौ हेतुना  
 सह पक्षस्याननुवृत्तेर्व्याप्तिग्रहासम्भवो वा  
 अतएव नोभयस्यापि उक्तदोषात् । अथ माभू-  
 द्धर्मधर्मिणोः समस्तयो व्यस्तयो वा साध्यता  
 तत्संबन्धस्यैव सास्तु इति चेन्न प्रतिज्ञावाक्ये  
 षष्ठ्या नाम्ना वा तदनिर्देशात् । नहि लोके  
 पर्वतस्यग्नि रग्निपर्वतसंबन्धोवेति प्रयुज्यते नच  
 दृष्टान्ते हेतुना तादृशसंबन्धानुगमदर्शनमपि ।  
 किंच सामान्यतः संबन्धसत्त्वं न साधयितुं महं  
 तस्य सिद्धत्वात् नच पर्वतादाविवात्राकारद्वयं  
 येनैकेनाकारेण सिद्धत्वेऽपि आकारान्तरेण साध्य-  
 त्वं स्यादिति नच संबन्धं पक्षीकृत्य वहिमत्त्वं

पक्षितो ऽपि हेतुः तथाहि अग्नीषोमीयहिंसा धर्मः  
 विहितत्वाद्ग्नहोत्रादिवत् । अग्नीषोमीयादि  
 हिंसायामधर्मत्वानुमाने आगमविरोधोऽपि तस्या  
 अधर्मत्वे स्वर्गादिफलं न स्यात् । नहि अधर्मेण  
 स्वर्गो भवतीति कस्यचिद्भिमत्तं एवमव्यवस्थित-  
 हेतुनानुमाने यागोऽ धर्मः क्रियात्वाद् हिंसादि-  
 क्रियावदित्यपिस्यात् । इति सर्व एव व्यवहारो  
 ऽधर्मेणोपप्लुत इति न किञ्चित्परित्राणाय स्या-  
 दिति प्रमाणान्तरेण साध्यवत्त्वात्मना पक्षे प्रमिते  
 सिद्धसाधनदोषादनुमितिरेव न भवतीति प्रमा-  
 णान्तरेण साध्यवत्त्वेनाप्रमितस्य पक्षस्यानुमेयत्वं  
 हेतुमत्त्वेन दृष्टान्ताप्रमितौ व्याप्त्यवगमासम्भवा  
 त्प्रमाणान्तरेण हेतुमत्त्वेन प्रमितस्य गमकत्वम्  
 प्रतिज्ञावाक्ये वह्निमान् धूमादिति सामानाधि-  
 करण्येन पर्वते वह्निरिति वैयधिकरण्येन वा धम-  
 धर्मिणो निर्देशः कर्तव्यः । तत्र सामानाधिकरण्य-  
 वैयधिकरण्ययोरन्यतरत्र विशिष्याग्रह एवमेव  
 निर्देष्टव्यं नैवमिति । साध्यपक्षयोरेकैकस्य

मिलितस्य वा न साध्यत्वं दृष्टान्ते लिङ्गदर्शन-  
वेलायामेव साध्यस्य प्रत्यक्षत्वात् । पक्षस्यापि  
तत्र हेतुदर्शनसमये प्रत्यक्षत्वात् । अतएव नो-  
भयस्यापि प्रमितिजिज्ञासाविरहात् अपिच वह्नि-  
मात्रसाधने धूमस्य हेतोरपक्षधर्मत्वापत्तिः  
धूमस्य वहावसत्वात् केवलपक्षस्यापि साध्यतायां  
हेतोरगमकत्वापत्तिः दृष्टान्ते महानसादौ हेतुना  
सह पक्षस्याननुवृत्तेर्व्यातिग्रहासम्भवो वा  
अतएव नोभयस्यापि उक्तदोषात् । अथ माभू-  
द्धर्मधर्मिणोः समस्तयो व्यस्तयो वा साध्यता  
तत्संवन्धस्यैव सास्तु इति चेन्न प्रतिज्ञावाक्ये  
षष्ठ्या नाम्ना वा तदनिर्देशात् । नहि लोके  
पर्वतस्यग्नि रग्निपर्वतसंवन्धोवेति प्रयुज्यते नच  
दृष्टान्ते हेतुना तादृशसंवन्धानुगमदर्शनमपि ।  
किंच सामान्यतः संवन्धसत्त्वं न साधयितुं महं  
लभ्य सिद्धत्वात् नच पर्वतादाविवात्राकारद्वयं  
येनैकेनाकारेण सिद्धत्वेऽपि आकारान्तरेण साध्य-  
त्वं स्यादिति नच संवन्धं पक्षीकृत्य वह्निमत्त्वं

साधयितुं शक्यं संवन्धमात्रस्य बहि मत्वाभावात्  
संवन्धविशेषस्तु अनुमाना त्प्रागसिद्ध इति न  
तस्य पक्षाता नच तत्र हेतोरपिदर्शनमिति विशिष्टो  
धर्मी अनुमानज्ञानविषयः । संवन्धं विना वि-  
शिष्टो न भवितुमर्हतीति विशिष्टसाधनादेवा-  
र्थात्सिध्यतः संवन्धस्य प्राप्ताप्राप्तविवेकन्यायेनानु-  
मेयत्वं नतु स्वातन्त्र्येण अतएव दण्डीत्यादौ  
संवन्धस्य गम्यत्वमुपपद्यते प्रकृतिप्रत्ययाभ्यां  
दण्डतत्संवन्धिनोरभिधाना देवार्थात्तत्संवन्धप्र-  
तीत्युपपत्तेः । तस्माद्विशेषणविशेष्यभावापन्नयोर्ध-  
र्मधर्मिणो रेवसाध्यत्वम् । अत्र किं विशेषणं किं-  
विशेष्यमित्यपेक्षायां कैचिदाहुः धर्मिगतोऽनित्य-  
त्वादिधर्मः कृतकत्वादिहेतुनासाध्यते स तु धर्मः  
विशेषणं वा विशेष्यो वा भवतु न तत्राग्रह इदं  
विशेषणं नेदमिति तन्न मनोरमम् । पर्वतो बहि-  
मान् धूमवत्वादित्यादौ पक्षास्य पर्वतादेः साध्ये  
विशेषणविधयाभानोपगमे धर्मिणोऽप्राधान्या-  
पत्तौ हेतुवाक्योक्तस्यधूमादेः तत्रान्वयो न प्रती



येत किन्तु प्राधान्येनोपस्थिते साध्ये एव भट्टिति  
संवन्धः प्रतीयेत तत्रा संभवमवधार्य पश्चात्  
कृच्छ्रेण धर्मिसंवन्धः कल्पनीयः स्यादथवा  
पर्वतस्य धूमवत्वादितिपुनः पक्षस्य षष्ठ्यन्तस्यो  
पादानं कर्तव्यं भवेदिति धर्मविशिष्टस्य धर्मिणः  
एव साध्यत्वं युक्तम् । नच धर्मिणो विशेष्यतया  
भानाङ्गीकारे उदाहरणस्थलेऽपि प्राधान्याद् धर्मि-  
णैव हेतोः संवन्धः स्यान्न साध्येन तस्य गुणत्वादि-  
तिवाच्यम् । यत्र यत्र धूमः तत्र तत्र वह्नि रित्युदा-  
हरणे पुनः साध्यस्योपादानात्प्राधान्ये नोपस्थिते  
साध्ये हेतो रन्वयात् प्रतिज्ञावाक्ये साध्यस्य  
विशेषणविधया भानेऽपि दोषविरहादित्यन्यत्र  
विस्तरः । नच व्याप्येन व्यापकावगमो भवतीति  
पूर्वोक्त्या विशिष्टस्य धर्मिणः साधनव्यापकत्वा-  
भावात्तदनुमानं न संभवतीति वाच्यम् । व्यापक-  
स्वरूपमात्रधियोऽनुमानत्वाभावाद् विशिष्टधर्मि-  
णोऽनुमाने विशेषणविधया व्यापकावगमोभ-  
वत्येवेति तात्पर्येण तथोक्तेः । यस्मिन्नर्थे स्वस्य

यादृशी अनुमिति भवति तत्रार्थे तादृश्येवानुमितिः  
परस्य येन वाक्येन जायते तद्वाक्यं साधनमि-  
त्युच्यते तस्य वाक्यस्यावयवा स्त्रयः प्रतिज्ञाहेतू-  
दाहरणानि । तत्रसाध्यनिर्देशः प्रतिज्ञा साध्यः  
स्वधर्मविशिष्टो धर्मी इत्युक्तम् । परस्यापि तादृश  
मनुमानं जायतामिति च्छयापूर्वसाधनाङ्गं प्रतिज्ञा-  
वाक्यं वक्तव्यम् । पर्वतो वह्निमानिति । नतु वह्नि-  
मान् पर्वत इति उद्देश्यविधेययोर्वेपरीत्यापत्तः ।  
नचाहं श्यस्य विधेयेन नियमाद् पर्वतो वह्निमानेवे-  
ति बाधः स्यात्ततश्च हेतोरपि ततोनिवृत्तिः प्रतीयेत  
इति वाच्यम् । नियमेन विरुद्धधर्मानिवृत्तरेव बा-  
धनेना विरुद्धधर्मानिवृत्ते रबाधनात् अतएव शङ्खः  
पाण्डुर एवेत्युक्तो पाण्डुरत्वाभावतन्नियत नीला-  
दीनामेव निवृत्ति बाध्यते नतु द्रव्यत्वप्रमेयत्वा-  
दीनां तेषां तदाविरोधित्वात् । एवं प्रकृतेऽपि वह्न्य-  
भावतन्नियतधर्माणां निवृत्तिबाधेऽपि तदाविरो-  
धितो धृमादेर्निवृत्यबाधनान्न दोष इति अस्मिन्नि-  
कृष्ट इति विंशपणेन शीघ्रप्रवृत्तिशीलेन प्रत्य-

ज्ञादिप्रमाणेन तेन तद्विपरीतेन वा रूपेण परि-  
 च्छिन्नस्य पक्षत्वं व्यवच्छिद्यते प्रमाणपरिच्छि-  
 न्ने प्रमाणान्तर प्रवृत्तेर्निष्फलत्वात् । तदुक्तं नहि  
 करिणि प्रत्यक्षे चीत्कारेण तमनुमिमतेऽनुमा-  
 तारः । नच महानसादौ असकृद्दृष्टस्यैवाग्नेः  
 पर्वतेऽनुमानात्तस्यापि नैष्फल्यम् । नचदेशान्तर-  
 कालान्तरव्यक्त्यन्तरभेदेना प्रमितप्रमापकत्वं ।  
 निखिलसाध्यतद्देशकालानां व्याप्त्यवगमकाले  
 एव प्रमितत्वात् । अन्यथा निखिलसाध्यसाधनेषु  
 व्याप्तिग्रह एव न स्यादिति वाच्यम् । वह्निमत्वा-  
 दिना सामान्यतः पर्वतादेर्ज्ञानेऽपि पर्वतत्वादि-  
 विशेषधर्मेण तदानीं ज्ञानाभावात्तेन रूपेण जाय-  
 मानानुमानस्या प्रमितप्रमापकतया वैफल्या  
 भावादिति । यत्तुस्मरणाभिमाननिरासार्थम-  
 सन्निकृष्ट ग्रहणमित्युक्तं तदसत् । तथा सति  
 विपरीतरूपेण परिच्छिन्नेऽनुमाननिरासानुप-  
 पत्तः । तद्भव्यावर्तनाय विशेषणान्तराभादान-  
 विरहादित्यवधेयम् । एकस्मिन् विषये विरुद्धप्र-

माणद्वयसम्पाते पूर्वप्रवृत्तेन प्रमाणेन पश्चात्प्रवर्त-  
 मानस्य प्रमाणस्य बाध एव भवति द्वयोरेकत्र  
 समावेशासम्भवात् । बाधोद्विविधः पूर्वमिथ्या-  
 त्वज्ञापनलक्षणः उत्तरोत्पात्तनिरोधलक्षणश्च  
 आद्यो यत्र पूर्वज्ञानमनपेक्ष्योत्तरज्ञानमुत्पद्यते  
 तत्रोत्तरज्ञानेन पूर्वज्ञाने मिथ्यात्वं ज्ञाप्यते अन्य-  
 थोत्तरज्ञानस्यात्मात्मा एव न स्यात् । यथा शुक्ता-  
 विढं रजतमिति ज्ञानं स्वविपरीतेन नेदं रजत-  
 मिति ज्ञानेन बाध्यते अत्रेदं रजतमिति ज्ञानम-  
 प्रबाध्य नेदं रजतमिति ज्ञानमात्मलाभाय न प्रभ-  
 वतीति परेण पूर्वबाधः । नहि पुरोवर्त्ति वस्तु  
 रजतरजतोभयात्मकं येन प्रमाणज्ञानद्वया-  
 वकाशः स्यात् । वस्तुनः परिनिष्ठितत्वेन विरुद्ध-  
 धर्माद्वयासम्भवात् । नापि कदाचित् कस्यचिद्व-  
 जतं कस्यचित् कदाचिद्वरजतमिति विकल्पः ।  
 विकल्पस्य साध्यधर्मतया सिद्धे वस्तुन्यभावा-  
 न्नापि गत्यन्तरमिति बाधः एवेति । द्वितीयः पूर्व-  
 प्रवृत्तेन प्रमाणेन पश्चात्प्रवर्त्तमानस्य विरोधिनः

प्रमाणस्यानुत्पत्तिरलक्षणाः । इदं प्रमाणमपि  
 मित्यमेवेति प्रमेये निश्चिते विरोधिनः प्रमाणस्यो  
 पपत्तुमवकाश एव न भवति । यथा वह्नि रूपा इति  
 प्रत्यक्षेण पूर्वप्रवृत्तिशीलेन निर्णीते हेतुदर्शन  
 व्याप्तिस्मरणादिसन्धीचीनस्यानुष्णात्वप्रा हिणोऽ  
 नुमानस्योत्पत्तिनिरोधलक्षणा वाधः । यावद  
 नुमानमुत्पत्सति तावत् शीघ्रप्रवृत्तेन प्रत्यक्षेणा-  
 नुमानस्य विषया पहरणात्तदीयमुख्यव्याप्त्या-  
 दिर्निरुद्धयते यावत्कृतकत्वेनाशौ उष्णत्वमनुमा-  
 तुमिष्यते तावत्पूर्वमेव प्रत्यक्षेण तत्रोष्णत्वा-  
 निर्णयात्कृतकत्वस्य व्याभिचारि त्वमवगम्यते  
 इत्यनुमानमुख्यव्याप्तिनिरोधात्त आनु मानानु  
 त्पत्तिरेव । एवं प्रमाणान्तरेषु शीघ्रप्रवृत्तिशीलेन  
 प्रमाणेन मन्यरप्रवृत्तिकस्य प्रमाणस्यानुत्पत्ति-  
 लक्षणा वाधा वाध्यः । नचैवं पूर्वप्रवृत्तेन प्रत्य-  
 क्षेण चन्द्रतारादिपरिमाणो परिच्छिन्ने तद्विरा-  
 धिनः पश्चात्प्रवर्तमानस्य शब्दस्यापि अनूत्पत्ति  
 लक्षणा वाधः स्यादिति वाच्यम् दूरत्वादितोषेण

सांशयिकतया प्रत्यक्षस्य स्वयमप्रतिष्ठितत्वात् ।  
परिनिष्ठितं हि प्रमाणं स्वविरोधि प्रमाणं बाधते ।  
यत्तु दोषादिवशा त्स्वयमप्रतिष्ठितं भाति तत्  
परिनिष्ठितेन परेण बाध्यते । तथाच परिनिष्ठितं  
बाधक मपरिनिष्ठितं च बाध्यं परिनिष्ठितत्वं च  
दोषबाधज्ञानाभावादवसेयमिति दिक् । अनुमि-  
त्सितरूपेण तद्विपरीतेन वा परिच्छिन्नः सन्निकृष्ट  
स्तद्विपरीतोऽसन्निकृष्ट इति साध्येऽसन्निकृष्टवि-  
शेषणा त्प्रतिज्ञाभासा निराकृताः । सिद्धसाधनेन  
बाधेन चानुमितिजननासमर्थं वाक्यं प्रतिज्ञा-  
भासः सिद्धसाधनस्थले नैष्फल्यादेव नानुमा-  
नम् । नहि करिणि दृष्टे पादेन तस्यानुमित्सा  
कस्यापि अनुभवसिद्धा । प्रमाणान्तरविरोधेपि  
नानुमानं । तत्र प्रत्यक्षविरोधे वह्निरनृणाः कृतक-  
त्वादित्यादौ यथानानुमितिं स्तथा दर्शितम् ।  
अनुमानविरोधे शब्दोऽश्रावणः गुणत्वा द्रुपदित्यादौ  
बलवता श्रावणत्वानुमानेनाश्रावणत्वानु-  
मितेरनुत्पत्तिः ननु कथमश्रावणत्वानुमानापेक्षया

श्रावणत्वानुमिते बलवत्त्वम् । श्रोत्रशब्दज्ञानयोर-  
 न्यत्र कार्यकारणभावज्ञानं विनात्र प्रतिषेधो  
 दुर्घटः अप्रमितप्रतिषेधायोगादिति कार्यकारण-  
 भावो न्यत्रावश्यमधिगन्तव्य इति शब्दज्ञान-  
 श्रोत्रयोरपि कार्यकारणभावो गृह्यते अविशेषात्  
 ततश्च पश्चात्प्रवर्तमानायाः श्रावणत्वानुमिते  
 दुर्बलत्वेन बाध्यत्वमेवेति । यत्तु दिग्गुणानेकं  
 प्रत्यक्षविरोधादाहरणमित्युक्तं तदसत् । श्रावण-  
 त्वस्यानुमेयत्वेन प्रत्यक्षत्वाभावात् श्रावणत्वं हि  
 श्रोत्रजन्यज्ञानत्वं न हि श्रोत्रं ज्ञानं चोभयं श्रोत्राग्ना  
 ह्यमिति न श्रावणत्वस्य प्रत्यक्षत्वं किन्तु अनुमे-  
 यत्वमेवेति न प्रत्यक्षविरोधादाहरणमिदमिति ।  
 शब्दविराधस्तावत् त्रिधा । प्रतिज्ञापूर्वसंजल्प-  
 सर्वलोकप्रसिद्धिभेदात् । उच्चारणधर्मधर्म्युक्ति-  
 भिः प्रतिज्ञाविरोधः पुनस्त्रिधा । उच्चारणविरोधः  
 यावज्जीवमहं मौनीति अत्रैतदुच्चारणादेव प्रति-  
 ज्ञातमौनित्वस्य बाधः । धर्मोक्त्या बाधो यथा  
 सर्वं वाक्यं मृषंति अत्र सर्ववाक्यस्य मृषात्वे

प्रतिज्ञावाक्यमपि मृषा स्यात् ततश्चान्येषाम-  
 मृषात्वं स्यात् । नहि अन्येषाममृषात्वां विना सर्वं  
 मृषेति वाक्यस्य मृषात्वं संभवति इति मृषात्वेनैव  
 मृषात्वबाधः । धन्युक्त्या जननी मे बन्ध्या अत्र  
 जननीरूपधन्युक्त्या तस्या बन्ध्यात्वबाधः । सोऽयं  
 वचनविरोधः पूर्वोक्तजल्पविरोधो यथा बौद्धशब्दा  
 नित्या इति अत्र तेषां नित्यत्वे बौद्धशब्दत्वं कथ-  
 मिति बौद्धशब्दत्वकथनादेव नित्यत्वबाधः सर्व-  
 लोकाप्रसिद्धिविरोधः शशी न चन्द्र इति अत्र  
 चन्द्रपदेन शशिविषयका बाधः सर्वेषां जायते  
 यदि शशी चन्द्रपदवाच्यो न स्यात् तर्हि तत-  
 स्तद्विषयकबाधो न स्यात् भवति च स सर्वेषा-  
 मिति शशी तत्पदाभिधेय इति तत्पदानभिधेय-  
 त्वं बाध्यते । वस्तुतस्तु अत्र न शब्देन प्रतिज्ञा-  
 तार्थो बाध्यते किन्तु प्रत्यक्षानुमानार्थापत्तिभिरेव  
 शब्दस्पर्शितामात्रेण शब्दबाधो मिहित इति  
 निपुणैरवधेयम् । शब्दबाधस्योदाहरणं पुनरिदं  
 नरशिरः कपालं शुचि प्राण्यङ्गत्वात् शुक्तिशङ्खवद-



स्पृष्टवानारास्थीत्यागमबाधः अग्निहोत्रं न स्वग-  
 साधनम् क्रियात्वात् भोजनवत् । अग्नीषोमी-  
 यहिंसा प्रत्यवायकरी हिंसात्वात् । ब्रह्महत्यादि-  
 बहिस्त्यादौ श्रुतिविरोधः स्पष्ट एव । जीवी चैत्रो  
 गृहे नास्तीति प्रत्यक्षेणावगतं जीविनश्चैत्रस्य  
 गृहासत्त्वं बहिःसत्त्वं विनानुपपद्यमानं बहिःसत्त्वं  
 गमयतीत्यत्र तस्यैव बहिःसत्त्वाभावप्रतिज्ञाने-  
 ऽर्थार्थपत्तिविरोधः । इयं च दृष्टार्थापत्तिः । अस्याः  
 शेषमुदाहरणञ्च तुष्टयं वार्तिकादवसेयं श्रुतार्था-  
 पत्तिः पीनो देवदत्तो दिवा न भुङ्क्तं अत्र पी-  
 नत्वं भोजनं विनानुपपद्यमानं दिवानिषेधाद् रात्रौ  
 कल्पयति तत्र तदभावप्रतिज्ञायां श्रुतार्थापत्ति-  
 विरोधो बोध्य इति । शशः शृङ्गवान् पशुत्वादि-  
 त्यादावनुपलब्ध्या शशे शृङ्गाभावादिनिर्गत्यादभाव-  
 विरोधः । एवं धर्मधर्म्युभयेषां तत्स्वरूपविशेषयो-  
 र्च प्रत्यक्षादिविरोधादुदाहरणं वार्तिके विस्तृत-  
 मिति तत एवावधेयम् । विस्तरभया न तदुदा-  
 हृतमिति । एवं च प्रतिज्ञाभासादयो दोषा

प्रतिपाद्यते तत्रानैकान्तिकः संशयहेतुः विरु-  
 द्धश्च विपर्ययहेतुः अनैकांतिक स्त्रिविधः साधा-  
 रणासाधारणविरुद्धाव्यभिचारिभेदात् सपक्षे  
 विपक्षे चोभयत्र वर्तमानः साधारणः यथा शब्दो  
 नित्यः प्रमेयत्वाद् त्रप्रमेयत्वं च सपक्षेषु घटादिषु  
 विपक्षेषु आकाशादिषु वर्तते इति नित्यत्वानि-  
 त्यत्वोभयसहचरितप्रमेयत्वस्य शब्देदर्शनात्त-  
 त्साव्यस्य संशयकमेव न निश्चायकमिति संशा-  
 यकस्य निश्चायकत्वेनोपादानमयुक्तमिति तस्य  
 दोषत्वम् । सपक्षविपक्षोभयव्यावृत्तः पुनरसाधारणः  
 यथा क्षितिर्गन्धवती पृथिवीत्वादित्यादौ पृथिव्य-  
 तिरिक्ते गन्धाभावा न्नात्र सपक्षत्वमिति ततो  
 व्यावृत्तं विपक्षाच्च जलादेर्व्यावृत्तं पृथिवीत्वं  
 पक्षमात्रवृत्तित्वेनासाधारणं विपक्षव्यतिरेकाच्चा-  
 स्यसंशयकत्वं । सपक्षान्वयो विपक्षव्यतिरेकश्चेति  
 द्वयं साध्यनिर्णयांगम् । तत्रानैकान्तिके सपक्षा-  
 न्वयो विद्यते किन्तु विपक्षव्यतिरेको नास्ति इति  
 विपक्षव्यतिरेकप्रयुक्तमेव तस्य संशयकत्वमेव-

मसाधारणस्य विपक्षव्यतिरेकवत्त्वेऽपि सपक्षान्व-  
याभावात् तत्प्रयुक्तमेव संशयकत्वम् एकैकांगवै-  
कल्यस्योभयत्र साम्या तसाधारणमिवासाधारण-  
मपि संशयकमिति भावः इदमसाधारणस्य  
संशयकत्वं बौद्धमतेन बोध्यं स्वमते असाधारणं  
यथा न संशयकं तथाग्रे वक्ष्यते । वायुरप्रत्यक्षः  
द्रव्यत्वे सति रूपशून्यत्वादाकाशवत् । वायुः  
प्रत्यक्षः महत्त्वे सति द्रव्यत्वाद् घटवदित्यादौ  
विरुद्धाव्यभिचारित्वं बोध्यम् । अयमेव नैयायिकैः  
सत्प्रतिपक्ष इति व्यवहियते इति दृष्टान्तदोषाः  
वार्तिके प्रपञ्चिता इति तज्जिज्ञासुभि स्तदेव द्रष्ट-  
व्यमिति ।

भा०—तत्तु द्विविधम् प्रत्यक्षतो  
दृष्टसंबन्धं सामान्यतो दृष्टसंबन्धं च-  
प्रत्यक्षतो दृष्टसंबन्धं यथा धूमाकृतिद-  
र्शना दग्न्याकृति विज्ञानम् सामान्यतो

दृष्टसंबन्धं यथा देवदत्तस्य गतिपूर्विकां  
देशान्तर प्राप्तिमुपलभ्य आदित्यगति-  
स्मरणम् ।

स्वसमभिव्याहृतपदार्थातावच्छेदकव्याप्यमि-  
थोविरुद्धयावच्छर्मावोधनस्यैव विधापदार्थात्वेन प्रकृते  
सामान्यतो दृष्टसम्बन्धोदाहरणोगतिप्राप्तिसम्बन्धे  
ऽपिप्रत्यक्षतो दृष्टसंबन्धत्वमस्तीति तयो विरोधा-  
भावा त्कथं द्वैविध्योपपत्तिः नहि भवति पदार्थो-  
ऽष्टविधः घटद्रव्यगुणकर्मासामान्यविशेषसमवा-  
याभावभेदादिति तत्कस्य हेतोः घटत्वद्रव्यत्वयो  
विरोधाभावात् । यदि चादित्यगतिप्राप्तयो र्यः  
सम्बन्धो नुमित्सितः स न कचिदपिप्रत्यक्षगो-  
चर स्तादृशसंबन्धविशेषस्यान्यत्रासत्वा त्ताहि  
वह्निमान् धूमादित्यादावपि अनुमित्साविषयपर्वा-  
ताग्निसंबन्धोऽपि न महानसादौ दृष्टचर इति  
तुल्यम् नच तादृशसंबन्धविशेषस्य महानसादा-  
वनपत्तसम्भेऽपि सामान्यतोऽग्निसंबन्ध स्तावदप-

लब्ध एवेति वाच्यम् । तर्हि आदित्यगतिप्राप्त्योः  
 सबन्धविशेषस्यानुपलम्भेऽपि सामान्यतो गति-  
 प्राप्त्योः सबन्धस्य चैत्रादौ असकृदुपलब्धत्वात् ।  
 यत्तु कर्मणो नित्यानुमेयत्वेन प्रत्यक्षत्वा न्न  
 चैत्रगतिप्राप्तिसम्बन्धस्य प्रत्यक्षत्वम् तत्तुच्छम् ।  
 कर्मणः प्रत्यक्षत्वादन्यथादेवदत्तस्य  
 गतिपूर्विकां देशान्तरप्राप्तिमुपलभ्येति भाष्या-  
 संगत्यापत्तेः । तस्माद्भाष्यकृन्मते कर्मणः  
 प्रत्यक्षत्वमिष्टमेवेति एवं सामान्यतो दृष्ट-  
 संबन्धत्वमपि सूक्ष्मीकृतम् यदि तु आदित्य-  
 स्य देशान्तरप्राप्तिस्तदीयगतिपूर्विका न दृष्टा  
 किन्तु देवदत्तस्य देशान्तरप्राप्तिस्तदीयगतिपूर्वि-  
 का दृष्टेति देशान्तरप्राप्तिसामान्ये गतिसामान्य-  
 स्य नियममवधार्या दित्यदेशान्तरप्राप्तावपि त-  
 दीयगतिपूर्वकत्वमनुमीयत इत्यभिप्रायेण सामा-  
 न्यतो दृष्टसंबन्धत्वं समर्थायसे तदा वहि-  
 मान्धूमादित्यादावपि पर्वते धूमाग्निसंयोगो  
 नावधतः किन्तु महानसे धूमाग्निसंयोग एवेति

धूमसामान्ये वह्निसामान्यान्वयानुगमादेव पर्वते  
 प्यग्निरनुमीयते इति तुल्यमन्यत्राभिनिवेशात् ।  
 नच कादाचित्कत्वानुरोधेन कार्यामात्रस्यागन्तु-  
 ककारणजन्यत्वनियमांगीकारा त्कादाचित्कत्वा-  
 दादित्यदेशान्तरप्राप्तिरपि कार्यमिति तस्या अपि  
 किञ्चिदागन्तुकं कारणमस्तीति सामान्यतः  
 कारणमात्रमनुमीयते नतु विशेषत इदं कारण-  
 मित्यस्य सामान्यतो दृष्टत्वं वह्निमान् धूमादि-  
 त्यादौ तु वह्निरेवानुमीयते इति न तस्य सामा-  
 न्यतो दृष्टत्वमिति वाच्यम् । गतिपूर्विकां देशा-  
 न्तरप्राप्तिमुपलभे इति भाष्यविरोधापत्तेः तत्र  
 गतिसामान्यान्वयस्यैव प्रदर्शितत्वात् तथाच  
 द्वैविध्यमनुपपन्नमितिचे तस्य भाष्यं तर्हि  
 अन्यथाव्याख्येयम् । यदा कश्चि त्पुरुषः गोमये-  
 न्धनप्रभमग्निं तादृशं च धूमं विलोकयेदशोगो-  
 मयेन्धनप्रभवोऽग्निरीदृशश्चायं धूम इति व्यक्त्य-  
 न्तरेभ्यो विशेषमवधार्य देशान्तरे कालान्तरे तादृ-  
 शं धूमेन तादृशमग्निमनुमिमीते तदा तादृ-

शमनुमानं पूर्वदृष्टव्यव्यक्तिसजातीयव्यक्तिविशेषविषयत्वात्प्रत्यक्षदृष्टसंबंधमुच्यते तथाच यत्र साध्यसाधनयोर्व्याकृतविशेषयोः प्रत्यक्षेण संबन्धो गृह्यते तदनुमानं प्रत्यक्षतो दृष्टसंबंधम् । यत्र तु सामान्ययोरेव व्याप्तिर्गृह्यते तदनुमानं सामान्यतो दृष्टसंबंधमुच्यत इत्येतत्तात्पर्येण द्वैविध्यमनुमानस्योक्तं भाष्यकृता । अक्षरार्थोपीदृश एव प्रतीयते अन्यथा प्रत्यक्षासामान्ययोर्मिथोर्विरोधाभावेन विकल्पानुपपत्तिः सामान्यसंबंधस्यापि प्रत्यक्षाग्राह्यत्वात् । प्रत्यक्षास्य प्रतिपक्षाः प्रमाणान्तरमेव न सामान्यं नचैवं प्रयुज्यते प्रत्यक्षाणो भवति सामान्येन वेति यत्रापि चैवं प्रयुज्येत तस्याप्ययमेवार्थः प्रतीयते प्रत्यक्षाविशेषेण प्रत्यक्षासामान्येनवेति सामान्यविशेषयोरेव पक्षप्रतिपक्षभावो न प्रत्यक्षासामान्ययोरिति भावः । ननु प्रत्यक्षतो दृष्टसंबंधस्य व्यक्तिविशेषानुमानार्थमेवाङ्गीकार्यं तथाच धूमाकृतिदर्शना-

नमसंगतमिति चेन्न एतादृशभाष्यस्य सामान्यतो दृष्टसंबन्धानुमानपरत्वात् । न चैतादृशस्थले-  
 पिसामान्यतो दृष्टसंबन्धानुमानाभ्युपगमे एतदुदा-  
 हरणायादित्यंगतिदेशांतरप्राप्तिपर्यन्तानुधावनं कि-  
 मर्थम् । विशेषासंकीर्णसामान्योदाहरणप्रदर्शना-  
 र्थत्वा त्तादृशाभिधानस्य केचित्तु आकृतिपदम-  
 वयवसंस्थानपरं तथाच गोमयेन्धनप्रभवधूम-  
 विशेषदर्शना त्तादृशाग्निविशेषज्ञानमित्याशयो-  
 भाष्यकृतामत एव चोदाहरणद्वयं परस्परासंकीर्णं  
 साधु संगच्छते इत्याहुः अत्रचानुमानप्रकारः पूर्वा-  
 मेवप्रदर्शित इतिनेह पुनरुच्यते इत्यलमति-  
 प्रसंगेन ।

इति कल्पकालिकायामनुमानपरिच्छेदः ।

भा०-शास्त्रं शब्दविज्ञानात् असन्निकृष्टेऽर्थे  
 विज्ञानम्

शास्त्रंशब्दविज्ञानादसंनिकृष्टेर्थे ज्ञानमिति  
 भाष्यम् । ननु प्रत्यक्षाणामने निरूपिते तद-न



वान्तरप्रमाणभेदस्य शब्दस्य निरूपणमुचितं  
 तदुपेक्ष्य शास्त्रस्य लक्षणाभिधानमप्रासंगिक  
 मवान्तरधर्मप्रकारकज्ञानगोचरेच्छां प्रतिसामा-  
 न्यधर्मप्रकारकज्ञानस्य कारणतया शब्दसामान्य-  
 लक्षणं विना तदवान्तरभेदशास्त्रलक्षणस्यानाकां-  
 क्षितत्वात् सामान्यलक्षणाभिधानानन्तरं विशे-  
 षलक्षणाभिधानस्यैव सर्वत्र दर्शनाच्च । नच  
 लक्षणमपि साधु शब्दमात्रगतत्वात् । शास्त्रल-  
 क्षणं नतु प्रवृत्तिर्वा निवृत्तिर्वा नित्येन कृतकेन  
 वा पुंसां येनोपदिश्येत तच्छास्त्रमभिधीयत  
 इत्येव प्रामाणिकैः स्वीक्रियते इति । न च वायु  
 वैद्येष्वपि देवतेत्याद्यर्थवादानां वस्तुस्वरूपमात्र-  
 कथनपराणामपि शास्त्रत्वम् । विधिवाक्यैकवा-  
 क्यतयैव तेषां शास्त्रत्वाङ्गीकारेण स्वातन्त्र्येण  
 तत्त्वाभावादिति स्यादेतत् यद्यपि लिङादेरेव  
 त्प्रवर्तकत्वमर्थं स्तथापि तावन्मात्रस्य प्रयोगा-  
 भावात्तद्धटितस्य पदस्य प्रयोगेऽपि ततः कस्यचि-  
 प्रवृत्तेरजननादर्थवादाद्युपवृंहितवाक्यघटकप्रत्य-

यस्य प्रवर्तकत्वेन शास्त्रत्वं न प्रत्ययमात्रस्य  
नवा पदमात्रस्येति बोध्यमिति ।

अत्रोच्यते स्वतन्त्रवेदवाक्यव्याचिख्यासया प्रवृ-  
त्तस्य भाष्यकारस्य प्रकृतोपयोगिलक्षणाकथनमेव  
युक्तं न शब्दमात्रस्य लक्षणाभिधानम् । अनुप-  
योगात् । नहि लौकिकवाक्यदृष्टान्तेन वेदप्रामाण्यं  
समर्थनीयं येन तदपेक्षया तस्यापि लक्षणकरणा-  
पेक्षास्यात् । नच तर्हि प्रत्यक्षानुमानयोरपि लक्ष-  
णाकथनं न शोभते इति वाच्यम् । अर्थबोधौपयि  
काक्षरश्रवणाय प्रत्यक्षस्योपयोगात् । नहि प्रत्यक्षे-  
णानवधारितवर्णाराशिः शब्दादर्थं बोद्धुं शक्नोति  
नच रूपान्तरेण श्रुतः शब्दः साधुधियं जनयति  
अनुमानस्यापि विश्वजिदादिफलकल्पनायामुपयो-  
गात् । नचैवं लौकिकवाक्यस्य प्रकृते कश्चिदुप-  
योग इति न शब्दमात्रलक्षणं कृतं गामानयेत्यादि  
लौकिकवाक्यस्य विधिप्रत्ययघटितत्वेऽपि न शा-  
स्त्रत्वम् । लोके तथाव्यवहाराभावादेवंच धर्मा  
धर्मोपदेशपराणि चतुर्दशअष्टादश वा विद्यास्था

नानि शास्त्रत्वं लभन्ते यद्यपि शिष्यते ऽनेनेति  
 शास्त्रं लौकिकवाक्यमपि वक्तुं शक्यते तथापि  
 तादृशव्यवहाराभावात् पङ्कजादिपदवत्तेषु रूढ-  
 मेव । ननु शब्दविशेषस्य शास्त्रस्य प्रामाण्यजन-  
 नशक्तिः शब्दसामान्याधीनैव नतु स्वातन्त्र्येण  
 तस्य शक्तिविशेषेमानाभावादिति शास्त्रस्यापि  
 शब्दसामान्यशक्त्यधीनत्वाच्छब्दसामान्यप्रामा-  
 ण्याय तल्लक्षणाकथनमावश्यकं । तथाचोक्तं इन्द्रि-  
 यादिव्युदासेन शब्दो यावन्न साध्यते तावन्न  
 तद्विशेषस्य युक्तो नावसरो भवेदिति चेत्सत्यम्  
 लक्षणाकथनमावश्यकं किन्तुविशेषलक्षणाकथनेन  
 सामान्यलक्षणमर्थात्सिद्ध्यतीति विशिष्य तल्ल-  
 क्षणां नाभिहितम् । प्रवर्तकं वाक्यं शास्त्रमित्युक्ते  
 ऽर्थाद्गम्यते अप्रवर्तकंवाक्यंशब्द इति यच्चोक्तं  
 शब्दमात्रगतत्वात् लक्षणमिदमतिव्यापकं तद-  
 पि न सामान्यवाचिनोः शब्दार्थापदयोः तद्विशेष-  
 चोदनाधर्माधर्मपरत्वात् तथाच चोदनाविज्ञाना-  
 दसन्निकष्टे धर्माधर्मरूपे ऽर्थेज्ञानमित्यर्थः तथाच

न लौकिकवाक्ये ऽतिव्याप्तिः तेषां धर्माधर्म-  
परत्वाभावात् । नचपूर्वं चोदनाप्रामाण्यं प्रति-  
ज्ञातं तत्किमिदानीं शास्त्रस्याव्यभिचारित्वमु-  
च्यते । शास्त्रचोदनोपदेशानामर्थान्तरत्वात् ।  
प्रवर्तनासामान्यवाचकमपि चोदनापदं वेदा-  
ध्ययनानन्तरार्थकाथशब्दसमभिव्याहाराद् यथा  
वैदिकचोदनामात्रपरं तथा शब्दपदं शास्त्रपरं  
अर्थपदं च धर्माधर्मपरमेव तदन्तर्गतं च शास्त्र-  
मिति वृत्तिकारोक्तौ शास्त्रपदं चोदनापरमेव  
तस्या एवाव्यभिचारित्वेनापरीक्ष्यत्वसम्भवात्  
प्रकृतोपयोगित्वाच्च । वैशेषिकादयः शब्दं पुनर-  
नुमानेऽन्तर्भावयन्ति ननु यः शब्दः यस्यार्थस्य  
बुबोधयिषया प्रयुज्यते स तमेवार्थं बोधयति  
धूमादिलिङ्गन्तु स्वव्यापकमाज्यादिकमेव बोध-  
यति नतु यत्किंचिदिति तयो वैलक्षण्या त्कथ-  
मनुमानमिति चेन्न हस्तचेष्टादिलिङ्गानामभि-  
धायकपुरुषेच्छानुकुलयत्किंचिदर्थबोधकत्वेन वै-

दितं प्रदर्शितं च धूमादिलिंगं व्यापकमर्थमनु-  
मापयति शब्दस्तु आप्तोक्त एवेति बैलदाण्यं  
हस्तचेष्टादीनामप्याप्तकृतानामेव प्रत्यायकत्वेना  
विशेषात् । अनाप्तस्य शब्द इव चेष्टापि नार्थ-  
निश्चयजननी प्रतारणया अन्यथा विनियोग-  
संशयात् । आप्तोक्तत्वहेतोर्भागासिद्धत्वञ्च  
वैदिकवाक्ये तदभावात् नच गृहीतव्याप्तिकस्यैव  
लिङ्गस्यानुमापकत्वं शब्दस्तु अगृहीतसंबन्धोपि  
बोधको भवति स्वर्गापूर्वदेवतादौ तथादर्शना-  
दिति वाच्यम् अर्थापत्यादिप्रमाणेन स्वर्गापूर्वा-  
दौगृहीतसंबन्धस्यैव प्रत्यायकत्वाभ्युपगमात् ।  
नच शब्दस्तुल्याकारतयाऽर्थबोधयति लिङ्गन्तु  
न तथेति वाच्यम् । प्रत्यक्षसूत्रे तन्निराकरणात्  
तुल्येनापि प्रतिबिम्बेन बिम्बानुमान-  
दर्शनाच्च नचातिस्वच्छादर्शोदरप्रतिहतं  
चाक्षुषं तेजः परावृत्य मुखं गृह्णातीति प्रत्यक्षमे-  
वेदं नानुमानमिति वाच्यम् । लौकिकानां तत्र  
प्रत्यक्षत्वासंप्रतिपत्तेः भूमिगतचरणचिह्नेन तादृ-

शगतानुमाने व्यभिचारस्य दुर्वारत्वाच्च अत्रो-  
 च्यते पदस्य वाक्यस्य वा पदार्थबोधं प्रतिलिङ्ग-  
 मुच्यते नाद्यः पदस्य केवलार्थविषयकतयाऽनु-  
 मानस्य चविशिष्टविषयकतया तयोः समानविष-  
 कत्वाभावात् नच कोस्तीति प्रश्ने देवदत्त इत्युक्ते  
 अस्तिपदोच्चारणं विनापि केवलदेवदत्तपदादेव  
 स्थितिविशिष्टदेवदत्तार्थबोधो दृश्यत इति पद-  
 स्यापि केवलस्य विषयकत्वमस्त्येवेति वाच्यम् ।  
 प्रश्नवाक्यस्थास्तिपदसंबन्धेनैव तस्य विशिष्टार्थ-  
 बोधकत्वेन केवलस्य तत्त्वाभावात् । एवं द्वारमि-  
 त्यादावपि पिधेहीति क्रियावाचकपदाध्याहारादेव  
 तस्य विशिष्टार्थबोधकत्वमास्थेयम् । नच संख्या-  
 दिविशिष्टार्थबोधकत्वेन पदस्यविशिष्टविषयक-  
 त्वम् । अव्ययादौ तदभावात् जातेरेव पदार्थत्वेन  
 तत्र संख्यादेरन्वयायोगाच्च । न द्वितीयः  
 विशिष्टवाक्यार्थस्यापूर्वत्वेन वाक्योच्चारणात्प्राक्  
 तदप्रत्ययेन धर्माणोऽप्रसिद्धत्वात् । प्रमाणान्त-  
 रेणसिद्धो धर्मो व्यापकधर्मविशिष्टतया नुमानेन

साध्यत इतिन्यायमार्गः वाक्योच्चारणानन्तरं न्तु  
विशिष्टार्थस्य वाक्यत एवाधिगमात् तद्वृत्तमनुमा-  
नेन वाक्येन हि यादृशविशिष्टार्थाधिगमस्ततो  
मात्रया प्यधिकस्य भानाभवात् । किञ्च पञ्चतो  
वह्निमान् धूमादित्यादौ स्वतन्त्रप्रत्यक्षेण गृही-  
तस्य धर्मिणः स्वतन्त्रस्मृतेन वह्निना विशिष्ट-  
तया नुमानमिति विशेष्यग्रहणपूर्वकं विशिष्ट-  
ग्रहणं यत्र तु न विशेष्यविशेषणयोः स्वातन्त्र्येण  
ग्रहणं नापि तत्पूर्वकमिति द्वयोर्भेदा न्नानुमाने  
ऽन्तर्भावः ननु तर्हि मास्तु अर्थः पक्षः स्वतन्त्र-  
गृहीतः शब्द एवास्तु पक्षः स एव स्वतन्त्रस्मृ-  
तार्थेन विशिष्टः साध्यतामिति चेन्न शब्दसा-  
मान्यस्यानैकान्तिकत्वात् तत्तच्छब्दत्वस्य च प्रति-  
ज्ञार्थैकदेशत्वात् । धर्मधर्मिणोरभेदात् । अपिच  
केन सम्बन्धेन शब्दस्यार्थविशिष्टत्वं साध्यते न  
तावत्संयोगसमवायाभ्यां शब्दार्थायोः तदसंभ-  
वात् । नापि देशकालाभ्यामिदानीमुच्चरितराम-  
रावणादिपदे तदभावात् । नहि यत्रदेशे काले

वा यः शब्दस्तत्र देशे काले च तदर्थ इति  
 नियमः कस्यचिदभिमतः । अथ नार्थविशिष्टत्वं  
 शब्दस्य साध्यते किंतु तादृशार्थप्रतीतिविशिष्ट-  
 त्वमित्यतीताद्यर्थकप्रतीतेरिदानीमपिसत्त्वान्न दोष  
 इति चेन्न विशिष्टार्थप्रतीतेरेवानुमानफलत्वेन  
 तस्यां जातायां फलाभावादेवानुमानाप्रवृत्तेः नच  
 विशिष्टार्थबोधजननशक्तिः साधनीया तस्या  
 अनतिरिक्तत्वे प्रतिज्ञार्थैकदेशता अतिरिक्तत्वेपि  
 वाच्यशक्तेरिव वाचकशक्तेरपि आकृतावेव  
 स्वीकारेण तस्याश्च व्यस्यभिन्नतया  
 तद्वारेण सैव प्रतिज्ञार्थैकदेशतेति न  
 पक्षधर्मत्वम् । नापि सपक्षान्वयः यत्र यत्र धूम  
 स्तत्र तत्राग्निरिति यत्र यत्र शब्दस्तत्र तत्रार्थ-  
 इति नियमप्रदर्शनासम्भवात् । नित्यविभुत्वेन  
 शब्दस्य सर्वदेशकालसंबन्धितया अर्थस्य चात-  
 थात्वात् । आकृतिरूपस्यार्थस्य सर्वदेशकाल-  
 संबन्धित्वेऽपि तस्य सर्वशब्दसाधारण्यात् सर्व-  
 शब्दा तसर्वार्थबोधापत्तिः । नचार्थज्ञाननियतं



शब्दज्ञानं अर्थज्ञानं विनाप्यव्युत्पन्नस्य पुरुषस्य  
 शब्दज्ञानदर्शनात् । नचागृहीतशक्तिका त्पदा  
 दर्शज्ञानाभावेऽपि गृहीतशक्तिकादर्थबोधो जायत  
 एवेति तत्रार्थज्ञाननियतत्वं तादृशशब्दज्ञानस्या-  
 स्त्येवेति वाच्यम् । तादृशार्थबोधाय शक्तिकल्प-  
 नाया आवश्यकत्वेन त्वदीयान्वय कल्पनाया  
 अनङ्गत्वापत्तेः शब्दे यावत् स्वाभाविकार्थ-  
 प्रत्यायनसामर्थ्यं न ज्ञायते तावत्ततो नार्थप्रत्ययः  
 ज्ञाते तस्मिन् तादृशार्थप्रत्ययस्तत एवोत्पद्यते  
 इति शब्दज्ञानस्यार्थज्ञानान्वयकल्पना मृषैव ।  
 अर्थज्ञानशब्दज्ञानान्वयकल्पनातः पूर्वमेवार्थ-  
 ज्ञानस्य जातत्वात् तं प्रति तादृशान्वयज्ञान-  
 स्यानङ्गत्वात् । संवद्ध एवशब्दोर्थं प्रत्यायच-  
 तीति नानुमानम् । यदन्वयापेक्षमेवार्थं प्रत्या-  
 ययति तल्लिङ्गं यथाधूमादि । शब्दस्तु अन्व-  
 यानपेक्ष एव स्वाभाविकशक्तिवशादर्थं प्रत्याय-  
 यतीति नास्यानुमानत्वमिति विवेकः । किंच  
 महानसादौ येन यादृशो निसंयोगो दृष्टस्तेन

पर्वतादौ तादृशान्निसंयोग एवानुमीयते तथा शब्दे  
 पि अनुमाना त्प्राग् यादृशमर्थप्रत्यायनसामर्थ्यं  
 शब्दे उपलब्धं तादृशस्यैवानुमानं स्यात् । एवं  
 च व्याप्त्यभावेऽपि तादृशसंवन्धावगमोदेवार्थ-  
 प्रत्यय इति न तस्यानुमानत्वमिति सिद्धम् । एवं  
 विपक्षव्यतिरेकोऽपि न रामरावणादिपदे व्यभि-  
 चारादर्थस्येदानीमसत्त्वेऽपि शब्दस्य सत्त्वात् ।  
 न चार्थाज्ञानाद् व्यतिरेकः । अव्युत्पन्नानामर्थ-  
 ज्ञानेऽपि शब्दविषयकज्ञानोपलब्धेः न च ज्ञायमा-  
 नसंवन्धार्थाज्ञानाद् व्यतिरेकः तस्य प्रत्यायकत्व-  
 रूपसंवन्धग्रहोत्तरकालिकत्वेन पूर्वमसत्त्वादेवा-  
 न्वयवदनङ्गत्वम् । तथाचैवं प्रयोगः । शब्दो  
 नानुमानं पक्षसत्त्वादिरूपत्रयरहितत्वात् प्रत्यक्ष-  
 वत् । सर्वं चैतत्पदस्य प्रमाणत्वमभ्युपेत्योक्तम् ।  
 वस्तुतस्तु पदं न प्रमाणम् तथाहि चतुर्द्धा  
 अर्थे शब्दप्रयोगो भवति परोक्षे अपरोक्षे ज्ञाते  
 अज्ञाते च तत्र पूर्वविज्ञाते प्रत्यक्षे च यः प्रयुज्यते  
 तस्य प्रमितप्रमापकत्वेन न प्रामाण्यम् । अनु-

वादकत्वात् अज्ञातेबुद्धेरुत्पादाभावादेव न प्रमाण-  
त्वं ज्ञाते तु स्मृतिवदनुवादकत्वात् प्रामाण्यम्  
स्मृते श्च न प्रमात्वं गृहीताग्राहित्वात् अस्तु वा पदं  
प्रमाणमनुमानं च किमायातमागमस्यैतेन आग-  
मस्तु वाक्यार्थे प्रमाणमेव तस्य संबन्धग्रहणापे-  
क्षाविरहादित्यग्रे स्फुटीभविष्यति ।

अथोपमाननिरूपणम् गवाभिज्ञो ग्रामीणः गव-  
याभिज्ञं वनेचरं पृच्छति कीदृशो गवय इति  
वनेचरः प्रसिद्धगोसादृश्यादप्रसिद्धं गवयं येन-  
वाक्येन ज्ञापयति तद् वाक्यमुपमानं सादृश्य-  
प्रतिपादकं वाक्यमिति यावत् । तच्च वाक्यं  
यथागौ स्तथा गवय इति अनेन वाक्येन प्रसिद्ध-  
गोसादृश्याभिधानद्वारा अप्रसिद्धगवयपदवा-  
च्यतावगतिरुपमितिः फलमिति प्राचीननैया-  
यिकाः । तन्न गोसादृशो गवय इति वाक्यस्य  
आप्तोपदेशः शब्द इतिलक्षणाक्षित्वागमे एवान्त-  
र्भावेन पृथक् प्रमाणत्वाभावात् । नच संज्ञा-  
सज्ञिसंबन्धपरिच्छेदफलकत्वेन भेदः तथा सति

लौकिकवैदिकवाक्यानामनेकविधार्थबोधफल-  
न प्रमाणानन्त्यापत्तेरित्यतो नव्यनैयायिका  
मानमन्यथा वर्णयन्ति तथाहि यथा गौः  
गवय इति श्रुतातिदेशवाक्यस्य वनंगतवतः ग-  
चक्षुःसन्निकर्षादुत्पन्नं गोसदृशोपमिति प्र-  
तदेवसंज्ञासंज्ञिसंबन्धपरिच्छेदफलत्वादुपमान-  
ति । एतदपि न मनोरमम् । विकल्पप्र-  
किमेतज्ज्ञानं गवयालम्बनं सादृश्यालम्बनं  
नाद्यः गवयस्य प्रत्यक्षत्वात् नान्त्यः गोसदृशो  
इति वनेचरवाक्येन गवयगतसादृश्यस्य पूर्व-  
धिगतत्वेन तज्ज्ञानस्य स्मरणत्वापातात्  
तथापि सादृश्यविशिष्टोगवयो न प्रत्यक्षे-  
वा स्मरणौ गृहीत इति विशिष्टाग्राहकमुप-  
मतिरिच्यते इति । मैवम् गोसादृश्यविशि-  
वयज्ञानस्यातिदेशवाक्यावगतार्थापेक्षयाऽधिव-  
गोचरत्वे प्रत्यक्षत्वाभ्युपगमादेव तदुपपन्न-  
अनधिकार्थभानाभ्युपगमे तु गृहीत

त्वेन तस्यैवाप्रमाणत्वात् । नच गवयं पश्यतोऽ-  
 तिदेशवाक्यस्मरणोत्तरं जायमानगोसादृश्यवि-  
 शिष्टज्ञानं स्मरणव्यवहितेन्द्रियव्यापारजन्यत्वा-  
 न्न प्रत्यक्षम् इति वाच्यम् प्रत्यक्षसूत्रे इन्द्रिय-  
 संवच्छमात्रस्य प्रत्यक्षत्वाभिधानात् । स्मरणा-  
 त्पूर्वमेव प्रत्यक्षमिति निवेशाभावात् स्मरणा-  
 त्पूर्वं मुत्तरं च प्रत्यक्षं निर्वाधम् । नच तथापि  
 गोसादृश्यविशिष्टगवयप्रत्यक्षस्य गवांशे स्म-  
 र्यमाणविषयत्वात्कथं प्रत्यक्षमिति वाच्यम् ।  
 एकस्यापि ज्ञानस्य विषयभेदेन प्रामाण्याप्रामा-  
 ण्योभयस्वीकारात् । तथा च गवांशे स्मर्यमाण-  
 विषयत्वादप्रामाण्यं विशिष्टगवयांशे तु प्रामा-  
 ण्यमेवावृहीतप्राहित्वात् । श्रुतातिदेशवाक्ये-  
 ति विशेषणमपि व्यर्थम् । अश्रुतातिदेशवा-  
 क्यस्यापि गोदर्शिनो वनं गतस्य गवयं पश्यतः  
 गोसादृश्यविशिष्टगवयज्ञानदर्शनात् । नचाश्रु-  
 तातिदेशवाक्यस्य सादृश्यज्ञानेपि संज्ञासंज्ञिसं-  
 बन्धपरिच्छेदो न भवतीति वाच्यम् । सादृश्य-

संबन्धपरिच्छेदाभावेऽपि विशिष्टज्ञानजननादे-  
 वोपमानफलोपपत्तेः । नच तन्मते संज्ञासंज्ञिसं-  
 बन्धपरिच्छेद एव फलं न सादृश्यविशिष्टज्ञान-  
 मिति तदर्थं तद्विशेषणमावश्यकमितिवाच्यम्  
 गोसदृशो गवय इति वनेचरवाक्यस्य तदानीं  
 गवयस्याप्रत्यक्षत्वेन कश्चिद् गोसदृशो यस्य गव-  
 यसंज्ञेत्येतावन्मात्रबोधकत्वेनापर्यवसिततया गव-  
 यदर्शनानन्तरं मयंगोसदृशो गवयपदवाच्य  
 इत्येतत्पर्यन्तं व्यापारोपगमादेव तदुपपत्तेरिति ।  
 नच वाक्येनावगतोऽर्थः पुनरुपमानेन प्रत्य-  
 भिज्ञेयः । वनेचरवाक्यबोधितातिरिक्तभानाभा-  
 वेन प्रत्यभिज्ञासम्भवात् । वाच्यवाचकशक्ते-  
 श्चातीन्द्रियतया तद्वाक्यबोधितदेशेऽपि स्मरणक-  
 ल्पनाया एवौचित्यात् । नचोपमानेनातीन्द्रि-  
 यार्थप्रत्यभिज्ञानमपिकल्प्यते इतिवाच्यम् ।  
 तथापि देशकालादेरधिकस्य भानाभावेन तत्क-  
 ल्पनानवकाशात् । नचाश्रुतारण्यकवाक्यस्य  
 गोसादृश्यज्ञानं शब्दजनिततादृशप्रत्ययानुपर-

जिज्ञतं श्रुतातिदेशवाक्यस्य तु तत्तदुपरजित-  
 मिति वैलक्षण्या तद्विशेषणमावश्यकम् । वि-  
 शेषणविशिष्टस्य प्रत्यक्षत्वोपपादना सादृशोप-  
 रञ्जनानुपरञ्जनकृतविशेषस्याकिञ्चित्करत्वात् ।  
 तस्मात्प्रत्यक्षाद्यनवगतप्रमेयाभावा न्नोपमानं  
 प्रमाणान्तरमित्याशङ्क्योपमानं प्रमाणान्तरमि-  
 त्येतत्प्रदर्शनाय तत्स्वरूपमाह उपमानमपोति-  
 भाष्यम् पूर्वानुभूतगोः वनं गतवतो गोसदृशं  
 गवयं पश्यतो सन्निकृष्टे गवि यत्स्मरणमनेन  
 गवयेन सदृशो मदीयो गौरिति तत्सदृशस्मर-  
 णमुपमानमिति । नचगोप्रतियोगिकसादृश्य-  
 विशिष्टगवयप्रत्यक्षजनितं गवयप्रतियोगिक-  
 गवानुयोगिक सादृश्यस्मरणं स्मरणत्वादेव  
 न प्रमाणमिति कथं मुपमानं प्रमाणान्तरम् ।  
 नच पूर्वानुभूतार्थविषयकप्रत्यभिज्ञावदस्यापि  
 प्रामाण्यम् तत्र पूर्वानुभूतैतद्देशकालादेरधि-  
 कस्य भावेन प्रामाण्योपपादनेपि अत्रानु-  
 भूतार्थाधिकभोनाभावेन तदुपपादनासंभवात्

सादृश्यं गवयश्चेति द्वयमुपमानस्य विषयः ।  
तत्र सादृश्यस्य स्मरणं गवयस्य प्रत्यक्षं जायत  
इति । किमपरं प्रमेयमवशिष्यते यत्रोपमा-  
नं प्रमाणं भवेदिति चे नमैवम् । गवयप्र-  
तियोगिकगोनिष्ठसादृश्यस्य केनाप्यग्रहणात्  
गोरिन्द्रियसंनिकर्षाभावा न्न तन्निष्ठं सादृश्यं  
प्रत्यक्षेण ग्राह्यं सादृश्यप्रतियोगिनो गवयस्या-  
ननुभूतत्वा न्न स्मरणेनापि सादृश्यविशिष्ट-  
गवयदर्शनानन्तरं तु उपमानेन गवि गवयसा-  
दृश्यं गृह्यते इत्येतत्प्रमाणान्तरम् । यथा पर्वते  
प्रत्यक्षे श्रग्नौ च समयमाणेपि अग्निविशिष्टं  
पर्वतं गमयदनुमानं प्रमाणं तथैकैकस्य ज्ञाना-  
न्तरविषयत्वेऽपि विशिष्टं ग्राह्यदुपमानमपि  
प्रमाणमेव तदयं भाष्यार्थः यत्सादृश्यं दृश्यमा-  
नमसन्निकृष्टे ऽर्थे बुद्धिमुत्पादयति तदुपमानं  
प्रमेयबुद्धिजनकमेव सादृश्यमिन्द्रियप्रत्यक्ष-  
मुपमानं यथागवयदर्शनमिति सादृश्यविशिष्ट-  
गवयदर्शनं गोस्मरणस्य जनकमिति । अत्र



बौद्धाः । ननु सादृश्यं नाम न किञ्चिद्वस्तु  
 तद्धि धर्मिणोऽव्यतिरिक्तं व्यतिरिक्तं वा नाद्यः  
 धर्मिमात्रबुद्ध्यापत्तेः नान्त्यः गवाश्ववद्भेदेन  
 प्रतीत्यापत्तेः किं च सादृश्यस्य वस्तुत्वे  
 प्रतियोगिज्ञानं विनापि जातिवद्गृह्येत प्रति-  
 योगिसापेक्षमेव सादृश्यमित्यपि न सापेक्षत्वं  
 हि उत्पत्तौ ज्ञप्तौ वा नचोभयत्र संभवति देव-  
 दत्त इव यज्ञदत्त आसीदित्यादौ मृतेऽपि  
 यज्ञदत्ते देवदत्तसादृश्यस्योत्पत्तेः ज्ञप्तेश्च  
 दर्शनात् । तस्मा तस्त्रवासनाविलसितमेव सा-  
 दृश्यं न किञ्चित्प्रमेयमिति तज्ज्ञानमाभास-  
 एवेति अत्रोच्यते । सादृश्यमस्तिप्रमेयम् सर्वे-  
 षामिदमनेन सादृशमित्यबाधितासन्दिग्धबुद्धि-  
 दर्शना ज्ञातिवत् । यच्चोक्तं सादृश्यस्य वस्तुत्वे  
 जातिवत्प्रतियोग्यपेक्षा न स्यादिति तदयुक्तम् ।  
 संवन्धिद्वयनिरूपितत्वा त्सादृश्यं संवन्धवत्  
 यथासंवन्धग्रहे सम्बन्धिनोरपेक्षा तथा सादृश्य-  
 ग्रहेऽपि भयोवयवसामान्ययोगो हि जात्यन्तरस्य

जात्यन्तरे सादृश्यम् । नच प्रतियोनि अस्मर्य-  
 माणो तत्संबन्धितया सादृश्यं शक्यग्रहमिति  
 प्रतियोगिग्रहः सादृश्यग्रहे ऽपेक्ष्यते । यदप्युक्तम्  
 मृतेऽपि सादृश्यबुद्ध्युत्पत्तिदर्शनात् । नोत्पत्तौ  
 ज्ञसौ वा प्रतियोग्य ऽपेक्षेति तत्सत्यं । नवय-  
 मुत्पत्तौ ज्ञसौ वा सत्तया प्रतियोगिनो ऽपेक्षेति  
 ब्रूमः किन्तु स्वज्ञाने स्वसंबन्धितया स्मर्यमा-  
 णस्य प्रतियोगिनोऽपेक्षेत्येव ब्रूमः । एवं च  
 प्रतियोगिनोऽसत्त्वेपि तदीयस्मरणा न्ततदनु-  
 पपत्तिः । यदपि तत्र धर्मिणो भेदाभेद विक-  
 लपस्तदपि न सर्वत्र धर्मधर्मिणो भेदाभेदोभय-  
 स्वीकारात् । अत्रावयवग्रहणं संबन्धान्तरस्य  
 जातिग्रहणं धर्मान्तरस्यो पलक्षणार्थम् तदयं  
 निष्कर्षः वस्त्वन्तरस्य स्वावयवेषु गुणेषु कर्मसु  
 वा यैः सामान्यैः येन प्रकारेण योग स्तेनैव  
 प्रकारेण वस्त्वन्तरस्य योगः सादृश्यमिति  
 न तत्त्वान्तरं नाप्यवस्तु । अत एवानयो रल्प-  
 सादृश्यमनयो श्चातिसादृश्यमित्यवधवसामा-

न्ययोगाल्पभूयस्त्वनिबन्धनः । सादृश्यालपभूय-  
 स्त्वव्यवहारः सूक्ष्मपद्यते तत्त्वान्तरत्वे तु  
 जात्यादिव तन्न स्यात् अवयविनोः सादृश्यं  
 गौरिव गवयः अवयवयोः पद्मदलाक्षीत्याद्यु-  
 दाहरणानि बोध्यानि सादृश्यं पुनरनित्यं जाति-  
 वन्नित्यत्वा नङ्गीकारात् संबन्धिनो रूपत्तिविना  
 शाभ्यांतदुत्पत्तिविनाशस्वीकाराद् यथा नित्य-  
 मेव जातिवदेकाश्रयविनाशे ऽपि अपराश्रया-  
 सद्भावात् ननु व्यासज्यवर्तमानं सादृश्यं  
 द्वित्वादिव त्वथमेकाश्रयग्रहणेन गृह्यते मैवं  
 व्यासज्यवृत्तित्वानङ्गीकारात् जातिव त्प्रत्येकाश्र-  
 यपरिसमाप्तत्वमेवेति गवयग्रहणेऽपि गोसादृश्यं  
 गृह्यते गवि स्मर्यमाणे । पूर्वं गवयप्रत्यक्षं  
 ततो गोस्मरणां ततः सादृश्यविशिष्टगवय-  
 प्रत्यक्षं नच स्मरणव्यवहितेन्द्रियव्यापारज-  
 न्यत्वा त्वथं प्रत्यक्षत्वं तदानीमपि इन्द्रियव्या-  
 पारोपरमाभावाद्गवयद्वारेन्द्रियसन्निकर्णसत्वेन  
 तत्त्वे बाधकाभावात् शाक्यवेशेपिकादयस्तू-

पमानमनुमाने ऽन्तर्भावयन्ति तदयुक्तम् प्रमेयो  
 गो स्तद्वगतं सादृश्यं नलिङ्गं प्रागुपमानात्ता-  
 दप्रहणात् गोप्रतियोगिकगवयगतसादृश्यस्य  
 पक्षे गवि असत्वात् । अत एव सादृश्यविशिष्ट-  
 गवयस्यापि न लिङ्गत्वम् पक्षवृत्तित्वाभावात् ।  
 नच गौर्गवयसदृशः गोप्रतियोगिकगवयनिष्ठ-  
 सादृश्यप्रतियोगित्वात् यत् यन्निष्ठसादृश्य-  
 प्रतियोगि लक्ष्ते तसदृशं यथायुगपदृश्यमानयोः  
 सदृश्ययोः परस्परमेकैकं सदृशमिति । मैव्यं  
 युगपत्सदृशद्वयवस्तुनो दर्शनाभावेपि केवलां  
 गामवलोक्य वनं गतस्य गवयं पश्यतः गवय-  
 सदृशो गौरिति प्रत्ययो भवति नचे दमनुमा-  
 नमतः प्रमाणान्तरमुपमानमिति सिद्धम् ।  
 प्रयोजनं च सौर्यं चरुं निर्वपेदाग्नेयवदित्यादौ  
 बोध्यमत्राग्नेयभावना सौर्यभावनया गृह्यते एव  
 ब्रीह्यपचारे तत्सादृश्यान्नीवाराणां तत्प्रतिनि-  
 धित्वेन लाभ इति दिक् इति कल्पकलिकायामु-  
 पमाननिरूपणम् समाप्तम् ।

भा० अर्थापत्तिरपि दृष्टः श्रुतोवाऽर्थोऽ-  
न्यथा नोपपद्यते इत्यर्थकल्पना । यथा  
जीवति देवदत्ते गृहाभावदर्शनेन बहिर्भा-  
वस्य अदृष्टस्य कल्पना ।

अथार्थापत्तिनिरूपणम् । अर्थापत्तिरपीति भा-  
ष्यम् प्रमाणेनावगतस्याप्यथस्य येनार्थेन विनो-  
पपत्तिर्न भवति तादृशार्थान्तरकल्पना र्थापत्तिः ।  
अङ्गुल्यग्रे करियूथशतमित्याद्युपपत्तयेऽर्थान्तर-  
कल्पनामाभूदिति प्रमाणेनेत्युक्तम् । उदाहरणं  
यथा पीनो देवदत्तो दिवा न भुङ्क्ते । अत्रभो-  
जनं विना श्रुतमपि पीनत्वं नोपपद्यते इति पीन-  
त्वोपपत्तये दिवाभोजनप्रतिषेधाद् रात्रिभोजनं  
कल्प्यते । इयं द्विधा श्रुतार्थापत्तिर्दृष्टार्थापत्ति-  
श्च आद्या प्रमाणविषया अन्त्या तु प्रमेयवि-  
येति श्रुतस्य दृष्टान्तभावेऽपि नानयोरभेदः ।  
श्रुतातिरिक्तप्रमाणपूर्विका अर्थापत्तिः षोढा तत्र  
प्रत्यक्षप्रमाणपूर्विका यथा प्रत्यक्षदृष्टदाहान्यथा-

नुपपत्त्या वहौ दाहानुकूलशक्तिकल्पना । देशा-  
 न्तरप्राप्तिलिङ्गानुमितादित्यगत्या सूर्येगतिश-  
 क्तिकल्पना अनुमानपूर्विका शब्दपूर्विका तु श्रु-  
 तार्थापत्तिरेव सा चोदाहृता उपमानान्यथानुप-  
 पत्त्योपमानं प्रति ग्राह्यशक्तिकल्पनोपमानपूर्विका  
 अभिधायकत्वान्यथानुपपत्त्या पूर्वं शब्दे वाचकत्व-  
 कल्पना ततः प्रत्युच्चारणं शब्दानां भेदे सर्वत्रश-  
 क्तिग्रहासंभवात् वाचकत्वानुपपत्तिः शब्दसाम्येन  
 वाचकत्वाभ्युपगमे लिङ्गाभासजज्ञानवदप्रमाण-  
 त्वापत्तिरित्यनुपपत्तिमालोच्य पुनः शब्दानित्य-  
 त्वकल्पना या सार्थापत्तिपूर्विकार्थापत्तिः अभाव-  
 पूर्विका र्थापत्तिरिहैव भाष्यकारेणोदाहृता जी-  
 वति देवदत्ते गृहाभावदर्शनेन वहिर्भावस्यादृ-  
 ष्टस्यकल्पनेति भाष्येऽभावपूर्विकार्थापत्तेरुदाहर-  
 णमन्यासामप्यर्थापत्तीनां सूचनाय न त्वियमेवे-  
 ति सूचनाय । केचित्तु नार्थापत्तिः प्रमाणान्तरं  
 कित्वनुमानमेव । यथाधूमो वहिं विना नुपपद्य-  
 मानो वहिं गमयति एवं जीविनो गृहासत्त्वं

वहिःसत्त्वं विना नुपपद्यमानं वहिःसत्त्वं गमयती-  
 ति त न्न गृहासत्त्वस्य हेतोश्चैत्रो वहिर्देशे वा  
 विरहात् । असत्त्वविशिष्टस्य गृहस्य च कस्य  
 चिद्धर्मत्वाभावात् । तदानीं गृहमेव प्रतीयते न  
 चैत्रो न वा वहिर्देश इति न चाप्रतीयमानस्य  
 धर्मो गृहासत्त्वम् । नच चैत्रादर्शनहेतुः गृहाद-  
 र्शननिमित्तकाभावनिश्चयोत्तरजायमानवहिः स-  
 त्त्वबुद्धेस्तद्धेतुकत्वाभावेन तस्य लिङ्गत्वायोगात् ।  
 तावतापि पक्षधर्मत्वाभावाच्च देवदत्तस्य वहिर्देश-  
 स्यच प्रत्यक्षत्वाभावेन नानुमेयत्वमपि नचगृहनि-  
 ष्ठाभावप्रतियोगित्वं हेतुः ततश्च चैत्रो वहि-  
 रस्ति गृहनिष्ठाभावप्रतियोगित्वा दहमिव यथाहं  
 यदा न गृहे तदा बहिरेवेति वाच्यम् । श्रुते  
 व्यभिचारात् । अस्तु तर्हि विद्यमानत्वे सतीति  
 हेतौ विशेषणम् विद्यमानत्वस्यानिर्वायाद्धेतोः  
 सद्भिग्धासिद्धेः कार्यकारणबुद्ध्यो र्योगपद्यासंभ-  
 वा न्नहेतुनिर्णयकाले साध्यनिर्णयः किन्तु पूर्वं  
 हेतुनिश्चयस्ततः साध्यानुमितिः । एवं च प्रकृते

विद्यमानत्वं गृहासत्त्वं च बहिःसत्त्वज्ञानमन्त-  
 संवद्धं न बोद्धुमर्हं मिथोविरोधात् । विद्य-  
 नो- गृहे वा बहिर्वा स्तीत्यविवादम् बहिःस-  
 मन्तर्भाष्यं विद्यमानत्वं गृहासत्त्वं समुच्चयस्य  
 तिपत्तौ तु विद्यमानश्चैत्रो गृहेऽ सन् गृहे वा ब-  
 र्वेति बुद्धिः स्यात् सा च न संभवति एकस्मिन्  
 चैत्रे एकदैव गृहसत्त्वतदभावयोः समुच्चया-  
 भवात् । ततश्च बहिर्देशमन्तर्भाष्यं सत्त्वा-  
 त्वसमुच्चयो वाच्यः तथा च विद्यमानत्वसंस्त-  
 गृहासत्त्वरूपलिङ्गावगमसमये एव बहिःसत्त्व-  
 ज्ञातत्वात् किमपरं ज्ञातव्यमवशिष्यते यदर्थम-  
 मानमत्र स्यात् । ननु अर्थापत्तेः प्रमाणान्तरत्वेऽपि  
 दोषः विद्यमानत्वगृहासत्त्वयोरेकैकस्य व्यभि-  
 चारेण बहिर्देशज्ञापकत्वायोगात्संस्तृष्टोभयमे-  
 गमकं भवतापि वाच्यं ततश्च पूर्वोक्तरीत्या  
 तदुभयसंसर्गज्ञानेनैव बहिःसत्त्वस्यावगमात्  
 मेधाभावात्कथमर्थापत्तिरपीति चेदुच्यते । इ-  
 मेव संसृष्टधीरर्थापत्तिशब्देन व्यवहियन्ते



माणप्रमितपदार्थद्वयस्यैकत्र मिथो विरोधः कार-  
 णमस्याः । अविरोधाय देशभेदेनोभयव्यवस्था-  
 पनं फलम् यथा प्रकृते विद्यमाने चैत्रे गृहाव-  
 च्छेदेनासत्त्वां वह्निर्देशावच्छेदेन सत्त्वमित्येक-  
 स्मिन्नेव भोवाभावयोः समावेशः त्प्रमाणद्वय-  
 स्य परस्परमविरोधः । अन्यथा ज्योतिःशास्त्रात्  
 शतवर्षजीवित्वमवगतं प्रत्यक्षेण च तदभावो-  
 दृश्यते नचा न्यतरस्मिन् बलावलभावावगमः  
 नचोभयमेकत्र युगपद्वयुज्यते मिथोविरोधात्  
 तथा च नद्यास्तीरे पञ्च फलानि सन्ति न सन्तीति  
 वाक्यबद्द विरोधो ऽसमाधेयः स्यादित्यर्थाप-  
 त्तिरनुमाना त्प्रमाणान्तरमेवेति सिद्धम् ।  
 केचित्तु अनुमानादर्थापत्तेः प्रमाणान्तरत्वे कार-  
 णमिदं यस्य प्रायः गृहे एव दर्शनं जायते  
 तस्य तत्रादर्शने तदीयजीवने सन्देहो भवति  
 जीवति नवेति संदिग्धं जीवनं कथं वह्निःसत्त्वं  
 गमयेत्केवलमसत्त्वंमृतेपि सम्भवाद् व्यभिचा-  
 रिविशिष्ट श्रहेतुः संदिग्धः संदिग्धेन हेतुना

नानुमानं किन्तु निश्चितेनैव अर्थापत्तिः पुनः  
 सन्दिग्धेनापि लिङ्गेन भवतीत्यर्थापत्त्या वहिःस-  
 त्वकल्पनेन तदीयजीवनसन्देहः समुच्छिद्यते इ-  
 त्याहु स्तन्न गृहादर्शनजन्यतदीयजीवनसंशयस्य  
 वहिर्भावकल्पनयोच्छेदासम्भवात् संशयोच्छेदोहि  
 द्विधा भवति संशयनिमित्तोच्छेदा द्वा तदीयैक-  
 तरकोटिनिर्णया द्वा अत्र चगृहासत्वदर्शनं तदी-  
 यजीवनसंशयनिदानमुक्तम् । तच्च न वहिःस-  
 त्वकल्पनया च्छेतुमहं जीवनसन्देहे वहिर्भाव-  
 कल्पनानुपपत्तेः नहिचैत्रो जीवति नवेति संशया-  
 नः स वहिरस्तीतिकश्चित् कल्पयति तत्कस्य  
 हेतोस्तावतापि तदीयजीवनसंशयनिदानगृहा-  
 सत्वदर्शनस्योच्छेदासम्भवात् प्रत्युत वहिःसत्वक-  
 ल्पने गृहासत्वदर्शनमतीवसुदृढं भवति नाप्ये-  
 कतरकोटिनिर्णयः जीवति नवेति संशयस्य हि  
 कोटिद्वयं जीवनं तदभावश्च नचैतयोरन्यतरद्-  
 वहिःसत्त्वं किन्तु ततो भिन्नमेवेति कथं गृहा-  
 सत्वनिमित्तार्थापत्त्या चैत्रोजीवतीति निश्चेतुं

शक्यते क एवं ब्रूयाद् यतः चैत्रो गृहे नास्ति  
 ततो जीवतीति मृतोपि गृहेनास्ति नचासौ जीव-  
 तीति प्रत्युतगृहाभावदर्शनेन सन्दिग्धं तदीयं  
 जीवनमिति न तत एव निश्चेतुं शक्यं संशय-  
 कस्य निश्चायकत्वायोगा दतः सन्दिग्धं जीवनं  
 कारणान्तरेण निर्णीय बहिर्भावेन संवन्धयित-  
 व्यं । यस्मादसौ जीवति नच गृहेवर्तते तस्मा-  
 द्बहिरस्तीति बहिःसत्वनियतं जीवनसहितं  
 गृहासत्वमवगम्यैव बहिर्भावः कल्पनीय इति  
 निश्चितलिङ्गमूलकत्वादर्थपत्तेर्नेदृशरीत्या नुमा-  
 ना ज्ञेदः साधयितुं शक्यते तस्मात्पूर्वोक्तरी-  
 त्यैव तयोर्भेदोऽवगन्तव्य इति । नन्वस्तु तर्हि  
 अर्थापत्तिः प्रमाणमनुमानं पुनरस्यामेवान्तर्भा-  
 वनीयं पृथक् प्रमाणकल्पने प्रयोजनाभावात् ।  
 यो यो धूमवान् स स बहिर्मानिति व्याप्तिग्रा-  
 हक प्रमाणेनाविशेषा त्सर्वेषां धूमवतामग्निमत्त्व-  
 मधिगतं पर्वतस्य धूमवत्त्वं च प्रत्यक्षेणावग-  
 म्यते तद्यदि पर्वतो बहिर्नमान् न स्यात्तदा  
 सर्वाधूमवदग्निग्राहकं प्रमाणं वा मिथ्या स्यात् ।

पर्वतो धूमवानिति प्रत्यक्षं वा मिथ्या स्यात्  
 नचोभयं समीचीनं स्यात् मिथोविरोधादित्युभ-  
 यप्रमाणस्यामिथ्यात्वसिद्धयेऽर्थापत्त्या पर्वत-  
 स्याग्निमत्वं कल्प्यते इति न तदर्थमनुमाना-  
 पेक्षेति चेन्मैवम् अनुमानं विना सर्वधूमवता-  
 मग्निग्रहासम्भवात् । सामान्यलक्षणप्रत्या-  
 सतिसद्वभावे प्रमाणाभावात् । दृष्टान्तधर्म्माषु  
 वह्निधूमयो दर्शना त्सामान्यरूपेण व्या-  
 तिग्रहः सूच्यते इति नैतदर्थं निखिलवह्नि-  
 धूमाधिकरणावगमापेक्षा तथाच व्याप्तिग्राहक-  
 प्रमाणेन दृष्टान्तस्यैव साध्यसाधनत्वेन ग्राहा-  
 त्पर्वतस्याग्निमत्वं विना न तस्य मिथ्यात्वं न वा  
 पर्वतो धूमवानिति प्रत्यक्षस्येति विरोधाभावेन  
 नार्थापत्ते रवकाश इति भिन्नविषयत्वादनुमा-  
 नमर्थापत्तिश्चेति पृथगेव प्रमाणमवंच य-  
 स्यानुमानेन निखिलधूमवतामग्निमत्वज्ञानमस्ति  
 तस्य पर्वतेऽग्निज्ञानं द्विधा भवति महानस्नादौ  
 गृहीतव्याप्तिस्मरणेनानुमानात् प्रमाणद्वयस्या-

मिथ्यात्वान्यथानुपपत्त्या र्थापत्त्याचेति प्रमाणान्त-  
रमेवार्थापत्तिर्नानुमानमितिदिक् इतिकल्पकलि -  
कायामर्थापत्तिप्रकरणम् ।

भा० अभावोऽपि प्रमाणाभावो नास्ति  
इत्यस्य अर्थस्या सन्निकृष्टस्य । तस्मात्  
प्रसिद्धत्वात् न परीक्षितव्यं निमित्तम् ।

अभावोऽपि प्रमाणाभावो नास्तीत्यर्थस्या-  
सन्निकृष्टस्येति ननु न प्रमाणाभावः प्रमाणं  
सम्भवति निपरीतत्वात् नहि स्वभावः स्वं भवति  
भावाभावयोरबिरोधप्रसङ्गात् । सत्यमत्र प्रमाणा-  
भावो न प्रमाणसामान्याभावाभिप्रायकः । किन्तु  
पूर्वोक्तसदुपलम्भकप्रमाणपञ्चकाभावाभिप्रायकः  
तथाच सत्यपि स्वस्वसामग्रीसन्निधाने यत्र  
पूर्वोक्तं प्रमाणपञ्चकं न प्रवर्तते तत्राभावस्य  
प्रामाण्यम् । यथा घटे पूर्वोक्तप्रमाणपञ्चका-  
प्रसक्तौ अभावस्यैव प्रामाण्यम् नचाप्रमीयमाणे  
घटे कथमस्य प्रामाण्यं प्रमितिकारणस्यैव

तत्वात् प्रमेयाभावे प्रमितेरयोगादिति वाच्यम् ।  
 पूर्वोक्तसदुपलम्भकप्रमाणतो ऽप्रमीयमाणस्य  
 घटादेरभावेनासद्रूपतया प्रमीयमाणत्वा त्प्रमेय-  
 सत्त्वेन प्रामाण्योपपत्तेः सद्रूपासद्रूपाभ्यां घटादेः  
 प्रमेयत्वात् । असद्वरूपो ऽभावः स चतुर्विधः  
 प्रागभावध्वंसाभावान्योन्याभावात्यन्ताभावभे-  
 दात् । प्रागभावो यथा क्षीरे दध्यभावः प्रध्वं-  
 भावः दध्नि क्षीराभावः अन्योन्याभावो गवि  
 अश्वाभावः शृङ्गस्य यदसद्रूपं शशमूढर्धावयव-  
 समवेतं सोत्यन्ताभावः । एतत्प्रामाण्यानङ्गीकारे  
 क्षीरादौ दध्यादेरिव दध्यादौ क्षीरादिसद्भावः  
 स्यादिति वस्तुसांकर्यं स्यादिति । तथाच यद-  
 भूत्वा भवति तत्कार्यं दध्यादि यच्च तदुत्पत्तेः  
 प्रागेवास्ति तत्कारणमित्यभावनिवन्धनः कार्य-  
 कारणभावोऽभावस्यावस्तुत्वेन स्यादेवं घटः  
 पटो न शशे शृङ्गं नास्तीत्यादिव्यवहारोपि प्रा-  
 माणिको न स्यात् । अपिचाभावो भावान्तरमेव  
 क्षीरात्मैव दध्यभावो नापरः नचासौ क्षीरवृत्ति

तक्षीरम् । क्षीरवृत्तित्वेऽपि क्षीरात्मत्वमेव धर्म-  
 वर्मिणोरभेदात् किञ्च गवादिवदभावस्याप्यनु-  
 वृत्तिव्यावृत्तिदर्शना तस्य वस्तुत्वमे वाभावोपि  
 प्रागभावादिस्वरूपेण व्यावर्तते अभावस्वरूपेण  
 चानुवर्तते इत्यभावस्य प्रमेयस्य सत्त्वा न्न प्रमे-  
 याभावादस्याप्रमाणत्वं । नच प्रमाणान्तरेण प्र-  
 मितत्वा न्नास्य प्रमेयं तर्हि प्रत्यक्षप्रमेयस्यापि  
 प्रमाणान्तरेण प्रमितत्वा तेषामप्यसत्त्वापत्तिः ।  
 नच तानि प्रत्यक्षादिभिरेव प्रमितानि तर्हि  
 अभावोपि स्वप्रमाणेन प्रमित एवेति  
 तुल्यम् । नचाभावस्यानुवृत्तिव्यावृत्तिप्रतीति  
 मिथ्यैवौपचारिकत्वादिति वाच्यम् । कारण-  
 दोषादिज्ञानं विनास्वेच्छयैवौपचारिकत्वाभ्युपगमे  
 प्रत्यक्षादिष्वप्येवं वक्तुं शक्यत्वात् । तस्मा-  
 द्विषयेन्द्रियसन्निकर्षादात्मनो यो घटादिलक्षणो  
 ज्ञानपरिणाम स्तदनुत्पत्तिरूपो ऽभाव इन्द्रिया-  
 दिवत्प्रमाणं नास्तीति बुद्धिः फलम् नास्तीति  
 बुद्धेः प्रमाणत्वपक्षे हानादिबुद्धिः फलं तदयं

भाष्यार्थः । योनास्तीत्यस्यार्थस्यबोधकः प्रत्य-  
क्षाद्यभावः स एष अभावो नाम प्रमाण-  
मिति । ननु घटादिभावातिरिक्तमभावाख्यं न  
किञ्चिद् वस्तु अत एव भावान्तरमभावोन्यो न  
कश्चिदिति भवतामुक्तिरपि संगच्छते भावरू-  
पस्य प्रमेयस्य प्रत्यक्षादिभिरेव प्रमितत्वा  
त्तदतिरिक्तस्य प्रमेयस्याभावात्कथमभावस्य  
प्रमाणान्तरत्वमिति चेदुच्यते योधमनुभवो घटे  
पटो नास्ति तस्य किमालम्बनं किं घटस्वरूप-  
मात्रमुतान्यदपि किञ्चित् नाद्यः तथासति तत्र  
पटसत्त्वदशायामपि पटो नास्तीति प्रत्ययापत्तेः  
घटस्वरूपस्य तदानीमपि सत्त्वात् नच केवलघ-  
टस्वरूपं तदालम्बनं पटसत्त्वदशायां केवल-  
घटस्वरूपाभावा न्न तादृशप्रत्ययापत्तिरिति वा-  
च्यम् । घटे फलसद्भावदशायामपि तत्र पटासत्त्वे  
पटोनास्तीति प्रत्ययानुत्पत्तिप्रसङ्गात् । फलस्यापि  
तत्र सत्त्वेन केवलघटस्वरूपाभावात् । द्वितीये  
अभाव एव नान्योतिप्रसङ्गात् । नच यद्भव-



तामभावप्रत्यक्षकारणं तदेव न स्तादृशाभावव्यव-  
 हारकारणमिति वाच्यम् । घटादावपि यद्व-  
 वतां प्रत्यक्षकारणं तदेव न स्तादृशव्यवहार-  
 कारणमित्युक्तिसंभवेन तेषामप्यपलापापत्तेः  
 योग्यप्रतियोगिदर्शनाभावस्याभावप्रत्यक्षकारण-  
 तथा तदङ्गीकारे तवाभावाङ्गीकारापत्तेः श्च  
 तथा चप्रमाणाभाववत्प्रमेयाभावोपि स्वीकार्यः  
 विनिगमनाविरहात् । नचाभावप्रमाणवादिनापि  
 अभावविशिष्टाधिकरणग्रहणा त्प्राक् यादृशाधि-  
 करणं गृह्यते तादृशाधिकरणग्रहणमेवाभावव्यव-  
 हारकारणमस्तु कृतमभावस्वीकारेणेतिवाच्यम् ।  
 प्रतियोगितदभावज्ञानशून्याधिकरणग्रहणस्या-  
 स्माभि स्तदानीं स्वीकारा त्वापि तथास्वीकारे  
 ऽभावाङ्गीकारापत्तेः तस्मा त्सर्वं वस्तु सदसदा-  
 त्मकं स्वीकार्यं यथा घटः स्वरूपेण निरूप्यमाणः  
 सन् यदा स एव पटादिस्वरूपेण निरूप्यते तदाऽ  
 सन् भवति एवं परोऽपि स्वात्मना निरूप्यमाणः  
 सन् घटात्मना निरूप्यमाणो ऽसन्निति घटोऽसद्

रूपेण पटे समवेतः पटश्च तद्वद्वटो स  
 इति स एवान्योन्याभावः एवमत्यन्ताभावः स  
 गेन भूतले निरूप्यमाण स्तत्र सत् संय  
 भावात्मना भूतलादौ समवेतः स्वीयासद्रूप  
 ज्ञानं जनयन्नत्यन्ताभाव उच्यते एवं प्राग  
 वप्रध्वंसाभावौ बोध्यौ । तदेवं सदसदात्मके  
 नि केन चित्कदाचित्किंचिद्रूपं किंचिच्च क  
 चिद् गृह्यते इति नप्रमाणान्तरस्यानवकाश इति  
 तथाचोक्तं स्वरूपपररूपाभ्यां नित्यं सदस  
 त्मके वस्तुनि ज्ञायते कैश्चिद् रूपं किञ्चि त्व  
 चन इति । वस्तुनः सदसदात्मकत्वे  
 यदा सदंशस्योद्भवो जिघृक्षा वा तदा सदा  
 नानुभवो व्यपदेशश्च घटोस्तीत्यनु  
 घटज्ञानमिति व्यपदेशः । यदाचा सदात्म  
 द्भवो जिघृक्षा वा तदा नास्ति घट इति प्रत  
 घटाभावज्ञानमिति व्यपदेशश्च भवति । ए  
 कांशस्यानुभवे व्यवहारे च अपरापरांशः ति  
 हितो भवति कदाचिद् भावग्रहणोपि अभा

शो विशेषणतया नुवृत्तः प्रतीयते । यथा चैत्र-  
 एवायं नान्यः अत्र चैत्रनिर्णयः वस्त्वन्तराभावा-  
 नुवृत्त एव । नच निर्णयस्य वस्त्वन्तराभावानु-  
 विद्धत्वे प्रत्यक्षादीनामनपेक्षत्वलक्षणं प्रामाण्यं  
 न स्यात् । अयमेवेतिपदार्थनिर्णयः प्रत्यक्षा-  
 दिप्रमाणानां फलं सच प्रत्यक्षेण भवितुं नार्ह-  
 ति वस्त्वन्तराभावस्य विशेषणस्य अभावप्रमाण-  
 गम्यत्वेन प्रत्यक्षग्राह्यत्वाभावात् । अभावप्र-  
 माणासापेक्षप्रत्यक्षस्य निर्णयिकत्वाभ्युपगमेपि  
 अनपेक्षत्वलक्षणं प्रमाणं व्याहतमेवेति । मैवम्  
 अभावानुविद्धत्वस्य निर्णयलक्षणात्वाभावात् । अ-  
 भावानुविद्धेपि संशयदर्शनात् । किं चैत्र  
 एवास्ति किम्वाअन्योपीति अत्राभावानुबेधेपि  
 चैत्रस्य सन्दिह्यमानत्वात् । कुत स्तर्हि भावा-  
 न्तरानुविद्धत्वं निर्णयलक्षणमुक्तं । केनोक्तम् ।  
 मया तु कश्चिन्निर्णयः वस्त्वन्तराभावानुवृत्तो  
 भवति यथा अयमेव नान्य इत्येतावन्मात्रमुक्तं  
 नतु निर्णयमात्रस्य लक्षणाभिधित्तया तथोक्त-

मिति । निर्णयस्तु ज्ञानविशेषः सर्वजनप्रसिद्धो न घटादिवल्लक्षणमपेक्षते तथा च भावज्ञानं क्वचिदभावानुविद्धं क्वचिन्न अभावज्ञानं तु सर्वं भावानुविद्धमेव इदमिदं न भवति इदमिह नास्तीति प्रतियोगिज्ञानं विना भावज्ञानासंभवादिति भावः । नैयायिकास्तु अभावस्य प्रत्यक्षेणैव ग्रहणमिति निरूपयन्ति तन्मते षोढा इन्द्रियसन्निर्कर्षः । संयुक्तसंयुक्तसमवेतसंयुक्तसमवेतसमवायसमवायसमवेतसमवायविशेषणविशेष्यभावभेदात् । संयोगेन द्रव्यस्य संयुक्तसमवायेन गुणादेः संयुक्तसमवेतसमवायेन गुणत्वादेः समवायेन शब्दस्य समवेतसमवायेन शब्दत्वादेः विशेषणविशेष्यभावेन चाभावस्य प्रत्यक्षं जायते इति । तदयुक्तं सदसतोः सम्बन्धानर्हत्वात् नहि भावैरिवाभावैः सहेन्द्रियसंयोगो भवितुमर्हति असदात्मनो भावस्येन्द्रियसंयोगाधारत्वासंभवात् । नच त्वन्मते धर्मधर्मिणोरभेदादस्त्येवसंयोगः भेदस्यापि स्वी-

कारेण तदंशेन संयोगाभावात् । नचसंयुक्त-  
 समवायेन ग्रहणमस्तु समवायानङ्गीकारात्  
 अङ्गीकारेऽपि तस्यैन्द्रियकत्वानभ्युपगमात् त्व-  
 न्मते ऽभावधर्मिणोः समवायाभावाच्च अत एव  
 न संयुक्तविशेषणतयापि सबन्धाभावेन विशेषण-  
 तायोगात् नन्विन्द्रियसन्निकर्षान्वयव्यतिरे-  
 कोनुविधायित्वाद्दूरूपारूपादिबुद्धेरिवाभावबुद्धे-  
 रपि प्रत्यक्षत्वमेवान्यथा अन्धस्यापि घटाभा-  
 वग्रहणापत्तेः नहि विस्फारिताक्ष इव निमी-  
 लिताक्षो घटाभावं प्रत्येतुमर्हति तत्कस्य  
 हेतोरभावेन सहेन्द्रियसन्निकर्षाभावात् उन्मी-  
 लिताक्षस्याभावेन सहेन्द्रियसन्निकर्षादभावाच्च  
 बुद्धिरुपपद्यते इत्यन्वयव्यतिरेकाभ्यामभावस्यै-  
 न्द्रियकत्वमेव युक्तम् । अत एवाभावविशिष्टा-  
 धिकरणबुद्धे विशिष्टबुद्धित्वमपरोक्षत्वमासत्त्वंचो-  
 पपद्यते अन्यथाऽधिकरणस्य चक्षुषाभावस्य  
 चानुपलब्ध्या ग्रहणं रूपरसादिबुद्धेरिव विशिष्ट-  
 बुद्धित्वानुपपत्तिः अभावस्यैन्द्रियेणाग्रहणादपरो

क्षत्वानुपपत्तिश्च । मैवं । इन्द्रियान्वयव्यतिरे-  
 कयोरधिकरणग्रहणांशे एव स्वीकारेण भावांशे त-  
 दनङ्गीकारा न्नान्यस्य भूतलादौ घटाभावोप-  
 लब्धिः तस्य चक्षुषाधिकरणग्रहणाभावात् प्रति-  
 योगितद्वयाप्येतरयावत्प्रतियोगिग्रहणसामग्री-  
 समवधाने सति दृश्यादर्शनमभावे प्रमाणं ना-  
 दर्शनमात्रं तथाचालोकादिसामग्रीसमवधाने  
 भूतलादौ सति घटे यश्चक्षुषातमवधारयितुं-  
 क्षमस्तेस्यैव भूतलादौ घटाद्यभावग्रहणं नान्य-  
 स्येत्यधिकरणग्रहणायैवेन्द्रियोपयोगोनाभावग्रह-  
 णाय चक्षुषा गृहीते भूतले स्मृते च प्रतियोगिनि  
 घटेऽनुपलब्धिसमग्रीचीनमनसा भावज्ञानोत्पत्तिर्ने-  
 न्द्रियस्याभावग्रहणसामर्थ्यं कल्पनीयं प्रमाणा-  
 भावात् अन्यथा सिद्धत्वाच्चेन्द्रियस्य अभावांशे  
 ऽपरोक्षत्वं तदनङ्गीकारपराहतं भावांशे एवोपरो-  
 क्षत्वाभ्युपगमात् । मनसा तत्तायाः चक्षुषेदन्ता-  
 या भाना त्प्रत्यभिज्ञाया यथा विशिष्टबोधकत्वं  
 तथानुपलम्भसहकृतमनसा भावस्येन्द्रियेण

भूतलस्य ग्रहणेन प्रमाणद्वयसंपाता द्विशिष्ट-  
बोधकत्वमुपपद्यते दृश्यादर्शनमिन्द्रियंचसहितम-  
भावविशिष्टं भूतलादि प्रमापयति तत्राधिकरणां  
शे चक्षुरादि व्याप्रियते अभावांशतत्संबन्धयो-  
श्चानुपलब्धिः यथा जिह्वागतेक्षुक्षीरादिद्रव्यं  
त्वगिन्द्रियेण गृह्यते माधुर्यतद्द्रव्यसंबन्धश्च रस-  
नेनेतोन्द्रियद्वयेनमाधुर्यविशिष्टेक्षुक्षीरादिबुद्धि-  
रिति संक्षेपः । नन्विन्द्रियेऽभावबुद्धिजननसाम-  
र्थ्यकल्पनापेक्षया दृश्यादर्शने तादृशसामर्थ्यक-  
ल्पनायां लाघवाभावः । तत्रापि तादृशसामर्थ्यस्य  
क्लृप्तत्वेन कल्पनाभावात् । तथाहि कश्चित्प्रातः  
चत्वरं दृष्ट्वा तत्र गजमपश्यन् गजस्मरणाभावा  
त्तदभावमप्यगृहीत्वा केवलं देशमवदधानो गृह-  
मागतः मध्याह्नसमये तत्र गज आसीदिति केन-  
चित्पृष्टः ज्ञातत्वा चंदेशं स्मरन्नपि तत्र पूर्वमगृ-  
हीतं गजाभावं तदैव गृह्णाति नचेदमभावग्रहण  
मिन्द्रियेण सम्भवति प्रातःकालिकाभावे ऽसन्नि-  
कृष्टे इन्द्रियसन्निकर्षाभावात् । इन्द्रियस्य स-

न्निकृष्टग्राहित्वात् । नचानुपलब्धिजन्याभाव-  
 प्रत्यक्षेऽप्यधिकरणेन्द्रियसन्निकर्षस्य हेतुत्वे  
 न व्यवस्थापनादसन्निकृष्टप्रातःकालिकचत्वरेण  
 सममिन्द्रियसन्निकर्षसंभवादनुपलब्धेरयोग्यत्वा-  
 त्कथमनयाप्यभावग्रहणमिति चेत्सत्यम् । प्रत्य-  
 क्षयोग्यताविरहेऽपि स्मृतियोग्यता तत्राक्षतैव ।  
 यदि प्रातःकाले चत्वरे गजः स्यात्तदा तदानीं  
 चत्वरवद्गृह्येत तथामध्याह्नसमये स्मरणेच्छायां  
 सत्यां चत्वरवत्स्मर्येतापि । तदिदं प्रातःकालि-  
 कचत्वराधिकरणकगजास्मरणां मध्याह्नसमये प्रा-  
 तःकालिकचत्वराधिकरणकगजाभावं बोधयती-  
 त्यनुपलब्धेरभावग्रहणसामर्थ्यं स्पष्टमेवेति नाश्लु-  
 प्तकल्पना । नच प्रमाणाभावः प्रमाणमिति भाष्यो-  
 क्तिः स्मरणाभावस्याप्यभावप्रमापकत्वकल्पनायां  
 व्याकुप्येतेति वाच्यम् । गजस्मरणाभावस्यापि  
 प्रातःकालिकचत्वराधिकरणकगजाभावस्मारकत-  
 या फलतः प्रमाणाभावत्वात् । स्मरणस्य प्रमा-  
 णफलत्वात् । प्रमाणोनाधिगतं वस्तु यथा का-



लान्तरे स्मर्यते तथा स्मरणाभावेन प्रातःकाले  
 चत्वरे गजाभावो मध्याह्नसमये स्मर्यत इति  
 प्रमाणात्सादृश्या त्प्रमाणात्वमिति भावः । ननु-  
 प्रमाणान्तरकल्पनापेक्षया ऽनुमेयत्वमेवास्ताम-  
 भावस्येति चेन्न लिङ्गाभावात् । न तावत्प्रति-  
 योगिनो घटादेर्भावस्य लिङ्गत्वं तदग्रहणो एवाभा-  
 वबुद्ध्युत्पत्ते रगृहीतस्य लिङ्गत्वायोगात् । तदग्र-  
 हणो च तदभावबुद्धेरभावात् । नच विरुद्धयो  
 र्भावाभावयोरेकत्रैकदावस्थानं विरोधस्यैव भ-  
 ङ्गापत्तेः नवाधिकरणास्य भूतलादेः लिङ्गत्वमभा-  
 वाग्रहणो तद्धर्मतया भूतलस्य ग्रहणासंभवा-  
 देव तस्य तद्धर्मित्वानुपपत्तेः । तद्धर्मतया ग्रहणे  
 पुनरनुमेयाभावादेवानुमानाप्रवृत्तेः लिङ्गग्रहणे-  
 नैवाभावविशिष्टाधिकरणावगतैरुत्पादात् । घट-  
 तदभावोभयानुगतस्य भूतलस्यानैकान्तिकत्वाच्च  
 कस्यचिद् भावस्य केनचि दभावेन सह दशनाद-  
 भावसामान्येन संबन्धावधारणे तु सर्वाभावानु-  
 मानं स्यात् । कतिपयाभावेन सह दृष्टसंबन्धस्या-

पि भूतलस्य न सर्वाभावानुमापकत्वं भावान्तरै-  
 रपि सहदर्शनेनानैकान्तिकत्वात् । किंचाभाव-  
 ग्रहणं विना तत्संबन्धो भूतलादौ नावगन्तुं  
 शक्यते संबन्धग्रहं प्रति संबन्धिग्रहस्य हेतुत्वा-  
 त् । नचासौ प्रत्यक्षः पूर्वोक्तयुक्तेः नाप्यनुमाने-  
 नास्य ग्रहणं संभवति अन्योन्याश्रयात् अनुमा-  
 नेनाभावग्रहणे संबन्धग्रहणं संबन्धग्रहणो चानु-  
 मानमिति तस्मादभावग्रहणं प्रमाणान्तरेणैव-  
 वाच्यं तच्चानुपलब्धिरेवेति । ननु अनुपलब्धि-  
 र्ज्ञाताभावधीहेतु रज्ञातावा सत्तामात्रेणोन्द्रिय-  
 वत् । आद्ये भूतलेघटाभावो ऽनुपलब्ध्याग्रा-  
 ह्यः अनुपलब्धिरपि उपलब्ध्यभाव एव इत्यभावा-  
 त्मकतया ऽनुपलब्ध्यन्तरेण ग्राह्या तदपि स-  
 इति पुनरन्यापेक्षायामनवस्थाग्रौघ्यम् । अन्त्ये-  
 व्यभिचारः सत्यामनुपलब्धावनिश्चितायां नाभा-  
 वधीः यथा पुस्तकमध्यनिहितपत्रबुभुत्सया पु-  
 स्तकमित स्ततः परावर्त्या वलोकितमपि नोपल-  
 ब्धम् । तथापि कियत्पृष्ठमनवलोकितं भवेदि-

ति संशयानः तदभावं न निश्चिनोति । क्वचि-  
 च्चासत्यामपि योग्यानुपलब्धौ तन्निश्चया दभा-  
 वमधिगच्छति यथातत्रैव सम्यगवलोकितमिति  
 प्रतिपन्नं सम्यगवलोकितं पुस्तकं नच पत्रं प्रा-  
 तमिति योग्यानुपलब्धिभ्रमेण तदभावमवधार-  
 यति तस्मादनुपलब्धिलिङ्गकानुमानेनैवाभावग्रह-  
 णमित्येव युक्तम् । नचानिश्चिताया अनुपल-  
 ब्धे लिङ्गत्वायोगा तन्निश्चयावश्यकत्वेन पुनः  
 सैवानवस्थेति चेद् भ्रान्तो सि नानुपलब्धिरु-  
 लब्ध्यभावरूपा किन्तु एकज्ञानसंसर्गिणोरन्य-  
 तरस्योपलब्धिरेव कतरस्यानुपलब्धि नतूपलब्ध्य-  
 भावः यथाघटभूतलयो घटवद्भूतलमितिज्ञान-  
 संसर्गिणो यदा भूतलमात्रस्यैवोपलब्धि भवति  
 तदा सा भूतलमात्रोपलब्धिरेव घटानुपलब्धिः ।  
 साच स्वयंप्रकाशा इति न तत्प्रकाशनायोपलब्ध्य-  
 न्तरापेक्षा येनानवस्थाशङ्काकलङ्कादिः सम्भा-  
 व्येतापि भूतलमात्रस्वरूपोपलब्धिश्च चक्षुरा-  
 दिनेतीयमेव घटप्रत्यक्षानुत्पत्ति घटाभावस्य

लिङ्गम् प्रयोगश्चैवं बोध्यः दृश्यं सत् यद् यत्र  
 नोपलभ्यते तत्तत्र नास्ति यथा बुद्धिसत्त्वे  
 पुरुषः । अथवा दृश्यस्य सत्ता दर्शनव्याप्ता  
 व्यापकस्य दर्शनस्य निवृत्तौ तद्व्योप्येद-  
 श्यसत्तापि निवर्तते यथा धूमव्यापकस्याग्ने-  
 र्जलहृदादौ निवृत्तौ धूमस्यापि निवृत्तिरेवं द-  
 र्शननिवृत्तौ दृश्यनिवृत्तिर्बोध्येति सौगताः ।  
 अत्रोच्यते अनुपलब्धिलिङ्गकानुमानेनाभावग्रह-  
 णमिच्छतां भावतां किमनुपलम्भसामान्येन  
 घटाभावानुमानमिष्टं किम्वा अनुपलम्भविशे-  
 षेण नाद्यो ऽसंभवात् नहि सामान्यव्याप्त्या  
 घटाभावविशेषो ऽनुमातुं शक्यः विशेषेणसं-  
 बन्धाग्रहणात् न चाभावसामान्ये घटाभाव-  
 बुद्धिरस्ति अभावविशेषे तु सा बुद्धिः नचेयमनु-  
 पलम्भसामान्येनानुमेया व्यभिचारा तस्यपि  
 घटे वस्त्वन्तरानुपलम्भस्यसत्त्वात् द्वितीये कोय-  
 मनुपलम्भविशेषः घटानुपलम्भ इतिचेत् सत्यमे-  
 दं जानामि किन्तु घटानुपलम्भः भूतलस्व-

रत्नविधिरन्यतरस्वरूपोपलब्धि र्घटोपलम्भा-  
 वा विवक्ष्यत इति पृच्छामि तत्र नाद्यः  
 : साधारणत्वात् घटवत्यपिभूतले भूतल-  
 पोपलब्धि भवति नच घटाभावबुद्धि  
 ति न द्वितीयः घटवद्भूतलबुद्धेरपि भूतल-  
 पावगाहितया तस्यां सत्यामपि घटाभाव-  
 वसंगात् । नचान्यतरमात्रबुद्धि विवक्षि-  
 नोभयबुद्धावतिप्रसंगः मात्रपदार्थनिवेचना-  
 इय पूर्वमेव प्रदर्शितत्वात् । अन्त्ये तस्या  
 पलब्ध्यन्तरगम्यतया त्वदुक्तैवानवस्था  
 आपतेत् । एवं यत्र यन्नोपलभ्यत  
 पूर्वोक्तो हेतु निरसनीयः । दर्शननिवृ-  
 ष्यस्य घटादे निवृत्ति अनुमीयते दर्शन-  
 स्तरप्यभावस्वरूपेति सापि दर्शननिवृत्यन्त-  
 अनुमेयेत्यनवस्थापिशाची तदवस्थैव तस्मा  
 अत्राहकः प्रमाणाभावः प्रमाणान्तरमेव  
 युक्तः पन्थाः । ननु प्रमाणानुत्पत्तिरू-  
 प्रमाणाभावस्य तुच्छतया कथमस्य प्रमाण-

त्वं युज्यते किन्न युज्यते यादृशी शीतला देवी  
 तादृशः खरवाहन इतिन्यायेन यादृशं प्रमेयम-  
 भावारब्धं तादृशमेवाभावारूढं प्रमाणमपि ।  
 प्रत्युतास्य भावरूपत्वे प्रमाणप्रमेययो विरूप-  
 त्वापत्या ऽनौचित्यं स्यात् । नच सर्वत्र भाव-  
 भूतस्यैव प्रमाणत्वं दृष्टमिति कुतोऽत्र तद्विपरी-  
 तस्य प्रमाणत्वं तर्हि सर्वत्र भावस्यैव लिङ्गत्व-  
 मपिदृष्टमिति लिङ्गत्वमस्य कथमित्यत्रापि दृष्टि-  
 दीयताम् । एवं प्रमाणत्ववत्प्रमेयत्वमपि न  
 स्या तथाच इदमिह नास्ति इदमिदं न भवती-  
 त्यादिव्यवहारोच्छेदः स्यादिति वलोदभावस्य  
 वस्तुत्वं स्वीकार्यं न तुच्छत्वमिति प्रमाणत्व-  
 मपि सम्यगेवेति संक्षेपः । अभावप्रमाणस्येह  
 स्वतन्त्रोपयोगस्तु दर्शपूर्णमासाभ्यां यजेत  
 स्वर्गकाम इत्यादौ श्रुत्युक्ताङ्गफलातिरिक्ता-  
 ङ्गफलाभावे आगमाभाव एव प्रमाणं  
 नान्यत् प्रयोगश्च प्रमाणाभावः प्रत्यक्षादि-  
 प्रमाणभिन्नः । अभावशब्दवाच्यत्वा त्प्रमेया-

भाववत् । तथा प्रमेयाभावः स्वानुरूपेण प्रमा-  
 णेन प्रमेयः प्रमेयत्वाद् भावारख्यप्रमेयवदिति ।  
 ननु केचि त्पौराणिकाः सम्भवैतिह्यारव्यं प्रमा-  
 णद्वयमधिकं स्वीकुर्वन्ति भाष्यकारेण तत्किमर्थं  
 न लक्षितमिति चेदयं भावः सम्भवो हि व्या-  
 प्यसंख्यापरिमाणाभ्यां व्यापकसंख्यापरिमाणा-  
 वगमः यथा संभवति सहस्रे शतं प्रस्थे च  
 कुडवमिति सहस्रेण तदन्तर्गतसंख्यायाः  
 प्रस्थेन परिमाणेन तदन्तर्गतकुडवपरिमाणस्य  
 च ज्ञानं व्याप्तिमूलकत्वादनुमानमेव । अनिर्दि-  
 ष्टप्रवक्तृकवचनपरंपरा ऐतिह्यम् तद्वयदि प्रमाणं  
 तर्हि आगमेष्वेवान्तर्भूतं नोचेदप्रमाणमेव यथेह  
 वटे यच्च इति नैयायिकाभिमतं प्रातिभाख्यं  
 प्रमाणं पूर्वमेव निरस्तम् । लोकप्रसिद्धिरपि  
 प्रत्यक्षादौ अन्तर्गतैवेति षडेव प्रमाणानि न-  
 न्यूनानि नाधिकानि तथा च भगवद्रामायणे रा-  
 मषड्युक्तयो लोके याभिः सर्वोऽनुद्दश्यत इति ॥

लोकप्रसिद्धस्वतःप्रमाणभावप्रत्यक्षाद्यन्तर्गतशब्दस्यापि स्वतः प्राप्ताण्याङ्गीकारेण प्रतिज्ञाते धर्मं प्रति चोदनाप्रामाण्ये साधितेऽपि ऐहिकपश्वादिफलकानां चित्रादिचोदनानामनुष्ठानोत्तरफलोत्पादे प्रत्यक्षादिभिरसंवादविसंवादाभ्यां पुनरप्रामाण्यं शङ्कते ननुप्रत्यक्षादीन्यन्यानीति भाष्यम् । ननु अतथाभूतमप्यर्थं ब्रूयाच्चोदना यथा किञ्चन लौकिकं वाक्यं नद्यास्तीरे पञ्चफलानि सन्तीति तत्तत्स्थमपि भवति वितथमपि भवतीति पूर्वभाष्येणैव चोदनाप्रामाण्यस्याक्षिप्तत्वात्पुनस्तदाक्षेपे पौनरुक्त्यमिति वाच्यम् । आक्षेपहेतुविषयभेदात् । पूर्वत्र प्रत्यक्षादिप्रमाणान्तराधिगतार्थे एव शब्दप्रामाण्यं न स्वातन्त्र्येण अतीन्द्रियेषु स्वर्गाद्यर्थेषु प्रत्यक्षादीनां प्रवृत्त्यसम्भवा न्न चोदनाप्रामाण्यमित्याक्षेपः । अत्र तु ऐहिकपश्वादिफलासु चित्रादिचोदनासु यदि अनुष्ठानानन्तरं पश्वादयः फलानि उपलभ्येरन् तर्हि प्रत्यक्षादिसंवा-



दात्प्रामाण्यं नो चेत्प्रमाणान्तरविसंवादादेवा-  
 प्रामाण्यमुपपादितुं शक्यते कृतं शब्दपार-  
 तन्त्र्यविचारादुम्बरेण तस्मात्पूर्वाक्षेपः पार-  
 लौकिकफलविषयः अयन्तु ऐहलौकिकफल-  
 विषयःप्रत्यक्षादिविसंवादनिमित्तकः प्रमाणान्त-  
 रयोग्यार्थप्रतिपादकं वचनं तदसंवादविसंवादा-  
 भ्यामप्रमाणं भवति प्रमाणान्तरायोग्यार्थप्रति-  
 पादकन्तु स्वार्थे अविश्वासमात्रमुत्पादयति  
 नार्थव्यतिरेकं स्वप्नदृष्टद्वीपान्तरार्थवचनवदिति  
 भेदः । अथवा सूत्राणि व्याचक्षाणो भाष्य-  
 कारः सूत्रोक्तमाक्षेपं पूर्वं दर्शयत् इदानीं वृत्ति-  
 कारमतेन तमेवाक्षेपं दर्शयति तदाक्षेपाभेदे-  
 ऽपि व्याख्यातृभेदा न्न पौनरुक्त्यम् । अनिमित्तं  
 विद्यमानोपलभ्यमानत्वादितिवदता सूत्रकृता पि  
 प्रमाणान्तरासंवादविसंवादाभ्यां प्रामाण्यमाक्षि-  
 प्यते नतु शब्दस्य प्रत्यक्षादिपारतन्त्र्येणेति  
 पूर्वं भाष्यकृत आक्षेपः सूत्रकारेण तु  
 अत्रैव प्रथममाक्षिप्यते इति न पौनरुक्त्यमि-

ति प्रमाणान्तरसंवादात्प्रत्यक्षादीनामस्तु प्रामा-  
ण्यमित्याह प्रत्यक्षादीनीति प्रत्यक्षादिप्रमा-  
णासंवादविसंवादाभ्यांशब्दस्य न प्रामाण्य-  
मित्याशयेनाह —

भा०ननु प्रत्यक्षादीनि अन्यानि भवन्तु नाम-  
प्रमाणानि शब्दस्तु न प्रमाणम् । कुतः अनि-  
मित्तं विद्यमानोपलम्भनत्वात् अनिमित्तमप्रमा-  
णं शब्दः योहि उपलम्भनविषयः नोपलभ्यते  
स नास्ति यथा शशस्य विषाणम् । उपलम्भ-  
कानि चेन्द्रियाणि पशवादीनाम् नच पशुकामे-  
ष्ट्यनन्तरं पशवः उपलभ्यन्ते । अतो नेष्टिः  
पशुफला । कर्मकालेच फलेन भवितव्यम् य-  
त्कालेहि मर्दनं तत्काले मर्दनसुखम् । कालान्त-  
रे फलं दास्यतीति चेन्न न कालान्तरे फलमि-  
ष्टेरित्यवगच्छामः कुतः यदा तावदसौ विद्य-  
माना आसीत् तदा फलं न दत्तवती यदा  
फलमुत्पद्यते तदासौ नास्तीति असती कथं  
दास्यति ।

शब्दस्त्विति अनिमित्तशब्दार्थमाह अप्रमाणमि-  
 ति विसंवादं दर्शयितुमाह यो ह्येति प्रमाणाभा-  
 वः प्रमेयाभावसाधक इत्याह यथा शशस्य वि-  
 षाणमिति नचोपलम्भकाभावादनुपलम्भ इत्याह  
 उपलम्भकानिचेन्द्रियाणीति तथाचोपलम्भकसा-  
 मग्रीसमवधाने योग्यं यन्नोपलम्भ्यते तन्नास्त्येव  
 यथा शशस्य विषाणमिति निगमयति अतोने-  
 ष्टिरिति तथाचायं प्रयोगः चित्रादिवाक्यमप्रमाणं  
 प्रत्यक्षादिप्रमेयार्थकत्वे सति तद्विसंवादात् विप्र-  
 लम्भकवाक्यवत् तथा चित्रा न पशुफला स्व-  
 काले तदजनकत्वात् भुजिक्रियावदिति ननु  
 कालान्तरे पशुफलसम्भवा न्नाप्रामाण्यमित्या-  
 शङ्क्य निषेधति कर्मकाल इति अत्रैव दृष्टान्त-  
 माह यत्काले हि मर्दनं तत्काले मर्दनसुखमिति  
 अयं भावः यद् यस्य साधनं तत्स्वकाले एव  
 जनयति यथा मर्दनं तत्सुखं तथा यद् यस्य  
 साध्यं तत्तदुत्पत्तावेव भवति यथा मर्दनसुखं  
 तद्वि मर्दनसमये एव भवति एवं च यदि चित्रा

पशुसाधनं स्यात्तर्हि चित्रोत्पत्तिसमये एव पशु-  
फलं स्यान्नान्यदा एवं यदि पशुफलं चित्रा-  
साध्यं स्यात्तदा चित्रोत्पत्तिसमये एव स्यान्न  
कालान्तरे नचैतद्दृश्यते तस्मान्न पशुफलेति  
पूर्वोक्तानुमाने भाष्योक्तं मर्दनं तत्सुखं चेति  
वैधर्म्योदाहरणं बोध्यमिति । ननुसाध्यसाधनतत्सं-  
न्धस्यैवविधिबोधितत्वेनानन्तर्यस्य विध्यर्थत्वा-  
भावादनन्तरं प्रत्यक्षादियोग्यस्य पश्वादिकल-  
स्यानुपलम्भेऽपि न तदप्रामाण्यम् कालान्तरे फ-  
लोत्पत्त्यापि तत्साध्यसाधनबोधकविधेः प्रामाण्य-  
मक्षतमेवेत्याशङ्क्य निराकुरुते नकालान्तर इति  
अयं भावः विधिवाक्ये यद्यपि आनन्तर्यस्योपा-  
दानं नास्ति तथापि कालान्तरस्यापि उपादानं  
नास्ति अथचित्रादिकर्मणा पशुफलोत्पादं बोध-  
यतीति कर्मस्वभावादानन्तर्यलभ्यते विनष्टस्य  
हेतुत्वासम्भवात् तथाचानन्तरफलोपलम्भाभावेन  
प्रत्यक्षादिबाधः स्फुट इति । नच स्वर्गादिकलबो-  
धकवाक्यस्यैव चित्रादिवाक्यस्यापि अपूर्वद्वारा-

कमफलयोरानन्तर्यमादायोपपत्तिः तेन स्वार्थ-  
 बोधवेलायामेव देहान्तरोपभोगयोग्यस्य काला-  
 न्तरभाविनः स्वर्गादिफलस्य तदानीमुत्पत्त्यसंभ-  
 वेनापूर्वमन्तर्भाव्यैव तयोः साध्यसाधनभावो बो-  
 ध्यते चित्रादिवाक्येन तु पश्वादिफलस्यानन्तर-  
 कालेऽपि संभवेनापूर्वमनन्तर्भाव्यैव तयोः साध्य-  
 साधनभावो बोध्यते इतिसामर्थ्यादानन्तर्यलाभ  
 इत्याशयात् । सामर्थ्यस्य शब्दैकदेशत्वात् तदुच्चा-  
 धः शब्दबाध एव तथा चोक्तं मर्थाद्वाक्येनैक-  
 देशत्वादिति जै०सू०अ०१पा० ४ सू०३०। कर्म-  
 स्वभावलब्धमानन्तर्यं तत्र शब्दविशेषणं न  
 भवति यत्रानन्तर्यविपरीतं कालान्तरमुपादीयते  
 तत्रापूर्वद्वारासाध्यसाधनयोरानन्तर्यं गम्यते यत्र  
 तु न तथा यथा चित्रादिवाक्ये तत्रानन्तर्यं श-  
 ब्दविशेषणमेवेति चित्रानन्तरमेव पशुफलं बोध्यते  
 तत्रानन्तरफलानुपलब्ध्या प्रत्यक्षादिविरोधः  
 स्पष्ट एवेति । एवं यत्रापि कालान्तरेपश्वादिकं  
 दृश्यते तत्रापि दृष्टस्य प्रतिग्रहादेरेव कारणात्वं

युक्तं स्वीकर्तुम् । अदृष्ट कारणत्वकल्पनापेक्षया  
दृष्टकारणत्वस्यैवौचित्यादित्याह—

भा० प्रत्यक्षं च फलकारणमन्यत् उपल-  
भामहे नच दृष्टे कारणे सति अदृष्टं कल्पयि-  
तुं शक्यते प्रमाणाभावात् । एवं दृष्टापचारस्य  
वेदस्य स्वर्गाद्यपि फलं न भवतीति मन्यामहे ।  
दृष्टविरुद्धमपि भवति किञ्चिद्वचनम् पात्रचयनं  
निधाय आह स एष यज्ञायुधी यजमानोऽसौ  
स्वर्गं लोकं याति इति प्रत्यक्षं शरीरकं व्यप-  
दिशति नच तत् स्वर्गं लोकं यातीति प्रत्यक्षं  
हि तत् दह्यते । नचैष याति इति विधिशब्दः  
एवञ्जातीयकं प्रमाणविरुद्धं वचनमप्रमाणम् ।  
अम्बुनि मज्जति अलावुनि ग्रावाणः प्लवन्ते इति  
यथा तस्मादाग्निहोत्रादिचोदनासु अपि अना-  
श्वासः तस्मा न्न चोदनालक्षणोर्थोऽधर्मः ।

प्रत्यक्षं च फलकारणमन्यदुपलभामहे अन्यत्-  
चित्रादिभ्यः प्रतिग्रहादि नचैहिकफलानामप्रामा-  
णिकत्वेऽप्यामुष्मिकफलानां प्रामाण्यमेवेत्याश-

क्य निराचष्टे एवं दृष्टापचारस्येति । दृष्टफल-  
 कस्य वेदस्याप्रामाण्ये तज्जातीयस्यादृष्टफलक-  
 स्याप्यप्रामाण्यमेव । तथोच्चैवं प्रयोगः स्वर्गादि-  
 फलबोधकोवेदो ऽप्रमाणं वेदत्वाद् दृष्टफलबोध-  
 कवेदवदिति प्रत्यक्षाद्यनुपलब्धिविरोधेनाप्रामाण्यं  
 प्रदर्श्य प्रत्यक्षादिविरोधादप्रामाण्यं प्रदर्शयितु-  
 माह दृष्टविरुद्धमिति । मृतस्याग्निहोत्रिणः सह-  
 पात्रैर्दाहो भवति चितायां पात्राणि निधाय दा-  
 हसमये एषोक्तिः । एष यज्ञायुधी यजमानो ऽञ्ज  
 सा स्वर्गं लोकं यातीति । नचात्मनः स्वर्गगमने  
 कथं प्रत्यक्षादिविरोधः प्रत्यक्षविषयत्वादात्मन  
 इत्यत आह शरीरकं व्यपदिशतीति तस्यैव यज्ञा-  
 युधसंबन्धो नात्मनः एवं यजमानत्वमपिशरीर-  
 स्यैव वर्णविभागयोग्यत्वात्कर्तृत्वाच्च न त्वा-  
 त्मनः विभुत्वेन कर्तृत्वायोगात् वर्णविभागाभा-  
 वाच्च तदानींतत्सहभावे प्रमाणाभावाच्च तस्मात्  
 शरीरस्यैव स्वर्गगमनमभिधीयते तत्र प्रत्यक्षवि-  
 रोधोस्त्येव चित्राद्युदाहरणापेक्षया ऽत्रैलक्षण्यं

प्रदर्शयितुमाह । नचैषयाति इति विधिश्छेद इति ।  
 अयं भावः विधौ सति भविष्यत्तापि फलस्य स्यात्  
 तथा च प्रत्यक्षादिभिर्नसाक्षात्प्रतिरोधो भवेत्  
 किन्तु चित्रादिवाक्यवत् त्वमस्वभावाधीनमान-  
 न्तर्यं प्रत्यक्षाद्यसंवादेन बाध्येत इति प्रमाणा-  
 न्तरसंवादाभावमूलक एवात्रापि प्रामाण्याच्चेपो  
 नतु प्रत्यक्षादिविसम्वादमूलक स्तथाच तस्यपू-  
 र्वमेवोदाहृतत्वा त्वुन स्तदुदाहरणं निष्फलं  
 स्यात् विध्यभावे तु तस्मिन् काले स्वर्गगमनं  
 बोध्यते । एष यातीति वृत्तमानापदेशा त्थाच  
 शरीरस्य चित्तायामेव भस्मीभावा तस्य स्वर्ग-  
 गमनं प्रत्यक्षविरुद्धमिति प्रत्यक्षविसंवादेनाय-  
 मप्रामाण्याच्चेप इति पूर्वोत्तरयो रच्चेपयो वैल-  
 क्षण्यं साधूपपद्यते । ननुविधिस्वीकारेपि विरोधोऽ-  
 स्त्येव कालान्तरे फलमपि सत एव भविष्यति  
 नासतः शरीरदाहस्तु प्रत्यक्षेणैवाधिगत इति  
 भस्मीभूतस्य शरीरस्य कथं कालान्तरेऽपि स्वर्ग-  
 फलभोक्तृत्व मिति चेत्सत्यम् । यदि विधिः



स्यात्तहि तत्प्रामाण्यान्यथानुपपत्त्या शरीराति-  
 रिक्तात्मकल्पनया प्रत्यक्षादिविरोधपरिहारः  
 स्यादपि । अनुवादकत्वे तु तस्य स्वार्थप्रामाण्या-  
 भावा न्न स्वार्थोपपादनायार्थान्तरकल्पकत्वमिति  
 शरीरस्वर्गगमनबोधकत्वमेव तत्र च प्रत्यक्षविरोधः  
 प्रदर्शित एवेति । एवमदिति द्यौरदितिरन्त-  
 रिक्षम् वनस्पतयः सत्रमासतेत्येवं जातीयका म-  
 न्त्रार्थवादाः प्रत्यक्षादिप्रमाणविरुद्धार्था एव ।  
 अतःसर्वेषु अप्रामाण्यं साधनीयम् प्रयोगश्च  
 यज्ञायुधीयवाक्यमप्रमाणं प्रत्यक्षविरुद्धार्थप्रति-  
 पादकत्वात् प्रावाण स्तरन्तीत्यादि वाक्यवत् ।  
 अग्निहोत्रादिवाक्यं मृषा वेदवाक्यैकदेशत्वात्  
 चित्रादिवाक्यवदिति तदाह तत्सामान्याद-  
 ग्निहोत्रचोदनासु अपि अनाश्वास इति धर्मे  
 चोदनाया अप्रामाण्यमुपसंहरति तस्मादिति ।

इतिकल्पकलिकायां चित्राक्षेपवादः ।

भा० औत्पत्तिक स्तु शब्दस्यार्थेन सम्बन्ध-  
 स्तस्य ज्ञानं तु शब्दः पक्षं व्यावर्तयति । अपौ-  
 रुषेयः शब्दस्यार्थेन सम्बन्धः । तस्य अग्निहोत्रा-  
 दिलक्षणस्यार्थस्य ज्ञानं प्रत्यक्षादिभि रनवगम्य-  
 मानस्य तथाच चोदनालक्षणः सम्यक् प्रत्यय-  
 इति पौरुषेये हि शब्दे यः प्रत्ययः तस्य मिथ्या-  
 भाव आशङ्क्येत । परप्रत्ययो हि तदास्यात् ।  
 अथ शब्दे ब्रुवति कथं मिथ्येति नहि तदानी-  
 मन्यतः पुरुषादवगतिमिच्छामः । ब्रवीत्युच्यते  
 बोधयति । बुद्ध्यमानस्य निमित्तं भवति इति  
 शब्दे च निमित्ते स्वयं बुद्ध्यते । कथं विप्रलब्धं  
 ब्रूया न्नैतदेवमिति नचास्य चोदना स्याद्वा न  
 वा इति सांशयिकं प्रत्ययमुत्पादयति नच मि-  
 थ्यैतत् इति कालान्तरे देशान्तरे अवस्थान्तरे  
 पुरुषान्तरे वा पुन रव्यपदेश्यप्रत्ययो भवति  
 योप्यस्य प्रत्ययविपर्ययासं दृष्ट्वा अत्रापि विप-  
 र्यसिष्यति इत्यानुमानिकः प्रत्ययः उत्पद्यते  
 सोप्यनेन प्रत्यक्षेण प्रत्ययेन विरुद्ध्यमानो बा-  
 द्यते । तस्माच्चोदनालक्षण एव धर्मः । स्यादे-

तदेवम् नैव शब्दस्यार्थेन सम्बन्धः कुतोऽस्य पौरुषेयता अपौरुषेयतावेति कथं स्याच्चेदर्थेन सम्बन्धः क्षुरमोदकशब्दोच्चारणे मुखस्य पाटनपूरणे स्याताम् । यदि संश्लेषलक्षणं सम्बन्धमभिप्रेत्योच्यते । कार्यकारणनिमित्तनैमित्तिकाश्रयाश्रायिभावसंयोगादयस्तु सम्बन्धाः शब्दस्यानुपपन्ना एवेति ।

सिद्धान्तवादी वेदप्रामाण्यं साधयति औत्पत्तिकस्त्वित्यादिना ननुपूर्वोक्तानाक्षेपाननुद्धृत्य स्वपक्षसाधनाय कीदृशोऽवसर इति चेत्सत्यम् । अयमभिप्रायः वेदप्रामाण्येसाधिते सति तत एव सर्वाक्षेपपरिहारः सुकर इति वेदप्रामाण्यमेव पूर्वं साधनीयम् । तथा चैवं प्रयोगः वेदवाक्यं प्रमाणं स्वार्थे वक्तूनपेक्षत्वात् पदार्थपदबुद्धिवत् । वेदवाक्यजन्यः प्रत्ययः समीचीनः नित्यवाक्योत्पन्नत्वाद् वाक्यबुद्धिवत् । निर्दोषकरणजन्यत्वाद्वा तद्वदिति । अत्रत्यं भाष्यं द्वितीयसूत्रोक्तार्थप्रायं नापूर्वं किञ्चिदुच्यते इति तद्-

व्याख्यानेनैवेदमपि व्याख्यातप्रायमिति पुनर्वा-  
 ख्यानमुपैक्षिषि । सिद्धान्तवादिना संवन्धनित्यत्व  
 मंगीकृत्य चोदनाया स्वतः प्रामाण्ये स्थापिते  
 संवन्ध एव नास्ति शब्दार्थयोः कुत स्तनित्य-  
 त्वमित्यभिप्रायेण पूर्वपक्षा प्रत्यवतिष्ठते स्यादे-  
 तदेवमिति । नैव शब्दस्यार्थेनेति । तथा च  
 शब्देनार्थप्रत्ययो ऽनियतनिमित्ताक इति वेदार्थ-  
 स्य ज्ञानमप्रमाणमित्याशयः सति संवन्धे  
 ऽनिष्टमाह क्षुरमोदकेति नन्विदमयुक्तं  
 संवन्धिनोरेकस्याधिकरणे ऽवश्यमपरेण स्था-  
 तव्यमिति नियमाभावात् । पितापुत्रादिषु  
 समानदेशताया अदर्शनादिति न मुखादिषु  
 क्षुरादिशब्दसङ्गावेऽपि पाटनादिरिति चे न  
 सम्बन्धान्तराणामग्रे निराकरिष्यमाणतया श-  
 ब्दार्थयोः संश्लेषस्यैव सिद्धौ तन्निराकरणायैवै-  
 तद्भाष्यप्रवृत्तेः । तथाच संश्लेषे सति भाष्योक्तं  
 दूषणं स्यादिति न सोपि संवन्ध इति तथाचैवं  
 प्रयोगः शब्दो ऽर्थेन न संयुज्यते अर्थदेशान-

न्तरमदर्शनाद् विन्ध्यो हिमवता यथा यस्तु  
 शब्दार्थयोः संश्लेषं मत्वा भिन्नदेशत्वं नाङ्गी-  
 कुरुते स भाष्योक्तचुरपाटनादिदोषप्रदर्शनद्वारा  
 समाधेय इति संबन्धान्तरं निराकुरुते कार्यकार-  
 णेति न तावत् शब्दार्थयोः कार्यकारणभावः  
 संबन्ध उभयोर्नित्यत्वात् । ननु वर्णपदवा-  
 क्यादिस्फोटविकल्पाच्छब्दोऽव्यवस्थितो र्थो  
 पि व्यक्त्याकृतिविकल्पादव्यवस्थित एवेति ग-  
 वाद्याकारं ज्ञानं गवादिशब्दः तज्जनितं च  
 गवाद्याकारं ज्ञानं गवाद्यर्थ इति ज्ञानस्वरूपयोः  
 शब्दार्थयोः कार्यकारणभावसंबन्धः किन्नोप-  
 पद्यते न असंभवेन निरोलम्बनज्ञानस्य पूर्वमेव  
 निरासात् नित्यविभुत्वादपि शब्दस्य नसंयोगा-  
 दयः युतसिद्धत्वाच्च न समवायः भिन्नदेश-  
 त्वा न्नाश्रयाश्रायिभावोपि इति सिद्धान्तमाह

भा० उच्यते योहि अत्र व्यपदेश्यः सम्ब-  
 धः तमेकं न व्यपदिशति भवान् प्रत्याय्यस्य  
 प्रत्यायकस्य च यः सङ्गासाङ्गिलक्षण इति ।

आह यदि प्रत्यायकः शब्दः प्रथमश्रुतः किन्न  
 प्रत्याययति । उच्यते सर्वत्र नो दर्शनं प्रमाणं  
 प्रत्यायकः इति हि प्रत्ययं दृष्ट्वा अवगच्छामः  
 न प्रथमश्रुतः इति प्रथमश्रवणे प्रत्ययं मद्दृष्ट्वा  
 यावत्कृत्वः श्रुतेन इयं संज्ञा अयं संज्ञीत्यवधारितं  
 भवति तावत्कृत्वःश्रुतादर्थविगम इति ।

उच्यते इति यदि शब्दार्थयोः सर्वथा ऽसंब-  
 न्धः स्या तदा त्वदीयासंबन्धसाधकानुमानप्र-  
 योगो विफलः स्यात् । परप्रतिपत्तये शब्दः  
 प्रयुज्यते यदि च त्वदीयानुमानप्रयोगात्परो र्थं  
 प्रतिपद्यते तदा प्रतिज्ञाविरोधः । असंबन्धा-  
 र्थस्य प्रतीत्यसंभवेन संबन्धस्वीकारात् अथ न  
 प्रतिपद्यते तदा प्रयोगवैयर्थ्यं लोकानुभवविरोध  
 अत्र शब्दतो व्युत्पन्नस्य सर्वस्य बोधदर्शनात्  
 तस्माच्छब्दार्थयोः संबन्धः स्वीकार्यः ननु सुहृ-  
 द्भावेन भवत एव पृच्छामि शब्दार्थयोः कः  
 संबन्ध इति साधु पृच्छ्यते अवहितः शृणोतु  
 भवान् । प्रत्यायप्रत्यायकभाव एव तयोः

संबन्ध इति । ननु एतदपि तादृगेव सति  
 संबन्धे हि प्रत्यायप्रत्यायकभावो भवेन्नासति ।  
 शब्दादर्थप्रतीतौ सत्यां तस्य प्रत्यायकत्वं सति  
 प्रत्यायकत्वे ततो र्थप्रतिपत्तिरिति प्रत्यायकत्वेनैव  
 प्रत्यायकत्वसंबन्धं साधयन् भवान् कथं नात्मा-  
 भ्रयदोषा दपत्रपते । वाच्यवाचकभावः संब-  
 ध इति चेत् अलं पर्यायशब्दोपादानाडम्बरेण ।  
 कः पुनरसाविति पृष्ठो न शक्यति तदपि निर्व-  
 कुम् । ननु अलभावेगेन अवधाय शणोतु  
 गावन्निर्णयम् । वाचकत्वमभिधायकत्वं वाच्य-  
 वमभिधेयत्वं घटादिशब्दोच्चारणानन्तरं घटा-  
 र्थावबोधो भवतीति ताव न्निर्विवादम्  
 प्रत्र घटाद्यर्थावबोधफलको व्यापारः अभिधान-  
 क्रिया तच्च शब्दज्ञानमेव नतु परिस्यन्दादिः  
 नेत्यविभौ तदसंभवात् । तदेवार्थावबोधफ-  
 लतया निरूप्यमाणमभिधानक्रियेति कथ्यते  
 तस्यामेव क्रियायां तादृशबोधविषयतया ऽर्थस्य  
 यत्कर्मत्वं तदेवाभिधेयत्वं इदमेव वाच्यत्वमपि

तस्यामेवाभिधानक्रियायां शब्देनार्थः प्रतीयते  
 शब्दो ऽर्थप्रत्याययतीति द्विविधविवक्षादर्शनात्  
 शब्दस्य यत्करणत्वं कर्तृत्वं वा तदेव वाचक-  
 त्वमिति नचैवं देवदत्तः पटं घटं चानयतीत्या-  
 दौ पटघटयोरेकानयनक्रियान्वयेन तयोरपि  
 मिथः सम्बन्धः स्यान्नचैतद्भवतीति एकाभि-  
 धानक्रियायां कर्मतया र्थस्य कर्तृतया शब्द-  
 स्यान्वयेऽपि कथं मिथः सम्बन्धः सिध्येदित्यलं  
 समययापनेनेति वाच्यम् । परस्परमनपेक्ष्य  
 क्रियान्वयिनामुद्देश्यानां मिथः सबन्धाभावेऽपि  
 परस्परमपेक्ष्यैव क्रियान्वयिनां तूपादेयानां क्रि-  
 याद्वारा मिथो नियमसंबन्धस्वोकारात् । तथो-  
 द्देशोपादेययो रप्यस्ति मिथः संबन्धः उद्देशो  
 हि घटाद्यर्थः स्वावबोधायाभिधाव्यापारमुपादत्ते  
 तं विना शब्देनार्थावबोधासंभवात् । व्यापार  
 श्च स्वांशभूतं शब्दमित्यस्ति शब्दार्थयोरेका-  
 भिधानक्रियानियमा त्सम्बन्धः नियमश्च यस्या-  
 मभिधानक्रियायां घटादिः करणं कर्ता वा त-



स्यामेव क्रियायां पृथुबुध्नोदरादिरर्थः कर्म यस्यां  
 पुनरसौ कर्म तस्यामेव घटादिपदं करणं कर्तृ-  
 वेति नन्वेवमपि एकस्यामभिधानक्रियायां कर्म-  
 तथा र्थस्य करणतया शब्दस्य संबन्धेन कर्म-  
 करणकारकयोः शब्दार्थयोः कथंमिथः संबन्धः ।  
 सत्यं न कारकाणां साक्षा निमित्तः संबन्धः  
 क्रियायामेव साक्षादन्वयात् तथापि पश्चात्तेषा-  
 मपि क्रिया द्वारा संबन्धः स्वीक्रियते स एवाने-  
 नोच्यते । यथा यजेत स्वर्गकाम इत्यादौ  
 भावनायां साध्यतया स्वर्गस्य साधनतया या-  
 गस्यान्वये पश्चाद् यागः उपकारकः स्वर्गः  
 उपकार्य इति तथोरूपकार्योपकारकभावः संब-  
 न्धः प्रतीयते तथा भिधानक्रियायां शब्दस्य  
 करणतया र्थस्य कर्मतया न्वये जाते पश्चाद्  
 व्यवहारोपयोगिनोर्थस्यावबोधसंस्कारं कुर्वन्  
 शब्दः उपकारका भवति अर्थश्चोपकार्य इत्युप-  
 कार्योपकारकभावः स एव नियमापरपर्यायो  
 वाच्यवाचकभावलक्षणः सम्बन्ध इति । नन्वेवं

तर्हि शब्दस्य नियमाधीनत्वा दनुमानत्वाप-  
 त्तिः वैषम्यात् । महानसादौ वह्निधूमयोः  
 प्रत्यक्षेण साहचर्यनियमे गृहीते पश्चात्तद्वारा  
 धूमस्य गमकत्वं गृह्यते नत्वादौ गमकत्वमेव  
 गृह्यते । शब्दे तु प्रयोजकव्यवहारेण गमक-  
 त्वमेव गृह्यते न संबन्धान्तरमित्यत एव  
 शब्दस्य गमकत्वं सिध्यति । नचैवं ततो ऽर्था-  
 वगमे तस्य गमकत्वं गमकत्वे गृहीते ततो र्था-  
 वगम इत्यन्योन्याश्रयः । पूर्वपूर्वप्रयोजकद्वारा  
 उत्तरोत्तरस्यग्रहणे ऽन्योन्याश्रयाभावात् ।  
 नच प्रयोजकव्यवहारेण शक्तिग्रहोपगमे वाक्ये  
 एव शक्तिः सिध्येन्न पदे इति पदस्य वाचक-  
 त्वानुपपत्तिः स्यादिति वाच्यम् अयं शब्दो  
 ऽस्यार्थस्य वाचकः अयमर्थो ऽस्यशब्द-  
 स्य वाच्य इति शक्तिग्राहकव्यवहारेण त-  
 दुपपत्तेः । नच यत्र प्रयोजकबृद्धोच्चरितवा-  
 क्ये तदर्थे प्रयोज्यप्रवृत्तिमुपलभ्यानुमानेन श-  
 क्तिग्रहोभवति तत्र वाक्ये एव शक्तिग्रहः स्या

गदे इति तस्य वाचकत्वानुपपत्तिस्तत्राप्यन्व-  
 यतिरेकाभ्यां गवादिशब्दस्य गोत्वादवाच-  
 ननिर्णयात् । नच लोके जात्याकृतिविशिष्टे  
 दिशब्दप्रयोगाद्विशिष्टवाचकत्वमेव गवा-  
 शब्दस्य न गोत्वादवाचकत्वं तत्कथमुच्यते  
 कृष्य गोत्वादवाचकत्वं तस्य । अनेकजाति-  
 द्रव्यकमेभेदविशिष्टगवाद्यर्थे व्यवजीहोर्षया  
 दिशब्दो लोकैः प्रयुज्यते तेषां शक्यलक्ष-  
 नेकाभावेऽपि सामान्यतो व्यवहारासिद्धेर्न  
 वेकः ज्ञात्रे तु तत्प्रयोजनोपलम्भाद्विदुषां  
 चाग आवश्यक इति । प्रयोजनं च बला-  
 सिद्धिः सामान्यवाचकानां विशेषाभिधित्तया  
 गो लक्षणायैव यथागोशब्दस्य हलवहनयोग्ये  
 यथा वा आहवनीये जुहोतीत्यत्र होम-  
 ण्यवचनो जुहोतिशब्दः पत्नीसंयाजेषु लक्ष-  
 णप्रवर्तते । तत्र विशेषवाचकेन गार्हपत्येन  
 यते । सामान्यवाची शब्दः पूर्वं स्वार्थं  
 सामान्यमभिधाय पश्चात्तद्वशेन विशेषे लक्ष-

णया प्रवृत्ते इति विशेषापेक्षया पश्चात्प्रवृत्ति-  
 शीलस्य दुर्बलत्वं विशेषस्तु शीघ्रमेव स्वार्थं  
 प्रत्याययतीति सामान्यापेक्षया प्रबल इति ।  
 जातिमात्रवाचकत्वनिर्यायोपायस्त्वन्वयव्यति-  
 रेकविवेकः गोत्वशून्ये ऽश्वादौ द्रव्यत्वसत्त्वादेः  
 सत्त्वेऽपि गोशब्दा न प्रयुज्यते शावलेयादि-  
 व्यावृत्तेषु अपि बाहुलेयादिषु गोशब्दः प्रयु-  
 ज्यते इति गोत्वसत्त्वासत्त्वाभ्यां गोशब्दप्रया-  
 गसत्त्वासत्त्वदर्शनाद् गोशब्दस्य गोत्ववाचकत्व-  
 निर्णय इति । अर्थम्प्रति शब्दस्य गमकत्वे  
 सिद्धे तत एव तद्विशेषो भिधायकत्वमपि  
 सिद्ध्यति । यत्सत्तामात्रेण स्वसंबद्धं वर्तमान-  
 मर्थं गृह्णाति तदिन्द्रियम् । यत्तु व्याप्यतया  
 ज्ञायमानं व्यापकं गमयति तल्लिङ्गम् यत्तु गम-  
 कत्वावगमादेव गमयति तदभिधायकमिति  
 गमकविशेषा एव इन्द्रियलिङ्गशब्दा इति शब्द-

इति ननु शब्दस्य स्वाभाविकप्रत्यायकत्वशक्ति-  
स्वीकारे प्रथमश्रवणे ऽर्थप्रत्ययापत्तिः नचैवं  
दृश्यते किन्तु अस्यार्थस्येयं संज्ञेति पुरुषान्तरे-  
ण संबन्धे कृते ऽर्थबोधो भवतीति देवदत्तादिसं-  
ज्ञाशब्दवत् त्पौरुषेयत्वमेव वेदस्यापि तथाचैवं  
प्रयोगः गवादिशब्दो न गोत्वादिवाचकशक्ति-  
मान् संबन्धग्रहणात्पूर्वमप्रतिपादकत्वात् । देव-  
दत्तादिशब्दवदिति तदेतदाशङ्कते यदि प्रत्या-  
यक इति उत्तरमाह सर्वत्रेति यथा शब्दाथ-  
व्यवहारदर्शनादर्थबाधौपयिकशक्तिः स्वीक्रियते  
तथा तज्ज्ञानादेव शाब्दबोधदर्शनात् शक्तिज्ञा-  
नस्य सहकारित्वमपि इत्यभिप्रायेणाह सर्वत्र  
नोदर्शनमिति । अन्वयव्यतिरेकाभ्यां शक्ति-  
ज्ञानस्य सहकारित्वप्रदर्शनायान्वयमाह प्रत्यायक  
इति हीति व्यतिरेकमाह प्रत्ययमदृष्ट्वेति नाव-  
श्यमिहैव किन्तु अन्यत्राप्येताह—

भा० यथा चक्षुः द्रष्टृ न बाह्येन प्रकाशेन  
विना प्रकाशयतीति अद्रष्टृ न भवति यदि  
प्रथमश्रुतो न प्रत्याययति कृतक स्तर्हि  
शब्दस्यार्थेन सम्बन्धः । कुतः स्वभावतो  
ह्यसम्बन्धावेतौ शब्दार्थौ मुखे हि शब्द-  
मुपलभामहे भूमावर्थं शब्दोऽयं नत्वर्थः  
अर्थोऽयं न शब्द इति च व्यपदिशन्ति रूप-  
भेदोऽपि भवति । गौरितीमंशब्दमुच्चारयन्ति  
सारनादिमन्तमर्थं मवबुद्धयन्ते इति । पृथ-  
ग्भूतयोश्च यः सम्बन्धः सकृतको  
दृष्टः यथा रज्जुघटयोरिति ।

यथा चक्षुर्गतिरूपादिसाक्षात्कारे चक्षुषः कारण-  
त्वे आलोकं विना न चाक्षुषप्रत्यक्षमिति तत्रालो-  
कस्य सहकारित्वमेवं शाब्दबोधे शब्दस्य सहका-  
रिशक्तिज्ञानमिति नैतद्विना प्रत्यायकत्वमिति न

सहकारिणा कारणशक्तिविघातः किन्तु तदुपकार एव । ननु कारणात्वाविशेषे कथं तद्विभागः यत्फलं प्रति प्रत्यासन्नं तत्कारणमितरत्तु सहकारिचक्षुषः प्रत्यासन्नत्वात्प्रत्यक्षं प्रति कारणात्वं बाह्यालोकस्य सहकारित्वं तदपेक्षया प्रत्यासन्नत्वाभावात् । क्वचि तु विवक्षया बाह्यालोकस्यापि कारणात्वं यथोक्तम् । उद्विग्नोद्विग्नकारेण कश्चिदेवं ब्रवीत्यपि किं चक्षुषा ममैतेन दृष्टं दीपेन यन्मयेति । ननु चक्षुरपेक्षया पि प्रत्यासन्नस्यात्मनः संयोगादेरेव कारणात्वं युज्यते न चक्षुषः न सर्वज्ञानसाधारणकारणात्मनः संयोगापेक्षया तदसाधारणकारणस्य चक्षुषो भ्यर्हितत्वात् । एवं लोकप्रसिद्ध्या शब्दस्य कारणात्वं शक्तिज्ञानस्य सहकारित्वं बोध्यम् । संबन्धस्य पौरुषेयत्वसाधने देवदत्तादिदृष्टान्तोपि साध्यविफलः तत्राप्यव्यक्तरूपेणशक्तेः स्वीकारात् केवलं पुरुषेण ज्ञाप्यते नतूत्पाद्यते शक्त्युत्पादने पुरुषसामर्थ्याभावादिति भावः ।

अस्तु शब्दार्थयोः संबन्धः स तु कृतक एव न  
नित्यः । यदि संज्ञात्वातिरिक्तः कश्चन शब्दा-  
र्थयोः संबन्धः स्यात्तदा स नित्याभावे दपि  
स तु नास्तीत्याह स्वभावतो हीतिसर्व-  
स्यहिसंबन्धाऽभिन्नदेशकालत्वे संभवति न चान-  
योः कथंचिद्भेदः देशभेदं दर्शयति मुखे हि शब्दमु-  
पलभामहे भूमावर्थमुखरूपतोपि भेदं दर्शयति श-  
ब्दोयं न त्वथेः अर्थोऽयं न शब्द इति शब्दार्थयोर्विशे-  
षभेदं दर्शयति गौरितीमंशब्दमुच्चारयन्ति सास्ना-  
दिमन्तमथे मवबुध्यन्ते इति संबन्धो हि मीमांस-  
कमते कथंचिदभिन्नयोरेव यथास्तु सर्वात्मना भेद-  
एव प्रतीयते तयोर्न स्वाभाविकः संबन्धः किन्तु कृ-  
तकः तद्दर्शयति यथारज्जुघटयोरिति तथा-  
च स्वाभाविकसंबन्धाभावात् शब्दार्थयोः पोरुषेय  
एव संबन्धः स्यादिति नातोन्द्रियार्थे शब्दस्या-  
पि प्रामाण्यमित्यादौ सूरभिप्रायः इति कल्पक-  
लिकायां संबन्धाच्चेपवादः ।



भ० अथ गौरित्यत्र कः शब्दः गकारौ-  
 रविसर्जनीया इति भगवानुपवर्षः । श्रो-  
 प्रहणोहि अर्थे लोकेशब्दशब्दः प्रसिद्धः  
 च श्रोत्रग्रहणाः ।

शब्दस्वरूपनिरूपणाय पृच्छति अथ गौरित्य-  
 कः शब्द इति नन्ववसरप्राप्तं शब्दसंबन्ध-  
 त्यत्वनिरूपणमुपेक्ष्य शब्दस्वरूपनिरूपणं  
 मर्थं क्रियते तस्येदानीमजिज्ञासितत्वा-  
 ति चे तस्यैव संबन्धनिरूपणं संबन्धनिरू-  
 पाधीन मसति संबन्धिनि संबन्धायोगात् सं-  
 रन्ते हि वैयाकरणा वर्णातिरिक्तं स्फोटं  
 न शब्दं स च न प्रत्यक्षेणोपलभ्यते अनुपल-  
 मानं च शशविषाणव न्नास्तीति कथं संबन्धः  
 । त्कथं च तस्य नित्यत्वमिति संबन्धनित्यत्व-  
 तेपि पादयिषया सुखावबोधाय वर्णात्मकस्यैव  
 इत्वं बृद्धसंमत्या दर्शयति गकारौकारविस-  
 र्जनीया इति । भगवानुपवर्ष इति उपवर्षग्रहणा-  
 मादरार्थं न तु परमतमिदमिति सूचनार्थमिति ।  
 ये तु वैयाकरणा दृष्टविरुद्धं वर्णातिरिक्तं स्फोटं

कल्पयन्ति तेभ्यः कः स्वयमुत्तरं दातुमर्हति न च  
 तैरपि शब्दं कुरु शब्दं मा कार्षीः शब्दकार्यं-  
 माणावक इत्यादिलोकप्रत्यक्षानुसारेण पूर्वं वर्णा  
 एव शब्द इति स्वीकृत्य पश्चात् तेभ्यो ऽर्थाव-  
 बोधो न संभवतीत्यालोच्य स्फोटात्मकः शब्दः  
 कल्पितः । तथैव मीमांसकैरपि व्याख्येयं किं  
 प्रत्यक्षपरीक्षयेति चेन्न शब्दस्वरूपनिर्णयाय प्र-  
 त्यक्षस्य समर्थत्वात् बलवत्प्रमाणान्तराभावाच्च  
 र्थाद् प्रत्यक्षमत्रासमर्थं स्याद् यदि वा बलवत्का-  
 रणान्तरं स्यात् तदा वर्णातिरिक्तः शब्दः सिद्ध्ये-  
 त्तच्च प्रकृते नास्तीति वर्णात्मकस्यैव शब्दत्वं  
 प्रत्यक्षतो लभ्यते तथाच श्रोत्रग्राहकत्वमेव शब्द-  
 सामान्यलक्षणं न प्रत्यायकत्वं तस्य धूमादावपि  
 सत्वेन व्यभिचारित्वात् तदाह श्रोत्रग्रहणे होति  
 श्रोत्रग्रहणा इति श्रोत्रेण गृह्यन्ते इति यद्वा गृह्यते  
 ऽनेनेति ग्रहणं श्रोत्रं ग्रहणं येषामिति बहुब्रीहि-  
 रिति बोध्यम् । वर्णाश्च निरवयवा सावयवत्वे  
 प्रमाणाभावात् । नच घटादौ प्रत्यक्षत्वस्य सा-

वयवत्वेन व्याप्तत्वाद् वर्णानामपि प्रत्यक्षत्वेन  
सावयवत्वानुमानं स्यादिति वाच्यम् प्रत्यक्षत्वस्य  
गुणादौव्यभिचारात् एतेन वर्णेषु पुद्गलाख्या-  
नवयवानिच्छन्तः सौगता परावभूवुरिति । अनेक-  
देशगतत्वेपि स एवायं गकार इत्यबाधितप्रत्य-  
भिज्ञया तस्यैकव्यक्तित्वमेव व्योमवदतो न ग-  
त्वादिजातयोपि ननु व्यक्तिभेदाभावे अयं द्रुतो  
गकारः अयं विलम्बित इति बुद्धिभेदो न स्या-  
दिति चेन्न व्यञ्जकध्वनिभेदनिबन्धनानां द्रुतवि-  
लम्बादिधर्माणां भेदाद् वर्णभेदोपपत्तिः सौर्यादि  
धर्मभेदनिबन्धनदेवदत्तादिधर्मिभेदवत् नच द्रु-  
तादिविरुद्धधर्मभेदेन धर्मिभेद एव किन्न स्वीक्रि-  
यते नीलादिभेदेन घटादिव्यक्तिभेदवत् त्वन्म-  
तेऽपि गत्वादिषु द्रुतविलम्बितत्वादिभेदभानेपि  
गत्वादिभेदानङ्गीकारवन्ममापि व्यञ्जकव्यक्ति-  
भेदानङ्गीकारात् । एतावान् परं विशेषः त्व-  
न्मते व्यञ्जकगकारव्याक्तिभेदाद्गत्वे भेदभानं  
मन्मते व्यञ्जकध्वनिभेदाद् गकारव्यक्तौ भेदा-

वभास इति गत्वादिजातिकल्पनागौरवं नवा-  
 धिकं नित्यत्वं सर्वगतत्वमेकत्वंचास्माभि व्यक्तौ  
 कल्प्यं त्वया तु एतत्सर्वं जातिं प्रकल्प्य तत्र क-  
 ल्पनीयं स्यादिति धर्मिकल्पनापेक्षया धर्मकल्पनैव  
 लघीयसो धर्मस्य प्रत्येकसमवायित्वकल्पनापि  
 नास्माकमित्यपरमनुकूलम् । ननु गकारानुवृत्त-  
 व्यावृत्तबुद्धेः श्रोत्रेन्द्रियजन्यत्वाद् श्रोत्रप्राह्य एव  
 विषयो वाच्यः मन्मते गत्वजाते गङ्कारव्यक्ते  
 श्च श्रोत्रत्वात्सा बुद्धिरुपपद्यते त्वन्मते नादस्य  
 वायवीयत्वे नातीन्द्रियत्वात्कथमेतदुपपत्तिरिति  
 च न्न नादसंस्कृतश्रोत्रेण तत्प्रत्यक्षत्वोपगमात्  
 अयं भावः नादो न वायुः नवातत्संयोगविभा-  
 गात्मा । अपि तु वायुगुणः शब्दविशेषो नादः स  
 च द्विविधः परिस्फुटवर्णात्मा अपरिस्फुटवर्णा-  
 त्मा च आद्यो मनुष्यशब्दः यत्र गकारादयः  
 स्फुटमुपलभ्यन्ते द्वितीयः शङ्खवीणादिना-  
 दस्तत्र वर्णानां स्फुटमनुपलंभात् । शब्दत्वं पुन  
 रुभय त्रानुगतं लक्ष्यते ध्वन्यात्मकः शब्दः गका

रादीनामभिठयञ्जकः प्रभारूपमिव भावान्तराणा-  
 म् । सच नादः श्रोत्र देशमागत्य श्रोत्रेन्द्रियं सं-  
 स्करोति संस्कृतेन श्रोत्रेण कदाचिदसौ वर्णान-  
 भिठयञ्जयन् तैः सह गृह्यते । कदाचिद्वर्णरहितः  
 स्वयमेव केवलं गृह्यते यथा वीणादिध्वनौ शब्दो-  
 चचारणे नादोपलब्धिः सर्वानुभवसिद्धो दूरोच्चा-  
 रितशब्दे वर्णरहितः केवलनादः एव प्रतीयते  
 तथा दूरादापणादिशब्दश्रवणेपीति न तिरो-  
 हितं संचातसाम् । अथवा अयं महान् शब्दः  
 अयमल्प इत्यादिप्रतीत्या महत्वाल्लपत्वयोरपि श-  
 ब्दे भानं दृश्यते तेच गुणस्वरूपे इति न साक्षा-  
 च्छब्देवार्तितुं महतः गुणो न गुण इति तेषां सि-  
 द्धान्तात् । तथाच वैशेषिकैरपि शब्दे ऽविद्यमान  
 मेव महत्त्वादि नादसंस्कारान्तरूपया धिया गृह्यते  
 इत्येव वाच्यं । तथा स्माभिरपि श्रोत्रं प्राप्य  
 क्षिप्रमन्यतो ऽपस्तृतेषु नादेषु तत्संस्कारस्य  
 श्रोत्रे स्वरूपकालमवस्थाना च्छब्दोपि क्षणमा-  
 बिभूय तिरोभनूद्भुत इति गृह्यते इति व्यञ्जक-

धर्माणां द्रुतादीनां व्यङ्ग्येशब्दे भ्रान्त्या-  
 रोप इति सर्वा चतुरस्रम् । तथाचोक्तं मधुरं  
 तिक्तरूपेण श्वेतं पीततया तथा गृह्णन्ति पित्त-  
 दोषेण विषयं भ्रान्तचेतसः मण्डूकवसयाक्ता-  
 द्वा वंशानुरगबुद्धिभिर्व्यक्तचल्पत्वमहत्वाभ्यां-  
 सामान्यं च तदाश्रयमिति । अथास्तु  
 नादधर्मोद्रतादिः ह्रस्वत्वादि स्त्वकारादि-  
 धर्म एवाङ्गीकर्तव्यो न्यथालिङ्गाभासजानुमानव-  
 त्तिन्नामत्तकबुद्धिरपि अगमनमागमनमित्यादौ  
 भ्रान्तिः स्यात् । तथाच ह्रस्वदीर्घाद्यकारानुवृ-  
 त्तप्रत्ययानुरोधेनात्वजातिस्वीकार आवश्यक  
 इति वर्णभेदः स्फुट इति चेन्न उच्चारणधर्मस्य  
 ह्रस्वत्वादेर्वर्णधर्मतया भानस्य भ्रमत्वात् वर्णा-  
 नां नित्यत्वे न स्वतो ह्रस्वत्वादिभेदस्य विरोधा-  
 देव वक्तुमशक्यत्वात् । वृद्धव्यवहारेणारोपितह्र-  
 स्वत्वादिविशिष्टे एव संबन्धग्रहा न्न अगमन  
 मागमनमित्यादौ तज्जनितबुद्धेर्भ्रमत्वम् ।  
 आरोपितस्फटिकारुणानुमितजपाकुसुमसान्नि-

ध्यबुद्धिबत् । तत्रारोपिते एव संबन्धग्रहणात्  
 एवमिहापि उच्चारणधर्मह्रस्वत्वाद्यारोपविशिष्टे-  
 एव संबन्धग्रहा न्न तज्जनितबुद्धे भ्रमत्वां ।  
 लिङ्गाभासे तु न तेनरूपेण संबन्धग्रहः इति युक्तं  
 तज्जनितबुद्धे भ्रमत्वाम् । अतएव ह्रस्वदीर्घयो-  
 रेक एवायमकारः उच्चारणप्रयत्नगतत्वम-  
 ह्रत्वाभ्यां भिन्न एव प्रतीयते इति प्रत्यभिज्ञापि  
 संगच्छते । एवमुदात्तादिरपि दीर्घादि वन्न वर्ण-  
 धर्म इति न तदुभेदादपि वर्णभेदः नच वर्णा-  
 न्तराभिष्यञ्जकध्वनिभेदवत् द्रुतादिह्रस्वादयु-  
 दात्ताद्याभिष्यञ्जकध्वनिभेदः कल्पनीयः स्या  
 तथाच तदपेक्षया वर्णभेद एव किन्न कल्प्यते  
 इति वाच्यम् । एकजातीयवर्णाभिष्यक्तये एक-  
 जातीयध्वनीनामेवा भिष्यञ्जकत्वस्वाकारेण  
 तद्गतमृदुत्वतोष्रत्वादिवशादेव द्रुतत्वादिभे-  
 दोपपत्तौ स्तदर्थं व्यञ्जकध्वनिभेदानङ्गीकारात् ।  
 नच वर्णानित्यत्वाभिधानं स्वपक्षाभिनिवेशेन  
 किन्तु न्यायत्वादेवमभिहितं । गकारौका रविस-

र्जनीया इति भाष्यस्य गत्वादित्तात्पर्येणापि व्याख्यातुं शक्यत्वादिति दिक् । वर्णातिरिक्तशब्दानभ्युपमे ऽर्थप्रत्ययानुपपत्तिमाशङ्कते यद्येवमिति भाष्यम् ।

भा० यद्व्येवं अर्थप्रत्ययो नोपपद्यते, कथम्, एकैकाक्षरविज्ञाने अर्थो नोपलभ्यते ।

अयं भावः न तावत्क्रमेणाभिष्यक्तैर्गकारादिभिरवयवै रवयवी गोशब्द आरब्धुं शक्यते तावतामवयवानामेकदाभिष्यक्त्यभावेन साहित्यानुपलब्धेः । सत्तया तदारम्भकत्वे तु सर्वदा तदारम्भः स्यात् वर्णानां नित्यत्वा द्विभुत्वा च यथा अनित्यत्ववादिनां क्रमेणोच्चरितापवर्गिणां वर्णानामेकदावस्थानाभावेन साहित्याभावान्नावयव्यारम्भकत्वं तथा नित्यत्ववादिनामपि अनभिष्यक्तानामारम्भकत्वे सर्वदा तदारम्भापत्या ऽभिष्यक्तानामेवारम्भकत्वं वाच्यमित्येकदा तेषामभिष्यक्त्यभावेनोपलब्धिकृतसाहित्याभावादनारंभकत्वमेव वर्णाना-



मिति भावः । किंचावयविनः सर्वत्रावयदप-  
 रिमाणार्थिकपरिमाणदर्शनाद् विभूनां वर्णानां  
 परिमाणादाधिक्यं न कस्यापि परिमाणस्य सं-  
 भवतीति नावयविनः समारम्भोवर्णारिति ।  
 अवयविनिरासादेव गोशब्दत्वमपि गत्वव-  
 न्निरस्तं वेदितव्यम् । धर्मिणोऽभावे तद्धर्मसम्भ-  
 वाभावात् । नच गोशब्दत्वसामान्यानभ्युपगमे-  
 ऽवयविनो गोशब्दस्य प्रत्युच्चारणं भेदात्पूर्वोत्त-  
 रदिनोच्चरितगोशब्दयोर्गोशब्दत्वनिवन्धनानु-  
 वृत्तप्रत्ययो न स्यादिति वाच्यम् । इष्टत्वात् ।  
 अत्रगोशब्दद्वये समानक्रमाभिष्यक्तगकारादिव-  
 र्णैरेवानुवृत्तप्रत्ययोपपत्तेरिति । अवयविवद्वर्णा-  
 तिरिक्तः समुदायोपि निरसनीयः । एकार्थप्रति-  
 पादकत्वरूपोपाध्यवच्छिन्नस्य तावद्वर्णसमूहस्य  
 गौरित्येकः शब्द इत्यादिव्यवहारसंपादनक्षम-  
 त्वात् । ननु न वर्णानामर्थप्रत्यायकत्वं संभ-  
 वति । तथाहि किंन्ते प्रत्येकमर्थं प्रत्याय-  
 यन्ति संहृत्य वा नाद्यः प्रत्येकमथबोधादर्शनात् ।

नान्त्यः क्रमेणाभिव्यक्तानां तेषां साहित्यासम्भ-  
वात् क्रमेण व्युत्क्रमेण चोच्चरितेभ्यः तावद्वर्णो-  
भ्यो जराराजेत्यादौ समानबोधापत्ते इति चे-  
न्न यादृशक्रमानुपूर्वीविशेषविशिष्टेषु बृहद्व्यव-  
हारादिनार्थप्रत्यायनसामर्थ्यमुपलब्धं तादृशक्र-  
मादिविशिष्टानामेव वाचकत्वस्वीकारेण क्षति-  
विरहात् । नहि कश्चिदेकदा तावद्वर्णानुच्चार-  
यितुं क्षमते इत्यवश्यभावी क्रमो विवक्ष्यते  
वाचकत्वग्रहे इति तादृशक्रमस्यापि शब्दादर्थ-  
प्रत्ययेऽङ्गत्वमिति नव्युत्क्रमोच्चरितस्थले समा-  
नबोधापत्तिः । नच क्रमसाहित्ययोर्मिथोविरो-  
धात्साहित्यलाभाय यौगपद्याश्रयणमेव युज्यते  
इति वाच्यम् । असम्भवेन साहित्यत्यागात्  
क्रमवतां संहत्यकारित्वमाग्नेयादिषु दृष्टमिति  
न दृष्टविरुद्धं तत् । नच तत्र भिन्नकालवर्ति-  
नामाग्नेयानां क्रमवतामपूर्वावान्तरव्यापारद्वारा  
परमापूर्वसाधने साहित्यमस्त्येव न तदभावः  
वर्णेषु तादृशावान्तरव्यापारादर्शना न्न साहित्य-

मिति वैषम्या त्रकथमाग्नेयवदेषां संहत्यकारित्व-  
मिति वाच्यं फलानुमेयानामनोन्द्रियव्यापराणां  
तत्रापि सत्वात् । यथा क्षीरपानादिजन्यसंस्का-  
राणां स्वरूपतोऽदर्शनेपि पुष्टिकार्यदर्शनेन स-  
द्भावो नुमीयते एवमर्थावबोधदर्शनेन वर्णावा-  
न्तरव्यापाराणामपीति । नचवर्णावान्तरव्यापा-  
राणां बोधाख्यफलानुमेयत्वे बोधा त्प्राक् तदनु-  
मानज्ञानाभावा द्गामभिधत्ते चेन्न इत्यादौ  
वर्तमानतया कथं तद्व्यपदेशः फलोत्पत्तः प्राक्  
सत्वेपि तदज्ञाना त्फलोत्पत्यनन्तरमतोतत्वादि-  
ति वाच्यम् । फलदर्शनेन वर्तमानत्वानुमाना-  
त् । तदेतत्सर्वमभिप्रेत्याह भाष्ये यद्येवमिति ।  
प्रत्येकं वर्णानां नार्थबोधकत्वमनुपलम्भात् स-  
मुदायस्य वाचकत्वं न्तु दूरपराहतं वर्णातिरि-  
क्तसमुदायाभावादित्याह ।

भा० नचाक्षरव्यतिरिक्तोऽन्यः कश्चिद-  
स्ति समुदायो नाम । यतोऽर्थं प्रतिपत्तिः  
स्यात् । यदा गकारः न तदा औकार विस-

र्जनीयौ यदा औकारविसर्जनीयौ न तदा  
गकारः । अतो गकारादिव्यतिरिक्तोऽन्यो  
गोशब्दोऽस्ति यतोर्थप्रतिपत्तिः स्यात् ।

नचाक्षरेति तथाचासत्वादेव न ततोर्थप्रत्ययाशे-  
त्याह यतइति नच माभूदवयवातिरिक्तः समुदायः  
संहृत्यैववर्णा अर्थप्रत्ययं कुर्वन्तु ग्राबाणा इव पि-  
ठरधारणमित्याशङ्क्य क्रमेणाभिव्यक्तिशालिनां  
वर्णानां न संघात इतिनिराकुरुते यदागकार  
इति तथाचा र्थप्रत्ययानुरोधेन वर्णातिरिक्तः क-  
श्चन स्फोटाख्यः शब्दः स्वीकार्यः यतो र्थप्रती-  
तिरुपपद्येतेत्याह अतोगकारेति ननु स्फोटकल्प-  
नायामपि न निस्तार स्तत्रापि एकैकस्यवर्णस्य  
स्फोटाभिव्यञ्जकत्वं समुदास्य वेति विकल्पप्रस-  
क्तेः आद्य एकेनैव वर्णेन स्फोटस्याभिव्यक्तत्वा  
द्वर्णान्तरवैयर्थ्यम् नान्त्यः तावत्समुदायस्यैकदाऽ-  
सम्भवात् । ननु एकैकस्य नादस्य स्फोटाभि-  
व्यञ्जकत्वेऽपि नोत्तरनादवैयर्थ्यम् । पूर्वनादैर-

स्फुटोऽभिव्यक्तः तदुत्तरेणस्फुटतर स्तदुत्तरेणा-  
 पि स्फुटतम इत्येवं विशेषतो भिव्यक्तये तत्सा-  
 र्थव्यात् । मैवं तथासति यैर्नादैः स्फुटनमो  
 भवति स एव क्रियासमभिहारेणावर्तनीयः ।  
 किमस्फुटाभिव्यञ्जकनादानुवर्तनक्लेशेन । नच  
 न केनाप्येकेन नादेन स्फुटो भिव्यज्यते किन्तु  
 प्रत्येकं सर्वैरभिव्यज्यमान स्तथापि न सहसा  
 प्रथमं स्फुटो भवति अपितु पुनः पुनः श्रूय-  
 माणो यथा दूरादवस्थितः सहकारः प्रथमं हस्ति-  
 पलालकूटादिसाधारणरूपेण प्रतिभाति । पुन-  
 रालोच्यमानोवृक्षात्मनाप्रकाशते पुनस्सहकारा-  
 त्मना स्फुटो भवति तद्वदेव द्रष्टव्यम् । मैवं  
 प्रत्यक्षविषये ईदृशी गति भवति दूरादिदोषेणा-  
 गृहीतविशेषस्योत्तरोत्तरप्रत्यक्षेण विशेषग्रहणात्  
 प्रकृते तु स्फोटे विशेषाभावाद् य एव एकेनना-  
 देना भिव्यक्तः स एवापरेणापीति शतकृत्वो-  
 ऽप्यभ्यासे विशेषग्रहणासंभवोदिति दिक् ।  
 ननु क्रमेणाभिव्यक्तानां वर्णानां युगपदवस्था-

नाभावा न्मास्तु वाचकत्वं तावद् वर्णाविषय-  
कस्मृतेरेव वाचकत्वमस्तु तत एवार्थप्रतीतिरि-  
त्याशंक्य निगकुरुते अन्तर्हित इति

भा० अन्तर्हिते शब्दे स्मरणादर्थप्रति-  
पत्तिश्चेत् न स्मृतेरपि क्षणिकत्वादक्षरैस्तु-  
ल्यता। पूर्वपूर्ववर्णजनितसंस्कारसहितोऽ-  
न्त्यो वर्णः प्रत्यायक इत्यदोषः

येनैव क्रमेण वर्णा अनुभूता स्तेनैव क्रमेण स्म-  
रणं जनयन्तीति नियमात्प्रत्येकवर्णानुभवाहित-  
संस्कारजन्यानां तावत्स्मृतीनामपि क्षणिकत्वेन  
समाहारासम्भवस्तुल्य इत्याह अक्षरैस्तुल्यतेति  
सिद्धान्तमाह पूर्ववर्णजनितसंस्कारसहितोऽन्त्योव-  
र्णः प्रत्यायक इति । ननु सर्वेषां वर्णानां प्रत्यायक-  
त्वे सिद्धे साक्षात्साहित्याभावात्परंपरया तत्स-  
म्पादनाय संस्कारकलाना स्यादपि तच्च नाव्यव-  
धानाद्वन्ति वर्णैस्त्वं वाचकत्वस्वीकारादिति चे

बोधसम्भवादितरोच्चारणवैयर्थ्यापत्तेरतः सर्वेषां  
 प्रत्यायकत्वमानन्तर्यन्तु बहुषु एकस्यावर्जनीयमि-  
 तरेषां च व्यवधानमिति न व्यवहितस्याहेतुत्वम-  
 थवा द्व्येकान्तरितयो र्गकारौकारयो रव्यवहि-  
 तस्य च विसर्गस्यार्थप्रत्यायनसामर्थ्यं नान्यथेति  
 व्यवधानं विवक्षितमेव । ननु यथा एकस्यां सि-  
 कतायां तैलजननसामर्थ्यं नास्ति तत्समुदायस्य  
 खारीशतस्यापि तन्नास्ति एकोऽन्धः दर्शनास-  
 मर्थस्तच्छतमप्यसमर्थमिति वदेकैकस्य वर्णस्या-  
 र्थप्रत्यायनसामर्थ्यविरहे त एव समुदाय इति  
 कथं तत्र तत्सामर्थ्यम् न एकैकस्य पुरुषस्य शिवि-  
 कावहनसामर्थ्यविरहेपि तत्समुदायस्य पुरुषचतु-  
 ष्टयस्यतत्र सामर्थ्यामिव वर्णसमुदायस्य तदङ्गी-  
 कारात् न तत्रापि किञ्चित्किञ्चित्सामर्थ्यमस्त्येव  
 प्रकृतेरपि तदङ्गाकारे बाधकाभावात् । स्फोटवादि-  
 नामपि एते दोषाः समाः अत एव शब्द-  
 कल्पनायां सा च शब्दकल्पनाचेति भाष्य उक्त-  
 मिति । नच यदि स्फोटवदत्रापि दोषः तर्हि तत्प-

किं बीजम् । स्फोटसाधकप्रमाणविरहः  
 रेक्तकल्पना पदस्य सावयवत्वेन प्रतीतस्य  
 निरवयवत्वकल्पना च तस्मात् स्फोटा-  
 येऽपेक्षितांशो र्थप्रत्ययार्थ एवाश्रयणीय  
 भाष्ये संस्कारशब्देन प्रोक्षणजन्यनिष्ठो-  
 त् पूर्वपूर्ववर्णोच्चारणजन्यान्निमवर्ण-  
 नेशयविशेषो विवक्षितः । तथाच तादृशा-  
 विना न्तिमो वर्णो नार्थबोधाय प्रभव-  
 दर्थं पूर्ववर्णानां सार्थवयम् । अथवा  
 र्णानिष्ठं पूर्ववर्णानन्तरवृत्तित्वमेव भाष्ये  
 शब्देन विवक्षितं तेनैवान्तिमस्यानुग्रहा-  
 मर्थे पूर्ववर्णैः कृतमित्यदृष्टसंस्कार-  
 न कार्या । वस्तुतस्तु भाष्ये संस्कार-  
 वासनारूप एवार्थो गृह्यते तस्य तत्र-  
 मनुभवजन्यः संस्कारो भवतीत्यत्र न कस्य-  
 दः । यथाहुः वस्तुधर्मा ह्येष यदनुभवः  
 स्मृतिबीजमाधत्ते इति तथाच संस्का-  
 न कस्यचिद्विमतिः तस्यार्थप्रत्य-



यहेतुत्वे परं विवादः । तत्र स्मृतिजननसामर्थ्य-  
मिव स्मृतिकारणोभूतानुभवजननसामर्थ्यं न दुर्व-  
चं । ननु स्मृतिहेतोः संस्कारस्य कथमर्थप्रत्य-  
यसामर्थ्यम् । एकास्मिन्नप्यनेकसामर्थ्यस्य कर्म-  
वत् संयोगविभागयोरित्यत्र वक्ष्यमाणत्वात् ।  
नच संस्कारेऽदृष्टस्यार्थप्रत्ययहेतुत्वस्य कल्पना  
तवाधिका तवापिसंस्कारस्य स्फोटाभिव्यक्तिं  
प्रतिसामर्थ्यकल्पनाधिकैव अपिच यथा मया  
संस्कारस्यार्थप्रत्ययहेतुत्वं कल्प्यते तथा भवता  
स्फोटस्यार्थप्रत्ययहेतुत्वं कल्प्यते इत्यदृष्टांशक-  
ल्पना समा स्फोटाभिव्यक्तिं प्रति संस्कारहेतु-  
त्वकल्पना परं तवातिरिच्यते । एवं च संस्कार-  
स्य भवत्पक्षे आवश्यकतया तत्र एवार्थप्रतीत्यु-  
पपत्ता स्फोटकल्पनागौरवा न्नादत्तव्या नच स्फो-  
टाभिव्यञ्जकैः संस्कारैरेवार्थप्रत्ययमङ्गीकृत्य स्फो-  
टप्रत्याख्यानवद्वर्णाभिव्यञ्जकनादैरेवार्थं प्रतीत्य-  
वर्णानामपि प्रत्याख्यानं स्यादिति वाच्यम् किन्न-  
स्यात् नादा अपि यदि वर्णवत्प्रत्यक्षाः स्युः वर्णा

वा स्फोटवदप्रत्यक्षाः तदेतदुभयं नास्ति नादा-  
 नामप्रत्यक्षत्वा द्वर्णानां च प्रत्यक्षत्वा दत्त एव  
 गकारादीन्येव प्रत्यक्षाणीति भाष्ये उक्तमिति  
 यद्वा मास्तु अग्निमवर्णो ब्रह्मादिनिष्ठाविशयव  
 त्संस्कारान्तरं संस्कारस्य स्मृतिव्यतिरिक्तहेतुत्वं  
 च वर्णा एव यौगपद्येनार्थं प्रत्याययन्ति इत्ये-  
 वाभ्युपगमः श्रेयान् । नच क्रमेणाभिव्यक्तानां  
 कथमेकत्र ज्ञाने यौगपद्यं । प्रत्यक्षज्ञाने तेषां  
 यौगपद्यविरहेऽपि तावद्वर्णविषयकप्रत्यक्षा-  
 नन्तरजायमानस्मरणे तद्यौगपद्यसत्वात् । प्रत्यक्ष-  
 गृहीतयौगपद्यस्यैवार्थप्रत्ययाङ्गत्वे मानाभावात् ।  
 तावद्वर्णविषयकस्मृतिश्च द्विधा सदसद्वर्णगोचरा-  
 चित्ररूपा समस्तवर्णविषया चाद्या चरमवर्ण-  
 श्रवणवेजायां पूर्वपूर्व वर्णानामुपलब्धत्वेन स्म-  
 रणाभ्युपगमात् पूर्वपूर्ववर्णस्मृतिस्वरूपचरम-  
 वर्णोपलब्धिः चरमवर्णविषये सद्वर्णपूर्ववर्णा-  
 नामतीतत्वेन तद्विषयेऽसद्वर्णरूपेति चित्राबुद्धिः  
 सदसद्वर्णगोचरत्वेनोभयरूपा । अपरा च चरम-

वर्णोपलब्ध्यनन्तरतावद्गणविषयकस्मृतिरि  
 यंच चरमवर्णविषयेऽपि स्मृतिरूपैवेति भेदः ।  
 ननु येन क्रमेणानुभवस्तेनैव क्रमेण स्मरणास्यौ-  
 चित्यात्क्रमेणानुभूतानां तावतामक्षराणां कथं  
 युगपत्स्मरणमिति चेन्न तथा नियमे भानाभा-  
 वादन्यथा अयमेकोयमेकइत्यपेक्षाबुद्ध्याक्रमे-  
 णगृहीतानामेकदास्मरणाभावाच्छतादिसंख्या-  
 परिच्छेदो न स्यादिति येन क्रमेण वर्णा  
 उच्चार्यन्ते तेनैव क्रमेणोपलभ्यन्ते तेनैव च  
 स्मर्यन्ते युगपदप्रतीतिनियमाद्वर्णानां नित्य-  
 विभूनां स्वतः क्रमाभावेऽपि उपलब्धक्रमारो-  
 पात्क्रमवत्वमिति स्मरणोऽपि तदारोपात् तादृश-  
 क्रमशालिन एव प्रतीयन्ते तथैव प्रतीयमाना-  
 श्चार्थप्रत्यायका इति नव्युत्क्रमोच्चरितेभ्यो  
 र्थप्रत्ययप्रसङ्ग इति । अस्मिंश्च पक्षे शब्दा-  
 दर्थं प्रतिपद्यामहे इति लौकिकं वचनमुप-  
 न्तरं स्मृतिस्थितानामेव वर्णानामर्थप्रत्यायक-  
 त्वादिति । चरमवर्णांशे प्रत्यक्षरूपयाऽनया-

चित्रबुद्ध्या भ्रान्ता वैयाकरणाः गौरित्येकं पद-  
मिति व्यवहारसिद्धये गकारादिवर्णव्यतिरिक्तः  
प्रत्यक्षगोचरः स्फोटः शब्द इति कल्पयामासुः  
तच्चित्रबुद्ध्यनुरूपमेव तै कल्पितमिति नाति-  
चित्रोयते अस्य श्रमवर्णांशे प्रत्यक्षत्वदर्शनमेव  
तेषां स्फोटप्रत्यक्षत्वकल्पनायां वोजम् । नचा-  
तिरिक्तस्फोटकल्पनाभावे गौरित्येकं पदमिति-  
व्यवहारो न स्यात् व्यवहारे विषयस्य हेतुतया-  
वयवेषु एकत्वाभावादित वाच्यम् । एकार्थवा-  
चकत्वेकबुद्धिविषयत्वादिनैव तादृशव्यवहारो-  
पपत्तिसम्भवे दृश्यादर्शनबाधितार्थान्तरकल्पना-  
या अन्याय्यत्वात् । नचेदं न व्यवहारमात्रं  
येन धर्मान्तरेणाप्युपपाद्येत किन्तु एकव्यक्ति-  
विषयिणी हीयं बुद्धि व्यक्त्यैक्यमेवावगाहते इति  
वाच्यम् । गौरित्यत्रा उभ्रलोः सम्भेदादेक-  
त्वबुद्धे भ्रमत्वाद् विदुषां वर्णभेदप्रतीतेः देवद-  
त्तादिपदे सर्वेषां वर्णभेदावगमाच्चेति भावः

भा० नन्वेवं शब्दादर्थं प्रतिपद्यामहे इति  
 लौकिकं वचनमनुपपन्नं स्यात् । उच्यते  
 यदि नोपपद्यते अनुपपन्नं नाम न हि लौकि-  
 कं वचन मनुपपन्नमित्येतावता प्रत्यक्षा-  
 दिभि रनवगम्यमानो ऽर्थः शक्नोत्युपगन्तुम्  
 लौकिकानि वचनानि उपपन्नार्थानि अनु-  
 पपन्ना र्थानि च दृश्यन्ते यथा देवदत्त गाम  
 भ्याज इत्येवमादीनि दशढाडिमानि षड् अ-  
 पूपाः इत्येवमादीनि च ।

स्फोटवादीशङ्कते नन्वेवं शब्दादिति स्फोटानभ्यु-  
 पगमशब्दादर्थं प्रतिपद्यामह इति नोपपद्येत  
 किन्तु चरमवर्णादर्थं प्रतिपद्यामहे इति स्यान्न चैतद्  
 दृश्यते तस्मा ल्लोकवचनानुरोधेन स्फोटकल्पन-  
 मेव श्रेय इति उत्तरमाह सिद्धान्ती उच्यते

इति अप्रामाणिकार्थकल्पनापेक्षया लोकवचना-  
 नुपपत्तिरेव श्रेयसी त्यभिप्रायेणाह यदीति लो-  
 कवचनानुरोधेनार्थकल्पनायां महती दुरवस्था  
 स्यात् तदाह नहीति उभयविधानि लोकवचनानि  
 दृश्यन्त इति सोदाहरणमाह यथा देवदत्त इति  
 इदमुपपन्नार्थम् । अनुपपन्नार्थं माह दश-  
 दाडिमानिति यद्यपीदमेकैकं नानुपपन्नार्थकं  
 दशदाडिमानि षडूपेति वाक्यद्वयस्य पृथगुपप-  
 न्नार्थत्वात् । तथापि मिलितमनुपपन्नार्थमेवै-  
 कवाक्यार्थाभावात् तदिदं अर्थवत्सूत्रे महाभा-  
 प्यकारोक्तानथेकवाक्यैकदेशभूतमित्याह इत्ये-  
 वमादीनीति । जरट्गवः कम्बलपादुकाभ्यां द्वारि-  
 स्थितो गायति मंगलानि । तं ब्राह्मणी पृच्छति  
 पुत्रकामा राज ननुमायां लसुनस्य कोऽथ  
 इत्यादीन्यपि बोधयानीति । लौकिकवचनाना-  
 दरेऽपि शास्त्रीयवचनोपपत्तये स्फोटकल्पना-  
 वश्यकीत्यभिमानेन पूर्वपक्षी शंकते ननुचेति

भा० ननुच शास्त्रकारा अप्येवमाहुः  
 पूर्वापरीभूतं भाव माख्यातेना चष्टे ब्रजति  
 पचति इत्युपक्रमप्रभूति अपवर्गपर्यन्त-  
 मिति यथा न शास्त्रकार वचनमपि अल-  
 मिममर्थमप्रमाणकमुपपादयितुम् ।

आख्यातेन तिवादिना केवलस्य तस्य प्रयो-  
 गाभावादाख्यातघटितमुदाहरति ब्रजति पचतीति  
 उपक्रमापवर्गशब्दौ पाकारम्भपाकसमाप्तिपरौ त-  
 था च पाकमारभ्य तत्समाप्तिपर्यन्तं यावान्  
 क्रियाकलाप स्तावान् सर्वोप्याख्यातार्थः तावद-  
 न्तर्गते कियत्यपि व्यापारे सति पचतीतिप्रयो-  
 गदर्शनाद्वर्णमात्रस्याख्यातत्वाभावात् । तस्मा-  
 त्सफोट एवाख्यातपदेन ग्राह्य इति तदेतन्निरा-  
 चष्टे नेति शास्त्रकारस्यापि प्रमाणाविरुद्धार्थक-  
 ल्पना सामर्थ्याभावात् । प्रमाणाविरोधे शास्त्र-  
 वचनमपि अन्यपरत्वेनैव नेयमादित्योपपन्न-  
 दिवत् । ननुआपाततस्तदनुरोधेन दृष्टविरु-

द्वार्थकल्पनाकार्येति भावः वस्तुतस्तु वर्णभ्यः  
 संस्काराः संस्कारेभ्यश्चार्थप्रतिपत्तिरिति स्वी-  
 कारा न्न वर्णेषु निमित्तत्वबाधः व्यापारेण  
 व्यापारिणो व्यवधानाभावात् सर्वत्र व्यापार-  
 व्यवहितस्यैव निमित्तत्वमुपलभ्यते । प्रज्वल-  
 नादिव्यापारद्वारैव बह्वे दाहनिमित्तभावः सन्नि-  
 कर्षादिव्यापाराद्वारा चक्षुरादेः प्रत्यक्षादिप्रमि-  
 तिकरणभावश्चेत्याशये नाह अपिचेति ।  
 भा० अपि च नैव एतत् अनुपपन्ना-  
 र्थम् । अक्षरेभ्यः संस्काराः संस्कारादर्थ-  
 प्रतिपत्तिरिति सम्भवति अर्थप्रतिपत्तौ  
 अक्षराणि निमित्तम् । गौण एवार्थप्रति-  
 पत्तौ शब्द इति चेत् न गौणोऽक्षरेषु निमि-  
 त्तभावः तद्भावे भावात् तदभावे चाभावात् ।  
 ननु अर्थप्रतिपत्तिवेत्तायां क्रमाभिव्यक्तवर्णानाम-  
 सत्वान्न तत्र निमित्तभावः किन्तु संस्काराणा-  
 मेव तेषां न्तदानीं सत्वात् बहिचक्षुरादिदृष्टा-



न्तस्तु विषमः । कार्योत्पादसमयेपि तेषां  
 सत्वादिति वर्णेषु अर्थप्रतिपत्तिनिमित्तभावो  
 गौण एव न मुख्योऽसम्भवादित्या शयेनाह  
 गौण एवार्थ इति । समाधत्ते न गौण इति  
 यद्यपि शब्देषु गौणत्वाशंकायां तत्रैव मुख्य-  
 त्वव्यवस्थापनेन समाधानं कर्त्तव्यमत्र तु तादृशा-  
 क्षेपेऽक्षरेषु निमित्तभावस्य मुख्यत्वमुच्यते न  
 गौणोऽक्षरेषु निमित्तभाव स्तद्भावादिति भाष्य-  
 संबद्धं प्रतीयते तथापि न गौण इति भाष्यं  
 पूर्वभाष्येणैव योजनीयम् एवं च गौण एवार्थ-  
 प्रतिपत्तौ शब्द इति चेत् । न गौण इत्येतत्प-  
 र्यन्तमेकं भाष्यम् । गौणत्वाभावसाधनाय  
 हेतुं दर्शयति अक्षरेषु निमित्तभाव स्तद्भावे  
 भावादिति अयं भावः शब्दादर्थं प्रतिपद्यामहे  
 इति लौकिकवचने पञ्चम्या शब्दस्यार्थप्रतिपत्तौ  
 निमित्तत्वमुच्यते तच्च व्यवहितस्यापि सम्भव-  
 त्येव अव्यवधाननिवेशे मानप्रयोजनयोरभावा-  
 दिति संस्कारस्य व्यवधायकत्वेपि शब्दे उपपद्यते

अन्यथात्वन्मतेऽपि अज्ञातस्यस्फोटस्याथप्रति-  
 पत्तिहेतुत्वाभावाद् ज्ञातस्यैव तद्ववाच्यं । तथा  
 च ज्ञानव्यवधानं सममिति व्यवहितस्यापि  
 हेतुत्वं स्वीकार्यं तथाच संस्कारस्य व्यव-  
 धायकत्वेऽपि न शब्दस्यनिमित्तत्वानुपपत्तिः  
 व्यापारस्य न व्यवधायकत्वमित्युक्तमेव । ननु  
 संस्कारस्यापि शब्दजन्यत्वात्कुतो लोके न तथा-  
 व्यवहारः अर्थप्रतीतिमुद्दिश्य शब्दप्रयोगात्त-  
 त्फलतया तत्र जन्यत्वव्यपदेशः न संस्कारे तदु-  
 द्दिश्येन शब्दप्रयोगाभावात् समुच्चयज्ञानपक्षे  
 यथा न व्यवधानं तथोक्तमेव । स्फोटस्य  
 प्रत्यायकत्व न्तु न युक्तं तदभिव्यञ्जकाभावात्  
 तथाचैवं प्रयोगः पदवाक्ययोर्वर्तमानावर्णाध्व-  
 नयो वा न स्फोटाभिव्यञ्जकाव्यञ्जकत्वात्प्रदी-  
 पवत् । यद्वा तस्मिन्नेव साध्ये सत्त्वाद्घटवत् ।  
 नच धर्मिप्रसिद्धयप्रसिद्धिभ्यां व्याधातः । अ-  
 विद्यमानेऽपि स्फोटे वाचकत्वाभावस्य दर्शयि-  
 तुं शक्यत्वात् । नच बुद्धावनारूढः कथमभावे-

नापि शत्रयो विशेषयितुम् । वैयाकरणैर्वाच-  
 कत्वेन यः कल्पितः स नास्तीत्याकारेण बुद्ध्यावा-  
 रोहयितुं शक्यतया सर्वथाबुद्ध्यनारूढत्वान-  
 भ्युपगमात् वीणादिध्वनीनां स्फोटानभिष्यञ्ज-  
 कत्वस्य परेषामिष्टत्वात्तदंशे सिद्धसाधनतापरि-  
 हाराय ध्वनौ पदवाक्ययोरिति विशेषणमुपात्त-  
 म् । तथा स्फोटो नार्थवाचकः वर्णातिरिक्तत्वा-  
 त् घटवदिति । नचैवं वर्णो न वाचकः सत्वा-  
 द्घटवदित्यपि स्यादिति वाच्यम् । वर्णोच्चार-  
 णानन्तरमर्थप्रत्ययदर्शनेन हेतोरनैकान्तिक-  
 त्वात् । अग्नावनुष्णत्वानुमानवद् दृष्टविरुद्ध-  
 त्वाच्च । वर्णानामेवार्थप्रत्यायकत्वे ऽनुमानं  
 यथा अनन्यथासिद्धार्थकप्रतीतिः वर्णजन्या  
 वर्णप्रतिपत्यनन्तरमुत्पद्यमानत्वात् धूमादग्निज्ञा-  
 नवत् । गकारौकारविसर्गाः गोत्वप्रतिपादकाः  
 गोत्वप्रतिपादनात्पूर्वं ध्रुवं प्रतीयमानत्वाद्  
 रूपे प्रदीपवत् यत्पूर्वं हि यत्प्रतिपाद्यते त-  
 त्स्य प्रतिपादकं यथा दीपारोपणं प्रतिपद्य-

मानस्य घटस्य प्रतिपादकं वर्णोच्चारणपूर्वो-  
ऽर्थः प्रतिपाद्यते अतो वर्णः प्रतिपादक इति  
संक्षेपः ॥

भा० अथापि गौणः स्यात् । न गौणः  
शब्दो माभूदिति प्रत्यक्षादिभि रनवगम्य-  
मानो ऽर्थः शक्यः परिकल्पयितुम् । नहि  
अग्निर्माणवक इत्युक्ते अग्निशब्दो गौणो  
माभूदिति ज्वलन एव माणवक इत्यध्यव-  
सीयते । नच प्रत्यक्षो गकारादिभ्यो ऽअ-  
न्यो गोशब्द इति भेददर्शनाभावात् अभे-  
ददर्शनाच्च । गकारादीनि हि प्रत्यक्षाणि ।  
तस्माद् गौरिति गकारादिविसर्जनीयान्तं  
पदमक्षराणि एव । अतो न तेभ्यो व्यति-  
रिक्तमन्यत्पदं नामेति । ननु संस्कारक-  
ल्पनायामप्यदृष्टकल्पना । उच्यते शब्द-

कल्पनायां सा च शब्दकल्पनाच्च । तस्माद-  
न्तराण्येव पदम् ।

अभ्युपेत्याह अथापि गौण इति दृष्टवि-  
रुद्धार्थकल्पनापेक्षया गौणत्वस्वीकार एव युक्ति-  
युक्त इत्याशयेनोह माभूदिति अत्रैव दृष्टान्त-  
माह अग्निर्माणवक इति तेजस्वित्वादिना अ-  
ग्निशब्दो ऽग्निसदृशार्थकत्वेन गौण एव सर्वैः  
स्वीक्रियते । नतु मुख्यत्वाय स एवाग्निरिति  
तत्कस्य हेतोः तथासति दृष्टविरोधः स्यादिति  
तस्य गौणत्वमेवं प्रकृतेऽपि स्फोटकल्पनापेक्षया  
शब्दस्य गौणत्वमेव वरम् । साधकप्रमाणा-  
भावा न्नस्फोटोभ्युपगमो युक्त इत्याह नच प्रत्य-  
क्षेति प्रत्यक्षपूर्वकत्वा च्चेतरेषां तन्निवृत्यैव  
निवृत्तिरिति भेदेतिशब्दभिन्नतया स्फोटस्या  
नुपलम्भा न्न तदतिरिक्तसिद्धिरितिभावः स्व-  
पक्षसाधकं हेतुमाह अभेददर्शनाच्चेति गकारा-  
दिवर्णैः शब्दस्याभेददर्शनाद् गकाराद्यात्मक

एव शब्द इत्याह तस्मादिति प्रत्यक्षाणीति  
 श्रावणप्रत्यक्षमेव वर्णात्मकशब्दसद्भावे प्रमाणं  
 सिद्धमर्थं प्रदर्शयति अतोनेति ननुसंस्कार  
 इतिप्रागेव व्याख्यातं स्फोटवादिनां मते क-  
 ल्पनागौरवमुद्भावयति सा चेति एतदपि पूर्वं  
 निरूपितं उपसंहरति तस्मादिति \* \* \*

इति कल्पकलिकायांस्फोटवादः ॥

शब्दार्थसंबन्धनित्यत्वसाधनाय वाचकस्व-  
 रूपं निरूप्य वाच्यस्वरूपं निर्दिधारयिषुः पृच्छति

\* भा० अथ गौः इत्यस्य शब्दस्य  
 कोऽर्थः ? । सास्नादिविशिष्टाकृतिः इति ब्रूमः ।  
 ननु आकृतिः साध्याऽस्ति वा नवा इति ? ।  
 न प्रत्यक्षा सती साध्या भवितु मर्हति ; रुचकः,  
 स्वस्तिको, वर्धमानकः इति हि प्रत्यक्षं दृश्यते ।  
 व्यामोहः इतिचेत् । न । न असति विपर्ययासे  
 व्यामोहः इति शक्यते वक्तुम् । असत्यप्यर्था-

न्तरे एवं जातीयको भवति प्रत्ययः । पांक्तिः,  
 यूथम्, वनमिति यथा इति चेत् । न, असम्बद्ध-  
 मिदं वचनमुपन्यस्तम् । किं असति वने वन-  
 प्रत्ययो भवति इति । प्रत्यक्षमेवाक्षिप्यते वृक्षा  
 अपि न सन्ति इति । यद्येवं, प्रत्युक्तः स महा-  
 यानिकः पक्षः ।

यूथगौरिति । यदि व्यक्तयः शक्याः स्यु-  
 स्तर्हि आनन्त्या द्वयभिचाराच्च तासु संबन्ध  
 एव न सिद्ध्येद् दूरे तस्य नित्यत्वमाकृते स्तु  
 शब्दार्थत्वे तस्या एकत्वान्नित्यत्वाच्च क्वचि-  
 त्साक्षात्क्वचिच्चद्वारा र्थेषु संबन्धस्तन्नित्यत्वं  
 च सिद्ध्यतीति प्रयोजनमनुसंधायाकृतेः शब्द-  
 वाच्यत्वं निरूपयति । नचाकृतिस्तु क्रियार्थ-  
 त्वादितिसूत्रे आकृतिसद्भावम् सूत्रकारः स्वयं  
 व्यवस्थापयिष्यतीति किमर्थमत्र भाष्यकारप्रवृ-  
 त्तिः । सत्यं व्यवस्थापयिष्यति किन्तु प्रकार-  
 भेदेन आकृतेः शब्दार्थत्वाभावो द्विधा । अ-

सत्त्वादनुपयोगाद्वा तत्र द्वितीयं प्र  
 श्रित्य व्यक्त्या सह बलाबलसिद्ध्यर्थं सु  
 प्रदर्शनद्वारा सूत्रकारो ऽस्याः शब्दार्थत्वं  
 वस्थापयिष्यति भाष्यकारस्तु असद्भ  
 निराकृत्य तस्याः सद्भावं प्रतिपाद  
 न विषयपौनरुक्त्यम् । निराकरणप्रकारेण  
 ननु जात्याकृतिव्यक्तय इति सूत्रे जा  
 पादानां तदतिरिक्तावयवसंस्थानपराया  
 रनित्यत्वात्तद् द्वारा कथं शब्दार्थसंबन्ध  
 त्वम् । व्यक्तिराक्रियते निरूप्यते ययेति व  
 आकृति शब्दस्य सामान्यपरत्वात् ।  
 र्वाभिन्नं छिन्नेष्वच्छिन्नमिति महाभाष्य  
 क्तिदिशा सामान्यं न प्रतिपिण्डं भिन्नं  
 व्यक्तिविशेषेषु व्यावर्त्तमानेष्वपि व्यक्त  
 रे ऽनुवर्त्तते इति अनुवृत्तप्रत्ययास  
 कारणमिति लक्षणमपि तस्या निर्वहति य  
 सूत्रे आक्रियते उत्पाद्यते ऽवयवो ययेति  
 त्या ऽऽकृतिपदमवयवसंस्थानपरं तथाच्चा



र्थभेदविवक्षया ऽऽकृतिपदमुभयार्थकं प्रकृते तु  
 सामान्यार्थकमेव तस्यैवात्रोपयोगादिति भावः अत्र  
 सौगताः पृथक्त्वे व्यक्तितो जातिर्दृश्येत पृथ-  
 गेव सा अभेदे व्यक्तिमात्रं स्याद् द्वेधाचेन्नवि-  
 रोधतः । अयमर्थः जातिर्व्यक्ते भिन्ना अभिन्ना  
 उभयात्मा वा नाद्यः गवाश्ववद्भेदेनोपलब्धिप्रस-  
 ज्ञात् । किंच भेदेऽपि सा सर्वगता असर्वगता वा  
 आद्ये गोत्वादेर्गवादाविवाश्वादावप्युपलब्धिः  
 स्यात् ततश्चाव्यावर्त्तकत्वं स्यात् अन्त्ये क्वचिद्  
 गवादावपि नोपलभ्येत । नचासर्वगतत्वेऽपि व्य-  
 क्तिमात्रगतत्वाङ्गीकाराद्दोष इति वाच्यम् ।  
 व्यक्त्युत्पत्तेः पूर्वं तत्रदेशेऽवर्त्तमानाया जाते-  
 रूत्पन्नायां व्यक्तौ सम्बन्धासंभवात् । नच व्य-  
 क्त्यासह तत्र जातिरुत्पद्यत इति शक्यं वक्तुं  
 तस्या नित्यत्वाभ्युपगमात् । नच तद्व्यक्तिसंव-  
 न्धाय व्यक्त्यन्तरादायाति अभूर्तत्वेन क्रिया-  
 शून्यत्वात् यत आयाति तत्र तदनुपलभभापत्ते-  
 श्च नचांशभेदेन पूर्वोत्तरव्यक्तिसद्भावसमर्थनं

निरंशत्वात् अपि च व्यक्तीनाशे का गतिः नहि  
 सहैव व्यक्त्या नश्यति तस्या नित्यत्वाङ्गीकारात्  
 नापि व्यक्तीनाशोत्तरं तत्राश्रये वर्तितुमर्हति व्य-  
 क्तिमात्रसमवेतत्वस्वीकारात् व्यक्ताविव तत्रोपल-  
 ष्ठिप्रसङ्गाच्च नचाश्रये विनश्यति विहंगमादिव  
 दन्यत्र प्रयाति अक्रियत्वात् अन्यत्र प्रयाणेऽपि  
 यत्रव्यक्तौ समवेता तत्रैव पुनः समवेतीति स्वी-  
 कारे द्विरूपलब्ध्यापत्तोः अन्यत्र समवाये तत्रापि  
 तदुपलंभापत्तोः तत आढ्यावर्तकत्वापत्त्या तद-  
 ङ्गीकारवैयर्थ्यम् । नापि द्वितीयः । व्यक्ति-  
 मात्रस्यैव सत्वप्रसंगात् तच्चास्माभिरपीष्यत  
 एवेति न विवादः । नापि तृतीयः तमःप्रकाशयो-  
 रिवात्यन्तविरुद्धयोर्भावाभावयोरेकत्र समुच्च-  
 यासम्भवात् । नहि स एव चैत्रः स्वस्मादभिन्नो  
 भिन्नश्चेति केनाप्यविकलकरणेन वक्तुं शक्येत  
 नच प्रकारान्तरसम्भव इति जातिस्वीकारो  
 ऽविद्याविजृम्भित एव तथाचोक्तं तैरेव “नायाति  
 नच तत्रासी दस्ति पश्चा न्नचांशवत् । जहाति

पूर्व' नाधारमहोव्यसनसन्ततिरिति' । किंच प्रति-  
 व्यक्ति जातिः किं कात्स्न्येन वर्तते उत्तैकदेशेन न  
 तावदाद्यः एकत्रैव व्यक्तौ कात्स्न्येन वर्तमानाया  
 व्यवयन्तरे ऽसत्त्वापत्तोः नहि एकैव जातिरनेकत्र  
 कात्स्न्येन वर्तितुं शक्नोति । असम्भवात् नाप्यन्त्यः  
 अनवयवाया अंशासंभवेनैकांशेनेत्युक्तेरेवासंभ-  
 वात् । आरम्भकावयवस्यैकांशपदार्थत्वात् जाते  
 श्चानित्यत्वेनावयवानभ्युपगमात् । किंच व्यक्ति-  
 भिन्नाया जाते व्यक्तौ वृत्तिस्वीकारे कुण्डे वद-  
 रमिति वत् गविगोत्वमिति प्रभेदोल्लेखिप्रत्ययः  
 स्यान्नचौष कस्यचिदानुभविकः किन्तु अयं  
 गौरित्यभेदोल्लेखिप्रत्यय एव । अथ व्यक्त्यात्मैव  
 जातिर्न ततो वस्तुतो भिन्नेति तदभेदोल्लेखि  
 प्रत्ययो युज्यत एवेति मैवं अत्यन्तभिन्नयोर्जाति-  
 व्यक्तयोस्तमः प्रकाशयोरिवाभेदासंभवात् ।  
 अन्यथा व्यक्तेरिव जातेरपि जन्यत्वानित्यत्वा-  
 नेकत्वाद्यापत्तोः । नापि जातौ प्रमाणम् । तथाहि  
 न तावत्प्रत्यक्षम् । जाते नित्यत्वात् नित्यं हि न

कस्मैचि त्कार्यं प्रभवति तच्चेच्छक्तस्वभावं  
 स्यात्तदा सततं कार्योत्पादः स्यादशक्तस्वभाव-  
 त्वे तु न कदाचित्कार्योत्पाद इति नचाजनकस्य  
 विषयत्वं तज्ज्ञानजनकत्वस्यैव तद्विषयत्वात् । त-  
 स्मा तस्ववासनानिर्मितविकल्पाकारमात्रं सा-  
 मान्यं न वस्तुसदिति । नच यथा ज्ञानभेदसि-  
 द्ध्ये व्यक्तिपदार्थः स्वीक्रियते तथा घटपटादि-  
 व्यावृत्तिबुद्ध्ये सामान्यपदार्थोपि स्वीक्रियता-  
 मिति वाच्यम् । सामान्यं विनापि व्यक्तिज्ञान  
 सामर्थ्यादेव तद्व्यवहारोपपत्तेः । नच विष-  
 यं विना कथं तद्व्यवहारः । व्यवहारे विषय-  
 सत्तापेक्षाभावात् । सत्यपि विषये तदज्ञाने  
 न तद्व्यवहारः । असत्यपि तस्मिन् ज्ञानद-  
 शायां तद्व्यवहार इत्यन्वयव्यतिरेकाभ्यां ज्ञा-  
 नमात्रस्यैव व्यवहाराङ्गत्वोपगमात् अत एवाती-  
 तानागतवस्तुव्यवहारः प्रत्यक्षव्यवहारोपि शु-  
 क्तिरजतादौ बाधकज्ञानानुदये दृश्यत एव  
 अत्रबाधकज्ञानं नोदेष्यतीत्यत्र मानाभावः ।

अविसंवादिव्यवहारोपि विकल्पमात्रादेव मणि-  
 प्रभायां मणिवुद्ध्या प्रवर्तमानस्य मणिलाभा-  
 दुपपद्यते । तस्मान्न जातौ प्रत्यक्षं लिङ्गाभा-  
 चाच्च नानुमानमपि व्यावृत्तेषु अनुवृत्तप्रत्य-  
 यान्यथानुपपत्तिः प्रमाणमिति चेन्न अन्यथैवो-  
 पपत्तिप्रदर्शनात् । अपिच व्यावृत्तेषु समाना-  
 कारमुल्लिखन्ती धोः स्वकारणमात्रमाक्षिपे न्न  
 सामान्यमेव कारणं च यदनन्तरं सा जायते  
 तदेव । जायते पुनरियं स्वलक्षणविषयदर्शनान-  
 न्तरं ततस्त्वासांमेव व्यक्तोनांस्वविषयज्ञानजन-  
 नद्वारा सामान्याकारप्रत्ययजननसामर्थ्यं कल्प-  
 नीयं नेत्रालोकमनःप्रभृतीनामेकज्ञानजननसा-  
 मर्थ्यवन्नकिमपि दृष्टविरुद्धम् । किंच सत्याश्रये  
 सामान्यं स्यादाश्रय एव तु निरूप्यमाणः  
 सिकताकूपवत्स्वयं निषततीति अत्र तत् तथाहि ।  
 किं पृथग्व्यादिचतुर्विधपरमाणवस्तदाश्रयः  
 किम्वा तदतिरिक्तः कश्चनावयवी नाद्यः अती-  
 न्द्रियेषु परमाणुषु कस्यचिदनुवृत्ताकारप्रत्यया-

सम्भवा तत्र तदङ्गीकारप्रयोजनाभावात् । न द्वि-  
 तीयः तदारम्भानुपपत्तोऽारम्भका हि परमाण-  
 वः एकैवं मिथः संयुज्यारभेरन् तत्रैकः परमा-  
 ण रपरेण संयुज्य द्व्यणुकमारभेत तथा सति  
 तदीयसंयोगः परमाण्वन्तरे सर्वात्मना भवति  
 एकदेशेन वा प्रकारान्तराभावात् । आद्ये  
 अणुः परमाण्वन्तरे गुप्तावसिवल्लीनः स्योद-  
 न्यथा सर्वात्मना संयोग एव दुर्घटः । तथा च  
 द्व्यणुकोत्पत्तिर्न स्यात् तदनुत्पत्त्या परंपरयाऽ  
 वयविनो नुत्पत्तिरेव कारणानुत्पादात् न द्विती-  
 यः निरवयवत्वेनारम्भकावयवनिबन्धनैकदेशा-  
 भावात् । किंचावयविनः स्वावयवेषु वृत्तिरपि  
 दुर्वचा तथाहि अवयवेषु अवयवी किमेकदेशेन  
 वर्तते सर्वात्मना वा नाद्यः आरम्भकावयवाति-  
 रिक्तावयवाभावात् । नापि कात्स्न्येन अवयवा-  
 न्तरे तदभावप्रसङ्गात् । एकावयवदर्शने तदु-  
 पलब्धिप्रसंगात् । एकस्यावयवस्य कम्परागा-  
 भ्यामवयविनोपि कम्परागापत्तिः । तथाऽवय-

चान्तरे कम्परागाभावा तस्मिन् न्कात्स्न्येन समवे-  
 तस्य तस्य कम्परागाभावापत्तिश्चेति युगपदे-  
 कस्मिन् विरुद्धधर्मद्वयसमावेशासम्भवेन तदस-  
 त्वस्वोकार एव युक्तः नचावयविनो ऽभावे एकः  
 स्थूलो महानिति बुद्धिर्न स्यात् परमाणूनां तद-  
 सत्त्वादिति वाच्यम् । पूर्वोत्तरभावेन निरंतर-  
 समुत्पन्नपरमाणुपुञ्जस्यैव तादृशबुद्धिविषयत्वा-  
 द् । वृक्षसमुदायो वनमिति वदेकत्वोपपत्तेः एवं  
 चावयव्यभावा न्न सामान्यं । नच स्वलक्षणा-  
 न्तरमेव सामान्याकारप्रत्ययजनकत्वे तेषामति-  
 विलक्षणात्वा त्कानिचिद्दृष्टाकारविकल्पं जनयन्ति  
 कानिचित्पटाकारविकल्पं जनयन्ति इत्यत्र  
 नियामकाभावा त्सर्वस्मा त्सर्वविकल्पापत्त्या तद-  
 व्यवस्था न स्यादिति वाच्यम् । सत्यं सामान्यस्वी-  
 कारेऽपि अत्यन्तविलक्षणासु घटव्याक्तिषु घटत्व-  
 संबन्धो न पटव्याक्तिषु इत्यत्र नियामकाभावः ।  
 एवं घटसंस्थानस्यैव तद्व्यञ्जकत्वं न पटसंस्था-  
 नस्येत्यत्रापि नियामकाभावः । अथ स्वभावा-

देव कासांचिद् व्यक्तीनां केनचि त्सामान्येन  
 संबन्ध इति नानुपपत्ति स्तर्हि स स्वभाववादो  
 मत्पक्षेऽपि न दण्डवारित इति सममन्यत्राभि-  
 निवेशादिति । यदि घटादिव्यक्तिषु घटत्वा-  
 दिसंबन्धसिद्धयर्थं सामान्यान्तरमनुश्रित्य त-  
 दवच्छेदेन घटत्वादिसम्बन्धो व्यवस्थाप्यते  
 तस्य च घटादौ विरहं स्वीकृत्य तद्व्यवहार-  
 चारणेन व्यवस्थोपपाद्यते । तर्हि घटत्वादिसम्बन्ध-  
 व्यवस्थापनाय कल्पितसामान्यान्तरस्य घटादि-  
 व्यक्तावेव संबन्धो नपटादिव्यक्तावित्यत्र निया-  
 मकाभावात् पटादिव्यक्तौ अपि स्वीकारापत्त्या  
 तत्रापि पुनः घटत्वादिसंबन्धाङ्गीकारापत्त्या सै-  
 वाव्यवस्था । तदर्थं पुनः सामान्यान्तरस्वीका-  
 रे तु तदर्थं पुनः पुनः सामान्यान्तरस्वीकरा-  
 पत्तावनवस्था तस्मा त्सामान्यं नकिञ्चिद्वस्तु  
 किन्तु विकल्पमात्रमित्येव युक्तमिति अत्रो-  
 च्यते बुद्धिरेव भगवतो नः पदार्थसदसद्भा-  
 वे प्रमाणम् नान्यत् तदिह घटादिषु अश्वादिषु



अनुवृत्तव्यावृत्ताकारा बुद्धिर्जायते सर्वस्य दोष-  
 कज्ञानाभावा न्नेयं भ्रान्तिः न चास्याः प्र-  
 त्यक्षधियो बाधनायानुमानादि प्रभवति । प्रत्य-  
 क्षत्वकत्वादनुमानादेः । प्रत्यक्षबाधे कारणा-  
 दनुमानादेस्तत्पत्तिरेव न स्यात् । तस्माद्ध-  
 टादिषु अनुवृत्तव्यावृत्ताकारं जायमानं प्रत्यक्षं  
 व्यावृत्ताकारं वस्तु ग्राहयति सामान्याकारं  
 विशेषाकारं च सामान्याकारं ग्राहयन् प्रत्ययो-  
 वृत्तः विशेषाकारं ग्राहयन् व्यावृत्त इति  
 ज्ञाप्यते सामान्याकारमोत्रग्रहणे घटज्ञाना-  
 पि प्रवृत्त्यापत्तेः पटभेदस्य तेनाग्रहणा-  
 वा पटे इव घटे ऽपि तत्प्रवृत्तिर्न स्या-  
 तेषमात्रग्रहणे तु अनुवृत्तप्रत्ययाभावेन तज्जा-  
 तत्वाज्ञानादिष्टसाधनतानुमित्यनुत्पत्त्या तज्जा-  
 ये प्रवृत्त्यनुपपत्तिरनुमानाद्युच्छेदापत्तिश्च  
 अत्र यद्वस्तु तद्विन्नमभिन्नं वा सामान्यमपि  
 वस्तु स्यात्ततो ऽनेनापि भिन्नेनाभिन्नेन  
 भवितव्यमिति त्वदुक्तिरपि कथं समञ्जसं

वस्तुत्वस्य सामान्यधर्मस्य त्वया नङ्गीकृतत्वा-  
 तत्र भेदाभेदोभयव्याप्तत्वावधारणस्या-  
 शक्यतया व्यापकीभूतभेदाभेदोभयनिवृत्त्या  
 व्याप्यस्य वस्तुत्वस्य निवृत्तिरुपपादा  
 स्यात् । तस्मात्सामान्यं त्वया पि स्वीकार्य-  
 म् । नच वस्तुत्वस्योपाधिरूपस्य स्वीकारेऽपि  
 न जातिस्वीकारस्तद्भिन्नत्वादिति वाच्यम् ।  
 स्वलक्षणमात्रवादिनां जातिबहुपाधेरप्यनिष्ट-  
 त्वात् । उपाधिस्वीकारे तद्वज्जातिस्वीकारापत्तेः  
 तयोर्मूलस्यैक्यात् । तस्मात्सर्वानुभवसिद्धं  
 सामान्यमनिच्छतापि सौगतेनाभ्युपेयमेवेति ।  
 नन्वस्तु 'सामान्यं' भेदाभेदविकल्पस्य तु किं  
 समाधानं न किमपि कथं तर्हि तत्सिद्धिः दृष्ट-  
 त्वादेव नहि दृष्टे किञ्चिदनुपपन्नं नाम यद्  
 यथा दृश्यते तदसति बाधके यथादृष्टमेव म-  
 न्तव्यम् ! ननु किं शुक्तिरजतज्ञानमपि यथा-  
 दृष्टमेव मन्तव्यं न विशेषात् तत्र हि नेदं  
 रजतमिति बाधधीर्जायते । अत्र तु भेदाभे-

दसद्भावे न किमपि बाधकं दृश्यते । ननु किं  
 भावाभावयोर्विरोध एव नास्ति । न नास्ति  
 किन्तु अपेक्षाभेदेनोभयोरत्र समावेशः । गवा-  
 दिसामान्यरूपणाभेदः प्रतीयते गौरयं शाव-  
 लेयः यदा तु जातिव्यक्त्यन्तरात्मना निरूप्यते  
 तदेयं व्यक्तिस्ततो भिन्नरूपा प्रतीयते योसौ  
 बाहुलेयो गौः सोयं शावलेयो न भवतीति ।  
 एवं द्रव्यगुणयोरपि भेदाभेदौ बोध्यौ ।  
 द्रव्यस्य गन्धादिगुणान्तरेण रूपादिभ्यो भेदो  
 द्रव्येण चाभेदः । तथा वयविनः स्वरूपेणाव-  
 यवैरभेदोऽवयवान्तरेणावयवान्तरैर्भेदः । यथा  
 दीर्घह्रस्वादीनां विरुद्धस्वभावानामप्यपेक्षाभेदा  
 देकत्राप्यविरुद्धत्वं प्रतीतिबलादङ्गीक्रियते त-  
 द्वाभेदाभेदयोरपि द्रष्टव्यं । प्रतीत्यविशेषादिति  
 शास्त्रदीपिका । जाते व्यक्त्यात्मकत्वनिरूपणेन  
 सर्वगतत्वाद्याक्षेपोपि समाहितः कथम् सर्वगता  
 पि जात न सर्वत्रोपलभ्यते तद्व्यञ्जकाभावात्  
 व्यञ्जका व्यक्तिः यथा गात्वव्यञ्जका सास्ना-

दिमद्व्यक्तिस्तत्रैव गोत्वप्रतीतिः संयुक्तसम-  
 वायस्य जात्युपलम्भकसंसर्गस्य तत्रैव सत्त्वात्  
 अन्यत्र व्यञ्जकसंयुक्तसमवायसन्निकर्षाभावा-  
 न्न तत्प्रत्यक्षापत्तिः नच विरुद्धमिदमभिधीयते  
 जातिः सर्वगतापि व्यक्त्यभिन्ना यदि व्य-  
 क्त्यभिन्ना न तर्हि सर्वगता व्यक्तेरसर्व-  
 गतत्वात् । अथ सर्वगता न तर्हि व्यक्त्यभिन्ना  
 अन्यथा व्यक्तेरपि सर्वगतत्वापत्ते स्तथाच  
 सर्वगता व्यक्त्यभिन्नेति मिथो विरुद्धम्  
 न भेदस्यापि स्वीकारात् यदि एकान्ततो ऽभेदः-  
 स्या तदा ऽयमाद्योपः स्यादपि भेदांशमादाय  
 सर्वगतत्वादेः समर्थनात् । यच्च जाति व्यक्तौ  
 कात्स्न्येनैकदेशेनवा वर्तते इति विकल्पः सोऽप्यसं-  
 गतः । एतत्प्रश्नावकाशाभावात् । अयं प्रश्नः  
 सावयवेषु युज्यते यत्र कात्स्न्यैकदेशयोः सम्भ-  
 वः । निरवयवजातौ तु कात्स्न्यैकदेशाभावादी-  
 दृशः प्रश्नो नाविकलस्य सुधियः शोभते । नच  
 निरवयवेष्याकाशे प्रदेशव्यपदेशो भवति यथा

प्रदेशे आकाशे शब्द इति न तस्य काल्प-  
 कत्वाद् बुद्ध्या काशे प्रदेशं परिकल्प्य तथा  
 प्रदेशः । नच काल्पनिकप्रदेशे न वस्तु-  
 त्तिः कल्पनाया निरंकुशत्वात् । तस्माद्  
 कौ जाति वर्तते एतावन्मात्रं प्रमाणविषयः  
 न्मात्रं व्यक्तव्यं प्रामाणिकेन यथा प्रमा-  
 षगतं चस्वीकायम् नतु कात्स्न्यादिविशेषः ।  
 तत्रासत्वेन प्रमाणागोचरत्वात् । यदपि-  
 आयाभावात्क सामान्य मित्युक्तं तदति-  
 शयः अवयविन एकत्वात् बहुषु अवयवेषु  
 ऽवयवी व्यासज्य वर्तते । अपि च एकोव-  
 षु अनेकेषु अवयवेषु वर्तते इति ब्रुवाणो न  
 स्न्यैकदेशानुयोगमहेति विरुद्धत्वात् । यदि  
 वयवी बहुषु कात्स्न्येन वर्तेत नहि नैकमने-  
 वर्तेत । किन्तु अनेकमनेकत्र वर्तेत इति  
 तच्च विरुद्धम् । अधिकरणस्यैव व्याघा-  
 । एवमनेकवृत्तेः प्रत्यवयवमेकदेशेन वृत्ति-  
 पनुयोगे प्यनेकस्यानेकत्र वृत्तिगित्येवाप-

न्नम् । नतु एकस्यानेकत्र वृत्तिरित्यनुयोगाधि-  
 करणवाधकत्वादयं प्रश्नः सर्वथा नुचित  
 एवेति । किं यथाजाति व्यक्तौ वर्तते तथैवायवी  
 अवयवेषु ? न तथैव किन्तु जातिः प्रत्येकं  
 वर्तते अवयवी तु व्यासज्येत्यस्ति विशेषः ।  
 प्रत्येकव्यक्तिदर्शनेन जातेरुपलम्भा त्सा प्रति-  
 व्यक्ति वर्तते नतु कात्स्न्येन एकावयवदर्शनेना-  
 वयविन उपलब्धिविरहा दनेकावयवोपलब्धावेव  
 तदुपलब्धे रवयवेषु व्यासज्य वर्तते इति कथ्यते  
 गवायकेकव्यक्तिदर्शनेन गोत्वादिबुद्धिवदेकतन्तु-  
 दर्शनेन पटबुद्धिर्न कस्यचिदनुभवासद्धेति  
 तत्त्वम् इदं पुनरिहावधेयं लोके हि स्रक्सूत्रं  
 कुसुमेषु वर्तते इति व्यपदिश्यते तत्र नैकदेशेन  
 सूत्रं तत्र वर्तते किन्तु तदवयवाः सूत्रं च कुसु-  
 मेषु इत्येवानुभवः तथाच सूत्रस्य कुसुमेषु वृत्ति  
 न कात्स्न्यैकदेशाभ्यां किन्तु स्वरूपतः । एवम-  
 वयविनो ऽवयवेषु स्वरूपत एव वृत्तिः अयं पुन  
 विशेषः यत्सूत्रं सावयवमिति कुसुमेषु सूत्रं

तदवयवाश्च वर्तन्ते । अवयविनस्तु अवान्तराभावात्स्वावयवेषु नावयवा वर्तन्ते किन्तु स्वरूपतः स्वयमेवेति न कस्यचिद्भ्रूतिः कात्स्न्यैकदेशव्याप्ता येन व्यापकीभूतकात्स्न्यैकदेशनिवृत्त्या वयविनोऽवयवेषु वृत्तिर्निवर्तेत । किन्तु स्वरूपतोऽवयवेषु अवयवो वर्तते एवेति भावः । यदपि नित्यायां जाते ज्ञानजननस्वभावचोद्यं तदपि न नित्यस्यापि ज्ञानजननस्वभावाङ्गीकारात् । यच्च स्वलक्षणान्येव स्वविषयज्ञानजननद्वारा घटादिविकल्पं साधयिष्यन्ति किं जातिकल्पनयेति तदपि न । जातेः प्रत्यक्षप्रमाणसिद्धत्वेन कल्पनाविरहात् । 'तदतद्रूपिणोभावास्तदतद्रूपहेतुजा' इतित्वदीयसिद्धान्तादक्षयन्नविलक्षणानां स्वलक्षणानामेकज्ञानजननसामर्थ्यासम्भवात् । अस्मन्मते तु स्वस्वकारणाधीनेन तादात्म्येन समवायेन वात्यन्तविलक्षणासु व्यक्तिषु सामान्यसंबन्धः सम्भवतीति नावयवस्थेत्यलमतिप्रसंगेन । अपोहनिराकरणं वार्तिके द्रष्टव्यम्

नेह प्रतन्यते विस्तरभया दथ भाष्यव्याख्या-  
 नम् । सास्नादिविशिष्टाकृतिरिति नन्ववयवा-  
 तिरिक्तस्यावयविनः स्वीकाराद्गोत्वादिजातेरव-  
 यविवृत्तित्वेनावयववृत्तित्वाभावात्सास्नादिविशि-  
 ष्टाकृति रितिभाष्य मनुपपन्नमितिचेन्न  
 सास्नादीनामेकावयविसंर्वान्धतया गोत्वादे रूप-  
 लक्षकत्वा दन्यथागोत्ववत्सत्वादेरपितत्रसत्वे-  
 न तद्व्यवच्छिद्यगोत्वादे गोपदादिवाच्यत्वा  
 वधारणं दुःशकंस्थात् तदुपादाने न सत्वादिषु  
 गोपदवाच्यत्वप्रसंगः सत्वस्याश्वादावपिसत्वेन  
 तत्रसास्नादेरभावान्न तदुपलक्षकत्वम् एतेनसा-  
 स्नाद्युपादानाद्विशिष्टस्यैव शब्दार्थत्वं नाकृतेरि-  
 त्यपास्तं तस्योपलक्षकतयैवोपादानात् यदपि गो-  
 त्वस्य स्वातन्त्र्येण ज्ञानं न भवतीति सत्त्वा तत्परि-  
 चायकसास्नात्वादिसामान्यप्रदर्शनाय सास्नादि-  
 विशिष्टाकृतिरित्युक्तं भाष्यकारेणेति केचि-  
 दाहुस्तन्न को गोशब्दार्थ इति प्रश्ने सत्त्वादिवि-  
 विक्तगोत्वस्य प्रकारान्तरेण दर्शयितुमशक्यतया



तत्परिचयाय सास्नादीनामुपलक्षणपरतयोपा-  
दानात् अन्यथागोत्वज्ञानाय सास्नात्वादेस्त-  
स्यापिसामान्यत्वाविशेषात्तज्ज्ञानाय पुनः सामा-  
न्यान्तरापेक्षाया मनवस्था स्यात् दूरस्थितगवा-  
दिव्यक्तेः सास्नात्वादेर्विरहेऽपि ग्रहणाद् घटस्थनी-  
लादे रिवविशेषणत्वाभावात् एवंचावयविनि  
महत्त्वग्रहणोऽवयवानां यथासत्तामात्रेणोपयो-  
गित्वां न तु ज्ञानद्वारा तथावयविनि गवादौ स-  
मवोतस्य गोत्वास्य ग्रहणो सास्नादीनां सत्तामात्रे-  
णैवोपयोगित्वां संयुक्तस्यावयविनीव संयुक्तसम-  
वोतस्य चक्षुःसंनिर्गमस्य तत्राप्याविशिष्टत्वात्  
अन्यथावयवानां परमाणूनामग्रहणादवयविनो  
ग्रहणं न स्यादिति ननु सास्नादीनां मभिव्यञ्ज-  
कत्वानुपगमे तदग्रहेऽपि गोत्वग्रहः स्यादिति चेन्न  
अन्यत्र तत्सत्त्वानभ्युपगमात् तद्ग्राहकसंनि-  
कर्षाभावाच्च गोत्वग्रहणो संयुक्तसमवायस्येव  
तदन्तर्गत संयुक्तसंनिर्गमस्य सत्त्वेन नान्तरीय  
तथासास्नादिग्रहणं न तु तद्धेतुतया यद्वा न व्यक्ते

रत्यन्तभिन्ना जातिः किन्तु तदात्मेति बोधनाय-  
 सास्नादिविशिष्टाकृतिरित्युक्तं भाष्यकृता तथा  
 सास्नादेर्विशेषणात्वमेव नतूपलक्षणत्व मवय-  
 वावयविनोरिव जातिव्यक्तयोरपि भेदाभेदपक्ष-  
 एव सम्मतः ननु जाति नव्यक्तिभिन्ना तद्व्यतिरे-  
 केणाज्ञायमानत्वाद् वृक्षसमुदायातिरिक्तवनादि-  
 वदित्यनुमानेन सौगतैर्जातेर्निराकरणाद् वाच्य-  
 त्वसिद्धये पूर्वं जातिरेव साधनीयेत्याशङ्क्य प्रत्यक्ष-  
 प्रमाणसिद्धत्वान्न सा साध्यतामर्हतीत्यभिप्रय-  
 न्नाह नप्रत्यक्षासतीसाध्याभावतु मर्हतीति भा-  
 ष्यम् तथाच प्रत्यक्षसिद्धत्वात् सौगतानामाकृत्य-  
 भावानुमानं कालात्पथापदिष्टमिति लोकप्रसिद्ध-  
 पदार्थे तर्काभासेन परोक्तं दूषणमुद्धृत्य तेनैव-  
 व्यवहर्तव्यमीमांसकैरेतत्पूर्वपदार्थसाधनाय प्रय-  
 तनीयमिति भावः नचाकृतेः प्रत्यक्षत्वे तत्र विवा-  
 दएव न स्यात् नहि प्रत्यक्षघटे कश्चिद्विवदते इति  
 वाच्यम् बाह्यपदार्थापलापिनां सौगतानां प्रत्यक्ष-  
 प्रमाणसिद्धेऽप्यर्थे कुतर्केण विवाददर्शनात् तेषा-

माकृतौ विवादोऽश्रद्धेय एव ये पुनः सामाणिका  
 महाजनाः तेषां नाकृतौ विवादः सर्वेभ्यो ब्राह्म-  
 णेभ्यो दधि दीयतां तत्र कौण्डिन्यायेत्यादौ तद्व-  
 व्यवहारदर्शनात् विशेषविहितं तद्वदानं सामान्य  
 वचनप्राप्तदधिदानस्य निवर्त्तकं ब्राह्मणशब्दस्य  
 जातिवाचकत्वाभावेन सामान्यविशेषभाव एव  
 दुर्घट इति स्पष्टमन्यत्र । आकृतेः प्रत्यक्षत्वमेवो-  
 दाहरणेन स्पष्टयति रुचकः स्वस्तिको वर्द्धमानक  
 इति अत्र रुचकत्वादिजातिः प्रत्यक्षेणैव गृह्यते त-  
 दाहप्रत्यक्षमिति केचित्तु रुचकादिदृष्टान्तेना-  
 वयवसंस्थानरूपैव जातिरभिमतता भाष्यकृत इ-  
 त्याशयमुद्गावयन्ति तत्तुच्छम् तादृशाकृतः प्रति  
 व्यक्तिभिन्नत्वेनैकत्वासम्भवात् अनलानिला-  
 दौ तादृशाकृत्यभावादनलत्वानिलत्वादेर्जातित्वा-  
 भावप्रसंगाच्च अवयवसंस्थानत्वेन गवादिसं-  
 स्थानस्य सर्वस्य ग्रहणे तु अश्वदिसंस्थानस्यापि  
 तेन रूपेण ग्रहणापत्या तत्रापि गवादिप्रत्ययप्र-  
 संगः सत्ताव्याप्यजात्याश्रयत्वं तु न गोत्वादे रस्ति

मनुष्यादिचित्रेऽपि तादृशाकृतिसद्भावा तः  
तत्प्रतीत्यापत्तेः तस्मात्संस्थानातिरिक्तैव ज  
स्वीकार्येति द्रव्यगुणकर्मणां सामान्यमात्रम  
तिरिति भाष्येणावयवसंस्थाना निरिक्तैव ज  
रिति स्पष्टमेव लभ्यते तत्रावयवसंस्थानास  
वात् । रुचकादितृनयगतसुवर्णात्वजात्य  
प्रायेण बोदाहरणत्रयम् नतु रुचकत्वादिजा  
दर्शनायेति संस्थानपरत्वं सुदूरनिरस्तम् एक  
सुवर्णात्वस्य भिन्नरुचकादितृतयावयवसंस्थ  
त्वासम्भवात् । वस्तुतस्तु जातिव्यवहारो मह  
नाना मस्तीत्येतत्प्रदर्शनाय महाभाष्यकारे  
रुचकाद्युदाहरणत्रयमिति प्रतीतो वयमिति ।  
हदर्शनादपि जातेः प्रत्यक्षत्वं तथाहि दूरात्  
दृष्ट्वा संशेते जनोयं ब्राह्मणो नवेति संन्दे  
साधारणधर्मदर्शनात्साधारणधर्मश्च नरत्व  
हमणत्वतदभावोभयसहचरितत्वादिति नरः

स्यादितिकथं संशयः तत्परिचायकाभावात् परि-  
चायकश्च मातापितृसंबन्धः तज्ज्ञानेऽयं ब्रा-  
ह्मण इतिनिश्चयः अत्रचिच्च राजरक्षिताचाराद्  
ब्राह्मणत्वादिनिश्चयोयं देशापेक्षः कालापेक्षस्तु  
वसन्ताग्न्याधानेन रूपाद्यपेक्षैरिन्द्रियैः सुवर्णात्वा-  
दिनिश्चयः इतिसामान्यस्य कात्स्न्यैकदेशाभ्यां  
वृत्तेराक्षेपः पूर्वमेव समाहितः प्रयोगश्चाकृतिस-  
द्भावे पिण्डेषु गोबुद्धिरेकालम्बना गवाभासत्वा-  
देकरूपत्वाद्वा यद्गवाभासमेकरूपं वा ज्ञानं तदे-  
कालम्बनं यथैकपिण्डे गोबुद्धिरिति एवमनुमा-  
नान्तरमपि बोध्यम् वृक्षसमुदायातिरिक्ताभावे-  
ऽपिवनमितिप्रतीतिवदाकृते रभावेऽपि तदवगा-  
हिप्रत्ययो भ्रम एवेत्याशयेनाह व्यामोह इति कार-  
णदोषे बाधकज्ञाने चासति प्रत्ययस्य भ्रमत्वा-  
भावादाह नेति । सौगताः अर्थं विनापि प्रत्यर्थं  
दर्शयन्ति पङ्क्तिर्युथमिति निराकरोति नेति अ-  
संबद्धमिति ननु कथमिदमसंबद्धं व्यक्त्यतिरिक्त-  
जातिसाधनव्यभिचारग्राहकत्वेन संबद्धत्वात् सि-

छान्तिना जातिव्यक्त्यतिरिक्ता व्यतिरेकेण गृह्य-  
 माणात्वादिति साधने प्रयुक्ते तत्र सौगतो व्यभि-  
 चारं ग्राहयति पंक्तिरूथमित्यादि अयमभिप्रायो  
 यथा वृक्षातिरेकेण जायमाने वनप्रत्ययेऽपि नाति-  
 रिक्तार्थसिद्धिः तथा व्यक्त्यतिरेकेण जायमानजा-  
 तिप्रत्ययेपीति व्यभिचारित्वाद्धेतोर्नातिरिक्ताकृ-  
 तिसिद्धिरिति संबद्धत्वमेवेति चेन्न प्रत्यक्षविरो-  
 धस्यैव प्रदर्शितत्वेन जातिसाधनोपन्यासाभावात्;  
 पूर्वोक्तानुमानेन यदि जातिलाभं मयोपन्यस्येत  
 तदा तत्र व्यभिचारग्राहकत्वेनेदं वचनं संबद्धं  
 स्यात् मया तु प्रत्यक्षविरोधः प्रदर्श्यते रुचकः स्व-  
 स्तिक इत्यादि प्रत्यक्षमेव जातिग्राहकं तत्र व्यभि-  
 चारप्रदर्शनमसंबद्धमेव तस्या व्यभिचारापेक्षा-  
 विरहात् । अत्रोच्यते सौगतै हि वनबुद्ध्यादि  
 दृष्टान्तेन सामान्यस्यासत्त्वं साध्यते तत्र भाष्य-  
 कारेण रुचकइत्यादि जातिग्राहकप्रत्यक्षेण  
 बाध उदीरितः ततस्तेन वनबुद्धिवज्जातिप्रत्य-  
 क्षमप्याभास एवेत्यभिप्रायेण यूथः पङ्क्तिरित्यु-

भाष्यकारेणोच्यतेऽसम्बद्धमिदं वचनं न-  
 बुद्धेर्मिथ्यात्वे जातिबुद्धिर्मिथ्या भवितु  
 रूपरसादिवुद्धिवदन्यत्वात् नच वनबु-  
 द्ध्या जातिग्राहकप्रत्यक्षो को विशेषः येन  
 मिथ्या न जातिबुद्धिः प्रत्यक्षस्योभयत्र  
 नादितिवाच्यम् तत्रदूरत्वादिदोषस्य सत्त्वेन  
 बुद्धेर्मिथ्यात्वेऽपि जातिग्रहे तदभावात्  
 दोषसद्भावासद्भावयो रेव विशेषत्वम्  
 कृष्टस्य पुनःवृक्षेषु एकत्वबुद्धिर्निवर्तते अतो-  
 निबन्धनमेव वृक्षेषु एकत्वबुद्ध्या वनमितिप्र-  
 तः आभास एव जातिबुद्धिः सन्निकृष्ट-  
 दृश्यत एवेति नासावाभासः ननु वनमध्य-  
 सीनस्यापि वनशब्दाज्जायमानाया बुद्धेः  
 आभासत्वं तत्रदूरत्वादिदोषाभावात् तादृश-  
 वेरहंपि तद्बुद्धेर्मृषात्वे जातिबुद्धेरपि किन्न  
 वमिति चेत्सत्यम् या दूरस्थितस्य वृक्षौ-  
 हनिबन्धनतदतिरिक्तवनविषयिणीन्द्रियस-  
 र्षमा बुद्धिः दूरत्वादिदोषेण सा भ्रांतिरेव या

पुनर्वनमध्यमध्यासानस्य शब्दजा वनेकत्वावगा-  
 हिनी बुद्धिः तस्याअपि प्रत्यक्षादिमूलाभावाद्व्रम-  
 त्वमेव ननुशब्दस्यैव मूलत्वात्किं मूलांतरान्वेषण-  
 चिन्तया लौकिकशब्दस्य प्रमाणान्तराधिगतार्थ-  
 ज्ञापकत्वेनानुवादकतया प्रामाण्यानभ्युपगमात् ।  
 अन्येतु शब्दजाया वनेकत्वावगाहिवुद्धेः प्रमात्वेन  
 तद्दृष्टान्तेन सामान्यावगाहिप्रत्यक्षस्याभासीक-  
 रणमशक्यमित्याहुः नच प्रमाणान्तरसंवादाभा-  
 वान्मिथ्यात्वम् रसनेन्द्रियजन्यरसादिसाक्षात्को-  
 रस्येन्द्रियांतरेण संवादाभावेऽपि प्रामाण्याभ्युप-  
 गमात् सत्यत्वाय प्रमाणांतरसंवादस्यानपेक्षित-  
 त्वात् । नच संवादं विना चक्षुरादीनामप्रामाण्यद-  
 र्शनात् पदेऽपि तत्कल्पनमावश्यकमितिवाच्यं पद-  
 स्य गृहीतसंबन्धस्यैव प्रत्यायकत्वं तत्र संबन्धग्रह-  
 णाय प्रमाणान्तरापेक्षणेऽपि अगृहीतसंबन्धप्रत्या-  
 यकशब्दस्थले तदपेक्षाविरहात् सर्वत्रगृहीतसंब-  
 धस्यैव प्रत्यायकत्वमिति नियमे मानाभावात्  
 अगृहीतैकत्वसंबन्धादेव वनशब्दादेकत्वज्ञानमिति



प्रमाणांतराभावेऽपि प्रमाणत्वमेव । ननु नायं पक्षः  
समीचीनः अगृहीतसंबन्धस्यापि शब्दस्य प्रत्याय-  
कत्वे प्रथमश्रवणोऽपि अर्थप्रतीत्यापत्तेरिति चेत्तत्त्वम्  
एवं तर्हि वृक्षाणां प्रत्यक्षेणैवाधिगमादेकत्वस्य च  
घटादौ ग्रहणान्नागृहीतार्थकत्वं वनपदस्यापि न च  
सकृदुच्चरितेन वनपदेनानेकार्थाभिधानं कथम् एक  
शेषस्थले सकृदुच्चरितेनापि अक्षादिपदेनाने-  
कार्थबोधदर्शनात् नचैकशेषस्थलेऽनेकार्थबोध-  
विषया द्विवचनांतबहुवचनांतस्यैव दर्शनेन प्रकृ-  
ते वनपदेनैकवचनांते नानेकार्थाभिधानं न युज्यते  
इति वाच्यम् अस्तु तर्हि एकत्वाविवक्षयापिशब्द-  
साधुत्वायैकवचनप्रयोगः प्रातिपदिकस्य केवलस्य  
प्रयोगात् ब्रह्मशब्दोत्तरैकवचनप्रयोगवत् ग्रहा-  
दिपदोत्तरैकवचनप्रयोगवद्वा यद्वा एकवचनस्य  
सर्वत्रैकार्थप्रतिपादकत्वां दृष्टमितिसामान्यतोद-  
ष्टेनैकवचनेन देशांतरप्राप्तिलिङ्गेन सूर्ये गतिरिव  
वनेऽपि एकत्वमनुमीयेत इति नानुपपत्तिः नचात्र-  
वृत्तेषु बहुत्वस्य प्रत्यक्षेणोपलम्भात्तद्विरुद्धैकत्वा-

नुमानेऽग्रावनुष्णत्वनुमानवत्प्रत्यक्षबाधः एवं त-  
 र्हि वृक्षत्वे बहुत्वे वा एकत्वान्वयतात्पर्येणैव एक-  
 वचनप्रयोगो बोध्यः तत्र विशेषणविशेष्यभावे का-  
 मचारः वृक्षाश्रयं वा बहुत्वं बह्वाश्रयं वा वृक्षत्वमिति  
 तत्रैकत्वसत्त्वा देकवचनोपपत्तिः समीचीनैव य-  
 द्वा समुदायैकदेशेषु वृक्षेषु प्रत्येक मेकत्ववनत्वयोः  
 सत्त्वान्नानुपपत्तिः ननु वनत्व मेकाश्रयं विना  
 कथं सामान्यं भवेत् एकाश्रयं विनापि नानावयवे-  
 षु अवयविनः समवायवद् वनत्वस्यापि वृक्षैरसंयु-  
 क्ते रेवाभिठ्यक्तिसंभवेन सामान्ये आश्रयैक्यापेक्षा-  
 भावात् न च वनत्वस्य सामान्यत्वे प्रमाणाभावः  
 इदं वनमिदं वनमित्यनुगतप्रतीते रेवान्यत्रेवात्रा-  
 पि प्रमाणात्वात् तच्चासंयुक्तेषु सामान्यं न दृष्टचरं  
 अनवस्थितावयवेषु भ्रमणेषु भ्रमणत्वसामान्यस्य-  
 दर्शनाददृष्टचरत्वाभावात् येषां मते वनत्वं न सा-  
 मान्यं वनमित्युच्यते एकदेशावस्थितनानावृ-  
 क्षोपाधिनिबन्धनैव तेषां मते यथा गकारादयोऽनेके  
 वर्णा एकार्थविषयकबोधरूपमेकं कार्यं जनयन्तः

रायवाचिना एकवचनान्तेन गवादिपदेना-  
 यन्त एकं पदमिति तथा वृक्षा नाना-  
 याः स्वविषयकं ज्ञानरूपमेककार्यं जनयन्तः  
 रायवाचिनैकवचनान्तेन वनपदेनाभिधी-  
 वनमिति समुदायोपाधिनिबन्धनैकत्वव्यप-  
 न वनत्वसामान्यनिमित्तकः समुदायिषु  
 दायोनाम व्यासज्यवृत्ति गुणविशेषः अ-  
 भिन्नदेशकालावस्थितनानाजातीयवृक्षाणां  
 शैककार्यकारित्वा भावान्न वनशब्देन व्यप-  
 । अथवा द्रव्यैक्यं विनापि समुदायोत्पत्ति-  
 णीभूतदेशकालक्रियागतैकत्वे लक्षणास्वी-  
 णैकवचनांतोपपत्तिरिति बोध्यम् । तथा च व-  
 बुद्धेरपि सत्यत्वा न्न तद्वलेनाकृतिज्ञानस्य  
 पात्वं वक्तुं शक्यते नच यथा वानादिबुद्धिः  
 समुदाय मालम्बते नार्थान्तरं तथा गवादिबु-  
 पि पिराडसमुदायालम्ब नैवास्तां किंसामान्य-  
 कारव्यसनेनेतिवाच्यम् औषम्यात् दृष्टान्तं हि  
 कस्मिन्बुद्धे वनबुद्धिः किन्तु तत्समुदाये एव

द्वाष्टान्तिकेतु एकैकस्मिन् पिण्डे गोबुद्धिर्न समु-  
 दाये इति न तद्वद्वष्टान्तवशेन सामान्यापह्नवः  
 कर्तुं शक्य इति भावः न च सास्नादिसमुदायाल-  
 म्बनैव गोबुद्धिरस्तु सर्वागोपिण्डेषु अनुगत-  
 गवादिप्रत्ययानोपत्तेः तादृशसमुदायस्य प्रति-  
 व्यक्तिभेदात् गवादिप्रत्ययस्य समुदायाल-  
 म्बनत्वावश्यकत्वेत्ववयवसमुदायालम्बनत्वस्वीका-  
 रेण वरमवयविनोपलापो न पिण्डान्तरा  
 नुवृत्तगवादिप्रत्ययासाधारणकारणगोत्वादिसामा-  
 न्यस्य वस्तुतस्तु करचरणादीना मवयवा-  
 नां भेदादयं देवदत्त इतिद्रव्यैक्यावगाहिप्रत्य-  
 यान्यथानुपपत्त्यावयविस्वीकार आवश्यक एव  
 आतानवितानसंयोगविशेषविशिष्टास्तन्तव एव  
 द्रव्यैक्यमापन्नाः पटइतिबुद्धिव्यवहारभाज इत्य-  
 वयवावयविनोनैकांततोभेदः किन्तुभेदाभेदोभय-  
 मित्यसकृदुक्तम् नन्वेकत्र भेदाभेदोभयस्वीकारे-  
 ऽवयविनोऽवयवभेदाभेदयोरेकतरस्यावधारणाभा-  
 वा तत्रभेदाभेदोभयावगाहिज्ञानं स्थाणुर्वापुरु-

ति संशयवदप्रमाणं स्यात् एकतरकोटिनि-  
यकाभावादितिवाच्यम् कोटिद्वयशून्ये धर्मि-  
कोटिद्वयावगाहिनः संशयस्य विषयवाधेन  
यात्वेपि वस्तुतोभेदाभेदोभयविशिष्टे धर्मिणि  
भयावगाहिज्ञानस्य विषयावाधेन प्रामाण्यो-  
मात् जातिवदत्रापि कास्त्र्यैकदेशनिमित्तको  
तविकल्पः परासनीय इतिदिक् । तथाच वृक्ष-  
मुदायस्यैव वनपदार्थतया वनमिति प्रत्ययो  
शून्य इतितद्वृष्टान्तेनाकृतिज्ञानस्य न मि-  
त्वां वक्तुं शक्यते इत्यभिप्रायेणाह-किमसति  
इति । यदि वनमिति प्रत्ययो वृक्षसमुदाय-  
नापि भवतीत्याकृतिं विनापि गवादिष्वनुव-  
प्रत्यय इत्युच्यते तदाप्रत्यक्षप्रमाणसिद्धार्था-  
तापित्वात्सर्वैरश्रद्धेय इत्याह प्रत्युक्तः स मा-  
यानिकः पक्षाः महायानाः सौगतास्तेषां पक्ष-  
स्यर्थः । वनादिदृष्टान्तं प्रदर्शयतः शून्यवादि-  
आशयं पृच्छति किमिति—

भा० अथ किमाकृतिसद्भाववादी  
 उपालभ्यते, सिद्धान्तान्तरं ते दूष्यति  
 इति वनेऽपि सति वनप्रत्ययः प्राप्नोति  
 इति । एवमपि, प्रकृतं दूषयितुं मशकु-  
 वत इति सिद्धान्तान्तरदूषणे निग्रहस्थान-  
 मापद्यते, असाधकत्वात् । सहि वक्ष्यति-  
 दुष्यतु यदि दुष्यति । किं तेन दुष्टेन,  
 अदुष्टेन वा प्रकृतं त्वया साधितं भवति,  
 मदीयो वा पक्षो दूषितो भवति ? इति ।  
 न च वृक्षव्यतिरिक्तं वनं यस्मात् न  
 उपलभ्यते. अतो वनं नास्ति इत्यवग-  
 म्यते । यदि वने अन्येन हेतुना सद्भा-  
 वविपरीतः प्रत्यय उत्पद्यते, मिथ्यैव वन-  
 प्रत्ययः इति । ततो वनं नास्ति इत्यवग-  
 च्छामः । न च गवादिषु प्रत्ययो विपर्येति,

न ते न सन्ति इति । अथ वनादिषु नैव  
विपर्ययति, न ते न सन्ति इति । तस्मात्  
अलम्बध्यः पङ्क्तिवनोपन्यासः । अतः  
उपपन्नं जैमिनिवचनं आकृतिः शब्दार्थः  
इति । यथा च आकृतिः शब्दार्थः,  
तथोपरिष्ठात् निपुणतरमुपपादयिष्याम  
इति ।

यथा मवादिज्ञानेनाकृतिसद्भावः स्वीक्रियते तथा  
वनादिप्रत्ययेन तत्तल्लङ्घावोपि स्वीकार्यः स्यादित्या-  
शयस्ये इत्याह वनेऽपीति तर्हि प्रकृतमाकृति-  
सद्भावद्रूपणमुपेक्ष्य सिद्धान्तान्तरद्रूपणे तत्र नि-  
ग्रहः स्यादित्याह निग्रहस्थानमिति । न च प्रति-  
ज्ञार्थसाधनौपयिकार्थान्तरविचारो न निग्रह-  
स्थानमापादयति प्रतिज्ञातार्थनिर्वाहकत्वात् तस्या-  
चापसिद्धान्तभयेन त्वयातिरिक्तवनपदार्थो ना-  
भ्युपगन्तुं शक्यते इति आकृतिज्ञानेऽपि नार्थ-  
सिद्धिरित्याशङ्क्य निराकुरुते असाधकत्वादिति ।

वनप्रत्ययस्य वृक्षातिरिक्तार्थावगाहिन आभास-  
 त्वा तद्वृष्टान्तेन समीचीनस्याकृतिज्ञानस्या-  
 भासीकरणासंभवात् । नहि शुक्तिरजतज्ञानस्या  
 भासत्वेन वस्तुतो रजतज्ञानमाभास इति तदाह  
 सहि दुष्यतु इति कथकाभ्यां स्वपक्षसाधनाय  
 परपक्षदूषणाय पदार्थाभिधानं कर्तव्यं येन स्व-  
 पक्षसाधनं परपक्षनिराकरणं वा न संभवति  
 व्यर्थत्वात्तदुपादानं निग्रहस्थानापादकमेवेत्याह  
 किन्तेनेति उपलंभकप्रमाणवैधुर्यान्न वृक्षातिरिक्त-  
 वनसिद्धिरित्याह न चेति वृक्षातिरिक्तं वनं न  
 च । अत्र हेतुमाह यस्मादिति यस्मादतिरिक्तं  
 नोपलभ्यते तस्मादतिरिक्तं नास्ति किन्तु वृक्ष-  
 समूह एव वन मित्यर्थः प्रमाणाभावेन प्रमेयाभाव-  
 सिद्धिः सप्तमरसाद्यभाववदितिभावः । तदेतदाह  
 अतोवनं नास्तीति । प्रमाणाभावेन प्रमेयाभावं  
 प्रदर्श्य मिथ्याज्ञानादपि न प्रमेयसिद्धिरित्याश-  
 येनाह यदीति । अन्येन हेतुना दूरत्वादोषेण  
 सद्भावविपरीतः प्रत्ययः दोषज्ञानं तेन वनप्रत्य-



यस्य मिथ्यात्वबोधनान्न तत्सिद्धिः यद्वा अन्येन  
हेतुना समीपं गतस्येन्द्रियसन्निकर्षादिना स-  
द्भावविपरीतः प्रत्ययः वृत्तनानात्वावगाही  
बाधकः प्रत्यय स्तेन बाधकप्रत्ययेन वनप्रत्यय-  
स्य मिथ्यात्वनिर्णयान्नातिरिक्तवनसिद्धि रित्याह  
ततो वनं नास्तोत्यवगच्छाम इति न चैवं गवा-  
दिषु वक्तुं शक्यते समीपस्थितस्यापि गौरित्या-  
कृत्यवगाहि ज्ञानं दृश्यते न च तत्र दोषज्ञानं  
बाधकप्रत्ययो वेति तज्ज्ञानं प्रमैवेति वनाद्याभास-  
ज्ञानदृष्टान्ते नाभासजातिज्ञानस्य न मि-  
थ्यात्वं द्वयोर्वैषम्यादित्याह न च गवादिषु इति ।  
अथ वनादिषु नैव विपर्ययेतीति अथ बाधकप्रत्य-  
यवशात्पूर्वं वनादेरसत्त्वमुपेत्य पुनस्तत्सत्त्वोपग-  
माय अथ वनादिष्विति किमर्थं भाष्यकृतो-  
च्यते ? न चेदृशाभिधानेन तत्त्वनिर्णयः सम्भवति  
तदेकफलत्वाच्छास्त्रस्येति चेदयमभिप्रायः यथा  
वैशेषिकादिभिः स्वशास्त्रे पृथिव्यादयः पदार्थाः  
स्वतन्त्रेण निरूपिताः तथा मीमांसकैर्न स्वत-

न्त्रेण केचित्पदार्थाः स्वीकार्याः किन्तु लोकप्र-  
माणसिद्धैरेव पदार्थैर्व्यवहर्तव्यं तथा च लोके-  
वनादिप्रत्ययो मिथ्येति पूर्वं यदि वनेऽन्येने-  
त्यादिभाष्येणोक्तं यदि तु नायं प्रत्ययो मिथ्या  
घटते इति कश्चिदभिनिविशेत तंप्रति अथ वना-  
दिष्विति भाष्यं वनादीनां सत्त्वाभ्युपगमेपि न  
नः किञ्चिदपचीयते इत्याशयेनाह न तु इति ।  
द्वौ नञौप्रकृतदाढ्यबोधकाविति न्यायात्ते  
सन्त्येवेत्यर्थः । उपसंहरति तस्मादिति आकृतेः  
शब्दार्थत्वे सूत्रकारस्य सम्मतिमाह उपपन्न-  
मिति युक्तियुक्तमित्यर्थः । युक्तिविशेषप्रदर्शनं  
प्रथमाध्यायस्य तृतीयपादे आकृतिस्तु क्रियार्थ-  
त्वादिति सूत्रे कश्चिष्यते तदाह उपरिष्ठादिति

इति कल्पकलिकायां वनवादः ।

आस्तां तावदीदृशं शब्दार्थद्वयं यदर्थस्तु  
एतावान् प्रयासः स संबन्धः कीदृश इत्य-  
भिप्रायेण पृच्छति अथ संबन्धः क इति

भा० अथ सम्बन्धः कः? इति । यत्

शब्दे विज्ञातेऽर्थो विज्ञायते, सतु कृतक  
 इति पूर्वं [ १४। १८ ] उपपादितम्  
 तस्मात् मन्यामहे केनापि पुरुषेण शब्दा-  
 नामर्थः सह सम्बन्धं कृत्वा संव्यवहर्तुं  
 वेदाः प्रणीता इति । तदिदानी मुच्यते  
 अपौरुषेयत्वात् सम्बन्धस्य सिद्धमिति ।  
 कथं पुनरिदमवगम्यते अपौरुषेयः एषः  
 संबन्ध इति पुरुषस्य संबन्धुरभावात् ।  
 कथं संबन्धो नास्ति ? प्रत्यक्षस्य प्रमाण-  
 स्याभावात्, तत्पूर्वकत्वाच्चेतरेषाम् ।  
 ननु प्रत्यायस्य प्रत्यायकस्य च यः संज्ञासंज्ञित-  
 क्षण इति भाष्येण संबन्धस्य पूर्वमेव कथितत्वा-  
 त्पुनस्तत्प्रश्नो न युज्यते तथा यच्छब्दे विज्ञातेऽर्थो  
 विज्ञायते इत्युत्तरमपि न सत् स्वरूपकथनाभा-  
 वात् नहि ज्वरस्य किमौषधमिति प्रश्ने येन ज्वरः

प्रणश्यति तदित्युत्तरं समीचीनं स्वरूपनिर्देशा-  
 भावेन तदर्थिनः प्रवृत्त्यनुपपत्तेरिति चेदत्र केचित्  
 पूर्वप्रदर्शित संबन्धेऽपरितोषा त्संबन्धान्तराभिधि-  
 त्सयाऽथ कः संबन्ध इति प्रश्नः अपरितोषकारणं  
 च शब्दार्थसंबन्धग्रहणादेव शब्देनार्थप्रतीतिः  
 संज्ञात्वं तु शब्दार्थप्रतीत्युत्तरकाले भवति उत्तर-  
 कालभाविनश्च नाङ्गत्वं पूर्ववर्तिन एव कारणा-  
 त्वात् संज्ञात्वमजानानस्य संबन्धान्तरेणैवार्थ-  
 प्रतीतिः पूर्वा भवति पश्चाज्जिज्ञासमानोऽयं  
 संज्ञीयं संज्ञेत्यवधारयति अजिज्ञासोस्तु तथापि  
 न भवति अतः संज्ञात्वं न प्रकृतोपयोगि किन्तु  
 तमेवाविनाभावलक्षणं संबन्धं पृच्छति यद्विना  
 ज्ञातेशब्देऽर्थबोधो न स्यात् ननु अविनाभावः  
 कथं भाष्यात्प्रतीयते नहि तद्वोधकं पदं तत्र श्रूयते  
 सत्यं न श्रूयते किन्तु यतः शब्दे ज्ञातेऽर्थो ज्ञायते  
 इत्युक्त्यैवाविनाभावः प्रतीयतेऽन्यथान्यज्ञानेना-  
 न्यज्ञानासम्भवा दसंगतं स्यात् नहि अविनाभावं  
 विना धूमेन वह्निज्ञानं कस्यचिदभिमतमित्याहु

स्तन्न भाष्येऽविनाऽभावबोधकशब्दाभावात्  
यदि यथा श्रुतभाष्येणानुक्तोप्यर्थः कल्प्यते तर्हि  
अविनाभावोपि कल्पनीयः स्याद्विनिगमनाविर-  
हात् किंच यदि अविनाभावेन शब्दादर्थप्रतीतिः  
स्यात्तथा संज्ञात्वस्य प्रतीत्युत्तरकालभावित्वेन  
प्रतीत्यनङ्गत्वं च स्यात्ततोऽस्यानेनैवाविनाभाव  
उक्तः स्यादिति तदभिधित्तया पुनः प्रश्नो यु-  
ज्येतापि तदुभयन्तु प्रकृते नास्ति ननु संज्ञात्वस्य  
प्रतीत्युत्तरभावित्वं मनुपदमेव प्रदर्शितं सत्यं  
प्रदर्शितं स्मर्यते किन्तु तन्न साधु यत्र प्रयोज-  
कवृद्धेन देवदत्तमानयेति प्रयुक्तं ततः प्रयो-  
ज्यवृद्धेन देवदत्त आनीत इति व्यवहारे प्रतीतेः  
प्रागेव गमकत्वमवगतं पश्चाद्देवदत्त इतीयमस्य  
संज्ञेति विशिष्य निर्धारयति परन्तु एतद्विशेष-  
निर्धारणात्प्रागपि प्रयोज्यप्रवृत्तिदर्शनादेव देव-  
दत्त इति पदं कस्यचिदर्थस्य गमकमन्यथा तत्र  
प्रयोज्यप्रवृत्तिर्न स्यादिति सामान्यतो यत्पदे  
गमकत्वमवगतं तदेवेन्द्रियादिविलक्षणं संज्ञा-

त्वमिति न प्रतीत्युत्तरभावित्वं किन्तु तत्पूर्वभा-  
वित्वमेवेति प्रतीत्यङ्गत्वमेव तस्येति नापरितोष-  
क्षेशोपीति न संबन्धान्तराभिधित्सया पुनः प्रश्नो  
न वा पूर्वसंबन्धविलक्षणोऽविनाभावासंबन्धो-  
ऽत्राभिहित इति । ननु तर्हि किमर्थं पुनः  
प्रश्न इति भवतैवोपपाद्यताम् शृणोतु तावत्  
प्राक् कथितोपि संज्ञितलक्षणः संबन्धः शब्दार्थ-  
विचारेण व्यवहित इति स एव नित्यत्वकथ-  
नार्थं पुनः स्मार्यते । यदपि स्वरूपानिर्देशान्नो-  
त्तरं युक्तन्तदपि न यच्छब्दे ज्ञाते इत्यनेनाथेवो-  
धोर्पायकशक्तिरूपसंबन्धस्यैवाभिधानात् । यच्चा-  
भिधानक्रियां प्रति शब्दस्य करणत्वं कर्तृत्वं वा-  
तदेव शक्तिस्वरूपं संज्ञित्वं गमकत्वं च तदयं  
भाष्यार्थः यच्छब्दज्ञानादर्थज्ञानं स ज्ञाप्यज्ञापक-  
त्वलक्षणः संबन्धः सतु कृतक इति पूर्वमुक्तमि-  
त्यनुवादात्स एव संबन्ध इति स्पष्टमेवावगम्यते  
न चान्यस्य संबन्धस्य कृतकत्वं पूर्वमुक्तमिति  
अयंभावः न शब्दार्थयोर्मिथः संबन्धःस्वाभा-

विकः प्रथमश्रवणेऽर्थप्रतीत्यनुदयात् किन्तु नेत्र-  
निकोचादिवत्पुरुषसंकेतकृत इति पौरुषेयत्वाद-  
नित्यत्वमेवेत्याह केनापि पुरुषेणेति प्रणीता  
इति । तथाचातीन्द्रियार्थे न वेदाः प्रमाणं पौरुषेय-  
त्वाल्लौकिकवाक्यवदित्याक्षेपः । समाधातुमाह  
उच्यते इति अयंभावः यद्भवतोच्यते शब्दा-  
र्थयोः संबन्धः सामयिक इति तत्रेदं पृच्छ्यते  
समयः प्रतिपुरुषं वा प्रत्युच्चारणं वा सर्गादावेव  
केनचिदेकेन पुंसा कृतः आदिकल्पेपि प्रत्येकं  
सम्बन्धो भिन्न उत एक एवेति एकश्चेन्न तर्हि  
कृतक एकस्य बहुक्रियासम्भवाभावात् भेदप-  
क्षोपि न समीचीनः एकस्मिन्ननेकशक्तिकल्प-  
नापत्तेः किंच येन पुंसा यस्य शब्दस्य यस्मिन्नर्थे  
संकेतः कृतः तदर्थबुबोधयिषया प्रयुक्ताच्छब्दा-  
दपरस्य बोधो न स्यात् तस्य तदीयसंकेतग्रहा-  
भावात् अथपुरुषान्तरोच्चरितेऽपि शब्दे स्वसं-  
केतानुसारेणार्थबोधः श्रोतुरित्यपि न यस्मिन्  
शब्दे अनेकैः पुरुषैरनेके संबन्धाः कृताः तस्मा-

न्नानार्थसंकेतिताच्छब्दादर्थबोधानुपपत्तेः स्वसं-  
 केतानुसरणायोगात् । न च यत्रैकस्मिन् शब्देऽने-  
 कैःपुरुषैरनेकाथविषयाः संकेताःकृता स्तत्र विक-  
 लपोस्तु मैवं यत्रैकस्मिन्नेव पीलवादिशब्दे आ-  
 र्यैर्वृक्षविषयः संकेतःकृतः म्लेच्छैस्तु गजविषयः  
 संकेतःकृतः तस्मात्पीलुशब्दाद्विकल्पेन वृक्षो वा  
 हस्तीवेति बोधापत्तेरिष्यते च तत्र म्लेच्छोक्ता-  
 र्थबाधः सच न स्यादुभयत्रसंकेतसाम्यादिति । न  
 चेदृशस्थले वृक्षगजसमुच्चयबोधोभीष्टः यत्किं  
 चिदेकार्थबोधव्यवहारदर्शनात् सचायं नियमो  
 न संबन्धस्य पौरुषेयत्वपक्षे घटते स्वाभाविक-  
 संबन्धे स्थिते तद्धेतुकार्थबोधः आर्याणां स्वसंके-  
 तबलादर्थबोधो म्लेच्छानामित्यार्यम्लेच्छविभागः  
 सूपपद्यते उभयो स्तत्र स्वसंकेताभ्युपगमे तु  
 अर्थबोधौपयिकसंबन्धस्य व्यवहारानुरोधेनोभ-  
 यकल्पितत्वाविशेषादाप्तोक्तार्थेन म्लेच्छार्थबा-  
 धो न स्यात् अनुभवविरुद्धश्च विकल्पः यद्येक-  
 स्मिन् शब्देऽनेकैःपुरुषैरेकार्थेऽनेके संबन्धाःकृता-



भवेयुस्तर्हि श्रोतु रर्थप्रतिपत्तिकाले संकेतकर्तरि  
 प्रतिपत्तिः स्यात्तथाचैतत्कृतः संबन्ध एतत्कृतो  
 वाश्रयणीय इति ब्रीहियत्रवत्सन्देहः स्यात् स च  
 न दृश्यते इति न विकल्पः । यत्रैकः श्रोता  
 तत्रास्तु विकल्पः यत्र तु बहवः श्रोतारस्तत्र  
 स्वस्वबोधानुसारात्समुच्चय इत्यपि न एकार्था-  
 भिधित्सयैव वक्तुः शब्दोच्चारणप्रवृत्ते रेकार्थबो-  
 धस्यैव न्याय्यत्वात् संबन्धान्तरे वक्तुस्तात्पर्या-  
 भावात् यदि तु वक्तुरेकस्मिन्संबन्धे सत्यपि  
 तात्पर्ये श्रोतारः स्वस्वसंबन्धानुसारेणार्थभेदं प्र-  
 तिपद्यन्ते तर्हि उभयोः संबन्धबुद्धिभेदादार्यभ्ले-  
 च्छयोरिव व्यवहारो दुष्येत् किंच प्रतिपुरुषं संब-  
 न्धकरणं न घटते श्रोतृसम्प्रतिपन्नस्य संबन्धस्थ-  
 कृतत्वादेव करणत्वानुपपत्तेः अज्ञातस्याभिन-  
 वस्य प्रतिपादकत्वायोगादेव करणत्वानुपपत्तेश्च  
 न चैवं घटादावपि कृतिर्न स्यात् यस्यां च व्यक्तौ  
 जलाहरणादिकार्यासामर्थ्यामवगतं तस्याः कृत-  
 त्वादेव करणत्वं न सम्भवति अनुत्पन्नायाश्च

व्यक्ते स्तादृशकार्यजननसामर्थ्यानुपलम्भादेव  
 तदर्थिन स्तत्करणे न प्रवृत्तिरिति वाच्यं यज्जाती  
 यस्य कार्यस्य यज्जातीयकार्यजननसामर्थ्यामव-  
 गतं तज्जातीयकार्यार्थिन स्तज्जातीयकार्यकरणे  
 प्रवृत्त्युपपत्तेः आकृतेरनादित्वेन ततः प्राक् कथं  
 तत्र सामर्थ्यावगम इति चोद्यानवतारात् । न  
 चेयं गतिः संबन्धे वक्तुं शक्या तस्या नित्य-  
 त्वाभ्युपगमात् यदि चैवं संबन्धेपि सामान्यं  
 स्वीक्रियते तर्हि तत एवार्थाबोधसंभवेन  
 कार्यत्वस्वीकारानौचित्या तिसृद्धं नः समीहितं  
 संबन्धनित्यत्वाभ्युपगमात् नित्यत्वानित्यत्वो-  
 भयाकारस्वीकारस्तु सर्वथाऽनुचितः प्रयोजन-  
 विरहात् गौरवाच्च तस्माच्छक्तिरेव संबन्धः  
 साच बोधान्यथानुपपत्त्या कल्प्यते अतएव न  
 भिन्ना एकशक्तिकल्पनयैवार्थाबोधसंभवेनानेक-  
 शक्तिकल्पनायां गौरवापत्तेः न चैतादृशशक्ति-  
 सद्वभावे प्रथमश्रवणोप्यर्थप्रत्ययापत्तिः ज्ञाताया  
 एव शक्तेरर्थबोधौपगमिकत्वाद् चापकत्वस्वाभा-

व्यात् ज्ञापकं लिङ्गादि ज्ञातमेवानुमापकं भवति  
 नाज्ञातं सत्तान्मात्रेण तथा ज्ञापकत्वापरपर्याय-  
 रूपा शक्तिरपि अर्थबोधनाय स्वज्ञानमपेक्षत इति  
 न तदज्ञानदशायां शाब्दबोधापत्तिः सतोप्यर्थ-  
 स्याज्ञानं दृष्टमिति नाज्ञानमात्रेण तदभावो  
 वक्तुं शक्यः । ननु गृह्यमाणत्वात्सत्त्वमिवागृह्यमा-  
 णत्वादसत्त्वमपि स्यादिति चेन्न अत्यन्तासतः  
 कस्यापि गोचरत्वाभावात् प्रथमश्रवणेपि ज्ञातसं-  
 बन्धानामन्येषां तदैव ग्रहणात् विरुद्धयोः सत्त्वा-  
 सत्वयो र्युगपदेकत्र सद्भावासंभवात् ज्ञातत्वाज्ञा-  
 तत्वयोस्तु पुरुषभेदेनैकत्र न विरोधः य एवार्थ  
 एकेन ज्ञातः स एवापरेण न ज्ञात इत्येकस्मिन्  
 पुरुषद्वयापेक्षया तत्सत्त्वात् एकंपुरुषगतज्ञानेना-  
 परपुरुषाज्ञानस्याविरोधात् सदसत्वयोस्तु एक  
 संवन्धिनिष्ठतयैव वक्तव्यत्वादापेक्षिकत्वाभावाद्  
 विरोध एव । न च प्रतिपुरुषं संवन्धभेदादत्रापि  
 कस्यचित्संवन्धस्य ज्ञातत्वं कस्यचिदज्ञातत्वमि-  
 त्यापेक्षिकत्वात्सत्त्वासत्वयो रविरोधः शक्तिसंव-

न्धस्यैव व्यवस्थापितत्वेन संबन्धभेदस्यानुपद-  
 मेव निराकृतत्वात् । एकस्मिन्नेव घटादौ अन्धा-  
 नन्धयोर्ग्रहणाग्रहणयोदर्शनेन न विरोधः । ननु  
 घटादिग्रहणे चक्षुः कारणमिति तत्सत्वासत्वाभ्यां  
 तद्ग्रहणाग्रहणे प्रकृते तु किं कारणं यत्सत्वा-  
 सत्वाभ्यां संबन्धस्य ग्रहणाग्रहणे जायेते तत्रे-  
 न्द्रियवदत्र व्यवहारदर्शनस्यैव तदुपायत्वात्  
 व्यवहारदर्शिनां संबन्धज्ञानं तद्दर्शिनां तु  
 नेति न काप्यनुपपत्तिः आधानवत्सकृज्जायमा-  
 नस्य संबन्धग्रहणस्य तन्त्रेणोपकारकत्वान्न प्रति-  
 प्रयोगावृत्तिः गृहीतविस्मृतसंबन्धस्य बोधवार-  
 णायाग्निप्रणयनवत्संबन्धस्मरणस्य प्रतिप्रयोग-  
 मावर्तनीयत्वात् अव्युत्पन्नो यदा व्यवहारेण  
 शक्तिं गृह्णाति तदापि व्युत्पन्नस्य संबन्धग्रह-  
 णाच्छाब्दबोधो भवति एवं व्युत्पन्नस्यापि  
 व्युत्पत्तिग्रहवेलायामन्यस्य संबन्धग्रहणाच्छाब्द-  
 बोध इति पूर्वसिद्धस्यैव संबन्धस्य ग्रहणमिति  
 न कार्यत्वमित्यनादिरेव संबन्धः प्रत्युच्चारणं

संबन्धनिवृत्तिनैकेनोच्चारणयत्नेन स्वार्थसंबन्धः  
 संव्यवहारश्च शक्यते कर्तुमिति भाष्येण शब्दा-  
 धिकरणोनिराकृतैव । सर्गादिपक्षः केवलमवशि-  
 ष्यते यथाहुःकुसुमाञ्जलौ “यदेतत्पटादिनिर्मा-  
 णनैपुण्यं कुविन्दादीनां वाग्व्यवहारश्च व्यक्त-  
 वाचां लिपितत्क्रमव्यवहारश्च बालानां स सर्वः  
 स्वतन्त्रपुरुषविश्रान्तो व्यवहारत्वात् निपुणतर  
 शिल्पिनिर्मिता पूर्वघटघटनानैपुण्यवत् चैत्रमैत्रा-  
 दिपदवत् पत्राक्षरवत् पाणिनीयवर्णनिर्देशक्रम-  
 वच्चेति । आदिमान् व्यवहार एवम् अयन्त्वना-  
 दिरन्यथापि भविष्यतीति चेन्न तदसिद्धेः आ-  
 दिमत्तामेव साधयितुमयमारम्भः न चैवं संसा-  
 रस्यानादित्वभङ्गप्रसङ्गः तथापि तस्याविरोधात्  
 नहि चैत्रादिव्यवहारोयमादिमानिति भवस्था-  
 प्यनादिता नास्ति तदनादित्वेऽपि न चैत्रादिव्य-  
 वहारोप्यादिमानिति । अस्त्वर्वाग्दर्शी कश्चिदे-  
 वात्र मूलमिति चेन्न तेनाशक्यत्वात् कल्पादावा-  
 दर्शाभासस्याप्यसिद्धेः साधितौ च सर्गप्रलयौ

नच व्यवहारयितृपुरुषः ह्यशरीरी समधिगतः न  
 चेश्वरस्तथा तत्कथमेवं स्यात् शरीरान्वयव्यतिरे-  
 कानुविधायिनि कार्ये तस्यापि तद्वत्वात् गृह्णाति  
 हीश्वरोपि कार्यवशाच्छरीर मन्तरान्तरेति । तदे-  
 तन्नैयायिकमतं निराकर्तुमाशंकते केना-  
 पि पुरुषेणेति । पूर्वोक्तौ पक्षौ मन्दत्वात्  
 भाष्यकृता स्वयं नोपन्यस्तौ तर्ककर्कशेनैया-  
 यिकाभिमतस्यास्य पक्षस्य निराकरणां भाष्य-  
 कारः स्वयं करोति उच्यते इत्यादिना । नन्वे-  
 तन्मतनिराकरणमयुक्तं वेदप्रामाण्यस्वीकारात्  
 प्रजापतिर्वा इदमेक एवाग्र आसीत् प्रजाप-  
 तिर्वेदानसृजत इत्याद्यर्थवादेन पुराणादिना प्र-  
 तिप्रादितस्यैव सृष्टिप्रकारस्यात्राप्यनुसरणादिति  
 चेन्न ज्ञानकारणाभावेन सर्वाज्ञत्वस्य क्रियाहेत्व-  
 भावात्कारणात्वस्यचासंभवात् उत्पत्तेः प्राक्  
 कारणास्याप्यभावेन सर्वारम्भानुपपत्तेश्च यदाच  
 सर्वमिदं दृश्यं नासीत्तदा जगतः कीदृशी  
 अवस्थेति बुद्धौ नारोहति क्व प्रजापति-

वर्तताम् पृथिव्यादीनामभावात् सच शरीरी अ-  
शरीरी वा न तावच्छरीरीति सम्भवति शरीरार-  
म्भकभूतादीनामभावात् नाप्यशरीरीसृष्ट्यौप-  
यिकज्ञानेच्छाभावप्रसङ्गात् तदा ज्ञातुरभावे को  
जनान् कथयेदनेन सृष्टिः कृतेति नचाज्ञातं व्यव-  
हाराय कल्प्यते साधनाभावाच्च नास्य सृष्टौ स-  
मीहा युज्यते नचेच्छामात्रेण भगवतः सृष्टिरिति  
हन्त शरीराभावे इच्छापि न संभवति अन्यत्राद-  
र्शनात् । शरीरस्वीकारे कस्तच्छरीरस्य निर्माता-  
स्वयमित्यपि न अशरीरस्य स्वशरीरोत्पादनेच्छा-  
कृत्ययोगादन्यथा स्वशरीरवज्जगदपि शरीरं वि-  
नैव कुर्यादिति वृथा स्वशरीरारम्भोद्योगः शरीरं  
गृहीत्वा शरीरोत्पादनेऽन्योन्याश्रयः शरीरान्तरं-  
गृहीत्वा शरीरान्तरोत्पादने व्यक्तैवानवस्था अथ  
तच्छरीरं नित्यमिति नान्योन्याश्रयादिस्तिर्हि जग-  
ति कः प्रद्वेषः एतदपि तद्वन्नित्यमेव स्यात् अपिच  
दुःखबहुलेयं सृष्टिरीक्ष्यते नच करुणामयमूर्तेः  
पितृसहस्राधिकवत्सलस्य सततसकलहितका-

रिणः परमेशितुरनुकूलेदृशसृष्टिः नच सुखम-  
 र्यां सृष्टिं कर्तुमेव न जानाति सर्वज्ञत्वात् नच  
 तथाकर्तुमिच्छन्नपि केनचित्प्रतिवद्धः अप्रतिव-  
 द्धशक्तिकत्वात् तदिच्छाविधातकाभावात्तस्मा-  
 दनादिपरंपरायात ईदृशसृष्टिप्रवाह एव  
 नतु केनचित्प्रेक्षापूर्वकारिणा कृत इत्येव-  
 युज्यते अस्तु वाशरीरस्यापीच्छा तथापि साधनं  
 विना नेच्छोमात्रेण क्वचित्कार्योत्पत्तिर्दृष्टा ये-  
 नात्रापि तथा कल्प्येत नच भूतानां सुखदुःख भो-  
 जकादृष्टमेव साधनं सृष्टेः प्राक् तस्याप्यभावात्  
 अपिचा दृष्टमात्रसहायः कुलालादिःक्व घटं नि-  
 र्मिमाणो दृष्टः इति न तन्मात्रसहायः प्रजापति-  
 रपि जगत्कर्तुमर्हति नचासाधनोपि लूताकीटः  
 स्वकोशं सृजति तथा प्रजापतिरपि प्राणिभक्षण-  
 जन्यलालाया उपादानत्वाद् साधनत्वाभावात्  
 दुःखकटाहपाच्यमानान्प्राणिन उद्दिधीर्षया प्रवृ-  
 त्तिरित्यप्यसारम् सृष्टेः प्राक् दुःखकटाहाभा-  
 वेनानुकम्पासंभवात् । नचदुःखाभावे सुखमपि-



नास्तीति कथमिमे सुखिनःस्युरित्यनुकम्पा तथा  
 सति सुखमयी मेव सृजेन्न दुःखमयी मपि अथ  
 दुःखं विना सुखस्य उत्पत्तिस्स्थितिश्च न  
 संभवतीत्यगत्या तत्सृष्टिः तस्यदुष्करत्वाभावात्  
 अन्यथा स्वातन्त्र्यविधातापत्तेः न च प्रयो-  
 जनं विना मन्दोपि प्रवर्तते इतिन्यायात्प्रे-  
 क्षावतां प्रवृत्तिः स्वार्थपरार्थाभ्यां व्याप्ता न  
 चास्य जगत्सर्गे किञ्चित्प्रयोजनं पूर्णकामत्वात्  
 न च परार्थोपि सृष्टेः प्राक् परस्यैवाभावेन  
 परार्थत्वस्य शङ्कितुमप्यशक्यत्वात् न च  
 क्रीडार्था सृष्टिः क्रीडासाध्यसुखापेक्षिणोऽनाप्त-  
 कामत्वानुपपत्तोः स्वल्पप्रयाससाध्या क्रीडा  
 भवति महीमहीधरमहार्णवादिरचनाऽतिव्यापार  
 साध्या क्रीडेति न सचेतसां चेतसि विश्वासः पद-  
 मोधत्ते किञ्च सृष्टे रनुकम्पानिमित्तकत्वाभ्युपग-  
 मेऽपि संजिहीर्षायां किं निमित्तमिति वक्तव्यं  
 नहि तत्रापि सैव निमित्तमिति शक्यमभ्युपगन्तुं  
 विरुद्धकार्यद्वयस्यैकहेतुकत्वासंभवात् स्वष्टु-

ज्ञानं न कस्यचित्संभवतीत्युक्तमेव । नन्विदा-  
 न्तनानां तदज्ञानेपि सृष्ट्युत्तरोत्पन्नानां त ज्ञान  
 संभव इतिवाच्यं कुतो वयमुत्पन्ना इतिज्ञान  
 स्यैव तेषा मसंभवेन सृष्ट्युत्पत्तिज्ञानस्य दूरा-  
 पास्तत्वात् यदि हि ते उत्पत्तोः प्राग् जगदसद्वरूपं  
 दृष्ट्वा ब्रह्मणोव्यापारानन्तरं पुनः सद्रूपं जगत्  
 पश्येयुः तदावधारयेयु स्तत्स्रष्टृत्वं न चैतत्संभ-  
 वति तेषामेव तदानी मसत्त्वात् अहमेव सर्वस्य  
 स्रष्टेति प्रजापति वाक्याज्ज्ञानन्तीति न आत्म-  
 प्रशंसयापि तस्यैव मुक्तिसम्भवात् । वेदवाक्या  
 दवागच्छन्ति तथा हि प्रजापतिर्वा इदमेक ए-  
 वासीत्सोऽकामयत प्रजाः प्रशून् सृजेयेत्युपक्रम्य  
 ततो वै स प्रजाः पशून्सृजतेति श्रुतेरिति न  
 वेदस्यापि प्रजापतिप्रणीतत्वे तद्वदेवानाश्वा-  
 सापत्तेः यदि वेदो नित्यः स्रष्टेः प्रागपि स्थितः  
 एव तदाऽसृजत इतिभूतकालनिर्देशानुपपत्तिः  
 स्रष्टा स्रक्षयति वेत्येव मुपादानस्यैव योग्यत्वात्  
 नचैवं स्रष्टृचपलापः सृष्टिवाक्यस्य स्तुतिः

परत्वेन स्वार्थे तात्पर्या भावात् नहि सृष्टिवादः  
 प्रमाणमूलः येन तदनङ्गीकारे अपलापः स्यात्  
 तथाचोक्तं “पौर्वापर्यापरामृष्टः शब्दोऽन्यां कुरुते  
 मतिम्, उपाख्यानादि रूपेण वृत्तिर्वेदवद्देव नः”,  
 इति यथा धर्मविधावधर्मं प्रतिषेधे वेदस्यसृष्ट्या  
 व्युपक्रमेण प्रवृत्तिस्तथाभारताद्युपाख्यानस्यापी-  
 ति न सृष्टिप्रतिपादनपरत्वमतस्तत्र न तत्प्रा-  
 माण्यम्यदर्थपरो यः शब्दः स तत्र प्रमाणमिति  
 स्वीकारात् भारतेऽपिवेदवदध्ययनविधिदृश्यते  
 श्रावयेच्चतुरो वेदानिति । तथाग्निहोत्रादयोपि  
 धर्मा वर्णिताःक्वचित्तत्र स्मार्त्ताधर्मा अपि रूपिता  
 इति तस्यापि धर्माधर्मपरत्वमेव निर्णीयते इति न  
 सृष्टिप्रतिपादने तस्य मुख्यं तात्पर्यमतः सृष्ट्य-  
 नङ्गीकारे नापलाप इतिभावः प्रजापतिवाक्यत्वे  
 वेदस्यानादित्वं न स्यात् । ननु सृष्टेः प्रागपि  
 प्रजापतिरासीदेव तत्र च वेदोपीति कथमनादित्व-  
 भङ्गः तस्मिन्निश्वासस्य पूर्वमेव प्रदर्शितत्वा-  
 दितिदिक् । सांख्यवैशेषिकादिमतप्रदर्शनं

तन्निराकरणं च नेह प्रदर्श्यते विस्तरभयात् प्रकृतभाष्यव्याख्याया मुपयोगाभावाच्च प्रत्यक्षस्य प्रमाणास्या भावादिति प्रमाणाभावात्प्रमेयाभावसिद्धिरित्यथः यदिकश्चिच्छब्दार्थयोः संबन्धः स्यात्तर्हि कस्यचित्प्रत्यक्षोपलभ्येत नचोपलभ्यते तस्मान्नास्ति नच प्रत्यक्षाभावेऽपि अनुमान मेव तत्र प्रमाणं संबन्धः सकर्तृकः शब्दार्थसंबन्धत्वाद्धित्थादिसंबन्धवदिति चेन्न सादित्वस्य तत्रोपाधित्वात् सकर्तृकत्वस्य स्मर्यमाणकर्तृकत्वप्रयोज्यत्वेन हेतोरप्रयोजकत्वाच्च यदि गवादिशब्दार्थयोः संबन्धस्य कश्चित्कर्त्ता स्यात्तदा तद्वदुपलभ्येत न चोपलभ्यते तस्मान्नास्ति तदाह तत्पूर्वकत्वाच्चेतरेषामिति नचाथेवोधान्यथानुपपत्त्या पौरुषेयसंबन्धकल्पनं स्वाभाविकसंबन्धेनार्थबोधोपपत्ते रन्यथानुपपत्त्याभावात् । नचागृहीतसंबन्धाच्छब्दादथेवोधान्यन्यथानुपपत्त्या तत्कल्पन मनादिवृद्धव्यवहारेण स्वाभाविकशब्दार्थसंबन्धग्रहणे नान्यथा

प्युपपत्ते रिति । यद्वा पूर्वोक्तानुमान मसत् डित्था-  
 दि शब्देऽपि शक्तिरूपसंबन्धस्य नित्यस्यैव स्वी-  
 कारेण सिद्धसाधनप्रसङ्गात् तादृशसंबन्धग्राहकसं-  
 केतस्यानित्यत्वेन संबन्धेऽनित्यत्वावगमो भ्रमः  
 वस्तुतस्तस्यनित्यत्वादिति संबन्धग्राहकव्यवहा-  
 रस्थानादितया गवादिपदे पूर्वपूर्वगृहीतस्यैव संब-  
 न्धस्योत्तरोत्तरेण ग्रहणान्ना नित्यत्वभ्रमोपि निखि-  
 लविश्वस्यैकदोत्पत्तिप्रलयसङ्गावे न किञ्चित्प्रमा-  
 णम् प्रजापतेः सर्वज्ञत्वमपि पुरुषत्वादेव न सिद्ध्य-  
 तिबुद्धादिवत् बुद्धस्याप्यसर्वज्ञत्वं तत एव हेतो  
 रस्मदादिदृष्टान्तेन साधनीयमिति प्रजापतेः सर्व-  
 ज्ञत्ववज्जगत्स्रष्टृत्वमपि निरसनीयं तस्मात्सर्ग-  
 प्रलययोः पदपदार्थसंबन्धस्य वेदानां च न कार्य-  
 त्वं पुरुषत्वादेवा स्मदादिव न्न तस्य प्रजापते  
 रतिशय इत्यदृष्टहेतुक एव भवः स्वीकार्यः अदृष्टं  
 चानुष्ठानसाध्यमित्यनुष्ठानमदृष्टभेदोत्पत्तये  
 स्वीकार्यमनुष्ठानं च ज्ञानाद् ऋते न सम्भवति  
 ज्ञानं च वेदं विना न वेदोपि पदपदार्थसंबन्धे

विना नेति सर्गात्प्रागपि पदपदार्थसंबन्धाः सन्त्येव  
यथाहु भगवान्मनुः-“सर्वेषांच स नामानि कर्मा-  
णि च पृथक् पृथक् वेदशब्देभ्य एवादौ पृथक्  
संस्थाश्च निर्माते”इति तस्मात्स्रष्टु रेव वेदपूर्वत्वं  
न वेदस्य स्रष्टृपूर्वत्वमिति बोध्यम् । नच पदपदार्थ-  
संबन्धस्य कर्ता चिरातीत इति इदानींतनैर्न स्मर्या-  
ते तत्स्मरणस्य प्रकृते उपयोगाभावात्सम्बन्धमात्रं  
स्मर्यते तस्यैवोपयोगादिति नास्मरणमात्रेण सं-  
बन्धुरभावः सिद्ध्यतीत्यभिप्रायेण शंकते नन्विति

भा० ननु चिरवृत्तत्वात् प्रत्यक्षस्या-  
विषयो भवेत् इदानीन्तनानाम् । नहि  
चिरवृत्तः सन् न स्मर्येत । नच हिम-  
वदादिषु कूपारामादिवत् अस्मरणं भवि-  
तुमर्हति । पुरुषवियोगो हि तेषु भवति  
देशोत्सादेन कुलोत्सादेन वा । न च श-  
ब्दार्थव्यवहारवियोगो पुरुषाणामस्ति

स्यादेतत् सम्बन्धमात्रव्यवहारिणो निष्प्र-  
 योजनं कर्तृस्मरण मनाद्रियमाना विस्मरेयुः  
 इति । तन्न । यदि हि पुरुषः कृत्वा संबन्धं  
 व्यवहरायेत् व्यवहारकाले अवश्यं स्मर्त-  
 व्यो भवति । संप्रतिपत्तौ हि कर्तृव्यवह-  
 र्तोरर्थः सिध्यति न विप्रतिपत्तौ । नहि  
 बृद्धिशब्देन अपाणिनेर्व्यवहारतः आदैचः  
 प्रतीयेरन् पाणिनिकृति मननुमन्यमानस्य  
 वा । तथा मकारेण अपिंगलस्य न सर्वगुरु-  
 स्त्रिकः प्रतीयेत, पिङ्गल कृति मननुमन्य-  
 मानस्य वा तेन कर्तृव्यवहारौ संप्रति-  
 पद्येते । तेन वेदे व्यवहरद्भिर्भ रवश्यं स्म-  
 रणीयः सम्बन्धस्य कर्त्ता स्यात्, व्यवहारस्य  
 च । न हि विस्मृते बृद्धिरादैच् (पा० १  
 सू० १) । इत्यस्य सूत्रस्य कर्त्तरि बृद्धिर्यस्या-

चामादिः ( पा० १ अ० १ सू० ३२ )

इति किञ्चित् प्रतीयेत ।

चिरवृत्तमपि स्वशाखागोत्रवत्स्मर्तुं शक्यमित्याह नहीति नहि न स्मर्येत किन्तु स्मर्येतैवेत्यर्थः । चिरातीतस्यास्मरणे निदर्शनमाह हिमवदादीति । तत्रास्मरणे कारण माह पुरुषवियोग इति अत्रापि विकल्पेन कारण द्वयमाह देश इति प्रकृते तदभावं दर्शयति नचेति । उपयोगाभावान्न कर्तुं स्मरणमिति गूढाभिसंधिनोक्तं स्पष्टयन्नाह निष्प्रयोजनमिति । निराकरोति तन्नेति अयंभावः इदानीं स्वकीयवेदादिव्यवहारस्य प्रामाण्यसिद्धये पदपदार्थसंबन्धस्य तादृशव्यवहारस्य च कर्तुः स्मरणं बोद्धुरावश्यक मन्यथा कर्तुं व्यवहर्त्रो रसंप्रतिपत्त्या व्यवहारस्या प्रामाणिकत्वं स्यात् स्वाभाविकसामर्थ्यवशेन शब्दस्यार्थप्रतिपादकत्वानङ्गीकारा दाप्तोक्तत्वबलादेव शब्दोर्थं प्रतिपादयतीत्येवाङ्गीकारा तथाचा र्थबोधसमये तेन पुरुषेण श-



वदार्थसंबन्धाः कृताः तस्यैव चेदृशार्थप्रतिपादकप-  
 दघटितेदृशवाक्ये वेदव्यवहार ईदृश एवार्थोभि-  
 मतस्तस्येति समयव्यवहारयो रेककर्तृ कत्वसिद्ध-  
 ये तत्कर्तृ स्मरण मावश्यकं तदाह संप्रतिपत्तौ हि  
 कर्तृ व्यवहर्त्रो र्थः सिद्ध्यतीति । कर्तृ व्यवहर्त्रो  
 रसंप्रतिपत्तौ तु न प्रामाणिकार्थसिद्धिरित्याह न-  
 विप्रतिपत्ताविति यथा बौद्धा यावदिदं बुद्धोक्तमि-  
 ति न जानन्ति तावन्न तत्प्रतिपद्यन्ते आसोक्तत्वा-  
 नवधारणात् तथावेदवाक्या दर्शमवगच्छता त-  
 त्कर्तुरासत्वमवश्यमेव स्मत्तेव्यं तन्निबन्धनत्वा  
 त्तदर्शनिश्चयस्य नच वेदवाक्यादर्शमवधारयतां  
 पदपदार्थसंबन्धकर्तुः तस्याप्तत्वैकत्वयोश्च स्म-  
 रणं दृश्यते इतिभावः पारिभाषिकशब्दा दर्शप्रति-  
 पत्तौ समयकर्तुर् नियमेन स्मरणं भवतीत्यत्र  
 दृष्टान्तमाह नहि बृद्धिशब्देनेति । अपाणिनेः  
 पाणिनिभिन्नस्य तस्य समयकर्तृत्वाभावात्

पाणिनिकृतिमिति वृद्ध्यादौच्यपदपदार्थयोः समयस्य कर्ता पाणिनि रितिज्ञानं विनेत्यर्थाः । तथा च समयव्यवहारयो रेककर्तृ कत्वज्ञानं शब्दार्थप्रतिपत्ता वावश्यकमेव । अत्रैव दृष्टान्तान्तरमाह तथेति पिंगलः छन्दः शास्त्रस्य सूत्रकारः । अन्यत्सर्वा पूर्वावदेव बोध्यम् । समयव्यवहारयो रेककर्तृत्वज्ञानं विना नाथप्रतिपत्ति रित्यत्र दृष्टान्तमाह नहि विस्मृते इति । तथाच व्यवहारसमये तत्स्मरणं मावश्यक मिति । ननु नायं दृष्टान्तः प्रकृते संगच्छते बृद्धिर्यस्येति सूत्रे को बृद्धिपदार्थ इति- जिज्ञासायां मादौजिति व्याख्यातुः कथनेऽपि बोधदर्शना न्नियमेन सूत्रकारस्मरणाभावादिति चेन्न पाणिनिरिति स्वरूपेण सूत्रकारस्मरणाभावेऽपि यः बृद्धिपदस्य समयकर्ता तस्यैवायं व्यवहार इत्येवं रूपेणोभयकर्तृत्वेन तदीयस्मरणसत्त्वात् । गवादिशब्दे तु सास्नादिमती गौरित्येवं संकेताभावान्न गां पश्येत्यादि व्यवहारदशायां तत्स्मरणावकाश इति नात्र संबन्धः पौरुषेयः

इति समयस्यापि वाक्यार्थज्ञानसाध्यतया सर्व-  
शब्दार्थानां संबन्धाभावे कथं संभवः नहि अवि-  
ज्ञाते सास्नादिपदार्थे सास्नादिमती गौरिति  
प्रयोक्तुं शक्यते । किंच वृद्धिर्यस्येत्यादिषु शब्द-  
ज्ञाधुत्वरूपदृष्टफलेषु समयव्यवहारयो रेककृत-  
त्वस्याप्तोक्तत्वस्य च स्मरणं विनापि अर्थप्रति-  
पत्तिः भवेत् किन्तु योऽभ्युदयफलकः साधुशब्द-  
प्रयोगः स पाणिनिस्मरणं विना न सम्भवति  
अनुशासनस्मरणपूर्वकसाधुशब्दप्रयोगे एव ध-  
र्मोत्पत्तिस्वीकारा दन्वथा सर्वो लोकोभ्युदयेन  
युज्येतेति स्पष्टं महाभाष्ये । एवमाश्वत्थानघट-  
काद्याकारस्य वृद्धिनिश्चयः कितिचेति पाणिनी-  
यानुशासनस्मरणादेव नान्यथेति तथादृष्टार्थक  
व्यवहारः समयव्यवहारकर्त्रोः संप्रतिपत्यभा-  
वेऽपि विप्रतिपत्यभावाद् भवतु अग्निहोत्रादि-  
लक्षणो ऽदृष्टार्थकस्तु वैदिकव्यवहारे वाक्यमा-  
त्रप्रमाणको न वाक्यकर्तुं रासत्वनिश्चयं विना  
भवेदित्यवश्यं तादृशव्यवहार मिच्छतः वेदसं-

बन्धयोः कतुःस्मरणं मपोक्षत । नच व्यवहार-  
 काले तत्स्मरणं दृश्यते इत्यनुपलब्ध्या तद-  
 भावावगमा न्नित्यत्वमेव सम्बन्धस्येति संबन्ध-  
 स्य पौरुषेयत्वखण्डनमुपसंहरति तस्मादिति

भा० तस्मात् कारणादवगच्छामः न कृत्वा सम्बन्धं व्यवहारार्थं  
 केनचिच्छब्दाः प्रणीता इति । यद्यपि च विस्मरणं मुपपद्येत, तथापि न  
 प्रमाणं मन्तरेण सम्बन्धारं प्रतिपद्येमहि, यथा विद्यमानस्याप्यनु-  
 पलम्भनं भवतीति, नैनावता विना प्रमाणेन शशविषाणं प्रतिपद्यामहे ।  
 तस्मादपौरुषेयः शब्दस्यार्थेन सम्बन्ध इति

विस्मरणं मभ्युपेत्याप्याह तथापीति दृष्टान्तमाह  
 यथेति । यद्यपि चिरवृत्तस्यास्मरणं संभवति  
 तथापि प्रमाणं विना न तत्स्वीकारः संभवति  
 विपरीतस्यापि सम्भवात् अतएव विद्यमानस्यापि  
 मूलकीलकादे रनुपलंभवच्छशविषाणस्या नुप-  
 लम्भेऽपि न तत्स्वीकारः कदाचिदपि प्रमाणेना-  
 नुपलब्धः मूलकीलकादीनान्तु कदाचिदुपलंभ-  
 दर्शना तदानीं मनुपलम्भेऽपि स्वीकार इतिवैष-  
 म्यमिति भावः । सिद्धमर्थं पुनराह तस्मादिति ।  
 पौरुषेयत्वे अर्थापत्तिप्रमाणमाशङ्कते नन्विति

भा० ननु अर्थापत्त्या सम्बन्धारं प्रतिपद्येमहि न ह्यकृतसम्बन्धा-  
च्छब्दादर्थं प्रतिपद्यमानान् उपलभामहे । प्रतिपद्येरंश्चेत्, प्रथम-  
श्रवणेऽपि प्रतिपद्येरन् । तदुपलम्भनादवश्यं भवितव्यं सम्बन्धा इति  
चेत् ? न, सिद्धवदुपदेशात् । यदि सम्बन्धुरभावात् नियमतो नार्थाः  
उपलभ्येरन्, ततोऽर्थापत्त्या सम्बन्धारमवगच्छामः । अस्ति तु अन्यः  
प्रकारः वृद्धानां स्वार्थेन संव्यवहरमाणानां उपशृण्वन्तो बालाः प्रत्यक्ष-  
मर्थं प्रतिपद्यमाना दृश्यन्ते । तेऽपि वृद्धा यदा बालाः आसन्, तदान्ये-  
भ्यो वृद्धेभ्यः तेऽप्यन्येभ्यः इति नास्त्यादिः इत्येवं वा भवेत् । अथवा  
न कश्चिदेकोऽपि शब्दस्यार्थेन सम्बन्ध आसीत्, अथ केनचित् सम्ब-  
न्धाः प्रवर्तिताः इति । अत्र वृद्धव्यवहारे सति नार्थादापद्येत सम्बन्धस्य  
कर्ता । अपिच व्यवहारवादिनः प्रत्यक्षमुपदिशन्ति, कल्पयन्ति इतरे  
सम्बन्धारम् । नच प्रत्यक्षे प्रत्यर्थिनि कल्पना साध्वी । तस्मात्  
सम्बन्धुरभावः ।

भा० अव्यतिरेकश्च ( ८।४ ) यथा अस्मिन् देशे, सास्नादि-  
मति गोशब्दः एवं सर्वेषु दुर्गमेष्वपि । बहवः सम्बन्धारः कथं सङ्ग-  
स्यन्ते ? एको न शक्नुयात्, अतो नास्ति सम्बन्धस्य कर्ता ।  
अपरः आहं अव्यतिरेकश्च नहि, सम्बन्धव्यतिरिक्तः कश्चित् कालो-  
ऽस्ति । यस्मिन् न कश्चिदपि शब्दः केनचिदर्थेन सम्बद्ध आसीत्  
कथं ? सम्बन्धक्रियैव हि नोपपद्यते अवश्य मनेन सम्बन्धं कुर्वता  
केनचिच्छब्देन कर्तव्यः । येन क्रियेत, तस्य तेन कृतः अथान्येन  
केनचित् कृतः ? तस्य केनेति तस्य केनेति ? नैवावतिष्ठते । तस्मा-

व्यवहारसिद्धाः अभ्युपगन्तव्याः । अस्ति चेत् व्यवहारसिद्धिः, न  
नियोगतः सम्बन्धैर्भवितव्यमिति अर्थापत्तिरपि नास्ति ।

भा० स्यादेतत् । अप्रसिद्धसम्बन्धाः बालाः कथं वृद्धेभ्यः प्रति-  
पद्यन्ते ? इति नास्ति दृष्टेऽनुपपन्नं नाम । दृष्टा हि बालाः वृद्धेभ्यः  
प्रतिपद्यमानाः । नच प्रतिपन्नसम्बन्धाः सम्बन्धस्य कर्तुः । तस्मा-  
द्वैपम्यम् ।

एतच्च पूर्वमेव व्याख्यातम् । सिद्धवदिति स्वा-  
भाविकसंबन्धवशादेव शब्दा अर्थं प्रत्याययन्ति  
नतु पौरुषेयसंबन्धवत्त्वात् तसमयग्रहाभावादेव  
प्रथमश्रवणे अर्थप्रत्ययो न पौरुषेयत्वाभावात्  
तथाच शब्दादर्थप्रत्ययस्या न्यथाप्युपपत्तेर्ना-  
र्थापत्तिः तस्य पौरुषेयत्वे प्रमाणम् तदाह  
अन्यःप्रकार इति । प्रकारमेव दर्शयति वृद्धाना-  
मिति । सर्वशब्दार्थानां संबन्धाभावे पूर्वोक्तरो-  
त्या संबन्धकरणमेव न संभवति इत्याह न क-  
श्चिदिति । अविरोधिनि प्रमाणे सति कल्पनापि  
स्यात्प्रकृते व्यवहारवादिनः प्रत्यक्षे विरोधिनि  
प्रमाणे जायति कथं तत्कल्पनापीत्याह अपिचेति  
प्रत्यर्थिनि विरोधिनि एतावता प्रबन्धेन साधित-

मर्थमुपसंहरति तस्मादिति । शब्दार्थसंबन्धस्य पौरुषेयत्वानुपपत्तिं दर्शयितुमाह अव्यतिरेकश्च अव्यतिरेका द्विधा देशाव्यतिरेकः कालाव्यतिरेकश्च तत्र प्रथममाह यथेति । ननु दुर्गमेषु को-  
 गत्वा दृष्टवानत्रापि गवि गोशब्दः प्रयुज्यते इति यदि कश्चिद् गत्वा ददर्श तर्हि संबन्धोपि तथैव गच्छेदिति नानुपपत्तिः । अपिच परैरीश्वरः शब्दार्थसंबन्धस्य कर्तेति कल्प्यते तस्य चै-  
 श्वर्ययोगात्सर्वत्र गमनमप्रतिहतमिति नानुप-  
 पत्तिः । बहूनामपि कार्यवशादेकत्र गमनं दृश्यत एव सर्वत्र समानशब्दार्थाव्यवहारदर्शनात्कल्पनीयं बहूनां तेषामेकत्रागमनमिति अथवा मास्तु सर्वेषामेकत्रागमनमेकेन कथि-  
 तस्यापि लोके नान्यत्र नयनं बृद्ध्यादिव त्संभ-  
 वति तथाच नानुपपत्तिः संबन्धस्य पौरुषेयत्वेपी-  
 त्यरुचेः पक्षान्तरमाह अपर आर्हेति यदि क-  
 श्चित्कालः संबन्धशून्यः स्यात्तर्हि संबन्धक्रिया-  
 नोत्पद्येतेत्येतत्स्पष्टयति अवश्यमिति यदि

चेतादृशसंबन्धक्रियासिद्धये केचिच्छब्दाः प्रसि-  
 द्धसंबन्धा इति स्वीक्रियेत तै रेवा न्येषां संब-  
 न्धकरणं युज्येत तर्हि ते प्रसिद्धसंबन्धाः शब्दा  
 इदानींतनोपलभ्यमानगवादिषु मध्ये सन्ति नवा  
 नोचेत्तेषां तदा सद्भावे प्रमाणाभावः । अथ  
 सन्तीति चत्के पुन स्ते नहि उपलभ्यमानेषु ग-  
 वादिशब्देषु मध्ये अयं प्रसिद्धसंबन्धको नाय-  
 मिति विवेकः कस्यचिद् दृश्यते येन तथा कल्पना  
 स्यात् किंच शब्दार्थयो रनादित्व मेव संबन्ध-  
 स्या नादित्वे हेतुः शब्दाधिकरणो शब्दस्याकृत्य-  
 धिकरणो आकृते श्वानादित्वं साधित मिति  
 संबन्धस्यापि अनादित्वं सिद्धमेवा नर्थाकस्य  
 शब्दस्या संभवादिति ध्येयम् । अप्रसिद्धसंब-  
 न्धानां बालानां शब्दैर्व्युत्पत्ति र्ना संभवति गृही-  
 तसंबन्धानामेव शब्दा दर्थाप्रतिपत्तिदर्शना दि-  
 त्याशङ्कते अप्रसिद्धसंबन्धा इति समाधत्ते नहि  
 दृष्टे अनुपपन्नं नामेति । अयंभावः अप्रसिद्ध-  
 सम्बन्धैः पदैर्वाक्यरचना तावन्न संभवति संबन्ध



यितुः संबन्धं जनयितुं प्रसिद्धसंबन्धज्ञापनाय  
तु प्रसिद्धसंबन्धैः पदैर्वाक्यरचना संभवत्येव  
केवलं जिज्ञासूना मज्ञातसंबन्धतया तदर्थबोधो  
न संभवतीत्युच्यते तद्दृष्टविरुद्धं तदाह नहि  
दृष्टेऽनुपपन्नं नामेति तर्हि कीदृश उपायः  
प्रयोजकवृद्धस्य प्रवृत्तिलिङ्गकानुमानावगतार्थ-  
बोधोऽसकृद्दृश्यमानः अज्ञातसंबन्धस्य व्यु-  
त्पत्तिस्रोः शब्दार्थसंबन्धावगमोपायः । न चैवं  
सर्वशब्दार्थसंबन्धाभावेऽपि हस्तचेष्टादिना शब्दा-  
र्थसंबन्धो ज्ञातुं शक्यते पुरस्थित मङ्गुल्या  
निदिशन्निदमानयेत्यादि दशनादिति चेन्न  
हस्तचेष्टादीनामपि गृहीतसंबन्धानामेव बोध-  
कत्वात् कस्यचिद्धस्तचेष्टया कुत्रचिद्वर्तमानं  
यदि कश्चित्पश्यति तदा ईदृशचेष्टया एवमर्थो  
बोध्य इति तादृशचेष्टाविशेषे तादृशार्थसंबन्धं  
गृह्णाति सर्गादौ तु तथादर्शनाभावाच्छब्दव-  
च्चेष्टापि न संबन्धग्रहहेतुरिति कथं सर्गादा-  
वीश्वरोपाशोतसंबन्धानां तादृशैः शब्दैः चेष्टा-

दिभि र्वा अर्थान् प्रतिपादयेत् कथं च ते ततोथे-  
मवगच्छेयुः तस्मात्प्रत्यक्षेणाभिधेयान् पश्यतः  
प्रतिपन्नत्वा त्प्रयोज्यस्य तदीयबोधं प्रवृत्त्यादि-  
लिङ्गेनानुमिमानस्य अर्थापत्त्या तादृशार्थाभि-  
धानसामर्थ्यं शब्दे कल्पयतः त्रिप्रमाणः संब-  
न्धग्रहो भवतीत्येव युक्त मिति ।

भा० अर्थेऽनुपलब्धे ( ८१४ ) अनुपलब्धे च देवदत्तादावर्थेऽनर्थकं  
संज्ञाकरणम्, अशक्यञ्च । विशेषान् प्रतिपत्तुं हि संज्ञाः क्रियन्ते  
विशेषांश्चोद्दिश्य तद्विशेषेष्वज्ञायमानेषु उभयमप्यनवच्छृप्तम् । तस्माद-  
पौरुषेयः शब्दस्यार्थेन सम्बन्धः । अतश्च तत् प्रमाणम् ( ८१४ )  
अनपेक्षत्वात् ( ८१५ ) नच एवं सति पुरुषान्तरे प्रत्ययान्तरञ्च अपे-  
क्ष्यते । तस्माच्चोदनालक्षणः एव धर्मो नान्यलक्षणः । वादरायण-  
ग्रहणमुक्तम् ( ८१८ ) ।

अर्थेचानुपलब्धे इति व्याचष्टे सतो हि  
संज्ञिनः संज्ञया भवितव्यं विशेषावगमाय  
अनुपलब्धेऽसतीव व्यावृत्तिबुद्ध्यभावात्संज्ञा-  
करणं मशक्यं मनर्थकं चेति भावः संबन्धस्य  
पौरुषेयत्वाभावान्न तद्द्वारापि सापेक्षत्व मिति-  
भावः । चोदनाप्रामाण्यसमर्थनं मुपसंहरति  
तस्माच्चोदनालक्षण इति ।

इति कल्पकलिकायां संबन्धाच्चेपपरिहारः ।

शब्दार्थसंबन्धानां नित्यत्वं प्रसाध्य पूर्वोक्तं  
चित्राद्यप्रामाण्याच्चेपं परिहर्तुं मनुवदति यदु-  
क्तमिति

भा० अथ यदुक्तं ( १२।११ ) अनिमित्तं शब्दः कर्मकाले फला-  
दर्शनात् कालान्तरे च कर्माभावात् प्रमाणं नास्ति इति । तदुच्यते  
न स्यात्प्रमाणां, यदि पञ्चैव प्रमाणान्यभविष्यन् । येन येन हि  
प्रमीयते तत्तत्प्रमाणं, शब्देनापि प्रमीयते ततः शब्दोऽपि प्रमाणं  
यथैव प्रत्यक्षम् । नच, प्रमाणेनावगतं प्रमाणान्तरेणानवगतम्-इत्ये-  
तावता अनवगतं भवति । न चैवं श्रूयते—कृते कर्मणि तावतैव फलं  
भवति । किन्तु कर्मणः फलं प्राप्यते इति, यच्च ( १२।२१ ) काला-  
न्तरे फलस्यान्यत्प्रत्यक्षं कारणं मस्ति इति । नैष दोषः, तच्चैव हि  
तत्र कारणं शब्दश्चेति ।

तत्र चित्रादिचोदनानां दृष्टफलानां निष्फ-  
लत्वसाधनाय कर्मकाले फलादर्शनात्कालान्तरे  
च कर्माभावादिहेतुद्वयमुक्तं तदुभय-  
मसिद्धम् तथाहि यदि चित्रायागानुष्ठानानन्तरं  
पशुफलं भवतीत्याम्नायो बोधयेत्तदा तदनु-  
ष्ठानान्तरं पशुफलोत्पादादर्शनात्तदप्रमाण-  
मित्याशङ्कयेतापि । तच्च न आनन्तर्यप्रतिपादक-

शब्दश्रवणाभावात् तथाचा नन्तयस्य  
 दानकालत्वेन विधानाभावा त्स्वकाले फलानि  
 मसिद्धम् तथानन्तर्यविधानाभावात्कालाभावात्  
 भाविनोऽपि पश्वादेः तत्फलत्वाद् व्यापार  
 चित्रादे स्तदापि सत्वात् कालान्तरे कर्माणि  
 दिति द्वितीयोपि हेतु रसिद्धः कालान्तरस्य  
 स्वकालत्वात् तत्र फलदानं स्वसद्भावश्चेत्  
 मेवास्ति, नत्वेतदुभयाभाव इति त्वदीयहेतु  
 मसिद्धमेवेति । नचानन्तर्यप्रतिपादकशब्दा  
 णोऽपि सामर्थ्यादेव तल्लाभ इत्युक्तं सत्यम्  
 दुरुक्तं तु तत् कृष्यादिवत्कालान्तरेपि कर्मणो  
 दर्शनात् कर्मस्वभावा दानन्तर्यलाभासंभ  
 नचानन्तर्याविधानेऽपि मर्दनादिफलवत्त्वं  
 ऽनन्तरमेव न जायते देशकाला व्यपेक्षया कर्म  
 विचित्रस्वभावत्वात् कानिचि त्कर्माणि वृक्षा  
 पणादिव त्स्वतः चिराय फलजननसमर्थ  
 कानिचि देशकालापेक्षयाविलम्बफलानि का  
 चित् स्वविपरीतेन फलं ददानेन कर्मणा प्र

चद्धानि कालान्तरे फलदानाय तिष्ठन्ति इति  
 यदपि प्रत्यक्षविसंवादेना प्रामाण्य मुक्तं तदपि  
 न भिन्नविषयत्वात् अनन्तरफलानुपलम्भा-  
 जायमानः प्रत्यक्षविसंवादः अविशेषप्रवर्तिनीं  
 चोदनां बाधितुं नोत्सहते विषयभेदात् यदि तु  
 मर्दनवत् चित्राकर्मणोऽनन्तरफलकत्वं मनु-  
 मीयते तर्हि समानविषयकत्वात् प्रत्यक्षेणैव  
 बाधः अनन्तरफलादर्शनात् । अथ कृष्यादि-  
 कर्मणोऽङ्कुरादिरूपं फल मचिरेणैवोत्पद्यते  
 प्रकृतेऽपि चित्रादिजन्य मपूर्वं मचिरेणैवोत्पद्यते  
 इति समं यथाङ्कुरस्य सूक्ष्मत्वाद् अनुपभोग-  
 योग्यत्वात् न फलत्वं तथा चित्राया अपि अपूर्वं  
 बोध्य मित्यपि समं स्थूलीभूतं फलात्मना परि-  
 णतं तूभयमपि भोगयोग्यत्वात् फल मित्युच्यते  
 तदेतत्सर्वं मभिप्रेत्याह भाष्ये उच्यते इति नच  
 प्रमाणान्तरसम्वादाधीनं प्रामाण्यं रसज्ञानस्य  
 प्रमाणान्तरासंवादेऽपि प्रामाण्याङ्गीकारा-  
 दित्याह नच प्रमाणेनावगत मिति । अनन्त-

र्यस्याशाब्दत्वं स्फुटयति नचैवमिति । तथाच  
 पूर्वपक्षिणो हेतुद्वयस्या सिद्धिः प्रदर्शिता भाष्य-  
 कृता । कालान्तरेपि दृष्टस्य प्रतिग्रहादे रेव  
 पश्वादिफलं न चित्राया स्तथा च नैष्फल्यं दुर्वार  
 मित्याशङ्कते कलान्तर इति । तच्चैवेति स्वामि-  
 प्रसादहेतुकः प्रतिग्रहादिः कुतः तस्यैव नान्य-  
 स्य सेवापि व्यभिचारिणो सेवमानस्य क्वचित्ता  
 दृशप्रतिग्रहलाभो न भवति भवति त्वसेवमा  
 नस्य तस्मा दव्यभिचारिकारणान्तराभावात्  
 चित्रायाः कारणत्वं स्वीकार्यं केचित्तु कार्यमात्रं  
 स्वत एव भवन्ति कि दृष्टादृष्टहेतुकल्पनेने त्याहु  
 स्तदसत् सर्वप्रमाणविरोधात् मर्दनतत्फलयोः  
 प्रत्यक्षेणैव हेतुफलभावो दृश्यते अन्येषा मनु-  
 मानादिना इति नाकारणोत्पत्तिः कस्यचिदपि ।  
 ननुप्रतिग्रहादे रनन्तरं फलोत्पत्तिदर्शना तस्यैव  
 कारणत्व मस्तु प्रत्यक्षसंप्रतिपत्तेः चित्रादीनां  
 कारणत्वन्तु कुतः शब्दप्रामाण्येन तस्यापि कार-

न्तराप्रवृत्त्या तदप्रमाणं भवति रसादिवुद्धे-  
 रतथात्वस्य दर्शितत्वात् इदं पुन रिह विचार्य  
 कालान्तरेऽपि जायमानं पश्वादिफलं चित्रादि-  
 कर्मणो भवति तत्रानन्तर्यानुपादाना दिति  
 तावत्सिद्धं तच्चेहैव जन्मनि जन्मान्तरेऽपि वा  
 भवतीति केचित्तु इहैव जन्मनि यदा कदा चिद्भव-  
 तिति इत्याहु स्तन्न प्रमाणाभावात् नहि केनचि-  
 च्छब्देन इहैव जन्मनीति । विशेषः श्रूयते न वा  
 सूत्र भाष्ययो रेवं समर्थितं मिति नच 'स्वधर्म-  
 निष्ठाः प्रेत्य कर्मफल मनुभूय ततः शेषेण  
 विशिष्टजात्यादिमन्तो जन्म प्रतिपद्यन्ते' इति  
 गौतमवचना दकृतचित्रादियागाना मपि भुक्ता-  
 वशिष्टज्योतिष्टोमादिकर्मलेशेनैव पश्वादिफलं  
 भवतीति न चित्रादीनां तत्र हेतुत्व मिति  
 वाच्यम् अन्यफलकस्य कर्मणः फलान्तरसाध-  
 नत्वासम्भवात् गौतमवचनं तु चित्रादिसापेक्ष-  
 ज्योतिष्टोमादिकर्मशेषपरं बोध्यम् अन्यथा तत्त-  
 त्कर्मानुष्ठानं विनापि तत्तत्फलप्राप्तौ म्लेच्छादयो

वैदिकं कर्म अननुष्ठायापि पश्चात्  
 रन्निति वेदाप्रामाण्यमेव स्यात् ।  
 अनन्तरफलानुत्पत्तिदर्शनां चित्र  
 मप्रामाण्य माशङ्क्य कर्तृकर्म  
 दिना परिहरन्ति तत्तु न मनोरमं त  
 कमात्रफलकत्वाभ्युपगमापत्त्या ३  
 कर्मणां मिह जन्मनि दृश्यमाना  
 निनिमित्तकत्वापत्तेः । ननु स्वर्गस्य  
 फलवदनियतकालत्वापत्तिः तद्ध  
 कालविशेषश्रवणाभावादिति चेन्न  
 कत्वस्य षष्ठे स्थापयिष्यमाण  
 तत्रैव निरूपयिष्यते यस्तु फलान्  
 अद्यैव मे पश्वः स्युरिति कार  
 त्रादिकर्मानुतिष्ठति तस्यैव  
 भवन्ति सद्यः किंवा नेति जिज्ञा  
 नहि सद्यः फलेच्छया वृत्तमा  
 फलोपलब्धिं दृष्ट्वा तत्कस्य हेतु  
 च्छावशेन साधनस्वभावापरिवर्तन



- यदा फलजननसमर्थं तत्तथैव तदैव फलं प्रसूते  
 त्वरादिकं तत्राकिंचित्कर मिति । वृष्ट्यादिकं पुन  
 रहिक मेव फलं यदा कदाचि उजायमानायाः  
 वृष्टेः कामनाविषयत्वाभावात् शुष्यच्छष्पादिर-  
 क्षार्थमनन्तरमेव कामनाविषयत्वात् । नचात्रापि  
 कालविशेषश्रवणाभावा चित्रादिव दनियतफल-  
 कत्व मेव स्वीकार्यम् वैषम्यात् यदाकदाचि ऋवन्  
 पश्चादिः कामनाविषयो भवति वृष्टिस्तु अन-  
 न्तरमेव भवन्ती कामनाविषयो नतु यदाक-  
 दाचि दित्यस्या ऐहिकत्व मेव । ननु तथापि  
 कारीरीयागानुष्ठानान्तरं नियमेन वृष्ट्युत्पाद-  
 दर्शनाभावा तत्राप्रामाण्य मवतरद् भिक्षुपादप्र-  
 सारणन्यायेन सर्वचोदनासु प्रसज्ये दिति स्फु-  
 लिङ्गक्रीडयै वातिश्रमरक्षितनगरदाहः सपन्न  
 इति चेन्न पूर्वजन्मानुष्ठितेन वृष्टिप्रतिबन्धकेन  
 विविधप्राणिकर्मणा प्रतिरोधेन फलाजनकत्वेपि  
 साधनत्वानपायात् नहि मणिमन्त्रादिना प्रतिबद्धो  
 बहिर् दाहं न जनयति इति तस्य तदसाधनत्वं

कश्चिदनुन्मत्तः प्रतिजानाति तथाच हि  
 विरेकवन्नियमेनानन्तरफलोत्पादकत्वात्  
 अप्रतिबन्धके सति यदाकदाचि त्फलो  
 त्वेन न प्रामाण्यविधातः यत्र देशे कार्यं  
 नानुष्ठीयते तत्र वृष्टिस्तु अन्नादिप्राप-  
 न्तरानुष्ठितकर्मान्तरादेवेति दिक् ।

इति कल्पकलिकायां चित्राक्षेपपरिह  
 पूर्वपक्षिणा चोदनाप्रामाण्यप्रयोः  
 प्रदर्शितं तृतीयं हेतुं निरसितुं मनुवदति

भा० यत्तु प्रत्यक्षविरुद्धं वचनं सुपन्यस्तं ( १३ । )  
 यज्ञायुधी यजमानोऽञ्जसा स्वर्गं लोकं याति इति प्रत्य-  
 व्यपदिशति इति । तदुच्यते, शरीरसम्बन्धात्, यस्य तच्छ-  
 तैर्यज्ञायुधैः यज्ञायुधी इत्युच्यते । आह कोऽसावन्यो ? न  
 महे । प्राणादिभिरेन सुपलभामहे, योऽसौ प्राणिति,  
 च्छ्वसिति, निमिषति, इत्यादि चेष्टितवान् । सोऽत्र शरी-  
 रं इति । ननु शरीरमेव प्राणिति अपानिति च । न, प्राण-  
 गुणविधर्मणोऽयावच्छरीरभावित्वात्, यावच्छरीरम् ताव-

कुत्सित मल्पं वा शरीरं शरीरकमित्यर्थः । यज्ञा-  
 युधिशब्दस्य तादृशशरीरसंबन्धिनि आत्मनि  
 लक्षणेति न प्रत्यक्षविरोध इत्याह शरीरसंब-  
 न्धादिति । एव मेष इति शब्देनोक्तं प्रत्यक्षं  
 देहस्थ मात्मनि उपचर्यते इति न तद्विरोधोऽपि  
 यद्वा एषयज्ञायुधिशब्दौ स्वार्थपरावेव स्वर्गगमनं  
 यजमानत्वं च शरीरे उपचर्यते यूपಾದित्यादि-  
 वाक्यवदिति न प्रत्यक्षविरोधः । ननु प्रत्यक्षेण  
 शरीरातिरिक्त आत्मा नोपलभ्यते इति सतत्पर-  
 सादिव न्न तत्सत्तेत्यभिप्रायेणा शङ्कते कोऽपि  
 वन्य इति । अतिरिक्ते प्रमाण माह प्राणादिभि-  
 रिति यथा रथगत्या सारथि ज्ञायते तथा प्राणा-  
 दिचेष्टया शरीराद्यधिष्ठातात्मापीति भावः । श-  
 रीरधर्म एवास्तु चेष्टा तथा नातिरिक्तात्मसिद्धि-  
 रित्याह शरीरमेव प्राणितीति । रूपादिवद् याव-  
 च्छरीरभावित्वाभावान्न प्राणादयः शरीरधर्मा  
 इत्याह न प्राणादय इति । किञ्च शरीरगुणा  
 रूपादयः परेणाप्युपलभ्यन्ते आत्मगुणाः सुखा-

दयः केवलं स्वेनैव न परेणेति वैधर्म्या च्छरीरा-  
 तिरिक्तात्मसिद्धि रित्याह सुखादयश्चेति । ननु  
 यूपಾದित्यादिवाक्यव देष यज्ञायुधीत्यादिवाक्या-  
 ना मुपचरितत्वेनो पपादनाच्छरीराद्यतिरिक्तात्म-  
 साधने कोभिप्रायो भाष्यकृत इतिचे दयमभि-  
 प्रायः शरीरातिरिक्तात्माभावा त्स्वर्गादिफलचो-  
 दनाना मप्रामाण्यं शरीरादे रिहैव भस्मीभावा  
 त्स्वर्गादिगमन मशक्यं शरीरान्तरपरिणतेऽपि  
 तस्य कर्तृत्वाभावा न्न भोक्तृत्वं किंच भावानां प्रति-  
 क्षणपरिणामितया न कर्तुः कस्यचिद् भोक्तृत्वं  
 विज्ञानस्वरूपस्याप्यात्मनः कर्तृत्वभोक्तृत्वयो-  
 रसंभवः क्षणिकत्वात् एवंचा प्रदत्तस्वर्गादिफल-  
 कयागचोदनानाम प्रामाण्य मिति नैरात्म्यवा-  
 दिना माक्षेपसमाधानाय शरीराद्यतिरिक्तात्म-  
 साधने भाष्यकारप्रवृत्ति रिति ध्येयम् । ननु यदि  
 आत्मा नित्यः कथं तर्हि “एतेभ्य एव भूतेभ्यः स-  
 मुत्थाय तान्येवानुविनश्यती” त्यागमः संगच्छते ?  
 अत्रात्मनो भूतेभ्यः समुत्पत्तिः तत्रैव विनाशः

इति स्पष्ट एव प्रतीयते इति चेन्न एतादृशवच-  
नस्य शरीरपरत्वात् शरीरस्य भूतोपादानकत्वात्  
तत् उत्पत्तिर्युक्तैवोपादाने कार्यलयाभ्युपगमाद्  
विनाशोऽपि । ननु नित्यस्य स्पन्दशून्यस्यात्मनो  
न कर्तृत्वभोक्तृत्वसंभवः संभवेऽपि मत्कृतकर्मण  
इदं फलं मयोपभुज्यते इति भोगकाले तदपरा-  
मर्शेनास्मत्त्वापत्त्या तत्र प्रवृत्तिर्न स्यात्सर्वोहि  
फलानुभवकाले तादृशफलसाधनं जानानस्त-  
ज्जातीये कर्मणि फलाभिनिवेशवशेन पुनः प्रव-  
र्तते नान्यथा एवं निषिद्धेऽपि कर्मणि निवृत्तिर्न  
स्यात् एतज्जातीयस्य निषिद्धस्यैतदनिष्टं फलं  
यत्प्रतिकूलवेदनीयत्वेनोपनतमित्यपरामर्शे  
तज्जातीये कर्मणि द्वेषानुपपत्तेः । एवंचा नित्य-  
त्वपक्षे इव नित्यत्वपक्षेऽपि कृतनाशाकृताभ्योग-  
मापत्तिस्तदवस्थैवेति वृथा नित्यत्वाभ्युपगम  
इति चेन्न इष्टसाधनत्वज्ञानस्य प्रवृत्तिं प्रत्येव  
हेतुतया प्रवृत्तिकाले तादृशज्ञानस्य विदुषां स-  
त्त्वात्प्रवृत्त्युत्तरकाले जायमानफलानुभवे तदपरा-

ममेदं कर्मणःफलं ममैव जन्मान्तरपातकाना  
 मित्यादिपरामर्शो विदुषां जायत एव अविदुषां  
 तत्राधिकाराभावा तेषां तदपरामर्शेऽपि न दोषः ।  
 तस्मात्प्रवृत्तिसमये साधनज्ञानमपेक्ष्यते न  
 भोगसमये अतएव स्वापसमये सुखरचितशयन-  
 स्यापरामर्शेऽपि तत्र प्रवृत्तिरुपपद्यते । भोगावसरे  
 साधनापरामर्शो वेदप्रामाण्यौपयिक एव अन्यथा  
 ज्ञातज्ञापकत्वेना प्रामाण्यापत्तेरिति । यच्चोक्तं  
 नित्यस्य विभो न कर्तृत्वभोक्तृत्वं तदपि न  
 विभोः कर्तृत्वस्याग्रे वक्ष्यमाणत्वात् नित्यस्यापि  
 अविक्रियस्य कर्तृत्वं भोक्तृत्वं चोपपद्यते । नच  
 क्रिया स्वाश्रय मविकार्य नोत्पत्तुमर्हति विकारे  
 च पूर्वस्वरूपप्रच्युतिः स्वरूपान्तरापत्तिश्चेति मृ-  
 त्पिण्डवदनित्यत्वं मेव स्यादुत्पत्त्यपायधर्मक-  
 त्वात् किंच विकारः ततोऽतिरिक्तः अनतिरिक्तो  
 वा आद्ये स पूर्ववदेवा कर्त्ता अभोक्ता द्वितीये  
 विकारवत्तस्याप्युत्पत्तिस्वीकारादनित्यत्वं बज्र-

लेपायितं स्यादिति मैवम् कर्तृत्वभोक्तृत्वादि-  
 ना विकाराभ्युपगमात् । नच तावता ऽनित्यत्वप्र-  
 सक्तिः तत्त्वेन प्रत्यभिज्ञायमानत्वात् । यश्च भे-  
 दाभेदविकल्पः सोपि तदुभयांगीकारादेव समा-  
 हितः कर्तृत्वभोक्तृत्वाद्यवस्थात्मना परिणामेऽपि  
 बालयुवादिव त्स्वरूपोच्छेदाभावेन नाकृताभ्या-  
 गमादिदोषः नहि अवस्थोच्छेदभयेन अवस्था-  
 न्तरोपभोगयोग्यशुभाशूभसाधनोपादानवर्जनम-  
 कुर्वन्नरो दृश्यते । नच युवावस्थायां सञ्चिता  
 त्साधनाद् वृद्धावस्थायां ततः फलभोगेऽन्यः  
 संचयकर्ता अन्यः फलभोक्तेति लोके व्यपदि-  
 श्यते किन्तु अवस्थासु आगमापायिनीष्वपि  
 अवस्थी एक एवानुवर्तते कनकमिव कुण्डला-  
 दिषु । नचावस्थायाः कर्तृत्वं भोक्तृत्वं येना-  
 कृताभ्यागमादेः शङ्का स्यात् किम्वा पूर्वावस्थाया  
 नात्यन्तसमुच्छेदः किन्तु उत्तरावस्थानुगुण्याया-  
 वस्थिन्यात्मनि लयोऽर्थात्तदात्मना वस्थानमेव  
 नच कर्तृत्वाकर्तृत्वयो रवस्थयोः परस्परं विरोधा-

तन्मिमांसकानां मतानां समावेशः स्वस्वत्वे तयो-  
 विरोधेऽपि सामान्यात्मना विरोधाभावादवस्था-  
 त्वस्यो भयानुगतत्वादिति समावेशे नानुपपत्ति-  
 रिति । तथाच वेदप्रामाण्यसिद्धये शरीराद्यति-  
 रिक्तात्मनिरूपणं मत्यावश्यकं मन्यथा शरीरा-  
 त्माभिधानापत्त्या शरीरस्या नित्यतया परलोक-  
 गामित्वाभावात्स्वर्गादिफलभोगानुपपत्त्या तत्फ-  
 लकयागाद्यनुष्ठापकवेदाप्रामाण्यं स्यात् । ज्ञाना-  
 त्मत्वादिनान्तु ज्ञानस्य क्रियाशून्यत्वादविभुत्वाच्च  
 जन्मान्तरमेव न सम्भवति दूरे कर्तृभोक्तत्वा-  
 दिकथा ज्ञानस्य क्षणिकत्वेन दीर्घकालानुष्ठेय-  
 कर्मकर्तृत्वासम्भवात् । नच ज्ञानानां त्वन्मते  
 ऽवस्थोवद्भिन्नत्वेऽपि स्थायिनः संतानस्य कर्तृत्वं  
 त्वन्मते ज्ञानातिरिक्तस्य संतानस्याभावात्  
 भोक्तु रत्यन्तभेदा दकृताभ्यागमो दुर्वारः कृत-  
 नाशस्त्वन्मतेन वक्तुं शक्यते कर्तुरभावात् ।  
 अथ व्यतिरिक्तः तदापि सर्ववस्तूनां त्वन्मते  
 क्षणिकत्वेन न स्थायी स्याच्चेत्तर्हि अवस्तु स्या



ततो न किञ्चित्स्यात् अथ वस्तुस्वरूपः स्थायी  
 तर्हि सर्वा वस्तु क्षणिकमिति तव सिद्धान्त-  
 हानिः स्यात् योगाचाराणां ज्ञानातिरिक्तवस्त्वा-  
 पत्तिरधिको दोषः स्यात् एवं क्षणिकानां चैत्य-  
 वन्दनादिकर्माणां कालान्तर्भावविफलजनकत्वं  
 न स्यात् । नच चित्तस्थितवासनयैव फलं  
 सिद्ध्येत् क्षणिकज्ञानानां वास्यवासकभावस्य  
 पूर्वामेव निराकरणात् । नचैकसन्तानजातयोः क-  
 र्तृचित्तभोक्तृचित्तयोः सन्तानद्वारैककर्तृकत्वा-  
 न्नानुपपत्तिः तच्चित्तजत्वस्यैकधर्मस्य त्वन्मते  
 ऽभावात्तेनोभयत्रैकबुद्ध्यनुगमासम्भवात् तथा-  
 च यः कर्ता स भोक्ता इति बुद्धिदुरूपपादैव ।  
 तथाचात्मभरणेच्छया पुत्रादिभरणे प्रवृत्तिर्न  
 स्यात्तदानीन्तस्यासत्त्वात् नचात्मभरणेच्छां  
 विनापि तिरश्चा मपत्यभरणे यथा प्रवृत्तिस्तथा  
 पुंसामपि किञ्च भवेत् अज्ञानवशात्तेषां तत्र प्रवृ-  
 त्तिसंभवोऽपि ज्ञानिनां तथा वक्तुमशक्यत्वात् ।  
 ज्ञानस्य निष्क्रियत्वात् पूर्वदेहत्यागोत्तरदेहो-

त्पादा चाश्रया । यथा वायुप्रारितज्वालादिरन्य-  
 त्र संचार स्तथा न बुद्धेः कश्चि त्प्रेरकः अमूर्त्त-  
 त्वात् अतएव नस्वय मुत्प्लुत्यापि गन्तुमर्हति  
 तस्मात् स्थिरः पुरुषोद्गीकार्य इतिसं क्षेपः । नन्वा-  
 त्मनो विभुत्वा त्कचिदपि स्पन्दितु मठाकाशा-  
 भावा त्कथं तत्र क्रिया तदभावे च न कर्तृत्वादि  
 मैवं स्पन्दमात्रस्यैव क्रियात्वानभ्युपगमात्  
 किन्तु धात्वर्थः क्रिया साच कचित्स्पन्दरूपा  
 कचिदन्यैवा अन्यत्रापि कमेणि अन्यस्य कर्तृत्वं  
 यथा हस्तादिनिष्ठायां स्पन्दरूपायां क्रियाया-  
 मात्मनः कर्तृत्वं स्थानिष्ठज्ञानसत्तादिरूपधात्वा-  
 र्थक्रियाया मात्मनः साक्षा त्कर्तृत्वं । नचहस्ता-  
 दिनिष्ठक्रियायां कथ मात्मनः कर्तृत्वं नहि  
 देवदत्तक्रियायां यज्ञदत्तः कर्ता भवति व्यधि-  
 करणत्वा दिति वाच्यं मृते हस्तादौ क्रियाया  
 अदर्शना न्न हस्तमात्रं स्वक्रियायां हेतुः किं-  
 त्वात्माधिष्ठित एवेत्यधिष्ठानद्वारा त्मनः तत्क्रि-  
 याकर्तृत्वं । यद्वोद्देश्यद्वारा यदाहि आत्मा हस्ता-

दिपरिस्पन्द मुद्दिशति तदैव तत्र परिस्पन्दो  
 नान्यथेति स्पन्दप्रयोजकत्वरूपकर्तृत्व मात्मनो  
 वश्यमेवेष्टव्यम् यद्वा हस्तादीनां स्वातन्त्र्याभावा-  
 त्त्वतन्त्रकर्तृत्वमप्यात्मनः नच हस्तः स्पन्दते  
 इत्यादौ धातुन्ना हस्तव्यापार एवोच्यते इति  
 धातूपात्तव्यापाराश्रयत्वरूपकर्तृत्वं हस्तादेरेव  
 संभवति नत्वात्मन स्तद्व्यापारस्य धातुनानभि-  
 धाना दिति वाच्यम् यथा ऋत्विगादिद्वारा यज-  
 मानस्य कर्तृत्वं तथाहस्तद्वारात्मनः कर्तृत्वं  
 वस्तुतस्तु न धात्वर्थव्यापाराश्रयत्वं कर्तृत्वं  
 किन्तु आख्यातोपात्तभावनाश्रयत्व मेव तत् ।  
 आख्यातं च क्वचिद्धात्वर्थसमानाश्रयं व्यापारं  
 वक्ति यथा विक्लिद्यन्ति तण्डुला इति क्वचि-  
 च्चान्याश्रयं यथा रोचन्ते मोदका इति क्वचि-  
 दुभयं पचति देवदत्तः पचन्ति तण्डुला इति  
 तथाच सत्तामात्रेणात्मनः सर्वक्रियासाधारणं  
 कारणत्वं संकल्पादिभिस्तु प्रतिकर्म व्यवस्थितं  
 नचैकरूपमेव सर्वत्र कर्तृत्वं तथाचोक्तम् “साधा-

रणेन कर्तृत्वं सत्त्ववत्त्वेन कर्मसु संकल्पनैः पुनर्भ-  
 दात् प्रतिकर्मास्य कर्तृता । नच सर्वात्र तुल्यत्वं  
 स्यात्प्रयोजककर्मणां चलनेन ह्यसिं योद्धा प्र-  
 युङ्क्ते छेदनं प्रति । सेनापतिस्तु वाचैव भृत्यानां  
 विनियोजकः राजासन्निधिमात्रेण विनियुङ्क्ते  
 कदाचन" इत्यलमतिविस्तरेण । तथाच शरीरा-  
 द्यतिरिक्तो नित्यो विभु ज्ञानसुखादिगुणकः  
 आत्मा यजमानः सच स्वर्गगामीति नानुपपद्यते  
 एष यज्ञायुधीति वचनमिति नच शरीराद्यतिरि-  
 क्तात्मसाधनाय प्राणादी न्हेतुत्वेनोपादाय पुनः  
 सुखादीनां तत्त्वेनोपादानं मनर्थकम् विशेषाभा-  
 वात् । नच परकीयदर्शनादर्शनाभ्यां विशेषः  
 सुखादिव त्प्राणस्यापि शरीरान्तर्वर्तित्वेन परस्य  
 परोक्षत्वात् मैवं प्राणस्य बहिर्वृत्ते रपि सत्त्वेन  
 परापरोक्षत्वात् सुखादीनां नत्वान्तरत्वात्परेन्द्रि-  
 यगोचरत्वासम्भवात् केनं तर्हि परकीयसुखादि-  
 ग्रहणम् प्रहृष्टवदनत्वादिलिङ्गेन अयं सुखी प्रहृ-  
 ष्टवदनत्वा दित्यनुमानेनैव सुखादिग्रहणं नचा-

न्तःस्थित्या व्यवधाना दिन्द्रियसन्निकर्षाभावेना-  
 प्रत्यक्षत्वेऽपि शरीरान्तर्गतरूपादिव तद्धर्मत्व-  
 मेवेति वाच्यम् उत्पाटितशरीरे तदन्तर्गतरूपा-  
 दिवत्तदनुपलब्ध्या तद्गुणत्वे मानाभावात् तथा  
 सुखादीनां गुणत्वा दाश्रयो ऽनुमोयमानः शरी-  
 रादिर्न भवतीत्यतिरिक्तः आत्मा सिद्ध्यति  
 प्रयोगश्चैवं सुखादिः क्वचिदाश्रितः गुणत्वाद्  
 रूपवदिति सामान्यत आश्रये लब्धे शरीरादि-  
 गुणत्वाभावा त्पारिशेष्येण तदाश्रयः आत्मा  
 सिद्ध्यतीति स्पष्टं मन्यत्र तदेवं वैशेषिकनयेन  
 शरीरातिरिक्ते आत्मनि साधिते तदसहमाना  
 विज्ञानवादो प्रत्यवतिष्ठते कुत एष संप्रत्यय इति

भा० आह—कुत एषः संप्रत्ययः ? सुखादिभ्योऽन्यस्तद्वान्  
 अस्तीति, नहि सुखादिप्रत्याख्यानेन तस्य स्वरूपं मुपलभामहे ।  
 तस्मात् शशविषाणवत् असौ नास्ति । अथोच्यते, तेन विना कस्य  
 सुखादयः ? इति । न कस्यचिदपि इति वक्ष्यामः । नहि, यो यः  
 उपलभ्यते, तस्य तस्य सम्बन्धिना भवितव्यम् नहि चन्द्रमसं,  
 आदित्यं वा उपलभ्य सम्बन्धान्वेषणं भवति कस्यायमिति ।

अस्तीति । अथ उपलब्धस्यावश्यं कल्पयितव्यः सम्बन्धी भवति । ततः आत्मानं मप्यनेन प्रकारेणोपलभ्य कस्यायमिति ? सम्बन्धान्तरं मन्विष्वेम । तमपि कल्पयित्वा, अन्यमपि कल्पयित्वा, अन्यमित्यनवस्थैव स्यात् । अथ कञ्चित् कल्पयित्वा न सम्बन्ध्यन्तरमपि कल्पयिष्यसि तावत्येव विरंस्यसि, तावता च परितोष्यसि । ततो विज्ञाने एव परितुष्य तावत्येव विरन्तु मर्हसि । अत्रोच्यते । यदि विज्ञानादन्यो नास्ति कस्तर्हि जानाति इत्युच्यते ? ज्ञानस्य कर्तुरभिधानमनेन शब्देन नोपपद्यते । तदेषः शब्दोऽर्थवान् कर्तव्यः इति ज्ञानाद् व्यतिरिक्तं मात्मानं कल्पयिष्यामः इति ।

अयमभिप्रायः यदि सुखादि गुणः स्यात्तदा तस्य शरीरगुणत्वासंभवा दन्याश्रयानुमापकत्वं भवेन्नच सुखादि गुणः किन्तु स्वतन्त्रज्ञानरूप एवेति किमनुरोधेनातिरिक्तात्मसिद्धिः नच सुखाद्यनुपहितः कदाचिदुपलभ्यते योग्यविशेषगुणद्वारा तत्प्रत्यक्षस्य परैरप्यङ्गीकारात् तादृशगुणाशून्यतत्स्वरूपोपलब्धेरभावादित्याह नहोति । नच सुखादीनामिष्टत्वात्परार्थत्वं नाहि द्राक्षा स्वात्मनः प्रिया भवति किन्तु यस्मै रोचते तथाच सुखादीनामपि कश्चिदर्थी ततोतिरिक्तः कल्प्यते इत्याह अथेति । यदीष्टत्वेन

परानुमानं क्रियेत तर्हि अनवस्थैव स्यात् सुखा-  
 व्यतिरिक्तात्मकल्पनाया मपि तस्यापोष्टत्वेन  
 परार्थत्वा तदतिरिक्तोपि सिद्धयेदेवं तस्य  
 तस्यापि तत्तदतिरिक्तानुमापकत्वापत्तेरिति ।  
 नचोपलभ्यमानत्वं संबन्धिसत्ताव्याप्यं चन्द्रादौ  
 व्यभिचारा दित्याह नहि चन्द्रमसमिति । तथाच  
 व्यभिचारा न्नोपलभ्यमानत्वेना श्रयकल्पनेत्याह  
 तस्मादिति । अतिरिक्तकल्पनाया मनवस्थां  
 स्फोरयति अथेत्यादिना । अनस्थाभयाद् यदि  
 क्वचि त्संबन्ध्यन्तरकल्पनापरित्याग स्तावन्मा-  
 त्रकल्पनया च सन्तोषः तदा ज्ञाने एव तदुभ-  
 यमस्तु किं कल्पनाश्रमेणो त्याह अथ किंचि  
 त्कल्पयित्वेति । ननु आत्मनो विज्ञानानतिरि-  
 क्तत्वे जानातीत्यादौ कर्तृ बोधनानुपपत्तिः विज्ञा-  
 नस्यैव विज्ञानकर्तृत्वसंभवात् नहि छिदैव  
 तत्कर्ता लोके व्यपदिश्यत इत्यभिप्रायेण पृच्छति  
 कस्तर्हीति । तथाच जानातीत्यादिशब्दसार्थ-  
 क्वाय तदतिरिक्तात्मकल्पन मुचित मित्याह

तदेषशब्द इति । प्रमाणव्यापारं विना शब्दसार्थव्याया र्थान्तरकल्पना न युक्ता अन्यथा हुंफडादिशब्देऽपि तदर्थमर्थान्तरकल्पनापत्ति रिति तदाह वेदाइति

भा० आह—वेदा एनं शब्द मर्थावन्तं कल्पयिष्यन्ति, यदि कल्पयितव्यं प्रमंस्यन्ते । बहवः खल्विह जनाः अस्ति आत्मा अस्ति आत्मा इति आत्मसत्तावादिनः एव शब्दस्य प्रत्यक्षवक्तारो भवन्ति । तथापि नात्मसत्तां कल्पयितुं घटन्ते । किमंग पुनः जानाति इति परोक्षशब्ददर्शनात् । तस्मादसदेतत् ।

भा० उच्यते । इच्छया आत्मानमुपलभामहे । कथमिति ? उपलब्धपूर्वेहि अभिप्रेते भवतीच्छा यथा मेहमुत्तरेण यान्यस्मज्जातीयैरुपलब्धपूर्वाणि स्वादूनि वृक्षफलानि न तानि प्रति अस्माकं इच्छा भवति, नो खल्वन्येन पुरुषेणोपलब्धेऽपि विषयेऽन्यस्य उपलब्धुरिच्छा भवति । भवति च अन्येद्युपलब्धे अन्येद्युरिच्छा । तेन उपलम्भनेन समानकर्तृका सा इत्यवगच्छामः । यदि विज्ञानमात्रमेवेदमुपलम्भकम् अभविष्यत्, प्रत्यस्ते तस्मिन् कस्यापरेद्युरिच्छा अभविष्यत् ? अथ नु विज्ञानादन्यो विज्ञाता नित्यः, ततः एकस्मिन्नहनि य एव उपलब्धा, परेद्युरपि स एवैषिष्यतीति । इतरथा हीच्छा नोपपन्ना स्यात् ।

आत्मसत्तावादिनो विद्वांसो यदि आत्मनो विज्ञानातिरिक्तस्य सत्तां साधयितुं न समर्था



स्तहि' वराको जानातिशब्दः कथं साध-  
 यितुं प्रभवेदित्याह पुनर्जानातीति । “हते भीष्मे  
 हते द्रोणे कर्णे च विनिपातिते आशा बलवती  
 राजन् । शल्यो जेष्यति पाण्डवानिति” न्याया-  
 दितिभावः । तदेवं विज्ञानवादं निरसिसिषु रति-  
 रिक्तात्मसाधनप्रदिदर्शयिषयाह उच्यत इति हेतु  
 माह इच्छयेति । ज्ञानेच्छयोः समानविषयकत्वं  
 समानकर्तृकत्वं च दर्शयति उपलब्धपूर्वं हीति  
 अनुपलब्धे नेच्छेत्येत त्प्रदर्शनायाह मेरुमिति ।  
 नचान्येनाप्युपलब्धे इच्छेत्येनत्स्पष्टमाह नोख-  
 ल्ब्रति । एवं चान्वयव्यतिरेकदर्शनादिच्छाज्ञा-  
 नयोः समानकर्तृकत्वं निश्चीयते तदाह समा-  
 नकर्तृका इति तथाच ज्ञानसमानकर्तृकेच्छा-  
 ज्ञानातिरिक्तं स्थिरमात्मानं साधयतीतिभावः ।  
 ननु न दृष्टेऽनुपपन्नं नामेति न्यायेन समान-  
 सन्तानवर्त्तिज्ञानेच्छयोस्तत्सन्तानवर्त्तिना ज्ञानेन  
 दृष्टे वस्तुनि तत्सन्तानजज्ञानान्तरस्येच्छा  
 भवति न भिन्नसन्तानजज्ञानस्येति नियमस्वी-

कारेण समानकर्तृकत्वाभावेपि क्षतिविरहा न्ना-  
तिरिक्तात्मसाधनावकाश इत्यभिप्रायेण शंकते  
अनुपपन्नमिति ।

भा० अत्रोच्यते—अनुपपन्न मिति नः क्व सम्प्रत्ययः । यन्न  
प्रमाणेनावगतम् । विज्ञानात्तावदन्यं नोपलभामहे, यन्नोपलभामहे,  
तत् शशविषाणवदेव नास्ति इत्यवगच्छामः । नच तस्मिन्नसति  
विज्ञानसद्भावोऽनुपपन्नः प्रत्यक्षावगतत्वादेव । क्षणिकत्वं च अस्य  
प्रत्यक्षपूर्वकमेव । नच ज्ञातरि विज्ञानादन्यस्मिन् असति, ज्ञाने चानित्ये  
अपरेद्युरिच्छा अनुपपन्ना । प्रत्यक्षावगतत्वादेव । नो खल्वप्येतत्  
दृष्टं, य एवान्येद्युरुपलब्धा स एवान्येद्युरेषिता—इति । इदं तु  
दृष्टं यत् क्वचित् अन्येन दृष्टमन्यः इच्छति, क्वचिन्न समानार्था  
सन्ततावन्य इच्छति सन्तत्यन्तरेणेच्छतीति । तस्मान्न सुखादिव्यति-  
रिक्तोऽन्योऽस्तीति । अत्रोच्यते नहि अस्मर्तार इच्छन्ति इत्युपपद्यते ।  
न वा अदृष्टपूर्वं स्मृति भवति । तस्मात् क्षणिक-विज्ञानस्कन्धमात्रे  
स्मृतिरनुपपन्नेति ।

प्रमाणानुपलब्धं न स्वीकृतुं मुचित मि-  
त्याह यदिति । तस्मिन्निति विज्ञानातिरिक्ते  
स्थिरे आत्मनीत्यर्थः ज्ञानेच्छयोः समा-  
नकर्तृकत्वाभावं दर्शयति विज्ञानवादी नोख-  
ल्विति । समानसन्ततौ एकेन दृष्टमन्य इच्छति  
अन्यसन्ततौ तु नेत्येतदाह क्वचिदिति । उपसं-

हरति तस्मादिति । समाधानमाह अत्रोच्यते  
 इति । स्मृतिलिङ्गे नात्मनोऽतिरिक्तस्य लाभः  
 य एव द्रष्टा स एव स्मर्त्ता नहि देवदत्तदृष्टं  
 यज्ञदत्तः स्मरति नच विज्ञानवादिनां स्थिरो  
 द्रष्टा विज्ञानानां क्षणिकत्वादितिभावः । नन्वि-  
 च्छास्मरणयो राक्षेपपरिहारौ तुल्यौ यथा ऽदृष्टे  
 ऽन्यदृष्टे देच्छा न भवति एवं स्मरणमपि इत्या-  
 क्षेपतौल्यं समानसन्तानजवासनातः परिहार-  
 स्यापि साम्यमित्यविशेषाद् भेदेनोभयोपादाने  
 कोभिप्राय इति चेदय मभिप्रायः इच्छां प्रति  
 नोपलब्धिः कारणं किन्तु स्मृतिरिति नोपलब्धि-  
 समानकर्तृकत्वमिच्छायाः किन्तु स्मृतिसमान-  
 कर्तृकत्वमेवेति नान्यदृष्टस्थले इच्छापत्तिः तत्र  
 स्मरणाभावात् स्मृतिस्तु पूर्वानुभवविषये एव  
 भवन्ती समानकर्तृकत्वं नियमेन गमयति गर्भ  
 इव पुंयोगमिति विशेषेण पृथक् स्मरणोपादानं  
 ध्यमिति । इच्छावत्स्मृतिरपि समानसन्ततौ

भन्नकर्तृका संभवत्येव वासनावशादित्यभि-

## प्रायेण निराकरोति स्मृतिरपीति ।

भा० अत्राह स्मृतिरपि इच्छावत् पूर्वज्ञानसदृशं विज्ञानं पूर्व-  
विज्ञानविषयं वा स्मृतिः इत्युच्यते । तच्च द्रष्टरि विनष्टेऽपि अपरेद्यु-  
रुत्पद्यमानं नानुपपन्नं प्रत्यक्षावगत्वादेव । अन्यस्मिन् स्कन्धघने-  
ऽन्येन स्कन्धघनेन यत् ज्ञानं तत् सन्ततिजेनान्येनोपलभ्यते नातत्स-  
न्ततिजेनान्येन । तस्माच्छून्याः स्कन्धघना इति । अथास्मिन्नर्थे  
( वृ० उ० ६ अ० ५ ब्रा० ) ब्राह्मणं भवति, विज्ञानघन एवैतेभ्यो  
भूतेभ्यः समुत्थाय तान्येवानुविनश्यति न प्रेत्य संज्ञास्ति इति ।

उच्यते नैतदेवम् । अन्येद्युर्दृष्टेऽपरेद्युः अहमिदमदर्शम् इति  
भवति प्रत्ययः । प्रत्यगात्मनि चैतद्भवति, न परत्र, अपरोह्यसौ अन्ये-  
द्युर्दृष्टवान् । तस्मात् तद्व्यतिरिक्तोऽन्योऽस्ति, यत्रायं अहंशब्दः ।  
आह परत्राप्यहं शब्दो भक्त्या दृश्यते । यथा अहमेव पुत्रः, अहमेव  
देवदत्तः, अहमेव गच्छामि इति । अत्रोच्यते न वयं अह मितिमं शब्दं  
प्रयुज्यमान मन्यमिस्मन्नर्थे हेतुत्वेन व्यपदिशामः । किं तर्हि शब्दाद्  
व्यतिरिक्तं प्रत्ययं प्रतीमो वयम् इममर्थं वयमेवान्येद्यु रूपलभामहे  
वयमेवाद्य स्मरामः तस्माद्वयमिममर्थं मवगच्छामः वयमेव ह्यः वयमे-  
वाद्य इति । ये ह्यः अद्य च न ते विनष्टाः । अथान्यस्मिन्नर्थे ब्राह्मणं  
भवति, ( वृ० उ० ४ अ० ५ ब्रा० ) । स वा अयमात्मा इति प्रकृत्य  
आमनन्ति अशीर्ष्यो नहि शीर्ष्यते इति तथा ( वृ० उ० ६ अ०  
ब्रा० ५ ) अविनाशी वा अरे अयमात्मा अनुच्छित्तिधर्मा इति ।  
विनश्यन् विज्ञानम् । तस्माद्विनश्वरादन्यः स इत्यवगच्छामः । नच  
शक्यमेव मनुगन्तुम् । यथोपलभ्यन्ते अर्थाः, न तथा भवन्तीति,

शक्यते वक्तुम्, बाधकप्रत्ययाभावात् । तस्मात्सुखादिभ्यः व्यतिरि-  
क्तोऽस्ति । एवंचेत् स एव यज्ञायुधी इति व्यपदिश्यते ।

स्मृतिलक्षणां विकल्प्य दर्शयति पूर्वज्ञानेति दर्शन-  
स्मरणयोर्भिन्नकर्तृकत्वेऽपि नानुपपत्तिस्तथा-  
दर्शनादित्याह द्रष्टरीति । चैत्रादिदृष्टस्य मैत्रादौ  
स्मरणं वारयति नातदिति एवंच समोनसंताने  
एवान्येन दृष्टस्यान्येन स्मरणं नतु भिन्न सन्ताने  
इति दर्शनबलात्कल्प्यते रूपविज्ञानवेदनासंज्ञा-  
संस्काररूपः पञ्चस्कन्धः सौगतानां भात्मा नान्य  
स्तदाह स्कन्धघन इति । स्वोक्तेऽर्थे आगमं  
दर्शयति विज्ञानघन इति । समाधातुं निराक-  
रोति नैतदेवमिति । अन्येद्युरिति तथाच पूर्वा-  
परकालस्थायिनमेकं ज्ञातारं विना प्रत्यभिज्ञेयं  
नोपपद्यते इत्यनया तथा ज्ञाता सिद्धयत्येव ।  
पूर्वापरदर्शिनो रभेदमाह अपरो ह्यसौ इति ।  
अपरोऽभिन्न इत्यर्थः नचाहंप्रत्ययविषयो

विज्ञानं तस्य क्षणिकत्वेन पूर्वोत्तरकालस्थायि-  
 त्वाभावात् यत्रेति अह मर्थस्यैवा त्मत्वादिति-  
 भावः । ननु नाहमर्थस्या त्मत्वं मन्यत्रापि प्रयो-  
 गदर्शना दित्याशंकते परत्रेति अहमेव पुत्र  
 इति पुत्रत्वादेः शरीरधर्मत्वेनात्मधर्मत्वाभावात्  
 ततश्चाहमर्थस्या नात्मत्वं स्पष्टमेव नचाहं ग-  
 च्छामी त्यत्राहं शब्दस्य कथमनात्मपरत्वं उच्यते  
 आत्मनो विभुत्वेना न्यत्र गमनासंभवा देहनात्प-  
 र्येणैव तादृशप्रयोगात् देहस्य गमनदर्शना तस्य  
 चानात्मत्वं मेवेति आक्षेपसमाधानायाह उच्यते-  
 इति । न शरीरा व्यतिरिक्त आत्मा ऽहंशब्दप्र-  
 योगबलेन साध्यते येन तस्यानात्मन्यपि प्रयोग-  
 दर्शनेन व्यभिचारः शङ्क्येत किन्तु ज्ञातृविषय-  
 प्रत्यभिज्ञारूपं प्रत्यक्ष मात्मनः पूर्वापरकाल-  
 स्थायितया विज्ञानातिरिक्तत्वे प्रमाणं प्रदर्श-  
 यामः । नच स्मरणवत्प्रत्यभिज्ञापि समानसं-  
 तानजवासनावशाद्भेदे ऽप्युत्पत्तु मर्हति नानया  
 पूर्वापरदर्शी विज्ञानातिरिक्तः आत्मा सेच्छु मर्ह

तीति वाच्यम् अन्यार्थविषयप्रत्यभिज्ञास्मरणयो-  
 र्वासनयोपपत्तौ विज्ञातृविषयैक्यप्रत्यभिज्ञाया स्त-  
 योपपादनासंभवात् वयमेव ह्यः वयमेवाद्य इति  
 भाष्येण पूर्वोत्तरादिनस्थायिनो ज्ञातु रात्मन  
 एकत्वेन प्रत्यभिज्ञानं स्पष्टमेव दर्शितं नचैत-  
 द्विज्ञानात्मनि संभवति क्षणिकत्वेन पूर्वापरका-  
 लस्थायित्वाभावात् नचेय मप्रमाणं बाधकाभा-  
 वादित्यतिरिक्तात्मसिद्धिरिति नचेयं प्रत्यभिज्ञा  
 ऽहंगौर इत्यादिभूत् शरीरविषयैव किन्नेष्यते  
 शरीरस्य भौतिकत्वेन चैतन्यायोगात् । नच भूत-  
 स्यैव चैतन्यं गुणो स्तु विकल्पप्रसंगात् प्रत्येक-  
 स्य चैतन्य मुत समुदायस्य नाद्यः सर्वेषां प्राधा-  
 न्यापत्या समुदायारम्भानुपपत्तेः लोष्टादावपि  
 चैतन्यापत्तौश्च न द्वितीयः संघातस्य शयनादिव  
 त्पराथत्वेन चैतन्यायोगात् तस्मादहं गौर इत्या-  
 दिप्रतीतिः देहात्मनो रविवेकादेहगतं गौरत्वा-  
 दि आत्मगतत्वेना ध्यवस्यति इति भ्रान्तिरेव मम  
 शरीरं गौरं कृश मित्यादि प्रत्ययेनात्मशरीरादे

भेदावगाहनात् एकतरप्रतीते रवश्यमिथ्यात्वेना  
 भेदावगाहिप्रत्ययस्यैव मिथ्यात्वं भेदावगाहि-  
 नस्तु यथार्थत्वं मेवेति दिक् । ननु मम शरीर-  
 मिति नममात्मा इत्यपि भेदव्यपदेशः समात्मा  
 न जानातीति लोकव्यवहारदर्शना दात्मान्तर  
 मप्यङ्गीकार्यं स्यादिति चेन्न ज्ञानस्यावस्थात्मना  
 कथंचिद्भेदस्वीकारेण भेदव्यपदेशोपपत्ते ज्ञान-  
 स्यात्सधर्मतया धर्मधर्मिणो भेदाभेदोभयस्वी-  
 कारात् नत्वात्मापेक्षया तमनो भेदव्यपदेश इति  
 तद्भेदस्वीकारः प्रमाणाभावात् नहि प्रमाणं विना  
 प्रतीतिमात्राद्वस्तुसिद्धिः शुक्तिरजतादिवदारो-  
 पेणापि प्रतीत्युपपत्तेः श्रवणमननादिना कृतश-  
 रीरात्मविवेकस्यापि योगिनो ऽहमिति जाना-  
 मीति च ज्ञानद्वयं न निवर्तते अन्यथा स्वात्मनि  
 अहंबुद्धिनिवृत्त्या तदुपासनानुपपत्तेः जानामीति  
 ज्ञाननिवृत्तौ शिष्योपदेशानुपपत्तश्च । नचाहं  
 जानामीत्यजानानः प्रामाणिकः परस्मै उपदि-  
 शति तस्माद् योगिनोपि अहमिति जानामीति



ज्ञानद्वय मास्थेय मतएव भगवद्गीतायां “अहं  
 सर्वस्य जगतः प्रभवः प्रलयस्तथेति” गुडाकेशं  
 प्रत्युपदेशो भगवतो वसुदेवसूनो रहंमानवतः  
 संगच्छते एवंच शरीराद्यतिरिक्तः पूर्वापरकाल-  
 दर्शी आत्मा प्रत्यभिज्ञया सिद्ध्यति विनाश-  
 कारणाभावा त्सच नित्यो नतु विज्ञानस्वरूपः  
 अनित्यत्वप्रसङ्गा दत्रार्थे ब्राह्मणं प्रमाणयति  
 अशीर्यो न ही शीर्यते अविनाशीवेत्यादि । ननु-  
 वेदप्रामाण्ये विप्रतिपन्नं नास्तिकं प्रत्यागमोप-  
 न्यासो निरर्थकः तस्य तत्राविश्वासा दिति चे  
 तस्यत्वं न नास्तिकानां समाधानाय एतद्ब्राह्म-  
 णवाक्यं सुपन्यस्यते किन्तु ये आस्तिका विज्ञा-  
 नघन एव एतेभ्यो भूतेभ्य इति वाक्येन भूतचै-  
 तन्याभिधायिना नित्यात्मस्वीकारे विरोधमाशं-  
 कन्ते तेषां समाधानायैव तदुपन्यासः न केवलौ-  
 पनिषद्वाक्या देवा त्मनित्यत्वनिश्चयः पारलौ-  
 किकस्वर्गादिफलकाग्निहोत्रादिचोदनावाक्यादपि  
 तन्निर्णयो अन्यथा तस्या प्रामाण्यापत्ते रिति

ध्येयम् यथाप्रमाणं पदार्थो ज्ञोकार्यो न वैपरी-  
त्येन अत्र सोपहास माह शशो नास्तीति । प्रमा-  
णानादरे शशो नास्ति विषाणमस्तीति वदतः  
किमुत्तरं स्यादित्यभिप्रायः सुखाद्यतिरिक्तनि-  
त्यात्मस्वीकारे प्रयोजनं दर्शयति स एव यज्ञा-  
युधोति प्रमाणप्रदर्शनाशक्यतया शशविषाणवन्न  
विज्ञानातिरिक्तात्मसिद्धि रित्यभिप्रायेण शङ्कते  
यद्विज्ञानादिति ।

भा० आह—यदि विज्ञानादन्यदस्ति विज्ञातृ, विज्ञानमापस्य  
तन्निदर्शयताम्, इदं तत्, ईदृशञ्च इति, नच तत् निदर्शयते । तस्मान्न  
ततोऽन्यदस्ति इति । अत्रोच्यते स्वसम्बन्धः स भवति, नासावन्येन  
शक्यते द्रष्टुम्, कथमसौ निदर्शयते ? इति । यथाच कश्चित् चक्षुष्मान्  
स्वयं रूपं पश्यति, नच शक्नोत्यन्यस्मै जात्यन्धाय तत् निदर्शयितुम् ।  
नच तत् न शक्यते निदर्शयितुम् इत्येतावता नास्ति इत्यवगम्यते ।  
एवमसौ पुरुषः स्वयमात्मानं मुपलभते, नचान्यस्मै शक्नोति दर्शयि-  
तुम् अन्यस्य द्रष्टुस्तं पुरुषं प्रति दर्शनशक्त्यभावात् । सोऽप्यन्यः  
पुरुषः, स्वयमात्मानं मुपलभते, नच परमात्मानम् । तेन सर्वे स्वेन  
स्वेनात्मना आत्मानमुपलभमानाः सन्त्येव, यद्यपि परपुरुषं नोपल-  
भन्ते इति । अथाऽस्मिन्नर्थे ब्राह्मणं ( वृ० ३० ६ अ० ३ ब्रा० )  
भवति शान्तायां वाचि किं ? ज्योतिरेवायं पुरुषः आत्मज्योतिः सम्रा-

इति होवाच इति । परेण नोपलभ्यते इत्यत्रापि ब्राह्मणं ( वृ० ३० ५ अ० ९ ब्रा० ) भवति अगृह्यो नहि गृह्यत इति । परेण न गृह्यते इत्येतदभिप्रायमेतत् । कुतः ? स्वयं ज्योतिष्टववचनात् । अथापि ब्राह्मणं ( वृ० ३० ६ अ० ब्रा० ७ ) भवति, अत्रायं पुरुषः स्वयं ज्योतिर्भवतीति । केन पुनरुपायेनाय मन्यस्मै कथ्यते इति तत्राप्युपाये ब्राह्मणं ( वृ० ३० ६ अ० ३ ब्रा० ) भवति, स एष न इति, न इति आत्मेति होवाच इति । असौ एवरूपः इति न शक्यते निदर्शयितुम् ।

स्वरूपलक्षणाभ्यां निर्देश्य मित्याह इदमीदृशं चेति अन्यत्वे प्रमाणोपदर्शनाशक्यत्वा दाह तस्मान्नेति समाधातु माह अत्रोच्यते इति । यथा स्वकीयं सुखदुःखादि परस्मै तत्त्वतः प्रदर्शयितुं न शक्यते उपायाभावात् तथापि स्वानुकूलप्रतिकूलवेदनीयत्वेन प्रत्यात्मसिद्धं तदग्रहनोतुं न शक्यते एव मय मात्मा स्वसंवेद्यो नान्यस्मै प्रदर्शयितुं शक्यते उपायाभावादेव तथापि प्रत्यात्मसिद्धत्वान्न प्रत्याख्यातुं शक्यः अत्र निदर्शनं माह यथाचेति जात्यन्धायेति जन्मान्धायेत्यर्थः दर्शन-

शक्त्यभावादिति न दृष्टे द्रष्टारं पश्येदित्यादि  
 श्रुत्या दर्शनशक्त्यभावो ऽवगम्यते परप्रत्यक्षा-  
 योग्या अपि सर्वे आत्मानः स्वानुभूतिसिद्धा-  
 इत्याह सर्वे स्वेनेति । उक्तेऽर्थे आगमं सम्बाद-  
 यति शान्तायामिति । अत्र स्वयंज्योतिश्शब्दो-  
 पादानेन स्वसंवेद्य एव नान्योपाये नायं दर्शयितुं  
 योग्य इति स्पष्टमेव लभ्यते । अग्राह्यो नहि  
 गृह्यते इति सामान्योक्त्या ऽग्रहणं सामान्यतः  
 प्रसक्तमपि स्वयंज्योक्तिष्ट्ववचनात्परेण न गृह्यते  
 आत्मना तु गृह्यत एवेति फलति तदाह परेण  
 न गृह्यते इति । प्रसिद्धशरीरादिनिषेधेन नेति  
 नेति बुद्ध्या परस्मै अयमुपदेष्टुं शक्य इत्याह  
 स एष नेति दृश्यस्यात्मत्वप्रतिषेध एवात्मोपदे-  
 शोपाय इत्याह यच्चेति ।

भा० यच्च परः पश्यति, तत्प्रतिषेधस्तस्य उपदेशोपायः, शरीरं  
 परःपश्यति, तेनात्मा उपदिश्यते—शरीरं नात्मा, अस्ति शरीरादन्य  
 इति, सचात्मा इति शरीरप्रतिषेधेनोपदिश्यते । तथा प्राणादयो ना-  
 त्मानः, तत्प्रतिषेधेन तेभ्योऽन्यः उपदिश्यते । तथा परस्थाः सुखादयः  
 परेण लिङ्गै रूपलभ्यन्ते, तेऽपि नात्मानः इति तत्प्रतिषेधेनान्यः  
 उपदिश्यते । यः स्वयं पश्यति, न ततोऽन्यः पुरुषः, इत्येतदपि पुरुष-

प्रवृत्त्याऽनुमीयते, यद्वाऽसौ पुरुषः पूर्वेषुः सामिकृतानां मर्थानां प्रति-  
समाधाने शेषानुष्ठाने च यतते, अतः प्रवृत्त्याऽवगम्यते—नूनमसाव-  
नित्यान् नित्यं मवगच्छति इति ।

भा० उपमाना चोपदिश्यते, यादृशं मवान् स्वयमात्मानं पश्यति,  
अनेनोपमानेनावगच्छ—अहमपि तादृशमेव पश्यामीति । यथा कश्चि-  
दात्मीयां वेदनां परस्मै आचक्षते,—दह्यमानस्येव मे भवति, यात्य-  
मानस्येव मे भवति, रुद्धमानस्येव मे भवति—इति । अतः स्वयमव-  
गम्यमानत्वा दस्ति तद्व्यतिरिक्तः पुरुषः इति ।

भा० यदुच्यते—विज्ञानं मपोस्य तत् निदर्शयताम् ( २५ । १ )  
इति । यद्यप्ययमेव निषेधसि, न शक्यं मुपायमन्तरेणोपेयमुपेतुम् ।  
अयमेवाम्युपायो ज्ञातव्यानां मर्थानां यो यथा ज्ञायते स तथा इति ।  
तद्यथा कःशुक्लो नाम ? यत्र शुक्लत्वमस्ति । किं शुक्लत्वं नाम ? यत्र  
शुक्लशब्दप्रवृत्तिः । ऋ तस्य प्रवृत्तिः यच्छुक्लशब्दे उच्चरिते प्रतीयते ।  
तस्मान्न विज्ञानं प्रत्याख्याय कस्यचिद्रूपं निदर्शयितुं शक्यम् । नच,  
नियोगतः प्रत्यये प्रतीते प्रत्ययार्थप्रतीतो भवति । अप्रतीते हि प्रत्यये  
सति अर्थः प्रतीयते एव । नहि, विज्ञानं प्रत्यक्षम् । विज्ञेयोऽर्थः  
प्रत्यक्ष इति । एतत् पूर्वमेवोक्तम् ( १० । २३ ) तदवश्यकर्तव्येऽपह्नवे  
कामं विज्ञानं मपह्नुयेत । नार्थाः इत्येतदुक्तमेव ( ११ । १३ ) तस्मा-  
दस्ति सुखादिभ्योऽन्यो नित्यः पुरुषः इति ।

भा० अथ यदुक्तं ( २४ । १ ) विज्ञानघन एवैतेभ्यो भूतेभ्यः  
समुत्थाय तान्येवानुविनश्यति न प्रेत्य संज्ञाऽस्ति इति—परिचोदनो-  
त्तरकाले अपह्नुत्य मोहाभिप्रायमस्य वर्णितवान्—न वा अरे, मोहं

ब्रवीमि, अविनाशी वा अरेऽयमात्माऽनुच्छित्तिधर्मा, मात्रासंसर्ग-  
स्त्वस्य भवति ( वृ० उ० ६ अ० १ ब्रा० ) इति तस्मान्न विज्ञानमा-  
त्रम् । तस्माद्वैषम्यम् । यदुक्तं ( १३ । ५ ) नचैष याति—इति  
विधिशब्दः इति । माभूद्विधिशब्दः, स्वर्गकामो यजेत इति वचना-  
न्तरेणावगतं मनुवदिष्यते । तस्मादविरोधः ।

तथाच प्राणादीना मात्मत्वेन प्रतिषेधा  
त्तदन्य एवात्मा एवं सुखादिभ्योपि विवेक  
माह तथेति पूर्वदिनानुष्ठितावशेषप्रतिसन्धाना-  
दनित्यसुखादिव्यतिरिक्त आत्मा प्रतिपत्तव्य  
इत्याह यदेति उपमानेनात्मोपदेशमाह  
यादृशमिति यद्यपीदृशं मुपमानं न स्वमते  
संभवति प्रसिद्धसाधर्म्या त्साध्यसाधनं मुप-  
मानमिति गौतमसूत्रानुसारित्वात् नैयायि-  
कमते हि सदृशा त्सदृशान्तरे बुद्धिं रूपमान  
मिष्टं तथाचात्मदर्शनसाम्येन परात्मबोधनं मुप-  
मानफलमिति प्रदर्शनमयुक्तं तथापि शाब्द-  
मेवेदं ज्ञानं प्रदर्शितं सादृश्यविषयत्वाद्द्रोपमा-  
नपदं भक्त्या प्रयुक्तमिति बोध्यम् । स्वमते तु  
आत्मसादृश्यविशिष्टे परात्मनि अवगते तत्सा-

दृश्यविशिष्टात्मावधारण मेवोपमानं बोध्यम् ।  
 नच सति परात्मज्ञाने एवं वक्तुं शक्येत तदेव  
 तु न संभवति उपायाभावा दितिवाच्यम् चेष्टा-  
 दितिलङ्घ्यस्य परात्मावधारणोपायस्य सत्त्वात् ।  
 यदपि विज्ञानघन एव एतेभ्यो भूनेभ्यः समु-  
 त्थाय तान्येवानुविनश्यतीति ब्राह्मणवाक्यं  
 भूतचैतन्ये प्रमाणं मुपन्यस्तं तदपि न उत्तर-  
 ब्राह्मणवाक्येन तस्यातत्परत्वबोधनात् तथाहि  
 श्रीयाज्ञवल्क्येन पूर्वमात्मनो ऽजरामृतत्व मभि-  
 धाय विज्ञानघन एव एतेभ्य इतिवाक्यमुक्तं  
 ततः सदसद्वरूपश्रवणाद्भ्रान्ता मैत्रयी तमुवाच  
 अत्रैव मा भगवान् मोहान्त मपीपद द्विरुद्धो-  
 भयरूपाभिधानादिति । ततस्तत्सन्देहनिराकर-  
 णाय अविनाशी वा अरे आत्मा अनुच्छित्तिधर्मा  
 ऽमात्रा ऽसंसर्ग स्त्वस्य भवतीत्यब्रवीत्स मुनि  
 स्ततस्तस्यातत्परत्वं स्पष्टमेव लभ्यते इति  
 नापरोक्षं मुपनिषद्दृशिनां विदुषामित्युपरम्यते  
 एतद्व्याख्यानादिति । यदपि याति इति न

विधिः लिङादे रश्रवणादिति तदभ्युपेत्य परिह-  
रति माभूदिति । यागबोधकवाक्यान्तरस्य सत्वे-  
नैतस्यानुवादकत्वात् वाक्यान्तरं विधायकं दर्श-  
यति स्वर्गकामो यजेत इति । नचेदृशप्रतिपादना  
द्देहाद्यतिरिक्तात्मविवेके जातेऽपि पूर्ववदहं  
गौरोऽहं गच्छामीति देहाद्यालम्बनः प्रत्ययो  
नुवर्तत एवेति यादृशविवेके नेदृशप्रत्ययो न पुन-  
र्भवे तादृशविवेकोपायः प्रतिपाद्यता मिति  
वाच्यम् तादृशोपायस्य श्रवणमननादे वेदान्ते  
प्रदर्शितत्वेनात्र तत्प्रदर्शनोपयोगाभावात् याव-  
न्मात्रप्रतिपादनेन वेदप्रामाण्यं सिद्ध्यति ताव-  
न्मात्रस्यैवात्र प्रतिपादन मावश्यक मित्यनुसं-  
न्धाय तावन्मात्रमेव प्रतिपादितं दृढात्मविवेक-  
मधिजिगांसुभि वेदान्तोक्तः श्रवणमननादि  
रूपायोऽवलम्बनीय इति संक्षेपः ।

इति कल्पकलिकोया मात्मवादः ॥

कार्यत्वानित्यत्वयोः परस्पर मविनाभावग्रहणा  
त्प्रयत्नानतर्भावित्वेन कार्यत्वनिश्चया दुच्चारणान-



न्तरं विनष्टः शब्द इति प्रयोगाच्च शब्दस्या नित्य-  
त्वान्न संबन्धस्य नित्यत्वं वक्तुं शक्यमित्यभि-  
प्रायेण सूत्रं भवतारयति कर्मैके तत्रदर्शनादिति  
सू० कर्मैके तत् दर्शनात् ॥६॥ (पू० १)

भा० उक्तं ( ८ । ४ ) नित्यः शब्दार्थयोः सम्बन्ध इति । तद-  
नुपपन्नं, शब्दस्यानित्यत्वात्, विनष्टः शब्दः, पुनरस्य क्रियमाणस्या-  
र्थेन अकृतकः सम्बन्धो नोपपद्यते । नहि प्रथमश्रुताच्छब्दात् कश्चि-  
दर्थे प्रत्येति । कथं पुनरनित्यः शब्दः ? प्रयत्नादुत्तरकालं दृश्यते  
यतः । अतः प्रयत्नानन्तर्यात् तेन क्रियते—इति गम्यते । ननु अभि-  
व्यञ्ज्यात् स एवम् । नेति ब्रूमः । नहि अस्य प्राक् अभिव्यञ्जनात्  
सद्भावे किंचन प्रमाणं मस्ति । सन् च अभिव्यज्यते, नासन् ।

नन्वेतदधिकरणारम्भो निष्प्रयोजनः संबन्ध-  
स्यानित्यत्वेऽपि वेदप्रामाण्योपपत्तेः संबन्ध-  
नित्यत्वप्रतिपादनस्य वेदप्रामाण्यसिद्धिरेव  
प्रयोजनं तच्च शब्दानित्यत्ववादिनो नैयायिका-  
दयोऽपि समर्थयन्ते यदि संबन्धानित्यत्वे शब्दा-  
दर्थप्रतीतिर्न स्यात्किम्वा संबन्धकरणाय पुरुषा-  
पेक्षा स्यात्तदा अबोधकत्वात् संबन्धार्थं पुरुषा-  
पेक्षणाच्चा प्रामाण्यं स्यादपि तदेतदुभयं नास्ति

अनित्यत्ववादिना मित्रार्थप्रतीति रविशिष्टा  
 शब्दार्थव्यवहारस्या नादितया न संबन्धांशे  
 स्वान्तर्गतेण पुरुषापेक्षापीति संबन्धनित्यत्वसाधनं  
 निष्फलं मिति चेत्सत्यम् नैयायिकादयो नित्य-  
 त्ववादिनः शब्दादर्थप्रत्यय मिच्छन्ति नैतावता  
 पराभ्युपगममात्रेण शब्दादर्थप्रतीतिः सिद्ध्येत्  
 किन्तु न्यायेनेति तदर्थं तद्विचार आवश्यकः  
 शब्दस्य क्षणिकत्वे संबन्धग्रहणानुपपत्तिः अगृ-  
 हीतसंबन्धस्येन्द्रियवत्प्रत्यायकत्वे प्रथमश्रवणोपि  
 अर्थप्रत्ययापत्तिरिति संबन्धग्रहणाय नित्य एव  
 शब्दः स्वीकार्योऽन्यथा शब्दस्य प्रत्यायकत्वा-  
 योगाद्वेदार्थप्रत्ययो निर्हेतुकः स्यादिति ।  
 लौकिकार्थप्रत्ययस्तु निर्मूलोपि संभवतीति न  
 तद्वद्वृष्टान्तेनाम्नायैकसमधिगम्यधर्मप्रत्ययः स्वी-  
 कर्तुं मुचितः व्यवहारानादित्वं मपि शब्द-  
 नित्यत्वपक्षे एव युज्यते नान्यथा । नचानित्य-  
 घटादिना प्युदकाहरणादिव्यवहारोऽनादि  
 दृश्यते तद्वदत्र किन्न स्यादिति वाच्यम् तादृश-

व्यवहारस्या नाद्याकृतिनिबन्धनत्वात् तथाहि  
 अपूर्वघटव्यक्त्या जलाहरणमिच्छता पूर्वं तद-  
 व्यक्तौ जलाहरणसामर्थ्यं भवगन्तव्यं मन्यथा  
 तदसाधनेऽपि प्रवृत्त्यापत्तेः सामर्थ्यावगमश्च  
 कार्यदर्शनलिङ्गकानुमानेनैव नान्यथा सामर्थ्य-  
 स्यैन्द्रियकर्त्वाभावात् कार्यदर्शनं चापूर्वव्यक्तौ  
 नास्तीति तज्जातीये तादृशकार्यदर्शनादपूर्वव्य-  
 क्तौ इयं तत्कार्यसमर्था पूर्वदृष्टैतत्कार्यसमर्थ-  
 जातीयत्वादित्यनुमानेन तदवगम्य तत्र प्रवर्ति-  
 तव्यं नैवं शब्दे वक्तुं शक्यते सास्नादिमदथेप्र-  
 तिपादनसामर्थ्यं सपूर्वशब्दव्यक्तौ नावधृतं नच  
 किञ्चिदसर्वगोशब्दानुगतं सामान्यमस्ति यतो-  
 ऽपूर्वशब्देऽपि तादृशसामान्यदर्शनलिङ्गेन तद-  
 र्थप्रतिपादनसामर्थ्यानुमानं स्यात् शब्दत्वस्या-  
 श्वादिशब्दसाधारण्या न्न ततो विशिष्यार्थप्रति-  
 पादनसामर्थ्यावगमो वक्तुं शक्यते गोशब्दत्व-  
 सामान्यस्य च पूर्वमेव निराकृतत्वादिति-

अतो वेदप्रामाण्यसिद्ध्यै सवन्धनित्यत्वप्रति-  
पादन मावश्यक मिति ध्येयं । सूत्रस्थकर्मशब्दः  
कृतकत्वपर्यायः तथाच शब्दःकृतकः तत्र दर्शना-  
दित्यस्य प्रयत्ने सति तदुत्तरकालदर्शना-  
दित्यर्थः एवं च शब्दः कृतकः प्रयत्नानभिठ्य-  
ङ्ग्यत्वे सति प्रयत्नोत्तरमुपलभ्यमानत्वाद् घटा-  
दिव दित्यनुमान मत्र विवक्षितम् शब्दस्यानि-  
त्यत्वे तत्सम्बन्धः सुतरा मनित्य इति शब्दा-  
नित्यत्वाच्चेपेण सम्बन्धानित्यत्वाच्चेपि सू-  
चितः । ननु सूत्रे कर्मशब्दस्य कृतकत्वपरत्वा-  
त्तदनुरोधेन कृतकः शब्द इति प्रतिज्ञानं युक्तं  
तत्कथं भाष्ये ऽनित्यः शब्द इति प्रतिज्ञायते ॥  
उच्यते अनित्यत्वकृतकत्वयोः परस्परव्याप्यत्वा-  
देकसाधने ऽपरस्यापि सिद्धे रवर्जनीयत्वा-  
दित्यभिप्रायेण तथोपादाना देवं विनाशतात्प-  
र्येण प्रयुक्तो ऽस्थाना दितिहेतुः साक्षात्कृतक-  
त्वसाधनानुपयुक्तोऽपि अनित्यत्वसाधनद्वारा  
कृतकत्वसिद्ध्यै पर्यवस्यतीति बोध्यम् । प्रयत्ना-

नभिष्यंग्येति विशेषणसिद्धि माशङ्क्य परिहरति  
 नेति अभिष्यञ्जनात् प्राक् यदि शब्दसद्भावे  
 किञ्चित्प्रमाणं स्यात्तर्हि प्रयत्नेन तदभिष्यक्ति  
 रेव स्वीक्रियेत नतु तदुत्पत्तिः नच तत्र प्रमाण  
 मस्तीति घटादिव दुत्पत्ति रेव युक्तेत्याह नहीति  
 सत एवाभिष्यक्ति नासत इत्याह सन्निति ।

### सू० अस्थानात् ॥७॥ (पू० २)

भा० नो खल्वप्युच्चरितं मुहूर्तं मप्युपलभामहे । अतो विनष्टः  
 इत्यवगच्छामः । नच सन् उपलभ्यते अनुपलम्भकारणानां व्यवधा-  
 नादीना मभावेऽप्यनुपलम्भनात् । नच, असौ विषय मप्राप्तः आका-  
 शविषयत्वात् । कर्णच्छिद्रेऽप्यनुपलम्भनात् ।

### सू० करोति शब्दात् ॥८॥ (पू० ३)

भा० अपिच शब्दं कुरु, मा शब्दं कार्षीः—इति व्यवहर्तारः  
 प्रयुज्यन्ते, न ते नूनं मवगच्छन्ति—स एवायं शब्दः इति ।

नचोच्चारणानन्तरं मवस्थानेऽपि व्यव-  
 धानेना श्रवणं मुपपद्यते व्यवधायकानवगमात्  
 तदाह अनुपलम्भेति इन्द्रियसम्बन्धाभाव मा-  
 शङ्क्य निरस्यति आकाशेति शब्दस्याकाशे एव

स्थितौ सम्बन्धाभावो दुर्घट इति तस्य प्रत्यक्षत्वं  
स्यात्तस्माद् विनष्ट इत्येव कल्पना युक्ता तदाह  
कर्णाच्छिद्र इति । किंच घटं करोतीति च च्छब्दं  
करोतीति व्यवहाराविशेषाद् घटवदस्याप्यनि-  
त्यत्वमेवेत्याह करोतिशब्दादिति । साधकान्तर-  
माह सत्वान्तरे च यौगपद्यादितिसूत्रं ।

सू० सत्वान्तरे च यौगपद्ग्यात् ॥६॥ (पू० ४)

भा० नानादेशेषु च युगपच्छब्दोपलम्भादे, तदेकस्य नित्य-  
स्यानुपपन्नमिति । असति विशेषे नित्यस्य न अनेकत्वम् । कार्य-  
णान्तु बहूनां नानादेशेषु क्रियमाणानामुपपद्यते ऽनेकदेशसम्बन्धः,  
तस्मादप्यनित्यः ।

नाना देशेषु युगपच्छब्दोपलम्भादनित्यत्वं  
न च गोत्वादीनां युगपदनेकत्रोपलम्भेऽपि  
अनित्यत्वानुपगमादत्रैव हेतोर्व्याभिचारः ।  
अविभुत्वे सतीति विशेषणीयत्वात् गोत्वादीनां-  
विभुत्वान्न व्यभिचारः । न च शब्देऽविभुत्वमिति  
विशेषणमसिद्धं शब्दोऽविभुः कात्स्न्येनैकत्रो-

पलभ्यमानत्वाद् घटवदित्यनुमानेना विभुत्व-  
 सिद्धेः । नच गोत्वादीना मप्येकत्र व्यक्तौ  
 कास्त्र्येनो पलभ्या तेषा मप्यविभुत्वापत्तिः तत्तद्-  
 व्यक्तिविशेषानुरञ्जितगोत्वादेः प्रत्यक्षेणोपल-  
 भ्यान्नि खिलव्यक्त्यनुरञ्जनरूपकात्स्न्यस्य तत्र  
 भानाभावात् तथाचैवं प्रयोगः युगपदनेकपुरु-  
 षोच्चरितो गकारः नाना अविभुत्वे सति युगपद-  
 नेक देशोपलभ्यमानत्वाद् घटादिवदिति एकत्वे  
 एकदेशस्थेन पुरुषेणोच्चार्यमाणः तद्देशे एव  
 तदीयमुच्चवदुपलभ्येत कार्यत्वे तु क्रियाभेदा-  
 त्प्रतिक्रियं कार्यभेदः घटादिव दुपपद्यते तदाह  
 कार्याणामिति । नचैवं सोयं गकार इति प्रत्य-  
 भिज्ञा नोपपद्येत सेयं दीपकलिका तदेवेदं  
 भवतः कार्यापरां यन्मथुरायां गृहीत मिति व-  
 त्सादृश्यनिबन्धनत्वेन तदुपपत्तेः ततो गकारा-  
 दीनां भेदा त्कार्यत्व मेवेति । ननु कथं भेदा-  
 त्कार्यत्व मवगम्यते भिन्ना एव नित्या गकाराः  
 किन्न सन्तु मैवं भेदे नित्यत्वासम्भवात् भेदे

हि सति सोयं गकार इति तदेकत्वावगाहिप्र-  
त्यभिज्ञायाः सादृश्यहेतुकत्वेन भ्रमत्वं सुखेन  
वक्तुं शक्यं नित्यत्वे तु भ्रान्तिनिदानाभावा-  
त्प्रमैव सा वक्तव्येति नित्यत्वहान्यापत्तेः अतएव  
भाष्यकारोपि वक्ष्यति अपिचैकरूप्ये सति देश-  
भेदे च कामं देशा एव भिन्नाः स्युर्नतु शब्द  
इति ततश्च नित्यत्वे सति एकत्वमेवेति नाना-  
देशोपलम्भो न स्यात् उपलभ्यन्ते च नानादे-  
शेषु तस्मान्भिन्ना एव गकारादयो वणा इति  
तदेकत्वावगाहिप्रत्यभिज्ञाया भ्रमत्वं भ्रमत्वाच्च  
शब्दस्य कार्यत्वं तदाह नानादेशेष्विति । अय-  
मर्थः तदेकस्येति हेतुः नित्यो ह्ययमेकः स्या  
देकत्वे चानुपपन्नं नानादेशोपलम्भनमिति ।  
नच भिन्ना नित्या गकारा एव किं न स्वीक्रि-  
यन्ते अत आह असति विशेष इति । विशिष्ट-  
रूपस्य गकारस्य नित्यत्वपक्षे नानेकत्वं संभवति  
तथा सति अविशेषबुद्धे रप्रामाण्यापत्तेः तद-  
प्रामाण्ये च नित्यत्वहानि रिति । नच व्यञ्जक-



ध्वनिदेशभेदाद् व्यंग्यस्य शब्दस्य भिन्नदेशेषु  
 उपलम्भः प्रदीपादौ व्यभिचारात् व्यञ्जकानां  
 ध्वनीनां देशभेदोऽपि नास्ति सर्वेषां माकाश-  
 देशत्वात्तस्य च स्वतोऽवयवतो वा भेदाभा-  
 वात् निरवयवत्वात् भवन्मते व्यङ्ग्यव्यञ्ज-  
 कयोर्ध्वनिशब्दयोराकाश एको देश इति सर्व-  
 रेकत्र शब्दाभिव्यक्तिः स्यादस्मन्मते तु वाय-  
 वीयत्वाच्छब्दो वायव्यवदेश इति भिन्न-  
 देशो भवतीति युक्तमिति । अनित्यत्वे साध-  
 कान्तरमाह प्रकृतिविकृत्योश्चेति सूत्रं

**सू० प्रकृतिविकृत्योश्च ॥१०॥ (पू० ५)**

भा० अपिच दध्यत्र—इत्यत्र इकारः प्रकृतिः यकारो विकृतिः  
 इत्युपदिशन्ति । यद्विक्रियते, तदनित्यम् । इकारसादृश्यं च यकार-  
 स्योपलभ्यते, तेनापि तयोः प्रकृतिविकारभावो लक्ष्यते ।

उपदिशन्ति व्याकरणसूत्रकाराः तथाच स्मृति-  
 प्रामाण्यादिकोरयकारयोः प्रकृतिविकृतिभावो  
 दधिक्षीरवदवगम्यते इति तद्वदेवा नित्यत्वमपि  
 बोध्यम् । अत्रत्यं भाष्यं निगदेनैव व्याख्यातम् ।

साधकान्तर माह वृद्धिश्च कर्तृभूम्नास्येति सूत्रम्

सू० वृद्धिश्च कर्तृभूम्नाऽस्य ॥ ११ ॥ (पू० ७)

भा० अपिच बहुभि रुच्चारयद्भिर्महान् शब्दः श्रूयते । स यदि अभिव्यज्यते, बहुभि रलप्रेश्चोच्चार्यमाणस्तावानेवोपलभ्येत । अतो मन्यामहे—नूनमस्य एकैकेन कश्चिदवयवः क्रियते, यत्प्रचयादयं महान् उपलभ्यते ।

कारणागतालपत्वमहत्वाभ्यां कार्यं अलपत्वमहत्त्वयोर्दशेनाह प्रकृतेऽपि बहुभि रुच्चारयद्भिर्महान् शब्दः श्रूयते इति भाष्येण शब्देऽपि कारणागतमहत्वादेव महत्त्वं मिति कार्यत्वमेव स्वीकर्तुं मुचितं नहि व्यञ्जकेन व्यङ्ग्येऽतिशयः दीपसहस्रैरपि पटादौ महत्वादर्शनादिति भावः । समाधानसूत्रं समन्तु तत्र दर्शनमिति ।

सू० समन्तु तत्र दर्शनम् ॥ १२ ॥ (उ० १)

भा० तु शब्दात्पक्षो विपरिवर्तते । यदुक्तं (पू० १) प्रयत्नादुत्तरकाले दर्शनात् कृतकोऽयमिति । यदि विस्पष्टेन हेतुना शब्दस्य नित्यत्वं वक्तुं शक्यामः । ततो नित्यप्रत्ययसामर्थ्यात् प्रयत्नेनाभिव्यज्यते—इति भविष्यति । यदि प्रागुच्चारणादनभिव्यक्तः प्रयत्ने-

तु शब्दः पूर्वपक्षं व्यवच्छिन्नति । अय-  
मभिप्रायः प्रयत्नानन्तरोपलब्धि रिति हेतु रनै-  
कान्तिकः अनेन हि प्रयत्नोत्तरकाले शब्दस्य  
सत्ता गम्यते नतु पूर्वकाले तत्प्रतिषेधोपि नच  
पूर्वकाले तत्सत्तायां प्रमाणाभावः सोऽयं गकार  
इति प्रभिज्ञाया एव प्रमाणत्वात् नच प्रदीपक-  
लिकादौ व्यभिचारा न्न पदार्थसत्ता साधन-  
क्षमा सा तत्र प्रत्यक्षविरोधेन तदसाधकत्वेऽपि  
प्रकृते प्राक्काले तदसत्त्वग्राहिप्रमाणाभावेन  
विरोधा तत्साधकत्वाङ्गीकारा दतएवात्मनः  
पूर्वापरकालस्थायित्वप्रदर्शनार्थं प्रमाणत्वेन प्र-  
त्यभिज्ञोपादानं सर्वत्र दृष्टं संगच्छते यदि परि-  
संख्यारूपेण प्रागूर्ध्वानुपलभ्यमानत्वे सतीति  
विशेषणं हेतौ प्रक्षिप्यते तदापि वैशेषिकमते  
शब्दत्वे व्यभिचारः सोऽप्येवंरूपो नचासा-  
वनित्यः सांख्यमते तु नित्यात्मचैतन्ये व्यभि-  
चारः सुषुप्त्यादौ तदस्फुरणात् नच तदानी-  
मसौ नास्ति नित्यत्वात् 'बुद्धिबाध्यं त्रयादन्य-

त्संस्कृतं क्षणिकं च तदिति' वादिनः शाक्य-  
स्यापि प्रतिसंख्यानिरोधादिभि र्व्याभिचारः  
प्रतिसंख्यानिरोधादि नेह प्रदर्शयते ग्रन्थगौरव-  
भया दुपयोगाभावाच्च एवं भूमिजलावृत्त-  
माकाशं सदपि नोपलभ्यते खननोत्सेचनादि-  
प्रयत्नानन्तर मुपलभ्यते इति तत्रापि हेतु रनै-  
कान्तिकः आकाशस्यापि प्रत्यक्षत्व मग्रे स्फुटी-  
भविष्यतीति नोपलभ्यमानत्वं तत्रासिद्ध मित्य-  
वधेयम् । नचाकाशं सर्वगत मिति भूम्याद्या-  
वृत्त मप्यस्तु शब्दस्तु नैवंरूप स्तत्कथं प्रयत्ना-  
त्पूर्वं वर्त्तेत इति भ्रान्तोसि शब्दोप्याकाशव त्स-  
र्वगत एवेति विशेषाभाव इति । अस्थानादिति  
हेतो र्व्याभिचारप्रदर्शनार्थं सूत्रं सतःपरमिति  
सू० सतः परन् अदर्शनं विषयानागमात्

॥१३॥ (३० २)

भा० यदपरं कारणमुक्तं ( पू० २ ) उच्चरितप्रध्वस्तः इति  
अत्रापि यदि शक्ष्यामो नित्यतामस्य विस्पष्टं वक्तुं ततो नित्य  
प्रत्ययसामर्थ्यात् कदाचिदुपलम्भं कदाचिदनुपलम्भं दृष्ट्वा किञ्चि-

दुपलम्भस्य निमित्तं कल्पयिष्यामः । तच्च संयोगविभागसद्भावे  
सति भवतीति संयोगविभागावेवामिव्यञ्जकौ—इति वक्ष्यामः । उप-  
रतयोःसंयोगविभागयोः श्रूयते इति चेत्, नैतदेवम् । न नूनमुपरमस्ति  
संयोगविभागाः, यतः उपलभ्यते शब्दः इति नहि ते प्रत्यक्षाः इति ।

अयं भावः यदा कूपपूरणप्रबन्धेनाकाशं स्तिगो-  
धीयते तदा तत्रा स्थानादितिहेतु रनैकान्तिकः  
नच तिरोधानं नाम व्यवधानेनादर्शनं माकाशं  
तु सदैवा प्रत्यक्षं मिति किमत्र तिरोधानं मैवं  
तदप्रत्यक्षत्वे प्रमाणाभावात् तत्सिद्धि रेव न  
स्यात् नच शब्दगुणलिङ्गेन तदनुमानं शब्दस्य  
गुणत्वाभावात् किचास्य गुणत्वस्वोकारेऽपि वा-  
योरेवासौ गुणो नाकाशस्य वर्णाभिव्यक्तिजन-  
ककण्ठतालवादिस्थानसम्बन्धाद् वायौ शब्दो  
गुण उत्पद्यते श्रोत्रं गते वायौ तत्रत्यशब्दं  
संयुक्तसमवायेन श्रोत्रं गृह्णाति नचानित्यसम-  
वेतत्वेन शब्दस्या नित्यत्वं शङ्क्यं सत्ताघट-  
त्वादिव न्नित्यत्वात् नचाकाशस्य नीरूपत्वात्कथं  
प्रत्यक्षं नीरूपस्यापि रूपस्यप्रत्यक्षदर्शना त्प्र-

त्यक्तं प्रति रूपवत्त्वस्या प्रयोजकत्वात् नच नीरु-  
 पद्रव्यस्य न प्रत्यक्षत्वं गुणस्य द्रव्यत्वाभावा-  
 न्नीरूपस्यापि प्रत्यक्षत्वे बाधकाभावः कालस्य  
 नीरूपस्यापि प्रत्यक्षत्वाभ्युपगमेन तथापि रूप-  
 वत्त्वस्य तत्राप्रयोजकत्वात् आकाशस्यापि नील-  
 रूपवत्त्वेन नीरूपत्वाभावा दतएवेहाकाशे पतत्रो  
 पतति इति सर्वजनीनानुभवः संगच्छते वायुः  
 नीरूपः स्पर्शवानाकाशस्तु निःस्पर्शो रूपवा  
 नित्यनयो विशेष इति दिक् । चक्षुषोनुग्राहक-  
 त्वादालाको यथा घटार्थाभिव्यञ्जकः तथा श्रो-  
 त्रसंस्कारकत्वाद् ध्वनिः शब्दाभिव्यञ्जकः नच  
 ध्वनीनां केन रूपेण संस्कारकत्वं मिष्यते नहि  
 किञ्चित्चिह्नं तत्र दृश्यते इति चेत्तर्हि केन  
 रूपेण शब्दजनकत्वं ध्वनीनामिति पर्यानुयोगः  
 जनकत्वपक्षेऽपि कर्तुं शक्यते चिह्नादे-  
 स्तत्राप्यसत्त्वात् शक्तिरूपं सामर्थ्यन्तु उभयत्रा-  
 प्यविशिष्टं तच्च कार्यानुमेयं न रूपादिव-  
 स्प्रत्यक्षमतीन्द्रियत्वा दित्यसकृदुक्तमेव ।

भाष्यकारेण गूढाभिसन्धिना संयोगविभागयो-  
रभिष्यञ्जकत्वं मुक्तं पूर्वपक्षिणा वायवीयसंयो-  
गविभागाभिधानाभिप्रायानभिज्ञेन कण्ठता-  
त्वादिस्थानसंयोगविभागपरत्वाभिमानेनाक्षिप्य-  
ते उपरतयोरिति । गूढाभिसन्धिं स्फोरयति  
न नूनमिति वायवीयानां संयोगविभागानां नो-  
परमोऽयमेव शब्दाभिष्यञ्जकः कण्ठादिसंयोग-  
विभागयो रभिष्यञ्जकत्वात्तदुपरमे न क्षतिः  
न च वायवीययोः संयोगविभागयोः प्रत्यक्षत्व-  
मित्याह नहि ते इति । यदि शब्द मित्यत आरभ्य  
प्रागभिधानेन ह्येत्यस्माद् ग्रन्थाद् गूढाभिप्रा-  
यावेव पूर्वोत्तरपक्षवादिनौ तथाहि अप्राप्ताश्चे-  
त्संयोगविभागाः श्रोत्रस्यापकुर्यु रिति पूर्वप-  
क्षिणा तात्त्वादिसंयोगविभागाभिप्रायेणैव दोषा-  
दर्शिता वायवीयानां तेषां मप्राप्त्यसंभवेन तद-  
भिप्रायेण दोषासम्भवात् । ननु नहि ते प्रत्यक्षा-  
इति निष्ठान्तवादिना संयोगविभागानां वाय-  
वीयत्वस्फारणात्कथं पुनरत्र गूढाभिसन्धि

रिति चेन्न तात्वादिसंयोगविभागानां मपि  
वर्णजनकशक्तिमत्त्वेन प्रत्यक्षत्वाभावात् तत्तात्पर्ये-  
णापि तादृशोक्तिसंभवादिति ध्येयम् । ननु  
ध्वनीनां माभिव्यञ्जकत्वं संस्कारद्वारावाच्यं  
संस्कारः किं शब्दस्योत् श्रोत्रस्याथवा द्वयो-  
रिति आद्ये नित्यस्य सवंगतस्यैकस्य शब्दस्यै-  
कत्र देशे संस्कारे सर्वत्रोपलम्भः स्यात् अविशे-  
षात् अनित्यत्वे तु भेदादन्येषां मसंस्कृतत्व-  
संभवेना नुपपत्तिपरिहारः स्यादपि न च शब्दा-  
धारस्यैक एव प्रदेशः संस्कृतो न सर्व इति यः  
प्रदेशः संस्कृतस्तत्र शब्द उपलभ्यते न प्रदे-  
शान्तरे ऽसंस्कृतत्वादिति वाच्यं व्याप्त्यो निरवय-  
वत्वेन स्वतोऽवयवतो वा प्रदेशासंभवात् तस्य  
चैकत्र संस्कारे सर्वत्र सर्वशब्दानां श्रवणं स्यात्  
द्वितीयपि कल्पे आकाशमेव श्रोत्रं मितं वादि-  
नां मते तस्यैकत्वाद् द्विभुत्वाच्च सर्वत्र प्राप्तिः  
सर्वशब्दानां सर्वत्र श्रवणं प्रसज्यत संस्कृतत्वा-  
विशेषात् किंचैतन्मते एकस्य शब्दश्रवणवेलायां



सर्वपुंसां श्रवणं स्यात् आकाशस्यैव श्रोत्रत्वात्  
तस्य चैकत्वादिति । नच धर्माधर्मोपगृहीताका-  
शभाग एव श्रोत्रं तस्य च धर्माधर्मभेदा ज्ञेद  
इति नाव्यवस्था अतएव न वधिरस्य शब्दश्रवणा-  
पत्तिरपि शब्दश्रवणादृष्टाभावेन तं प्रति नभसः  
श्रोत्रत्वाभावादिति वाच्यम् आकाशस्य निष्प्रदे-  
शत्वेनैतादृशकल्पनानवकाशात् सांख्यानां मपि  
श्रोत्रस्याहंकारिकत्वेनेयमापत्तिस्तुल्यैव  
अहंकारस्याप्याकाशवन्निरवयवत्वाद् व्यापक-  
त्वाच्च किंच सकृत् संस्कृतेन श्रोत्रेण सर्वशब्दो-  
पलब्धिः स्यात् घटायान्मोलितं चक्षुः पटमपि  
प्रकाशयतीति न्यायात् अन्यकल्पे पूर्वकल्प-  
द्वयोक्तदूषणमुच्चयो वाच्य इति । कृतक-  
त्वाङ्गोकारे तु नायं दोषः एकशब्दश्रवणवेलायां  
न सर्वशब्दश्रवणापत्तिः शब्दान्तराणां न्तदानीं  
मसत्त्वादित आह भाष्ये यस्याप्याभिव्यञ्ज-  
न्तीति ।

भा० यदि शब्दं संयोगविभागाः एवामिव्यञ्जन्ति, न कुर्वन्ति  
आकाशविषयत्वाच्छब्दस्य, आकाशस्यैकत्वात्, यः एवायं मत्र

श्रोत्राकाशः स एव देशान्तरेष्वपीति श्रुत्रस्थैः संयोगविभागै रभि-  
 व्यक्तः पालटिपुत्रेऽप्युपलभ्येत । यस्य पुनः कुर्वन्ति, तस्य वायवीयाः  
 संयोगविभागाः वाय्वाश्रितत्वा द्वायुष्वेव करिष्यन्ति । यथा तन्तवः  
 तन्तुष्वेव पटम्, तस्य पाटलिपुत्रेऽनुपलम्भो युक्तः श्रुत्रस्थत्वा-  
 त्तेषाम् । यस्याप्यभिव्यञ्जन्ति, तस्याप्येष न दोषः, दूरे सत्याः कर्ण-  
 शङ्कुल्याः अनुपकारकाः संयोगविभागाः, तेन दूरे यच्छ्रोत्रं, तेन  
 नोपलभ्यते इति । नैतदेवम् । अप्राप्ताश्चेत् संयोगविभागाः श्रोत-  
 स्योपकुर्व्युः । सन्निकृष्टविप्रकृष्टदेशस्थौ युगपच्छब्दमुपलभेया-  
 ताम् । नच युगपदुपलभेते । तस्मान्नाप्राप्ताः उपकुर्वन्ति । न चेदुप-  
 कुर्वन्ति तस्मादनिमित्तं शब्दोपलम्भने संयोगविभागौ इति ।

नैतदेवं, अभिघातेन हि प्रेरिताः वायव स्तिमितानि वाय्वन्त-  
 राणि प्रतिबाधमानाः सर्वतोदिक्कान् संयोगविभागान् उत्पादयन्ति  
 यावद्वेग मभिप्रतिष्ठन्ते । ते च वायो रप्रत्यक्षत्वात् संयोगविभागाः  
 नोपलभ्यन्ते । अनुपरतेष्वेव तेषु शब्दः उपलभ्यते, नोपरतेषु ।  
 अतो न दोषः । अतएव चानुवातं दुरादुपलभ्यते शब्दः ।

अयंभावः आकाशस्य श्रोत्रत्वा नभ्युपग-  
 मा दभ्युपगमेऽपि तस्य निर्भागत्वानङ्गीकारा  
 दिह पतति पतत्रीत्यादि प्रत्यक्षानुरोधोत्  
 तथाच श्रोत्रस्य प्रतिपुरुषं भिन्नत्वात्संस्कारद्वारा  
 शब्दश्रवणभेद उपपद्यते नचैकश्रोत्रसंस्कारे  
 सर्वश्रोत्रसंस्कारो वक्तुं शक्यते भिन्नत्वात्

एवं च यच्छ्रोत्रं संस्कृतं तेनैव शब्दग्रहणं ना-  
 येन तस्यासर्वगतत्वा न्न सर्वत्रोपलम्भः  
 शब्दनित्यत्वपक्षेऽपि तदाह दूरे इति श्रोत्रं  
 वाभिमतं दर्शयति कर्णशङ्कुल्या इति तथाच  
 शब्दश्रवणान्यथानुपपत्त्या शब्दग्रहणसामर्थ्यं  
 कर्णशङ्कुल्यामेव स्वीक्रियते इति सामर्थ्य-  
 वेशिष्टा सैव श्रोत्रमाकाशश्रोत्रवादिनापि तद-  
 ाच्छिन्नाकाशे एव शब्दश्रवणसामर्थ्यं कल्प-  
 नीय मन्यथा बाधिरस्याप्याकाशसत्त्वेन शब्दोप-  
 लम्भप्रसङ्गात् अथवास्तु तावन्निरवयवाकाशमेव  
 श्रोत्रं तावनापि ध्वनिसंस्कारस्याधिष्ठानगत-  
 त्वेनाधिष्ठानस्य च प्रतिपुरुषं भेदात् सर्वश्रोत्र-  
 संस्कारापत्तिरिति नाव्यवस्था नचाधिष्ठानसं-  
 स्कारे न श्रोत्रसंस्कार इत्यसंस्कृतेनैव श्रोत्रेण  
 शब्दोपलम्भस्तथा चासंस्कृतत्वाविशेषा च्छ्रो-  
 त्रान्तरेणापि तदुपलम्भापत्त्या सैवाव्यवस्थेति  
 वाच्यम् अधिष्ठानद्वारा श्रोत्रस्यैव संस्कार इति  
 स्वीकारादसंस्कृतकर्णशङ्कुलीकस्य तदुपलम्भ-

संस्क्रियते इत्यत्र आह अप्राप्ता इति प्राप्यैव  
 ध्वनयः श्रोत्रसंस्कारं कुर्वन्ति अप्राप्तास्तु कथं  
 तत्संस्कुर्युरिति । संयोगविभागा इति ध्वनीना  
 मुपलक्षणम् नचैकश्रोत्रकल्पे एकस्मिन्नधिष्ठा-  
 ने संस्कृते तद्द्वारा श्रोत्रं संस्कृतमेवेति दूरस्थ-  
 स्यापि शब्दश्रवणप्रसंगः श्रोत्रस्यैकत्वा तत्संस्कृ-  
 तत्वाच्चेति वाच्यम् ज्ञानाङ्गं हि संस्कारो ज्ञान-  
 समानदेश एव ज्ञानं च स्वशरीरप्रदेश एव  
 नान्यशरीरे इति संस्कारस्यापि तत्रैव ज्ञानजन-  
 कत्वं न शरीरान्तरे वैगुण्यात् । नन्वात्मनोपि  
 निरवयवत्वा निरवयवस्य च प्रदेशासम्भवा  
 त्कथं शरीरप्रदेशे ज्ञानमुच्यते सत्यं निष्प्रदेश  
 आत्मा तथापि शरीरावच्छेनै वात्मनि ज्ञान-  
 दर्शना देवंविधोक्तो बाधकाभावात् । अथवा  
 यथा घटाकाशसंयोगो नाकाशं व्याप्नोति किन्तु  
 क्वचिदेवान्यत्र पटसंयोगादे रपि दर्शना तथा-  
 कणशङ्कुल्यपीति तदवच्छेदोपि क्वाचित्क

एवेति न तदवच्छिन्नसंस्कारसांकस्ये मिति  
 नाव्यवस्था यथा घटस्याव्यापकत्वा तदनुरो-  
 धित्वात्तदीयसंयोगस्य न व्यापकत्वं तथा कर्ण-  
 शृङ्कुल्या अपि तादृशत्वा तदीयसंयोगोऽपि न  
 व्यापक एवञ्च बधिरस्य न शब्दोपलम्भ आका-  
 शात्मकश्रोत्राभेदेऽपि । तदीयाकाशस्य धर्मा-  
 धर्मोपगृहीतकर्णशृङ्कुल्यवच्छिन्नत्वाभावात् । ननु  
 बधिरात्मनोऽपि व्यापकत्वे शरीरान्तरेऽपि सत्त्वा-  
 दात्मान्तरवत्तदवच्छेदेनैव किन्न शृणोतीति चेन्न  
 तदीयादृष्टोपार्जितशरीरेन्द्रियाद्यवच्छेदेनैव त-  
 दुभोगसम्भवेन ग्रामवातिनां सर्वेषां तत्स्वामि-  
 त्वाभाववद्देहे सदुभावमात्रेण तत्स्वामित्वाभा-  
 वेन तत्र श्रवणापत्तिविरहात् शब्दश्रवणादृष्टा-  
 भावात् । संस्कारकभेदादापि न शब्दश्रोत्राका-  
 शसंस्कारसाङ्कर्यम् संस्कारका हि ध्वनयः प्रादे-  
 शिकाः सावयवाश्चति तदाहितसंस्कारोऽपि प्रा-  
 देशिक इति नैकत्र संस्कारेणान्यत्रोपलम्भ इति  
 यदप्युक्तं सकृत्संस्कारेण सर्वत्रोपलब्धि स्तदपि

न यथाकायं कल्पनाया औचित्येन प्रतिशब्दं  
 संस्कारहेतुभूतध्वनिजातिभेदस्य कल्पनात् ध्व-  
 निसंयोगस्यैव श्रोत्रसंस्काररूपतया स्थिरवाय्वप-  
 नयस्य तत्त्वाभावात् वर्णानित्यत्ववादिनां यथा  
 वर्णान्तरजनकताल्वादिसंयोगेन वर्णान्तरस्यो-  
 त्पत्तिवारणाय तत्तद्वर्णजनकतत्ताल्वादिस्था-  
 नभेदः कल्प्यते तथा नित्यवादिनामपि तद्वर्णा-  
 भिव्यञ्जकध्वनिभेदकल्पनं सम मिति नातिरि-  
 क्तकल्पनागौरव मेवं ताल्वादिसंयोगजनकप्रय-  
 त्ततच्छेतुविवक्षाभेदेऽपि बोध्यं तदेतत्सर्वं मभि-  
 प्रेत्याह तस्मादिति शब्दश्रवणरीतिं दर्शयति  
 अभिघातेनेति अभिघातेन कण्ठतालवाद्याभिघा-  
 तेन स्तिमितानि स्थिराणि यद्यपि वायोः सदा-  
 गतित्वान्न स्थिरत्वं तथापि सूक्ष्मो वायु र्यदा  
 परान्न कम्पयति तदा स्थिर इव भवतीत्यभि-  
 प्रायेण स्तिमितानीत्युक्तम् सर्वतो दिक्कान् सर्व-  
 दिक्षु भवान् वेगवत्त्वा च्छगादिवद् गच्छति तेन  
 न सर्वत्र शब्दोपलम्भः संयोगविभागानुपलम्भे

हेतु माह वीयोरिति एवंचानुपरतेष्वेव शब्द उ-  
 पलभ्यते इति सिद्धान्तितः ईदृशरीत्या लोकमा-  
 गोप्यनुरुद्धयते लोको हि यं शब्दं परस्मै  
 श्रावयितु मिच्छति तमेवोच्चारयति नतु शब्दान्त-  
 रश्रावणेच्छया शब्दान्तरमुच्चारयति लोकरीतिश्च  
 परीक्षकैरनुसरणीया अन्यथा लोकस्य तत्रावि-  
 श्वासापत्तेः वैशेषिकास्तु संयोगाद्वा विभाग-  
 द्वा शब्दाद्वा शब्दनिष्पत्ति रित्यूचुः संयोगजः  
 शब्दो यथा भेरीदण्डसंयोगा जायते यः स द्वि-  
 तीयः पाट्यमानवेणुदलद्वयविभागजः कण्ठो-  
 चर स्तु शब्दजः शब्दः तत्र संयोगादेर्जायमानः  
 शब्दः बीचीतरङ्गन्यायेन स्वसमानजातीयान्  
 शब्दान् सर्वदिक्षु जनयति तेषु निरन्तर मुत्प-  
 द्यमानेषु यो यः कर्णपथ मवतरति स स श्रूयते  
 इति सेयं कल्पना न युक्ता लोकविरुद्धत्वा त्क-  
 ल्पनागौरवाच्च यं श्रावयितु मित्यादिना लोकवि-  
 रोध स्ताव त्प्रदर्शित एवैकोऽन्येन विरोधेन सह  
 कल्पनागौरव मिदानीं प्रदर्श्यते एकशब्देनैव

श्रवणोपपत्तौ तदर्थं मनेकशब्दकल्पनागौरवं  
 किञ्च शब्दस्य शब्दान्तरारम्भकत्वं मध्यदृष्टत्वा-  
 त्प्रमाणाविरुद्धम् अमूर्तस्य शब्दस्य निष्क्रियत्वा-  
 दारम्भकत्वानुपपत्तिः इयति देशे आरभते नान्य-  
 त्रेति नियामकानुपलब्ध्या सर्वत्रारम्भापत्तिश्च  
 अन्तिमस्यापि शब्दत्वाच्छब्दान्तरारम्भकत्वा-  
 पत्तिश्च अनुवातं दूरेण शब्दोपलब्धिर समर्थिता  
 च स्यात् । किञ्च बीचीसन्तानव देकदेशे शब्दा-  
 रम्भः स्यान्न चतुर्दिक्षु बीचीनां सक्रियत्वाद् बी-  
 च्यन्तरारम्भकत्वे युज्यते शब्दस्य निष्क्रियत्वान्न  
 तदारम्भकत्वं कुड्यादिभिः शब्दान्तरारम्भकत्व-  
 विधातानुपपत्त्या व्यवहितेऽपि शब्दान्तरारम्भा-  
 पत्तिः अमूर्तस्य मूर्तैर्व्यवधानाभावात् नच श-  
 ब्दो व्योमगुणो नच कुड्यमध्ये तदस्तीति कथं  
 तत्र शब्द इति शक्यं कुड्येन व्योम्नो विनाशो-  
 त्सारणासंभवात् नित्यत्वाद् व्यापकत्वाच्च नच  
 शब्दस्यारम्भकत्वे किञ्चित्प्रमाणम् अर्थापत्ते-  
 स्त्वयानभ्युपगमात्प्रकारान्तरेण शब्दश्रावणोपप-



तेश्च नापि समान्यतो दृष्टानुमानम् लिङ्गाभावात्  
 प्रत्युत शब्दा न शब्दान्तारम्भकः शब्दत्वा  
 दन्त्यशब्दर्वादित्यनुमाने नानारम्भकत्वनिर्णय  
 एवेति दिक् । आहतैस्तु शब्दस्यागमनं परि-  
 माणं स्पशेः अभिभवश्च स्पर्शवानपि त्वगिन्द्रि-  
 याग्राह्यः सूक्ष्माश्च पुद्गलभागा इति सर्वं दृष्ट  
 विरुद्धं कल्प्यते एतन्मतेऽपि अदृश्यावयवै रवय-  
 विनः शब्दस्य रचनानुपपन्नैव द्रवत्वं विना सं-  
 श्लेषोऽपि कथम् सक्तुवत्संश्लेषोपपादने तु वायु-  
 संपर्कात्तद्वदेव विश्लेषः स्यात् लघूना मवयवानां  
 केनाच्च निवन्धाभावेन वृत्ताभिमघातेन लोष्ठव-  
 द्विश्लेषोपपत्ति रिति न कार्काश्वदेतत् प्रयोगस्य  
 परामिति सूत्रम् ।

**सू० प्रयोगस्य परम् ॥१४॥(उ० ३)**

भा० यदपरं कारण मुक्तं ( पू० ३ ) शब्दं कुरु, मा कार्षीः  
 इति व्यवहर्ताः प्रयुज्यन्ते । यद्यसंशयं नित्यः शब्दः, शब्दप्रयोगं  
 कुर्वन्ति भविष्यात् । यथा गोमयान् कुर्वन्ति समाहारे ।

**गोमयान् कुरु इति ननु कार्यत्वमात्रस्य**

प्रतिज्ञातत्वेन गोमयादावपि तत्सत्त्वेन कथं  
हेतो रनैकान्तिकत्वं सत्यम् इदं मुपलक्षणं  
माकाशमात्रं कुरु इत्यत्र हेतो रनैकान्तिकत्वं  
द्रष्टव्यम् ननु आवरणाभावमात्रस्यैवाकाशत्वं  
वदतां बौद्धानां मते वस्त्वन्तरापसारणजन्यत्वा  
दाकाशेऽपि न व्यभिचार इति चेन्न तन्मतेऽभा-  
वस्य कायत्वाभ्युपगमेन व्यभिचारस्य दुरुद्ध-  
रत्वात् मतान्तरे तु आकाशस्य नित्यत्वेन व्य-  
भिचारः स्फुट एव । नचाकाशमात्रं कुरु इति  
प्रयोगो निष्फलः वस्त्वन्तरापसारणफलकत्वेन  
साधक्यात् । अथाकाशे गौणः करोतिशब्दप्र-  
योगः एवं तर्हि शब्देऽपि गौण एव तस्यापि  
प्रत्यभिज्ञया नित्यत्वसिद्धे रप्रत्यूहत्वादिति  
आदित्यवद्यौगपद्यमितिसूत्रम् ।

सू० आदित्यवद्यौगपद्यम् ॥१५॥ (३० ४)

भा० यत् ( पू० ४ ) एकदेशस्य सतो नानादेशेषु युगपद्  
दर्शनं मनुपपन्नमिति । आदित्यं पश्य देवानां प्रिय एकः सन् अने-

इति ? उच्यते, पाङ्मुखो देवदत्तः पूर्वाहणे सम्प्रति पुरस्तादादित्यं पश्यति । तस्य दक्षिणतोऽवस्थितो न द्वौ पश्यति, आत्मनश्च सम्प्रति न तिरश्चीनं देवदत्तस्यार्जवे । तस्मादेक आदित्य इति । दूरत्वादस्य देशो नावधार्यते । अतो व्यामोहः । एवं शब्देऽपि व्यामोहादनवधारणं देशस्य । यदि श्रोत्रं संयोगविभागदेश मागत्य शब्दं गृहणीयात्, तथापि तावदनेकदेशता कदाचिदवगम्येन, नच, तत् संयोगदेश मागच्छति । प्रत्यक्षाहि कर्णशङ्कुली तद्देशा गृह्यते । वायवीयाः पुनः संयोगविभागाः अप्रत्यक्षस्य वायोः, कर्णशङ्कुलीप्रदेशे प्रादुर्भवन्तो नोपलभ्यन्ते—इति नानुपपन्नम् । अत एव व्यामोहः,—यत् नानादेशेषु शब्दः इति । आकाशदेशश्च शब्दः इति, एकंच पुनराकाशं अतोऽपि न नानादेशेषु । अपि च एकरूप्ये सति देशभेदेन कामं देशा एव भिन्नाः नतु शब्दः तस्मादयमप्यदोषः ।

सत्त्वान्तरे च यौगपद्य मिति सूत्रे यदनित्यत्वे कारणमुक्तमेकस्य नानादेशोपलम्भन मिति तत्र व्यभिचारमाह अनेन सूत्रेण एकस्यैव सन्नितु र्यथा नानादेशोपलम्भेऽपि नानेकत्वं मैवं शब्देऽपीति न नानादेशोपलम्भन मनित्यत्वसाधन मादित्ये व्यभिचारादित्यर्थः देवानां प्रिया मुखः यद्यप्येवं

विधशब्दोच्चारणं भाष्यकृतां न शोभते तथापि  
 प्रत्यह मादित्यं पश्यन्नपि यस्तमेक मनेकदेश-  
 स्थं नावधारयति यस्मै च विशिष्यै तत्प्रतिपाद-  
 नीयं स वस्तुतस्तथाविध एवेति तत्तात्पर्येणायं  
 शब्दप्रयोगः समुचित एवेति बोध्यम् । वस्तुतो  
 नादित्यो ऽनेकदेशस्थः किन्तु अनेकदेशस्थत्वेन  
 ज्ञायते इत्यभिप्रायेणैव शब्दः प्रयुक्तः । आ-  
 दित्यस्य नानादेशोपलम्भे अयं हेतुः यः पुरुषः  
 प्राच्यां दिशि यावद्दूरं सूर्यं पश्यति ततः क्रोश-  
 सहस्रदूरं प्रतीच्यां स्थितः पुरुषः तावद्दूरं मेव  
 तं तत्र पश्यति ततो नानादेशोपलब्धिः स्पष्टैव  
 नच तथा सति भिन्न एवादित्योऽस्तु मैवं योग्या-  
 नुपलब्धिविरोधात् अपिच मध्याह्ने सर्वोपि जनः  
 स्वोपरि सवितार मीक्षते नच सर्वस्योपरितन  
 एकदेशः तस्माद्भिन्नदेशं पश्यतीतिभावः कुतः  
 कारणं देकः सविना नानादेशेषूपलभ्यते इदं  
 कारणं यो यत्र स्थितो यावद्दूरं वृक्षादि गृह-  
 णाति तत्रैव संनिहितं सूर्यं पश्यन् तत्रैव देशे

स्थितं सूर्यं मवधारयति पश्चात्तत्र गत्वा ततोपि  
 देशां तावद्दूरमेव पुनस्तं पश्यति तत्रापि गत्वा  
 पुनस्तावद्दूरं पश्यति ततोऽवगम्यते ऽयमतिदू-  
 रस्थापि नानादेशस्थितैः पुरुषैः स्तत्सान्निध्या-  
 ध्यासेन भिन्नभिन्नदेशे गृह्यते पूर्वं हि यो वृक्षा-  
 दिदेशो स्वदेशत्वे नावधृतो नच वृक्षसूर्ययो रन्तरा-  
 लं गृहीतं तत्र गतस्तु तयो रन्तरालं तावदेवा—  
 वधारयतीति यथा सूर्यस्य तत्तद्देशविशेषादर्शना-  
 दनेकदेशस्थत्वज्ञानं तथा शब्दस्यापि व्याप-  
 कत्वा त्सर्वदेशे उच्चारणानन्तरश्रवणा दनेक-  
 देशस्थत्वज्ञानं नच कात्स्न्येनैकदेशे उपलब्भाद्  
 घटादिवच्छब्दस्याप्यविभुत्वमेवेति वाच्यम्  
 निरवयवतया ऽवयवशो वृत्तिविरहा तत्स्वरूपत-  
 एव तद्वृत्ते रूपगमात् अवयवशो वृत्तिविरहा-  
 देव कात्स्न्येनाभिर्व्याक्तिः नतु कात्स्न्येन वर्तमा-  
 नतया निरवयवे तदुभयवृत्तिविकल्पासम्भवस्य  
 पूर्वमेव प्रदर्शितत्वात् नच शब्दस्य सर्वग-  
 तत्वेनोपलम्भः स्यादिति वाच्यं व्यङ्ग्यमानस्य

व्यञ्जकाधीनतया व्यञ्जकानां ध्वनीनां प्रादेशि-  
 त्वेन प्रदीपदेशे घटस्येव ध्वनिप्रदेशं एव  
 भिव्यक्तिस्वीकारात् व्यञ्जकानां ध्वन-  
 मव्यापकतया सर्वत्र तदभिव्यञ्जनसामर्थ्य-  
 रहात् नाविच्छिन्नरूपेण सर्वत्रोपलम्भः वि-  
 यत्र यत्र देशे यदा यदा ध्वनि रुतपथते तत्र  
 तदा तदा तदुपलम्भः अन्यत्रान्यदाच ध्वन-  
 मभावात्तदनुपलब्ध्या मध्ये तद्विच्छेदः प्र-  
 यते इति तत्रादित्यव नानादेशस्थत्वोपल-  
 रिति ध्वने रविभुत्वाच्छब्दे प्यविभुत्वबुद्धि-  
 ध्वने गतिमत्त्वा द्वेगवत्वाच्च यदा येना-  
 ध्वनि रायाति निर्याति च तदा तेनैवा-  
 शब्दोप्यायातीव निर्यातीवेति प्रतीयते  
 शब्दे तन्मार्गागमनप्रत्ययो ध्वनिगततन्म-  
 गमननिमित्तक एव परेषा मालोकगतिनि-  
 नान्धकारगतिवदिति बोध्यम् सवितु रे-  
 साधयति प्राङ्मुख इति पूर्वाह्णे पुरस्तादा-  
 पश्यतो देवदत्तस्य दक्षिणदेशस्थितः

दत्तस्याजंवे एकंच स्वस्येति इदमुपलक्षणं देव-  
 दत्तस्याप्यादित्यद्वयदर्शनापत्तिर्यद्वा सर्वस्यापि  
 तथा दर्शनापत्तिरिति । नचैवं कश्चित्पश्यति  
 तस्मादेक एवेति अनेकदेशस्थत्वमपि दर्शयति  
 आत्मनश्चेति देवादत्तस्याजंवे स्थितमादित्य  
 मात्मनस्तिरश्चीनं तस्य दक्षिणदेशस्थितो न  
 पश्यति किन्त्वात्मनोऽप्याजंवे एवा नचोभयो  
 रेकदेशः भिन्नदेशस्थत्वात् तस्मात्स्वस्वार्जवे  
 दर्शनादनेकदेशस्थत्वमादित्ये प्रतीयते नचा-  
 सौ भिन्नः पूर्वोक्तयुक्ते रित्ययमपि हेतु रनै-  
 कान्तिक इति नानेन शब्दाना मनित्यत्वं साध-  
 यितुं शक्यमिति भावः । नन्वेवं सूर्यस्यानेकदे-  
 शस्थत्वमनेकेनोपलब्धं न त्वेकेन शब्दस्यानेक-  
 देशस्थत्वन्तु एकेनैवोपलब्धमिति दौषम्या देक-  
 स्यानेकदेशदर्शनमि त्यस्यैव हेतुत्वेन विवक्ष-  
 णान्न व्यभिचार इति चेन्न एकस्यापि पुंस-  
 स्तत्र तत्र गत्वा सवितृभिन्नदेशत्वदर्शनसंभ-

वस्यो पपादितत्वेन व्यभिचारस्य दुर्वारत्वात् ।  
 नच युगपदिति विशेषणान्न व्यभिचारः शब्द-  
 स्तु युगपदनेकदेशेषू पलभ्यते नैव सादित्य  
 इति वाच्यम् एकस्यापि देशान्तरं गतस्य  
 तत्रापि तथैव सवितारं पश्यतोऽयं नानादेशस्थै  
 स्तत्र तत्रोपलभ्यत इति युगपदेकस्यापि पुंस-  
 स्तज्ज्ञानसम्भवात् यदि एकस्य एकेन्द्रियजन्य-  
 मनेकदेशदर्शनं हेतूकियते तदापि जलादौ  
 सौरेण तेजसा प्रतिस्त्रोतः प्रवर्त्तितेन चाक्षुष-  
 तेजसा सवितु रनेकदेशस्थत्वग्रहणेन व्यभि-  
 चारस्य तदवस्थत्वात् नच पात्रगतानां प्रतिवि-  
 म्वाना मेवानेकदेशदर्शनं न सवितुः प्रत्यभि-  
 ज्ञया विम्बप्रतिविम्बयो रभेदाभ्युपगमात् भेदे  
 प्रमाणाभावात् चक्षुष श्रिपिटीकरणादिना  
 एकस्यापि चन्द्रमसो ऽनेकधा दर्शनाच्चे त्यन्यत्र  
 विस्तरः । नन्वादित्यस्य दूरस्थत्वात् तदीयदेशा-  
 नवधारणा दनेकदेशगतत्वप्रत्ययो भ्रम इति  
 युक्तं शब्दस्य तु सन्निकृष्टत्वान्न तद्देशावधा-



रणे व्यामोह इति कथं मनेकदेशस्थत्वप्रत्यय  
 इत्याशङ्क्यात्रापि व्यामोहं दर्शयति एवं  
 शब्देपीति यदि श्रोत्रं संयोगविभागदेश  
 मागत्य शब्दं गृह्णीया तदा तेन शब्दस्यैकदे-  
 शत्वं गृह्णीयादपि नच तथा किन्तु वस्तुतः स्व-  
 देशस्था कर्णशङ्कुली रवात्मप्रदेशे एव शब्दं  
 गृह्णाति तत्र स्वप्रदेशानवधारणा दुच्चारयितृप्र-  
 देशकल्पनया नानादेशगतत्वं भ्रान्त्या प्रतिप-  
 द्यते जनै रित्यभिप्रायेणाह यदिश्रोत्रमिति  
 श्रोत्रस्य संयोगादिदेशागमने कारणमाह प्रत्य-  
 चाहि कर्णशङ्कुलोति । ननु न कर्णशङ्कुलो-  
 मात्रं श्रोत्रं बधिरेपि तत्सत्त्वेन शब्दश्रवणापत्तेः  
 किन्तु पूर्वोक्तधर्माधर्मोपगृहीतनभोभाग एव  
 सच न प्रत्यक्ष इति चेन्न रसनादीना मधि-  
 ष्ठाना दन्यत्र वृत्ते रदर्शना च्छ्रोत्रस्य बहिर्गमने  
 तदधिष्ठानकर्णशङ्कुलया अपि तत्र गमनापत्तिः  
 रित्यभिप्रायात् अत्र भ्रमत्वप्रतिपादनप्रयोजन-  
 मेकत्वसमर्थनमेव एकस्य हि नानेकदेशसम्बन्धः

संभवति तथा प्रतीतिस्तु भ्रान्तिरेव एकस्यादि-  
त्यस्यानेकदेशावगतिवदित्यवधेयम् । इदं पुनरि-  
हावधेयं यत्रानेके वक्तारः श्रोता च पुन रेक एव  
तत्रैव श्रोत्रागमनप्रत्याख्यानानेन शब्दस्यैकदेश-  
त्वप्रत्ययः पारमार्थिकः । अनेकदेशत्वप्रत्ययश्चा-  
पारमार्थिक इति व्यवस्थातुं शक्यते । यत्र तु  
पुन रेक एव वक्ता श्रोतारश्चानेके तत्रैकदेश-  
प्रतीतिरेवापारमार्थिकी अनेकदेशप्रतीतिश्च  
पारमार्थिकीति युज्यते बहुभिः स्वदेशे श्रूय-  
माणः शब्दो वस्तुतो नानादेशः स्यात् श्रोत्रस्य  
वक्तृदेशागमनाङ्गीकारे तु वक्तु रेकत्वात् तद्दे-  
शस्थ एव शब्दः श्रूयेत तथाच तत्रैकदेशस्थत्व-  
प्रतीतिः प्रमास्यान्नान्यथेति श्रोत्रागमनप्रति-  
षेधा देकदेशप्रतीतिः भ्रान्तिरेव नच विभोः  
शब्दस्य वक्तृदेशगतैः ध्वनिभिर्व्यज्यमानतया  
तन्निबन्धनप्रादेशिकत्वावगमो भ्रम एवेति चे-  
त्तथासति परत्रापि नानादेशस्थैर्ध्वनिभिर्भ-  
व्यज्यमानशब्दे तन्निबन्धननानादेशत्वप्रतीति-

रपि भ्रम एवेति श्रोत्रागमनप्रत्याख्यानं वृथैव  
भवतु तावदनेकदेशप्रतीति रिवैकदेशप्रतीति रपि  
भ्रान्ति रेव तथापि भाष्यकारेणै कदेशप्रतीते  
भ्रमत्वं न प्रदर्शित मप्रस्तुतत्वात् सूत्रकारो हि  
बहुषु वक्तृषु सत्सु श्रोतु र्युगपदनेकदेशदर्शनं  
शब्दस्या नित्यत्वसाधनाय पूर्वपक्षत्वेनोपन्यस्त-  
वान् तदनुरोधाद् भाष्यकारेणापि नानादेशप्र-  
तीते रेव भ्रान्तित्वं समर्थितम् । नच तर्हि  
ध्वन्यागमनमेव प्रतिषेध्यं कृतं श्रोत्रागमनवि-  
रासेन ध्वन्यागमनस्य भ्रान्तिं प्रति कारणत्वेपि  
तत्र प्रमाणत्वाभावात् नच शब्दवैभव मेव  
प्रमाणं किं प्रमाणान्तरान्वेषणेन तस्य परं  
प्रत्यसिद्धत्वात् । तस्मा तत्र प्रमाणत्वेन कर्णा-  
शङ्कुलीप्रतिषेध एव प्रदर्शितः नहीय मेकदेश-  
स्था नानादेशगतान् शब्दान् ग्रहीतुं प्रभवतीति  
न नानादेशत्वं पारमार्थिकं येन शब्दभेदः  
कल्पयितुं शक्येत एवंच यत्र एक एव वक्ता  
श्रोतारश्चा नेके तत्र शब्दैकदेशगतत्वप्रतीते

अमत्वेऽपि अप्रस्तुतत्वान्न तदुपपादितं भाष्य-  
 कृता तदनेकदेशप्रतीतेस्तु प्रस्तुतत्वा तदुपपा-  
 दितं निति निष्कर्षः नच संयोगादिदेशं यथा  
 श्रोत्रं न गच्छति तथा संयोगादयोऽपि श्रोत्र-  
 देशं नायान्ति तद्वदेवाप्रत्यक्षत्वात् तथाच कथं  
 शब्दग्रहणं मतआह वायवीया इति तथाच  
 संयोगादीनां श्रोत्रदेशागमनं न प्रत्यक्षविरुद्धं  
 वायवीयत्वेना प्रत्यक्षत्वादिति तेषां मागमनं  
 कल्प्यते श्रोत्रस्य कर्णशङ्कुलीरूपस्य बहिर्देश-  
 कल्पनं दृष्टविरुद्धत्वान्न युक्तमिति भावः असं-  
 भवश्च शब्दे नानादेश इत्याह आकाशदेश-  
 श्चेति । ननु बहुश्रोतृस्थले घटपटादिवच्छब्दे  
 भेदः पारमार्थिक एव आकाशदेशत्वेऽपि तत्प्र-  
 देशभेदा नानादेशत्वं वक्तुं शक्यं मित्यत  
 आह अपिचेति संभवत्यपि देशभेदे प्रत्यक्षप्र-  
 त्यभिज्ञया शब्दैक्यसमर्थनान्न तद्विरुद्धनाना-  
 देशत्वानुमानं मुत्पत्तुमर्हति नचैकस्या नेकदेश-  
 सम्बन्धोऽनुपन्नः कथमनपपन्नः । दृश्यते हि एक

एव देवदत्तः कदाचित्पाटलिपुत्रे कदाचिन्म-  
 थराया मिति नचासौ भिद्यते इति कश्चिदनु-  
 न्तः श्रवयते कल्पयितुं प्रत्यभिज्ञाविरोधात्  
 एवं शब्दोप्येकः सन्ननेकत्रोपलभ्येत न चासौ  
 भिद्येतापि देशकालभेदेऽपि धर्म्यंशे तद्वदेव  
 तत्त्वेन प्रत्यभिज्ञायमानत्वात् नच तस्य पर्याये-  
 णानेकदेशसम्बन्धः शब्दस्य तु युगपदेवानेक-  
 देशसम्बन्धः प्रतीयते इति वैषम्यं तस्याव्या-  
 पकत्वेन युगपदनेकदेशत्वासंभवा त्पर्यायेण  
 भवति शब्दस्य तु व्यापकत्वाद् युगपदेव सर्व-  
 देशसंबन्धः प्रत्यभिज्ञाया उभयत्र साम्यात्  
 पर्याययौगपद्यन्तुं व्यापित्वाव्यापित्वप्रयुक्तमिति  
 तद्वैषम्यमकिञ्चित्करं सर्वथासाम्ये दृष्टान्तभावो  
 व्याहन्येत तस्य भेदघटितत्वात् । नच शब्दस्य  
 व्यापित्वे प्रमाणाभावः तदेकत्वावगाहिप्रत्यभि-  
 ज्ञायाः प्रमाणात्वेना सकृदुक्तत्वात् नच ज्वाला-  
 दिवद्भ्रमत्वं बाधकज्ञानाभावात् प्रत्युतानित्य-  
 त्वकल्पनाया मेव बाधकं दृश्यते युगपदनेकेषा

मेकशब्दश्रवणानुपपत्ति रिति दूरान्तिकस्थि-  
 तयोः क्रमेण शब्दश्रवणाय संवद्धस्यैव शब्दस्य  
 श्रोत्रेण ग्रहणं वक्तव्यं नचोच्चारितस्यैकस्य  
 सकृदनेकश्रोत्रसम्बन्धः शक्यसंभवः कदम्ब-  
 कोरकन्यायेन शब्दान्तरारम्भो दृष्टविरुद्धत्वा-  
 त्पराकृत एवेति प्रत्यभिज्ञाप्रामाण्याय शब्दनि-  
 त्यत्वाङ्गीकार एव युक्तः अभिव्यञ्जकानुरोधा-  
 त्तदभिव्यक्तिः पुनः क्वाचित्कीति दिक् ।  
 वर्णान्तरमविकार इतिसूत्रम् ।

सू० वर्णान्तर मविकारः ॥१६॥ (उ०५)

भा० नच दध्यत्र—इत्यत्र प्रकृतिविकारभावः ( पू० ५ ) शब्दा-  
 न्तरं इकारात् यकारः । नहि, यकारं प्रयुञ्जाना इकार मुपाददते ।  
 यथा, कटं चिकीर्षन्तो वीरणानि । नच, सादृश्यमात्रं दृष्ट्वा  
 : विकृति र्वा उच्यते । नहि, दधिपिटकं दृष्ट्वा कुन्दपिटकञ्च,  
 प्रकृतिविकारभावोऽवगम्यते । तस्मादयमप्यदोषः ।

पूर्वपक्षे दध्यत्रेत्यादा विकारादे र्यकारा-  
 दिविकारादिबोधकव्याकरणस्मृतिः प्रमाण-  
 त्वेन प्रदर्शिता तस्या अतत्परत्व मनेन सूत्रेण  
 दर्शयति तत्र व्याकरणसूत्रकारस्य भगवतः

ाणिने राचार्यस्य नाय मभिप्राय इकारस्य  
 स्थाने तद्विकारभूतो यकारो भवतु किन्तु  
 प्रजुपश्लिष्टस्येकारस्य प्रयोगप्रसंगे यकार-  
 धटितदध्येति प्रयोगः कर्तव्यः स्वतन्त्रेण  
 दधिदध्यशब्दयोः सिद्धयो रूत्सर्गतः कोष-  
 धटितदधिशब्दस्यैव सर्वत्र प्रयोगप्रसक्तौ  
 तदपवादभूतेकोयणचोत्यादिना संहिताया म-  
 चि परतः स्वतः सिद्धस्य दध्यशब्दस्यैव साधुत्वं  
 तस्यैव च प्रयोगः कर्तव्य इति प्रयोगनियमे  
 एव तात्पर्यं मतएव कथं पुनरिदं मित्याशङ्क्य  
 सिद्धे शब्दार्थसंबन्धे इतिवात्तिकेन तत्रभवान्  
 कात्यायनः नित्यपक्षे एव सूत्रकाराशयं स्फुटी-  
 चकार श्रीमता महाभाष्यकारेणापि तथैव व्या-  
 ख्यात मिति नापरोक्षं व्याकृतिं विदुषाम् । नच  
 दध्यशब्दस्यापि स्वातन्त्र्ये दधिव दध्यशब्द-  
 स्याप्युपादानं स्यादपवादरूपेण तु दध्योपा-  
 दाना दवसीयते दधिशब्देकारस्यैव विकारो  
 यकार इति वाच्यम् सर्वेषां स्थानिना मा-

स्थानुपपत्त्या च लोघवीथि साहित्या मीचि यथा-  
 न्तानां साधुत्व मन्यत्रे गन्ताना मिति व्यवस्था-  
 सिद्धये एकत्वमिव दर्शितत्वात् कार्यार्थी निय-  
 मतः कारणमुपादत्ते इति यकारं प्रयुञ्जानो  
 नियमत इकारमुपाददीत तत्तु न दृश्यत इत्याह  
 नहि यकारमिति वीरणं वीरतरापरपर्यायं गांडर  
 इति प्रसिद्धं तृणविशेषः । पूर्वपक्षोक्तं द्वितीयहेतुं  
 निरस्यति सादृश्यमात्र मिति । दधिपिटक मिति  
 पिटको मञ्जूषा नच दधिकुन्दयोः न सर्वथा  
 सादृश्यं इकारयकारयो रपि सर्वथा सादृश्या-  
 भावादसिद्धो हेतुः स्यादिति यत्किंचिद्रूपेण-  
 सादृश्यविवक्षणे ऽनैकान्तिकमेवेत्याह नहि दधि-  
 पिटकमिति । वृद्धिश्चकर्तृभूमनास्येति सूत्रो-  
 क्तसिद्धिप्रदर्शनार्थं सूत्रं नादवृद्धिपरेति ।

सू० नादवृद्धिपरा ॥१७॥ ( उ० ६ )

भा० यच्चैतत् बहुभि भैरी माध्वनद्धिः शब्द मुच्चारयद्धि मैहान्  
 शब्द उपलभ्यते, तेन प्रतिपुरुषं शब्दावयवप्रचय इति गम्यते [पू० ६]



नैवम् । निरवयवो हि शब्दः, अवयवभेदानवगमात्, निरवयवत्वा-  
च्च महत्वानुपपत्तिः—अतो न वर्द्धते शब्दः । मृदुरेकेन, बहुभिश्चो-  
च्चार्यमाणे तान्येवाक्षराणि कर्णशङ्कुलोमण्डलस्य सर्वा' नेमिं व्याप्नु-  
वद्भिः संयोगविभागनैरन्तर्येण अनेकशो ग्रहणात् महान्  
अवयवान् इवोपलभ्यन्ते । संयोगविभागाः नैरन्तर्येण क्रियमाणाः  
शब्दमभिव्यञ्जन्तो नादशब्दवाच्याः । तेन नादस्यैषा वृद्धिः, न  
शब्दस्येति ।

भेरीं वाद्यविशेषमाधमनद्भिर्नादयद्भि रनेन  
ध्वन्यात्मकः शब्दो निर्दिष्टः उच्चारयद्भि रित्य-  
नेन वर्णात्मकः शब्दस्य निरवयवयत्वेना वयवा-  
न्तरप्रयुक्तमहत्वाभाव इत्याह निरवयवोहीति  
नच न महत्त्वं हेतुः किन्तु महत्त्वेन ज्ञायमानत्वं  
तच्च वस्तुतो महत्वशून्येपीति नासिद्धो हेतु  
रिति वाच्यं शब्दत्वे ऽनैकान्तिकत्वात् किंच  
महत्या मल्पायां च खातायां व्योम्नि महत्वा-  
ल्पत्वधीर्जायते नच तत्र कृतकत्वमिति हेतो  
रनैकान्तिकत्वं स्पष्टमेव व्यञ्जकगताल्पत्वमह-  
त्वाभ्यामेव शब्दे तद्वबुद्धि रित्येतदुपपादयति  
मृदुरेकेनेति । नादशब्दवाच्याइति । ननु नाद-

शब्देन वायवीयसंयोगविभागानां तद्विशिष्ट-  
वायो रेव वा ग्रहण प्रत्यक्षत्वं न स्याद् वायो  
रप्रत्यक्षत्वात् वर्णात्मकशब्दस्यैव श्रोत्रत्वस्वीका-  
रेणावर्णात्मकशब्दादिध्वनीनां मश्रोत्रत्वापत्ते-  
रिति चे दत्रर्कोचित् वायोरप्रत्यक्षत्वऽपि  
तद्गुणभूतानां ध्वनीनां प्रत्यक्षत्वोपगमात् ।  
नच वायो रेव शब्दाभिव्यञ्जकत्व, मिति  
सिद्धान्तो भज्येत ध्वनीनां मेव व्यञ्जकत्वेन  
तेषां वायुत्वाभावोदिति वाच्यम् वायोरभिव्यञ्ज-  
कत्वानङ्गीकोरात् वायुगुणभूता ध्वनय एव  
मारुतप्रेरिताः श्रोत्रं संस्कारयन्तः शब्दस्य  
व्यञ्जका इत्येव सिद्धान्तः । नच वर्णोच्चारण-  
काले तेषां मश्रवणा त्कथमभिव्यञ्जकत्वं शब्दो-  
च्चारणकालेऽपि तेषां श्रवणस्यावर्जनीयत्वात् अत-  
एव दूरादुच्चारिते वर्णानामश्रवणेऽपि ध्वनीनां  
श्रवणं ग्रामीणापणादौ दूराज्जनतारवमात्रं श्रूयते  
न वर्णविशेषः द्राविड़भाषानभिज्ञस्य तद्भाषो-  
च्चारणे ध्वनिमात्रमेवा नुभूयते न वर्णविशेषः

इति सार्वजनोऽनुभवः । एवं च ध्वनयः क-  
 एठादिस्थानसंयोगविशेषलाभे वर्णानभिव्यञ्ज-  
 यन्तः स्वयं मप्युपलभ्यन्ते । अन्ये तु ध्वन्याख्य-  
 शब्दाभावेऽपि वायूनां मेव नानात्वात् शङ्खादि-  
 ध्वनिश्रवणोपपादकत्वं मातिष्ठन्ते नच शङ्खादि-  
 ध्वनौ शब्दत्वाभावे कथं वायुभिः तदभिव्यक्तिः  
 निराश्रयजाते रभिव्यक्त्यसंभवा दिति वाच्यम्  
 शब्दत्वस्य प्रतिवर्णं सद्भावस्वीकारेण निराश्र-  
 यत्वाभावात् नच तथापि शङ्खादिभिः कस्मिन्  
 वर्णो शब्दत्वं व्यज्यते सर्ववर्णानां नित्यत्वेन वि-  
 भूत्वेन चैतादृशपर्यनुयोगाभावा दिति दिक् ।  
 अथवास्तु ध्वनित्वं वर्णत्ववच्छब्दत्वव्याप्यो जाति  
 विशेष स्तद्धेदोऽपि गकारादिभेदवत् पारमार्थिक  
 एव सर्वथा वर्णानित्यत्वपक्षे यथा शब्दभेदः  
 मनुष्यादौ वर्णोपलंभः शंखादौ नादमात्रोपलंभः  
 तथा ध्वनोनां शक्तिविशेषः कल्प्यते केचिद्ध्वनयः  
 वर्णान् व्यञ्जयन्ति केचित्तु नेति ध्वनयः वाय-  
 वोऽपि वा शब्दजातिविशेषो वा नात्र विशिष्या-

भिनिवेशः परन्तु नादस्य शब्दत्वावान्तरजाति-  
विशेषवत्त्वाभ्युपगमे शब्दवदमूर्तस्य तस्य वृद्ध्य-  
भम्भवा न्नादवृद्धीतिसूत्रे नादशब्देन तद्गुण-  
कावयवा लक्ष्यन्ते इत्येतद्व्याकर्तुं संयोगवि-  
भागाश्च नादशब्दवाच्या इति भाष्यम् अथ-  
सिद्धान्तसूत्रम्

सू. नित्यस्तु स्याद्दर्शनस्य परार्थत्वात्

(१८सि.)

नित्यःशब्दो भवितुमर्हति । कुतः दर्शनस्य परार्थत्वात्, दर्शनमुच्चारणं,  
तत्परार्थं, परं अर्थं प्रत्याययितुम्, उच्चरितमात्रे हि विनष्टे शब्दे न चान्यो  
ऽन्यान् अर्थं प्रत्याययितुं शक्नुयात् । अतः न परार्थं मुञ्चाय्येत । अथ  
न विनष्टः, ततो बहुशः उपलब्धत्वा दर्थागमः इति युक्तम् । अर्थवत्सा-  
दृश्यादर्थागमः इति चेत् ? न कश्चिदर्थवान् सर्वेषां नवत्वान् । कस्य-  
चित् पूर्वस्य कृत्रिमः सम्बन्धो भविष्यति इति चेत् । तदुक्तं सदृश  
इति चावगते व्यामोहात् प्रत्ययो व्यावर्तत । मालाशब्दात् मालाप्रत्ययः  
इव । यथा गात्री शब्दात् सास्नादिमति प्रत्ययस्यानिवृत्तिः, तद्वद्भवि-  
ष्यति इति चेत् । नहि, गोशब्दं तत्रोच्चारयितु मिक्ष्छ । नेहान्यशब्दो-  
च्चिचारयिषा । न चैकेनोच्चारणयन्त्रेन संव्यवहारः स्वार्थसम्बन्धश्च  
शक्यते कर्तुम् । तस्माद्दर्शनस्य परार्थत्वात् नित्यः शब्दः ।

नित्यस्तु स्याद्दर्शनस्य परार्थत्वादिति अस्याथः  
शब्दो नित्यः दर्शनस्य परार्थत्वादिति

ननु प्रासादः शुक्लः काकस्य कृष्णत्वादिति  
 वदत्रापि हेतोः पक्षधर्मत्वाभावः । दर्शनस्य परा-  
 र्थत्वे किमायातं शब्दस्य येन नित्यत्वं साध्यते  
 यदि दर्शनस्य परार्थत्वादित्यनेन परार्थदर्शन-  
 त्वादिति कथंचिद्विवक्ष्यते तदापि दीपज्वाला-  
 घटादिषु व्यभिचारोऽनित्यत्वेऽपि तेषां परार्थ-  
 त्वात् एवं दर्शनपदेनोच्चारणविवक्षणे उच्चारणस्य  
 परार्थत्वादित्यभिप्रेयते यदि तदा उच्चारणस्य  
 पक्षमात्रवृत्तितया साधारणत्वापत्तिरिति चेन्न  
 एतत्सूत्रस्यानुमानप्रदर्शनपरत्वाभावात् अनुमान-  
 प्रयोगे ईदृशदूषणं स्यात् तत्त्विह न विवक्ष्यते  
 किन्तु अर्थापत्तिप्रदर्शनमनेन सूत्रेण क्रियते  
 अर्थापत्तौ च दूषणद्वयमेव नाधिकमन्यथैवो-  
 पपत्तिरन्यथाप्युपपत्तिः एवंचात्रापि शब्दस्या  
 नित्यत्वेऽपि अनित्यत्वे एव वा यद्यर्थप्रत्ययः  
 स्यात्तदा अर्थापत्तौ दूषणं स्यात् तत्त्विह  
 नास्ति नित्यत्वे एव शाब्दबोधोपपत्तेर्वक्ष्य-  
 माणत्वात् क्षणिकत्वे संबन्धग्रहणानुपपत्त्या

अर्थबोधकत्वानुपपत्तिः स्यात् नहि अदृष्टाथ-  
संबन्धः शब्दोर्थं प्रत्याययति तथासति अ-  
गृहीतसम्बन्धत्वाविशेषा त्सर्वशब्दात्सर्वार्थबोधा-  
पत्तेः नच यावता कालेन सम्बन्धग्रहो  
निष्पद्यते तावत्काल मस्तु कालान्तरे तत्स-  
त्तायां प्रमाणप्रयोजनाभावान्न नित्यत्वसिद्धिः  
संबन्धज्ञानोपपत्तये कालान्तरेऽपि तत्स्थिते राव-  
श्यकत्वात् । नच शब्दान्तरे संबन्धग्रहणात्  
शब्दान्तरेणाप्यर्थप्रत्ययोभ्युपेय इति न तदर्थं  
स्थायित्वापेक्षेति वाच्यम् तथा सति गोशब्दे  
संबन्धग्रहणा दश्वशब्देनाप्यर्थबोधापत्तेः नच  
स्वभावात्कश्चिदेव शब्द एवमर्थबोधको न सर्वः  
नहि एकस्य यः स्वभावः परस्यापि स एवेति  
वक्तुं शक्यं विचित्रस्वभावत्वाद् भावानामिति  
मैवं क एवं स्वभावः को नेति निश्चेतुं नशक्य-  
त्वात् यतोऽर्थप्रत्ययो दृश्यते स एव तत्स्वभाव-  
इत्येवं रूपेण निश्चयः शक्य इत्यपि न श्रोतृणां  
मेवं स्वभावनिरणयसंभवेऽपि वक्तुं तदसंभ-

वात् । अर्थप्रत्ययात्पूर्वं शब्दे तत्सामर्थ्यान्व-  
 धारणे तदर्थविवक्षया तच्छब्दप्रयोगानुपपत्ति-  
 रथायं शब्दो ऽमुमर्थे बोधयिष्यतीति जानाति  
 वक्ता प्रयोगात्पूर्वमपि तर्हि शब्दे तादृशसाम-  
 र्थ्यावधारणं प्रागेवेति तदनित्यत्वानुपपत्तिः नच  
 तेजोवदगृहीतसंबन्धः शब्दो ऽर्थप्रत्यायकः प्रथ-  
 मश्रवणे प्यर्थप्रत्ययापत्तेः तस्माद् गृहीतसंबन्ध-  
 एव प्रत्यायको मन्तव्य उच्चरितविनष्टे संब-  
 न्धग्रहणानुपपत्त्या न प्रत्यायकत्व मित्याह  
 उच्चरितमात्रे इति । नित्यत्वे तु संबन्धग्रहः  
 सुकर इत्याह अथेति अर्थवत्सादृश्या दर्थावगम-  
 इति गृहीतसंबन्धेना र्थावता शब्दान्तरेण सादृ-  
 श्याद् गृहीतसंबन्धत्वेन शब्दान्तरं भ्रान्त्यावगत-  
 मर्थं प्रत्याययेदित्यर्थः । क्षणिकत्ववादे सर्वेषा-  
 मभिनवत्वाद् गृहीतसंबन्धस्य स्थिरस्य कस्य-  
 चिच्छब्दस्याभावा त्कस्य सादृश्येन कस्य वाच-  
 कत्वं वक्तव्यं कस्यचिद् गृहीतसंबन्धस्य सत्त्वे  
 एवं स्या न्नान्यथेत्याह न कश्चिदिति । अदृ-

षट्संगतित्वेन सर्वेषां तुल्यवात् नच संकेतग्रह-  
 काले श्रुतानां गोशब्दानां मन्तिमः शब्दो  
 ऽर्थावान् व्युत्पत्तिकाले तत्सादृश्या दन्ये शब्दा  
 अर्थं प्रत्याययन्तीति चेन्न य एवाश्रुततज्जा-  
 तीयशब्दान्तरस्यानर्थकः स एव श्रुतशब्दान्तर-  
 स्याथेवा नित्येकस्मिन् विरुद्धद्वयापत्तेः नच संके-  
 तग्रहकाले गवादिशब्दो मुख्यो ऽर्थावान् प्रती-  
 तिकाले तु तत्सादृश्याद् गौण इत्यपि न एक-  
 स्यैव शब्दस्य श्रवणाश्रवणवशेन मुख्यत्वगौण-  
 त्वापत्तेरिति कस्यचिदेकस्य जगदादिवर्तिनः  
 कृत्रिमो भविष्यति संबन्ध इत्याक्षेपस्योत्तरं  
 भाष्यं तदुक्तमिति संबन्धाकरणे या युक्तिः  
 पूर्वमुक्ता सैव तच्छब्देन परामृश्यते संबन्धाक-  
 रणे युक्तिरुक्तेत्यर्थाः शब्दानित्यत्वपक्षे संबन्ध-  
 करणं दुःशकं क्षणिकत्वपक्षे त्वशक्यमेव शब्द-  
 स्तावदनुच्चार्य सम्बन्धेन योजयितुं मशक्यः  
 उच्चारणापवर्गिणि तत्र संबन्धकरणे न किञ्चि-  
 दप्योजनं मेवं चाकृतसंबन्ध एव पूर्वो विनष्ट



त्वेन विज्ञायेत नचानुच्चरिते उच्चरितनष्टे  
 वा शक्यत्वाद् माभू त्संबन्धकरण मुच्चार्य-  
 माणस्यैव संबन्धकरणमस्तु बाधकाभावादिति  
 वाच्यम् सर्वशब्दार्थसंबन्धाभावे संबन्धाकरणा-  
 सम्भवात् जगदादौ प्रसिद्धैः कृतसंबन्धैः शब्दैः  
 सादृश्या दिदानीन्तनशब्देभ्यो ऽर्थप्रतीतिः  
 इदानीन्तनानां पुंसां तादृशशब्दज्ञानाभावा-  
 त्तादृश्यस्येदानीन्तने सुतरां ज्ञानाभावात् देश-  
 कालपुरुषविप्रकर्षात् । संबन्धकरणवदभिधान-  
 मपि नोपपद्यते अर्थवत्त्वेन ज्ञातस्य पूर्वशब्दस्य  
 विनष्टत्वात्तदभिधातु मशकुवन् वक्ता कतरं  
 शब्दं ब्रूयात् किमर्थवन्त सुत तत्सदृशं नाद्यः  
 अतीतत्वेन तदुभाषितु मसामर्थ्यात् नूतनस्या  
 र्थवत्त्वेनाग्रहणात् नाप्यन्त्यः अर्थवतः शब्दस्य  
 ग्रहणाभावात् तत्सादृश्यस्य दुर्ज्ञेयत्वात् वक्तु-  
 रपि श्रोतृत्वबेलाया मेष एव प्रसङ्गः तथाच  
 सर्वेषां वक्तॄणा मर्थवान् शब्दो न कश्चि

दिति न सादृश्यादर्थप्रतीतिः किंच सादृश्यं व्य-  
 क्तितो भिन्न मभिन्नं वा एव मेक मनेकं नित्य  
 मनित्यं वा भिन्नैकत्वनित्यत्वे जातिरूप मेव स्या  
 त् तच्च गत्वादिजातिनिराकरणादेव निराकृतम्  
 अभेदानित्यत्वे शब्दव्यक्तिवदेव क्षणिकत्व  
 मिति पूर्वोक्तदोषो ऽत्रापि समः भूयोवयवसा-  
 मान्ययोगस्यैव सादृश्यत्वेन निरवयवेषु वर्णेषु न  
 तत्सम्भवः प्रतिपदं वर्णानां भिन्नतया तत्रापि  
 सादृश्यं दुर्धर मेवेति दिक् । सदृश इति यथा  
 गवये ऽयं गौरिति व्यामोहा त्प्रत्ययो भवति प-  
 श्चादयं गोसदृश इति ज्ञाने जाते गोबुद्धि स्ततो  
 निवर्तते गोसदृशस्य गोत्वाभावादे व मर्थवत्सा-  
 दृश्यज्ञाने पूर्वार्थवच्छब्दबुद्धिः शब्दान्तरे व्या-  
 वर्त्तेत नाय मर्थवान् किन्तु तत्सदृश इतिभावः  
 अत्र दृष्टान्त माह मालाशब्दादिति मालापदस्य  
 प्रतिप्रयोगं भिन्नत्वा त्पदान्तरे तद्बुद्धि व्यावर्त्तते  
 ननु तत्सदृशेऽपि तद्बुद्धि रनुवर्त्तते यथा गो शब्द-  
 सदृशाद् गावीशब्दा दित्याशङ्कते यथेति उत्तर

माह गोशब्दमिति नास्मन्मते क्षणिको गोशब्दः  
किन्तु स्थायी ततश्चार्थवन्तं गोशब्दं मनुसृत्य  
गाव्यादिषु गोशब्दवृद्धिर्जायते गोशब्दाभि-  
धित्तया तदभिधानसामर्थ्यवैकल्याद् गावीशब्दो  
ऽनेनोच्चारित इति मूलभूतगोशब्दज्ञानादेव ततो  
बोधो नतु गोशब्दसदृशो गावीशब्द इति ज्ञाना-  
दन्यथा यत्किञ्चित्सादृश्यस्य शालामालाशब्दयो-  
रपि परस्परं सत्वात्ताभ्यां समानबोधापत्तिः स्यात्  
सर्वात्मना सादृश्यं तु गोगावयो रपि नास्त्येवे-  
ति गावीशब्दे गोशब्दप्रत्ययानुवृत्तिर्युक्तैव  
क्षणिकत्वेतु अर्थवच्छब्दोच्चिचारयिषया तत्स-  
दृशस्योच्चवारणं स्यान्न तु तस्यातीतत्वादिति  
तत्प्रत्ययानुवृत्तिर्न स्यादिति भावः नच वर्णानां  
नित्यत्वेऽपि आनुपूर्वीविशेषविशिष्टस्य पदस्य वा-  
चकत्वे नाभीष्टस्या नित्यत्वं दुर्वारं नित्यविभूनां  
वर्णानां स्वतो देशकालतो वा क्रमासंभवा दभि-  
व्यञ्जकध्वनिक्रमारोपादेव क्रमवत्त्वं वक्तव्यं ध्वनि-  
क्रमस्य विवक्षाधोनत्वेन पुरुषानुप्रवेशाच्छब्दस्य

स्वातन्त्र्याभावात्प्रमाणात्त्वमपि न स्यादित्य-  
 ग्गानां नित्यत्वेऽपि घटादेरनित्यत्ववद्द्वर्णानां  
 नित्यत्वेऽपि वाचकस्यानित्यत्वमेवेति वर्णानित्य-  
 त्वप्रतिपादनं मुधैव येषां मते वर्णातिरिक्तं पदं  
 यथा वैयाकरणानां पदे वर्णा न विद्यन्ते इति  
 सिद्धान्तात्तेषां शब्दानित्यत्वकल्पना अर्थवती  
 येषां त्वारोपितक्रमविशिष्टस्य तादृशक्रमस्यैव  
 वा वाचकत्वं तेषां वर्णानित्यत्वकल्पना नार्थवती  
 वाचकानां अनित्यत्वादि चेदत्रोच्यते न पद-  
 निष्ठक्रमस्य वाचकत्वं मस्मन्मते तथाहि  
 अन्यत्रैतदर्थप्रकाशकत्वायोगाद्द्वयमेवावशि-  
 ष्यते क्रमोपेता वर्णाः वर्णानिष्ठक्रमश्चेति तत्र  
 क्रमोपेता वर्णा एव वाचकाः नतु क्रमः  
 क्रमः क्रमवता मङ्गमिति न्यायात् । क्रमस्य  
 वर्णाधर्मत्वेन धर्मधर्मिणोश्चाभेदाभ्युपगमेन  
 वस्त्वन्तरत्वाभावात् ततश्च प्रतीयमाना वर्णा  
 वाचकाः । नन्वेवमपि क्रमस्य पुरुषविवादाधो-  
 नत्वेन पौरुषेयत्वाद्द्विशिष्टवाचकत्वेऽप्रामाण्यं

पूर्वपूर्वप्रयोगसिद्धक्रमस्यैवो त्तरोत्तरपुरुषेणाश्र-  
 यणा त्संवन्धवदनादित्वेन पौरुषेयत्वाभावात्  
 नच स्वातन्त्र्येण क्रमविवाक्षाभावेऽपि वास्तुतः  
 पुरुषकृतत्वोना नित्यत्वमेवेति वाच्यम् कौट-  
 स्थ्यनित्यत्वानभ्युपगमात् व्यवहारानादितया  
 नित्यत्वोपगमात् गकारौकारविसर्जनीयानामेव  
 क्रमेणागवादिशब्दव्यवहारोऽनादि रिति तादृ-  
 शक्रमविशिष्टगोशब्दस्य नित्यत्वां नतु वर्णाव-  
 त्कूटस्थनित्यत्वाम् ननु तथापि पुरुषकार्यत्वां न  
 परिहृत मिति पौरुषेयत्वोना प्रामाण्यं स्यादेव  
 न सर्वथा पुरुषव्यापारः परिजिहीर्षितः असं-  
 भवात् किन्तु व्यापारे पुरुषस्वातन्त्र्यं सति पु-  
 रुषस्य स्वातन्त्र्ये तदधीनं प्रामाण्यं स्यान्न पार-  
 तन्त्र्ये नहि शाक्यादिवाक्य मुच्चारयता  
 मस्माकं गुणदोषाभ्या न्तत्प्रमाणा मप्रमाणां वा  
 भवति तत्कस्यहेतो स्तदुच्चारणोऽस्माकं स्वा-  
 तन्त्र्याभावात् । नच पदवद्वर्णानामपि नित्यत्व-  
 मस्तु किं कूटस्थनित्यत्वेन एवां सति घटवत्प-

रमाणूना मध्यनित्यत्वामेवास्तु किं नित्यकल्प-  
नेनेत्यपि स्यात् नचोपादानाभावे द्वयणकार-  
म्भानुपपत्त्या घटाद्यनुत्पत्ति रेव स्यात् तर्हि  
वर्णाभावे किमुपादाय शब्दरचनापि स्यादि-  
त्यत्रापि दीयतां दृष्टिः नच वर्णावयवेन तस्य  
पूर्वमेव निरोसात् नच कण्ठादिसंयोगविभागा-  
भ्यां संभवत्यारम्भ स्तस्मात्पूर्वोक्त मेव ब्रवीमि  
पूर्वश्रुतमेव शृणोमीत्यादि प्रत्यभिज्ञया नित्य-  
त्वमेव तत्र प्रतीयते नत्वपूर्वरचनेति तदर्थं शब्द-  
नित्यत्वस्वीकार एवोचितः । नचैवं पदक्रमयो-  
रपि कूटस्थनित्यत्वप्रसङ्गः तत्रापि तथैव प्रत्यभि-  
ज्ञानादिति वाच्यम् तयो वर्णाभिन्नतया तन्नि-  
त्यत्वनिवन्धनैव तत्र तादृशप्रत्यभिज्ञेति स्वीका-  
रादिति दिक् ।

सू० सर्वत्र यौगपद्यात् ॥१६॥ (हे० १)

मा० गोशब्दे उच्चरिते सर्वगवीषु युगपत् प्रत्ययो भवति । अतः  
आकृतिवचनोऽयम् । नचाकृत्या शब्दस्य सम्बन्धः शक्यते कर्तुं ,

माकृतीनां सद्भावाच्छब्दमन्तरेण गोशब्दवाच्यां विभक्ता माकृतिं  
केन प्रकारेणोपदेक्ष्यति ? नित्ये तु सति गोशब्दे बहुकृत्वः उच्चरितः  
श्रुतपूर्वं श्रान्यासु गोव्यक्तिषु अन्वयव्यतिरेकाभ्यां माकृतिवचन  
मवगमयिष्यति । तस्मादपि नित्यः ।

सर्वत्र योगपद्यादिति सूत्रम् । नचाकृत्या  
शब्दस्येति ननु शब्दनित्यत्वाधिकरणे संबन्ध-  
नित्यत्वप्रतिपादन मयुक्त मप्रकृतत्वादिति चेदत्र  
केचित् प्रकरणं द्विधा महाप्रकरण मादान्तर-  
प्रकरणं चेति आद्यं संबन्धनित्यत्वप्रकरणं द्वितीयं  
शब्दनित्यत्वप्रकरणं तत्र महाप्रकरणेन संबन्ध-  
नित्यतायां प्रकृतायां संबन्धनित्यता शब्दनित्य-  
तायां विना न संभवतीति तदङ्गभूतशब्दनित्य-  
त्वचिन्तन मवान्तरप्रकरणेन कृतं तस्मिन् समाप्ते  
पुनः प्रकृतायामेव संबन्धनित्यतायां युक्त्यन्तर-  
मुपपाद्यते यौगपद्यादिति सूत्रेणेत्याहु स्तदयुक्तम्  
शब्दनित्यत्वचिन्ताया इदानीं समाप्त्यभावात्  
अन्येतु शब्दनित्यत्वमेव संबन्धनित्यत्वद्वारा  
साध्यते विनश्वरेषु शब्देषु संबन्धनित्यत्वोसंभ-  
वात् नच विनश्वरघटादिव्यक्तिषु घटत्वादिजा-

तिनित्यसंबन्धवत्प्रकृतेऽपि नित्यसंबन्धः किन्तु  
 स्याद् घटत्वादिजाते बहुव्यक्त्याश्रयत्वेन सर्वा-  
 व्यक्तीनां मुच्छेदाभावात् दनुच्छेदरूपेण सतीषु  
 व्यक्तिषु तन्नित्यसंबन्धो घटते गवादिशब्दानां  
 न्वनुच्छेदरूपेण वर्तमानत्वाभावात् न स घटते  
 इति तदर्थं शब्दनित्यत्वमावश्यकं भेदाप्रतीत्या  
 एकव्यक्तितयापि नित्यत्वमेवेति नच संबन्ध-  
 नित्यत्वेन शब्दनित्यत्वप्रतिपादनमयुक्तं त-  
 त्रैव प्रमाणाभावात् नमैवं अज्ञातपदपदार्थसंबन्ध-  
 स्य पुंसो व्युत्पादनाय अंगुल्या निदिश्य यत्र  
 पुरःस्थितव्यक्तौ संबन्धः क्रियते तत्र व्यक्ति-  
 विशेषनिष्ठतयैव ग्रहणेन संबन्धस्य सर्वव्यक्ति-  
 साधारणत्वेनाग्रहणात्सर्वगवीबोधानापरोः नच  
 गोत्वादिजातावेव संबन्धकरणा न्नानुपपत्तिः  
 पार्थिवत्वद्रव्यत्वसत्वादीनां मनेकधर्माणां तत्र  
 सांकर्यात्सकृत्प्रयोगे निर्धारणासंभवात् तथाचैवं  
 प्रयोगः अकृत्रिमः संबन्धो न विनाशी नित्येन  
 नित्यसंबन्धादाकाशपरमाणुवदिति । वस्तुतस्तु



संबन्धनित्यत्वं नानेन बोध्यते अप्रस्तुतत्वात्  
 शब्दनित्यत्वमेवा नेन सूत्रेण बोध्यते भाष्यमपि  
 तदभिप्रायकमेव संगच्छते समुद्धानेकसामान्य-  
 विषये सकृच्छ्रुतस्य गवादिशब्दस्य गोत्वादिवि-  
 शेषाभिधायकत्वं कथयितुं ग्रहीतुं वा न  
 शक्यते बहुकृत्वः श्रवणे तु प्राणिशुक्लागमन-  
 सास्नालाङ्गूलादिभ्यो विविच्या न्वयव्यतिरे-  
 काभ्यां निष्कृष्य गोत्वमात्रे गवादिपदसम्बन्धो  
 ग्रहीतुं कथयितुं वा शक्यते चिरेण नन्वेता-  
 वतो स्थायित्वमात्रं लभ्यते नित्यत्वं तु कुतः  
 पश्चा न्नाशकाभावा न्नित्यत्वसिद्धे रप्रत्यूहत्वात्  
 एतच्चानपेक्षत्वसूत्रे साधयिष्यते भाष्ये कर्तु-  
 मित्यनेन कथयितुं ग्रहीतुं वेत्युपलक्ष्यते स-  
 कृच्छ्रुतस्य गवादिशब्दस्य बहुशः प्रयोगदर्शनं  
 विना गोत्वादिमात्रवाचकत्वं ग्रहीतुं कथयितुं  
 वा न शक्यते तदाह नचाकृत्येति । नित्यत्वप-  
 क्षे तु तस्य बहुकृत्वः श्रवणादन्वयव्यतिरेकाभ्यां  
 गोत्वादिमात्रवाचकत्वं शक्यनिर्णयं तदाह  
 नित्यत्वे त्विति ।

## सू० संख्याभावात् ॥२०॥ ( हे० २ )

भा० अष्टकृतवो गोशब्द उच्चरितः इति वदन्ति, नाष्टौ गोशब्दाः इति । किमतः ? यद्येवम् । अनेन वचनेनावगम्यते प्रत्यभिजानन्तीति । वयं तावत् प्रत्यभिजानीमो न नः करणदौर्बल्यां एवमन्येऽपि प्रत्यभिजानन्ति 'स एव अयमिति' । प्रत्यभिजानाना वयमिवान्येऽपि नान्यः इति वक्तुमर्हन्ति । अथ मतं, अन्यत्वे सति सादृश्येन व्यामूढाः 'सः' इति वक्ष्यन्ति । तन्न, नहि ते 'सदृशः' इति प्रतियन्ति, किन्तर्हि स एवाय मिति । विदिते च स्फुटेऽन्यत्वे, 'व्यामोहः' इति गम्यते । नच, अयमन्यः इति प्रत्यक्षम् अन्यद्वा प्रमाण मस्ति ।

भा० स्यादेतत् बुद्धिकर्मणी अपि ते प्रत्यभिज्ञायेते, ते अपि नित्ये प्राप्नुतः । नैष दोषः । नहि ते प्रत्यक्षे, अथ प्रत्यक्षे नित्ये एव । ह्यस्तनस्य शब्दस्य विनाशात् 'अन्योऽद्यतन' इति चेत् । नैष विनष्टः, यतः एनं पुनरुपलभामहे । नहि प्रत्यक्षदृष्टं मुहूर्त्तं मदृष्ट्वा पुनरुपलभ्यमानं प्रत्यभिजानन्तो विनष्टं परिकल्पयन्ति । परिकल्पयन्तो द्वितीयसन्दर्शने मातरि, जायायां, पितरि वा नाश्वस्युः । नहि अनुपलम्भमात्रेण 'नास्ति' इति अवगम्य, 'नष्टः' इत्येव कल्पयन्ति । अप्रमाणतायां विदितायां नास्ति इत्यवगच्छामः । नहि, प्रमाणे प्रत्यक्षे सति, अप्रमाणता स्यात् । अस्तीति पुनः अव्यामोहेनावगम्यमाने न क्वचिदप्यभावः । नचासिद्धेऽभावे व्यामोहः, नच सिद्धोऽभावः तस्मादसति व्यामोहे, नाभावः । तदेतदनुवृत्त्या सिद्धम् । तस्मात् पुरस्तादनुचरितम् अनुपलम्भमाना अपि न 'विनष्टः' इत्य-

वगन्तु मर्हन्ति । यथा, गृहान्निर्गताः सर्वगृहजन मपश्यन्तः पुनः  
प्रविश्य उपलभमाना अपि न प्राक् प्रवेशात् 'विनष्टः' इत्यवगच्छन्ति  
तद्वत् एनमपि न अन्यः इति वक्तुमर्हन्ति । येऽपि सर्वेषां भावानां  
प्रतिक्षणं विनाशमभ्युपगच्छन्ति, तेऽपि न शक्तवन्ति शब्दस्य वदि-  
तुम्, अन्तेहि क्षयदर्शनात् ते मन्यन्ते, नच शब्दस्यान्तः, नच क्षयो  
लक्ष्यते । सः इति प्रत्यक्षः प्रत्ययः, सदृशः इत्यानुमानिकः नच,  
प्रत्यक्षविरुद्ध मनुमान मुदेति, स्वकार्यं वा साधयति । तस्मा  
न्नित्यः ।

संख्याभावादितिसूत्रम् । क्रियावता मभेदे  
क्रियाभ्यावृत्तिगणने कृत्वसुच् प्रत्ययो विधीयते  
अष्टकृत्वः गोशब्द उच्चरित इति प्रयोगे कृत्व-  
सुच् प्रत्ययदर्शना त्पूर्वोच्चरितगोशब्दे एवोच्चा-  
रणक्रियावृत्ति रिति प्रतीयते क्षणिकत्वे तत्र  
पुनः पुनः क्रियाभ्यावृत्ति न स्यादिति स्थिरत्व-  
मेव गम्यते इत्याह अष्टकृत्व इति । तत्रैव पुनः  
पुनरुच्चारणावृत्तौ अष्टकृत्व इत्युपपद्यते शब्दा-  
न्तरत्वे तु अष्टौ गोशब्दा इति स्यादित्याह  
नाष्टाविति अथ अष्टकृत्वो ब्राह्मणा भुक्तवन्त  
इत्यादौ द्रव्यभेदेऽपि कृत्वसुचो दर्शना दनैका-  
न्तिकत्वेन न द्रव्याभेदसाधनक्षमत्व मित्यभि

प्रायेण शंकते किमत इति । न द्रव्याभेदसाध-  
 नाय कृत्वसुच् प्रत्ययस्य हेतुतयोपादानं येना  
 नैकान्तिकदोषोद्भावनेना साधकत्वमुच्येत प्रायः  
 प्रत्यभिज्ञायां कृत्वसुच्प्रत्ययसाहचर्यदर्शना  
 त्तदुपलक्षितप्रत्यभिज्ञाया एव प्रमाणत्वेनात्र  
 विवक्षणा दित्यभिप्रायेणोत्तर माह प्रत्यभिज्ञा-  
 नन्तीति । ननु स्वसंवेद्यत्वा त्प्रत्यभिज्ञायाः  
 साक्षादेव प्रमाणत्वेन प्रदर्शनसंभवात् किं कृत्व-  
 सुजुपलक्षणेन सत्य मात्मप्रत्यभिज्ञा स्वसंवेद्या  
 तस्यास्तु हेतुदोषनिराकरणाद्वारा सर्वानुभवसि-  
 द्धप्रामाण्यसिद्धये तदुपादानादित्याह वयमिति  
 ज्वालाकार्षापणादौ सदृशेऽपि तत्प्रत्यभिज्ञाद-  
 र्शना दनाश्वास स्तत्रेत्याशंकते अथेति । इन्द्रि-  
 यदोषाधीना हि भ्रान्तिः सर्वस्य व्यापकतया  
 निराकर्तुं मर्हा विषयदोषनिबन्धना तु सर्वेषां  
 स्यादेवेति न प्रत्यभिज्ञा प्रामाण्य मित्याशङ्क्य  
 निराकुरुते तन्नेति । नहि ते सदृश इति प्रतिप-  
 द्यन्ते कि न्तर्हि स इति परिहारभाष्यम् सदृश

एवेति यत्र निश्चयः स्तत्र स इति प्रतिभिज्ञा-  
 नस्य भ्रमत्वं यथा दीपज्वालादौ सदृश इति  
 बाधकप्रत्ययदर्शनात् यत्र पुनः स एवेति नित्यं  
 प्रत्यभिज्ञानं जायते तत्र न भ्रमत्व मन्यत्वग्राह-  
 कप्रमाणाभावा दित्याह नहि ते सदृश इति ।  
 नन्वेव मपि गृहीतग्राहितया प्रत्यभिज्ञानस्या-  
 प्रामाण्यं कलास्तित्वादे रधिकग्रहणेना गृहीत-  
 ग्राहित्वात् तथाच ज्वालादौ प्रमाणान्तरेणा-  
 न्यत्वे स्फुटे प्रत्यभिज्ञान मप्रमाणं शब्देत्वन्यत्व-  
 ग्राहकप्रमाणाभावा तत्प्रमाण मेवेत्याह विदिते-  
 इति । पुनः प्रत्यभिज्ञानस्या प्रामाण्यं शङ्कते  
 बुद्धिकर्मणी इति । नन्विदं मयुक्तं बुद्धिकर्मणो-  
 नित्यत्वसिद्धेः शब्दनित्यत्वसिद्धे रप्रत्ययहत्वात्  
 तदनित्यत्वसाधकत्वाभावाच्च एवंच प्रकृतसा-  
 धनबाधनानुपयुक्तसिद्धान्तान्तरदूषणं निग्रहस्था-  
 नमेवापद्यते अतएवेदशाभिधानस्यायुक्तत्वं  
 प्रकृतं दूषयितुमशक्नुवतस्तत्सिद्धान्तान्तरदूषणे  
 निग्रहस्थान मापद्यते इत्युक्त्या भाष्यकृता स्व-

यमुक्तमिति चेन्न तत्रानैकान्तिकत्वप्रदर्शनेन  
 प्रत्यभिज्ञायाः शब्दनित्यत्वसाधनत्वं नेत्यत्रैव  
 तात्पर्यात् तथाच प्रकृतशब्दनित्यत्वदूषणोपयुक्त-  
 मेवेति न निग्रहस्थानमिति नहि ते प्रत्यक्षे  
 इति । नन्विदमुत्तरमसङ्गतम् । यदि परेण प्र-  
 त्यक्षत्वेन हेतुना बुद्धिकर्मणो रनित्यत्वं साध्ये-  
 त्तेदं दूषणं युज्येत तत्तु न घटादिषु व्यभि-  
 चारात् यदि वा अनित्यत्वव्याप्तमप्रत्यक्षत्वं  
 भवेत्तदापि व्यापकानित्यत्वविरुद्धनित्यत्वसं-  
 भावनायै व्याप्याप्रत्यक्षत्वविरुद्धप्रत्यक्षत्वाभि-  
 धानमत्रोच्येत तदपि न संभवति अतीन्द्रियत्वा-  
 दाकाशादे रण्यप्रत्यक्षत्वेना नित्यत्वापत्तेश्च  
 किञ्च यदि स्वरूपेण बुद्धिकर्मणो रनित्यत्वं  
 साध्येत ततस्तद्दूष्यं स्यादपि यदातु प्रत्यभि-  
 ज्ञायास्तत्र व्यभिचार उच्यते तदा तयो रनित्य-  
 त्वविरहेऽपि प्रत्यभिज्ञायास्तत्रदर्शनाद्व्यभि-  
 चारः स्फुट एवेति नोत्तरं कथमपि संगच्छते  
 इति चेदत्र केचित् यदि बुद्धिकर्मणोः प्रत्यक्षत्वं

स्यात्तदा तदेवेदमिति प्रत्यक्षमूलकप्रत्यभि-  
 ज्ञानस्य तत्र दर्शना द्रव्यभिचारेण प्रामाण्यं  
 स्यादिति न तेन शब्दे नित्यत्वं साधयितुं  
 शक्येतेति तयोः प्रत्यक्षत्वनिषेधेन तत्पृष्ठरू-  
 ढप्रत्यभिज्ञानस्यापि प्रतिषेधा न्न व्यभिचार  
 इति तत्तत्तन्नित्यत्वं सुसाधमित्युत्तरभाष्याशयः  
 अथ ते प्रत्यक्षे इति तथाच विपक्षाभावात् तत्र  
 प्रत्यभिज्ञानस्य हेतोः सत्त्वेऽपि न व्यभिचार  
 इति भावः । ननु नहि ते प्रत्यक्षो यदि ते प्रत्यक्षो  
 नित्ये एवेत्यनास्थोक्तेः कोऽभिप्रायः अयमभि-  
 प्रायः बुद्धिकर्मणो नित्यत्वं वा स्यादनित्यत्वं  
 वा नहि तेन मदीयः पक्षो दुष्यति प्रत्यक्षत्व  
 नित्यत्वयोर्व्यवस्थितविषयत्वात् येन तत्तद्व्य-  
 क्तात्मना बुद्धिकर्मणो रनित्यत्वं न तेन तयोः  
 प्रत्यभिज्ञानविषयत्वं घटबुद्ध्या वश्वबुद्धिवत् येन  
 तु शक्तितजात्यात्मना अनयोः प्रत्यभिज्ञानं  
 तेन नित्यत्वमेव सर्वेषामिष्टमित्याहुः तन्न

रणाभिप्राये तु न ते प्रत्यभिज्ञायेते इत्येवं  
 वक्तव्यं स्यात् तथा तु नोक्तं प्रत्यक्षशब्देन  
 तद्ग्रहणो क्लेश इति न तन्निराकरणपरं  
 भाष्यम् प्रत्यभिज्ञानं हि गवादाविव बुद्धि-  
 कमणो रप्यविशिष्टं दृश्यते अयं गौ रयमपि  
 गौरिति वदिय मियं बुद्धिः अयं चलति अयम्-  
 पीति प्रत्यभिज्ञानं सर्वानुभवसिद्धं नापहनव-  
 मर्हति । नचाप्रत्यक्षत्वे बुद्धिकर्मणोः केन प्रमाणेन  
 प्रत्यभिज्ञानं स्यात् येन तयोर्ग्रहण मिति ब्रूयः-  
 नच तयो रनुमानेन ग्रहणं भवति सामान्यविष-  
 यत्वात् विशेषविषयत्वा तु प्रत्यभिज्ञानं न तेन  
 संभवतीति वाच्यम् अनुमानस्यापि विशेषविषय-  
 त्वात् व्यवहिताधीयानस्वरविशेषेण देवदत्तानुष्ठा-  
 नदर्शनात् । नच तदेवेदमिति प्रत्यक्षमेव ज्ञानं  
 प्रत्यभिज्ञानं तच्च न बुद्धिकर्मणोः परोक्षत्वादिति  
 वाच्यम् परोक्षापरोक्षसाधारणगृहीतग्रहणस्यैव  
 प्रत्यभिज्ञानत्वेन तथा विवक्ष्यो पूर्वपरिभाषापक्षेः  
 वाङ्मात्रेण शब्देऽपि तत्प्रतिषेधसंभवाच्च यदि



तु प्रत्यक्षमात्रं प्रतिषिध्यते न प्रत्यभिज्ञानं  
तदा तत्प्रतिषेधवैयर्थ्यं व्यभिचारापरिहारात्  
विशिष्य प्रत्यक्षनित्यत्वनिराकरणां कर्मण्ययुक्तं  
स्वसिद्धान्तविरोधादि त्यग्रे निरूपयिष्यते इति  
तस्माद् भाष्य मिद मेवं व्याख्येयम् नहि  
अस्माभिर् नित्यत्वसाधनाय प्रत्यभिज्ञानमुच्यते  
येन बुद्धिकर्मणो व्यभिचारं प्रदर्श्य तदाभासी-  
क्रियेत किन्तु अनित्यत्वे प्रत्यभिज्ञाप्रत्यक्ष-  
विरोधः प्रदर्श्यते नच प्रत्यक्षे व्यभिचारो दूषणां  
येन तदुद्भावनं प्रकृतदूषकत्वेनोपयुक्तं स्यादिति  
सिद्धान्तान्तरदूषणमात्रं स्यात् बुद्धिकर्मणोरपि  
प्रत्यभिज्ञाना न्नित्यत्वं स्यादित्याक्षेपे यद्यपि  
निग्रहस्थानमेव दूषणां वक्तुं शक्यं तथापि तदुपे-  
क्ष्य शब्दवन्न बुद्धिकर्मणो नित्यत्वमित्यत्र वि-  
शेषं दिदर्शयिषुणा न ते प्रत्यक्षे इत्युक्तं शब्दे हि  
अनुमानेनानित्यत्वं साध्यते तच्च न बलवता  
प्रत्यभिज्ञाप्रत्यक्षेण शब्दनित्यत्वसाधकेन विरो-  
धादिति तस्य नित्यत्वमेव बुद्धिकर्मणोस्तु

नित्यत्व मनित्यत्व मित्येतद्द्वय  
 मेवेत्येकतरपक्षे बलाबलविशेषाभ  
 नित्यत्वमे वेत्यभिप्रायेणोच्यते ना  
 इति । यद्वा लिङ्गविधयापि  
 नित्यत्वं साधयितुं शक्यते त  
 प्रत्यक्षत्वेन विशेषणीयं बुद्धिकर्मणं  
 त्वान्न तत्र प्रत्यक्षप्रत्यभिज्ञानव्यभि  
 त्यक्षप्रत्यभिज्ञानस्यापि घटादौ व्य  
 न तत्साधनक्षमत्वं स्थायित्वमात्रस्य  
 षितत्वेन व्यभिचाराभावात् अथवा  
 त्वमत्र विवक्षितं नच पक्ष  
 साधारण्यं शब्दत्वेऽपि तत्सत्त्वेन  
 भावात् नच तथापि ध्वनौ व्यभि  
 यवधमध्वन्यन्यत्वे सतीति विशेषणात्  
 हेतु रेव ह्यसौ स्पष्टो नित्यत्वस्यो प  
 व्यवधमध्वन्यन्यत्वविशेषित'  
 कर्मणाः स्वमते प्रत्यक्षत्वात्तदप्र  
 स्वसिद्धान्तविरुद्ध मिति वाच्यम्

परमाणवाश्रितकर्माभिप्रायकत्वात् बुद्धे रप्रत्यक्ष-  
 त्वं तु साधितमेव घटादिवृत्तिकर्मणां शब्दवदेव  
 प्रत्यभिज्ञया प्रत्यक्षत्वं नित्यत्वं चैतदुभय मिष्ट-  
 मेवे त्यभिप्रायेणाह भाष्ये अथ प्रत्यक्षे नित्ये  
 एवेति । प्रत्यक्षेषु नित्यत्वे सिद्धे अतीन्द्रियेऽपि  
 तदेवोचितं वस्तुस्वभावपरित्यागानौचित्या दत्त  
 स्तदप्रत्यक्षवचन मुपक्रममात्र मिति । नचैषां  
 नित्यत्वे निरन्तरमुपलब्धिः स्यात् व्यञ्जकसद्भा-  
 वासद्भाववशेन तदुपलब्धिः कादाचित्कत्वात्  
 यद्भवतां कारणं तदेवास्माकं तदभिव्यञ्जक-  
 मिति नात्र तदनुयोगः शब्दत्वकर्तृत्वोपलब्धिव-  
 द्बुद्धिकर्मणो रपि न सततमुपलब्धिः नच तद-  
 भिव्यञ्जनशक्ति स्तदाश्रये द्रव्ये सततमस्त्येवेति  
 कथं न सततमुपलब्धिः कारणशक्ति रपि तथै-  
 वास्तीति किं न कार्य मपि सततम् सहकारि-  
 वैकल्यादिति चे दिहापि तदेवेति गृहाण नचा-  
 भिव्यक्त्युत्पत्त्योस्तुल्यदोषगुणत्वे किमित्यभि-  
 व्यक्तिपक्षे एव विशेषाभिनिवेशः प्रत्यभिज्ञान

मपि साजात्यालम्बनेन समर्थितमेवेति वाच्यम्  
 सौगतेषु सत्सु प्रथमं तावदाश्रयाद्भेद एव  
 क्रियासु दुर्वचः तत स्तद्विशेषोत्क्षेपणादिस्तत्र  
 क्रियात्वावान्तरजाति रासां प्रत्येकव्यक्तिवृत्ति-  
 रित्यादिबहुतरत्वलेशः नच बुद्धि भदा नुरोधा-  
 त्वलेशः सोढव्यः आश्रयभेदादपि बुद्धिभेद-  
 स्योपपादयितुं शक्यत्वात् यथा वर्णे द्रुतादिभे-  
 दो न स्वाभाविक स्तथा कर्मण्यपीति दिक् ।  
 बुद्धिरपि चैतन्यमेव पुंसः स्वाभाविकत्वा-  
 न्नित्यमेकंच नच घटपटादिबुद्धिभेदानुपपत्तिः  
 विषयभेदनिबन्धनत्वाद्बुद्धिभेदस्य नच पुंसो  
 नित्यचैतन्यस्वभावत्वे इन्द्रियादि व्यापारं विना-  
 पि सर्वदा विषयभानापत्तिः सहकारिवैकल्ये  
 शक्तिमात्रेण कार्योत्पत्त्यदर्शनात् यथा दहन-  
 कर्मा कृशानु रुपनीतं दाह्यं विना न दहति  
 स्वच्छो दर्पणः स्फटिको वा विम्बसन्निधानं  
 विना तच्छायां न गृह्णाति तथा नित्यचैतन्य-  
 स्वभावः पुरुषो देहवृत्ति रिन्द्रियोपनीतान्

विषयान् गृह्णाति असावेव बुद्धि रित्तीन्द्रिया-  
 दिवैकल्यान्न सर्वदा बुद्धि रिति । ननु भाष्ये  
 बुद्धेरेव नित्यत्व मुक्तं न चैतन्यस्य तत्र बुद्धि-  
 शब्देन चैतन्यस्यैव ।ववक्षितत्वात् नच बुद्धौ  
 प्रत्यभिज्ञैव न दृष्टा नहि घटबुद्धिः पटबुद्धि-  
 त्वेन प्रत्यभिज्ञायते विषयविशिष्टत्वेन प्रत्यभि-  
 ज्ञानाभावेपि विषयोपराग मग्रहाय बोधात्मक-  
 त्वेन प्रत्यभिज्ञानस्य सर्वानुभवसिद्धत्वा दियं  
 बुद्धि रिय मपि बुद्धि रित्याकारेण घटपटोभय-  
 बुद्धौ तस्याः सत्त्वा ऋदभानस्य विषयाधीनत्वा  
 दित्युक्त मेव तदेवं प्रत्यक्षद्रव्यवृत्तिकर्मा-  
 भिप्रायं चैतन्याभिप्रायं च अथ प्रत्यक्षे नित्ये  
 एवेति भाष्यम् नच चैतन्यं न प्रत्यक्ष मिति  
 कथमस्य प्रत्यक्षत्वेना भिधानं सत्यं चिति-  
 शक्ति न प्रत्यक्षा किन्तु अत्र बुद्धिशब्देन  
 लक्षणाया प्रमाता गृह्यते सच नित्योऽपि  
 प्रत्यक्षोऽपि तस्य ज्ञानरूपो विकारो ऽनित्यो  
 ऽप्रत्यक्षश्चेति तदभिप्रायं पूर्वभाष्यम् । तदयं

भाष्यार्थः पूर्वपक्षवादी बुद्धिकर्मणो र्यन्नित्यत्वं  
 प्रसंजयति तद्वयदि ज्ञानाभिप्रायेण तदाऽसंगत  
 मप्रत्यक्षत्वाद् ज्ञानस्य यदि चैतन्याभिप्रायेण  
 तदा युक्तमेव पुरुषस्य नित्यत्वात् । किन्तु तत्र  
 प्रत्यक्षत्वं नास्तीति ध्येयम् । उत्पत्तिविनाशाभ्यां  
 पूर्वदिनोच्चरितशब्दा दिनान्तरोच्चरितशब्देऽन्य-  
 त्वमाशङ्कते ह्यस्तनस्येति । निराकुरुते नैष इति  
 कारणमाह पुनरिति । प्रत्यभिज्ञाप्रमाणविरोधान्न  
 भेद इति कुतो नाशादित्याह नहीति । अन्यथा  
 दण्डमाह द्वितीयेति । नहि अनुपलम्भमात्रेणा-  
 भावसिद्धिरिति प्रसङ्गादित्याह नहीति कुतस्तर्हि  
 अभावसिद्धिरित्यत आह अप्रमाणाया-  
 मिति । योग्यस्य प्रमाणेनानुपलब्ध्याऽभाव-  
 सिद्धिरिति भावः शब्दस्तु व्यञ्जकसद्भावे  
 प्रत्यक्षेणोपलभ्यते इति आह नहि प्रमाणेति  
 उपलभ्यमानत्वं शुक्तिरजतादौ व्यभिचारीत्यत  
 आह अव्यामोहोनेति । नहि बाधकप्रमाणं विना  
 व्यामोहः शुक्तिरजतादौ त्वं एवमिति

बाधकेन रजताभावः सिद्ध्यतीति तत्र रजत-  
 प्रत्ययस्य व्यामोहत्वं नैवं प्रकृते शब्दाभाव-  
 साधकं प्रमाणमस्ति येन तत्प्रत्ययस्य व्यामोह-  
 त्वं स्यादिति भावः पुरस्तादिति सतोपि शब्द-  
 स्या भिद्यञ्जकाभावादेवा नुपलब्धिसंभवेन  
 विनाशकल्पनायां प्रमाणाभाव इति भावः । पूर्वा-  
 परदर्शने मध्ये तददर्शनेऽपि न तदानीं मभाव  
 इत्यत्र सर्वानुभवं दर्शयति यथेति । इदमुपल-  
 क्षणम् ग्रहस्थलादे रपि तद्विनाशे क्व निवर्तेत  
 सुषुप्ता वनुपलब्ध्या सर्वस्य प्रत्यह मुत्पत्तिविना-  
 शाभ्युपगमे ऽशौच मपि कपोतसूतकायितं  
 स्यादित्यल मसंभूतार्थनिराकरणेन स्थूलविनाशा-  
 न्यथानुपपत्त्या सिद्धं क्षणिकत्वं घटादीना मिव  
 शब्दस्या प्यविशिष्ट मिति वादिनां बौद्धानां  
 मतं निराकर्तुं माह येपीति । घटादौ इव  
 अत्रापि तैरेव साधनैः क्षणभङ्गो निराकायः  
 ह्यस्तनो घटो ऽद्याप्यस्ति घटत्वा दद्यतनघटवदि-  
 त्यनुमान मेकं क्षणभङ्गसाधन मपरं सोयं घट

इति प्रत्यभिज्ञा । नचानुमान मयुक्तं मुद्गरा-  
 भिहतघटे हेतो रनैकान्तिकत्वात् तस्यापि सत्व-  
 साधने प्रत्यक्षबाध इति चेदेवं तर्हि ह्यस्तनो  
 घटो ऽद्याप्यस्ति निष्प्रयत्नत्वे सति अवयववि-  
 श्लेषाभावे च सति अद्य यावत्स्थूलनाशानाक्रा-  
 न्तत्वाद् दृश्यमानघटवदि त्वनुमानं बोध्यम्  
 नच घटादिः क्षणिकः सत्त्वा दीपज्वालावदित्य-  
 नुमानेन सप्रतिसाधनत्व मितिवाच्यम् प्रत्यभि-  
 ज्ञाप्रत्यक्षविरोधेने दृशानुमानोत्पत्ते रनवकाशा  
 न्नचार्थक्रियाकारित्वान्यथानुपपत्त्या क्षणिकत्वं  
 सत्वपक्षे एवार्थक्रियाकारित्वोपपत्त्या वैपरीत्या-  
 त् नच क्षणिकस्याथक्रियाकारित्वानभ्युपगमे  
 ज्वालायाः प्रभारंभकत्वानुपपत्तिः ज्वालायाः  
 क्षणिकत्वानुपगमात् सूक्ष्माहि तदवयवाः शीघ्रं  
 देशान्तरं गच्छन्ति प्रभूतं पिण्डितं तेजः वर्ति-  
 देशे तिष्ठति तत्र यावदूर्ध्वं गच्छति तावज्ज्वा-  
 लेति कथ्यते ततो प्यतिक्रम्य यत् प्रयाति तत्प्र-  
 भेति ततोपि परं यत्प्रयाति तत्तु सूक्ष्मत्वा-



न्न प्रतीयते तथाचाविनष्टमव तज्ज उवाजाया  
 निःसृत्य प्रभा मारभते प्रभातो प्यविनष्ट मेव  
 निःसृत्य ततोपि परं गच्छ दतिसूक्ष्मत्वा दृष्ट-  
 श्यता माप्नोतीति न क्षणिकत्वम् नचाविनष्टं  
 सत् किमर्थं मूद्ध्वं ब्रजति तत्रैव किन्नावति-  
 ष्ठते उत्तरावयवै रूद्ध्वदेशस्यावरुद्धत्वाद् याव-  
 त्तेषां देशान्तरे प्रसर्पणं न स्यात्तावत्पूर्वावय-  
 वाना मधोदेशगताना मूद्ध्वदेशगमनं न स्याद्  
 यथा यथा तूत्तरे ऽवयवा ब्रजन्ति तथा तथा-  
 वकाशलाभा त्पूदेपूर्वावयवा अपीति । ननु  
 प्रभायां विरलेषु तेजस्सु सत्स्वपि तेजोन्तरसं-  
 क्राति स्तत्र संभवतीति किमर्थं देशान्तरगमनं  
 कल्प्यते स्थितैः पूर्वावयवै रूत्तरावयवसंयोगा-  
 त्सान्द्रतामापन्नै र्ज्वालाभि रिव तृणादिदाहा-  
 पत्तेः गतिशोलानां तेजसा मेकत्र चिर मवस्था-  
 नासम्भवाच्च नच क्षणिकशरीरादौ व्यभिचार-  
 दर्शना त्प्रत्यभिज्ञायाः न स्थैर्यसाधनक्षमत्वं श-  
 रीरादेः क्षणिकत्वाभावात् नच बाल्याद्यवस्थाना

मेकान्ततः शरीराद्भेदे घटवत्पृथगुपलम्भापत्ति-  
 रभेदे तु प्रतिक्षणमुत्पत्तिविनाशौ धर्मिणोपि  
 तद्वदपरिहार्या धिति कथं न क्षणिकत्वं शरीरादे-  
 र्वाल्याद्यवस्थात्मना परिणामांगीकारेण प्रतिक्षणा-  
 मुत्पत्तिविनाशकल्पनायां प्रमाणाभावा द्वौरवा-  
 त्प्रत्यभिज्ञाप्रत्यक्षविरोधाच्चेति दिक् । तदाह-  
 न शक्नुवंतीति उदेतीति तथा चानुमानस्यो-  
 त्पत्तिनिरोधलक्षणो बाधः शोघप्रवृत्तशोक्तेन  
 प्रत्यभिज्ञाप्रत्यक्षेणा भेदसाधकेना नुमानविषय-  
 भेदापहाराद नुमानानुत्पत्तिरेव पूर्वं मनुमान-  
 प्रवृत्तौ तु पश्चाज्जातेनापि बलवता प्रत्यभिज्ञा-  
 प्रत्यक्षेणा नुमाने मिथ्यात्वलक्षणो बाधो ज्ञाप्य-  
 ते शुक्तिरजतज्ञानस्येव नेदं रजतमिति ज्ञानेन  
 तस्य बाधं विनोत्तरोत्पत्ते रसंभवादिति न  
 मिथ्याज्ञानस्य स्वविषयसाधकत्वं बाधितत्वा-  
 दित्याह । स्वकार्यमिति ।

सू० अनपेक्षत्वात् ॥ २१ ॥ (हे० ३)

भा० येषामनवगतोत्पत्तीनां द्रव्याणां भाव एव लक्ष्यते, तेषामपि

केषाञ्चिदनित्यता गम्यते, येषां विनाशकरण मुपलभ्यते । यथा, अग्निनवं पटं दृष्ट्वा । नचैनं क्रियमाण मुपलब्धवान् । अथवा अनित्यत्व मवगच्छन्ति रूपमेव दृष्ट्वा, तन्तुव्यतिषङ्गजनितोऽयं तन्तुव्यतिषङ्गविनाशात् तन्तुविनाशाद्वा “विनश्यति” इत्यवगच्छति । नैवं शब्दस्य किञ्चित् कारण मवगम्यते । यद्विनाशा द्विनङ्क्ष्यतीत्यवगम्यते ।

अनपेक्षत्वादितिसूत्रम् । प्रत्यभिज्ञया शब्दस्य नित्यत्वे साधिते स्वारसिको विनाशो निरस्त एव हेत्वन्तराधीनो विनाशो विनाशक-हेत्वभावा न्न संभवती त्यनेन सूत्रेण बोध्यते । अयंभावः कार्यानाशो द्विधा भवति समावायिकारणानाशा दस मवायिकारणानाशाच्च आद्यो यथा तन्तुनाशात्पटनाशःद्वितीय स्तन्तुसंयोगनाशा त्पटनाशः तदेतद्विनाशद्वयं पटस्य वर्तमानतादशाया मपि ज्ञातुं शक्यते तदाह यथेति नूतनं पटं क्रियमाण मदृष्ट्वापि तद्वर्तमानतादशायामेव तन्तुतत्संयोगसापेक्षोत्पत्तिकः पटो भवतीति निश्चित्य नून मयं तन्तुनाशा तदीयसंयोगनाशाब्दा विनङ्क्ष्य-

तीति तदनित्यत्व मन्वधारयति नैवं शब्दे का-  
रणद्वय मस्ति यद्विनाशा देतद्विनाशोऽवगम्येत  
अतोऽवयवसंयोगादिकारणोपेक्षत्वाभावा दसं  
भावित विनाशो नित्य एव शब्द इति समुदि-  
तार्थः ।

सू० प्रख्याभावाच्च योगस्य ॥२२॥ (हे०४)

भा० इदं पदेभ्यः केभ्यश्चिदुक्तं सूत्रम् । ननु वायुकारणकः  
स्यादिति, वायुरुद्धतः संयोगविभागैः शब्दो भवतीति, तथाच शिक्ता-  
काराः आहुः “वायुरापद्यते शब्दता मिति” । नैतदेवं वायवीयश्चे-  
च्छब्दो भवेत् वायोः सन्निवेशविशेषः स्यात् । नच वायवीयान्  
अवयवान् शब्दे सतः प्रत्यभिजानीमः । यथा पटस्य तन्तुमयान् ।  
नचैवं भवति । स्याच्चेदेवं स्पर्शनिनोपलभेमहि । नच वायवीयानव-  
यवान् शब्दगतान् स्पृशामः । तस्मान्न वायुकारणकः अतो नित्यः ।

प्रख्याभावाच्च योगस्य इति सूत्रम् साक्षा-  
त्पूर्वसूत्रेण संगत्यभावादाह इदिमिति तथा-  
च कैश्चिच्छब्दैः पूर्वपक्षां विधाय तदुक्तं सूत्रं  
योजनीयं तथाहि वायुरा पद्यते शब्दता मिति  
शिक्ताकारोक्त्यनुसारा तपटादिवदवयविद्रव्य-

विशेष एव शब्दः तथाच पटादिवदवयवसंयोगादिविनाशा दयमपि विनङ्क्ष्यतीति शब्दविनाशोपि सुज्ञान इत्याशङ्क्य तन्निराकरणाय प्रख्याभावाच्च योगस्येति सूत्रं पूर्वोत्तरपक्षाभ्यां योजनीयम् प्रकृष्टा प्रत्यक्षा आख्या धीः प्रख्या प्रत्यक्षप्रत्यभिज्ञा योगोऽवयवसन्निवेशविशेषः यदि शब्दो वायवीयः स्यात्तर्हि तदवयवसंयोगविशेषः शब्दे उपलभ्येतेत्याह वायवीय इति शेषं स्पष्ट मिति ।

सू० लिङ्गदर्शनाच्च ॥२३॥ (हे० ५)

भा० लिङ्गं चैवं भवति, वाचा विरूपनित्यया इति, अन्यपरं हीदं वाक्यं वाचो नित्यता मनुवदति । तस्मान्नित्यः शब्दः ।

लिङ्गदर्शना च्चेति सूत्रम् अन्यपरं मन्या र्थद्योतकं वाक्यं लिङ्गं मुच्यते तच्चापि शब्दस्य नित्यत्वे दृश्यते लिङ्गमाह वाचा विरूपनित्यया इति अस्य लिङ्गत्वं स्फोरयति अन्यपरमिति रूपयतीति रूपो वाचः कर्ता विगतो रूपो यस्याः सा सा च नित्या च तथा इत्यर्थः ।

एवं चोच्चारणस्याभिव्यञ्जकत्वेन हेतुत्वाभा-  
वान्निरवयवत्वात्सर्वदेशकालगतत्वा दपरोक्ष-  
त्वाच्चा काश्वन्नित्य एव शब्दो न कार्य इति  
संक्षेपः ।

इति कल्पकलिकायां शब्दनित्यताधिकरणम्

सू० उत्पत्तौवाऽवचनाः स्युरर्थस्या-

तन्निमित्तकत्वात् ॥२४॥ (पू०)

भा०—यद्यप्यौत्पत्तिकः नित्यः शब्दोऽर्थसम्बन्धश्च तथापि  
न चोदनालक्षणो धर्मः, चोदना हि वाक्यं, नहि अग्निहोत्रं जुहुयात्  
स्वर्गकामः इत्यतो वाक्यादन्यतमस्मात् पदात् अग्निहोत्रात् स्वर्गो  
भवति इति गम्यते । गम्यते तु पदत्रये उच्चारिते । न चात्र चतुर्थः  
शब्दोऽस्ति अन्यत् अतः पदत्रयसमुदायात् नचायं समुदायोऽस्ति  
लोके यतोऽस्य व्यवहारादर्थोऽवगम्यते । पदानि अमूनि प्रयुक्तानि  
तेषां नित्योऽर्थः अप्रयुक्तश्च समुदायः । तस्मात्समुदायस्यार्थः कृत्रिमो  
व्यामोहो वा । न च पदार्था एव वाक्यार्थाः, सामान्ये हि पदं प्रवर्तते,  
विशेषे वाक्यम् अन्यच्च सामान्यं अन्यो विशेषः । न च पदार्था-  
द्वाक्यार्थावगतिः असम्बन्धात् । अस्ति चेत् सम्बन्धे, कस्मिंश्चि-  
त्पदार्थोऽवगतेऽर्थान्तरमवगम्येत, एकस्मिन्नवगते सर्वं भवगतं स्यात् ।  
न चैतदेवं भवति । तस्मादन्यो वाक्यार्थः ।

उत्पत्तौ वाऽवचनाः स्युरर्थस्या तन्निमित्त-  
 कत्वादिति सूत्रम् अस्यार्थः औत्पत्तिकशब्देन  
 लक्षणाया स्वाभाविकत्वं मुच्यते एवं च पदार्थ-  
 संबन्धानां मेतावता पूर्वप्रबन्धेन नित्यत्वे साधिते-  
 ऽपि वेदशब्दाः अर्थस्य धर्मस्या वचनाः स्यु रप्र-  
 माणानीति यावत् वक्ष्यमाणप्रत्येकसमुदायवि-  
 कल्पेन वर्णपदादीनां वाक्यार्थबोधं प्रत्यहेतुत्वात्  
 अर्थस्य तन्त्रेण पदे वाक्ये चोभयत्र संबन्धः एत-  
 दर्थस्फोरणाय यद्यप्यौत्पत्तिको नित्यः शब्दोर्थ-  
 संबन्धश्च तथापि न चोदनालक्षणोर्थो धर्म इति-  
 भाष्य मस्यार्थः यद्यपि पूर्वप्रबन्धेन पदार्थसंब-  
 न्धानां नित्यत्वं साधितं तथापि वाक्यार्थे वेद-  
 वाक्यानां न प्रामाण्यं सिध्यति वक्ष्यमाणरीत्या  
 तत्प्रतिपत्तौ मूलाभावात् निर्मूला च प्रणीत जा-  
 तापि प्रतिभावनन प्रामाण्यं मश्नुते इत्यफलः  
 पूर्वप्रयासः तथाच मूलाभावात्पुनराक्षेपः यद्यपि  
 पदार्थनित्यत्वं न विशिष्य साधितं जातिसद-

तासाधनोक्तदिशा तस्या अपि नित्यता साधन-  
 प्रायैव साधनस्य प्रत्यभिज्ञाप्रत्यक्षस्योभयत्र सा-  
 म्यादिति अग्निहोत्रयागादिरूपधर्मो वाक्यार्थ  
 एव न पदार्थः एदद्वाक्यघटकस्य कस्यचिदपि  
 पदस्य तदभिधायकत्वाभावात् नच स्वार्थेऽगृही-  
 तसंबन्धं वाक्यं पदवत्प्रत्यायकमव्युत्पन्नस्यापि  
 प्रत्यायकत्वापत्तेः नच समुदाये शक्तिग्रहोपायः  
 लोके तत्प्रयोगाभावेन व्यवहाराभावा न्नच  
 समुदायोऽतिरिक्तः समुदायिनो येन व्यवहारा-  
 त्स्वातन्त्र्येण तत्र शक्तिग्रहः स्यादित्याह नहीति  
 अयंभावः पदानि प्रत्येक मर्थं गमयन्ति किम्वा  
 संहतानि अथवा पदातिरिक्त एव समुदायः  
 किम्वा पदार्था अत्रापि पूर्ववद्विकल्पः एवं स्मृति-  
 संबन्धादीनामपि विकल्पनं संबन्धग्रहणाभावा  
 दमीषां कस्यापि न गमकत्वमपूर्वत्वा द्वाक्यार्थ-  
 स्य नच नेत्रादिवदगृहीतसंबन्धस्य प्रत्यायकत्व-  
 मव्युत्पन्नस्यापि प्रत्यायकत्वापत्ते रतोधूमादिवद्  
 गृहीतसंबन्धस्यैव प्रत्यायकत्व मास्थेयम् यदि



चाप्रतीतोपि वाक्यार्थे पदसंबन्धः स्वीक्रियते  
तदा प्रयोजनाभावो धर्मादिवत्प्रतीतसंबन्ध-  
स्यैव प्रत्यायकत्वा तत्सत्त्वे प्रमाणाभावाच्च ।  
ननु मास्तु वाक्यार्थे पदसंबन्धः वाक्यस्यैव तत्र  
संबन्धोस्तु चोदनालक्षणार्थो धर्म इत्युक्तौ  
चोदनापदं वाक्यपरमेवेति तदेव वाक्यार्थे मूल-  
मित्यलं मूलान्तरान्वेषणप्रयासेनेति चे न्मैवं  
पदातिरिक्तवाक्याभावात् पदार्थातिरिक्तवाक्या-  
र्थाभावाच्च तथाहि समुदायः समुदायिभ्यो-  
ऽतिरिच्यते नवा आद्ये प्रत्येकातिरिक्तसमुदाय-  
स्यानुपलम्भेन सत्तैव न सिद्ध्यति कुतः प्राभाकर्यं  
प्रमाणप्रमेयोभयाभावात् नच पदसमुदायो वाक्यं  
पदार्थसमुदायो वाक्यार्थ इति निरुक्त्या पद-  
तदार्थातिरिक्तवाक्यतदर्थयोः सद्भावोऽस्त्येवेति  
वाच्यम् युगपद्ग्रहणाभावेन समुदायत्वासम्भ-  
वात् । नच युगपद्ग्रहणाभावेऽपि युगपत्सत्तया  
समुदायोस्तु सत्तायौगपद्यस्य व्यवहाराद्भत्वा-  
भावात् अन्यथा पदतदार्थादीनां नित्यतया सर्व-

षां पदानामेकवाक्यतापत्तिस्तथा सर्वेषां पदार्थानां वाक्यार्थापत्तिश्चेति ज्ञानयौगपद्येनैव तद्वक्तव्यं तच्च प्रकृते नास्ति ज्ञानानामयौगपद्यादिति न पदार्थसमुदायो वाक्यार्थ इत्येतत्सिद्धम् । अपिच न पदसमुदायमात्रं वाक्यं पदार्थसमुदायमात्रं वा वाक्यार्थः गौरवः पुरुषो हस्तो शकुनि मृगो ब्राह्मण इत्यादावपि पदतदर्थसमुदायसत्त्वेन वाक्यतदर्थत्वापत्तेः तस्मात्संबद्धानि पदानि पदसंबन्धो वा वाक्यं संबद्धाश्च पदार्थाः पदार्थसंबन्धो वा वाक्यार्थ इत्येव बोध्यं संबन्धश्च प्रकृते न संभवति अपेक्षाविरहात् अपेक्षा हि अर्थतो वाच्या न स्वरूपतः अनर्थकेष्वपि दृष्टत्वात् अस्तु वा अपेक्षा तथापि एकवाक्यतानियामकः कश्चन संबन्ध एव नास्ति कमपेक्षेत नच कार्यकारणसंयोगादिसंबन्धाभावेऽपि एकार्थसमवायः सम्बन्धोऽस्ति कथमुच्यते नास्तीति किन्तु तस्योक्तानुक्तसाधारण्येनाव्यावर्तकतया नुपयोगादिति दिक् । ना-

न्त्यः पदपक्षोक्तदूषणसंपातादिति । गम्यते तु  
 इति । ननु एतत्पदत्रयसमुदाया दग्निहोत्रा त्स्व  
 गो भवति इति बोधो यदि जायते तदैतत्समु-  
 दायस्यैव तत्र मूलत्वसंभवेन निर्मूलत्वाभिधान-  
 मयुक्त मिति चेन्न प्रत्येकं पदानां मूलत्वनिरा-  
 करणतात्पर्येणै तद्भाष्यप्रवृत्तेः । नचायं समुदा-  
 योस्ति इति अनेन भाष्येण न तावद्वैदिक-  
 वाक्यरूपसमुदायो निराक्रियते युक्तिसाम्येन  
 वैदिकसमुदायवत्लौकिकपदसमुदायस्यापि नि-  
 राचिकीर्षितत्वात् तथाच नचायं समुदायोस्ति  
 लोके इति भाष्यं नैवं जातीयकः समुदायोस्ति  
 लोके इत्यर्थपरं बोध्यम् नच गामानयेत्यादि-  
 वाक्यानां लोके सत्त्वा द्वाक्यमात्रनिषेधतात्पर्य-  
 परत्वे भाष्यमिदं मसंगतं स्यात् मैवं गौ रश्वः  
 परुष इत्याद्यसंबद्धपदसमूहस्य वाक्यत्वनिरासाय  
 संबद्धार्थकपदसमूहस्यैव वाक्यत्वाङ्गीकारेण सं-  
 बन्धस्य सर्वथा निराकरणा दापाततः प्रतीय-  
 मानस्यापि वस्तुतस्तत्वेन ज्ञायमानत्वाभावा

दसत्वोपचारान्न क्षतिः नहि संबन्धसिद्धिं विना  
 लौकिकवैदिकयो रन्यतरस्यापि पदसमूहस्य  
 वाक्यत्वं वक्तुं शक्यत इति भावः अतिरिक्ता-  
 नतिरिक्तविकल्पेन समुदायासिद्धेश्च येषां  
 लोके प्रयोग स्तेष्वेव संबन्धग्रहो ऽन्वयव्यतिरे-  
 काभ्यां न समुदायस्य लोके प्रयोगो येन तत्र  
 व्यवहारतः संबन्धग्रहः स्यादित्याह यत इति  
 कानि तर्हि प्रयुज्यन्ते इत्यत आह अमूनीति  
 तथाच पदानां लोके प्रयोगा तेष्वेव सम्बन्ध-  
 ग्रहो व्यवहारस्यो पायस्य तत्रैव सत्त्वात्  
 पदार्थानां वाक्यार्थत्वं निराकुरुते नचेति द्वयो-  
 र्भेदं दर्शयति सामान्ये हीति नच सामान्यविशे-  
 षयो रभेदः बुद्धिविशेषकत्वादित्याह अन्यच्चेति  
 असंबन्धादिति परस्परमसंबद्धानां बहूनां पदा-  
 र्थानां मनेकवाक्याथंगामितया न नियमेनैकवि-  
 शिष्टार्थगमकत्वं सम्भवति मिथः संगतानां  
 तु तद्वाक्यार्थमात्रगामितया ऽसाधारणानैका-  
 न्तिकत्व मिति न पदार्थानां वाक्यार्थगमकत्व-

मिति भावः असंबन्धस्य गमकत्वे अठ्यवस्था-  
माह अर्थान्तरमिति विनिगमनाविरहादिति  
भावः । सव मिति असंबद्धत्वाविशेषात् ततश्च  
सर्वस्या नायासेन सार्वज्ञापत्तिः पदान्तरोच्चा-  
रणवैयर्थ्यं चेति भावः । नच पदार्था एव  
वाक्यार्थ इति एतन्मतं त्वयुक्तम् गौरवः पुरुष  
इत्यादावपि पदार्थसत्त्वेन वाक्यार्थत्वापत्तेः  
किञ्च अर्थान्तरान्वितपदार्थस्यैव वाक्यार्थत्वं  
न पदार्थमात्रस्येति चेत्सत्य मर्थान्तरान्वितोपि  
पदार्थ एव यत्र केवलं पद मुच्चायते तत्र तत्पदं  
केवलपदार्थस्वरूप मभिधत्ते यत्र पुनः पदान्तर-  
समभिव्याहृत मुच्चार्यते तत्र पदान्तरार्थान्वितं  
स्वार्थ मभिधत्ते इति पदान्तरान्वितस्वार्थस्य  
वाक्यार्थत्वाद् युक्तं पदार्थस्यैव वाक्यार्थत्वं  
मिति मैवं तथासति पदार्थे ऽनाश्वासापत्तेः  
क्वचिद् गोपदस्य सास्नादिविशिष्टार्थाभिधा-  
यित्वं क्वचिद् गामानयेत्यादा वानयनान्वितस्य  
क्वचित्पश्येत्यादिसमभिव्याहारे दर्शनान्वितस्य

स्वाथस्ये त्यनेकपरित्यागस्वीकारापत्तेः नच सामान्यत इतरपदार्थान्वितत्वेना न्वितत्वमात्रेण वा स्वार्थत्वमिति नाव्यवस्था केवलपदोच्चारणे तदर्थप्रत्ययानापत्तेः । नचेष्टापत्तिः स्मरणमात्रस्वीकारादिति वाच्यम् अनुभूतपरामर्शाभावेन स्मरणत्रायोगात् अन्वयव्यतिरेकाभ्यां पदजन्यत्वावधारणेन स्मृतिप्रमोषकल्पनानवकाशा दतः पदार्थस्वरूपमात्रं पदैरभिधीयत इति नान्विताभिधानसिद्धिः । तथाच न पदार्था वाक्यार्थः पदैः सामान्यतः पदार्थस्वरूपमात्राभिधानेऽपि विशिष्टवाक्यार्थविशेषस्य तैरभिधानाभावादिति बोध्यम् गृहीतसम्बन्धैः पदैः यदार्थावगम इत्येव नियमः वाक्यैः पुनरगृहीतसम्बन्धै रपि वाक्यार्थावगम इति कल्प्यते स्वभावविशेषादित्यभिप्रायेण शङ्कते अप्रयुक्तादपीति ।

शब्दधर्मः, यत् अप्रयुक्तादपि शब्दादर्थः प्रतीयते । नहि, प्रथमश्रुतात् कुतश्चिच्छब्दात् केचिदर्थं प्रतियन्ति । तदभिधीयते पदधर्मोऽयं न वाक्यधर्मः । वाक्याद्धि प्रथमावगतादपि प्रतियन्तोऽर्थं दृश्यन्ते । नैतदेवं यदि प्रथमश्रुतादवगच्छेयुः, अपि तर्हि सर्वेऽवगच्छेयुः । पदार्थविदोऽन्ये च न त्वपदार्थविदोऽवगच्छन्ति । तस्मान्नैतदेवम् । ननु पदार्थविद्धि रण्यवगच्छद्भि रवृत्त एव वाक्यार्थसम्बन्धो भविष्यति, पदार्थवेदनेन हि संस्कृताः अवगमिष्यन्ति, यथा तमेव पदार्थं द्वितयादिश्रवणेन इति । नेति ब्रूमः । यदि वाक्येऽन्त्या वर्णाः पूर्ववर्णजनि तसंस्कारसहितः पदार्थेभ्योऽर्थान्तरं प्रत्याययति, उपकारस्तु तदानीं पदार्थज्ञानादवकल्प्यते । तस्मात् कृत्रिमो वाक्यार्थप्रत्ययो व्यामोहो वा, न पदार्थद्वारेण सम्भवति वाक्यार्थज्ञानमिति ।

इन्द्रियापेक्षया शब्दस्यायमेव विशेषः यत्ते-  
 गृहीतसंबन्धै रपि अर्थोधिगम्यते शब्दैः पुनर्गृ-  
 हीतसंबन्धै रेवेति अगृहीतसंबन्धाद्वाक्या दार्था-  
 वगमस्वीकारे तु आत्मीयमिमं विशेषं ते  
 जह्यु रित्याह यदौति प्रथमश्रवणे शब्दादर्थ-  
 प्रत्ययादर्शनेन अप्रयुक्तादर्थप्रत्यायकत्वं न  
 शब्दधर्म इत्याह नचैष इति । ननु अप्रयुक्ता  
 दर्थप्रत्यायकत्व मिति न पदस्य धर्मं ब्रूमः  
 किन्तु वाक्यस्येत्याह पदधर्म इति यतो नायं

ननु माभूदाश्रयैक्यनिबन्धन मेकवाक्यत्वं  
विशेष्यविशेषणवाचकाभ्यां गोशुक्लपदाभ्या म-  
भिधेयद्वारै कव्यक्तिकत्वेनै कवाक्यत्व मिति  
चेन्न व्यक्तिषु अनेकत्वस्यापि संभवात् गम्यमा-  
नैकत्वेन यद्येकसम्बन्धः स्या तदा घटवृक्षयो-  
रपि पार्थिवत्वेनैकत्वस्य गम्यमानत्वा द्वेकवाक्य-  
तापत्तेः नच शुक्लपदश्रवणेन कृष्णगवोषु गोत्वं  
निवर्तते कृष्णगवोषु गोत्वस्य दृश्यमानत्वात्  
नच नार्थस्य निवृत्ति रुच्यते किन्तु बुद्धे रिति  
अर्थानिवृत्तिं विना बुद्धिनिवृत्ते रशक्यत्वा दर्श-  
स्वभावानुरोधित्वा द्वबुद्धे रिति शुक्लपदश्रव-  
णेऽपि कृष्णगवोषु गोबुद्धि रनुवर्तते एव यद्वा  
श्रुतिबला जायमाना गोबुद्धि न शुक्लपदेनै  
कवाक्यताबलेन कृष्णगवोना व्यावर्तितु महंति  
वाक्यापेक्षया श्रुते बलायसीत्वात् कृष्णादिव्या-  
वृत्तिबोधनत्वे शुक्लपदस्य व्यवच्छेदोऽपि श्रौतः  
स्यान्न तु तदस्तीत्याह नन्वेवमिति । तथाच  
शुक्लपदश्रवणजा बुद्धि न गोपदैकवाक्यतया



अश्वादिभ्यो व्यावर्तते व्यावृत्त्य बोधने च निश्च-  
 तवाक्यार्थप्रत्ययाभावेन न शब्दस्य वाक्यार्थे  
 प्रामाण्यमिति । नच नीलादिव्यावर्त्तकत्वाभावे  
 शुक्लादिपदोपादान मेव व्यर्थं स्यादिति  
 तत्साधक्याय व्यावृत्तिपरत्वं भवसीयते इत्या-  
 शङ्कते नचेति शक्येति तथा सति अर्थान्तरक-  
 ल्पनयापि सार्थक्यसंभवेन वाक्यस्या व्यवस्थि-  
 तार्थबोधकत्वापत्ते रिति भावः वेदवाक्यं  
 पौरुषेयं पदसङ्घातात्मकत्वाद् भारतादिवदि-  
 त्यनुमानेन वेदवाक्यस्यापि पौरुषेयत्वं मित्याह  
 पदसङ्घाता इति । ननु पौरुषेयत्वेऽपि स्मृत्यादि-  
 वत्प्रामाण्यं नस्तु को विरोध इति चेन्न स्मृत्या-  
 दीना माप्ताक्तत्वेनैव प्रामाण्याभ्युपगमा दतो-  
 द्विन्यार्थं कस्यचिदाप्तत्वाभावेना स्नायस्य  
 धर्मादौ प्रामाण्यासंभवात् तस्मा न्मूलाभावाद्  
 वेदवाक्यमप्रमाणं मेवेति पूर्वपक्षसंक्षेपः अत्रो-  
 च्यते-प्रत्येकसमुदायविकल्पितानि पदानि पूर्वो-  
 क्तरीत्या यद्यपि वाक्यार्थबोधनक्षमाणि न तथापि

पदस्मारिताः पदार्था आसत्तियोग्यताकाङ्क्षादि-  
 सहकृता वाक्यार्थबोधनक्षमा इत्यन्वयव्यतिरे-  
 काभ्या मवगम्यते सावयवस्य वाक्यस्य तु पद-  
 स्येव न साक्षाद्वाक्यार्थबोधकत्वं वाक्यार्थबोधन-  
 शक्तिविरहात् । नच वाक्यार्थबोधान्यथानुपपत्त्या  
 वाक्ये शक्तिः कल्प्यतामिति वक्ष्यमाणन्यायेन  
 पदार्थेभ्य एव वाक्यार्थबोधसंभवेना न्यथानुपप-  
 त्यभावात् नच विनिगमकाभावः वाक्यशक्ति-  
 कल्पनावलेशस्यैव विनिगमकत्वात् वाक्यार्थे  
 वाक्यशक्तिं कल्पयता पूर्वपूर्ववर्णजनितसंस्कार-  
 सहितवाक्यान्तिमवर्णस्य प्रत्यक्षात्मिकायां युग-  
 पद् वाक्यघटकताबहुवर्णविषयकस्मरणरूपायां  
 चित्रबुद्धौ सदसद्वरूपाया मन्तिमवर्णोपलब्धन-  
 न्तरं ताबहुवर्णविषयकस्मरणो वा भासमानानां  
 वर्णानां शक्तिः कल्पनीया स्यात् एवं च पदवाच-  
 कत्वे क्रमेणोपलब्धतिरोहितानां क्लेशेन युग-  
 पत्स्मरण माश्रित्य शक्तिः समर्थिता वाक्ये तु  
 चिरोच्चरिततिरोहितानां युगपदनुसंधानं क्लेश-

तरेण स्यादिति न वाक्यशक्तिकल्पना समुचिता  
किंच पदार्थप्रतिपादनव्यापारेणोपयुक्तानां पदानां  
पुनर्वाक्यार्थबोधोपयिकव्यापारान्तरकल्पनायाम-  
पि गौरवमदृष्टव्यापारकल्पनापत्तेः पदार्थानां तु  
वाक्यार्थबोधसामर्थ्यस्य गम्यमानत्वेना पूर्वकल्प-  
नाभावात् पदार्थप्रतीत्यनन्तरं वाक्यार्थबोधोत्पत्तेः  
सर्वानुभवसिद्धत्वात् यद्व्यापारानन्तरं यद् जायते  
तत्तद्धेतुक मिति नियमस्य सर्वसंमतत्वात् पदस्य  
पदार्थवाचकत्ववद् वाक्यस्य वाक्यार्थवाचकत्व-  
मपि न संभवति तत्र तु पूर्वपूर्ववर्णजनितसंस्का-  
रसहितस्या न्तिमवर्णस्य वाचकत्वमुक्तरीत्या  
प्रदर्शितं विजातीयव्यवधानाभावेना न्तिमवर्ण-  
श्रवणबेलायां सर्वेषां युगपत्स्मरणसंभवात् अत्र  
तु पदपदार्थसंबन्धबुद्धीनां व्यवधानाद् वाक्या-  
न्तिमवर्णश्रवणबेलायां चिरतिरोहितानां तावद्  
वर्णानां पदानां युगपत्स्मरणासंभवात् नहि  
महावाक्येषु तावतां वर्णानां पदानां वा स्मरणो-  
त्तरं वाक्यार्थबोधः कस्यचिदनुभवसिद्धः किन्तु

तद्विनापि तावत्पदार्थस्मरणानन्तरमेव वाक्यार्थ-  
 बोध इत्येव सर्वानुभवसिद्ध इति न वाक्यं नापि  
 पदं साक्षाद् वाक्यार्थवाचकम् पदार्थवाक्यार्थो-  
 भयबोधनव्यापारस्य कल्पनापि पदे न युक्ता एक-  
 फलकव्यापारस्य फलान्तरकल्पनायुक्तैव शब्द-  
 बुद्धिकर्मणां विरम्य व्यापाराभावात् फलान्तरौ-  
 पयिकव्यापारान्तरकल्पनापि निष्प्रमाणा वाक्या-  
 र्थबोधस्यान्यथाप्युपपत्ते रिति । यत्तु वर्णातिरि-  
 क्तपदाभावाद् वाक्याकारा बुद्धिरेव वाक्यम् तथा  
 पदार्थभेदाभेदनिरूपणाशक्यतया ऽनेकजातिगुण  
 द्रव्यादिसंसर्गाभासा जायमाना वाक्यार्थबुद्धि-  
 रेव वाक्यार्थ इति न वाक्यवाक्यार्थौ बाह्यौ किन्तु  
 बुद्ध्यालम्बना वेवेति मतं तत्तुच्छम् बाह्याविष-  
 यालम्बनं विना बुद्धिसद्भावास्य शून्यवादे निर-  
 स्तत्वा देवं स्फोटवादिनां वैयाकरणानामपि  
 वाक्यतदर्थबुद्धौ वर्णपदतद्वर्थाभासाः निष्प्रमाणा  
 मिथ्याकल्पिताः स्युः बाह्यवाक्यतदर्थयोः स्वोका-  
 रेऽपि निरंशत्वाङ्गीकारान्निरंशस्य वाक्यस्य

वाचकत्वकल्पनायां गौरवं स्वल्पपदपदार्थभेदे  
 बहुविधवाक्यतदार्थांश्चरन्त्यन्ते तत्र तत्तदर्थभेदेन  
 तावन्ति वाक्यानि कल्पयितव्यानि तेषु च तत्त-  
 दर्थबोधोपयिकानि सामर्थ्यानि कल्पयितव्यानि  
 तदपेक्षया क्लृप्तसामर्थ्यैः स्वल्पपदरेव तावद्वा-  
 क्यार्थबोधः स्वीकार्यो लाघवादिति वैयाकरणा  
 स्तावद् वाक्यं निरवयवमङ्गीकृत्य तत्रावयवभानं  
 प्रत्यभिज्ञां च सादृश्यात्समर्थयन्ते 'ध्वनयः  
 सदृशात्मानो विपर्यासस्य कारणमित्युक्तेः अय-  
 मर्थः यद्यपि वाक्यं निरवयवं पदे वर्णा न विद्यन्ते  
 वर्णेष्ववयवा नचेत्युक्तरीत्या वाक्यरूपोदस्यैव  
 निष्कषेत्वेन प्रतिपादनादवयवानुसन्धानं न तत्र  
 परमार्थतः तथापि वाक्यान्तराभिध्यञ्जकध्वनि-  
 सदृशध्वन्यभिध्यज्यमानत्वेन ध्वनिगतं सादृश्यं  
 तदभिध्यङ्ग्यवाक्ये अरोपितं प्रतीयते तत एव  
 सावयवमिव वाक्यं तत्सादृश्यादेव चावयवप्रत्य-  
 भिज्ञापि लक्ष्यते इत्याहुः तदपि न वस्तुतो  
 वाक्यस्य निरवयवत्वे सादृश्यप्रयोजकवर्णपदा-

दिभागानां तत्रासत्वात्सादृश्यस्य वक्तुं मशक्य-  
 त्वात् । अस्तु वा निर्भागस्यापि कथंचि त्सा-  
 दृश्यम् तथापि वाक्ये पदानि पदे वर्णा न  
 सन्तीत्यभ्युपगमो न युज्यते आस्मिन् वाक्ये  
 इदमाद्य मिदं मध्यम मिद मन्त्यं पदमेवं  
 पदेऽस्मिन्निद मक्षरमाद्यमित्यादि व्यवहारस्य  
 सर्वानुभवसिद्धस्यापलापापत्तेरित्यन्यत्र विस्तरः ।  
 नन्वस्तु वाक्यं सभागमेव तथापि स्वभागप्रति-  
 पादितार्थज्ञानसहकृतं वाक्यमेव पदार्थान्वयरू-  
 पस्य वाक्यार्थस्य वाचकमास्तां किं पदार्थ  
 व्यापारकल्पनेनेति चेन्न वाक्ये पदव्यापारेणैव  
 वाक्यार्थबोधसंभवेन वाक्ये तत्सामर्थ्यकल्प-  
 नायां प्रमाणाभावात् नच पदानां पदार्थोपस्था-  
 पनमात्रे व्यापारो न वाक्यार्थबोधे तत्कथं पद-  
 व्यापाराद्वाक्यार्थबोधः पदार्थानां प्रमाणान्तर-  
 सिद्धत्वेन तत्र तात्पर्याभावा दभिधाव्या-  
 पारस्य पदार्थोपस्थापनाङ्गत्वेन तदहेतुत्वेऽपि  
 वाक्यार्थतात्पर्येणैव तत्प्रयोगा तात्पर्यव्या-

पारस्य पर्यवसितत्वाभावेन वाक्यार्थबोधपर्यन्त-  
त्वाद् यत्परः स शब्दार्थ इति न्यायेन तात्पर्यार्थ  
शब्दप्रामाण्याङ्गीकाराच्छब्दप्रमेयतया वाक्या-  
र्थस्य शाब्दत्वोपपत्तेः । एतेन पदार्थोपस्थापन-  
व्यापारमात्रेण पराङ्मुखेषु शब्देषु पश्चात्पदा-  
र्थेभ्यो जायमानस्य वाक्यार्थस्या शाब्दत्वं  
स्यादित्यपास्तम् पदार्थानां शाब्दत्वेन तद्द्वारा  
जायमानवाक्यार्थबोधस्यापि शाब्दत्वात् शब्द-  
स्य तत्रैव तात्पर्यात् तात्पर्यार्थ एव तत्प्रामा-  
ण्याभ्युपगमस्योक्तत्वादि त्याग्येन सूत्रमवता-  
रयति ।

सू० तद्भूतानां क्रियार्थेन 'समाम्नायोऽ  
र्थस्य तन्निमित्तत्वात् ॥२५॥ ( ३० )

भा० तेष्वेव पदार्थेषु भूतानां वर्तमानानां पदानां क्रियार्थेन समु-  
च्चारणम् । न, अनपेक्ष्य पदार्थान् पार्थगर्थेन वाक्यमर्थान्तरप्रसि-  
द्धम् । कुतः ? प्रमाणाभावात्, न किञ्चन प्रमाणमस्ति येन प्रमि-  
मीमहे । न हि, अनपेक्षितपदार्थस्य वाक्यान्त्यवर्णस्य पूर्ववर्णजनित-  
संस्कारसहितस्य शक्तिरस्ति पदार्थेभ्योऽर्थान्तरे वर्तितुम् इति ।

ननु अर्थापत्तिरस्ति, यत् पदार्थव्यतिरिक्तं मर्थमवगच्छामः न च शक्तिमन्तरेण तदवकल्प्यते इति । तन्न अर्थस्य तन्निमित्तत्वात्, अवेदार्थापत्तिः यद्यसत्या मपि शक्तौ नान्यन्निमित्तं मवकल्प्येत । अवगम्यते तु निमित्तम् । किम् ? । पदार्थाः । पदानि हि स्वं स्वं पदार्थमभिधाय निवृत्तव्यापाराणि । अथेदानीं पदार्थाः अवगताः सन्तो व्याख्यार्थं गमयन्ति । कथम् ? । यत्र हि 'शुक्लः' इति वा 'कृष्णः' इति वा गुणः प्रतीतो भवति, भवति खल्वसावलं गुणवति प्रत्ययमावातुम् । तेन गुणवति प्रत्ययमिच्छन्तः केवलं गुणवचनमुच्चारयन्ति, सम्प्रत्ययते एषां यथासङ्कल्पितोऽभिप्रायः, भविष्यति विशिष्टार्थसम्प्रत्ययः, विशिष्टार्थसम्प्रत्ययश्च वाक्यार्थः, एवं चेत्, अवगम्यते अन्यत एव वाक्यार्थः । 'को जातुचित् अदृष्टा पदसमुदायस्य शक्तिः, अर्थात् अवगम्यते' इति वदिष्यति । अपिच अन्वयव्यतिरेकाभ्यां मेतदवगम्यते, भवति हि कदाचिदियमवस्था, मानसादप्याघातात् यत् उच्चरितेभ्यः पदेभ्यो न पदार्था अवधार्यन्ते, तदानीं नियोगतो वाक्यार्थं नावगच्छेयुः । यद्यस्य अपार्थगर्थ्यमभविष्यत् नियोगतस्तु नावगच्छन्ति । अपिच अन्तरेणापि पदोच्चारणं यः शौक्य मवगच्छति, अवगच्छत्येधासौ शुक्लगुणकम् । तस्मात् पदार्थप्रत्यये एव वाक्यार्थः नास्य पदसमुदायेन सम्बन्धः । यत्तु ( ३७ । २१ ) श्रौतः पदार्थो न वाक्यानुरोधेन, कुतश्चिद्विशेषादपवर्तितुमर्हति इति । सत्यं एवमेतत् । यत्र केवलः पदार्थः प्रयुज्यमानः प्रयोजनाभावादनर्थकः संजायते इत्यवगतं भवति । तत्र वाक्यार्थोऽपि तावद्भवति विशिष्टार्था वगम्यते । न सर्वत्र । एवञ्च सति, गुणान्तरप्रतिषेधो न शब्दार्थः ( ३७ । २२ ) इत्येतदपि परिहृतं



भवति । अपिच प्रातिपदिका दुच्चरन्ती द्वितीयादिविभक्तिः प्राति-  
पदिकार्थो विशेषकः इत्याह । साच विशेषश्रुतिः सामान्यश्रुतिं  
बाधेत । यच्च ( ३८ । १ ) एते पदसंघाताः पुरुषकृता दृश्यन्ते  
इति । परिहृतं तत् अस्मरणादिभिः ( १५ । २३ ) अपिच एवं  
जातीयकेऽर्थे वाक्यानि संहतुं न किञ्चन पुरुषाणां बीजमस्ति ।

तद्भूतानां क्रियार्थेन समाम्नायो ऽर्थस्य  
तन्निमित्तत्वादिति सिद्धान्तसूत्रं । तद्भूतानां  
तेषु पदार्थेषु भूतानां वर्तमानानां पदानां क्रिया-  
र्थेन क्रियावाचकेन पदेन यद्वा अंशत्रयविशिष्ट-  
भावनार्थत्वेन समाम्नायः समुच्चारणं न पदार्था-  
तिरिक्तो वाक्यार्थः कुतः अर्थस्य वाक्यघटक-  
प्रत्येकपदाभिधेयस्य तन्निमित्तत्वात् वाक्यार्था-  
वगमनिमित्तत्वात् पदेषु पदार्थानभिधाय विर-  
तव्यापारेषु पश्चादाकाङ्क्षायोग्यतादिवशेन पद-  
प्रतिपादिताः पदार्था एव वाक्यार्थबोधं जनय-  
न्तीत्यर्थः वाक्यस्य वाक्यार्थवाचकत्वं निमूलत्वं  
च वाक्यार्थज्ञानस्यानेन निरस्तं वेदितव्यम्  
तदाह तेष्वेवेति पदार्थातिरिक्तो न वाक्यार्थ  
इत्यत्र हेतुं पृच्छति कुत इति प्रमाणाभाव एव

प्रमेयाभावसाधक इत्यभिप्रायेणोत्तरयति प्रमा-  
 णाभावादिति । शक्ति रस्तीति चिरोच्चरितति-  
 रोहिततावद्द्वर्णसमुदायानुसन्धाने क्लेशतरस्य  
 दर्शितत्वात् । विजातीयव्यवधानेन चित्रबुद्धेर-  
 संभवाच्च । ननु वाक्यार्थबोधान्यथानुपपत्ति रेव  
 वाक्यस्य वाक्यार्थवाचकत्वे प्रमाणं स्यादि त्या-  
 शंकते नन्विति । पदार्थद्वारा वाक्यार्थबोधस्या  
 न्यथाप्युपपत्ते नार्थापत्ते रवकाश इत्याह तन्नेति  
 अत्रैव समाधानपरत्वेन सूत्रावयवं योजयति  
 अर्थस्येति । अन्यथापि वाक्यार्थबोध मुपपाद-  
 यति भवेदिति । अवगता इति पदादिति शेषः  
 प्रमाणान्तरोपस्थितपदार्थेभ्यः शाब्दबोधानङ्गी-  
 कारादिति भावः पदार्थेभ्यः वाक्यार्थबोधोत्पत्ति-  
 प्रकारं पृच्छति कथमिति । यत्र गवादिसामान्ये  
 शुक्ल इति कृष्ण इति वेति तथाच शुक्लो गौ  
 रानीयता मित्यादौ शुक्लगवादिपदद्वयप्रतिपा-  
 द्यार्थद्वयसामान्यस्य पदद्वयसमभिव्याहारा न्नी-  
 लगवादिव्यावृत्तगोव्यक्तिविशेषबोधतात्पर्यपर--

त्वावधारणाद् विशिष्टवाक्यार्थबोधकत्व मित्य-  
 ङ्गोकारादेव वक्तुः संकल्पितोभिप्रायः सम्पद्यते  
 तदाह यथासंकल्पितो ऽभिप्राय इति । ननु  
 शब्दादिविशेषणविशिष्टगवाद्यर्थबोधेऽपि वा-  
 क्यार्थबोधो न सपन्न इत्याशङ्क्याह विशिष्टार्थ-  
 संप्रत्ययश्च वाक्यार्थ इति ननु नासंबद्धा त्सामा-  
 न्याद् विशेषार्थबोधो ऽतिप्रसङ्गात् नाप्येकार्थ-  
 समवायादि रविशेषादिति चेत्सत्यं संयोगसम-  
 वायैकार्थसमवायादि न संबन्धः प्रकृते संगच्छते  
 तथापि सामान्यविशेषयो रविनाभाव एव  
 संबन्धः प्रकृते ग्राह्यः सामान्यस्य स्वविशेषं  
 विनानुपपद्यमानत्वात् सामान्यसद्भावे विशेषो  
 नियमेन वर्तते इति नासंबद्धसामान्यविशेषयो  
 र्गम्यगमकभावः नच तर्हि अनुमानमेवेदं  
 स्यान्न शाब्द मविनाभावमूलकत्वादिति  
 वाच्यम् अविनाभावसद्भावेऽपि अनुमितिकार-  
 णैकदेशपक्षधर्मतादिविरहेणा नुमानत्वासंभ-  
 वा त्कारणसमुदाये तदापत्ति नैकदेशा न्नच

पक्षधर्मतायाः सम्भवः पदार्थानां पक्षीकरणे  
 तेषामेव च हेतुत्वे हेतुपक्षयो रैक्येन प्रतिज्ञा-  
 थैकदेशतापत्तेः न वशेषिकमते यथा धूमविशे-  
 षस्य पक्षत्वं धूमसामान्यस्य च हेतुत्वं तथा  
 प्रकृते पीति वाच्यं वैषम्यात् तत्र धूमसामान्य-  
 स्या तिरिक्तपक्षविशेषान्विताग्निगमकत्वं मत्र  
 तु सामान्यमेव वाक्यार्थविशेषान्वित मात्मानं  
 गमयतीति प्रतिज्ञाथैकदेशता दुर्वारैव । नचा-  
 स्तु तहि वाक्यार्थ एव पक्षः पदार्थश्च हेतुः  
 पक्षतादिदेशव द्वाक्यार्थस्य पदार्थप्रतीतेः पूर्वा  
 समकालं वा प्रतीत्यभावेन पक्षत्वासम्भवात्  
 वाक्यार्थज्ञानस्य पदार्थज्ञानजन्यत्वात् संभवे च  
 नानुमानोपयोगः फलस्य वाक्यार्थावगमस्या-  
 न्यत एवोपपत्तेः पूर्वमेव वाक्यार्थावगमोत्पत्तौ  
 पश्वाद्भाविनः पक्षधर्मत्वस्य तत्र मूलत्वानुप-  
 पत्तिः वस्तुतस्तु वाक्यार्थज्ञाने पदार्थानां महे-  
 तुत्वे वाक्यार्थज्ञानानुत्पत्तिरेव तदुत्पादकप्रमा-  
 णाभावादिति बोध्यम् पदार्थवाक्यार्थयो रन्वय

मजानतोपि शाब्दबोधो भवति सच न स्यात्  
 अपिच वाक्यार्थानां मानन्त्यात्तैः सह पादार्थानां  
 मन्वयोपि असर्वज्ञे दुर्ज्ञेयः नच वाक्यार्थान्तरैः  
 सह गृहीतसम्बन्धेभ्यः पदार्थेभ्यो वाक्यान्तरार्था-  
 नुमान मिति शक्यं वक्तुमितिप्रसङ्गात् वाक्या-  
 र्थबोधस्य नियतत्वात् अपिच वाक्यान्तरार्थैः  
 सह गृहीतसम्बन्धेभ्यः पदार्थेभ्योऽन्य एवामी  
 पदार्था येभ्योऽयमभिनवो वाक्यार्थबोध इष्यते  
 नचैषु सम्बन्धग्रहः समजनि इति कुतोनुमानं  
 स्यात् । ननु न तत्तत्पदार्थत्वेन पदार्थानां वा-  
 क्यार्थेऽन्वयः स्वीक्रियते येन पूर्वोक्तदोषः  
 स्यात् किन्तु पदार्थत्वसामान्येन पदार्थानां  
 वाक्यार्थेऽन्वयो नुमान इति न पक्षधर्मत्वाद्य-  
 नुपपत्तिः पदार्थविशेषाणां पक्षत्वात्पदार्थ-  
 त्वसामान्यस्य च हेतुत्वात् सामान्यस्य च  
 पदार्थविशेषवृत्तित्वात् मैवम् वाक्यार्थ धियो  
 विशेषविषयकत्वेन सामान्यार्थगोचरत्वानङ्गीका-  
 रात् विशेषे च सम्बन्धग्रहणाभावा दनुमानेन

तद्भानासंभवादिति ननु असंबन्धपदार्थेभ्यो  
वाक्यार्थबोधस्याभ्युपगमेऽ प्रामाण्यं स्यादिति  
चेन्न असंबन्धप्रतीतेरपि प्रामाण्याभ्युपगमात्  
संबन्धस्य प्रामाण्यप्रयोजकत्वे राजाज्ञाभा-  
वात् । ननु अस्तु प्रमाणमप्रमाणं वेति विचारः  
प्रतीतिरेव इयमनुपपन्ना संबन्धानङ्गीकारे मैवं  
नहि दृष्टेऽनुपपन्नं नाम दृश्यते हि दूर-  
देशवार्तासु विज्ञातेभ्यः पदार्थेभ्यो वाक्यार्थ-  
बोधः आतोक्तिनिश्चयेन तत्प्रामाण्यविधातोपि  
न नच तेषां संसर्गोऽवगतः दूरदेशस्थत्वात्  
नच दूरदेशवार्तापरवाक्यप्रामाण्यमपि आतोक्ति-  
निर्णयानुमानाधीनमेवेति वाच्यम् प्रामाण्यनि-  
श्चयस्य तादृशानुमानाधीनत्वेऽपि प्रामाण्य-  
स्य तदधीनत्वाभावात् तावतापि तद्वबुद्ध्यु-  
त्पत्ते रङ्गीकारात् आतत्वानातत्वनिश्चयं विना  
तद्ववाक्यार्थबोधे जाते पश्चादप्रामाण्यशंका-  
विनाशाय तोक्तिनिश्चयोऽपेक्ष्यते नच वाक्य-

तद्वाक्यार्थबोधः किन्तु भिन्न एवेति सत्यत्व-  
निश्चया त्पूर्वमेव तादृशवाक्यार्थबोध इत्यविवादं  
तथाच सत्यत्वनिश्चयस्या नुमानिकत्वेपि  
वाक्यार्थबोधस्य नानुमानिकत्व मिति स्वष्टमेव  
लभ्यते नच वाक्यार्थबोधोऽपि आसवचनत्व-  
हेतुक एव भवति आसोहि यथाथेवादित्वेना-  
सकृदुपलब्धः तथाच वर्तमानवचनेऽपि एवमनु-  
मीयते एतद्वचनं वाक्यार्थबुद्धिपूर्वक मासोक्तत्वा  
त्पूर्वेतद्वचनवत् यद्वा एते पदार्था मिथः  
संसर्गवन्तः आकांक्षायोग्यतासन्निधिवत्वे सति  
पदार्थात्वादिति न आसस्यापि कदाचिद् न्यार्था-  
भिधित्तया भ्रमादिभिः पदान्तर प्रयोगदर्शनेन  
व्यभिचारात् नहि भ्रमप्रयुक्ततादृशवाक्यस्य  
तद्बुद्धिपूर्वकत्व मनासत्त्वापत्ते नच यः कदाचि-  
दपि नान्यथा वदति स एवाप्तपदेन गृह्यते इति  
वक्तुं शक्य मेतादृशपुरुषरत्नस्य लोके अभावाद्  
भ्रान्तेः पुरुषधर्मतया शब्दप्रयोगस्य विरल-  
विषयत्वापत्ते निर्विषयत्वापत्ते वा प्रकृतवाक्य-

यथार्थज्ञानवत्त्वरूपासत्त्वस्य प्रकृतवाक्यार्थबोधो-  
त्तरकालिकत्वेन हेतुत्वासंभवात् एवमुत्तरानुमाने-  
प्यनाप्तवाक्ये नद्यास्तोरे पञ्च फलानि सन्तीत्यादौ  
व्यभिचारः स्फुटः तस्मादाप्तानाप्तसाधारणवाक्य-  
श्रवणसमनन्तरं वाक्यार्थबोधो दृश्यमानः शाब्द-  
एव नानुमानिकः त्रिलक्षणलिङ्गजन्यत्वाभावात्  
अतः प्रमाणान्तरमेव शाब्दं नानुमानिक मिति-  
सिद्धम् । ननु तथापि असंबद्धेभ्यः पदार्थेभ्यो  
वाक्यार्थबोधो जायते इति बुद्धौ नाधिरोहति  
तथा प्रतिपत्तिप्रकाराप्रतिपादनादिति चेत्तत्त्वं  
तादृशः तकारो न प्रतिपादितिः इदानीं स  
प्रतिपाद्यते तदित एवावहितेना धिगम्यताम्  
भावनावाचकशब्दस्तावल्लोकवेदयो रविशेषं  
भावनां स्मारयति नात्र कस्यचिद्विप्रतिपत्तिः  
नच यजेत पचेत इत्यादौ भावनावाचको धातुः  
प्रत्ययो वेति निर्णयो न सुज्ञभः बहुविदा मत्र  
विवाददर्शना दिति वाच्यम् अन्वयव्यतिरेकाभ्यां  
भावना आख्यातवाच्येति निर्णयस्य सुज्ञभत्वात् ।



यजते पचते इत्यादावाख्यातसत्त्वेन भावना-  
 प्रतीयते इति भावनाख्यातयोरन्वयः यागः पाक  
 इत्यादौ आख्यातविरहान्न भावनाप्रत्यय इति  
 तयो व्यतिरेकः धातुना सह नैकांततोन्वयः या-  
 गपाकादौ सत्यपि धातौ भावनाप्रतीतिविरहान्न  
 भावना धात्वर्थः अन्यथा अत्रापि तत्प्रत्ययापत्ते  
 रित्येके अन्ये तु न केवलारूपातप्रत्ययो भावना-  
 वाचकः स्वातन्त्र्येण तत्प्रयोगाभावा रोनैवान्वय-  
 ग्रहणायोगात् किन्तु तत्समभिध्याहृते धातावेव  
 तत्रापि धातावेव शक्तिराख्यातसमभिध्याहारो  
 ऽभिध्यञ्जक इति न यागपाकादौ तत्प्रतीति  
 रभिध्यञ्जकविरहादित्याहुः समुदायेनैव सहा-  
 न्वयव्यतिरेकदर्शना त्प्रकृतिप्रत्ययसमुदाय एव  
 भावनावचक इत्यपरे यागपाकादौ सत्यपि  
 धातौ भावना न प्रतीयते अस्ति भवतीत्यादौ  
 सत्यप्याख्यातप्रत्यये भावना न प्रतीयते इति  
 यजेत पचतेत्यादौ समुदायेनैवान्वयव्यतिरेकौ  
 भावनावचकत्वनिर्णायकौ एतन्मते साध संग-

च्छेते इति द्रष्टव्यम् । ननु भावनावाचकत्वनि-  
 र्णयो न सुलभ इति यदाशङ्कितं तदेवापन्नं  
 तद्विवेकोपायाभावादिति चेदापततु तदेव  
 किन्तद्विवेकेन नौ प्रयोजनं धातु वाऽऽख्यातप्र-  
 त्ययो वा विशिष्टो वा वाचकः सर्वथा यजेत  
 इत्यादौ भावना प्रतीयते इत्यविवाद मेतावतैव  
 नः प्रयोजनमुपपद्यते तथाहि यजेत स्वर्गकाम  
 इत्यादौ प्रतीयमाना भावना साध्यं साधनमिति  
 कतंव्यतां च सामान्यत आक्षिप्य तद्विशेष मन्य  
 तोभिकाङ्क्षति] निष्पन्ने कामनाविरहा त्कमि-  
 पदसमभिध्याहारेण कामनाविषयत्वेन प्रतीय-  
 मानः स्वर्गसाध्यतया वगतो भावनामपेक्षते  
 तथाच साध्यसाधन मपेक्षमाणयोः स्वर्गभाव-  
 नयो र्योग्यत्वसन्निधिवत्त्वेन परस्परमन्वयो  
 ज्ञायते ततः साध्यांशलाभेन तदंशे निरेपेक्षा  
 साधनमपेक्षमाणावतिष्ठते एव स्वसाधनं  
 च न धात्वर्थातिरिक्तं किञ्चिद् यदपि गोदोह-  
 नेनापः प्रणयेदि त्यादौ गोदोहनादीनां भाव-

नाङ्गत्वं श्रूयते तत्रापि न तेषां स्वरूपेण किन्तु  
 प्रणयनादिधात्वर्थोपरागेणैवेति धात्वर्थ एव  
 तत्साधनं सोपि यागादिः करणत्वबोधकतृती-  
 यादिविभक्तिविरहेऽपि स्वभावतो भावनया कर-  
 णत्वेन संबन्धस्तद्वद्वारा फलमपेक्षते साधनस्य-  
 साध्यांशे उत्थिताकाङ्क्षत्वात् नच भिन्नपदो  
 पात्तस्वर्गापेक्षया समानपदोपात्तत्वेन सन्निहि-  
 तत्वाद् धात्वर्थस्यैव साध्यत्वेन भावनाया मन्वयः  
 किन्न स्वीक्रियते इति वाच्यम् क्लिष्टं कर्मेति  
 न्यायेन धात्वर्थस्य यागादेः पुरुषार्थत्वाभावेन  
 फलत्वासंभवादिति साधनं स्वरूपेणैवोपतिष्ठते  
 यागेन भावयेदिति यागेन किं भावयेदित्यपेक्षा  
 भावनान्वयेष्यस्त्येवेति योग्यत्वादिप्रत्यासत्तिनि-  
 मित्तः स्वर्गयागयोः संबन्धः स्वीक्रियते यागेन स्व-  
 र्गं भावयेदिति ननु कथं यागस्य करणत्वेनान्वयः  
 तद्वोधकतृतीयाविभक्तिविरहादिति चेन्न करण-  
 त्वस्य तृतीयाविभक्तिव्याप्यत्वानङ्गीकारात् त-  
 न्निर्णायकप्रमाणसत्वे तृतीयाविभक्तिविरहस्या-

किञ्चित्करत्वात् नच तृतीयार्थसद्भावे किमिति  
 सा नोत्पन्ना प्रातिपदिकत्वाभावादिति गृहाण  
 नहि तदुत्पत्तौ तदर्थसद्भाव एव नियामकः प्राति-  
 पदिकसंज्ञाया अपि तन्नियामकत्वात् प्रातिपदि-  
 कसंज्ञा च तद्विधायकसूत्रे ऽधात्विति पर्युदा-  
 सान्न भवतीति यागेनेत्यत्रेव यजेदित्यादौ न सा  
 यजेतेत्यादिविधिवाक्यसामर्थ्यलब्धयजिकरणत्व-  
 स्य प्रयोगाभावेन तृतीयान्तयजिना व्याकर्तु-  
 मशक्यतया कृत्यप्रत्ययान्तेन यागेन स्फुटीकर-  
 ण मिह बोध्यम् एवं प्रयाजादीनामपि कथंभा-  
 वापेक्षया भावनया संबन्धो बोध्यः फलोपायमा-  
 त्रापेक्षित्वाद् भावनायाः उपायश्च कश्चित्स्ववा-  
 चकपदेनोपात्तो यथा यागादिः कश्चित्च पदा-  
 न्तरेणोपात्तो यथा प्रयाजादिः अस्यापि साध्या-  
 पेक्षित्वाद् भावनाद्वारा स्वर्गादिरूपफलसंबन्धो  
 बोध्यः पदवाक्ययो रपि परस्परापेक्षितत्वात् वि-  
 श्वजिदादिव न्नादृष्टस्वर्गकल्पना तदापेक्षयाप्र-  
 त्यासत्तिवशेन फलवद्भावनांशकरणानुग्रहस्यैव

न्यायत्वात् स्पष्टीभविष्यति चैतत्प्रकरणाधिकरणे  
इति । ननु भावनान्वयिनां साध्यसाधनादीनां कथं  
मिथोन्वयः मिथोन्वये वा कथं भावनान्वयः उ-  
भयत्रान्वयाभ्युपगमे वाक्यभेदापत्ते रिति चेत्स-  
त्यम् प्रथममेकस्यामेव भावनायां साध्यसाधने-  
तिकर्तव्यतानामन्वयः पश्चात्तेषां मुपकार्योपकार-  
कभावेन परस्परमन्वयः करणं साध्यस्योत्पत्त्युप-  
कारं करोति इति कर्तव्यतानुकरणस्य फल-  
जननसामर्थ्यं मिति तयोर्भेदः साध्यमपेक्ष-  
माणा भावना तेनान्विता सती न स्वरूपेण सा-  
धनमपेक्षते किं साधनमिति किन्तु फलोपर-  
क्तसाधनत्वेन किमेतत्फलसाधनमिति एवमिति-  
कर्तव्यतापि न स्वातन्त्र्येण भावनायां साकांक्षा  
केन फलं भावयेदिति किन्तु साधनोपरक्तरूपेण  
कीदृशेन व्यापारेणोदं साधनं फलजननसमर्थं  
स्यादिति तथा च न वाक्यभेदः साध्यसाधनोभ-  
यांशविशिष्टभावनायाः स्वर्गादिफलं प्रति विधा-  
नादिति एवं मामानय शक्तामित्यादा वेषा—

नयनक्रियान्वितयोः गोशूकलयोः परस्परसंबन्धावि-  
 च्छेदेनैवा नयनक्रियाया मन्वयः नच जाति-  
 गुणोभयाश्रितद्रव्यस्यैवानयनक्रियायामन्वयो  
 जातिगुणयो रिति कथं । तयोरेकक्रियान्वयित-  
 यैकवाक्यत्व मित्थम् शूकलो गौरित्यादौ गो-  
 त्वजाति र्यादृशगवादिव्यक्तिं परिच्छिनन्ति  
 तादृशी मेव शूकलगुणोपि इत्युभय मेकाश्रय  
 परिच्छेदकत्वेना नयनक्रियाया मन्वेतीति  
 जातिविशेषणत्वं गुणस्योपपद्यते इति । ननु-  
 गोत्वशूकत्वयोरेकाश्रयकत्वे सिद्धे तादृशाश्र-  
 यद्वारा तयोर्मिथः संबन्धः स्यादपि तदेव तु न  
 सिध्यति साधकाभावात् नचैकानयनक्रियान्वयः  
 साधकः एकद्रव्याश्रयत्वे एकक्रियान्वय स्त-  
 स्मिन् एकद्रव्याश्रयत्व मिति परस्पराश्रयात्  
 मैव मत्रहि आनयनक्रियाप्रधानभूता गोत्वशू-  
 कत्वभाभ्या मवरुद्धा अतजातीयमतद्गुणकं  
 चाश्रय मनपेक्षमाणा श्रुतौ गोत्वशूकजा वेक-  
 स्मिन्नाश्रये नियमतो ऽपेक्षते इत्यरुणाधिकरणे

वच्यमाणत्वात् किंच जातिविमियोगे भवतीदृशी  
जिज्ञासा किं गुणकं द्रव्यमनया जात्या परिच्छे-  
त्तव्यं तथा गुणेऽपि कीदृग् जातिविशिष्ट मनेन  
परिच्छेन्तव्य मिति द्वयोः श्रुत्वा त्परस्परसंब-  
न्धेऽतीवोपकार इति मिथः संबन्धाज् जात्यन्तर-  
गुणान्तरव्यवच्छेदः पदा त्साक्षादप्रतीयमानोपि  
अर्थादेव फलति नह्यस्ति संभवो यच्छुक्लगुणेन  
सहैकानयनादिक्रियाया मन्वितस्य गोत्वस्य  
नीलगुणादिभिःसंसर्गः वस्तुतो गोत्वं न नीला-  
दिद्वयावृत्तं स्वरूपेण तत्रापि सत्त्वात् किन्तु  
शुक्लो गौरानीयता मिति वाक्यस्य नी-  
लाद्यसंकीर्णगोत्ववृत्तिरेव निलादिव्यव-  
च्छेद इति ध्येयम् । स्वतोऽसंवद्धानां  
पदाना मेकक्रियासंबन्धा देकवाक्यत्वं क्रियाद्वारा  
एषां परस्परसंबन्धे सिद्धे यद्यपि पदार्थाः  
अनेकवाक्यार्थगामितया अनियता स्तथापि  
तत एव संबन्धान्मिथो व्यवच्छिन्नत्वेन प्रती-  
यन्ते इति तैर्नियमेनैकवाक्यार्थावगति र्जायते

तथाहि यत्र गामानय शुक्लामिति वाक्यं प्रयुज्यते  
 तत्र गामिति द्वितीयान्तपदेन गोः कर्मत्व मुच्यते  
 तच्च यत्किञ्चिद् योग्यक्रियानिरूपितं नत्वा-  
 नयनक्रियानिरूपित मेव अन्यत्रापि तत्प्रयोग-  
 दर्शना तथा आनयति रपि आनयनमात्र-  
 मभिधत्ते तच्चानयनं गवाश्वव्यक्तिसाधारणं  
 लक्षयति नतु गवानयनमेवा न्यत्रापि तत्प्रयोग-  
 दर्शना देवं शुक्लामित्यपि शुक्लगुणां यांकाश्चि-  
 द्ब्यक्तिं नतु गोव्यक्तिमेव तत एव मिथः संब-  
 न्धात्तु गामिति यां व्यक्तिं गोकर्मत्वेन बोधयति  
 आनयति रपि तत्कर्मिकामानयनजातीयां क्रियां  
 लक्षयति शुक्लपदमपि तामेव शुक्लगुणकत्वेन  
 बोधयतीति गोशुक्लानयनैः समुदिते विशिष्टे  
 एकस्मिन् बोधिते गोत्वजाति रानयनक्रियाति-  
 रिक्तक्रियातः शुक्लगुणातिरिक्तगुणतो व्यव-  
 चिह्नना आनयतिक्रियापि गोत्वातिरिक्तजाति-  
 तश्शुक्लगुणातिरिक्तगुणतः शुक्लगुणो जात्यन्त-  
 रात् क्रियान्तराच्च व्यवचिह्ननः प्रतीयते इति



नियतैकवाक्यार्थबोधः संपद्यते इति यद्यपि  
 प्रत्यासत्तिवशेन समानप्रत्ययोपात्तां भावना मेव  
 विधि विधातुं शक्नोति नेतरांशं विप्रकर्षात्  
 तथापि अपरिपूर्णात्वा तावन्मात्रस्य विधाने  
 ऽनुष्ठेये कर्मणि पुरुषप्रवर्त्तकत्वं विधे न स्यात्  
 साध्यसाधनसंबन्धं विना भावनामात्रेण पुरुष-  
 प्रवृत्ते रशक्यत्वा दित्यतो योग्यतादिवशेन  
 साध्यसाधनेतिकर्त्तव्यताविशिष्टैव पूर्णा भावना  
 विधीयते पुरुषप्रवर्त्तनानुरोधा दिति दिक् । एव  
 मुत्सर्गनिपातानां मपि स्वातन्त्र्येण प्रयोगाद-  
 र्शनाद् द्योतकत्ववाचकत्वविवादेऽपि वाक्यार्थ-  
 बोधोपयोगितया र्थवत्वमस्त्येव नहि स्वातन्त्र्येण  
 प्रयोगदर्शनमेवार्थवत्वे नियामकम् स्वादीना  
 मर्थवत्वस्य सर्वसंमतत्वात् तेषां च न स्वातन्त्र्येण  
 प्रयोगः केवलानां प्रयोगस्या साधुत्वात् आपि-  
 झलः प्रवया वृक्षःप्लक्षश्चे त्यादा वितरसमभि-  
 व्याहारे एषा मर्थवत्वं स्पष्टमेव लभ्यते  
 आडादिसमभिव्याहारे ईषदाद्यर्थप्रतीति स्तद-

सममिव्याहारे तदर्थप्रतीतिरिति चन्दयव्यतिरे-  
 कसङ्गात् तत्रोपदर्थादयः साक्षान्नास्तेव संब-  
 न्धमनुभवन्ति ईषत्पिङ्गल आपिङ्गल इति यथा  
 प्रादयस्तु क्रियाद्वारेण प्रगतं वयो यस्य स प्रवया  
 इति यथा कचिच्च प्रकृष्टत्वाभिमुखत्वादीना  
 मितिकर्तव्यतया भावनायां विधानमनुष्ठानं  
 च यथा प्रवयसे दक्षिणां दद्यादभिक्रामं जुहोती  
 त्यत्र । ननु प्रतिष्ठते इत्यादौ स्थाधात्वर्थगति-  
 निवृत्तिविषयीतप्रस्थानार्थबोधकप्रादीनां कथं  
 धातुसंबन्धस्तदर्थलापकत्वात् सत्यं नेदृशार्थका  
 धातुविशेषणं किन्तु एते धातुभागसमा एव  
 समुदितस्य प्रतिष्ठते गमने शक्तिरश्वकर्णव-  
 न्तु स एव धातुरुपसंगसहितः किन्तु स्थितौ  
 प्रतिष्ठति रन्य एव द्वयो रर्थभेदात् एकत्वे तु  
 प्रोपसृष्टादपि स्थाधातो गतिनिवृत्तिबोधः स्या-  
 न्तत्वेन दृश्यते तस्मादन्य एव यद्यपि एक-  
 स्यैव धातो स्तादृशार्थद्वये शक्तिरिति स्वीका-  
 रेऽपि उपसर्गस्यार्थविशेषव्योक्तत्वेन प्रशब्दश्रवण-

वेत्तायां गते रन्यत्र तन्निवृत्ते बोध इति मानुपपत्ति  
 रापत्तिर्वा तथापि वृत्तिद्वयकल्पनापेक्षया समु-  
 दायशक्तिकल्पन मेवोचित मेवं सति अन्वय-  
 व्यतिरेकावपि सुखेनोपपद्यते इति बोध्यम् ।  
 नचोपसर्गाणां धातुभागत्वे पृथगुपादानं किमर्थं  
 प्रातिष्ठत प्रातिष्ठिपदित्यादा वुपसर्गा त्पूर्व-  
 मडादिव्यावृत्तये नामत्वेन तेषां पृथगुपादानात्  
 एवं प्रलम्बति रपि लम्बते रन्य एवेति । द्योतक-  
 तावादिन स्तु एकस्यैव धातो स्तत्तदुपसर्गवशेन  
 भेदस्वीकारे शक्ततावच्छेदकादीनां भेदेन तत्र  
 तत्र शक्तिकल्पनायां गौरवं स्यादिति स्थाधातोः  
 क्रियासामान्ये शक्तिः क्लृप्तैव केवलं प्रादिसम-  
 भिव्याहारे क्रियाविशेषे शक्तिः कल्पनीया  
 प्रशब्दविशिष्टस्य क्रियाविशेषवाचकत्वे तु प्रशब्दे  
 सामान्ये विशेषे च शक्तिः क्लृप्तैव कल्पनीया  
 स्यादिति द्योतकत्वे एव लाघव मित्याहुः ।  
 ननु द्योतकत्वस्वीकारे प्रतिष्ठते इत्यादौ प्रादेः  
 कथं विशेषणत्वं विशेषणं हि विशेष्यार्थ मत्या-

जयत् विशेषे पयवस्थापयति नीलोत्पल मित्या-  
दौ तथादर्शना न्नहि नीलं स्वार्थात्प्रच्याव्यो-  
त्पलपद मर्थान्तरे व्यवस्थापयति किन्तु स्वार्थ-  
विशेषे एव प्रादिस्तु अर्थान्तरे धातुं व्यवस्थाप-  
यतीति चे तस्य मेषां धातोः शक्त्यन्तराभिव्य-  
ञ्जकत्वेनैव विशेषणत्वादित्यन्यत्र विस्तरः ।  
अथास्तु उपसर्गादे रेवं शब्दसंबन्धः वस्तुस्व-  
रूपविरुद्धविकल्पप्रतिषेधादिवोधकस्य नञादेः  
कथं शब्दान्तरेण संबन्धः सदात्मना निरूपितस्य  
तदानीमेवा सद्भावेन निरूपयितुमशक्यतया  
संबन्धद्वाराभावादिति चेदत्रोच्यते नञर्थ  
स्तावत्त्रिविधः पयुर्दासो ऽभावः प्रतिषेधश्च  
तत्रायोऽब्राह्मणानीक्षणादौ नाम्ना संबद्धेन नञा  
ब्राह्मणभिन्नः क्षत्रियादिः धातुसंबद्धेन नेक्षेतो य-  
न्तमादित्य मित्यादौ तेनेक्षणाविरोध्यनी-  
क्षणासंकल्पश्च वस्तुस्वरूप एव प्रतिपाद्यते  
तत्र वस्त्वन्तरप्रतिषेधो वस्त्वन्तरानुगुण  
एव सर्वस्य परस्पराभावात्मकत्वात्

यत्र चारूपातेन नञः संबन्धा नास्ति  
 नासी न्न भविष्यतीत्यादौ निवृत्त्यात्मा ऽभावो-  
 र्थं स्तत्रापि न वस्त्वभावः नञा क्रियते किन्तु  
 संशयाज्ञानविपर्ययमात्रनिवृत्तिः घटोस्ति नास्ति  
 वेति सन्देहे सति घटो नास्तीत्युक्त्या पाक्षिका-  
 स्तित्वबुद्धि निवर्तते अथवास्तित्वबुद्धिनिवृत्तिरपि  
 साक्षान्न क्रियते किन्तु घटो नास्तीति कथिते  
 विरोधादस्तित्वबुद्धिः स्वयं निवर्तते एव मज्ञा  
 नविपर्ययवारणं मध्यत्र यस्य तत्र घटनास्तित्वा-  
 ज्ञानं नास्ति किम्वा घटास्तित्वबुद्धिरेव विपर्यय-  
 रूपास्ति तं प्रति तत्र घटोनास्तीत्युक्त्या तद-  
 ज्ञानविपर्ययौ निवर्तते तदेव मज्ञानादिवारणं  
 प्रत्यक्षस्थलेऽपि दृष्टमेव यथायं स्थाणुरिति ज्ञाने  
 जाते स्थाणो वा पुरुषोवेति सन्देहः पुरुष एवेति  
 विपर्ययः स्थाणो रज्ञानं च निवर्तते तथा नञो-  
 ऽपि प्रमाणत्वात्ते निवर्तन्ते इति न कश्चिद्विशेषः  
 नचाभावस्तुच्छात्मा न कश्चिद्वस्तुविशेषो ऽय-  
 मेवच नञोर्थ इति कथ्यते तथा चानर्थकत्वमे-

वैतस्येति कथं पदान्तरेण समभिध्याहारः स्या-  
 दिति वाच्यम् अभावस्य वस्तुत्वं पूर्वमेव प्रति-  
 पादित मित्यभावार्थकस्य नञो घटादिपदवदन-  
 र्थकत्वाभावात् नचाप्राप्तस्य प्रतिषेधायोमा त्प्राप्त  
 स्यैव प्रतिषेधो वाच्य, स्तथाच प्रमाणान्तरेण  
 प्राप्तस्य कथं प्रतिषेधः विरुद्धयो भावाभावयो  
 रेकत्र समुच्चयासंभवादिति चेत्क एवमाह विधा-  
 यकेन संबन्धाभावा नञः प्रतिषेधविधायकत्वा-  
 नङ्गीकारा दभावस्वरूपमात्र मनेन कथ्यते अत्र-  
 च न प्राप्ते रूपयोगो ऽप्राप्तस्यैव घटादे रभावो  
 घटो नास्तीत्यनेन बोध्यते इति । नन्वेवमपि सद-  
 र्थवाचिना घटशब्देना भाववाचिनो नञः संब-  
 न्धो न घटते सृष्टिप्रलययोरिव विरुद्धार्थकत्वादिति  
 चेद् भवेदेवं यदि घटपदं सत्त्वेन घटं बोधयेत्त-  
 त्तु नाभ्युपगम्यते किन्तु सत्त्वासत्त्वोदासीनं घट-  
 स्वरूपमात्रं बोधयति घटश्च प्रादेशिकः क्वचि-  
 त्सत्त्वेन वर्तते क्वचिदसत्त्वेनेति सत्त्वासत्त्वोभय-  
 साधारणं घटसामान्यं घटपदाभिधेयं मतएव

घटोऽस्ति घटो नास्तीत्युभयविधः प्रयोगः स-  
 ङ्गच्छते ऽन्यथा सत्त्वेन घटस्य तत्पदाभिधेयत्वे  
 घटोऽस्तीति प्रयोगो न स्यादुभयोः सत्वार्थकत्वेन-  
 पौनरुक्त्यापत्ते रेवमसत्वार्थकत्वेन तदभिधेयत्वे  
 घटोनास्तीत्यपि न स्यात्तत एवेति बोध्यम् नच  
 भवन्मते जातेरेव पदार्थतया तस्याश्च नित्यत्वे-  
 न कदाचिदपि नासत्त्वमिति कथं सत्वासत्व-  
 साधारणत्वं कस्यचिदपि जातौ सत्वासत्वविव-  
 चाविरहात्तदुपलक्षितव्यक्तित्वात्पर्येणैव तदुभय-  
 प्रयोगदर्शनात्तदभिप्रायेण तथोक्ते रेवं च श्रु-  
 तायां जातौ नास्तित्वतात्पर्येण नास्तीति प्रयो-  
 गाभावाद् व्यक्तित्वात्पर्येण तादृशप्रयोगसत्त्वे-  
 ऽपि तस्या अश्रुतत्वात् न विरोधगन्धोपीत्यपर-  
 मनुकूलम् नच यत्र घटोस्तीत्यनेन पूर्वं सत्त्वे  
 घटं प्रदर्श्य पश्चात्तदसत्त्वबोधनाय घटो नास्ती-  
 ति प्रयुज्यते तत्र विरोधात्कथमुभयविधः प्रयोग  
 इति विवक्षाभेदेन तदुभयोपपत्तेः तथाहि यत्र  
 घटोस्तीत्यनेन घटसत्त्वं प्रतिपाद्य पश्चात्तास्ती-

त्यनेन तदसत्त्वं प्रतिपाद्यते तत्र तयो नैकवाक्य-  
 त्वं किन्तु घटसत्त्वप्रतिपादकं घटोस्तीत्येकं  
 वाक्यं तदसत्त्वप्रतिपादकं घटोनास्तीत्यपरं  
 वाक्यं तथा च घटोस्तीत्येतद्वाक्यजन्यज्ञानस्य  
 घटोनास्तीत्येतद्वाक्यजज्ञानेन बाध एव भवति यथा  
 शुक्तिशकले इदं रजतमिति जातस्य ज्ञानस्यो-  
 दीच्येन नेदं रजतमिति ज्ञानेन बाध इति न  
 विरोधः अथवा भ्रान्त्या घटसत्त्व मवगच्छता  
 घटोस्तीति वाक्यं प्रयुक्तं भ्रान्त्यवगतं सत्त्व  
 मेवैतद्वाक्य मनुवदति पश्चात्तदभाव मधिगत्य  
 भ्रान्तिप्रसक्ततत्सत्त्वापनोदाय घटोनास्तीति  
 प्रयुज्यते पूर्वं भ्रान्त्याऽवगतो यो घटः स वस्तुतो  
 नास्तीति एवंच नानयो विरोधः भ्रान्तिप्रतिपन्न-  
 सत्त्वेन वास्तविकासत्त्वस्य विरोधाभावात् नहि  
 शुक्तिशकले भ्रान्तिप्रतिपन्नस्य रजतसत्त्वस्य  
 पारमार्थिकेन तदसत्त्वेन विरोधः कल्पितत्वाद्  
 रजतसत्त्वस्येति अथवा कालभेदादुभयोरविरोधः  
 घटोस्ति इति वाक्यं पूर्वकाले घटसत्त्वं बोधयति



घटो नास्तीत्येतद्वाक्यन्तु तदुत्तरकाले तदसत्त्वं  
 बोधयति पूर्वकाले गृहीतो यो घटः स इदानीं  
 नास्तीति तथा च भिन्नविषयत्वा न्नानयो वि-  
 रोधः विषयभेदश्च कालकृत इति । ननु यत्र न  
 हन्यान्न पिवेदित्यादौ विधिना नञः संबन्ध-  
 स्तत्र विरोधो दुर्वार एव प्रकारान्तरेण प्राप्तस्यैव  
 प्रतिषेधो वक्तव्यो ना प्राप्तस्य विधिवैयर्थ्यापत्तेः  
 हननपानादिप्राप्तिश्च रागादेव स्वीकार्या वचन-  
 प्राप्तस्य वचनेन बाधयोगा च्छास्त्रद्व-  
 यप्रामाण्याय तत्र विकल्प एवेति सि-  
 द्धान्तात् तथाच रागप्राप्तयोर्हननपानया-  
 रभावं कथं नञ् बोधयेत् यदि वस्तुतः  
 पुरुषेण हननं पानं वा कृतं तदा अनुष्ठितस्य  
 हननस्य पानस्य च सत्ता जातैवेति कथं तदभावः  
 शक्यते वक्तुं यदि वा न हननपाने प्रवृत्त-  
 स्तदा प्राप्तभावात्प्रतिषेधानर्थक्यमित्युभयतः  
 पाशा रज्जुरिति चेदत्रोच्यते यथा पचति न  
 पचति पचयति न पचयतीत्यादीनां यथावस्थि-

तभावाभावगोचरत्वेन सत्यत्वं मिथ्यात्वं च भवति  
तथा न विधिनिषेधबोधकवाक्यानां यथाव-  
स्थितभावाभावबोधनाय प्रवृत्तिः यत् स्तद्वदेव  
सत्यत्वं मिथ्यात्वं वा स्यात् किन्तु अन्यादृशी  
प्रवृत्तिः विधि कृतिसाध्येष्टसाधने तद्विषय-  
कानुष्ठानसंकल्पं जनयन् पुरुषं प्रवर्तयति  
विधिरेव विधेयस्येष्टसाधनभावे प्रमाणं च  
भवति एवं निषेधोऽपि अनिष्टकर्मण स्तद्विष-  
यकाननुष्ठानसंकल्पं कारयन् पुरुषं निवर्तयति  
स्वयं च तस्यानिष्टसाधनभावे प्रमाणीभवति  
अभावं व्यवस्थापयति च तथाच प्रतिषेधेषु  
रागादिप्राप्तहवनपानादिकर्तव्यतारूपविध्यर्थो लि-  
ङा अनूद्य यदि नञा प्रतिषिध्यते यदि वा  
नञर्थो वर्जनरूपः प्रतिषेधो लिङा विधीयते उभ-  
यथापि हननपानादिव्यापारस्या निष्टसाधनत्व-  
बोधना तदननुष्ठानसंकल्पजननेन विरोधान्नि-  
राकरणं साधु संगच्छत इति न विरोधशङ्काले-  
शोपीति ध्येयम् विकल्पविरोधोपि अनयैवरीत्या

निराकरणीयः विधिनिषेधविषये भवन् विकल्पोऽपि विधेये इष्टसाधनत्वबोधनद्वारा तत्र पुरुषं प्रेरयति प्रतिषिद्धे ऽनिष्टसाधनत्वबोधनद्वारा तद्विषयकानुष्ठानविरोधिसंकल्पजननेन ततो निवर्तयतीति न नञो विधिसमभिव्याहारे काचिदनुपपत्तिः ननु विधिनिषेधयोः प्रेरणानिवारणबोधकयो र्भिन्नविषयत्वाद् माभूद्विरोधः प्रेरणानिवारणोभयकार्यकारिणो विकल्पस्य स्वात्मनैव विरोधः स्फुटः प्रवृत्तिनिवृत्यौपयिकार्थद्वयकरणाद् वाक्यभेदश्च कथं तदेवेष्टसाधनत्वेनानुष्ठेयं तदेव चानिष्टसाधनत्वे नाननुष्ठेयमिति शक्यं प्रतिपत्तुम् एकं प्रति तदेकस्य युगपदिष्टसाधनत्वमनिष्टसाधनत्वं च कोऽविकलवाचा बोधयेत् प्राप्तस्य प्रतिषेधः अप्राप्तस्य तु विधानं नहि निषिषेधविषया तदेव प्राप्तं विधित्सया च तदेवाप्राप्तमिति शक्यं वक्तुम् युगपदेकत्र प्राप्त्यप्राप्त्यो र्विरोधादिति चेन्न युगपद्विरोधेऽपि कालभेदेन विधिनिषेधयोः

समावेशेन विरोधाभावात् एवं च न वाक्यभे-  
दोपि विकल्पो हि कदाचि त्प्रेरयति कदाचि  
न्निवर्तयति यदाच प्रेरयति तदा तदनुकूल एव  
वाक्यार्थः यदा चासौ निवर्तयति तदा निवृ-  
त्यनुकूल एव वाक्यार्थ इति सकृदुभयानुकूलवा-  
क्यार्थाकरणा न्न दोषः एव मनुष्ठानमपि  
नाशक्यं पर्यायेण तदुभयानुष्ठानस्य कर्तुं  
शक्यत्वात्सकृदनुष्ठानस्य चाबोधनात् । स्थाणु-  
र्वापुरुषो वा याति न यातीत्यादौ तु न विकल्पः  
परिनिष्ठिते वस्तुनि विकल्पासंभवात् किन्तु  
सन्देहमात्रकथनाय तथाप्रयोग इत्यल मति-  
प्रपञ्चन तस्मा त्पदैः पदार्थाः प्रतिपाद्यन्ते  
प्रतिपादितैश्च पदार्थैर्वाक्यार्थबोधः सम्पद्यते  
इत्येवमागः पदानां क्रियार्थेन सामान्यायो न  
तत्स्वरूपप्रतिपिपादयिषया तत्स्वरूपाणां प्रमा-  
णान्तरसिद्धत्वात् किन्तु वाक्यार्थबुबोधयिषयेति  
अभिधावृत्तेः पदार्थोपस्थापकत्वेन क्षीणत्वेऽपि  
तात्पर्येवृत्तेर पर्यवसाना तत एव वाक्यार्थः

पदार्थप्रतिपादनन्तु अवान्तरव्यापारः पाके  
काष्ठानां ज्वाला इवेति युक्तं तेषां क्रियावाचक-  
पदेन सह समभिध्याहार इति तस्मात्सुष्ठूक्तं  
सूत्रकृता क्रियाथेन समाम्नाय इति । ननु  
वाक्यार्थबोधमात्रे यदि क्रियावाचकपदेन सह  
पदानां समाम्नायो हेतुतयापेक्ष्यते तर्हि कथं  
भाष्यकारः क्रियाशून्यमेव शूक्लो गौरिति वा-  
क्यार्थं मुदाजहार इति चेत्सत्यं मुदाहरणस्या-  
नादरणीयत्वात् पदार्थसंबन्धप्रदर्शनतात्पर्यपर-  
त्वेन तदुपपत्तेः निष्प्रयोजनवाक्यप्रयोगादशे-  
नात् क्रियावाचकपदं विना वाक्यस्य प्रयोज-  
नक्षमत्वासम्भवादिति तत्राप्यानीयता मित्यध्या-  
हारः द्वारमिति वद्वाक्यैकदेशे वाक्यप्रयोगः इति  
भावः । वाक्यार्थबोधं प्रति पदार्थानां कारणत्वा-  
वधारणाय अन्वयव्यतिरेकं माह अपि चेति  
वाचिं के तु यत्तु श्रौतः पदार्थो न वाक्यानुरोधे-  
नेति भाष्यं व्याख्याय प्रातिपादिका दुच्चर-  
न्तीति भाष्यं व्याख्यातं ततोन्वयव्यतिरेका-

भ्या मिमित भाष्यं व्याख्यातं तेन ज्ञायते कलि-  
 कातामुद्रितपुस्तके भाष्यक्रमोन्यथयितः वात्ति-  
 ककारस्य व्युत्क्रमेण भाष्यव्याख्याने वीजा-  
 भावात् मया तु यथापाठं भाष्यं व्याख्यायते  
 तत्क्रमपरिवर्तनावसरे एतत्क्रमोऽपि परिव-  
 त्तितः स्यात् एवं पूर्वत्रापि बोध्यम् पदार्थावगम-  
 व्यतिरेके वाक्यार्थावगमव्यतिरेकं दर्शयति  
 कदाचिदिति । अपघातादिति अपचारादित्यर्थः  
 वस्तुतस्तु अपचारादित्येव भाष्यपाठः न्यायर-  
 लाकरे तथैव दर्शनादिति अपचारो विषयान्त-  
 रासक्तिः यथाचेदृशस्थले पदश्रवणोपि पदार्था-  
 वगमाभावादेव वाक्यार्थबोधो न जात इति  
 पदार्थावगमव्यतिरेके वाक्यार्थावगमव्यतिरेकः  
 स्फुटः । नन्वत्र पदावगमव्यतिरेकोऽप्यस्ति यतः  
 क्षणान्तरेऽवहितो ब्रूते नाह मेतदवादीधरम् मनो  
 न्यत्र मेऽभूत् तत्पुनर्ब्रूहीति पदावधारणे तु तत  
 एव पदार्थस्मरणसम्भवात् पुनर्ब्रूहि त्यसंगतं  
 स्यादित आह अपिचेति शक्यं किञ्चित्पद-

मपरिस्फुटं दूरादुपगच्छन् तत्रैव प्रदेशे हेषया  
 अश्वासाधारणशब्देनाश्वं तत्पुनरशब्देन गतिं  
 चानुमिमानः तत्रेदृशान्यवस्तूना मनुपलम्भाद्  
 गुणजातिक्रियाणां शुक्लाश्वत्वगतीना मेकत्रान्व-  
 यसापेक्षाणां योग्यानां मिथोन्वयमुपगच्छति श्वे-  
 तोऽश्वो धावतीति तथा चात्र पदाना मश्रवणेऽपि  
 योग्यताकाङ्क्षासन्निधिवशा त्पदार्थानां सामा-  
 न्यतो ऽन्वयबोधनक्षमत्वं क्लृप्तमेवेति केवलमर्था-  
 पत्या तद्विशेषनियमः कल्प्यते तथाच मानसा-  
 पराधस्थले पदार्थज्ञानाभावादेव वाक्यार्थावग-  
 माभावो न पदावगमाभावा त्सत्यपि पदग्रहणे  
 पदार्थापरिज्ञाने वाक्यार्थबोधस्य कुत्राप्यजनना-  
 दिति भावः पदार्थज्ञाने सत्येव वाक्यार्थबोधा-  
 त्तस्यैव हेतुत्वं युक्तमित्यभिप्रायेणाह तस्मादि-  
 ति वाक्यार्थेन वाक्यशक्तिरस्तीत्याह नास्येति  
 पूर्वोक्ताक्षेपं निराकर्तुमनुवदति यत्तु श्रौतः पदा-  
 र्थ इति प्रबलया गो-पदश्रुत्याऽविशेषेण सर्वग-  
 वीषु प्रसक्ताया गोत्वबुद्धेर्दुर्बलेन शुक्लादिसम-

व्याहारवाक्येन नीलादिव्यक्तिविशेषा दपवृ-  
 रयुक्तेत्याशयः शङ्कितुः समाधानमाह  
 इति अयंभावः शक्लोगौरित्यादौ शक्लगो-  
 दीनां पदार्थानां परस्परासंबन्धे तत्स्वरूपयोः  
 तन्त्रयेण प्रत्यक्षेणैव सिद्धतया तदभिधाने  
 योजनाभावाद् वाक्यमेवानर्थकं स्यात्तदनर्थ-  
 वे श्रुतेरपि बाधः स्यादिति तत्सार्थक्यावाधा-  
 व्यक्त्यन्तरा दपवृत्ति रेव श्रेयसीति वस्तुतस्तु  
 श्रुतिविरोधलेशः श्रुतस्य गोत्वस्य लक्षिता-  
 श्च व्यक्ते न परित्यागः यस्य परित्यागः  
 यते स नीलादिः न श्रुत इति तथाचोक्तं  
 तिव्यक्ती गृहीत्वैव वयं तु श्रुतिलक्षिते,  
 णादि यदि मुञ्चामः का श्रुति स्तत्र बाध्यते”  
 लक्षणापि नात्र बाध्यते श्रुति बाधस्य तु कः  
 इति भावः केवलं गौ रानोयता मित्युक्ते  
 शो गौ रानेय इति यः संशयः स एव शुक्ल  
 तया पनीयते न गोत्वं नवा व्यक्तिः संशया-  
 नं च गोश्रुते रनुगुणमेवेति न श्रुति-



विरोधगन्धः प्रत्युत गोत्वशुक्लयो रसंबन्धे एव  
 श्रुतिविरोधः वाक्यस्यैवा नर्थक्यापत्तेः तयोः  
 प्रमाणान्तरसिद्धत्वा दितिभावः तदेतन्मनसि  
 निधाय सोत्प्राप्तमाह वाक्यार्थोपीति यदपि च  
 सामान्यतः प्रसक्तायाः श्रुते विशेषेऽवस्थापनं  
 तदपि न सर्वत्रेत्याह न सर्वत्र किन्तु क्वचि-  
 देवेत्यर्थः पदार्थहेतुकवाक्यार्थबोधाभ्युपगमादेव  
 नीलादिव्यावृत्ति रर्था सिद्ध्यतीत्यभिप्रायेणा-  
 ह एवंच सतीति । यदुक्तं न सर्वत्र तदर्शयितु-  
 माह प्रातिपदिकादिति तथाच गामिति द्विती-  
 यान्तश्रुतिदशायामेव कर्मान्वितगोव्यक्तिविशे-  
 षावगमात्सामान्यश्रुति रलब्धपदैव वस्तुतस्तु  
 प्रातिपदिका दुच्चरन्ती द्वितीयादिश्रुतिवि-  
 भक्तिरिति भाष्यपाठो न्यायरत्नाकरे दृश्यते  
 तथाच गवान्वितकर्मत्वविशेषएव श्रुतिद-  
 शया मवगम्यते न गवाश्वादिसाधारण कर्म-  
 त्वमात्रमिति सामान्यश्रुति रलब्धपदैव यथा  
 द्वितीयां विनापि गवादिपदं प्रयुज्यते एवं प्रा-

तिपादिकं विना केवलद्वितीयादिप्रयोगः स्यात्तदा प्रातिपदिकार्थाविशेषितं कर्मत्वं सामान्यरूपेण लभ्येतापि नतु तदस्ति केवलप्रत्ययप्रयोगस्या साधुत्वात् यत्रापि इरियानित्यादौ केवलप्रत्ययः प्रयुज्यते तत्रापि तादृशप्रत्ययस्य प्रकृतिप्रत्ययोभयाथेकत्वं मेवेति प्रकृत्यर्थोपरक्तस्यैव प्रत्ययार्थस्य भानं न केवलप्रत्ययार्थस्येति भावः विशेषयतीति विशेषकः यत्र प्रातिपदिकादुच्चरन्ती द्वितीयाविभक्तिर्दृश्यते तत्र प्रातिपदिकार्थो द्वितीयार्थस्य कर्मत्वस्य विशेषकः प्रकृत्यर्थानुरक्तस्यैव प्रत्ययार्थस्य भानं न केवलस्येत्यर्थः पदसंघाता इति । ननु संबन्धानित्यत्वाच्चेप एव कर्तुरस्मरणादिना परिहृतो न वेदानित्यत्वाच्चेप स्तरकथमुच्यते परिहृतमिति येन हेतुना संबन्धानित्यत्वं परिहृतं तेनैव वेदानित्यत्वं मपि परिहृतुं शक्यमिति परिहारहेतूनामभिहितत्वात्परिहारोपि कृतप्राय इत्यभिप्रायेण परिहृतमित्युक्तेः ।

सू० लोके सन्नियमात् प्रत्योगसन्निकर्षः

स्यात् ॥ २६ ॥ (सि०)

भा० लौकिकेषु पुनरर्थेषु प्रत्यक्षेणार्थं मुपलभ्य, सन्नियमः सन्निकर्षः न शक्यं तत्र संहत्तम् एवञ्जातीयकानि वाक्यानि नीलोत्पलवने-  
ष्वद्य । ३८ । २ । इति । तस्मात् अग्नि होत्रं जुहुयात् स्वर्गकामः  
इत्येतेभ्य एव पदेभ्यो ये अर्था अवगताः, तेभ्यः एवैतदवगम्यते  
अग्निहोत्रात् स्वर्गो भवतीति पदेभ्य एव पदार्थप्रत्ययः पदार्थेभ्यो  
वाक्यार्थ इति

सप्रतिसाधनत्वं च संघातत्वस्य हेतोः सर्ववेदा-  
ध्ययनं गुर्वध्ययनपूर्वकं वेदाध्ययनत्वादधुना  
वेदाध्ययनवदिति नच भारतादिष्वपि एव  
मनुमानसंभवा तेषामपि नित्यत्वं स्यादिति  
वाच्यम् तत्र कर्तृस्मरणोनैव मनुमानासंभवात्  
नच प्रजापति वेदानसृजत इत्युक्त्या वेदेऽपि  
तदस्तीति वाच्यम् अर्थवादमूलकतादृशस्मृ-  
तेरनुभवमूलकत्वाभावेना प्रमाणत्वात् यदि  
कश्चिद्वेदस्य कर्ता स्यात् तर्हि तत्प्रणयनकाले के-  
नचिदुपलब्धो भवेत् तथाच स उपलब्धकर्तृकः

परस्मै कथये दयमस्य कर्तेति सोप्यन्यस्मै सो-  
 प्यन्यस्मै इति परंपरया भारतादौ व्यासादे रि-  
 वाधीयानकर्तृकं स्मरणं नियमेन स्यात् ननु  
 तदस्तीति तादृशस्मरणं मर्थवादमूलं कमेव ना-  
 नुभवमूलकमिति न प्रमाणम् नचार्थवाद एव  
 प्रमाणं मस्तु किमत्र प्रमाणान्तरान्वेषणेन स्तु-  
 तिपराणां मर्थवादानां स्ववाच्यार्थं प्रामाण्या-  
 भावस्यार्थवादाधिकरणे वक्ष्यमाणत्वात् नच तादृ-  
 शस्मरणप्रामाण्याय मूलान्तरमेव तर्हि कल्प्यतां  
 नहि कल्पनायामस्ति कश्चित्प्रतिरोध इति न  
 अस्ति तावत्प्रकृते प्रतिरोधः कः अर्थवाद एव  
 कथम् इत्थं पारंपर्याभावात् स्मरणस्यानुभव-  
 मूलकत्वे निरस्ते तदन्यथानुपपत्त्या किञ्चिन्मूलं  
 कल्पनीयमित्यपेक्षाया मयमेव तत्र मूलं भवत्क-  
 ल्पनावीजं मन्यथानुपपत्तिं प्रतिहन्तीत्यवदधात  
 नचेदं स्तुतिपरमिति कथमत्र मूलं स्यात् अन्य-  
 परवाक्यादपि भ्रान्तिसम्भवात् दृश्यते हीदानो-  
 न्तनपुरुषाणां तत्कार्यत्वस्मरणभ्रान्तौ मूलत्वेनेद

मेवेति ध्येयम् इति कल्पकलिकायां वेदनित्यता-  
धिकरणम् ।

सू० वेदांश्चैके सन्निकर्षं पुरुषाख्याः

॥ २७ ॥ ( पू० १ )

भा० उक्तं (४।८।) चोदनालक्षणोऽर्थो धर्म इति, यतो न पुरुष-  
कृतः शब्दस्यार्थेन सम्बन्धः । तत्र पदवाक्याश्रय आक्षेपः परिहृतः ।  
इदानीं मन्यथा ऽऽक्षेपस्यामः 'पौरुषेयाश्चोदना' इति वदामः,  
सन्निकृष्टकालाः कृतकाः वेदा इदानीन्तनाः ते च चोदनानां समूहाः,  
तत्र पौरुषेयाश्चेत् वेदाः, असंशयं पौरुषेयाः चोदनाः । कथम् ?  
पुनः कृतका वेदा इति केचिन्मन्यन्ते । यतः पुरुषाख्याः, पुरुषेण हि  
समाख्यायन्ते वेदाः । 'काठकं, कापालकं, पैष्पलादकं, मौडुलमिति ।  
नहि सम्बन्धादृते समाख्यानं, न च पुरुषस्य शब्देन अस्ति सम्बन्धः,  
अन्यतः कर्त्ता पुरुषः, कार्यः शब्दः इति । ननु प्रवचनलक्षणा समा-  
ख्या स्यात् । नेति ब्रूमः । असाधारणं हि विशेषणं भवति एक एव  
हि कर्त्ता बहवोऽपि प्रब्रूयुः । अतोऽस्मर्यमाणोऽपि चोदनायाः कर्त्ता  
स्यात् । तस्मान्न प्रमाणं चोदनालक्षणोऽर्थो धर्म इति ।

सू० अनित्य दर्शनाच्च ॥ २८ ॥ ( पू० २ )

भा० जननमरणवन्तश्च वेदार्थाः श्रूयन्ते 'ववरः प्राबाह्णि  
रकामयत कुसुरुविन्दः 'औहालकि रकामयत' इत्येव मादयः ।

जन्मनः, नायं ग्रन्थो भूतपूर्वः । एवमप्यनित्यता ।

**सू० उक्तन्तु शब्दपूर्वत्वम् ॥२९॥ (सि०)**

भा० उक्त मस्माभिः शब्दपूर्वत्वमध्येतृणाम् । केवलं आक्षेप-  
परिहारो वक्तव्यः, सोऽभिधीयते ।

**सू० आख्याप्रवचनात् ॥३०॥ (उ०) १**

भा० यदुक्तं (१ पू०) कर्तृलक्षणा समाख्या काठकादयेति । तदु-  
च्यते । नेयमर्थापत्तिः, कर्तृभिरपि ह्येनामाचक्षीरन्, प्रकर्षेणवचनं अनन्य  
साधारणं कठादिभिरनुष्ठितं स्यात्, तथापि हि समाख्यातारो भवन्ति ।  
स्मर्यते च 'वैशम्पायनः सर्वशाखाध्यायी, कठः पुनरिमां केवलां शाखा  
मध्यापयाम्भूवेति' । स बहुशाखाध्यायिनां सन्निधा वेकशाखा  
ध्यायी अन्यां शाखा मनधीयानः, तस्यां प्रकृष्टत्वा दसाधारण मुप-  
पद्यते विशेषणम् ।

**सू० परन्तु श्रुतिसामान्यमात्रम्**

**॥३१॥ (उ० २)**

भा० यच्च (२ पू०) प्रावाहणि रिति । तन्न, प्रवाहणस्य  
पुरुषस्या सिद्धत्वात् न प्रवाहणस्यापत्यं प्रावाहणिः । प्रशब्दः प्रकर्षे  
सिद्धः, वहतिश्च प्रापणे, नत्वस्य समुदायः क्वचित् सिद्धः इकारस्तु  
यथैवापत्ये सिद्धः, तथा क्रियायामपि कर्तरि । तस्माद् यः प्रवाहयति,

स प्रवाहणिः । ववरः इति शब्दानुवृत्तिः । तेन यो नित्योऽर्थः तमेवैतौ शब्दौ वदिष्यतः । अतः उक्तम् परन्तु श्रुतिसामान्यमात्रम् इति ।

वेदां श्चैके सन्निकर्षं पुरुषाख्याः इति सूत्रम् पदपदार्थसंबन्धानित्यत्वप्रयुक्त आक्षेपस्तेषां नित्यत्वसाधनेन परिहृत इदानीं समाख्या-वशेन वेदस्य पौरुषेयत्वावबोधो तद्घटकचोद-नानां पुनरप्रामाण्यमाक्षिप्यते पौरुषेया इति ननु समाख्यया पौरुषेयत्वाक्षेपो न युक्तः साहि सामान्यतः प्राप्तं विशेषतो नियमयति यथा दक्षिणया परिक्रीताना मृत्विजां वैदिके कर्मणि यथेष्टं कर्तृत्वप्राप्तौ आध्वर्यव मित्यादिसमा-ख्यया अध्वर्यो रेव तत्र कर्तृत्वं नियम्यते आध्वर्यवं कर्म स एवानुतिष्ठति नान्य एवं वेदस्य सामान्यतो न केनापि प्रमाणादिना कर्तृ-त्वं प्राप्तं यन्नियमाय समाख्या व्यापृयेत किंच कथादिसमाख्या कथादिप्रोक्तत्वेनाप्युपपद्यते इति न नियमेन तत्कर्तृकत्वं साधयितुं क्षमते तेन कृतमिति वत्तेन प्रोक्तमित्यर्थेपि तदुपपत्तेरिति चेन्न वैदिकं वाक्यं पौरुषेयं वाक्यत्वा

कालिदासादिवाक्यव दित्यनुमानेन सामान्यतः  
 कर्तृजन्यत्वप्राप्तौ काठका समाख्यया तज्जन्य-  
 त्वं विशेषतो नियमयितुं शक्य मित्यभिप्रायात्  
 नच वचनान्तरसाधर्म्यप्रयुक्ततदाक्षेपः पूर्वमेव  
 परिहृतः तत्कुतः पुनरिदानीं स एवाक्षेपः क्रियते  
 इतिचे दयमभिप्रायः वेदपौरुषेयत्वनिराकरणा-  
 थ मिदं प्रकरणं तेन पौरुषेयत्वनिमित्तक स्तदा-  
 क्षेपोऽत्रैवोपन्यसनीयो निरसनीयश्च पूर्वत्रेदृशा-  
 क्षेपतन्निरासौ चानागतावेक्ष्यो नोपन्यस्तौ  
 एतत्प्रकरणाभावात् किंच भो भो भगवन्तः  
 सभ्याः कवेदं दृष्टं क्ववा श्रुतं लोके यद्वाक्येषु  
 पदानां रचना नैसर्गिकी भवति 'यदि स्वाभाविकी  
 वेदे पदानां रचना भवेत् पटे हि हन्त तन्तूनां कथं  
 नैसर्गिकी न सा' शन्नो देवो रभीष्टये नारायणं  
 नमस्कृत्य अस्त्युत्तरस्यां दिशि देवतात्मेत्यादि-  
 तुल्ये रचनात्वे क्वचि त्कर्तृ पूर्वकत्वं मपरत्र तद्वि-  
 पय इति महान् व्यामोह इति परोक्तरीत्या वेद-  
 वाक्यरचनान्यथानुपपत्त्या वेदेऽपि कर्ता प्रसज्यते



किंच वर्वरः प्रावाहणि रित्यनित्यार्थवाचकशब्द-  
 स्य वेदे दर्शनाद्वेदः कृतक इति मतिः भवति  
 प्रवाहणस्या पत्यं प्रावाहणि रिति व्युत्पत्त्या प्रवाह-  
 णिशब्दार्थनिर्णयो भवति तेन ज्ञायते प्रवाहण-  
 पुत्रोपत्यनन्तर मयं वेदः कृतः ततः पूर्वान्त्वयं  
 कीदृशः स्यादिति वेदस्य कश्चित्कर्ता अवश्यमेवा-  
 श्रयणीय इति पूर्वापक्षसंक्षेपः तदेतद्भाष्ये दर्श-  
 यति अन्यथा क्षेप्स्याम इत्यादिना । सन्निकृष्ट-  
 काला इति सन्निकर्ष मिति सूत्रावयवव्याख्यानं  
 यतः कठादिपुरुषेणा ख्यायन्ते वेदा अतः स्तत्स-  
 न्निकृष्टकालाः अन्यथा इतानीन्तनाना मिव  
 कठादीना मपि तत्र निर्देशो न स्यात् तत्सन्निक-  
 र्ष्टकालत्वा तत्कृतत्वं वेदे संभवति भाष्यस्येयं  
 योजना इदानीन्तना वेदास्तत्सन्निकृष्टकाला  
 अतः स्तत्कृता इत्यर्थः ननु वेदस्य कृतकत्वेऽपि  
 किमायातं चोदनानामित्यत आह ते चेति पुरुषा-  
 ख्या इति हेतुव्याचिरुपासया पृच्छति कथमिति  
 द्वितीयोपपत्तये योग्यक्रियां दर्शयति मन्यन्ते

इति कार्यकारणभावः संबन्धः समाख्याननिमित्त  
 इत्याह नहोति प्रवचनस्य समाख्याननिमित्तत्वं  
 निरस्यति नेति प्रवचनकर्तृत्वयोर्भेदं दर्शयति  
 असाधारणमिति असाधारणनिमित्तक एव व्य-  
 पदेशो लोके दृष्टः अस्मरणेऽपि समाख्यावला-  
 त्कर्ता सिद्ध्यतीत्याह अत इति आक्षेपमुपसं-  
 हरति तस्मादिति अनित्यदशनाच्चेति सूत्रम्  
 अनित्यार्थाभिधानादपि वेदोऽनित्य एव नहि  
 एवं जातीयकाथेनित्येनाभिधातुं शक्यः तदानीं  
 मर्थाभावेन विवक्षासंभवात् अप्रमाणत्वापत्तेश्च  
 पूर्वतदार्थाभावादिति । उक्तं तु शब्दपूर्वत्वमिति  
 सूत्रम् । वेदाध्ययनं गुर्वाध्ययनपूर्वकमित्यभ्यु-  
 पगमादाह उक्तमिति सूत्रमवतारयितुमाह स  
 इति । आख्याप्रवचनादिति सूत्रम् । नेयमर्थाप-  
 त्तिरिति काठकसमाख्यान्यथानुपपत्तिर्वेदस्य  
 जन्यत्वे यत् प्रमाणमुक्तं तदसत् साहि प्रवचन-  
 निमित्तेनान्यथाप्युपपद्यते इतिभावः प्रवचनस्याप्य-  
 साधारणत्वं दर्शयति अनन्येति वस्तुतस्तु समा-

ख्यया न तत्कर्तृकं साधयितुं शक्यते सामा-  
 न्यतस्तदप्राप्तेः कर्तुःस्मरणे न किञ्चिन्मूल  
 मित्युक्तमेव प्रयोजनाभावादपि नास्य कर्ता  
 नहि कर्तृकल्पनातो वेदस्य किञ्चित्प्रयोजनं निर्व-  
 हति नच समाख्यैव तत्र मूलमिति शङ्क्यम्  
 प्रवचनेनापि तदुपपत्तेः एका दुर्बलाङ्गभूता समा-  
 ख्या भूयासं प्रधानं-शब्दराशिं नैव बाधितु  
 मुत्सहते तदुक्तं “श्रुत्यादेर्दुर्बला चासौ न शक्ता  
 तानि बाधितुम् अङ्गभूयांस मेकेयं शब्दराशिं  
 न बाधते” इति अथवा अवयवार्थशून्या रथन्त-  
 रादि बद्धरूढि रेवेयमस्तु नच रूढिस्वीकारे  
 श्रुतिसामान्यमिति सूत्रविरोधः, अनित्याथे-  
 कत्वाभावेन समाख्याया मपि तदुपपत्तेः विरूप-  
 सामवत्सत्तामात्रेणैव कठो विशेषणं भवतीति  
 स्पष्टमन्यत्र तथाचोक्तं ‘सति साधारणत्वे वा  
 सम्भवेन विशेषणम् यथा वैरूप्यं सामेति सत्त-  
 यैव प्रतीयते” इति अग्नीषोमयो विशिष्टयो रेव  
 देवतात्वमिव यदि प्रवचनत्वमनेकपुरुषसापेक्षो

ध्रमः स्यात्तर्हि यथा अग्नीषोमीयहविषः केवले  
 नाग्नेयशब्देन व्यपदेशो न भवति न भवेदेवं  
 शाखाया अपि काठकशब्देन व्यपदेशः तत्तु न  
 तथा किन्तु मातृत्ववत्प्रत्येकापेक्षमिति प्रत्येक-  
 शब्देन व्यपदेशेऽपि कथ्यते डित्थडवित्थयो माता  
 डित्थमातेति वत्कठतदितरपुरुषप्रोच्यमानापि  
 शाखा कठशाखेति व्यपदिश्यते न च तत्प्रवचनस्य  
 पुरुषान्तरसाधारणत्वे कठेनेव पुरुषान्तरेण किन्न्  
 साख्यायते व्यवहारफलकाख्यानस्यैकशब्देनैवो-  
 पपत्तौ पुरुषान्तरेण तदाख्याने प्रयोजनाभावात् ।  
 न च तेनैवाभिधाने नियमाभावात् कदाचित्पुरुषा-  
 न्तरेणाप्यभिधानप्रसक्तिः सति कार्ये निमि-  
 त्तानुसरणमिति न्यायेन निमित्तस्य सतः निरू-  
 पणे एवास्माकं अधिकारात् समाख्यायाः अस्म-  
 दाद्यधीनत्वाभावे नेदृशपयनुयोगानर्हत्वात् दृश्यते  
 च साधारणस्याप्यसाधारणशब्देन निर्देशः  
 अगस्त्यतीर्थं कुमारिल तीर्थमित्यादि । परन्तु  
 श्रुतिसामान्यमात्रमिति सूत्रम् अनित्यार्थकत्वं

परिहरति यच्चेत्यादिना भाष्य मिदं निगदव्या-  
ख्यातम् । कृते वा विनियोगः स्यात्कर्मणः  
सम्बन्धादिति सूत्रम् ।

सू० कृतेवा विनियोगः स्यात् कर्मणः  
सम्बन्धात् ॥३२॥

भा० अथ कथमवगम्यते—नायमुन्मत्तबालवाक्यसदृश इति ?  
तथाहि पश्यामः वनस्पतयः सत्रमासत, सर्पाः सत्र मासत इति, यथा,  
जरद्बवो गायति मत्तकानि, कथं नाम जरद्बवो गायेत् ? कथं वा  
वनस्पतयः सर्पा वा सत्र मासीरन्निति । उच्यते—विनियुक्तं हि  
दृश्यते, परस्परेण सम्बन्धार्थम् । कथं ? ज्योतिष्टोमः इत्यभिधाय  
कर्तव्यः इत्युच्यते । केन ? इत्याकांक्षिते सोमेन इति किमर्थं ?  
इति स्वर्गाय इति । कथमिति इत्थं; अनया इति कर्तव्यतया इति ।  
एवमवगच्छन्तः, पदार्थै रेभिः संस्कृतं पिण्डितं वाक्यार्थं कथमुन्मत्त-  
बालवाक्यसदृश मिति वक्ष्यामः ?

ननु अनुपपन्न मिदं दृश्यते,—वनस्पतयः सत्र मासत इत्येव-  
मादि । नानुपपन्नम् । न अनेन अग्निहात्रं जुहुयात् स्वर्गकामः—  
इत्येवमादयोऽनुपपन्नाः स्युः । अपिच वनस्पतयः सत्रमासत इत्येव-  
मादयोऽपि नानुपपन्नाः, स्तुतयो ह्येताः सत्रस्य, वनस्पतयो नामा  
चेतनाः इदं सत्र मुपासितवन्तः, किं पुनर्विद्वांसो ब्राह्मणाः । तद्यथा  
लोके, सन्ध्यायां मृगा अपि न चरन्ति, किं पुनर्विद्वांसो ब्राह्मणा इति ।

बालवाक्यसदृशः इति । तस्माच्चिदादिनालक्षणोऽर्थाधम इति सिद्धम् ।

इति श्रीमच्छ्वरस्वामिनः कृतौ मीमांसाभाष्ये प्रथमस्य अध्यायस्य  
प्रथमः पादः । तर्कपादोऽयम् ।

अयुक्ताथेकत्वे नोत्तरवाक्य वदप्रमाणत्व  
माशङ्कते वनस्पतय इति परस्परान्वितार्थकत्वा-  
प्रामाण्यमेवेत्याह उच्यते इति तावतापि वन-  
स्पतय इत्यादीनां प्रामाण्यं समर्थित मित्याह  
अनुपपन्ना इति स्तुतिपरत्वेन स्वार्थेतात्पर्याभावा  
त्तत्राप्रमाणत्वेऽपि स्वतात्पर्यार्थे प्रामाण्य मठ्या-  
हतमेवेत्याह स्तुतय इति अतिस्पष्ट मत्रत्यं भाष्यं  
न व्याख्यान मपेक्षते इति न पराक्रम्याभिहित  
मस्माभिरिति शिवम् ॥

इति श्रीलक्ष्मणभर्मजेन पं० श्रीवल्लभद्रदत्तात्मजेन  
म० म० पं० श्रीहरिहरकृपालुद्विवेदिना विरचिता  
कल्पकलिका तर्कपादान्ता समाप्ता ।

श्रीवैक्रमे नागनगाङ्कचन्द्रमिते कुजेवरे शुचि पूर्णिमायाम् ।

इमामहं पाटलिपुत्रमध्यविद्यालयस्थोऽरचयं मनोज्ञाम् ॥

अस्मत्पितृपितामहेन सुधिया धाराधरेण स्वयम् ।

लब्धायां भुवि निर्विवाद मभितो वासाय यो वासितः ॥

शुद्धः सार्थक एव पण्डितपुरं प्रामः प्रयागात्स नः ।

सार्द्धक्रोशचतुष्टयीपरिमितोऽवाच्यां दिशि भ्राजते ॥

# शुद्धिपञ्चमः

अशुद्धम्	शुद्धम्	पृष्ठसंख्या	पंक्तिसंख्या
संज्ञाव्य	संज्ञाव्यं	१	११
तर्क	तर्कः	१	१३
त्रयो	त्रयी	२	४
लोपाय चेष्टैः	लोपापचेष्टैः	२	७
प्राच्यापद्या	प्राच्यपद्या	२	८
सर्वैसैः	सर्वज्ञैः	२	९
परिस्ववलन्	परिस्वलन्	२	१४
मिध	मिध	२	१७
कवि	क वि	३	१२
मेयेर्थेप	मेयेर्थेऽपि	३	६
नीतार्थीनाम्	नीतार्थिनाम्	३	१६
प्रक्षावान्	प्रेक्षावान्	४	३
संबन्ध	संबन्ध	४	५
चैकार	चकार	४	८
प्रवृत्त्य	प्रवृत्य	५	९
वाःयार्थ	वाक्यार्थ	५	६
प्रतिप्रदान	प्रतिपादन	५	१३

शुद्धम्	शुद्धम्	पृष्ठसंख्या	पंक्तिसंख्या
तरपेक्षया	तरपेक्षया	५	१५
वश्यकत्वात्	वश्यकत्वात्	५	१८
शब्दाथ	शब्दार्थ	७	१
मीमाशास्त्र	मीमांसाशास्त्र	७	२
रसायनाद्यानन्तर्य	रसायनाद्यानन्तर्य	७	१४
निःप्रयोजनत्वात्	निष्प्रयोजनत्वात्	८	६
मिधने	मिधाने	८	७
मिधमिधाने	मिधाने	८	८
व्यथ	व्यर्थ	८	१०
निप्रमाण	निष्प्रमाण	८	१३
मवान्तर	मावान्तर	९	५
मङ्ग	माङ्ग	९	१६
ताध्या	नाध्या	१०	९
ख्यायते	ख्यायन्ते	१०	११
वाख्येयाति	व्याख्येयानि	१०	१२
नेकर्थ	नेकार्थ	११	८
स्वमपि	स्यापि स्वी	११	१३
व्याख्यानं	व्याख्यान	११	१५
ज्ञानी	सन्ति	११	१७
प्रवत्ति	प्रवृत्ति	११	१८
दिव	दिवत्	१२	२



अशुद्धम्	शुद्धम्	पृष्ठसंख्या	पंक्तिसंख्या
यदि	पदिश्येत	१२	५
प्रीत्या	प्रतीत्या	१२	७
न्याय्यतद्वा	न्याय्यतया	१२	८
प्रतीयाता	प्रतीता	१२	९
वृत्तिः	वृत्ति	१२	१०
बोध्य	बोध्या	१२	११
प्रकृतिप्रत्ययो	प्रकृतिप्रत्ययो	१२	११
वक्तु	वक्तु	१२	१३
व्यायन्ते	व्याख्यायन्ते	१२	१६
सत्रां	सूत्रा	१२	१८
सत्रे	सूत्रै	१२	१८
भूत	भूत	१३	१
स्वातन्त्र्येण	स्वातन्त्र्येण	१३	२
सुत्राणि	सूत्राणि	१३	३
सुत्रेषु	सूत्रेषु	१३	४
व्याख्येषु	व्याख्येषु	१३	४
साति	सति	१४	९
येष	य	१५	५
र्थकत्वं	र्थकत्वं	१५	८
कत्वं	कत्वं	१५	९
द्वय	द्वयं	१५	१२

अशुद्धम्	शुद्धम्	पृष्ठसंख्या	पङ्क्तिसंख्या
थः	थः	१६	१
क्यत्य	क्यस्य	१६	२
पास्योपेद्य	पयि	१६	५
हुंफत्त	हुंफडा	१६	१०
उताथ	उतार्थ	१६	११
स्फुरा	स्फुटा	१६	१२
वेदे	वेद	१६	१५
कर्तु	कर्तु	१६	१८
किमथ	किमर्थ	१८	६
ज्योति	ज्योति	२०	३
दुःष्येयु	दुष्येयु	२२	३
हविव	हवि	२३	३
ग्रह	ग्रहे	२५	८
पदर्यमे	पदद्वयमे	२७	४
ख्याने	ख्यानं	२८	५
धम	धर्म	३०	१७
अहन्य	अन्य	३१	१८
द्वेदा	द्वेदा	३२	४
किञ्चि	किञ्चि	३२	५
वैदा	वेदा	३२	११
क्त्याव	क्त्यैव	३२	१३

अशुद्धम्	शुद्धम्	पृष्ठसंख्या	पंक्तिसंख्या
शब्द	शब्दः	३५	३
अर्थै	अर्थ	३८	८
न्तय	न्तर्य	४०	५
कवत्वं	कत्वं	४२	१
सान	सानं	४२	१७
विधिवि	विधिर्वि	४४	२
य्या	प्या	४४	६
चिद्	चिद्	४५	१
क्रीयते	क्रियते	४५	१४
धर्म	धर्म	४६	७
यादी	यदी	४७	७
न्तय	न्तर्य	४८	४
ल्य	ल्यप्	४८	८
वाध्यते	न बाध्यते	४८	१६
धर्म	धर्म	४८	१८
गच्छ	गच्छे	४९	२
स्नयाद्	स्नायाद्	४९	१३
नेयम्	नेयम्	५१	७
धर्म	धर्म	५१	१२
प्राय	प्राप	५२	८
धर्म	धर्म	५३	१

अशुद्धम्	शुद्धम्	प्रश्नसंख्या	वृत्तिसंख्या
कचि	काचि	५४	१६
निणय	निर्णय	६०	१
निष	निष	६०	८
माकत्व	माणकत्व	६०	१७
प्रवृत्त	प्रवृत्ते	६१	७
वात	वात्	६१	१८
धम	धर्म	६२	७
धमः	धर्मः	६२	१७
त्येन	त्यनेन	६३	१३
त्वञ्चे	त्वाञ्चे	६४	१८
सर्गतः	सर्गतः	६५	११
तदुत्पाद	तदुत्पाद	७१	१०
इन्द्रस्य	इन्द्रियस्य	७५	३
दोष	दोषा	७६	१६
कास्मि	कस्मि	७६	१७
द्यात	द्यत	७७	१६
शक्ति	शुक्ति	७८	२
तदनाप्तवा	तदनाप्त	८०	१७
धमि	धर्मि	८१	१०
मित्येवा	मित्येव	८५	१८
कत्था	कत्वा	८६	६

अशुद्धम्	शुद्धम्	पृष्ठसंख्या	पङ्क्तिसंख्या
एव आ	एव मा	८६	१२
कुब्हा	कुड्या	९०	८
सत्याभानि	सत्यामग्नि	९१	१७
तजेत्	यजेत्	९२	२
इत्ययो	इत्यादि	९२	२
विज्ञाने	विज्ञानेन	९४	४
विष	विष	९४	१७
चेत्	तच्चेत्	९४	१८
पश्यतं	पश्यत	९५	१८
शक्तिशुक्त्वं	शुक्ति शकलं	९५	१८
विरोधो	विरोधे	९६	१२
कारण	कारणम्	९६	१४
स्यपि	स्यापि	९७	१४
नाम	मान	९७	१६
शक्य	शक्यं	९८	२
मतन्	तत्	१०३	६
प्रमाण्य	प्रामाण्य	१०४	९
स्तनि	स्तन्नि	१०५	२
सर्व	सर्व.	१०५	६
रेन	रेन	१०६	४
मपिवि	मप्यवि	१०८	

( ७०० )

अशुद्धम्	शुद्धम्	पृष्ठसंख्या	पङ्क्तिसंख्या
तददी	तद्दर्शी	११०	५
माणा	माण्या	११०	११
वह्	शह्	११२	१३
प्रमा	प्रामा	११२	१८
प्रमा	प्रामा	११३	१०
पौरुषेयं	पौरुषेय	११३	१७
प्रमू	न्यमू	११४	४
भूताज्ञा	भूतार्थज्ञा	११५	६
निर्णय	निर्णाय	११७	६
मभ्युपेक्ष्य	मनभ्युपेय	१२०	१४
न्य	न्यत्वा	१२१	१४
दिनि	दिति	१२३	१५
जापय	जाय	१२४	१५
नुमानु	नुमाना	१२४	१७
धी	धीन	१२५	१८
पदार्थ	पदार्थ	१२६	१६
दिः पश्ये	दि पश्ये	१२७	६
दर्शना	दर्शना	१२७	१७
दर्श	दर्श	१३०	२
पत्तः	पत्तोः	१३२	

अशुद्धम्	शुद्धम्	पृष्ठसंख्या	पङ्क्ति-संख्या
तार्थ	तानर्थ	१३५	१८
श्वेना	श्येना	१३७	११
श्वेना	श्येना	१३८	२
च्चति	च्चति	१३८	५
कर्तृता	कर्तव्यता	१३९	११
दग्ना	दग्ना	१३९	१७
दुःखानु	दुःखमनु	१४०	९
श्चेति	श्चे	१४०	११
दृष्टान्तरस्य	दृष्टान्तरस्य	१४१	९
माण्या	माणया	१४२	१४
जन	जनन	१४२	१५
शूद्रा	शूद्रा	१४३	३
निरय	निरय	१४३	४
दग्निर्लोमय	दग्नीषोमीय	१४३	१०
तदपि	यदपि	१४३	१६
त्वव	व	१४७	७
सूत्रं चन	सूचन	१४७	१५
नाधिगत	नाधिगत	१४८	६
सत्रे	सूत्रे	१४९	९
याथ	योर्थ	१५२	१३
दिडे	दिड	१५४	३

अशुद्धम्	शुद्धम्	पृष्ठसंख्या	पङ्क्तिसंख्या
वतना	वर्तना	१५८	१४
भ्युय	भ्युप	१६१	१२
द्वाष	द्दोष	१६२	१७
संगं	स गं	१६७	४
विकृष्ट	विप्रकृष्ट	१६८	१२
वर्तके	वर्तके	१६९	१
द् प्राप्य	दप्राप्य	१६९	७
स्वन्यत्र	स्त्वन्यत्र	१७१	१०
तहि	तर्हि	१७३	११
रपेक्ष	रापेक्षा	१७३	१४
गमपि	गमेऽपि	१७५	१०
द्वद्धे	द्वद्धे	१७६	८
वशेषिक	वैशेषिक	१७६	१४
चौदन	चौदन	१७८	३
कष	कर्ष	१७८	११
दृषभय	दुभय	१७९	१०
वयधि	वैयधि	१८१	१
लाष्ठ	काष्ठ	१८१	११
त्वक्	तमक्	१८२	३
वौद्ध	वौद्धा	१८२	१३
धर्म	धम	१८५	१२



चितं	चित	१८८	१७
नाम	ज्ञान	१८८	१५
रति	इति	१८८	१३
गा	गो	१८८	१८
सादृश	सादृश्य	१८०	२
मरायां	मण्या	१८१	१३
त्त्रावि	त्त्राति	१८१	१६
क्रियाकत्वा	क्रियानाश्रयत्वा	१८२	१
कुक्षादौ	स्थूणादौ	१८२	८
कुरूपस्य	स्थूणादेः	१८२	१०
क्षपार	कूपार	१८२	१३
हिमगिरि	हिमगिरिं	१८२	१४
निरिक्षमाण	निरीक्षमाण	१८२	१५
कमना	कर्मता	१८२	१६
मातण्ड	मार्तण्ड	१८३	१
तथोक्तः	तथोक्तः	१८३	८
हातं	हीतं	१८३	१३
धम	धर्म	१८४	११
प्रमाण	प्रमाणं	१८८	१२
वयथ्या	वैयथ्या	२०१	१५

अशुद्धम्	शुद्धम्	पृष्ठसंख्या	पंक्तिसंख्या
यात्	स्यात्	२०६	४
णव	णैव	२०७	१
पयिक्यायाः	पयिष्याः	२१६	१
सदुप	तदुप	२१८	१५
चोदान	चोदना	२१६	१६
आस्त	अस्ति	२२६	४
मात	मिति	२२८	१
पूर्व	पूर्व	२३४	१३
सन्निकर्षेऽ	सन्निकर्षोऽ	२३७	१०
निणय	निर्णय	२४०	४
रवा	इवा	२४१	४
वोच्छ्रा	वौद्धा	२४२	५
वाह्याथ	वाह्यार्थ	२४३	११
ह्यभाव	स्वभाव	२४६	१४
वाह्याथ	वाह्यार्थ	२४७	१
माथिक	मार्यिक	२५०	७
धूमि	धर्मि	२५१	१४
ना	नो	२५८	४
पता	पेता	२५८	४
सर्व	सर्व	२५६	५
वाक्याथ	वाक्यार्थ	२५६	६

अशुद्धम्	शुद्धम्	पृष्ठसंख्या	पङ्क्तिसंख्या
निवि	निर्व	२६०	१६
सव	सर्व	२६०	१२
स्वोकारे	स्वीकारं	२६१	१८
मेवेत	मेवति	२६४	६
शक्ता	शुक्ता	२६५	१०
अत्रादि	अनादि	२७२	६
च्चायं	च्चार्था	२७२	११
दावाव	दावव	२८६	४
त्यथः	त्यर्थः	२८३	४
त्यपण	तर्पण	२८३	१७
वत	वर्त	२८३	१८
पूर्व	पूर्व	२९५	४
त्याच्च	त्वाच्च	२८६	६
दथ	दर्थ	३०१	१२
पूव	पूर्व	३०१	१२
मथ	मर्थ	३०२	३
दथ	दर्थ	३०४	२
ज्ञान नानयो	ज्ञानज्ञेययो	३०४	८
अथ	अर्थ	३०५	१
अथ	अर्थ	३०७	१
प्रदश	प्रदर्श	३०७	१

अशुद्धम्	शुद्धम्	पृष्ठ संख्या	पंक्ति संख्या
महती	महती	३०७	११
नाथ	नार्थ	३०८	४
मेवा	मेवाव	३०९	६
माथिक	मार्थिक	३०९	१०
न	न	३११	६
नाचितः	नोचितः	३११	१२
सर्वत्र	सर्वत्र	३१२	६
समथ	[समर्थ	३१४	१
पृत्र	पूर्व	३१४	३
निदिष्ट	निर्दिष्ट	३१६	३
व्याप्ति न	व्याप्ति न	३१६	१८
धम	धर्म	३२०	१५
स्यमि	स्यामि	३२१	१३
ष्णत्वा	ष्णत्वा	३२७	१०
श्रोत्रामा	श्रोत्राग्रा	३२९	१०
त्तहि	नर्हि	३३६	१३
माज्या	मात्रा	३४४	१४
व्यत्स्य	व्यक्त्य	३४८	१०
प्रत्याय च	प्रत्यायय	३४९	१३
त्वात् न	त्वान्न	३५१	२
कत्वन	कत्वेन	३५२	१
स्मय	स्मर्थ	३५६	१

अशुद्धम्	शुद्धम्	पृष्ठ संख्या	पंक्ति संख्या
श्रया	श्रय	३५६	८
जावन	जीवन	३६६	१२
मवं	मेवं	३६८	१५
स्वभावः	स्वाभावः	३६६	६
रेकोनु	रेकानु	३७७	७
रूपारूपादि	रूपादि	३७७	७
मात्रव	भावः	३७७	१२
माधुर्य	माधुर्य	३७६	७
स्मर्यत	स्मर्य	३८१	१
लिङ्ग	लिङ्गं	३८१	१०
दर्शना	दर्शना	३८१	१८
मेद	मेदहं	३८४	१८
कम	कर्म	३६३	१
त्तहि	त्तर्हि	३९७	१
कारका	कारको	४०५	१६
प्रयाग	प्रयोग	४०८	८
शब्दाथ	शब्दार्थ	४०६	६
विफलः	विकलः	४११	१३
त्यच	त्यत्र	४१४	६
श्रात्र	श्रोत्र	४१४	१४
द्रुतादि	द्रुतादि	४१८	७
वर्ण रिति	वर्ण इति	४२१	४

अष्टम	शुद्धम्	पृष्ठसंख्या	पंक्तिसंख्या
द्वय	द्वय	४२१	१४
मय	मर्थ	४२१	१८
दापः	दोषः	४२७	१८
जन्यनिष्ठा	जन्य त्रीहिनिष्ठा	४२८	५
परत्ता	पपत्तौ	४२६	१४
संकार	संस्कार	४२८	१३
ने	तैः	४३२	४
गम	गमे	४३३	११
कोऽर्थ	कोऽर्थ	४३४	१४
वर्णभ्यः	वर्णभ्यः	४३६	१
इति	इति	४३७	४
म्यार्थ	स्यार्थ	४३८	१
भिन्ना	भिन्ना	४४५	५
चतुर्विध	चतुर्विध	४४६	१६
रूपणा	रूपेण	४५५	४
भेदयो	भेदयो	४५५	१४
जात्व	गोत्व	४५५	१८
कर्म	कर्म	४६१	११
गोत्व	गोत्व	४६१	१४
दृष्ट्याति	दृष्ट्याति	४७४	२
क्रुवत	क्रुवत	४७४	४
संज्ञित	संज्ञित	४८२	७

अशुद्धम्	शुद्धम्	पृष्ठ संख्या	पंक्ति संख्या
काथ	कार्थ	४८४	३
हरायेत्	हारयेत्	४६६	४
कर्तृ	कर्तृ	५०३	५
रेका	रेको	५०७	३
ताहि	तर्हि	५०७	
चत्के	चेत्के	५०८	६
निदिश	निर्दिश	५०६	११
दशना	दर्शना	५०६	११
नन्तय	नन्तर्य	५१२	१
रहिक	रैहिक	५१७	३
धातुन्ना	धातुना	५२७	५
कर्तृत्व	कर्तृत्व	५२८	१
भदात्	भेदात्	५२८	१
माना	मानो	५२६	११
परंघ	परंघु	५३२	१६
त्तश्च	त्तेश्च	५४०	१६
पहनोतुं	पहोतुं	५४३	१५
यद्यपाय	यद्युपाय	५४५	१०
सा	तस्याः	५५६	८
कण	कर्ण	५६८	१८
वायो	वायो	५७१	१
रम्भकत्वे	रम्भकत्वं	५७२	१०